



# فتاویٰ محسوسہ

فقیہ الامت حضرت مولانا مفتی محمود حسن گنگوہی نور اللہ مرقدہ

تبویب، تخریج اور تعلق

زیر سرپرستی

شیخ الحدیث حضرت مولانا سلیم اللہ خان صاحب

زیر نگرانی

دار الفیاض جامعہ فاروقیہ کراچی

# فتاویٰ محسوسہ

فتاویٰ

فتیہ الائمہ حضرت مولانا مفتی محمود حسن گنگوہی ڈیرالہ رقا

تبویب: ترویج ادب و تعلیم

دارالافتاء دارالعلوم دیوبند

کل صفحات ۷۲۵

تعداد گیارہ سو

ناشر

ادارہ الفاروق کراچی

جملہ حقوق بحق ادارہ الفاروق کراچی پاکستان محفوظ ہیں  
اس کتاب کا کوئی بھی حصہ ادارہ الفاروق سے تحریری اجازت کے  
بغیر کہیں بھی شائع نہیں کیا جاسکتا۔ اگر اس قسم کا کوئی اقدام کیا گیا  
تو قانونی کارروائی کا حق محفوظ ہے۔

جميع حقوق الملكية الأدبية والفنية محفوظة

لإدارة الفاروق كراتشي باكستان

لا يسمح بإعادة نشر هذا الكتاب، أو أي جزء منه، أو  
نسخه، أو حفظه في برنامج حاسوبي، أو أي نظام  
آخر يستفاد منه إرجاع الكتاب، أو أي جزء منه.

All rights are reserved exclusively in favour of:

Idarah Al-Farooq Karachi-Pak.

No part of this publication may be  
translated, reproduced, distributed in any  
form by any means, or stored in a data  
base or retrieval system, without the prior  
written permission of the publisher.



فتاویٰ محسوسہ

00007.0.F.M.D.J.00420.20.00.J.F.

Graphix & Composing: Ifran Anwar Mughal



سن طباعت باراول..... ۱۴۲۶ھ، مطابق ۲۰۰۵ء

سن طباعت بارودوم..... ۱۴۲۹ھ، مطابق ۲۰۰۸ء

ملنے کا پتہ

ادارہ الفاروق کراچی

جامعہ فاروقیہ، پوسٹ بکس نمبر 11009 شاہ فیصل کالونی نمبر 4، کراچی، پوسٹ کوڈ نمبر 75230


فون: 4571132، 4599167، ای میل: info@farooqia.com

www.farooqia.com

مطبع..... القادر پرنٹنگ پریس

## اجمالى فهرست

٤٠	..... كتاب الطهارة	☆
٤٠	..... باب الوضوء	☆
٧٨	..... باب الغسل	☆
١٢٠	..... باب المياه	☆
١٧٧	..... باب التيمم	☆
١٩٣	..... باب المسح على الخفين والجوربين	☆
١٩٨	..... باب الحيض والنفاس وأحكام المعذور	☆
٢٢٧	..... باب الأنجاس	☆
٢٨٨	..... باب الاستنجاء	☆
٣٠٣	..... كتاب الصلوة	☆
٣٢٠	..... باب المواقيت	☆
٣٨٥	..... باب الأذان	☆
٤٥٩	..... باب الإقامة والتثويب	☆
٥٠٤	..... باب صفة الصلوة	☆
٦٥٨	..... باب الذكر والدعاء بعد الصلوات	☆



يَا أَيُّهَا الَّذِينَ آمَنُوا إِذَا قُمْتُمْ  
إِلَى الصَّلَاةِ فَاغْسِلُوا وُجُوهَكُمْ  
وَأَيْدِيَكُمْ إِلَى الْمَرَافِقِ وَامْسَحُوا  
بِرُءُوسِكُمْ وَأَرْجُلَكُمْ إِلَى الْكَعْبَيْنِ



بِسْمِ اللَّهِ الرَّحْمَنِ الرَّحِيمِ

## فہرست عنوانات

صفحہ نمبر	مضمون	نمبر شمار
	کتاب الطہارۃ	
	باب الوضوء	
	الفصل الأول فی فرائض الوضوء	
	(فرائض وضو کا بیان)	
۴۰	مقطوع الیدین کیسے وضو کرے؟	۱
۴۱	پالش ناخن پر لگی رہ جائے تو وضو کا حکم	۲
۴۲	وضو میں داڑھی، مونچھ اور بھوؤں کے نیچے کھال کا دھونا	۳
۴۲	وضو میں داڑھی کا دھونا اور خلال کرنا	۴
۴۳	کان اور زخار کے درمیانی حصہ کا حکم	۵
۴۴	وضو میں مسح بھول جائے تو کیا کرے؟	۶

۴۴	..... مسح کے لئے مائے جدید کا لینا	۷
۴۵	..... پیر پر مسح کی صورت	۸

## الفصل الثانی فی سنن الوضوء (سنن وضو کا بیان)

۴۷	..... مسواک کا حکم	۹
۴۷	..... مسواک کی مقدار کتنی ہونی چاہیے؟	۱۰
۴۸	..... مسواک کتنی موٹی ہونی چاہیے؟	۱۱
۴۸	..... بانس کی تچی سے مسواک کا حکم	۱۲
۴۹	..... عورتوں کے لئے مسواک	۱۳
۴۹	..... کھڑے ہو کر مسواک کرنا	۱۴
۵۰	..... ڈاڑھی میں خلال کا طریقہ	۱۵
۵۰	..... وضو کرتے وقت انگلیوں میں خلال کب کرے؟	۱۶
۵۰	..... پورے سراور کا نون کا مسح سنتِ موکدہ ہے	۱۷
۵۱	..... مسحِ راس کے وقت چھوٹی انگلی کان میں ڈالنا	۱۸
۵۲	..... پیروں کی انگلیوں کے خلال کا طریقہ	۱۹
۵۲	..... کیا وضو کی سنت چھوٹنے سے نماز مکروہ ہو جاتی ہے؟	۲۰
۵۳	..... پاؤں دھونے کا مسنون طریقہ	۲۱

## الفصل الثالث فی مستحبات الوضوء و آدابہ (مستحبات وضو و آداب کا بیان)

۵۴	..... وضو کے لئے کتنا پانی چاہیے؟	۲۲
۵۵	..... وضو کے بعد آسمان کی طرف نگاہ اٹھا کر دعا مانگنا	۲۳

۵۵	وضو علی الوضو کو نو ز علی نور کب کہا جائے گا؟	۲۴
۵۶	وضو کا بچا ہوا پانی	۲۵
۵۷	وضو کے پانی کو کپڑوں سے پونچھنا	۲۶
۵۸	وضو کے بعد منہ پونچھنا	۲۷
۵۸	لوٹے میں ہاتھ ڈال کر اس سے وضو کرنا	۲۸

## الفصل الرابع فی مکروہات الوضوء

### (مکروہات وضو کا بیان)

۵۹	وضو کرتے ہوئے سلام کا جواب	۲۹
۵۹	وضو کرتے وقت سلام بایات کرنا	۳۰

## الفصل الخامس فی نواقض الوضوء

### (نواقض وضو کا بیان)

۶۰	وضو کرتے ہوئے حدث ہو جائے	۳۱
۶۰	درمیان وضو ناقض وضو کا تحقق ہونے سے وضو کا حکم	۳۲
۶۱	کھجلی کے دانوں کے پانی کا حکم	۳۳
۶۲	خروج ریح ناقض وضو کیوں ہے؟	۳۴
۶۳	ریح کا اخراج بہیمتِ سجدہ	۳۵
۶۳	کس کس سہارے سونے سے وضو ٹوٹتا ہے؟	۳۶
۶۵	ناک کی ریش سے وضو	۳۷
۶۵	کان سے نکلا ہوا گند پانی ناقض وضو ہے	۳۸
۶۶	کیا شراب ناقض وضو ہے؟	۳۹
۶۸	گالی دینا ناقض وضو نہیں	۴۰

۶۸	تاش ناقض وضو نہیں.....	۴۱
۶۹	محض سوزش ناقض وضو ہے یا نہیں؟.....	۴۲
۶۹	انجکشن سے خون لینا کیا ناقض وضو ہے؟.....	۴۳
۷۰	پنڈلی، سینہ وغیرہ سے خون نکلنا.....	۴۴
۷۱	سجدہ میں کون سی ہیئت نوم ناقض وضو ہے.....	۴۵
۷۱	جو پانی ناپاک نکلے، وہ ناقض وضو ہے.....	۴۶
۷۲	عورت کی فرج سے رطوبت نکلے اور وہاں کپڑا رکھ لیا جائے.....	۴۷
۷۳	نزولہ، زکام کے قطرات نجس نہیں.....	۴۸
۷۳	نماز میں قہقہہ سے وضو ٹوٹ جاتا ہے.....	۴۹
۷۴	بچہ کا پاخانہ صاف کرنا ناقض وضو نہیں.....	۵۰

## الفصل السادس فی متفرقات الوضوء

۷۵	وضو کرتے وقت اور بیت الخلاء میں دخول کے وقت تعویذ کا حکم.....	۵۱
۷۶	وضو میں پیر کھڑے ہو کر دھونا.....	۵۲
۷۶	پیر کی انگلی اور انگوٹھے سے مسواک پکڑنا.....	۵۳
۷۷	وضو کے بعد لوٹا سیدھا رکھا جائے، یا اوندھا؟.....	۵۴

## باب الغسل

### الفصل الأول فی فرائض الغسل

#### (فرائض غسل کا بیان)

۷۸	غسل میں غرارہ کا حکم.....	۵۵
۷۹	کیا غسل میں ناک میں پانی ڈالنا فرض ہے؟.....	۵۶

۷۹	..... غسل میں سر پر پانی ڈالنا نقصان دے تو مسح کرنا درست ہے یا نہیں؟	۵۷
۸۰	..... ناخن پر سرخی جم جائے تو کیا حکم ہے؟	۵۸
۸۰	..... ڈاڑھ میں چاندی بھرنا مانع غسل ہے یا نہیں؟	۵۹
۸۱	..... ایضاً	۶۰
۸۱	..... دانت پر دخول اور غسل کا حکم	۶۱
۸۲	..... ایضاً	۶۲
۸۳	..... ڈاڑھ میں مسالہ بھرا ہوا ہو تو غسل کا حکم	۶۳
۸۳	..... ڈلی دانت میں رہتے ہوئے غسل کا حکم	۶۴
۸۴	..... غسل جنابت میں مصنوعی دانتوں کا حکم	۶۵

## الفصل الثانی فی مستحبات الغسل

### (مستحبات غسل کا بیان)

۸۵	..... غسل کے لئے پانی کی مقدار	۶۶
۸۶	..... غسل کے لئے کتنا پانی چاہیے؟	۶۷
۸۷	..... غسل میں عورتوں کا چوٹی کھولنا	۶۸
۸۸	..... غسل جنابت سے پہلے وضو کرنا ضروری نہیں	۶۹

## الفصل الثالث فی آداب الغسل

### (آداب غسل کا بیان)

۸۹	..... غسل خانہ میں برہنہ شخص دعائیں پڑھے یا نہیں؟	۷۰
۸۹	..... غسل کے وقت دعاء پڑھنا	۷۱
۹۰	..... غسل خانہ میں برہنہ غسل کرنا	۷۲
۹۱	..... غسل خانہ میں ننگے ہو کر غسل کرنا	۷۳

۹۱	برہنہ ہو کر غسل کرنا.....	۷۴
۹۲	غسل خانہ میں برہنہ ہو کر غسل کرنا.....	۷۵
۹۲	لنگی کے ساتھ غسل کرنا احوط ہے.....	۷۶
۹۳	برہنہ غسل کرنے والے کا اسی غسل سے نماز پڑھنا.....	۷۷
۹۳	برہنہ غسل پھر وہیں وضو.....	۷۸
۹۴	غسل میں آنکھ کے اندر پانی پہنچانا.....	۷۹
۹۵	غسل خانہ میں پیشاب کرنا.....	۸۰

## الفصل الرابع فی موجبات الغسل

### (موجبات غسل کا بیان)

۹۶	سو کر اٹھنے والا لیس دار مادہ دیکھے، تو کیا غسل واجب ہے؟.....	۸۱
۹۶	منی کے گود کر نکلنے سے غسل واجب ہوتا ہے یا نہیں؟.....	۸۲
۹۷	عورت کی منی نکلنے سے غسل واجب ہوتا ہے یا نہیں؟.....	۸۳
۹۸	دھات اور منی نکلنے سے غسل کا حکم.....	۸۴
۹۹	بدن دہوانے سے خروج مادہ اور وجوب غسل.....	۸۵
۹۹	غسل جنابت کے بعد فرج عورت سے منی نکلے، تو کیا دوبارہ غسل واجب ہوگا؟.....	۸۶
۱۰۰	عضو پر تری کا وجود موجب غسل ہے یا نہیں؟.....	۸۷
۱۰۲	احتمام کے بعد بغیر پیشاب کے غسل کرنا.....	۸۸
۱۰۲	ران پر ذکر کر کر گرنے سے غسل واجب نہیں ہوتا.....	۸۹
۱۰۳	ریزش اور خیزش بغیر لذت کے موجب غسل نہیں.....	۹۰
۱۰۴	بلا ارادہ انزال ہو جانے سے غسل واجب ہوتا ہے یا نہیں؟.....	۹۱
۱۰۴	بغیر شہوت کے خروج منی سے غسل کا حکم.....	۹۲
۱۰۶	جلق موجب غسل اور مفسد صوم ہے یا نہیں؟.....	۹۳

۹۴	آب دست سے غسل واجب نہیں ہوتا.....	۱۰۶
۹۵	منی نکلنے کے کچھ دیر بعد دوبارہ منی نکلے تو غسل واجب ہوگا یا نہیں؟.....	۱۰۶
۹۶	زنا کے بعد غسل کتنی مرتبہ واجب ہے؟.....	۱۰۸
۹۷	دھو بن کی لڑکی سے صحبت کر کے کیا کبھی پاک نہیں ہوگا؟.....	۱۰۸
۹۸	کیا چند بار جماع کر کے ایک غسل کافی ہے؟.....	۱۰۹
۹۹	شوہر یا بیوی کے برہنہ بدن کو دیکھنے سے غسل واجب نہیں ہوتا.....	۱۱۰
۱۰۰	حیض کے ایام میں بیوی سے وطی کرنے کے بعد کیا دو غسل ضروری ہیں، یا ایک ہی کافی ہے؟.....	۱۱۰
۱۰۱	سفر میں غسل جنابت.....	۱۱۲

## الفصل الخامس فی أحكام الجنابة

(جنابت کے احکام کا بیان)

۱۰۲	حالت جنابت کا پیدہ.....	۱۱۳
۱۰۳	بحالت جنابت مسجد میں داخل ہونا.....	۱۱۳
۱۰۴	غسل جنابت میں تاخیر کرنا اور کھانا پینا.....	۱۱۴
۱۰۵	جنبی کا جھوٹا کھانا پینا.....	۱۱۵
۱۰۶	بحالت جنابت ناخن اور بال ترشوانا.....	۱۱۵
۱۰۷	بلا غسل عضو دوبارہ جماع کرنا.....	۱۱۶

## باب المياہ

## الفصل الأول فی الماء الطاهر والنجس

(پاک اور ناپاک پانی کا بیان)

۱۰۸	ماء مستعمل.....	۱۲۰
۱۰۹	ماء مستعمل کسے کہتے ہیں؟.....	۱۲۲

۱۲۵	.....مائے مستعمل کے قطروں کا جسم یا کپڑوں پر گرنا	۱۱۰
۱۲۶	.....مائے مستعمل کا حکم	۱۱۱
۱۲۶	.....جنبی اور حائضہ کے استعمال شدہ پانی کا حکم	۱۱۲
۱۲۷	.....عورت کے بچے ہوئے پانی سے مرد کا وضو کرنا	۱۱۳
۱۲۸	.....ریل گاڑی کے بیت الخلاء کے پانی کا حکم	۱۱۴
۱۲۸	.....بارش کا پانی پر نالہ میں روک کر اس سے وضو کرنا	۱۱۵
۱۲۹	.....دوا سے رنگ اور مزہ تبدیل ہونے والے پانی کا حکم	۱۱۶
۱۲۹	.....جس پانی کے اوصاف بدل گئے ہوں اس سے وضو	۱۱۷
۱۳۱	.....دودھ، چھاچھ، شوربہ سے وضو	۱۱۸
۱۳۲	.....اعضائے وضو پر تری کے ساتھ مصلیٰ پر جانا اور آپ صلی اللہ تعالیٰ علیہ وسلم کا غسل	۱۱۹
۱۳۳	.....برکت کے لئے آب زمزم سے بدن اور کپڑے دھونا	۱۲۰
۱۳۴	.....دریائے جہلم کے پانی کا حکم	۱۲۱
۱۳۴	.....گنگا، جمنا کا پانی	۱۲۲
۱۳۴	.....ٹیوب ویل کا پانی مائے جاری ہے	۱۲۳
۱۳۵	.....تل کا پانی کیا مائے جاری ہے؟	۱۲۴
۱۳۶	.....جس جگہ سے بال اکھڑے ہوں، اس کا حکم اور ان بالوں کا حکم	۱۲۵

## الفصل الثانی فی البیر و غیرہا

### (کنویں کے احکام)

۱۳۸	.....کنویں کا پانی امام ابوحنیفہ رحمہ اللہ کے ہاں پاک ہے	۱۲۶
۱۳۸	.....ناپاک گنوں کے ٹکڑے کنویں میں ڈالنے سے کنویں کا پانی پاک رہتا ہے یا نہیں؟	۱۲۷
۱۳۹	.....ناپاک کنویں میں ڈول ڈالنے سے ڈول ناپاک ہو جائے گا	۱۲۸
۱۴۱	.....ناپاک کنواں غیر مسلموں کے پانی نکالنے سے پاک ہوگا یا نہیں؟	۱۲۹



۱۴۱	..... بالٹی میں ناپاک کپڑے دھو کر بغیر پاک کئے کنویں میں بالٹی ڈال دی	۱۳۰
۱۴۲	..... گوبر لیپے ہوئے حصہ زمین پر منکا پانی کارکھا، پھر اس کو کنویں میں ڈال دیا	۱۳۱
۱۴۳	..... چشمہ دار کنویں کو کس طرح پاک کیا جائے؟	۱۳۲
۱۴۵	..... غیر مسلم کے کنویں میں کوئی گر کر مر گیا، اس کے پاک کرنے کی صورت	۱۳۳
۱۴۶	..... بچہ کنویں میں گر گیا اور اس پر ناپاک کی نہیں تھی	۱۳۴
۱۴۶	..... کیا کنویں میں غیر مسلم کے اترنے سے پانی ناپاک ہو جاتا ہے	۱۳۵
۱۴۷	..... کنویں میں جنبی شخص کے اترنے سے پانی ناپاک ہو جاتا ہے یا نہیں؟	۱۳۶
۱۴۹	..... سور (خنزیر) کنویں میں گرا، اس کے پانی کا حکم	۱۳۷
۱۵۰	..... دو یا تین مرغ کنویں میں گر گئے، کتنے ڈول پانی نکالا جائے؟	۱۳۸
۱۵۰	..... چوہا کنویں میں پھول گیا، اس سے کھانا پکایا گیا	۱۳۹
۱۵۱	..... چھپکلی کنویں میں گر جائے تو کیا حکم ہے؟	۱۴۰
۱۵۱	..... گرگٹ اور چھپکلی گر جائے، تو کیا حکم ہے؟	۱۴۱
۱۵۲	..... چھچھوندہ کے گرنے، مرنے اور کھال کے پھٹنے سے کنواں ناپاک ہو جاتا ہے	۱۴۲
۱۵۲	..... چوہا حمام میں سے ملا	۱۴۳
۱۵۵	..... کنویں میں کسی جانور کے مرکزہ سڑ جانے سے پانی کے پاک کرنے کا طریقہ	۱۴۴
۱۵۶	..... گوریا (چڑیا) کی بیٹ پانی میں گر جائے	۱۴۵
۱۵۷	..... کنویں میں گوبر ڈالا، پھر روزانہ اس کا پانی استعمال ہوتا رہا، کیا وہ پاک ہوگا؟	۱۴۶
۱۵۷	..... گیلا گوبر کنویں میں ڈالا گیا، اس کا حکم	۱۴۷
۱۵۹	..... کنویں میں چیل، جوتا، یا گیند گر جائے، اس کے پانی کا حکم	۱۴۸
۱۵۹	..... جوتا کنویں میں گر گیا	۱۴۹
۱۶۰	..... جس کنویں سے جوتا نکلا، اس کے پانی کا حکم	۱۵۰
۱۶۱	..... گہرے کنویں میں غسل کرنے سے کنواں پاک ہے یا نہیں؟	۱۵۱
۱۶۲	..... غسل جنابت کرتے وقت قطرہ کنویں میں گر گیا	۱۵۲

۱۶۲	..... جس کنویں میں مستعمل پانی اندر جائے، اس سے وضو وغیرہ کا حکم	۱۵۳
۱۶۳	..... کنویں کے قریب نجاست ہو، اس کا اثر کتنی دور تک ہوتا ہے؟	۱۵۴
۱۶۴	..... شک سے کنواں ناپاک نہیں ہوگا	۱۵۵
۱۶۵	..... چاول وغیرہ پرستش کردہ سے کنواں ناپاک نہیں ہوگا	۱۵۶
۱۶۶	..... دیوبند کے ایک فتوے کا حوالہ	۱۵۷
۱۶۶	..... کنویں کا پانی زیادہ ہونے کی ترکیب	۱۵۸
۱۶۶	..... زیر زمین ٹنکی کا حکم	۱۵۹

## الفصل الثالث فی الحوض

### (حوض کے احکام کا بیان)

۱۶۸	..... حوض کی گہرائی اور چوڑائی	۱۶۰
۱۶۸	..... حوض کی لمبائی، چوڑائی اور گہرائی	۱۶۱
۱۶۹	..... ایضاً	۱۶۲
۱۷۰	..... درہ درہ اور مقدار ذراع	۱۶۳
۱۷۱	..... حوض کی پیمائش	۱۶۴
۱۷۲	..... دس بیگہ تالاب میں غسل وغیرہ	۱۶۵
۱۷۲	..... ہندوستانی مسجد کے حوض سے وضو	۱۶۶
۱۷۳	..... حوض میں کلی، مسواک، پیردھونا	۱۶۷
۱۷۴	..... حوض میں پیر ڈال کر دھونا	۱۶۸
۱۷۴	..... کتا حوض میں گر گیا تو کیا حوض ناپاک ہو گیا	۱۶۹
۱۷۵	..... حوض کا پانی بذریعہ تل بیت الخلاء کے لئے	۱۷۰
۱۷۵	..... کیا استنجائے بغیر گڑھے میں داخل ہونے سے پانی ناپاک ہوگا؟	۱۷۱
۱۷۶	..... جو ہڑ کے پانی کا حکم	۱۷۲

## باب التیمم

### (تیمم کے احکام کا بیان)

۱۷۷	..... مرض کی وجہ سے تیمم	۱۷۳
۱۷۸	..... غسل پر قدرت نہ ہو تو تیمم کر لے	۱۷۴
۱۷۸	..... بیماری کے وہم کی بناء پر تیمم	۱۷۵
۱۸۰	..... غسل مضر ہو، وضو مضر نہ ہو تو تیمم کا حکم	۱۷۶
۱۸۰	..... سردی کی وجہ سے بجائے غسل کے تیمم کرنا	۱۷۷
۱۸۱	..... سخت سردی میں بجائے غسل کے تیمم کا حکم	۱۷۸
۱۸۲	..... تیمم اس حالت میں کہ پانی ٹھنڈا یا گرم نقصان دے	۱۷۹
۱۸۲	..... مسجد سے نکلنے کے لئے تیمم	۱۸۰
۱۸۳	..... تنگی وقت کی وجہ سے کیا تیمم درست ہے؟	۱۸۱
۱۸۴	..... تنگی وقت کی وجہ سے غسل کا تیمم	۱۸۲
۱۸۴	..... تنگی وقت کی وجہ سے تیمم کرنا	۱۸۳
۱۸۵	..... ایضاً	۱۸۴
۱۸۶	..... کیا تیمم میں استیعاب فرض ہے؟	۱۸۵
۱۸۷	..... تیمم میں ہاتھوں پر مسح کرنے کا طریقہ	۱۸۶
۱۸۷	..... پانی کتنا دور ہو تو تیمم درست ہوگا؟	۱۸۷
۱۸۸	..... پانی نہ ہو، یا ناکافی ہو تو جب کیا کرے؟	۱۸۸
۱۸۹	..... تہجد کے وقت بجائے تیمم کے گرم پانی سے وضو کر کے نماز فرض ادا کرے	۱۸۹
۱۸۹	..... کیا تیمم کے لئے بھی کپڑے سے نجاست دور کرنا ضروری ہے؟	۱۹۰
۱۹۰	..... تیمم سے بدن پر لگی ہوئی نجاست پاک نہیں ہوتی	۱۹۱

۱۹۰	پانی مضر ہونے کی صورت میں اجازتِ جماع اور تیمم کا حکم.....	۱۹۲
۱۹۱	زیادتی مرض کی وجہ سے اور مسجد کی دیوار سے تیمم.....	۱۹۳
۱۹۲	مسجد کی دیوار سے تیمم.....	۱۹۴
۱۹۲	ڈھیلے کا اثر ہاتھ پر نہ آئے تب بھی تیمم درست ہے.....	۱۹۵

## باب المسح علی الخفین والجوربین

(موزے اور جرابوں پر مسح کا بیان)

۱۹۳	اونی، سوتی اور منعل جرابوں پر مسح.....	۱۹۶
۱۹۴	موزوں پر مسح کرنا.....	۱۹۷
۱۹۵	نانکوں کے موزے پر مسح کا حکم.....	۱۹۸
۱۹۵	ایضاً.....	۱۹۹
۱۹۶	کس طرح کے موزے پر مسح درست ہے؟.....	۲۰۰

## باب الحيض والنفاس وأحكام المعذور

### الفصل الأول فی الحيض والنفاس والاستحاضة

(حيض ونفاس اور استحاضہ کا بیان)

۱۹۸	حيض کی اقل مدت.....	۲۰۱
۱۹۹	طہر متخلل.....	۲۰۲
۱۹۹	استقاط کے بعد خون حیض ہے یا نہیں؟.....	۲۰۳
۲۰۰	عورت کے حق میں دن ۲۴/ گھنٹے کا ہے.....	۲۰۴
۲۰۱	عورت آنسو کب ہوتی ہے؟.....	۲۰۵
۲۰۲	حالت حیض میں غلط فہمی سے صحبت کی سزا.....	۲۰۶

۲۰۷	حائضہ سے انقاع کی صورت.....	۲۰۳
۲۰۸	حائضہ کے ساتھ مضاجعت.....	۲۰۳
۲۰۹	بوقتِ ضرورت مباشرتِ حائضہ اور غلبہِ شہوت سے استمناء.....	۲۰۴
۲۱۰	مباشرتِ حائضہ.....	۲۰۵
۲۱۱	حالتِ حیض میں وطی.....	۲۰۶
۲۱۲	حالتِ حمل میں وطی.....	۲۰۷
۲۱۳	حالتِ حیض میں استمناء.....	۲۰۷
۲۱۴	حائضہ عورت کے ہاتھ کا پکایا ہوا کھانا کیسا ہے؟.....	۲۰۸
۲۱۵	حائضہ و نفساء کا بستر سے الگ رہنا اور رکوع کی حالت میں پانچا نہ، پیشاب کرنا.....	۲۰۸
۲۱۶	ایامِ حیض میں مناجاتِ مقبول کا پڑھنا.....	۲۰۹
۲۱۷	بچہ کی ولادت پر نفاس نہیں آیا، کیا پھر بھی غسل واجب ہے؟.....	۲۱۰
۲۱۸	استحاضہ میں مہینہ کے کن دنوں کو حیض شمار کرے اور کن کو طہر؟.....	۲۱۰
۲۱۹	حیض کا بے وقت آنا.....	۲۱۲

## الفصل الثانی فی احکام المعذورین

(معذور کے احکام کا بیان)

۲۲۰	معذور کی تعریف اور اس کا حکم.....	۲۱۳
۲۲۱	معذور کا غسل اور اس کی امامت.....	۲۱۴
۲۲۲	سلسلِ البول کا حکم.....	۲۱۵
۲۲۳	پیشاب کے بعد جس کو قطرہ آتا رہتا ہو، وہ کب معذور ہے؟.....	۲۱۶
۲۲۴	جس کی منی برابر نکلتی رہتی ہو، اس کا حکم.....	۲۱۷
۲۲۵	پیشاب کے بعد قطرہ کا آنا.....	۲۱۷
۲۲۶	پیشاب کے بعد قطرہ آنے سے وضو کا حکم.....	۲۱۸

۲۱۹	تقاطر بول کا حکم.....	۲۲۷
۲۲۰	قطرہ خارج ہونے کا شبہ ہو تو وضو برقرار رہے گا یا نہیں؟.....	۲۲۸
۲۲۱	کبھی قطرے آجائیں اور کبھی نہیں تو کیا کیا جائے؟.....	۲۲۹
۲۲۱	اگر قطرہ کا احتمال ہو تو کیا کرے؟.....	۲۳۰
۲۲۲	قطرہ آنے کے بعد کیا عضو دھونا لازم ہے؟.....	۲۳۱
۲۲۳	جس عورت کو سیلان الرحم ہو، اس کے وضو کی صورت.....	۲۳۲
۲۲۴	سیلان الرحم کا حکم.....	۲۳۳
۲۲۵	کیا کثیر الاحتلام معذور ہے؟.....	۲۳۴

## باب الأنجاس

### الفصل الأول فی الأنجاس و تطہیرھا

(نجاست اور اس سے پاکی کا بیان)

۲۲۷	دودھ پینے والے بچوں کا پیشاب.....	۲۳۵
۲۲۷	دودھ پیتے بچہ کی تہ کا حکم.....	۲۳۶
۲۲۸	دودھ میں چوہا گر کر تیرنے لگا.....	۲۳۷
۲۲۹	چوہے کی میٹنی کچے ہوئے چاول میں ملی، اس کا حکم.....	۲۳۸
۲۲۹	چوہے کی میٹنی کھانے میں.....	۲۳۹
۲۳۰	تیل، دودھ، دہی میں میٹنی کا حکم.....	۲۴۰
۲۳۰	چھار کا دوہا ہوا دودھ پاک ہے یا ناپاک؟.....	۲۴۱
۲۳۱	شیرہ سے کتے نے چاٹ لیا تو اس کا حکم.....	۲۴۲
۲۳۲	ناپاک شیرہ کو پاک کرنے کا طریقہ.....	۲۴۳
۲۳۳	سوکھا کتا پاک ہے یا ناپاک؟.....	۲۴۴

۲۳۳	..... کیا گاہتے وقت بیل کا غلہ پر پیشاب کرنے سے غلہ ناپاک ہو جائے گا؟	۲۳۵
۲۳۴	..... نجس پانی سے پکی ہوئی روٹی یا دال کا حکم	۲۳۶
۲۳۴	..... چوہا کنویں میں پھول گیا، اس سے کھانا پکایا گیا	۲۳۷
۲۳۵	..... کنویں کے ناپاک پانی آنے سے حمام کو پاک کرنے کا طریقہ	۲۳۸
۲۳۶	..... اُپلوں سے روٹی پکانا	۲۳۹
۲۳۷	..... راستوں کے کچھڑ کا حکم	۲۴۰
۲۳۷	..... کافر کا جھوٹا پانی پینا	۲۴۱
۲۳۸	..... استنجا کی چھینٹ کا حکم	۲۴۲
۲۳۸	..... منی وغیرہ کو ڈھیلے سے پاک کرنا	۲۴۳
۲۳۹	..... ناپاک انگلی کو چاٹنے سے پاکی کا حکم	۲۴۴
۲۴۰	..... ناپاک شہد کے پاک کرنے کا طریقہ	۲۴۵
۲۴۱	..... کیا چرم دباغت کے بعد بھیگ جانے سے دوبارہ نجس ہوگی؟	۲۴۶
۲۴۱	..... صابن کو شبہ کی وجہ سے ناپاک نہیں کہا جائے گا	۲۴۷
۲۴۲	..... معدہ سے نکلنے والی چیز نجس ہے	۲۴۸
۲۴۳	..... سونف وغیرہ پاک کرنے کا طریقہ	۲۴۹
۲۴۳	..... مائے مستعمل سے ازالہ نجاست	۲۵۰
۲۴۴	..... اشکال بر جواب مذکورہ	۲۵۱
۲۴۵	..... مٹی کا تیل، پیٹرول پاک ہے یا نہیں؟	۲۵۲
۲۴۶	..... پیٹرول کا حکم	۲۵۳
۲۴۶	..... پیٹرول سے کپڑا پاک کرنا	۲۵۴
۲۴۷	..... جو کپڑا پیٹرول سے دھویا، اس کا حکم	۲۵۵
۲۴۸	..... کپڑا، پیٹرول سے دھلوانا	۲۵۶

## الفصل الثانی فی تطہیر الثوب

### (کپڑا پاک کرنے کا بیان)

۲۴۹	کپڑے پر ہولی کا رنگ لگ جائے، وہ پاک ہے یا نہیں؟	۲۶۷
۲۵۰	کپڑا دھونے کے بعد اگر رنگ نکلے تو کیا کیا جائے؟	۲۶۸
۲۵۰	قبل الغسل، بعد الغسل ناپاک چھینٹ جسم پر پڑ جائے، اس کا دھونا ضروری ہے۔	۲۶۹
۲۵۱	زمین پر بیٹھ کر وضو کرنے سے جو چھینٹیں کپڑے پر پڑیں، تو وہ کپڑا پاک ہے۔	۲۷۰
۲۵۱	ناپاک کپڑے کی چھینٹ۔	۲۷۱
۲۵۲	کپڑے پر ناپاک چھینٹیں پڑ گئیں۔	۲۷۲
۲۵۳	وضو کی چھینٹ کا حکم۔	۲۷۳
۲۵۳	ناپاک کپڑے کو پاک کرنے کا طریقہ۔	۲۷۴
۲۵۴	پاک اور ناپاک کپڑے مخلوط کر کے دھونے کا حکم۔	۲۷۵
۲۵۴	خشک ناپاک کپڑا پہننے سے جسم ناپاک نہیں۔	۲۷۶
۲۵۶	نجس جگہ کو تحری سے پاک کیا جائے۔	۲۷۷
۲۵۶	کپڑے پر نجاست لگنے کا وقت معلوم نہیں۔	۲۷۸
۲۵۷	ناپاک کپڑا تین دفعہ دھونے سے پاک ہو جائے گا یا نہیں؟	۲۷۹
۲۵۷	ناپاک کپڑا اعل کے نیچے ڈالنے سے پاک ہو جائے گا یا نہیں؟	۲۸۰
۲۵۸	شک سے کپڑا ناپاک نہیں ہوتا۔	۲۸۱
۲۵۸	ناپاک کپڑا صابن سے دھونے سے پاک ہو جائے گا۔	۲۸۲
۲۵۹	ناپاک کپڑا، پاک کپڑے پر گر گیا، وہ پاک ہے یا ناپاک؟	۲۸۳
۲۶۰	ناپاک کنویں کو پاک کرنے والے کے بدن اور کپڑوں کا حکم۔	۲۸۴
	اگر کپڑے کو نچوڑنے کی وجہ سے پھٹ جانے اور اس کی خوبی پر اثر پڑنے کا اندیشہ ہو تو	۲۸۵
۲۶۰	نچوڑنے کا حکم۔	☆



۲۶۱	..... ناپاک کپڑے کو نچوڑنے کی حد	۲۸۶
۲۶۱	..... بغیر نچوڑے کپڑے پاک ہونے کی صورت	۲۸۷
۲۶۲	..... جس کپڑے میں نجاست سرایت کر چکی، اس کو ایک دفعہ دھو کر نچوڑنا کافی نہیں	۲۸۸
۲۶۲	..... کیا ناپاک خشک بستر پر لیٹنے اور پسینہ کی بو کپڑوں میں آنے سے ناپاک ہو جائیں گے؟	۲۸۹
۲۶۳	..... بھیگا ہوا ہاتھ ناپاک، خشک کپڑے کو لگانے سے اس کپڑے کا کیا حکم ہے؟	۲۹۰
۲۶۳	..... خنزیر کا خشک بال ہاتھ یا کپڑے کو لگ جائے	۲۹۱
۲۶۳	..... سوکھا کپڑا سور کو لگ جائے تو ناپاک نہیں	۲۹۲
۲۶۵	..... لنگی اور بدن کو پاک کرنے کا طریقہ	۲۹۳
۲۶۶	..... بدن اور کپڑوں کی پاکی، ناپاکی سے متعلق چند سوالات	۲۹۴
۲۷۱	..... دھوبی کے دھوئے ہوئے کپڑے پاک ہیں یا ناپاک؟	۲۹۵
۲۷۱	..... ہندو دھوبی کے دھوئے ہوئے کپڑوں کا حکم	۲۹۶
۲۷۲	..... بے علم دھوبی کا دھویا ہوا کپڑا	۲۹۷
۲۷۳	..... غیر مسلم سے مٹھائی لینا اور کپڑے دھلوانا	۲۹۸
۲۷۳	..... چھوٹے بچے کے پیشاب کا حکم اور اس سے بچنے کا طریقہ	۲۹۹
۲۷۴	..... جس جگہ پیشاب یا خون کا دھبہ آیا، اس کا دھولینا کافی ہے	۳۰۰
۲۷۵	..... کتے کا کپڑوں سے رگڑ جانا	۳۰۱
۲۷۵	..... ناپاک کپڑے پہن کر سونا	۳۰۲

## الفصل الثالث فی نجاسة الأواني و تطهيرها

(برتنوں کو پاک کرنے کا بیان)

۲۷۶	..... چمار کا استعمال کیا ہوا برتن کس طرح پاک ہوگا؟	۳۰۳
۲۷۶	..... چینی وغیرہ کے برتن کو پاک کرنے کا حکم	۳۰۴
۲۷۷	..... اسٹیل کے برتنوں کو پاک کرنے کا حکم	۳۰۵

۲۷۸	لوہے کی چیز پاک کرنے کا طریقہ.....	۳۰۶
۲۷۸	المونیم پلاسٹک کو پاک کرنے کا طریقہ.....	۳۰۷
۲۷۹	جن چیزوں میں پانی جذب نہیں ہوتا، ان کے پاک کرنے کا حکم.....	۳۰۸
۲۸۰	حوض اور ڈرم پاک کرنے کا طریقہ.....	۳۰۹
۲۸۰	بالٹی، گلاس وغیرہ کو پاک کرنے کا طریقہ.....	۳۱۰
۲۸۱	جس استرہ سے کافر کی حجامت بنائی گئی کیا وہ ناپاک ہو گیا؟.....	۳۱۱
۲۸۲	ناپاک کنویں کو پاک کرنے پر ڈول، رسی وغیرہ کا حکم.....	۳۱۲
۲۸۲	کیا لوثا قد مچہ پر رکھنے سے ناپاک ہو جاتا ہے؟.....	۳۱۳
۲۸۳	بیت الخلاء کا لوثا، ڈرم میں ڈال کر پانی لینا.....	۳۱۴

## الفصل الرابع فی تطہیر الأرض

(زمین پاک ہونے کا بیان)

۲۸۴	کیا ناپاک زمین خشک ہونے سے پاک ہو جاتی ہے؟.....	۳۱۵
۲۸۴	نجس زمین پر خشک ہونے کے بعد پانی گرنے سے کیا وہ ناپاک ہو جائے گی.....	۳۱۶
۲۸۵	ظاہر زمین پر نجاست نہ ہو، تو بھیگا پیر رکھنے سے پیر نجس نہیں ہوگا.....	۳۱۷
۲۸۵	مٹی کے مکانوں کو پیشاب سے پاک کرنے کا طریقہ.....	۳۱۸
۲۸۶	گوبر سے لپی ہوئی زمین کا حکم.....	۳۱۹
۲۸۷	بارش سے تر ہو کر زمین ناپاک نہیں ہوتی.....	۳۲۰

## باب الاستنجاء

(استنجا کا بیان)

۲۸۸	بیت الخلاء میں دخول کے وقت تعوذ کا حکم.....	۳۲۱
۲۸۹	بیت الخلاء میں جاتے وقت دعائے کس وقت پڑھے؟.....	۳۲۲

۲۸۹	وضو کے بچے ہوئے پانی سے استنجا کرنا کیسا ہے؟	۳۲۳
۲۸۹	ڈھیلے سے استنجا کرنا	۳۲۴
۲۹۰	ایضاً	۳۲۵
۲۹۱	ڈھیلے کے بعد پانی کا استعمال	۳۲۶
۲۹۲	ڈھیلے سے استنجا کے بعد پانی سے دھونا	۳۲۷
۲۹۳	عورتوں کے لئے ڈھیلے سے استنجا	۳۲۸
۲۹۳	ایک ڈھیلہ دو دفعہ استعمال کرنا	۳۲۹
۲۹۳	ایضاً	۳۳۰
۲۹۵	بغیر پانی کے استنجا کی ہوئی نماز کا حکم	۳۳۱
۲۹۶	چھوٹے ڈھیلوں سے استنجا	۳۳۲
۲۹۶	کاغذ اور کپڑے سے استنجا	۳۳۳
۲۹۷	استنجا کرنے کا حکم	۳۳۴
۲۹۷	استنجا کے بعد ہاتھ کہاں تک دھوئے جائیں؟	۳۳۵
۲۹۸	پیشاب کے بعد استنجا کرنا	۳۳۶
۲۹۹	دوسرے سے استنجا کرانا	۳۳۷
۲۹۹	استنجا پاک کرنے میں بہت دیر لگ جائے تو کیا کیا جائے؟	۳۳۸
۳۰۰	پیشاب خانہ مشرق رخ بن گیا ہے، اس کو کیا کیا جائے؟	۳۳۹
۳۰۱	قبلہ رخ پر بیت الخلاء کا حکم	۳۴۰
۳۰۲	قبلہ رخ پیشاب اور تھوک	۳۴۱

## کتاب الصلوٰۃ

۳۰۳	نماز، خجگانہ کی ابتداء	۳۴۲
۳۰۴	نماز کی ہیئت ترکیبیہ کیوں ہے؟	۳۴۳

۳۰۵	..... نماز اور جہاد میں افضل کون سا عمل ہے؟	۳۴۴
۳۰۶	..... ترک نماز کا دوسرے پر اثر	۳۴۵
۳۰۷	..... تارک نماز کا حکم	۳۴۶
۳۰۹	..... ایضاً	۳۴۷
۳۱۰	..... ترک نماز کی سزا	۳۴۸
۳۱۰	..... اسکول کی تعلیم کی وجہ سے ظہر کی نماز چھوڑنا	۳۴۹
۳۱۱	..... کیا قرآن پاک سے صرف تین وقت کی نماز ثابت ہے؟	۳۵۰
۳۱۲	..... کیا قبل از معراج پچاس نمازیں اور دن میں سات مرتبہ غسل فرض تھا؟	۳۵۱
۳۱۳	..... کیا مجذوب مکلف ہے؟	۳۵۲
۳۱۳	..... نماز پڑھنا کسی کے کہنے پر موقوف ہے یا نہیں؟	۳۵۳
۳۱۴	..... نماز اور جنازہ کی تعلیم بصورت مکالمہ	۳۵۴
۳۱۵	..... نماز کے لئے زبردستی کرنا	۳۵۵
۳۱۷	..... ایضاً	۳۵۶

## باب المواقیت

### الفصل الأول فی أوقات الصلوة

#### (اوقات نماز کا بیان)

۳۲۰	..... اوقات صلوة	۳۵۷
۳۲۳	..... ایضاً	۳۵۸
۳۲۵	..... رمضان میں نماز فجر اول وقت میں پڑھنا	۳۵۹
۳۲۹	..... رمضان میں فجر کی نماز ابتدائے وقت میں ادا کرنا	۳۶۰
۳۳۰	..... رمضان میں نماز فجر غلے میں	۳۶۱

۳۶۲	چاند کی روشنی کا ختم ہونا وقتِ فجر کے ختم ہونے کی علامت نہیں	۳۳۱
۳۶۳	فجر کی نماز کب پڑھی جائے؟	۳۳۲
۳۶۴	وقتِ فجر کا اختتام کب ہوتا ہے؟	۳۳۳
۳۶۵	سورج طلوع ہونے میں کتنی دیر لگتی ہے اور وقتِ اشراق؟	۳۳۴
۳۶۶	دھوپ سے عصر کا وقت معلوم کرنے کا طریقہ	۳۳۴
۳۶۷	عصر کا وقت	۳۳۵
۳۶۸	ایک مثل پر عصر کی نماز	۳۳۶
۳۶۹	مثل اول پر عصر کی نماز	۳۳۸
۳۷۰	مثل اول پر عصر پڑھنے کی تفصیل	۳۳۹
۳۷۱	مثلیں سے پہلے عصر کی نماز	۳۴۰
۳۷۲	عصر اور مغرب کے درمیان فاصلہ کتنا ہے؟	۳۴۱
۳۷۳	عصر کی نماز کی ابتداء کامل وقت میں اور اختتام ناقص وقت میں	۳۴۲
۳۷۴	اذانِ مغرب کے بعد نماز کتنی تاخیر سے ہونی چاہیے؟	۳۴۳
۳۷۵	کیا مغرب اور فجر کا وقت برابر ہے؟	۳۴۴
۳۷۶	وقتِ مغرب کی توضیح	۳۴۴
۳۷۷	مغرب کا کل وقت کتنا ہے؟	۳۴۵
۳۷۸	وقتِ عشاء اور تراویح	۳۴۶
۳۷۹	عشاء کی نماز رات تین بجے	۳۴۸
۳۸۰	بارہ بجے کے بعد نمازِ عشاء	۳۴۹
۳۸۱	عشاء، سحری، تہجد وغیرہ کے اوقات	۳۴۹
۳۸۲	تہجد اور وتر کا آخری وقت	۳۵۰
۳۸۳	تہجد کا وقت	۳۵۱
۳۸۴	جمعہ کی نماز اول وقت میں	۳۵۲

۳۵۳	نمازِ عید کا وقت.....	۳۸۵
۳۵۳	قطبِ جنوبی و شمالی میں روزہ، نماز کس طرح ادا کریں؟.....	۳۸۶
۳۵۴	چھ مہینے دن، چھ مہینے رات والے مقام پر نماز کی کیفیت.....	۳۸۷
۳۵۷	حالتِ سفر میں جمع بین الصلوتین.....	۳۸۸
۳۵۷	حنفی کو غیر حنفی کے پیچھے جمع بین الصلوتین کرنا.....	۳۸۹
۳۵۸	اذان سے قبل نماز پڑھنے کا حکم.....	۳۹۰
۳۵۹	جنتریوں سے اوقاتِ نماز کی تعیین.....	۳۹۱
۳۶۱	پاکستان سے شائع شدہ جنتریوں کا حال.....	۳۹۲

## الفصل الثانی فی الأوقات المکروہۃ

(اوقاتِ مکروہہ کا بیان)

۳۶۲	اوقاتِ مکروہہ.....	۳۹۳
۳۶۵	کیا دن کی طرح آدھی رات کو بھی نماز پڑھنا مکروہ ہے؟.....	۳۹۴
۳۶۶	وقتِ استواء.....	۳۹۵
۳۶۷	سایہ اصلی کا خیال نہ رکھنے والوں کی نماز.....	۳۹۶
۳۶۷	نماز پڑھنا کس وقت مکروہ ہے؟.....	۳۹۷
۳۶۹	اوقاتِ مکروہہ میں نماز کا حکم.....	۳۹۸
۳۷۱	طلوعِ شمس کے وقت نماز.....	۳۹۹
۳۷۲	غروب کے وقت سجودِ شمس.....	۴۰۰
۳۷۳	طلوع و غروب کے وقت نماز پڑھنے کی مخالفت کی وجہ.....	۴۰۱
۳۷۴	صلوۃِ جنازہ بوقتِ استواء.....	۴۰۲
۳۷۷	اوقاتِ مکروہہ میں صلوۃِ جنازہ.....	۴۰۳
۳۷۷	نمازِ جنازہ کس وقت مکروہ ہے؟.....	۴۰۴

۳۷۸	..... بوقتِ غروب سجدہ تلاوت اور نماز جنازہ	۴۰۵
۳۷۹	..... وقتِ مکروہ میں سجدہ دعا اور سجدہ شکر	۴۰۶
۳۸۰	..... اوقاتِ منہیہ میں تلاوت کا حکم	۴۰۷
۳۸۱	..... اوقاتِ مکروہہ میں قضاء نماز کا حکم	۴۰۸
۳۸۲	..... عصر کے بعد قضاء نماز	۴۰۹
۳۸۲	..... صبح صادق کے بعد نفل نماز مکروہ ہے	۴۱۰
۳۸۳	..... صبح صادق کے بعد دو رکعت نفل	۴۱۱
۳۸۳	..... زوال سے ادھر ادھر کتنا وقت مکروہ ہے؟	۴۱۲

## باب الأذان

### الفصل الأول فی الأذان

#### (اذان کا بیان)

۳۸۵	..... مکبر الصوت سے مسجد میں اذان دینا	۴۱۳
۳۸۶	..... کیا اذان کے لئے کوئی سمت متعین ہے؟	۴۱۴
۳۸۷	..... اذان بائیں جانب اور اقامت دائیں جانب کا التزام	۴۱۵
۳۸۸	..... اذان بائیں جانب	۴۱۶
۳۸۸	..... اذان میں جیعلتین پر گردن نہ پھیرنا	۴۱۷
۳۸۹	..... مسجد میں اذان	۴۱۸
۳۹۰	..... برآمدہ مسجد میں اذان	۴۱۹
۳۹۲	..... مدرسہ میں اذان و جماعت	۴۲۰
۳۹۳	..... اذان کے بعد مسجد سے نکلنا	۴۲۱
۳۹۴	..... گھر پر نماز کے لئے اذان و اقامت	۴۲۲

۳۹۴	..... اگر اذان سے جھگڑے کا اندیشہ ہو تو کیا کرے؟	۴۲۳
۳۹۶	..... متعدد آدمیوں کا اذان دینا	۴۲۴
۳۹۶	..... غیر مسلموں کی بستیوں میں اذان کا حکم	۴۲۵
۳۹۷	..... اذان کے بعد جماعت کے واسطے انتظار	۴۲۶
۳۹۹	..... قریب قریب دو مسجدوں میں اذان کہنا	۴۲۷
۳۹۹	..... ایک مسجد کی اذان دوسری متصل مسجد میں کافی نہیں	۴۲۸
۴۰۰	..... ایک مسجد میں اذان کے بعد دوسری مسجد میں مائیک پر اذان	۴۲۹
۴۰۱	..... نماز جمعہ کے لئے مدرسہ کے اسپیکر سے اذان دینا	۴۳۰
۴۰۱	..... اذان مائیک سے ایک جگہ پر، جماعت دوسری جگہ پر	۴۳۱
۴۰۲	..... ضعیف آواز کے باوجود شوق اذان ہو، تو کیا صورت ہوگی؟	۴۳۲
۴۰۳	..... پست آواز سے اذان	۴۳۳
۴۰۵	..... امام اور مؤذن نہ ہونے کی صورت میں اذان و اقامت کا حکم	۴۳۴
۴۰۶	..... آندھی کے دن اذان	۴۳۵
۴۰۶	..... رفع و با کے لئے اذان	۴۳۶
۴۰۷	..... ایضاً	۴۳۷
۴۰۷	..... مؤذن کے ساتھ ظلم و زیادتی	۴۳۸

## الفصل الثانی فی مایعلق بکلمات الأذان

### (کلمات اذان کا بیان)

۴۰۸	..... کلمہ میں ”محمد“ اور اذان میں ”محمدؐ“ کیوں ہے؟	۴۳۹
۴۰۸	..... اذان میں ”اللہ اکبر“ کی بجائے ”اللہ اکبار“ کہنا	۴۴۰
۴۰۹	..... اذان میں ”اللہ اکبر، اللہ اکبر“ پڑھنے کا طریقہ	۴۴۱
۴۱۰	..... اذان و اقامت میں ”اکبر“ کی ”را“ کو ”اللہ“ کے ”لام“ کے ساتھ ملا کر پڑھنا	۴۴۲



۴۱۱	اذان میں کلمات کو کھینچنا.....	۴۴۳
۴۱۲	اذان میں لفظ ”اللہ“ کے ”لام“ کو کھینچنا.....	۴۴۴
۴۱۵	اذان ترنم کے ساتھ.....	۴۴۵
۴۱۶	اذان میں سانس ٹوٹ جائے تو کیا کرے؟.....	۴۴۶
۴۱۷	کلمات اذان میں فصل وصل.....	۴۴۷
۴۱۸	ایضاً.....	۴۴۸
۴۱۹	”حی علی الصلوۃ“ چار مرتبہ کہنا.....	۴۴۹
۴۱۹	”الصلوۃ خیر من النوم“ کو قصد اَدْوَحْصوں میں پڑھنا.....	۴۵۰
<h2 style="text-align: center;">الفصل الثالث فی إجابة الأذان</h2> <h3 style="text-align: center;">(اذان کے جواب کا بیان)</h3>		
۴۲۱	کن الفاظ میں اذان کا جواب دیا جائے؟.....	۴۵۱
۴۲۲	اذان کا جواب دینا واجب ہے.....	۴۵۲
۴۲۲	وضو کے دوران اذان کا جواب دے یا دعائے وضو پڑھے؟.....	۴۵۳
۴۲۳	متوضی وضو کی دعائیں پڑھے یا اذان کا جواب دے؟.....	۴۵۴
۴۲۴	وضو، تلاوت اور تعلیم کرتے وقت اذان کا جواب.....	۴۵۵
۴۲۵	تلاوت اور وضو وغیرہ کے درمیان اذان کا جواب.....	۴۵۶
۴۲۷	بوقت اذان تلاوت کو جاری رکھے یا موقوف کر دے؟.....	۴۵۷
۴۲۷	وعظ کے دوران اذان شروع ہو جائے.....	۴۵۸
۴۲۸	جیعلتین کا جواب.....	۴۵۹
۴۲۹	باتیں کرتے ہوئے اذان کا جواب.....	۴۶۰
۴۳۰	اذان کے وقت مسجد میں بات کرنا.....	۴۶۱

## الفصل الرابع فی الدعاء بعد الأذان

(اذان کے بعد دعاء کا بیان)

۴۶۲	اذان کے بعد دعا کا حکم.....	۴۳۱
۴۶۳	اذان کے بعد دعا کے لئے ہاتھ اٹھانا.....	۴۳۱
۴۶۴	اذان کے بعد کی دعائیں رفع یدین.....	۴۳۲
۴۶۵	اذان کے بعد ہاتھ اٹھا کر دعا مانگنا.....	۴۳۳
۴۶۶	اذان کے ختم پر ”محمد رسول اللہ“ کہنا.....	۴۳۳

## الفصل الخامس فیما یکرہ فی الأذان

(مکروہاتِ اذان کا بیان)

۴۶۷	بلا وضو اذان.....	۴۳۴
۴۶۸	کیا بغیر وضو اذان دینے سے نخواست برتی ہے؟.....	۴۳۵
۴۶۹	بلا وضو اذان کی وعید.....	۴۳۵
۴۷۰	اذان کے درمیان اگر وضو ٹوٹ جائے تو کیا حکم ہے؟.....	۴۳۶
۴۷۱	اذان کے بعد مسجد سے نکلنا.....	۴۳۷
۴۷۲	داڑھی منڈوانے والے کا اذان دینا.....	۴۳۸
۴۷۳	داڑھی منڈے کی اذان.....	۴۳۸
۴۷۴	شترنج کھیلنے والے کی اذان.....	۴۴۰
۴۷۵	نشے کے عادی کو مؤذن مقرر کرنا.....	۴۴۲
۴۷۶	اذان بن کر کتے کا رونا.....	۴۴۲
۴۷۷	اذان مغرب کے بعد لائٹ روشن کرنا.....	۴۴۳
۴۷۸	اذان کے بعد کچھ کلماتِ نصیحت.....	۴۴۴

## الفصل السادس في إعادة الأذان

(دوبارہ اذان دینے کا بیان)

۴۷۹	اذان قبل الوقت.....	۴۴۵
۴۸۰	اول وقت میں اذان کہہ دی، کیا اعادہ کرے؟.....	۴۴۶
۴۸۱	اذان میں غلطی کی وجہ سے اس کا اعادہ.....	۴۴۷
۴۸۲	درمیان اذان میں بجلی چلی جائے تو تکمیل کا طریقہ.....	۴۴۸
۴۸۳	بجلی چلی جانے کی وجہ سے دوبارہ اذان.....	۴۴۹
۴۸۴	نابلغ کی اذان کیا واجب الاعادہ ہے؟.....	۴۵۰

## الفصل السابع في الأذان لقضاء الفوائت

(نوت شدہ نمازوں کے لئے اذان دینے کا بیان)

۴۸۵	قضاء نماز کے لئے اذان.....	۴۵۱
۴۸۶	نماز کا اعادہ جب کئی روز بعد ہو تو کیا اس میں بھی اذان و اقامت دوبارہ کہی جائے؟.....	۴۵۲
۴۸۷	قضاء نماز کے لئے اذان و اقامت کا حکم.....	۴۵۳

## الفصل الثامن في الأذان في أذن المولود

(بچہ کے کان میں اذان دینے کا بیان)

۴۸۸	بچہ کے کان میں اذان دینے کا طریقہ.....	۴۵۴
۴۸۹	بچہ کے کان میں اذان اور تکبیر.....	۴۵۵
۴۹۰	زچہ خانہ میں بچی یا عورت کا کان میں اذان دینا.....	۴۵۵
۴۹۱	بچہ کے کان میں کئی روز بعد اذان.....	۴۵۶
۴۹۲	بچہ کے کان میں اذان اس کو غسل دے کر کہی جائے.....	۴۵۷

## باب الإقامة والتثویب

### الفصل الأول فی الإقامة

#### (اقامت کا بیان)

۴۵۹	..... مؤذن کی اجازت کے بغیر اقامت	۴۹۳
۴۶۰	..... مؤذن کی اجازت سے تکبیر کہنا بہتر ہے	۴۹۴
۴۶۰	..... غیر مؤذن کا تکبیر کہنا	۴۹۵
۴۶۱	..... جماعتِ ثانیہ کے لئے اقامت	۴۹۶
۴۶۲	..... اقامت میں عجلت	۴۹۷
۴۶۳	..... بیوی کی اقامت	۴۹۸
۴۶۴	..... منحن کا اقامت کہنا	۴۹۹
۴۶۴	..... کیا اقامت کہنے والے کا امام کے دائیں طرف ہونا ضروری ہے؟	۵۰۰
۴۶۵	..... اقامت کہنے والا دوسری، تیسری صف میں ہو	۵۰۱
۴۶۵	..... اقامت میں تحویل وجہ	۵۰۳
۴۶۶	..... اقامت میں التفات ہے یا نہیں؟	۵۰۳
۴۶۷	..... تکبیر کہتے وقت دائیں بائیں چہرہ پھیرنا	۵۰۴
۴۶۸	..... ضعف کی وجہ سے اقامت کے وقت بیٹھنا	۵۰۵
۴۶۸	..... ”قد قامت الصلوة“ کی ”ت“ پر کیا حرکت پڑھیں؟	۵۰۶
۴۶۹	..... قضاء نماز میں اقامت	۵۰۷
۴۷۰	..... تکبیر پڑھتے وقت اگر غلطی ہو جائے تو کیا اقامت شروع سے پڑھے؟	۵۰۸
۴۷۰	..... شروع اقامت کے وقت کھڑا ہونا	۵۰۹
۴۷۱	..... بوقت اقامت نماز کے لئے مقتدی کب کھڑے ہوں؟	۵۱۰
۴۷۲	..... ایضاً	۵۱۱

۴۷۴	ایضاً.....	۵۱۲
۴۷۵	مقتدیوں کا ”حی علی الصلوٰۃ“ پر کھڑا ہونا.....	۵۱۳
۴۷۶	”حی علی الصلوٰۃ“ کے وقت کھڑا ہونا.....	۵۱۴
۴۷۸	”حی علی الصلوٰۃ“ پر قیام.....	۵۱۵
۴۷۹	ایضاً.....	۵۱۶
۴۸۵	امام و مقتدی نماز کے لئے کس وقت کھڑے ہوں؟.....	۵۱۷
۴۹۵	”قد قامت الصلوٰۃ“ پر سب مقتدیوں کا کھڑا ہونا.....	۵۱۸
۴۹۷	جمعہ کی نماز کے لئے ”حی علی الصلوٰۃ“ پر کھڑا ہونا.....	۵۱۹

## الفصل الثانی فی التثویب

(تثویب کا بیان)

۴۹۹	صبح صادق سے پہلے ”الصلوٰۃ الصلوٰۃ“ پکارنا.....	۵۲۰
۴۹۹	اذان کے بعد یہ اعلان کہ ”پندرہ منٹ باقی ہیں“.....	۵۲۱
۵۰۰	اذان سے پانچ منٹ قبل لاؤڈ اسپیکر سے نماز کا اعلان.....	۵۲۲
۵۰۱	گھنٹی کی آواز سے نماز کی اطلاع.....	۵۲۳
۵۰۲	گھنٹی اذان کے قائم مقام ہرگز نہیں.....	۵۲۴
۵۰۳	اذان کے بعد نقارہ.....	۵۲۵

## باب صفة الصلوٰۃ

### الفصل الأول فی شروط الصلوٰۃ

(شروط صلوٰۃ کا بیان)

۵۰۴	نماز میں نیت.....	۵۲۶
۵۰۵	نماز کی نیت کا طریقہ.....	۵۲۷

۵۰۵	ایضاً.....	۵۲۸
۵۰۶	نیت میں ایک نماز کی جگہ دوسری نماز کا نام لیا، یا تعداد رکعات میں غلطی کی.....	۵۲۹
۵۰۷	امام و مقتدی کی نیت میں فرق.....	۵۳۰
۵۰۸	زبان سے نیت.....	۵۳۱
۵۱۰	کیا وتر کی نیت سے تراویح کی نماز درست ہوگی؟.....	۵۳۲
۵۱۱	نماز بحالت جنابت.....	۵۳۳
۵۱۱	بتنگی وقت کی وجہ سے بلا غسل نماز پڑھنا.....	۵۳۴
۵۱۲	بلا وضو و طہارت کے نماز استقاء.....	۵۳۵
۵۱۳	دوران نماز ناپاک کپڑے کا بدن سے لگنا.....	۵۳۶
۵۱۴	نماز جنازہ کے وضو سے فرض نماز.....	۵۳۷
۵۱۴	لوپ (دوالگانے) کی حالت میں نماز.....	۵۳۸
۵۱۵	فجر کی نماز پڑھ کر کپڑوں پر منی دیکھی.....	۵۳۹
۵۱۵	رنگے ہوئے کپڑے سے نماز پڑھنا.....	۵۴۰
۵۱۶	جنابت کی حالت میں پہنے ہوئے کپڑوں میں نماز کا حکم.....	۵۴۱
۵۱۶	نجاست پر کپڑا بچھا کر نماز پڑھنا.....	۵۴۲
۵۱۷	گوبر سے لپٹی ہوئی زمین پر نماز.....	۵۴۳
۵۱۸	پختہ فرش اگر ناپاک ہو جائے تو اس پر نماز کا حکم.....	۵۴۴
۵۱۹	تہائی میں برہنہ ہو کر نماز پڑھنا.....	۵۴۵
۵۲۰	ساڑھی میں نماز.....	۵۴۶
۵۲۱	باریک دوپٹہ میں نماز.....	۵۴۷
۵۲۱	عورتوں کو نماز میں بالوں کو چھپانا.....	۵۴۸
۵۲۳	صرف بنڈی پہن کر نماز پڑھنا.....	۵۴۹
۵۲۳	ادھوتی باندھ کر نماز پڑھنا.....	۵۵۰

۵۵۱	ساڑھی پہن کر نماز پڑھنا.....	۵۲۳
۵۵۲	گاڑی میں سوار ہو تو استقبال قبلہ کا حکم.....	۵۲۴
۵۵۳	چلتی گاڑی میں قطب نما کے ذریعے قبلہ کی نشاندہی اور اس کی طرف توجہ.....	۵۲۵
۵۵۴	قبلہ رخ معلوم نہ ہو تو تحری کا حکم.....	۵۲۶
۵۵۵	بغیر تحری، خلاف قبلہ پڑھی ہوئی نماز دہرائی ہوگی.....	۵۲۷
۵۵۶	چاند پر سمت قبلہ.....	۵۲۸
۵۵۷	ایضاً.....	۵۲۹
۵۵۸	غلط سمت پر بنی ہوئی مسجد کے قبلہ کو درست کرنا.....	۵۲۹
۵۵۹	سمت قبلہ میں اٹھارہ ۱۸/ ڈگری کا فرق ہو تو کیا کیا جائے؟.....	۵۳۲
۵۶۰	پینتیس ۳۵/ درجہ شمال منحرف مسجد کا حکم.....	۵۳۵
۵۶۱	تعیین قبلہ میں معمولی فرق.....	۵۳۵
۵۶۲	قبلہ سے معمولی انحراف.....	۵۳۶
۵۶۳	سمت قبلہ.....	۵۳۶
۵۶۴	جدید مسجد کی سمت قبلہ میں تردد.....	۵۳۸
۵۶۵	قدیم مسجد کا رخ مکمل صحیح نہیں ہے تو کیا کیا جائے؟.....	۵۴۰
۵۶۶	پرانی مسجد کا رخ اگر صحیح نہ ہو تو اس میں نماز ہوگی یا نہیں؟.....	۵۴۱
۵۶۷	قبلہ کی طرف پیر پھیلانا.....	۵۴۲

## الفصل الثانی فی أركان الصلوة

### (ارکان نماز کا بیان)

۵۶۸	جھکتے ہوئے تکبیر تحریمہ کہہ کر امام کے ساتھ شریک ہونا.....	۵۴۳
۵۶۹	فرض نماز کے لئے بیٹھ کر تکبیر تحریمہ کہنا.....	۵۴۴

۵۴۴	عورتوں کے لئے نماز میں قیام کا حکم	۵۷۰
۵۴۵	فرض نماز میں عورتوں کے لئے بھی قیام فرض ہے	۵۷۱
۵۴۶	کیا سنت میں قیام فرض ہے؟	۵۷۲
۵۴۷	نماز میں کتنا قیام فرض ہے؟	۵۷۳
۵۴۸	قیام، قراءت، رکوع، سجود کی فرض مقدار	۵۷۴
۵۵۲	سجدہ کے لئے بجائے زمین کے پانی ہو تو سجدہ اشارہ سے کرنے کا حکم	۵۷۵
۵۵۳	گونگے کی نماز	۵۷۶
۵۵۴	بہرے مقتدی کی نماز	۵۷۷
۵۵۵	ریل گاڑی میں فرض نماز بیٹھ کر پڑھنا	۵۷۸
۵۵۵	سجدہ میں پاؤں کی انگلی ٹیکنا	۵۷۹
۵۶۰	سجدہ میں پیرزمین پر ٹیکنا	۵۸۰
۵۶۱	ہاتھوں، پیروں، گھٹنوں کے درمیان سجدہ میں فرق	۵۸۱
۵۶۷	کیا ہر رکعت میں دو سجدے فرض ہیں؟	۵۸۲

## الفصل الثالث فی واجبات الصلوۃ

### (واجبات نماز کا بیان)

۵۷۰	تعدیل ارکان کی مقدار	۵۸۳
۵۷۱	واجبات نماز	۵۸۴
۵۷۲	واجبات نماز کتنے ہیں؟	۵۸۵
۵۷۳	سنن میں قعدہ اولیٰ فرض ہے یا واجب؟	۵۸۶
۵۷۴	امام مقتدی کے تشہد پورا کرنے سے قبل کھڑا ہو جائے	۵۸۷



## الفصل الرابع فی سنن الصلوۃ (نماز کی سنتوں کا بیان)

۵۸۸	حالتِ قیام میں کھڑے ہونے کی کیفیت	۵۷۶
۵۸۹	قد میں کے درمیان فاصلہ	۵۷۶
۵۹۰	ابتداء نماز میں ”انسی وجہت“ پڑھنا	۵۷۷
۵۹۱	تکبیرِ اولیٰ کے لئے دوسری مسجد میں جانا	۵۷۸
۵۹۲	تکبیرِ اولیٰ کا ثواب کب تک حاصل ہوتا ہے؟	۵۷۹
۵۹۳	تکبیرِ اولیٰ کا ثواب کب تک ہے؟	۵۸۰
۵۹۴	تحریمہ کے بعد ہاتھ کس وقت باندھے؟	۵۸۱
۵۹۵	تکبیرِ تحریمہ کے وقت کان کی لو کو چھونا	۵۸۲
۵۹۶	بوقتِ تحریمہ مسِ اُذنین	۵۸۲
۵۹۷	نماز میں عورتوں کے لئے سینہ پر ہاتھ باندھنا	۵۸۳
۵۹۸	ہاتھ باندھ کر نماز پڑھنا	۵۸۵
۵۹۹	نماز میں ارسالِ یدین	۵۸۶
۶۰۰	زیرِ ناف ہاتھ باندھنے کو غلط کہنے والے کا جواب	۵۸۷
۶۰۱	ہاتھ سینہ پر باندھنا	۵۸۸
۶۰۲	نماز شروع کرتے وقت ”بسم اللہ“	۵۸۸
۶۰۳	شاء کی حیثیت	۵۸۹
۶۰۴	شاء پڑھنے کا وقت	۵۹۰
۶۰۵	سری نماز میں شاء کا حکم	۵۹۱
۶۰۶	مقتدی کے لئے شاء کا پڑھنا	۵۹۱
۶۰۷	نماز شروع ہونے کے بعد مقتدی آیا، وہ شاء کب پڑھے؟	۵۹۲

۵۹۲	..... ثناء کے اخیر میں ”ک“ پر زیر ہے یا جزم؟	۶۰۸
۵۹۳	..... فاتحہ سے پہلے ”بسم اللہ“	۶۰۹
۵۹۳	..... سورہ فاتحہ اور سورت کے درمیان تسمیہ کا حکم	۶۱۰
۵۹۵	..... ”اعوذ باللہ اھ“ اور ”بسم اللہ اھ“	۶۱۱
۵۹۵	..... آمین بالجہر	۶۱۲
۵۹۶	..... ایضاً	۶۱۳
۵۹۷	..... آمین بالجہر، رفع یدین میں اختلاف اولویت کا ہے	۶۱۴
۵۹۹	..... مقتدیوں کی اطلاع کے لئے کسی کو آمین بالجہر کے لئے متعین کرنا	۶۱۵
۶۰۰	..... آمین بالجہر سے دوسروں کی نماز پر اثر	۶۱۶
۶۰۱	..... رفع یدین	۶۱۷
۶۰۱	..... ایضاً	۶۱۸
۶۰۲	..... عورت کے ذمہ نماز عید اور رفع یدین وغیرہ	۶۱۹
۶۰۳	..... رفع یدین کی حکمت	۶۲۰
۶۰۵	..... رفع یدین، آمین بالجہر اور قراءت فاتحہ	۶۲۱
۶۰۷	..... رکوع میں ”سبحان ربی الکریم“ پڑھنا	۶۲۲
۶۰۸	..... رکوع، سجدے کی تسبیح کا موقع نہ ملے تو کیا کرے؟	۶۲۳
۶۰۹	..... رکوع، سجدہ کتنا طویل ہو؟	۶۲۴
۶۰۹	..... تسمیع و تحمید	۶۲۵
۶۱۰	..... قومہ کی دعا	۶۲۶
۶۱۲	..... قومہ اور جلسہ کی دعائیں فرائض میں کیوں نہیں؟	۶۲۷
۶۱۳	..... سجدہ میں قرآنی دعائیں پڑھنا	۶۲۸
۶۱۵	..... دونوں سجدوں کے درمیان دعا کی تفصیل	۶۲۹
۶۱۷	..... نماز میں غیر ماثور دعا	۶۳۰

۶۱۷	..... سجدہ میں جاتے وقت گھٹنوں پر ہاتھ رکھنا۔	۶۳۱
۶۱۸	..... سجدہ میں جاتے وقت مقتدی کو تکبیر کہنا۔	۶۳۲
۶۱۸	..... سجدہ مسنون۔	۶۳۳
۶۱۹	..... عورت کے لئے سجدہ اور جلسہ کی ہیئت۔	۶۳۴
۶۲۱	..... سوال متعلقہ استفتاء بالا۔	۶۳۵
۶۲۵	..... رکوع میں الصاقِ کعبین۔	۶۳۶
۶۲۶	..... ایضاً۔	۶۳۷
۶۲۹	..... ایضاً۔	۶۳۸
۶۳۰	..... سجدہ میں الصاقِ کعبین۔	۶۳۹
۶۳۱	..... سجدہ میں دونوں گھٹنوں کو ملا کر رکھنا۔	۶۴۰
۶۳۲	..... الفاظِ تشہد میں اضافہ۔	۶۴۱
۶۳۳	..... تشہد میں ”السلام علیک“ پر کیا نیت کرے؟	۶۴۲
۶۳۴	..... تشہد میں ”والطیبات“ کو ”السلام“ کے ساتھ ملا کر پڑھنا۔	۶۴۳
۶۳۵	..... تشہد میں اشارۂ سبابہ۔	۶۴۴
۶۳۶	..... رفعِ سبابہ۔	۶۴۵
۶۳۷	..... تشہد میں وسطیٰ واہتمامہ کا حلقہ کب تک رکھا جائے؟	۶۴۶
۶۳۸	..... عند الاحناف رفعِ سبابہ مسنون ہے۔	۶۴۷
۶۴۱	..... ایک سانس میں دونوں سلام۔	۶۴۸
۶۴۱	..... دعاء کے بغیر سلام پھیر دیا۔	۶۴۹
۶۴۱	..... ہر رکن میں دھیان کا حاضر رہنا۔	۶۵۰
۶۴۲	..... عورت کا کھلی جگہ نماز پڑھنا۔	۶۵۱
۶۴۴	..... سنت سے متعلق عبارت پر اعراب۔	۶۵۲
۶۴۴	..... افضل درود شریف۔	۶۵۳
۶۴۵	..... نماز کے درود کے بعد دعا۔	۶۵۴

## الفصل الخامس فی آداب الصلوة

### (نماز کے آداب کا بیان)

۶۴۷	..... مسنون لباس میں نماز	۶۵۵
۶۴۷	..... کرتا گھٹنے سے اوپر تک ہو تو نماز کا حکم	۶۵۶
۶۴۸	..... بیٹھ کر نماز میں نظر کہاں رکھے؟	۶۵۷
۶۴۸	..... فجر کی سنت پڑھ کر لیٹنا	۶۵۸
۶۴۹	..... نماز کے ختم پر دائیں بائیں منہ پھیرنا	۶۵۹
۶۴۹	..... نماز کے بعد داہنی یا بائیں طرف رخ کرنا	۶۶۰
۶۵۱	..... نماز کے بعد کس طرف رخ کرے؟	۶۶۱
۶۵۲	..... ایضاً	۶۶۲
۶۵۳	..... جمائی روکنے کا طریقہ	۶۶۳
۶۵۳	..... داہنے ہاتھ سے کھجائے یا بائیں سے؟	۶۶۴
۶۵۵	..... نماز میں متعدد امور کی کوتاہی	۶۶۵
۶۵۷	..... بعض حروف ادا کرتے وقت گردن جھکانا	۶۶۶

## باب الذکر والدعاء بعد الصلوات

### الفصل الأول فی الذکر

#### (نماز کے بعد ذکر کا بیان)

۶۵۸	..... نماز کے بعد ذکر جہری	۶۶۷
۶۵۹	..... ہر نماز کے بعد ذکر بالجہر کا التزام	۶۶۸
۶۶۰	..... ہر فرض نماز کے بعد کلمہ طیبہ جہراً پڑھنا	۶۶۹

۶۷۱	.....	۶۷۰	فجر کی نماز کے بعد امام اور مقتدیوں کا جہراً تسبیحات پڑھنا
۶۷۲	.....	۶۷۱	ہر نماز کے بعد درود شریف جہراً پڑھنا
۶۷۳	.....	۶۷۲	فرض اور سنن کے درمیان وظیفہ
۶۷۴	.....	۶۷۳	تسبیحات فرائض کے بعد ہیں یا سنن کے بعد
۶۷۵	.....	۶۷۴	بعد فجر و عصر تسبیحات اور دعا میں ترتیب
۶۷۶	.....	۶۷۵	نماز کے بعد کی تسبیح صف سے ہٹ کر پڑھنا
۶۷۷	.....	۶۷۶	تسبیحات فاطمی نہ پڑھنے کا حکم
۶۷۸	.....	۶۷۷	بعد فجر تا اشراق بیٹھنے کا ثواب اٹھنے سے نہیں ملتا
۶۷۹	.....	۶۷۸	فجر کے بعد اشراق تک ذکر میں مشغول رہنا
۶۸۰	.....	۶۷۹	فجر کے بعد ہوا خوری افضل ہے یا اور اذ و وظائف
۶۸۱	.....	۶۸۰	فجر کے بعد یسین شریف کا ختم
۶۸۲	.....	۶۸۱	نماز کے بعد ”استغفر اللہ“ پڑھنا
۶۸۳	.....	۶۸۲	توبہ اور استغفار میں فرق
۶۸۴	.....	۶۸۳	استغفار کے ایک صیغہ کا ثبوت
۶۸۵	.....	۶۸۴	مناجات مقبول اور حزب اعظم
۶۸۶	.....	۶۸۵	حزب البحر پڑھنے کی اجازت
۶۸۷	.....	۶۸۶	درود ”تنجینا“ میں لفظ ”تنجینا“ کی تحقیق

## الفصل الثانی فی الدعاء بعد الصلوۃ

(نماز کے بعد دعاء کا بیان)

۶۸۷	.....	۶۸۷	نماز کے بعد دعاء کا ثبوت
۶۸۸	.....	۶۸۸	جن نمازوں کے بعد نوافل نہیں، ان کے بعد امام کس طرح منہ کر کے بیٹھے
۶۸۹	.....	۶۸۹	امام کا مقتدیوں کی طرف یا بجانب شمال رخ کر کے بیٹھنا

۶۹۰	کیا نماز کے بعد فوراً دعا ہے یا وقفہ کے ساتھ؟	۶۹۰
۶۹۱	نماز کے بعد دعا ”الحمد“ سے شروع کرنا۔	۶۹۱
۶۹۲	فرض نمازوں کے بعد دعا۔	۶۹۲
۶۹۳	فرض نماز کے بعد دعا اور آمین۔	۶۹۳
۶۹۴	نماز کے بعد دعائیں۔	۶۹۴
۶۹۵	ہر نماز کے بعد دعا کا اہتمام۔	۶۹۵
۶۹۶	ہر نماز کے بعد دعائے جہری کا التزام۔	۶۹۶
۶۹۷	ہر نماز کے بعد دعا۔	۶۹۷
۶۹۸	ظہر، مغرب اور عشاء کی نمازوں کے بعد کی دعا۔	۶۹۸
۶۹۹	نماز کے بعد جہر اُداء کرنا۔	۶۹۹
۷۰۰	نماز کے بعد دعا کا پہلا اور آخری لفظ جہراً کہنا۔	۷۰۰
۷۰۱	دعا زور سے مانگنا۔	۷۰۱
۷۰۲	نماز کے بعد اسی ہیئت پر دعا کرنا۔	۷۰۲
۷۰۳	نماز پنجگانہ کے بعد دو دفعہ دعا کا التزام۔	۷۰۳
۷۰۴	دعائے ثانیہ سے دوسروں کی نماز میں خلل ہونے کا حکم۔	۷۰۴
۷۰۵	نماز جمعہ کے بعد دعائے ثانیہ۔	۷۰۵
۷۰۶	﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾ پڑھ کر دعا ختم کرنا۔	۷۰۶
۷۰۷	نماز کے بعد دعائے ثانیہ۔	۷۰۷
۷۰۸	دعائے ثانیہ وثالثہ۔	۷۰۸
۷۰۹	سنتوں کے بعد اجتماعی دعا۔	۷۰۹
۷۱۰	وتر کے بعد دعا۔	۷۱۰
۷۱۱	نماز پنجگانہ کے بعد مردوں کے لئے دعائے مغفرت کا خاص طریقہ۔	۷۱۱
۷۱۲	امام کی دعا پر ”آمین“ کہے یا اپنی دعا مانگے؟	۷۱۲

۷۱۰	وقتِ دعا دونوں ہاتھوں میں فصل	۷۱۳
۷۱۱	دعا میں ہاتھ زیادہ اٹھانا	۷۱۴
۷۱۱	دعا کس نیت سے مانگی جائے؟	۷۱۵
۷۱۲	دعا قبول ہونے کا مطلب	۷۱۶
۷۱۳	دعا کا ایک مخصوص طریقہ	۷۱۷
۷۱۵	دعا مانگنے کی حد کیا ہے؟	۷۱۸
۷۱۵	نا جائز دعا کرنا منع ہے، دعا کی حد کیا ہے؟	۷۱۹
۷۱۷	درازی عمر کی دعا	۷۲۰
۷۱۷	تریسٹھ سال عمر ہونے کی دعا	۷۲۱
۷۱۸	بچہ ہونے کی حالت میں دعا اور درود	۷۲۲
۷۱۹	کیا بغیر دعا مجامعت کرنے سے شیطان بھی جماع کرتا ہے؟	۷۲۳
۷۱۹	حضور اکرم صلی اللہ تعالیٰ علیہ وسلم نے کس کے لئے بددعا کی تھی؟	۷۲۴
۷۲۱	ظالم کے لئے بددعا کرنا	۷۲۵
۷۲۱	فاسق و فاجر کے لئے دعائے مغفرت	۷۲۶
۷۲۲	فاسق و فاجر کے لئے ”رضی اللہ تعالیٰ عنہ“ کا کہنا	۷۲۷
۷۲۳	”اھدنا الصراط المستقیم“ کی دعا کا اثر	۷۲۸
۷۲۴	دعائے ماثور میں واحد متکلم کی جگہ جمع کا صیغہ	۷۲۹
۷۲۵	دعائے سریانی	۷۳۰

# کتاب الطہارۃ

## باب الوضوء

### الفصل الأول فی فرائض الوضوء

#### (فرائض وضو کا بیان)

مقطوع الیدین کیسے وضو کرے؟

سوال [۱۷۶۱]: ایک شخص جس کے دونوں ہاتھ کہنیوں تک کٹے ہوئے ہیں، تو وہ پیشاب، پاخانہ کر کے کس طرح پاکی حاصل کرے گا، کیا دوسرے کو یہ حق ہوگا کہ وہ اس کے مخرج کو اپنے ہاتھ سے پاک کرے، اگر نماز کا وقت ختم ہو رہا ہے تو وہ اس صورت میں کیا کرے گا؟ نیز اس کے وضو کا کیا طریقہ ہے؟

الجواب حامداً ومصلیاً:

اگر وہ پانی استعمال نہیں کر سکتا تو جواز نماز کے لئے دوسرے سے مخرج دھلوانے پر شرعاً مجبور و مکلف نہیں، بغیر پانی استعمال کئے ہوئے اس کی نماز درست ہوگئی، ایسی مجبوری کی حالت میں وضو کی جگہ صرف چہرہ کی جگہ دیوار وغیرہ پر کسی طرح مسح کرے کہ چہرہ کا تیمم ہو جائے، اس کی بھی قدرت نہ ہو تو ویسے ہی نماز پڑھ لے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۲/۹۲ھ۔

(۱) "ولو قطعت یدہ او رجلہ فلم یبق من المرافق و الکعب شیء، سقط الغسل، ولو بقی وجب۔"

(الفتاویٰ العالمگیریہ: ۵/۱، الفصل الأول فی فرائض الوضوء، رشیدیہ)

"من قطعت یداہ ورجلہ و بوجہہ جراحۃ، یصلی بلا وضوء ولا تیمم ولا یعید۔" (الدر المختار) =



جواب صحیح ہے: ہاں اس کی منکوحہ یہ خدمت کرنا چاہے تو کر سکتی ہے (۱) اور اس کو اس پر ثواب بھی ملے گا، اس کو ایسا کرنا افضل بھی ہے۔ بندہ نظام الدین عفی عنہ۔

پالش ناخن پر لگی رہ جائے تو وضو کا حکم

سوال [۱۷۶۷]: جو توں پر پالش کرنے کے بعد اگر پالش ناخن وغیرہ میں لگی رہے، اچھی طرح صاف نہ کیا جائے تو وضو وغیرہ میں کوئی حرج تو نہیں کہ اس میں موم کی آمیزش ہوتی ہے، موم پانی کو جذب نہیں کرتا؟

الجواب حامداً و مصلیاً :

اگر محض رنگ اور کسی قدر چکناہٹ باقی ہے تو اس سے وضو میں خلل نہیں آتا جیسے کہ اگر تیل لگا ہوا ہو اور اس پر پانی بہا دیا جائے، اگر صرف رنگ اور چکناہٹ ہی نہیں بلکہ موم بھی باقی ہے جس سے پانی نہیں پہنچ سکتا تو نہ وضو درست ہے، نہ غسل (۲)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲/۱۲/۸۷ھ۔

الجواب صحیح: بند نظام الدین عفی عنہ، دارالعلوم دیوبند، ۲/۱۳/۸۷ھ۔

= ”(قوله: وبوجهه جراحة) قيد به؛ لأنه لو كان سليماً، مسح على الجدار لقصد التيمم.“

(رد المحتار، كتاب الطهارة: ۸۰/۱، سعيد)

(وكذا في البحر الرائق: ۱۴/۱، دار المعرفة بيروت لبنان)

(۱) ”(قوله: أصلاً سقط كمريض) في التاتارخانية: الرجل المريض إذا لم تكن له امرأة ولا أمة ولا ابن وأخ وهو لا يقدر على الوضوء، قال: يؤمنه ابنه أو أخوه غير الاستنجاء، فإنه لا يمس فرجه ويسقط عنه، والمرأة المريضة ..... ولا يخفى أن هذا التفصيل يجري فيمن شئت يداه؛ لأنه في حكم

المريض.“ (رد المحتار: ۳۴۱/۱، فصل في الاستنجاء، سعيد)

(وكذا في التاتارخانية: ۱۰۳/۱، كتاب الطهارة، إدارة القرآن، كراچی)

(۲) ”و يجب: أي يفرض غسل كل ما يمكن من البدن بلا حرج مرة كأذن إلى آخره، ولا يمنع الطهارة ونيم: أي خصر ذباب وبرغوث لم يصل الماء تحته، وحناء ولو جرمه - به يفتى - ودرن ووسخ، وكذا دهن ودسومة إلى آخره، ولا يمنع ما على ظفر صباغ ولا طعام بين أسنانه أو في سنه المجوف، به يفتى، وقيل: إن صلباً، منع، وهو الأصح.“ (الدر المختار: ۱۵۲/۱، ۱۵۳، مطلب: أبحاث الغسل، سعيد) =

وضو میں بھوس، داڑھی اور مونچھ کے نیچے کھال کا دھونا

سوال [۱۷۶۸]: بھنویں یا داڑھی یا منچھ اگر اس قدر گھنی ہیں کہ کھال نظر نہ آئے تو اس کھال کا

دھونا جو اس سے چھپی ہے فرض ہے یا نہیں؟

الجواب حامداً ومصلیاً:

فرض نہیں، شامی: ۱/۶۶ (۱)۔

وضو میں داڑھی کا دھونا اور خلال کرنا

سوال [۱۷۶۹]: حد البجفی الوضوء کی تحدید میں جو فقہاء نے ”من فصاص الشعر إلى أسفل

الذقن“ لکھا ہے تو دریافت طلب امر یہ ہے کہ غایت داخل مغیا ہے یا نہیں، یعنی أسفل ذقن کا دھونا ضروری ہے یا نہیں اور داڑھی ہونے کی صورت میں کیا حکم ہے؟ نیز یہ بھی تحریر فرمائیں کہ تحلیل لحيہ کے بارے میں مفتی بہ قول کیا ہے؟

اگر أسفل ذقن داخل فی الغسل نہیں ہے تو تحلیل لحيہ کیوں مشروع ہے جب کہ فقہاء نے لکھا ہے کہ سنت

”إكمال الفرض“ کو کہتے ہیں؟

الجواب حامداً ومصلیاً:

”و هو مشتق من المواجهة من مبدأ سطح جبهته إلى أسفل ذقنه: أي منبت أسنانه

السفلى تفسير الذقن بالتحريك: أي إلى أسفل العظم الذى عليه الأسنان السفلى، وهو ما تحت

العنققة اهـ۔“ در مختار، شامی: ۱/۸۹ (۲)۔

= (وکذا فی الفتاویٰ العالمگیریہ: ۳/۱، الفصل الأول فی فرائض الوضوء، رشیدیہ)

(وکذا فی مراقی الفلاح ۱۰/۶۳، فصل فی تمام احکام الوضوء، قدیمی)

(۱) ”لا غسل باطن العينين و الأنف و الفم و أصول شعر الحاجبين و اللحية و الشارب“۔ (الدرا المختار)۔

”يحمل هذا على ما إذا كانا كثيفين، أما إذا بدت البشرة فيجب، كما يأتي له قريباً عن البرهان، و كذا

يقال في اللحية و الشارب“۔ (رد المحتار: ۱/۹۷، أركان الوضوء أربعة، سعيد)

(وکذا فی الفتاویٰ العالمگیریہ: ۳/۱، الفصل الأول فی فرائض الوضوء، رشیدیہ)

(وکذا فی الفتاویٰ التاتاریخانیہ: ۱/۸۹، الوضوء، إدارة القرآن، کراچی)

(۲) (الدرا المختار مع رد المحتار: ۱/۹۶، ۹۷، أركان الوضوء أربعة، سعيد)

اسفل ذقن کو وضو میں دھویا جائے گا، اسی وجہ سے جب اس پر لحيہ ہو اور وہ نخیفہ ہو تو اس کا غسل ساقط نہیں ہوتا، البتہ اگر لحيہ کثیر ہو تو حصہ ذقن مستور کا غسل ساقط ہو جاتا ہے:

”و غَسَلَ جَمِيعَ اللّٰحِيَةِ فَرَضٌ يَعْنِي عَمَلِيًّا أَيْضًا عَلَى الْمَذْهَبِ الصَّحِيحِ الْمَفْتَى بِهِ الْمَرْجُوعُ إِلَيْهِ، وَمَا عَدَا هَذِهِ الرِّوَايَةَ مَرْجُوعٌ عَنْهُ كَمَا فِي الْبَدَائِعِ . ثُمَّ لَا خِلَافَ أَنَّ الْمُسْتَرَسْلَ لَا يَجِبُ غَسْلُهُ وَلَا مَسْحُهُ بِلِ يَسْنُ، وَأَنَّ الْخَفِيفَةَ الَّتِي تَرَى بِشَرَّتِهَا يَجِبُ غَسْلُ مَا تَحْتَهَا اهـ“۔  
درمختار۔ ”قوله: (بل يسن): أي المسح اهـ“۔ شامی (۱)۔

”و تحليل اللحية هو تفريق شعرها من أسفل إلى فوق، بحر. و هو سنة عند أبي يوسف. وأبو حنيفة و محمد يفضلانه، و رجح في المبسوط قول أبي يوسف، كما في البرهان، شربلا لية. و في شرح المنية: والأدلة ترجحه، و هو الصحيح اهـ. قال في الحلية: والظاهر أن هذا كله في الكثّة، و أما الخفيفة، فيجب إيصال الماء إلى ما تحتها“۔  
شامی (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم، ۱۰/محرم الحرام/۶۸ھ۔  
الجواب صحیح: سعید احمد غفرلہ سہانپور، ۱۲/محرم الحرام/۶۸ھ۔

کان اور رخسار کے درمیانی حصہ کا حکم

سوال [۱۷۷۰]۔ جو حصہ کان اور رخسار کے درمیان ہے، اس کا وضو میں دھونا فرض ہے یا نہیں؟

(۱) (الدر المختار مع رد المحتار: ۱/۱۰۰، ۱۰۱، سعید)

(۲) (الدر المختار مع رد المحتار: ۱/۱۱۷، سعید)

قال ابن العلاء: ”وفى السراجية: حدّ الوجه من قصاص الشعر إلى أسفل الذقن طولاً، و من شحمة الأذن اهـ. وفى شرح الطحاوى: وإن لم يكن له لحية فغسل الذقن فرض، وإيصال الماء إلى داخل العينين ساقط الخ“۔ (التاتارخانية، كتاب الطهارة: ۸۷/۱، إدارة القرآن، کراچی)

”فى الهدية: وتخليل اللحية سنة. وفى فتاوى الحجّة: و هو الأصح. وقيل: هو سنة عند أبي يوسف، جائز عند أبي حنيفة و محمد رحمهم الله“۔ (التاتارخانية: ۱/۱۰۹، كتاب الطهارة، الوضوء، إدارة القرآن، کراچی)

الجواب حامداً ومصلیاً:

فرض ہے، شامی: ۱/۶۶ (۱)۔

وضو میں مسح بھول جائے تو کیا کرے؟

سوال [۱۷۷۱]: اگر وضو کرتے وقت مسح بھول جائے تو پورا وضو کرنے کے بعد صرف مسح کرے یا

وضو پھر سے دہرائے؟

الجواب حامداً ومصلیاً:

مسح کر لینا کافی ہے، پورا وضو لوٹانے کی ضرورت نہیں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۳/۷/۸۹ھ۔

مسح کے لئے مائے جدید کا لینا

سوال [۱۷۷۲]: اگر کوئی متوضی ہاتھ منہ دھونے کے بعد تری ہاتھ سے بغیر مائے جدید کے سر کا مسح

(۱) قال العلامة الحصكفي: "فيجب غسل المياقي وما بين العذار والأذن لدخوله في الحد، وبه يفتي". (الدر المختار). وقال ابن عابدين رحمه الله تعالى: "(قوله: ما بين العذار والأذن): أي ما بينهما من البياض (وقوله: وبه يفتي) وهو ظاهر المذهب، وهو الصحيح، وعليه أكثر المشايخ". (رد المحتار: ۱/۹۷، أركان الوضوء أربعة، سعيد)

(وكذا في التاتارخانية: ۱/۸۹، الطهارة، إدارة القرآن، كراچی)

(وكذا في الفتاوى العالمكيرية: ۱/۴، الفصل الأول في فرائض الوضوء، رشيدية)

(وكذا في مراقى الفلاح: ۱/۵۸، فصل في أحكام الوضوء، قديمی)

(۲) "(ومن ترك فرضاً من وضوئه أو غسله غير النية أو لمعة يقيناً أو ظناً أو شكاً وكان غير مستنكح، وصلى بوضوئه أو غسله الناقص فرضاً، ثم تذكره (أتى به): أي الفرض المتروك فوراً وجوباً بنية تكميل وضوئه أو غسله". (جواهر الإكليل: ۱/۱۶، دار المعرفه، بيروت)

"ولو توضأ ونسى مسح خفيه، ثم خاض الماء فأصابه ظاهر خفيه وباطنهما يجزيه من المسح، ولو مشى في الحشيش فابتل ظاهر الخف بالماء أو بالمطر يجوز". (خلاصة الفتاوى، كتاب الطهارة،

مسائل مسح الخفين: ۱/۲۸، امجد اكيڈمی، لاہور)

کرنے، اس وضو سے نماز وغیرہ بھی پڑھ لے تو اس وضو سے نماز ہوگی یا نہیں؟

الجواب حامداً ومصلیاً:

ایسا کرنے سے وضو اور نماز میں کچھ خرابی نہیں ہوتی:

”و مسح ربيع الرأس واللحية، المسح إصابة اليد المبتلة العضو إما بللاً يأخذه من الإناء،

أو بللاً باقياً في اليد بعد غسل عضو من المغسولات اهـ“. شرح الوقایة، ص: ۱۵۸ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور۔

پیر پر مسح کی صورت

سوال [۱۷۷۳]: میرے پیر کے اوپری حصہ پر آدھے سے زائد جگہ پر ”ایکڑما“ ہو گیا، کھجلی ہوتی

ہے اور پانی پڑنے سے مواد بھی ہو جاتا ہے، ڈاکٹر پانی کو مضر بتاتے ہیں۔ وضو کرنے میں پہلے بقیہ حصہ کو جب دھوتا ہوں تو چونکہ وہ درمیان میں ہے اس لئے پانی سے بچت نہیں ہو پاتی۔ اس لئے دریافت طلب یہ ہے کہ کیا پیر کو نہ دھوؤں؟ کچھ لوگ کہتے ہیں کہ مسح کر لو تو مسح کی ترکیب نہیں معلوم ہے، اس سے مطلع فرمائیں۔

الجواب حامداً ومصلیاً:

جس حصہ قدم پر پانی مضر ہے اس پر مسح کر لیا جائے یعنی تر ہاتھ پھیر لیا جائے اور بقیہ کو دھولیا جائے اس

(۱) (شرح الوقایة: ۵۵/۱، فرائض الوضوء، سعید)

”و مسح ربيع الرأس مرة فوق الأذنين ولو بإصابة مطر أو بلل باق بعد غسل على المشهور،

لا بعد مسح إلا أن يتقاطر“. (الدر المختار).

قال ابن عابدين رحمه الله تعالى: ”(قوله: أو بلل باق الخ) هذا إذا لم يأخذه من عضو آخر،

مقدس. فلو أخذه من عضو آخر، لم يجز مطلقاً، بحر: أي سواء كان ذلك العضو مغسولاً أو

ممسوحاً، درر“۔ (رد المحتار: ۹۹/۱، أركان الوضوء أربعة، سعید)

(و كذا في الفتاوى العالمكيرية: ۶/۱، الفصل الأول في فرائض الوضوء، رشيدية)

طرح کہ وہاں پانی نہ پہونچے (۱)۔ فقط واللہ اعلم۔

حررہ العبد محمود، غفرلہ دارالعلوم دیوبند، ۳۰/۶/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۳۰/۶/۸۸ھ۔



(۱) ”فی أعضائه شقاق، غسله إن قدر، وإلا مسحه، وإلا تركه. ولو بيده ولا يقدر على الماء، تيمم،

ولو قطع من المرفق، غسل محل القطع“. (الدر المختار: ۱/۱۰۲، بيان فرائض الوضوء، سعيد)

”وذكر شمس الأئمة الحلواني: إذا كان في أعضائه شقاق وقد عجز عن غسله، سقط عنه

فرض الغسل، ويلزم إمرار الماء عليه، فإن عجز عن إمرار الماء يكفيه المسح، فإن عجز عن المسح

سقط عنه المسح أيضاً، فيغسل ما حوله ويترك ذلك الموضع، كذا في الذخيرة“. (الفتاوى

العالمكية: ۵/۱، الفصل الأول في فرائض الوضوء، رشيدية)

## الفصل الثانی فی سنن الوضوء (سنن وضو کا بیان)

### مسواک کا حکم

سوال [۱۷۷۴]: مسواک کرنا سنتِ مؤکدہ ہے؟

الجواب حامداً ومصلیاً:

مسواک کرنا سنتِ مؤکدہ ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

### مسواک کی مقدار کتنی ہونی چاہئے؟

سوال [۱۷۷۵]: مسواک اگر ایک بالشت سے زائد ہو تو حرج تو نہیں؟ ایک فقہ کی کتاب میں لکھا

ہے کہ ایک بالشت سے زائد ہو تو شیطان بیٹھتا ہے اور اگر ایک بالشت سے کم ہوتا کہ جیب میں رکھ سکے۔ تو کیا یہ درست ہے؟ اور اس وقت تک استعمال کرے جب تک ممکن ہو، خواہ کتنی ہی چھوٹی کیوں نہ ہو جائے؟

الجواب حامداً ومصلیاً:

مسواک ایک بالشت سے زائد نہ رکھی جائے، ابتداءً ایک بالشت ہو تو بہتر ہے، کم میں بھی مضائقہ نہیں،

پھر جس قدر چھوٹی ہو کر استعمال کے قابل رہے استعمال کی جائے (۲)۔ فقط واللہ سبحانہ تعالیٰ اعلم۔

(۱) ”السواک سنة مؤکدة عند المصمضة، وقيل: قبلها، وهو للوضوء عندنا، إلا إذا نسيه، فيندب

للصلاة“۔ (الدر المختار: ۱/۱۱۳، سنن الوضوء، سعید)

(و کذا فی الفقہ الاسلامی وأدلته: ۱/۴۵۴، المبحث الثانی، السواک، رشیدیہ)

(و کذا فی المحيط البرہانی: ۱/۴۲، الفصل الأول فی الوضوء، غفرایہ کوئٹہ)

(۲) ”و ندب إمساكه يُمناه، و كونه ليناً، مستویاً، بلا عقد في غلط الخنصر و طول شبر“۔ (الدر المختار) =

## مسواک کتنی موٹی ہونی چاہیے؟

سوال [۱۷۷۶]: کیا مسواک کی موٹائی چھنگلیاں کی موٹائی کے برابر ہونا بہتر ہے یا اس کی موٹائی اس سے کم نہ ہو؟ زیادتی کی مقدار کا تعین کریں۔

الجواب حامداً ومصلیاً:

مستحب اسی کو لکھا ہے، کسی قدر اور موٹی ہو جائے تب بھی اس کو ناجائز یا مکروہ نہیں کہا جائے گا (۱)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند۔

بانس کی تچی سے مسواک کا حکم

سوال [۱۷۷۷]: بانس کی تچی سے مسواک کرنا کیسا ہے؟

الجواب حامداً ومصلیاً:

بظاہر تو مضر ہے کہ زبان اور مسوڑھوں کو نقصان دے گی اور زخمی کر دے گی، مسواک کی بڑی منفعت فوت ہو جائے گی (۲)۔ فقط واللہ سبحانہ تعالیٰ اعلم۔

”الظاهر أنه في ابتداء استعماله، فلا يضرّ نقصه بعد ذلك بالقطع منه لتسويته، تأمل . وهل المراد شبر المستعمل أو المعتاد؟ الظاهر: الثاني؛ لأنه محمل الإطلاق غالباً“۔ (رد المحتار: ۱/۱۴، بیان سنن الوضوء، سعید)

(و کذا فی غنیۃ المستملی (الحلبی الکبیر)، ص: ۳۳، بیان فضیلة السواک، سہیل اکیڈمی، لاہور)

(و کذا فی الفتاوی التاتاریخانیة: ۱/۱۰۷، الوضوء، إدارة القرآن، کراچی)

”و یصح بکل عود إلا الرمان والقصب لمضرّتهما، وأن یكون طول شبر مستعمله؛ لأن الزائد

یرکب علیہ الشیطان“۔ (حاشیۃ الطحطاوی علی مراقی الفلاح، ص: ۶۷، قدیمی)

(۱) (تقدم تخریجه تحت عنوان: ”مسواک کی مقدار کتنی ہونی چاہیے“)

(۲) اس لئے بانس کی تچی سے مسواک نہ کی جائے: ”و یصح بکل عود إلا الرمان والقصب لمضرّتهما الخ“۔

(حاشیۃ الطحطاوی علی مراقی الفلاح، ص: ۶۷، قدیمی)

(و کذا فی رد المحتار: ۱/۱۱۵، بیان سنن الوضوء، سعید)

(و کذا فی الحلبي الكبير، ص: ۳۳، بیان فضیلة السواک، سہیل اکیڈمی، لاہور)



## عورتوں کے لئے مسواک

سوال [۱۷۷۸]: عورتوں کے لئے مسواک کرنا کیسا ہے؟

الجواب حامداً ومصلیاً:

درست ہے اگر مسوڑھے برداشت کر لیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

کھڑے ہو کر مسواک کرنا

سوال [۱۷۷۹]: چلتے پھرتے یا کھڑے ہونے کی حالت میں حضور اکرم صلی اللہ علیہ وسلم سے

مسواک کرنا ثابت ہے یا نہیں؟

الجواب حامداً ومصلیاً:

اس وقت ذہن میں نہیں (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) ”وروی ابن ماجہ عن أبی أمامة: ”إنی لأستاک حتی لقد خشیت أن أحفی مقادم فمی“۔ (الفقه

الإسلامی وأدلته: ۴۵۶/۱، المبحث الثاني: السواک، رشیدیہ)

”أن العلك للمرأة يقوم مقام السواک؛ لأنها تخاف من السواک سقوط سنّها؛ لأن سنّها

أضعف من سن الرجل وهو مما ينقى الأسنان“۔ (حاشیة الشلبی تبیین الحقائق علی للزیلعی: ۳۵/۱،

سنن الوضوء، دارالکتب العلمیة، بیروت)

(وکذا فی ردالمحتار: ۱۱۵/۱، مطلب فی منافع السواک، سعید)

(وکذا فی الإمداد، ص: ۷۵، مطلب فی السواک واستعماله، حقانیہ)

(۲) صراحت کے ساتھ کوئی ثبوت تو نہ مل سکا، البتہ مسواک کے لئے کوئی وقت خاص نہیں، بلکہ ہر وقت کر سکتے ہیں: ”قال علیہ

السلام: ”السواک مطهرة للقمم، ومرضاة للرب“۔

”وهو يدل علی مطلق شرعیتہ دون تخصیص بوقت معین، ولا بحالة مخصوصة، فهو مسنون

فی کل وقت“۔ (الفقه الإسلامی وأدلته، المبحث الثاني: السواک: ۴۵۳/۱، رشیدیہ)

## داڑھی میں خلال کا طریقہ

سوال [۱۷۸۰]: داڑھی میں خلال کس طرح کرے؟

الجواب حامداً ومصلیاً:

دائیں ہاتھ کو سیدھا کر کے ٹھوڑی کے نیچے سے داڑھی میں داخل کر دیا جائے، اسی طرح داہنی اور بائیں سمت میں اندر سے داخل کر کے باہر کی طرف کو ہاتھ لایا جاوے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

وضو کرتے ہوئے انگلیوں میں خلال کب کرے؟

سوال [۱۷۸۱]: وضو میں ہاتھ دھونے کے بعد مسح سے قبل انگلیوں کا خلال کرنا چاہئے یا جیسا کہ بعض لوگوں کو دیکھا ہے کہ سروکان کے مسح کے بعد خلال کرتے ہیں وہ کرنا چاہئے؟  
الجواب حامداً ومصلیاً:

جب ہاتھ دھوئے جب ہی انگلیوں کا بھی خلال کر لے (۲)۔ فقط واللہ سبحانہ تعالیٰ اعلم۔

پورے سر اور کانوں کا مسح سنت مؤکدہ ہے

سوال [۱۷۸۲]: ایک مسجد کے حافظ صاحب صرف ۱/۲ (آدھے سر کے) حصہ سر کا مسح کرتے ہیں اور کانوں کے چاروں طرف انگلی نہیں پھراتے، کہتے ہیں کہ یہ تو سنت مؤکدہ ہے، اس پر بہت سے لوگوں نے ان کے پیچھے نماز پڑھنی ترک کر دی ہے، جب ان سے کہا گیا تو نہیں مانے اور نماز انہوں نے نہیں دہرائی۔ تو ان کے

(۱) ”تخلیل اللحية“ هو تفريق شعرها من أسفل إلى فوق، وهو سنة عند أبي يوسف. (رد المحتار:

۱/۱۱، سنن الوضوء، سعید)

(و کذا فی البحر الرائق: ۱/۲۵، سنن الوضوء، رشیدیہ)

(و کذا فی الفتاویٰ العالمگیریہ: ۱/۷، الفصل الثانی فی سنن الوضوء، رشیدیہ)

(۲) ”و تخلیل أصابع اليدين بالتشبيك والرجلين بخنصر يده اليسرى، وفيه عن الظهيرية: أن التخليل

إنما يكون بعد التلثيث؛ لأنه سنة التلثيث.“ (رد المحتار: ۱/۱۱، سنن الوضوء، سعید)

(و کذا فی البحر الرائق: ۱/۲۳، رشیدیہ)

لئے کیا حکم ہے؟

الجواب حامداً ومصلیاً:

امام صاحب کا طہارت و نماز کے مسائل سے سب سے زیادہ واقف ہونا ضروری ہے، سنت مؤکدہ کے ترک ہو جانے سے فرض نماز ادا ہو جاتی ہے اس کا دہرانا واجب نہیں ہوتا، لیکن مستقلاً سنت مؤکدہ کو ترک کرنا بھی کوئی ہلکی اور معمولی چیز نہیں (۱)۔ آئندہ ہمیشہ اس کا خیال رکھیں، گزشتہ نمازوں کے دہرانے کی ضرورت نہیں، پورے سر کا اور کانوں کا بھی مسح کیا کریں، اس کو ترک نہ کریں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بند نظام الدین عفی عنہ، دارالعلوم دیوبند، ۲۲/۵/۸۸ھ۔

مسح رأس کے وقت چھوٹی انگلی کا کان میں ڈالنا

سوال [۱۷۸۳]: وضو میں سر کا مسح کرنے سے پیشتر چھنگلیاں کا کان میں ڈالنا تعلیم الاسلام میں

مستحب لکھا ہے۔ کیا ایسا ہی ہے؟

الجواب حامداً ومصلیاً:

کانوں کا مسح کرتے وقت چھوٹی انگلی کا کان میں داخل کرنا مستحب ہے (۲)۔ فقط واللہ تعالیٰ اعلم۔

حررہ العبد محمود عفی عنہ، ۲/۱/۸۶ھ۔

جواب صحیح ہے: سید مہدی حسن عفی عنہ، ۳/۱/۸۶ھ۔

(۱) ”(وسننه الخ) و مسح کل رأسه مرة مستوعبة، فلو تركه و داوم عليه أثم“. (الدر المختار). وقال ابن عابدین: ”(قوله: مستوعبة) هذا سنة أيضاً، كما جزم به في الفتح. ثم نقل عن القنية أنه إذا داوم على ترك الاستيعاب بلا عذر يأنم. قال: وكأنه لظهور رغبته عن السنة“. (رد المحتار: ۱/۱۲۱، سنن الوضوء، سعید)

(و کذا فی الفتاوی العالمگیریہ: ۷/۱، الفصل الثانی فی سنن الوضوء، رشیدیہ)

(۲) ”و من الأدب دلك أعضائه وإدخال خنصره صماخى أذنيه“. (الفتاوی العالمگیریہ: ۹/۱، الفصل الثالث فی المستحبات، رشیدیہ)

(و کذا فی حاشیۃ الطحطاوی علی مرقی الفلاح، ص: ۷۲، سنن الوضوء، سہیل اکیڈمی، لاہور)

(و کذا فی الدر المختار: ۱/۲۵، بیان آداب الوضوء، سعید)

## پیروں کی انگلیوں کے خلال کا طریقہ

سوال [۱۷۸۳]: پیروں کی انگلیوں کے خلال کا کیا طریقہ ہے؟

الجواب حامداً ومصلیاً:

بائیں ہاتھ کی چھوٹی انگلی کو داہنے پیر کی چھوٹی انگلی اور اس کے برابر والی انگلی کے درمیان اس طرح داخل کریں کہ صرف دو انگلیوں کے درمیانی حصہ پر ہی نہ پہنچے بلکہ انگلیوں کے نیچے کے حصہ پر بھی پہنچ جائے، پھر اس کے برابر والی دو انگلیوں میں خلال کریں اس طرح پوری انگلیوں کا خلال کریں، بائیں پیر کے انگوٹھے اور اس کے پاس والی انگلی سے شروع کریں گے، چھوٹی تک خلال کریں گے (۱)۔ فقط واللہ اعلم۔  
حررہ العبد محمود وغفرلہ، دارالعلوم دیوبند۔

## کیا وضو کی سنت چھوٹنے سے نماز بھی مکروہ ہو جاتی ہے؟

سوال [۱۷۸۵]: جیسے وضو کرنے میں مسواک کا کرنا سنت مؤکدہ ہے اور سنت کے چھوٹ جانے سے عمل وضو ناقص ہو جاتا ہے، دوسرے یہ کہ وضو کرنے میں دنیا کی باتیں کرنا مکروہ ہے تو یہ ناقص اور مکروہ صرف اس عمل کی حد تک رہتا ہے، یا اس کا ناقص اور مکروہ ہونا نماز میں شامل ہو جاتا ہے، جیسا کہ ایک صاحب نے بیان میں یوں کہا کہ جس کا وضو مکروہ اس کی نماز مکروہ۔ یہ کہاں تک صحیح ہے؟

الجواب حامداً ومصلیاً:

وضو کی سنتیں ترک ہونے سے نماز تو مکروہ نہیں، البتہ ثواب میں کمی ہوتی ہے (۲)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔

(۱) ”وتخليل أصابع اليدين بالتشبيك والرجلين بخنصر يده اليسرى بادناً بخنصر رجله اليمنى، وهذا

بعد دخول الماء خلالها، فلو منضمّة فرض“۔ (الدر المختار: ۱/۱۱۸، الوضوء، سعيد)

(وكذا في الفتاوى العالمية: ۷/۱، الفصل الثاني في سنن الوضوء، رشيدية)

(وكذا في النهر الفائق: ۴۳/۱، سنن الوضوء، امداديه)

(۲) ”و حکمها ما يؤجر على فعله ويلازم على تركه (ويلازم): أى يعاتب -بالتاء- لا يعاقب“۔

(الدر المختار: ۱/۱۰۴، مطلب في السنة وتعريفها، سعيد) =

## پاؤں دھونے کا مسنون طریقہ

سوال [۱۷۸۶]: وضو میں ہر عضو کو تین مرتبہ دھونا سنت ہے تو اس میں پیروں کو تین مرتبہ دھونے کا

کیا طریقہ ہے، اگر حوض پر ہے تو کیا ہاتھ سے تین مرتبہ پانی ڈالا جائے؟

الجواب حامداً ومصلیاً:

اگر ہاتھ سے پانی لیکر پیر دھورہا ہے تو تین مرتبہ پانی لیکر پیر پر بہا دے، اگر حوض میں پیر ڈبو کر پیر دھورہا

ہے تو تین مرتبہ ڈبو دے، کوئی حصہ خشک نہ رہ جائے، سنت ادا ہوگئی (۱)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔



= (وکذا فی البحر الرائق: ۳۶/۱، سنن الوضوء، رشیدیہ)

(وکذا فی النهر الفائق: ۲۵/۱، سنن الوضوء، امدادیہ)

(۱) ”منها تکرار الغسل ثلاثاً..... تفسیر السووغ أن یصل الماء إلى العضو، ویسبل ویقطر منه

قطرات، وینبغی أن یغسل الأعضاء کل مرة غسلاً یصل الماء إلى جمیع ما یجب غسله فی الوضوء

الخ“۔ (الفتاویٰ العالمگیریہ: ۷/۱، الفصل الثانی فی سنن الوضوء، رشیدیہ)

## الفصل الثالث فی مستحبات الوضوء و آدابہ (مستحبات وضو اور آداب کا بیان)

وضو کے لئے کتنا پانی چاہئے؟

سوال [۱۷۸۷]: وضو اور غسل میں شرعاً کتنے سیر پانی استعمال کرنا چاہئے؟ اور اس سے زائد بلا ضرورت

کرنا کیسا ہے؟

الجواب حامداً ومصلیاً:

وضو میں ڈیڑھ سیر غسل میں چار سیر، فتاویٰ رشیدیہ، ص: ۶ (۱) کاس سے زائد بلا ضرورت

اسراف ہے (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳۰/۸/۶۱ھ۔

الجواب صحیح سعید احمد غفرلہ، مفتی مدرسہ مظاہر علوم سہارنپور، ۳۰/۸/۶۱ھ۔

صحیح: عبداللطیف، ۲/ شعبان/ ۶۱ھ۔

(۱) (فتاویٰ رشیدیہ، ص: ۲۴۵، ادارہ اسلامیات، لاہور)

(۲) ”ثم يفيض الماء على كل بدنه ثلاثاً مستوعباً من الماء المعهود في الشرع للوضوء والغسل، وهو

ثمانية أروطال، وقيل: المقصود عدم الإسراف“۔ (الدر المختار)۔ ”الأصوب حذف“ قيل ”لما في

الحلية: أنه نقل غير واحد إجماع المسلمين على أن ما يجرى في الوضوء والغسل غير مقدر بمقدار. و

ما في ظاهر الرواية من أن أدنى ما يكفى في الغسل صاع وفي الوضوء مد، للحديث المتفق عليه: ”كان

صلى الله تعالى عليه وسلم يتوضأ بمد و يغتسل بالصاع إلى خمسة أمداد“۔ ليس بتقدير لازم، بل هو

بيان أدنى القدر المسنون اهـ“۔ (رد المختار: ۱/ ۱۵۸، سعید)

(و كذا في الفتاوى العالمكيرية: ۱/ ۱۶، مما يتصل بذلك مسائل، رشیدیہ) =

وضو کے بعد آسمان کی طرف نگاہ اٹھا کر دعاء مانگنا

سوال [۱۷۸۸]: دعاء مانگتے وقت آسمان کی طرف نگاہ اٹھانا کیسا ہے؟ وضو کے بعد نگاہ اٹھا کر

دعاء مانگیں یا نہیں؟

الجواب حامداً ومصلیاً:

دعاء کے وقت آسمان کی طرف نگاہ نہ اٹھائے (۱)، البتہ وضو کے بعد شہادت وغیرہ پڑھتے وقت آسمان

کی طرف نگاہ اٹھائے (۲)۔ فقط واللہ سبحانہ تعالیٰ اعلم۔

وضو علی الوضو کو نوڑ علی نور کب کہا جائے گا؟

سوال [۱۷۸۹]: با وضو اذان دی پھر وضو کرنے سے وضو پر وضو کرنے کی فضیلت حاصل ہوگی یا

نہیں؟ کیونکہ دو رکعت نماز پڑھنے کے بعد وضو کرنے سے فضیلت حاصل ہوتی ہے، اسی طرح بغیر نماز پڑھے

= ”ومكروهه لطم الوجه بالماء و الإسراف، و منه الزيادة على الثلاث فيه“۔ (الدر المختار)۔

وقال ابن عابدين رحمه الله تعالى: ”(قوله: والإسراف) بأن يستعمل منه فوق الحاجة الشرعية لما أخرج

ابن ماجة وغيره عن عبد الله بن عمرو بن العاص رضى الله تعالى عنه أن رسول الله مرّ بسعد و هو يتوضأ

فقال: ”ما هذا السرف“؟ فقال: أفى الوضوء إسراف؟ فقال: ”نعم! وإن كنت على نهر جار“، حلية“۔ (رد

المحتار: ۱/۱۳۱، مكروهات الوضوء، سعيد)

(۱) ”ويكره أن يرفع بصره إلى السماء لما فيه من ترك الأدب“۔ (حاشية الطحطاوى على مراقى

الفلاح، ص: ۳۱۶، فصل فى صفة الأذكار، قديمى)

”عن عقبة بن عامر الجهنى -رضى الله تعالى عنه- عن النبى صلى الله تعالى عليه وسلم نحوه

..... قال عند قوله: ”فأحسن الوضوء، ثم رفع نظره إلى السماء“۔ (سنن أبى داؤد، كتاب الطهارة،

باب ما يقول الرجل إذا توضأ، ۲۶/۱، امداديه)

(وكذا فى الحصن الحصين، ص: ۱۵۹ مير محمد كتب خانہ كراتشى)

(۲) ”وزاد فى المنية أيضاً: وأن يقول بعد فراغه: سبحانك اللهم وبحمدك أشهد أن لا إله إلا أنت

استغفرک وأتوب إليك، وأشهد أن محمداً عبدك ورسولك ناظراً إلى السماء“۔ (رد المحتار،

مطلب فى بيان ارتقاء الحديث الضعيف إلى مرتبة الحسن: ۱/۱۲۸، سعيد)

اذان کے بعد دوبارہ وضو کرنے سے فضیلت و ثواب حاصل ہوگا یا نہیں؟

الجواب حامداً ومصلیاً:

پہلی مرتبہ وضو کرنے کے بعد دوبارہ وضو کرنے سے نور علی نور کا ثواب تو حاصل ہوتا ہے بشرطیکہ ایک وضو سے ایسی عبادت ادا کر لی جائے جس کے لئے وضو شرط ہے اور بغیر وضو ادا نہیں ہوتی ہے جیسے نماز پڑھنا، سجدہ تلاوت کرنا، قرآن شریف ہاتھ میں لے کر پڑھنا۔ اگر ایک وضو سے ایسی عبادت ادا نہیں کی گئی خواہ بالکل کوئی عبادت بھی ادا نہ کی گئی ہو اور دوبارہ وضو کر لیا جائے یا ایسی عبادت ادا کی گئی ہو جس کے لئے وضو شرط نہیں ہے، بلکہ محض بہتر ہے، بلا وضو بھی ادا ہو سکتی ہے جیسے اذان یا حفظ سے قرآن پاک کی تلاوت یا تسبیح و ذکر، تو دوبارہ وضو کرنا نور علی نور کے درجہ میں نہیں آئے گا بلکہ فضول و اسراف ہونے کی وجہ سے ممنوع و مکروہ قرار دیا جائے گا۔

”والوضوء عبادة غير مقصودة لذاتها، فإذا لم يؤدبه عملاً مما هو المقصودة من شرعيته كالصلوة وسجدة التلاوة ومس المصحف، ينبغي أن لا يشرع تكراره قرينةً لكونه غير مقصود لذاته، فيكون إسرافاً محضاً“۔ رد المحتار: ۱/۸۱ (۱)۔ فقط واللہ تعالیٰ اعلم۔  
حررہ العبد محمود وغفرلہ، دارالعلوم دیوبند، ۲/۴/۹۰ھ۔

وضو کا بچا ہوا پانی

سوال [۱۷۹۰]: وضو کرنے کے لئے ایک لوٹا پانی جو درمیان وضو کے ختم ہو گیا، پھر دوبارہ پانی لیکر وضو تمام کیا تو اس بچے ہوئے پانی کو کھڑا ہو کر پینا بھی مستحب ہوگا یا نہیں؟ صرف وہی پانی پینا مستحب ہے جو ابتدائے وضو کے لئے لیا گیا ہو اور اسی میں سے بچ رہا ہو؟

الجواب حامداً ومصلیاً:

وضو کا بچا ہوا پانی وہ ہے جو وضو کے تمام ہونے کے بعد بچے، لہذا پہلی مرتبہ لئے ہوئے پانی سے پینا (جب کہ وضو نا تمام رہے اور دوسری مرتبہ پانی لینے کی نوبت آئے) مستحب نہیں اور وضو کا بچا ہوا پانی پینا مطلقاً

(۱) (رد المحتار: ۱/۱۱۹، مطلب: الوضوء علی الوضوء، سعید)

(و کذا فی الحلبي الكبير، ص: ۲۶، فی سنن الوضوء، سهيل اكيڈمی، لاہور)

(و کذا فی الطحطاوی علی مراقی الفلاح، ص: ۸۳، أوصاف الوضوء، قدیمی)



مستحب ہے خواہ کھڑا ہو کر پئے یا بیٹھ کر، قال ابن عابدین رحمہ اللہ تعالیٰ: ”وَأَنْ يَشْرَبَ بَعْدَهُ مِنْ فَضْلِ وَضْوءِهِ - كَمَا زَمَزَمَ - مُسْتَقْبِلَ الْقِبْلَةِ قَائِمًا أَوْ قَاعِدًا، أَفَادَ أَنَّهُ مَخِيرٌ فِي هَذَيْنِ الْمَوْضِعَيْنِ، وَأَنَّهُ لَا كِرَاهَةَ فِيهِمَا فِي الشَّرْبِ قَائِمًا بِخِلَافِ غَيْرِهِمَا، وَأَنَّ الْمُنْدُوبَ هُنَا هُوَ الشَّرْبُ مِنْ فَضْلِ الْوَضْوءِ لَا بِقَيْدِ كَوْنِهِ قَائِمًا أَوْ قَاعِدًا“۔ رد المحتار: ۱/۱۳۳ (۱)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: عبداللطیف، صحیح: سعید احمد غفرلہ، مفتی مظاہر علوم۔

وضو کے پانی کو کپڑوں سے پونچھنا

سوال [۱۷۹۱]: وضو کے بعد پانی کا خشک نہ کرنا، بلکہ اسی طرح مسجد میں داخل ہونا، وضو کے پانی کا داڑھی

اور ہاتھ وغیرہ سے ٹپتے رہنا، یہاں تک کہ دوران نماز چند رکعات میں اعضاء سے وضو کا پانی ٹپکتا رہتا ہے، یہ کیسا ہے؟

الجواب حامداً ومصلیاً:

وضو کے بعد اعضاء کو پونچھنا بھی حدیث شریف سے ثابت ہے، نہ پونچھنا بھی ثابت ہے (۲)، البتہ

اس کا خیال چاہئے کہ قطرات سے دوسروں کو اذیت نہ ہو اگرچہ قطرات نخس نہیں، کیونکہ ہر ایک کی طبیعت یکساں نہیں ہوتی، جس چیز کو قطرات لگیں گے وہ چیز بھی نخس نہیں ہوگی (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۶/۸۸ھ۔

الجواب صحیح بندہ نظام الدین عفی عنہ، دارالعلوم دیوبند، ۲۰/۶/۸۸ھ۔

(۱) (رد المحتار: ۱/۱۲۹، آداب الوضوء، سعید)

(و کذا فی التاتارخانیۃ: ۱/۱۱۲، آداب الوضوء، إدارة القرآن، کراچی)

(و کذا فی الحلبي الكبير، ص: ۳۶، مطلب: نهی عن الشرب قائماً، سهيل اكيڏمي، لاہور)

(۲) ”قوله: والتمسح بمندیل) ذكره صاحب المنية في الغسل، وقال في الحلية: ولم أر من ذكره، غيره، وإنما وقع الخلاف في الكراهة، ففي الخانية: ولا بأس به للمتوضيء والمغتسل، روى عن رسول الله صلى الله تعالى عليه وسلم أنه كان يفعله، ومنهم من كره ذلك، ومنهم من كرهه للمتوضيء دون المغتسل، والصحيح ما قلنا، إلا أنه ينبغي أن لا يبالغ ولا يستقصى فيبقى أثر الوضوء على أعضائه

أه“۔ (رد المحتار: ۱/۱۳۱، مطلب في التمسح بمندیل، سعید)

(و کذا فی فتاویٰ قاضی خان: ۱/۱۵، فصل فی الماء المستعمل، رشیدیہ)

(۳) ”(وهو طاهر) ولو من جنب، وهو الطاهر (ليس بطهور)“۔ (الدر المختار، قبیل مطلب مسئلة البئر:

۲۰۰/۱، ۲۰۱، سعید)

وضو کے بعد منہ پونچھنا

سوال [۱۷۹۲]: وضو کرنے کے بعد کسی رومال سے یا کپڑے سے منہ، ہاتھ، پیر کا پونچھنا افضل ہے یا نہ پونچھنا چاہئے؟

الجواب حامداً ومصلیاً:

حضرت رسول اکرم صلی اللہ علیہ وسلم کی خدمت میں پونچھنے کے لئے کپڑا پیش کیا گیا آپ نے انکار فرمادیا، اور خود پونچھنا بھی ثابت ہے، اس لئے دونوں باتوں کا اختیار ہے، موسم و مزاج کے اعتبار سے دونوں باتیں درست ہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

لوٹے میں ہاتھ ڈال کر اس سے وضو کرنا

سوال [۱۷۹۳]: لوٹے میں ہاتھ ڈال کر وضو کرنا کیسا ہے جب کہ اس میں مستعمل پانی گرتا ہے، ایسے لوٹے جو نیچے اوپر سے برابر ہوتے ہیں جو آج کل مسجدوں میں پائے جاتے ہیں؟ وضاحت فرمادیں۔

الجواب حامداً ومصلیاً:

ہاتھ ڈال کر وضو کرنا خلاف احتیاط ہے (۲)۔ فقط۔

حررہ العبد محمود غفرلہ، دارالعلوم دیوبند۔



(۱) (تقدم تخریجہ تحت عنوان: ”وضو کے پانی کو کپڑوں سے پونچھنا“)

(۲) ”وسنن الطہارۃ غسل الیدین قبل إدخالهما الإناء إذا استیقظ المتوضی من نومہ وفي العنایة: (إذا استیقظ المتوضی) نقل عن شمس الأئمة الكردری أنه شرط حتی إذا لم یستیقظ لایسن غسلهما، وقیل: هو شرط اتفافی. خص المصنف غسلهما بالمستیقظ تبرکاً بلفظ الحدیث، والسنة تشمل المستیقظ وغیرہ، وعلیہ اکثریون؛ لأن مالم یتیم الواجب إلا به فهو واجب، لكن تركنا الوجوب إلى السنة فی الغسل؛ لأنه صلی اللہ علیہ وسلم علل بتوهم النجاسة، وتوهمها لا یوجب التنجس الموجب للغسل، فكان دلیلاً علی التورع والاحتیاط“. (فتح القدر مع العنایة: ۲۱/۱، کتاب الطہارات، مصطفی البابی الحلبي، مصر)

(و کذا فی البحر الرائق: ۳۸/۱، سنن الوضوء، رشیدیہ)

(و کذا فی الطحطاوی علی مراقی الفلاح، ص: ۶۶، فصل فی سنن الوضوء، قدیمی)

## الفصل الرابع فی مکروهات الوضوء (مکروهات وضو کا بیان)

وضو کرتے ہوئے سلام کا جواب

سوال [۱۷۹۴]: وضو کرتے ہوئے سلام کا جواب دینا کیسا ہے؟

الجواب حامداً ومصلیاً:

اگر وضو کی دعاؤں میں مشغول ہو تو بہتر یہ ہے کہ نہ سلام کرے نہ جواب دے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

وضو کرتے وقت سلام یا بات کرنا

سوال [۱۷۹۵]: اس بارے میں شریعت کا کیا حکم ہے کہ وضو کرتے وقت سلام یا بات چیت کرنا کیسا ہے؟

الجواب حامداً ومصلیاً:

وضو کرتے وقت نہ دنیا کی باتیں کریں، نہ سلام کریں بلکہ وضو کی دعا پڑھا کریں (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔



(۱) ”التکلم بکلام الناس، والکراهة تنزیهية؛ لأنه يشغله عن الأدعية“۔ (الفقه الإسلامی وأدلته: ۴۱/۱،

المطلب السادس، مکروهات الوضوء، رشیدیہ)

(و کذا فی الدر المختار: ۱۲۶/۱، آداب الوضوء، سعید)

(و کذا فی الفتاویٰ العالمگیریہ: ۸/۱، الفصل الثالث فی المستحبات، رشیدیہ)

(و کذا فی البحر الرائق: ۵۸/۱، الطهارة، رشیدیہ)

(۲) (راجع الحاشیة المتقدمة)

## الفصل الخامس فی نواقض الوضوء (نواقض وضو کا بیان)

وضو کرتے ہوئے حدث ہو جائے

سوال [۱۷۹۶]: اگر اثنائے وضو میں حدث لاحق ہو تو ماضیاً کا اعادہ ضروری ہے یا نہیں؟

الجواب حامداً ومصلیاً:

ضروری ہے: ”حدث قد تحقق، فبطل ما غسل قبله“ (۱)۔ فقط واللہ سبحانہ تعالیٰ اعلم۔

درمیان وضو ناقض وضو کا تحقق ہونے سے وضو کا حکم

سوال [۱۷۹۷]: ایک شخص وضو کے دوران مثلاً چہرہ اور ہاتھ دھو چکا تھا، اس کے بعد خروج ریح، یا

خروج دم پیش آ گیا، ایسی صورت میں وہ شخص از سر نو وضو کرے یا بغیر اعادہ کے وضو مکمل کرے؟ ایک فریق کہتا ہے کہ وضو مکمل نہیں ہوگا تو ٹوٹنے کا سوال ہی پیدا نہیں ہوتا، لہذا بغیر اعادہ کے وضو مکمل کر کے نماز پڑھ لے، نماز

(۱) ”سئلت عن أحد حدث أثناء وضوئه هل يكفيه إتمامه لذلك الوضوء أو يلزمه الاستيناف؟ فالجواب أنه يلزمه الاستيناف كما أفتى به شيخ الإسلام على أفندي، والله أعلم“۔ (الفتاویٰ الکاملیہ، ص: ۱۰، الطهارة، مکتبہ حقانیہ)

”لو ضرب يديه فقبل أن يمسح أحدث، لا يجوز المسح بتلك الضربة، كما لو أحدث في الوضوء بعد غسل بعض أعضاء، وبه قال السيد أبو شجاع“۔ (الفتاویٰ العالمگیریہ: ۲۶/۱، الفصل الأول، رشیدیہ)

(و کذا فی فتاویٰ دار العلوم دیوبند: ۱/۱۳۰، امدادیہ ملتان)

(و کذا فی غنیۃ المستملی (الحلبی الکبیر)، ص: ۱۵، سهیل اکیڈمی، لاہور)

(و کذا فی الأشباه والنظائر: ۶/۲، إدارة القرآن، کراچی)

(و کذا فی مراقی الفلاح، ص: ۱۲۱، کتاب الطهارة، قدیمی)

درست ہو جائے گی۔ دوسرا فریق کہتا ہے کہ جب نواقض وضو کامل وضو کو توڑ سکتا ہے تو دو تین رکن کو بطریق اولیٰ توڑ سکتا ہے، نیز اگر عمل مکمل ہونے کے بعد ہی باطل و فاسد ہونے کا حکم صادر کیا جائے تو پھر درمیان صلوٰۃ وضو میں کوئی فساد کی صورت پیش آئے تو فاسد و باطل نہ ہونا چاہئے۔ نیز تیمم میں صرف چہرہ کا تیمم کیا ہے اور نواقض تیمم میں سے کوئی چیز پیش آگئی اس کا حکم کیا ہوگا؟

ہر دو فریق قیاس سے کام لے رہے ہیں جواب باحوالہ عنایت فرمائیں تو احسان ہوگا۔

الجواب حامداً ومصلیاً:

وضو مکمل کرنے سے پہلے اگر نواقض وضو پیش آجائے تو جن اجزائے وضو کو پہلے ادا کر چکا ہے ان کا بھی نقض ہو گیا، از سر نو وضو کرنا ضروری ہے۔ یہ مسئلہ صریحہ جزئیہ طحاوی علی مراقی الفلاح، شامی، الاشبہ والنظائر وغیرہ میں موجود ہے (۱)۔ قیاس کرنے کی ضرورت ہی نہیں، تتبع کی ضرورت ہے، ماشاء اللہ کتابیں آپ کے پاس موجود ہیں، تلاش کر لیں۔ یہی حکم تیمم کا ہے، تیمم کی الشرط السادس کے ذیل میں مراقی الفلاح میں جزئیہ دیکھیں (۲)۔ فقط واللہ تعالیٰ اعلم۔

املاء العبد محمود غفرلہ دارالعلوم دیوبند، ۱/۵/۱۴۰۶ھ۔

کھجلی کے دانوں کے پانی کا حکم

سوال [۱۷۹۸]: کھجلی کے دانوں سے بعض اوقات مسلسل پانی بہتا ہے وہ نجس ہے یا پاک؟ اور جس کپڑے پر وہ لگے وہ ناپاک قرار پائے گا یا نہ؟ اور اس پانی کے نکلنے سے جو پتلا پتلا نکلا کرتا ہے ناقض وضو ہے یا نہ؟

(۱) (راجع، ص: ۶۰، رقم الحاشیہ: ۱)

(۲) ”حتی لو أحدث بعد الضرب أو إصابة التراب فمسحه ..... علی ما اختاره شمس الأئمة، لایجوز لجعله الضرب رکناً، کما لو أحدث بعد غسل عضو (علی ما اختاره شمس الأئمة الحلوانی) وهو قول السید أبی شجاع، وصححه صاحب الخلاصة“۔ (حاشیة الطحطاوی علی مراقی الفلاح، ص: ۱۲۱، کتاب الطهارة، قدیمی)

الجواب حامداً ومصلیاً:

اگر وہ پانی اپنی جگہ سے بہہ جائے تو ناقض وضو بھی ہے (۱) اور جس کپڑے پر لگ جائے وہ بھی نجس ہو جائے گا (۲)۔ فقط واللہ سبحانہ تعالیٰ اعلم۔

خروج ریح ناقض وضو کیوں ہے؟

سوال [۱۷۹۹]: مسئلہ یہ ہے کہ اگر وضو بوجہ ہوا خارج ہونے کے ٹوٹ جائے تو استنجا کے سوا وضو کرے، اس کی کیا وجہ ہے، جہاں سے گندی ہوا خارج ہو اس کو تو دھویا نہ جائے اس کے علاوہ اور وضو کر لیا جائے؟ فقط۔

الجواب حامداً ومصلیاً:

اس کی وجہ حضور صلی اللہ تعالیٰ علیہ وسلم نے بیان نہیں فرمائی، صرف وضو کا حکم دیا ہے (۳)، کس کی

(۱) ”بخلاف نحو الدم والقيح، ولذا أطلقوا في الخارج من غير السبيلين كالدم والقيح والصدید أنه ينقض الوضوء، ولم يشترطوا سوى التجاوز إلى موضع يلحقه حكم التطهير“۔ (رد المحتار: ۱/۱۴۸، کتاب الطہارہ، مطلب فی ندب مراعاة الخلاف اذا لم يرتكب مكروه مذهبہ، سعید)

”والمعاني الناقضة للوضوء كل ما خرج من السبيلين والدم والقيح والصدید إذا خرج من بدن فتجاوز إلى موضع يلحقه حكم التطهير“۔ (القدوری، ص: ۶، نواقض الوضوء، سعید)  
(و کذا فی البحر الرائق: ۱/۵۹، مکتبہ رشیدیہ)

(و کذا فی غنیۃ المستملی (الحلبی الکبیر)، ص: ۱۲۷، نواقض الوضوء، سہیل اکیڈمی، لاہور)  
(۲) ”کل ما یخرج من بدن الإنسان ما یوجب خروجه الوضوء أو الغسل، فهو مغلظ ..... فإذا أصاب الثوب أكثر من قدر الدرهم، يمنع جواز الصلوة، کذا فی المحيط“۔ (الفتاویٰ العالمگیریہ: ۱/۴۶، کتاب الطہارۃ، الباب السابع فی النجاسة وأحكامها، رشیدیہ)

(۳) ”عن علی بن طلق -رضی اللہ تعالیٰ عنہ- قال: قال رسول اللہ صلی اللہ علیہ وسلم: ”إذا فسا أحدكم، فليتوضأ“۔ الحدیث۔ (مشکوۃ المصابیح، ص: ۴۰، باب ما یوجب الوضوء، الفصل الثانی، قدیمی)

(وسنن أبی داؤد: ۱/۲۷، باب فیمن یحدث فی الصلوة، سعید)

جرات ہے جو اس کی وجہ دریافت کرے، یہ امر تعبدی ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور۔

الجواب صحیح: عبداللطیف، مفتی مدرسہ ہذا، سعید احمد غفرلہ، کیم/ذیقعدہ/۵۷ھ۔

رتح کا اخراج بہ ہیئت سجدہ

سوال [۱۸۰۰]: ایک شخص کو ریح کا مرض ہے، اکثر سجدہ میں اس کا زور ہوتا ہے، بعض اوقات

کھڑے، بیٹھے یا دوسری حالت میں ریح نہیں خارج ہوتی جس سے سخت تکلیف ہوتی ہے، خصوصاً نماز میں بے چینی کہ جب سجدہ میں جاتا ہے زور ہوتا ہے۔ کیا ایسا شخص اس حالت میں خارج نماز سجدہ کی ہیئت بنا کر ریح خارج کر سکتا ہے اور اگر قریب میں دوسری جگہ نہ ہو کہ وہاں جا کر ایسا کرے تو مسجد میں کر سکتا ہے؟ اگر نہیں تو پھر کیا شکل اختیار کرے؟

الجواب حامداً ومصلیاً:

جس ہیئت سے ریح کا اخراج ہو کر اس کو سہولت حاصل ہو شرعاً اجازت ہے (۲)۔ فقط واللہ

سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۵/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۹/۵/۹۲ھ۔

کس کس سہارے سونے سے وضو ٹوٹتا ہے؟

سوال [۱۸۰۱]: ..... دو زانو بیٹھا ہوا ہے اور کہنیوں کا سہارا زانو پر دے کر سہا ہے وضو کیا حکم ہے؟

(۱) ”لأن غسل غیر موضع الإصابة أمر تعبدی، فيقتصر علی مورد الشرع“.. (الهدایة: ۲۳/۱، نواقض

الوضوء، شرکۃ علمیۃ)

(۲) البتہ مسجد میں ایسا کرنا کراہت سے خالی نہیں، البتہ شدید مجبوری میں معذور سمجھا جائے گا: ”(ولا البول) و کذا لا یخرج

فیہ (فی المسجد) الريح من الدبر كما فی الأشباه، واختلف فیہ السلف؛ فقيل: لا بأس، وقيل: یخرج إذا

احتاج إلیہ، و هو الأصح، حموی عن شرح الجامع الصغير للتمر تاشی“۔ (رد المحتار: ۱/۲۵۶، مطلب

فی أحكام المسجد، سعید)

۲..... دوزانو بیٹھ کر دونوں پیر ایک طرف نکال دیئے ہیں ایک ہاتھ زمین پر رکھ کر سہارا لے کر سو گیا ہے، کیا حکم ہے وضو کا؟

۳..... چہار زانو بیٹھ کر دونوں کہنیوں کو زانو پر رکھ کر ان کے سہارے سے سو رہا ہے، وضو پایا نہیں؟

۴..... چہار زانو بیٹھ کر دونوں ہاتھوں کو زمین پر رکھ کر ان سے سہارا لے کر سو گیا ہے، وضو کیا حکم ہے؟

۵..... دونوں گھٹنے کھڑے کر کے دونوں بازو سے گھٹنوں کو حلقہ میں لیکر سو گیا ہے وضو ٹوٹا یا نہیں؟

۶..... سہارے سے کیا مراد ہے بدن، عضو، ہاتھوں یا کہنیوں کا سہارا یا کسی دوسری چیز کا سہارا؟

۷..... کس سہارے سے وضو ٹوٹے گا کس سہارے سے نہیں ٹوٹے گا؟ فقط۔

الجواب حامداً ومصلیاً:

”وينقصه حكماً نومٌ يزِيل مسكة: أى قوة الماسكة بحيث تزول مقعدته من الأرض، وهو النوم على أحد جنبيه أو وركيه أو قفاه أو وجهه، وإلا يزول مسكة، لا ينقض وإن تعمد في الصلوة أو غيرها على المختار، كالنوم قاعداً، ولو مستنداً إلى ما لو أزيل لسقط على المذهب، وساجداً أو محتبياً ورأسه على ركبتيه أو شبه المنكب الخ“. در مختار: ۱/ ۹۵ (۱)۔

۱..... یہ صورت ناقض وضو نہیں۔

۲..... یہ صورت بھی ناقض وضو نہیں۔

۳..... اس سے وضو نہیں ٹوٹا۔

۴..... اس سے بھی وضو نہیں ٹوٹا۔

۵..... اس سے بھی وضو نہیں ٹوٹا۔

۶..... سہارا کس عبارت میں ہے جس کا مطلب دریافت کرنا ہے وہ عبارت لکھئے۔

(۱) (الدر المختار: ۱/ ۱۴۱، مطلب فی نواقض الوضوء، سعید)

(و کذا فی تبیین الحقائق: ۱/ ۵۲، نواقض الوضوء، دار الکتب العلمیہ، بیروت)

(و کذا مجمع الأنهر: ۱/ ۳۵، نواقض الوضوء، دار احیاء التراث العربی، بیروت)



۷..... پانچ صورتوں کا حکم تو معلوم ہو گیا ان کے علاوہ جو کچھ دریافت کرنا ہو اس کی صورت تحریر کریں۔

فقط واللہ اعلم۔

حررہ العبد محمود غفرلہ۔

ناک کی ریزش سے وضو

سوال [۱۸۰۲]: ناک کی ریزش میں کوئی چیز منجمد آتی ہے جو پیپ کا سارنگ رکھتی ہے تو کیا اس

سے وضو ٹوٹ جاتا ہے یا نہیں؟ ایسا معلوم ہوتا ہے کہ ریزش میں انجماد ہو گیا اور سڑ گئی۔

الجواب حامداً ومصلیاً:

اگر محض ریزش منجمد ہو گئی تو وہ ناقض وضو نہیں (۱) اگر پیپ ہے تو وہ ناقض وضو ہے کسی طبیب حاذق

سے تحقیق کر لی جائے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، یوپی۔

الجواب صحیح: سعید احمد مفتی مظاہر علوم، صحیح: عبداللطیف، مدرسہ مظاہر علوم، ۶۳/۲/۲۶ھ۔

کان سے نکلا ہوا گندہ پانی ناقض وضو ہے

سوال [۱۸۰۳]: زید کو تقریباً دس سال کے عرصہ سے اب تک۔ جب کہ عمر بیس سال کی ہو چکی ہے۔

کان سے گندہ پانی نکلتا ہے اور کبھی کبھی سال میں در بھی ایک دو روز کے لئے ہو جاتا ہے لیکن پانی ہمیشہ نکلتا رہتا ہے

تو اس سے اس کا وضو ٹوٹتا ہے یا نہیں؟ اسے معذور قرار دیا جائے گا یا نہیں؟ کیونکہ وہ بیخ وقتہ امامت بھی کرتا ہے تو اس

کی امامت درست ہے یا نہیں؟ تراویح پڑھا سکتا ہے یا نہیں؟ وضو کرتے وقت کان کو اچھی طرح سے صاف کر لیتا

ہے، گھنٹہ دو گھنٹہ کے بعد روئی اگر کان میں نہیں رکھتا ہے تو کان سے گندہ پانی نکل آتا ہے۔ اس کا کیا حکم ہے؟

(۱) ”الرجل إذا استنثر فخرج من أنفه علق قدر العدسة، لا ينفق الوضوء، كذا في الخلاصة“۔ (الفتاویٰ

العالمکیریہ: ۱/۱، نواقض الوضوء، رشیدیہ)

(و كذا في التاتارخانية: ۱/۱۲، نواقض الوضوء، إدارة القرآن، کراچی)

(۲) ”نعم إذا علم أنه صديد أو قيح من طريق غلبة الظن بإخبار الأطباء أو علامة تغلب على ظن المبتلى

يجب“۔ (حاشیۃ الطحطاوی علی مراقی الفلاح، ص: ۸۸، قدیمی)

## الجواب حامداً ومصلیاً:

جو گندہ پانی کان سے نکلتا ہے اور درد بھی کان میں کبھی کبھی ہوتا ہے وہ ناقض وضو ہے، اگر وہ شرعاً معذور ہے تو اس کی امامت درست نہیں، اگر غیر معذور ہے یعنی اس کو اتنا وقت ملتا ہے کہ با وضو نماز شروع کرے اور بغیر پانی نکلے نماز ادا کرے تو نماز امام اور مقتدیوں کی سب کی درست ہوگی۔ کبیری (۱)، شامی (۲) اور عالمگیری (۳) میں تفصیل مذکور ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۳/۹۳ھ۔

## کیا شراب ناقض وضو ہے؟

سوال [۱۸۰۲]: ..... ایک شخص کا وضو ہے، وضو کی حالت میں اس نے شراب پی لی تو کیا شراب پینے سے وضو ٹوٹ جاتا ہے یا نہیں؟

۲..... اگر ایک شخص نے اتنی شراب پی کہ نشہ نہ ہوا اور وہ بے ہوش نہ ہوا تو کیا وہ ایسی حالت میں نماز پڑھ سکتا ہے؟

خواجہ عامر حسین عفی عنہ، محلہ شاہ ولایت سہارنپور۔

## الجواب حامداً ومصلیاً:

۱..... محض شراب پینے سے وضو نہیں ٹوٹتا جب تک نشہ نہ ہو (۴)، البتہ منہ ناپاک ہو جاتا ہے کہ شراب

(۱) ”کل ما يخرج من علة من أى موضع كان كالأذن والشدی والسرة ونحوها، فإنه ناقض على الأصح؛

لأنه صديد“۔ (الحلبی الكبير، ج: ۱۳۳، فصل فی نواقض الوضوء، سهیل اکیڈمی، لاہور)

(۲) ”لا ينقض لو خرج من أذنه ونحوها كعينه و ثديه قيح ونحوه كصديد و ماء سرة وعین لا بوجع،

وإن خرج به: أى بوجع نقض؛ لأنه دليل الجرح الخ“۔ (الدرا المختار، کتاب الطهارة، مطلب فی ندب

مراعاة الخلاف اه: ۱/۱۳۷، سعید)

(۳) ”الدم والقيح والصديد وماء الجرح والنفطة والعسرة والشدی والعین والأذن لعلّة سواء على

الأصح، كذا فى الزاهدی. ولو صب دهناً فى أذنه، فمكث فى دماغه، ثم سال من أذنه ومن أنفه، لا ينقض

الوضوء“۔ (الفتاویٰ العالمگیریة: ۱۰/۱، کتاب الطهارة، نواقض الوضوء، رشیدیہ)

(۴) ”(و ينقضه إغماء الخ) (و سکر) هو حالة تعرض للإنسان من امتلاء دماغه من الأبخرة المتصاعدة =

نجس ہے اور اس کا پینا حرام ہے (۱)۔

۲..... اگر ایسی حالت میں نماز پڑھے گا تو نماز ہو جائے گی۔

**تنبیہ:** حدیث شریف میں وارد ہے کہ جو شخص شراب پئے اس کی چالیس روز کی نماز قبول نہیں ہوگی، پھر اگر توبہ کر لے تو اس کی توبہ قبول ہو جائے گی، پھر شراب پئے تو پھر چالیس روز کی نماز قبول نہیں ہوگی حتیٰ کہ اگر چوتھی مرتبہ پئے گا تو اللہ تعالیٰ اس کو اہل دوزخ کی پیپ پلائیں گے (۲)۔

نیز شراب پینے والے پر حدیث شریف میں لعنت آئی ہے (۳) اور بھی مختلف وعیدیں آئی ہیں۔ اس

= من الخمر ونحوه، فيتعطل معه العقل المميز بين الأمور الحسنة والقبیحة الخ“ (رد المحتار:

۱/۱۲۴، نواقض الوضوء، سعید)

(و کذا فی الفتاویٰ العالمگیریہ: ۱/۱۲، نواقض الوضوء، رشیدیہ)

(و کذا فی البحر الرائق: ۱/۷۶، نواقض الوضوء، رشیدیہ)

(و کذا فی الحلبي الكبير، ص: ۱۴۰، نواقض الوضوء، سهیل اکیڈمی، لاہور)

(۱) قال الله تعالى: ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ الْأَنْصَابُ وَالْأَزْلَامُ رَجَسٌ مِنْ عَمَلِ الشَّيْطَانِ فَاجْتَنِبُوهُ﴾ الآية (المائدہ: ۹۰، پ: ۷)

(۲) ”عن عبد الله بن عمر -رضي الله تعالى عنهما- قال قال رسول الله صلى الله عليه وسلم: ”من شرب الخمر، لم يقبل الله له صلاة أربعين صباحاً، فإن تاب تاب الله عليه، فإن عاد لم يقبل الله له صلاة أربعين صباحاً، فإن تاب تاب الله عليه، فإن عاد في الرابعة لم يقبل الله له صلاة أربعين صباحاً، فإن تاب لم يتب الله عليه وسقاه من نصر الخبال“۔ رواه الترمذی ورواه النسائی وابن ماجه والدارمی عن عبد الله بن عمر“۔ (مشکوٰۃ المصابیح: ۲/۳۱۷، کتاب الحدود، باب بیان الخمر ووعید شاربها، قدیمی)

”عن ابن عمر رضي الله تعالى عنهما قال: قال رسول الله صلى الله عليه وسلم: ”كل مسكر حمر، وكل مسكر حرام، ومن شرب الخمر في الدنيا فمات وهو يذمونها، ثم يتب، لم يشربها في الآخرة“۔ رواه مسلم۔ ”عن جابر رضي الله تعالى عنه أن رجلاً قدم من اليمن فسأل النبي صلى الله عليه وسلم عن شراب يشربونه بأرضهم من الذرة، يقال له: المزور، فقال النبي صلى الله عليه وسلم: ”أو مسكر هو؟“ قال: نعم قال: ”كل مسكر حرام، إن على الله عهداً لمن يشرب المسكر أن يسقيه من طينة الخبال“۔ قالوا: يا رسول الله! وما طينة الخبال؟ قال: ”عرق أهل النار أو عصارة أهل النار“۔ رواه مسلم“۔ (مشکوٰۃ المصابیح: ۲/۳۱۷، باب بیان الخمر ووعید شاربها، قدیمی)

(۳) ”عن عبد الله بن عبد الله بن عمر، عن أبيه، أن النبي صلى الله عليه وسلم قال: ”لعن الله الخمر، ولعن شاربها وساقياها، وعاصرها ومعتصرها، وبائعها ومبتاعها، وحاملها والمحمولة إليه وأكل ثمنها“۔ ..... =

لئے شراب سے حد درجہ دور رہنا لازم ہے۔ فقط واللہ تعالیٰ اعلم۔

حررہ العبد محمود غفرلہ، معین مفتی مظاہر علوم سہارنپور، ۳۰/ جمادی الاولیٰ/ ۱۴۱۹ھ۔

الجواب صحیح: سعید احمد غفرلہ۔

گالی دینا ناقض وضو نہیں

سوال [۱۸۰۵]: وضو کرنے کے بعد اگر کوئی شخص گالیاں وغیرہ دیدیے تو پھر اس کے لئے وضو کرنا

ضروری ہے یا نہیں؟ یعنی اس کا سابقہ وضو ٹوٹ جائے گا یا نہیں؟

الجواب حامداً و مصلیاً:

گالیاں دینے کا گناہ ہوگا مگر یہ ناقض وضو نہیں، البتہ وضو کر لینا مستحب ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/ ۸/ ۸۹ھ۔

تاش ناقض وضو نہیں

سوال [۱۸۰۶]: ایک شخص خوب تاش کھیلتا ہے، اذان ہونے پر نماز میں شریک ہو جاتا ہے، وضو

نہیں کرتا، کہتا ہے کہ میرا وضو قائم ہے۔ کیا تاش کھیلنے رہنے سے وضو رہ جاتا ہے؟

الجواب حامداً و مصلیاً:

تاش کھلنا منع ہے مگر یہ ناقض وضو نہیں جیسے کہ اور بہت سے گناہ ہیں، گناہ ہونے کی وجہ سے اس کا

ترک کرنا ضروری ہے اگرچہ نماز ادا ہو جائے گی (۲)۔ فقط واللہ تعالیٰ اعلم۔

حررہ العبد محمود غفرلہ۔

الجواب صحیح: بندہ محمد نظام الدین غنی عنہ، دارالعلوم دیوبند، ۱۴/ ۱/ ۹۰ھ۔

= (مسند الإمام أحمد بن حنبل: ۲/ ۲۲۹، مسند عبد اللہ بن عمر بن الخطاب رضی اللہ عنہما، دار احیاء التراث العربی)

(۱) "والقسم الثالث: وضوء مندوب ..... بعد کلام غیبة و کذب و نیممة و بعد کل خطیئة وإنشاء

شعر الخ". (حاشیة الطحطاوی علی مرقی الفلاح، ص: ۸۴، الوضوء علی ثلاثة أقسام، قدیمی)

(و کذا فی الفتاوی العالمگیریة: ۹/ ۱، مستحبات الوضوء، رشیدیہ)

(۲) لیکن وضو کرنا مستحب ہے: (كما تقدم تخريجه في الحاشية المتقدمة)

## محض سوزش ناقض وضو ہے یا نہیں؟

سوال [۱۸۰۷]: احمد نامی ایک شخص کے تمام اعضاء کمزور ہیں اور مرض احتلام و جریان کا عرصہ سے شکار ہے، اکثر خیالاتِ فاسدہ آتے رہتے ہیں اور کسی بھی چیز کے دیکھنے پر شہوانی خیالات ابھر جاتے ہیں، جس کی وجہ سے عضوِ مخصوص میں تبدیلی پیدا ہو جاتی ہے، بغیر پیشاب کے حاجت معلوم ہوتی ہے یا عضو میں سوزش ہوتی ہے۔ کیا اس سے وضو ٹوٹ جائے گا؟

الجواب حامداً ومصلیاً:

محض سوزش یا پیشاب کی حاجت محسوس ہونے سے وضو ساقط نہیں ہوگا جب تک کسی چیز کا خروج نہ ہو (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

## انجکشن سے خون لینا کیا ناقض وضو ہے؟

سوال [۱۸۰۸]: ناچیز نمازِ عصر کے بعد با وضو تھا، اسی دوران ہسپتال میں ایک جاں بلب بیمار کو خون کی ضرورت پڑی، ناچیز نے اسے اپنا خون دیا، ہسپتال سے سیدھا واپس آ کر نمازِ مغرب تیار تھی، با وضو ہونے کے خیال سے نماز میں امامت کے بعد میں نے ایک مولوی صاحب سے ذکر کیا تو انہوں نے کہا کہ نماز نہیں ہوئی، جب کہ دوسرے مولوی صاحب فرماتے ہیں کہ خون ایک رگ سے بذریعہ سوئی اور نالی بوتل میں بھرا اور اسی صورت میں دوسرے بیمار کی رگ کے ذریعہ اس کے جسم میں منتقل کیا گیا ہے، ایک قطرہ بھی گرا نہیں، اس لئے خون بہنے کا مسئلہ نہیں رہا، لہذا نماز ہو گئی۔

(۱) ”فی الخلاصة: ولو نزل البول إلى قصبه الذكر لا ينقض؛ لأنه من الباطن“. (التاتارخانية: ۱/۲۳،

إدارة القرآن، کراچی)

(و کذا فی الفتاویٰ العالمگیریہ: ۹/۱، الفصل الخامس نواقض الوضوء، رشیدیہ)

(و کذا فی النہر الفائق: ۵۱/۱، نواقض الوضوء، مکتبہ امدادیہ ملتان)

(و کذا فی خلاصۃ الفتاویٰ: ۱۶/۱، الفصل الثالث فی الوضوء، امجد اکیڈمی، لاہور)

## الجواب حامداً ومصلیاً:

خون اگرچہ زمین پر نہیں گرا، لیکن اگر نالی اور بوتل نہ ہوتی جس میں خون لیا گیا ہے بلکہ بذریعہ سوئی ایسے ہی نکالا جاتا تو ضرور بہہ کر زمین پر گر جاتا جیسے چونک لگا دی جائے اور وہ خون چوس لے جو اس کے پیٹ میں چلا جائے، زمین پر ایک قطرہ بھی نہ گرے تو وہ فقہاء کے نزدیک ناقض وضو ہے، اسی طرح صورت مسئلہ میں بھی ناقض وضو ہے، اس نماز کا اعادہ لازم ہے۔ مراقی الفلاح، ص: ۵۲ میں ہے:

”وينقض الوضوء نجاسة سائلة من غيرهما: أي السبيلين لقوله عليه الصلوة والسلام: “الوضوء من كل دم سائل“۔

علامہ طحاوی نے لکھا ہے: ”والمراد أن تتجاوز ولو بالعصر، وما شأنه أن يتجاوز لولا المانع، كما لو مصت علقة فامتلاّت بحيث لو شقت لسال من الدم، كذا في حلبی“ (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔  
پنڈلی، سینہ وغیرہ سے خون نکلنا

سوال [۱۸۰۹]: اعضاء وضو کے علاوہ بدن کے دیگر اعضاء مثلاً: پنڈلی، سینہ وغیرہ سے اگر خون یا پیپ نکل کر بہہ پڑے تو وضو ٹوٹ جائے گا یا نہیں؟  
الجواب حامداً ومصلیاً:

اعضاء وضو کے علاوہ سینہ پنڈلی وغیرہ سے خون یا پیپ نکل کر بہہ جائے تب بھی وضو ٹوٹ جائے گا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲/۳/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۳/۹۳ھ۔

(۱) حاشیۃ الطحطاوی علی مراقی الفلاح، ص: ۸۷، فصل نواقض الوضوء، قدیمی

”وکذا ينقضه علقه مصّت عضواً وامتلاّت من الدم“. (الدر المختار). ”وقال: لأنها لو شقت

يخرج منها دم سائل“. (رد المحتار: ۱/۱۳۹، نواقض الوضوء، سعید)

(وکذا فی الفتاویٰ العالمگیریہ: ۱/۱، الفصل الخامس فی نواقض الوضوء، رشیدیہ)

(۲) ”بخلاف نحو الدم والقيح، ولذا أطلقوا في الخارج من غير السيلين كالدّم والقيح والصدید أنه ينقض الوضوء، ولم يشترطوا سوى التجاوز إلى موضع يلحقه حكم التطهير“. (رد المحتار: ۱/۱۳۸، =

سجدہ میں کوئی ہیئتِ نوم ناقض وضو ہے؟

سوال [۱۸۱۰]: سجدہ کی حالت میں کہنی زمین پر ہو یا گھٹنے پر ہو اور نیند آ جائے تو وضو رہے گا یا نہیں؟

الجواب حامداً ومصلیاً:

کہنی زمین پر ٹیک کر اور پیٹ کو رانوں سے لگا کر سونے سے وضو باقی نہیں رہے گا (۱)۔ فقط واللہ سبحانہ

تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۱/۹۲ھ۔

جو پانی ناپاک نکلے وہ ناقض وضو ہے

سوال [۱۸۱۱]: ہندہ کے آگے کی راہ سے ریخت کی طرح پانی آتا ہے تو آیا وہ پانی پاک ہے یا

ناپاک، اس سے وضو ٹوٹتا ہے یا نہیں؟

= کتاب الطہارہ، مطلب فی ندب مراعاة الخلاف إذا لم یرتکب مکروه مذہبہ، سعید

”والمعانی المناقضة للوضوء کل ما خرج من السبلین والدم والقیح والصدید إذا خرج من

بدن، فتجاوز إلى موضع يلحقه حکم التطہیر“۔ (القدوری، ص: ۶، نواقض الوضوء، سعید)

(و کذا فی البحر الرائق: ۵۹/۱، رشیدیہ)

(و کذا فی غنیۃ المستملی (الحلبی الکبیر)، ص: ۱۲۷، نواقض الوضوء، سہیل اکیڈمی، لاہور)

(۱) ”والهيئة المسنونة بأن يكون رافعاً بطنه عن فخذه مجافياً عضديه عن جنبه، كما فی البحر۔ قال ط:

والهيئة المسنونة فی حق الرجل لا المرأة..... النقض فی مسئلة الذخيرة لارتفاع المقعدة وزوال

التمکن، وإذا نقض فی التربع مع أنه أشد تمکناً، فالوجه الصحيح النقض ههنا، ثم أیده بما فی الکفاية

عن المبسوطین من أنه لونا م قاعداً ووضع إلیته علی عقبیه، وصار شبه المنكب علی وجهه، قال أبو

یوسف: علیہ الوضوء“۔ (رد المحتار: ۱/۱۴۱، ۱۴۲، نواقض الوضوء، سعید)

”فإنه يشترط أن يكون علی الهيئة المسنونة له بأن يكون رافعاً بطنه عن فخذه مجافياً عضديه

عن جنبیه..... وإن سجد علی غیر هذه الهيئة، انتقض وضوءه“۔ (الفتاویٰ العالمگیریہ: ۱/۱۲،

الفصل الخامس، ومنها النوم، رشیدیہ)

الجواب حامداً ومصلیاً:

وہ پانی ناپاک ہے، ناقض وضو ہے (۱)۔ فقط واللہ اعلم۔

حررہ العبد محمود غفرلہ۔

عورت کی فرج سے رطوبت نکلے اور وہاں کپڑا رکھ لیا جائے

سوال [۱۸۱۲]: عورت کی پیشاب گاہ سے وقتاً فوقتاً ناپاک رطوبت نکلتی رہتی ہے، بعض اوقات اتنی

بھی مہلت نہیں ملتی کہ پوری نماز ادا کی جائے۔ ایسی صورت میں کپڑا اندر رکھ لیا جائے تو وضو ٹوٹ جائے گا یا نہیں؟

الجواب حامداً ومصلیاً:

کپڑا اندر رکھنے سے اگر نجاست وہیں رک گئی باہر نہیں نکلی تو وضو باقی ہے اور ایک وضو سے کئی نمازیں ادا کرنا درست ہے۔ اگر اندرونی حصہ (فرج داخل) میں وضو کی حالت میں کپڑا رکھ کر بالکل غائب کر دیا تو وضو ٹوٹ جائے گا (۲) اور کچھ اندر رہا اور کچھ باہر رہا بالکل غائب نہیں ہوا تو وضو نہیں ٹوٹے گا جب کہ رطوبت باہر کے حصہ تک نہ پہنچی ہو (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۷/۸۹ھ۔

(۱) ”وينقصه خروج كل خارج نجس منه: أي من المتوضئ الحي معتاداً أولاً، من السبيلين أولاً، إلى ما يطهر“۔ (الدر المختار: ۱/۱۳۳، مطلب: نواقض الوضوء، سعيد)

(و كذا في الفتاوى العالمكيرية: ۱/۹، الفصل الخامس في نواقض الوضوء، رشيدية)

(و كذا في فتح القدير: ۱/۳۷، فصل في نواقض الوضوء، مصطفى البابي الحلبي بمصر)

(۲) ”فإن غيها أو أدخلها عند الاستنجاء، بطل الوضوء وصومه“۔ (الدر المختار)۔ قال الشامي:

”قولہ: فإن غيها) قال في شرح المنية: وكل شئ غيبه ثم خرج، ينقض وإن لم يكن عليه بلة؛ لأنه

التحق بما في البطن، ولذا يفسد الصوم، بخلاف ما إذا كان طرفه خارجاً. وفي شرح الشيخ إسماعيل عن

الينابيع: وكل شئ غيبه في دبره، ثم أخرجه أو خرج بنفسه، ينقض الوضوء والصوم، وكل شئ أدخل

بعضه وطرفه خارج لا ينقضها، انتهى“۔ (رد المختار: ۱/۱۴۹، كتاب الطهارة، مطلب في ندب مراعاة

إذا لم يرتكب مكروه مذهبه، سعيد)

(۳) قال ابن النجيم: ”و في البدائع: و لو احتشت في الفرج الداخل، و نفذت البلة إلى الجانب الآخر،

فإن كانت القطنه عاليه أم محاذية لحرف الفرج، كان حدثاً لوجود الخروج، وإن كانت القطنه متسفلة

عنه لا ينقض لعدم الخروج الخ“۔ (البحر الرائق: ۱/۶۰، نواقض الوضوء، رشيدية) =



## نزلہ، زکام کے قطرات نجس نہیں

سوال [۱۸۱۳]: نزلہ کی شکایت مجھے عموماً رہتی ہے دورانِ مرض نماز میں خصوصاً رکوع و سجدہ کے دوران، عموماً ناک سے اور کبھی آنکھوں سے بھی کپڑوں اور مسجد میں نزلہ، زکام کا پانی گرتا رہتا ہے، اس بارے میں فتویٰ دیں۔

الجواب حامداً ومصلیاً:

ایسی حالت میں رومال یا تولیہ سامنے رکھ لیا جائے، تاکہ ناک سے جو نزلہ کے قطرات گریں وہ فرشِ مسجد پر نہ گریں اگرچہ نزلہ کے قطرات گرنے سے وضو یا نماز میں نقصان نہیں آتا (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۲۰/۶/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۲/۶/۸۸ھ۔

قہقہہ سے وضو ٹوٹ جاتا ہے

سوال [۱۸۱۴]: رکوع، سجدہ والی نماز میں بالغ مرد کے قہقہہ لگا کر ہنسنے سے وضو ٹوٹ جاتا ہے، حالانکہ نماز میں ہنسی کا واقعہ عملاً شاید ظہور پذیر ہوتا ہو، میرے علم میں تو ایسا واقعہ پیش نہیں آیا ہے۔ پھر یہ کہ اس صورت میں کسی چیز کا جسم سے اخراج بھی نہیں ہوتا ہے کہ وضو ٹوٹ جائے، اس طرح یہ ایک غیر عقلی بات ہے، اس لئے لامحالہ اس کے لئے کوئی نص ہونی چاہئے جب ہی یہ امر لائق اتباع ہو سکتا ہے۔

= (وکذا فی الفتاویٰ العالمگیریۃ: ۱/۱۰، الفصل الخامس فی نواقض الوضوء، رشیدیہ)

(وکذا فی الدر المختار: ۱/۱۳۸، نواقض الوضوء، سعید)

(۱) ”فأما الإنسان فإن ما يخرج منه على ثلاثة أقسام: قسم منه طاهر وبخروجه لا ينتقض الوضوء، وإن

أصاب شيئاً لا ينجسه، وهو عشرة أشياء: وسخ الأذن ودموع العين والمخاط والبزاق الخ“۔ (النتف

فی الفتاویٰ، ص: ۲۶، ما يخرج من الإنسان، سعید)

(وکذا فی حاشیۃ الطحطاوی علی مراقی الفلاح، ص: ۱۶۳، قدیمی)

(وکذا فی البدائع: ۱/۳۶۲، مطلب: نجاسة منی، دار الکتب العلمیۃ، بیروت)

(وکذا فی البحر الرائق: ۱/۷۴، کتاب الطهارة، رشیدیہ)

## الجواب حامداً ومصلیاً:

اس مسئلہ سے متعلق متعدد صحابہ نے حضرت رسول اکرم صلی اللہ تعالیٰ علیہ وسلم سے احادیث نقل کی ہیں، امام زیلعی نے نصب الراية ج: ۱، ص: ۴۷ سے، ص: ۵۰ تک ان کو سند کے ساتھ روایت کیا ہے (۱)، مراسل ان کے علاوہ ہیں جو، ص: ۵۴ تک ہیں۔ جن صحابہ کرام نے مرفوعاً احادیث نقل کی ہیں ان کے اسماء یہ ہیں:

حضرت ابو موسیٰ اشعری، حضرت ابو ہریرہ، حضرت عبداللہ بن عمر، حضرت انس بن مالک، حضرت جابر بن عبداللہ، حضرت عمران بن الحصین، حضرت ابوالخیر رضی اللہ تعالیٰ عنہم اجمعین۔

نیز اس مسئلہ پر مستقل رسالہ ہے جس کا نام السہسہ فی نقض الوضوء بالقہقہ (۲)۔ فقط واللہ تعالیٰ اعلم۔  
حررہ العبد محمود وغفرلہ، دارالعلوم دیوبند، ۵/۱۱/۹۵ھ۔

## بچہ کا پائخانہ صاف کرنا ناقض وضو نہیں

سوال [۱۸۱۵]: ایک عورت وضو کر کے نماز کے لئے کھڑی ہونے والی تھی کہ اس کے بچہ نے پاخانہ کر دیا، اس کو صاف کرنے کے بعد اس نے چاہا کہ نماز پڑھ لوں، مگر ایک مولوی جی نے کہا کہ تمہارا وضو ختم ہو گیا۔ تو کیا اسی صورت میں وضو ختم ہو گیا یا باقی رہا؟

## الجواب حامداً ومصلیاً:

بچہ کا پائخانہ صاف کرنا ناقض وضو نہیں اسی وضو سے بلا تکلف نماز درست ہے (۳)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔

(۱) ”ومن جملة ما رواه“ روى أن أعمى تردى في بئر ..... والنبي صلى الله تعالى عليه وسلم يصلى بأصحابه، فضحك بعض من كان يصلى معه - عليه الصلوة والسلام - فأمر النبي صلى الله تعالى عليه وسلم: ”من كان ضحك منهم أن يعيد الوضوء، ويعيد الصلوة“. (نصب الراية، فصل في نواقض الوضوء: ۱/۹۵، ۹۶، مكتبة حقایق، پشاور)

(و كذا في بدائع الصنائع: ۱/۲۵۵، فصل: وأما بيان ما ينقض الوضوء الخ، دار الكتب العلمية، بيروت) (و كذا في غنية المستملی، ص: ۱۴۱، فصل في نواقض الوضوء، سهیل اکیڈمی، لاہور)

(۲) (مجموعۃ رسائل اللکنوی: ۵/۳، السہسہ فی نقض الوضوء بالقہقہ، إدارة القرآن، کراچی)

(۳) گندگی کا اٹھا کر گرانا وغیرہ ناقض وضو نہیں بلکہ خروج ناقض وضو ہے۔

## الفصل السادس فی متفرقات الوضوء

وضو کرتے وقت اور بیت الخلا میں دخول کے وقت تعوذ کا حکم

سوال [۱۸۱۶]: تجوید مبتدی میں لکھا ہے کہ تعوذ قرآن مجید کے علاوہ کسی دوسری کتاب کے شروع کرنے سے پہلے پڑھنا مکروہ و منع ہے اور علامہ تھانوی رحمہ اللہ تعالیٰ نے کسی سائل کو جواب دیتے ہوئے وضو کرتے وقت تعوذ اور بسم اللہ کو جمع کر کے پڑھنے کو افضل لکھا ہے۔ تو کیا وضو کرتے وقت بسم اللہ کے ساتھ تعوذ کو جمع کر کے پڑھنا جائز ہے؟ علامہ تھانویؒ کا جواب تجوید مبتدی کی عبارت کے خلاف پڑتا ہے۔

الجواب حامداً ومصلیاً:

قرآن پاک کے علاوہ کسی اور کتاب کو شروع کرتے وقت ”اعوذ“ نہ پڑھا جائے (۱) (قرآن پاک) پڑھنے کے علاوہ دوسرے بعض کام ایسے ہیں کہ ان کے شروع میں اعوذ پڑھا جاتا ہے جیسے وضو کرتے وقت (۲) اور بیت الخلا میں داخل ہونے سے پہلے: ”اللهم انی أعوذ بك من الخبث والخبائث“ الدر المختار (۳) وغیرہ۔ دونوں عبارتوں میں کوئی تعارض نہیں (۴)۔ فقط واللہ سبحانہ تعالیٰ اعلم۔

(۱) ”ولا يتعوذ التلميذ إذا قرأ على أستاذه، ذخيره: أي لا يسن“. (الدر المختار). ”وكذا إذا تكلم بغير ما هو من القرآن فلا يسن بالأولى“. (رد المحتار، آداب الصلوة: ۴۸۹/۱، سعید)

(۲) ”وقيل: الأفضل ”بسم الله الرحمن الرحيم“ بعد التعوذ (أي عند الاستنجاء والوضوء) وفي المجتبى: يجمع بينهما اهـ. وفي شرح الهداية للعيني: المروى عن رسول الله صلى الله تعالى عليه وسلم ”باسم الله والحمد لله“، رواه الطبرانی في الصغير عن أبي هريرة بإسناد حسن“. (رد المحتار: ۱۰۹/۱، سنن الوضوء، سعید)

(و كذا في الطحطاوى على مراقي الفلاح، ص: ۶۷، سنن الوضوء، قديمی)

(و كذا في الحلبي الكبير، ص: ۲۱، سنن الوضوء، سهيل اكيڈمی، لاہور)

(۳) ”عن أنس رضي الله تعالى عنه قال: كان رسول الله صلى الله عليه وسلم إذا دخل الخلاء يقول: ”اللهم اني أعوذ بك من الخبث والخبائث“. متفق عليه“. (مشکوٰۃ المصابيح، ص: ۴۲، باب آداب الخلاء، قديمی)

(۴) ”فكلام الذخيرة في التعوذ قبل الكلام، لافي غيره من الأفعال، فلا ينافي استنانه قبل الخلاء.“ =

وضو میں پیر کھڑے ہو کر دھونا

سوال [۱۸۱۷]: بیٹھے ہوئے وضو کر کے اور کھڑے ہو کر پیر دھونا درست ہے یا نہیں؟

الجواب حامداً ومصلیاً:

اگر بیٹھ کر پاؤں دھونے میں دقت ہو یا کھڑا ہو کر مائے مستعمل سے حفاظت ہوتی ہو تو کھڑے ہو کر پاؤں دھونے میں مضائقہ نہیں، بلکہ مائے مستعمل سے تحفظ کے لئے کھڑے ہو کر پاؤں دھونا بہتر ہے:

آداب الوضوء: ”الجلوس فی مکان مرتفع تحرزاً عن الغسالة، المراد حفظ الثياب عن الماء المستعمل، كما ذكره الكمال: لا یقید الجلوس فی مکان مرتفع اهـ“ . ص: ۴۴ (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ، معین مفتی مدرسہ مظاہر علوم سہارنپور۔

الجواب صحیح سعید احمد وغفرلہ، صحیح: عبداللطیف، مدرسہ مظاہر علوم سہارنپور۔

پیر کی انگلی اور انگوٹھے سے مسواک پکڑنا

سوال [۱۸۱۸]: وضو کے وقت مسواک کرنے کے بعد مسواک کو پیر کے انگوٹھے اور اس کے بعد کی

انگلی کے درمیان دبالیئے کو مسنون کہتے ہیں۔ اس کی سند ہے یا نہیں، اگر ہے تو کہاں ہے؟

محمد عبدالقدوس رومی، مدرسہ قرآنیہ حسن منزل، الہ آباد۔

الجواب حامداً ومصلیاً:

میں نے اس کا مسنون ہونا کہیں نہیں دیکھا جو لوگ مسنون کہتے ہیں ان سے ہی سند دریافت کی جائے۔ فقط واللہ سبحانہ تعالیٰ اعلم۔

حررہ العبد محمد گنگوہی عفا اللہ عنہ، معین مفتی مظاہر علوم سہارنپور، ۵/ صفر المظفر / ۱۴۱۱ھ۔

الجواب صحیح: سعید احمد وغفرلہ، ۷/ صفر المظفر / ۱۴۱۱ھ۔

= (رد المحتار، فصل: ۱/ ۴۸۹، سعید)

(۱) ”والجلوس فی مکان مرتفع تحرزاً عن الماء المستعمل. وعبارة الكمال: وحفظ ثيابه من التقاطر =

وضو کے بعد لوٹا سیدھا رکھا جائے یا اوندھا؟

سوال [۱۸۱۹]: وضو کرنے کے بعد لوٹا پلٹ کر رکھنے کا طریقہ انسب ہے یا سیدھا؟

الجواب حامداً ومصلیاً:

گردوغبار گرنے، یا کسی جانور کے بیٹ کرنے، یا کسی کتے وغیرہ کے منہ ڈال کر ناپاک کرنے کا اندیشہ

ہو تو الٹ کر رکھ دینا چاہئے (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند، ۲۸/۲/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۸/۲/۹۱ھ۔



= وہی أشمل۔ (الدر المختار: ۱/۲۷۷، آداب الوضوء، سعید)

(وکذا فی الفتاویٰ العالمگیریہ: ۱/۹، الفصل الثالث فی المستحبات، رشیدیہ)

(۱) ”عن جابر رضی اللہ تعالیٰ عنہ عن النبی صلی اللہ تعالیٰ علیہ وسلم قال: ”أغلق بابک واذکر اسم

اللہ، و ختم إیاءک و لو بعود و تعرضه علیہ، و اذکر اسم اللہ وَأَوْکِ سقاءک و اذکر اسم اللہ“۔ (سنن

أبی داؤد: ۱۲۸/۲، فی إیکاء الآنیۃ، امدادیۃ)

## باب الغسل

### الفصل الأول فی فرائض الغسل

#### (فرائض غسل کا بیان)

#### غسل میں غرارہ کا حکم

سوال [۱۸۲۰]: اگر کسی شخص کو نہانے کی حاجت ہو جاوے اور وہ وضو اور غسل کر کے نماز پڑھے لیکن غرارہ نہ کرے تو کیا اس کی نماز اور غسل صحیح ہے؟

الجواب حامداً ومصلیاً:

غرارہ کرنا غسل میں معتمد قول پر واجب نہیں، لہذا صورت مسئلہ میں فرض غسل ادا ہو گیا اگرچہ سنت ادا نہیں ہوئی اور نماز اس غسل سے صحیح ہے: ”قوله: غسل الفم والأنف: أي بدون مبالغة فيهما، فإنها سنة فيه (أي في الغسل) على المعتمد“. طحطاوی (۱)۔ فقط واللہ تعالیٰ اعلم۔  
حررہ العبد محمود گنگوہی، معین مفتی مدرسہ مظاہر علوم سہانپور، ۲۲/۱۱/۵۳ھ۔  
صحیح: سعید احمد غفرلہ، صحیح: عبداللطیف، مظاہر علوم، ۲۳/ذی قعدہ/۵۳ھ۔

(۱) حاشیۃ الطحطاوی علی مراقی الفلاح، ص: ۱۰۲، فرائض الغسل، قدیمی

قال العلامة الحصكفي: ”و فرض الغسل ..... كذا في البحر ..... غسل كل فمه، ويكفي

الشرب عباً؛ لأن المَجَّ ليس بشرط في الأصح“. (الدر المختار: ۱/۱۵۱، فی أبحاث الغسل، سعید)

(و كذا في الحلبي الكبير، ص: ۵۰، فرائض الغسل، سهيل أكيدمي، لاهور)

(و كذا في البحر الرائق: ۱/۸۶، ۹۰، فرائض الغسل، رشیدیہ)

کیا غسل میں ناک میں پانی ڈالنا فرض ہے؟

سوال [۱۸۲۱]: کسی کو غسل جنابت کی ضرورت پیش آئی تو اس نے پہلے پیشاب کیا، پھر اس کے بعد نجاست پاک کی، پھر اس کے بعد اس نے دونوں ہاتھ دھوئے پھر گلی کی، پھر تمام بدن پر پانی بہایا اس کے بعد اس نے نماز صبح و ظہر و عصر و مغرب و عشاء پڑھی۔ تو کیا یہ نماز اس کی ہوگئی؟ نیز کیا غیر غسل جنابت کے ہر غسل میں گلی کرنا، ناک میں پانی دینا فرض واجب ہے یا سنت؟

الجواب حامداً و مصلیاً:

ناک میں پانی دینا غسل جنابت میں فرض ہے، بغیر اس کے غسل نہیں ہوگا اور بغیر غسل کے نماز نہیں ہوگی (۱)۔ غسل جنابت کے علاوہ اور کسی غسل میں پانی دینا فرض نہیں۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۳/۲/۹۵ھ۔

غسل میں سر پر پانی ڈالنا نقصان دے تو مسح کرنا درست ہے یا نہیں؟

سوال [۱۸۲۲]: اگر کسی عورت کو غسل کرتے وقت سر پر پانی ڈالنے سے سر میں شدید درد ہو جاتا ہو تو ایسی حالت میں وہ مسح کر سکتی ہے یا نہیں، جب کہ علاج کے لئے پیسہ نہیں ہے؟  
الجواب حامداً و مصلیاً:

غسل میں سر کا دھونا فرض ہے، اگر ٹھنڈا پانی نقصان دیتا ہے تو گرم پانی سر پر ڈال لیں، تمام بالوں کا دھونا ضروری نہیں بلکہ بالوں کی جڑوں کو تر کر لینا کافی ہے۔ اگر مسلم ماہر طبیب نے سر پر پانی ڈالنے کو منع کیا ہو، یا بار بار کا تجربہ ہو کہ سر پر پانی ڈالنے سے نقصان ہوگا اور دوسرا مرض پیدا ہو جاتا ہے تو ایسی حالت میں سر پر پانی ڈالنا ضروری نہیں ہے اس کی بھی گنجائش ہے کہ مسح کر لے:

(۱) ”و فرض الغسل غسل ..... کل فمه و یکفی الشرب عباً؛ لأن المصحّ لیس بشرط فی الأصح، وأنفه حتی ماتحت الدرن“. (الدر المختار: ۱/۱۵۱، أبحاث الغسل، سعید)

(و کذا فی خلاصة الفتاوی: ۱/۱۴، الفصل الثانی فی الغسل، امجد اکیڈمی، لاہور)

(و کذا فی حاشیة الطحطاوی علی مراقی الفلاح، ص: ۱۰۲، فرائض الغسل، قدیمی)

”ولو ضرها غسل رأسها تركته، وقيل: تمسحه الخ.“ در مختار (۱)۔ فقط واللہ تعالیٰ اعلم۔

حررہ العبد محمود غفرلہ، ۱۸/۱۱/۸۵ھ۔

ناخن پر سرخی جم جائے تو کیا حکم ہے

سوال [۱۸۲۳]: عورتیں ناخنوں پر زینت کے لئے غلیظ سرخی لگاتی ہیں تو بغیر اس کو الگ کئے وضو

اور غسل اس پر درست ہوگا یا نہیں؟

الجواب حامداً ومصلیاً:

ناخنوں پر جو سرخی عورتیں تزئین کے لئے لگاتی ہیں اور وہ ایسی جم جاتی ہے کہ وضو اور غسل کا پانی ناخنوں تک نہیں پہنچتا تو ایسی حالت میں نہ وضو صحیح ہوتا ہے نہ غسل صحیح ہوتا ہے جب تک اس سرخی کو علیحدہ نہ کیا جائے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

داڑھ میں چاندی بھرنا منع غسل ہے یا نہیں؟

سوال [۱۸۲۴]: بعض مرتبہ داڑھ میں کیڑا لگ جاتا ہے تو ڈاکٹر اس کے کھوکھلا ہونے کی وجہ سے

چاندی بھر دیتے ہیں تو غسل میں کوئی کمی تو نہیں واقع ہوگی؟

(۱) (الدر المختار: ۱/۵۳، أبحاث الغسل، سعید)

”ولو ضرها غسل رأسها تركته الخ.“ (حاشیۃ الطحطاوی علی مراقی الفلاح، ص: ۱۰۳،

فرائض الغسل، قدیمی)

(و كذا في الفتاوى العالمية: ۵/۱، فرائض الوضوء، رشیدیہ)

(۲) ”ويجب: أي يفرض غسل كل ما يمكن من البدن بلا حرج مرة..... ولا يمنع ما على ظفر صباغ ولا طعام بين أسنانه أو في سنه المجوف، به يفتي. وقيل: إن صلباً منع، وهو الأصح.“ (الدر المختار:

۱/۵۲، أبحاث الغسل، سعید)

(و كذا في الفتاوى العالمية: ۱/۱۳، الباب الثاني في الغسل، الفصل الأول في فرائضه، رشیدیہ)

(و كذا في حاشية الطحطاوی، ص: ۱۰۲، فصل في بيان فرائض الغسل، قدیمی)



الجواب حامداً ومصلیاً:

کی واقع نہیں ہوگی، غسل صحیح ہو جائے گا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۸/۱/۸۹ھ۔

ڈاڑھ میں چاندی بھرنا

سوال [۱۸۲۵]: ڈاڑھ میں کیڑا لگنے پر ڈاڑھ کھوکھلی ہوتی ہے اس میں چاندی بھر دیتے ہیں، اگر

کھوکھلی رہنے دی جائے تو ڈاکٹروں کے قول کے مطابق تکلیف ہوتی ہے۔ ڈاڑھ میں چاندی بھروانے سے غسل میں کمی واقع ہوتی ہے یا نہیں؟

الجواب حامداً ومصلیاً:

کی واقع نہیں ہوتی، غسل صحیح ہو جائے گا (۲)۔

حررہ العبد محمود غفرلہ، دارالعلوم دیوبند۔

دانت پر خول اور غسل کا حکم

سوال [۱۸۲۶]: منہ میں سامنے کے دانتوں میں سے ایک کسی وجہ سے ڈاکٹر نے نکال دیا اور اس

(۱) ”الأصل وجوب الغسل إلا أنه سقط لـحرج“۔ (ردالمحتار: ۱/۵۳، أبحاث الغسل، سعید)

(وکذا فی الفتاویٰ العالمگیریہ: ۱/۱۳، فرائض الغسل، رشیدیہ)

(وکذا فی التاتاریخانیہ: ۱/۵۲، باب الغسل، إدارة القرآن، کراچی)

(وکذا فی الحلبي الكبير، ص: ۴۹، باب الغسل، سهيل اكيڈمی، لاہور)

(وکذا فی حاشیة الطحطاوی علی مراقی الفلاح، ص: ۶۲، تمام أحكام الوضوء، قدیمی)

(۲) ”ولا يمنع الطهارة ونیم: أى خرف ذباب وبرغوث لم يصل الماء تحته وحناء ولو جرمه، به یفتی“۔

(الدرالمختار)۔ ”قال ابن عابدين رحمه الله تعالى: “(قولہ: وبه یفتی) صرح به فی المنیة عن الذخيرة

فی مسئلة الحناء والطين والدرن معللاً بالضرورة..... فالأظهر التعليل بالضرورة“۔ (ردالمحتار:

۱/۵۳، أبحاث الغسل، سعید)

(وکذا فی الحلبي الكبير، ص: ۴۹، باب الغسل، سهيل اكيڈمی، لاہور)

(وکذا فی الطحطاوی علی مراقی الفلاح، ص: ۶۳، فصل فی تمام أحكام الوضوء، قدیمی)

کے بدلے میں نقلی دانت لگوانے کا ارادہ ہے۔ یہ دانت دو قسم کے ہوتے ہیں: ان میں ایک ایسا ہوتا ہے کہ بوقتِ ضرورت نکالا اور لگایا جاسکتا ہے، مثال کے طور پر غسل کرتے وقت نکال کر غرارہ کر لیا جائے۔ اور دوسری قسم ایسی ہوتی ہے کہ وہ دوسرے ساتھ والے دانت پر سونے یا دوسری دھات کا خول چڑھا دیا جاتا ہے اور اسی خول کے سہارے دوسرا نقلی دانت سیٹ کر دیا جاتا ہے، اس کے ساتھ چھوٹے مصالحہ کا پلاسٹک وغیرہ کا دانت چسپاں رہتا ہے، بوقتِ ضرورت یہ نقلی دانت اور سونے وغیرہ کا خول جو حقیقی دانت پر چڑھا ہوتا ہے باہر نکالا نہیں جاسکتا ہے۔ ایسی حالت میں اگر غسل کیا جائے تو کیا غسل ہو جائے گا جب کہ ڈاکٹر مؤخر الذکر دانت کی قسم لگوانے کو بہتر بتاتے ہیں؟

الجواب حامداً ومصلیاً:

جب کہ اس کو نکالا نہیں جاسکتا تو اس مجبوری کی حالت میں غسل درست ہو جائے گا (۱)۔ اگر خول سونے کا نہ ہو تو بہتر ہے۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

ایضاً

سوال [۱۸۲۷]: زید اور عابد کے درمیان اس بات پر گفتگو ناگوار حد تک پہنچی ہوئی ہے، زید کا کہنا ہے: آدمی اپنے دانت پر خول چڑھائے، چاہے سونا ہو یا چاندی یا اسٹیل ہر صورت میں حرام ہے، اس کی نماز اور غسلِ جنابت کچھ بھی ادا نہیں ہوتا، اس کے پیچھے نماز پڑھنا درست نہیں ہے۔ اور عابد کا کہنا ہے کہ ٹوٹا ہوا دانت، چاہے پلاسٹک پر خول چڑھا کر دانت کو جمائے، کوئی حرج نہیں ہے، سونے کا ہو یا چاندی کا یا اسٹیل کا، ہر صورت میں جائز ہے غسل اور وضو میں کوئی فرق نہ پڑے گا۔

الجواب حامداً ومصلیاً:

اگر بغیر خول چڑھائے دانت کا قائم رہنا دشوار ہو تو چاندی کا چڑھا لینا درست ہے، غسل کے وقت اس کو اتارنے سے معذوری ہو تو بغیر اتارے بھی غسل درست ہو جائے گا، نماز بھی درست ہو جائے گی (۲)۔ سونے

(۱) (تقدم تخریجہ تحت عنوان: ”ڈاڑھ میں چاندی بھرنا“۔)

(۲) (تقدم تخریجہ تحت عنوان: ”ڈاڑھ میں چاندی بھرنا“۔)

کے خول میں اختلاف ہے، احتیاط یہ ہے کہ اس سے پرہیز کیا جائے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۷/۹۶ھ۔

ڈاڑھ میں مسالہ بھرا ہو غسل کا حکم

سوال [۱۸۲۸]: ایک شخص ہے اس کی ڈاڑھ کھوٹھی ہے، ڈاکٹر مسالہ بھرنے کو کہتا ہے جس کے نیچے

ظاہر ہے غسل کے وقت پانی نہیں پہنچ سکتا جب کہ کلی فرض ہے، ڈاڑھ کا کھوکھلا پن بڑھتا جا رہا ہے، تب کیا کریں؟

الجواب حامداً ومصلیاً:

اگر مسالہ بھرنا ضروری ہے اور پھر اس کے نیچے پانی نہیں پہنچ سکتا تو بھی کلی کافی ہے (۲)۔ فقط واللہ

سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

ڈلی دانت میں رہتے ہوئے غسل کا حکم

سوال [۱۸۲۹]: ڈلی کا ٹکڑا اگر دانتوں میں اٹک جائے تو غسل جنابت ہوگا یا نہیں؟ اور وضو اس

صورت میں مکروہ تو نہ ہوگا؟

الجواب حامداً ومصلیاً:

اگر اس ریزہ کے باوجود پانی پہنچ جاتا ہے تو غسل جنابت درست ہو جاتا ہے اور وضو میں بھی

کراہت نہیں (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) (یعنی یحل شد السن المحتک بالفضة، ولا یحل بالذهب)۔ (البحر الرائق: ۸/۳۵۰، کتاب الکراہیۃ، رشیدیہ)

قال العلامة الحصکفی رحمہ اللہ تعالیٰ: ”ولد یشد سنہ (المتحرک بالفضة) (بذهب بل الفضة)۔“

(الدر المختار: ۶/۳۶۱-۳۶۲، کتاب الحظر والإباحة، فصل فی اللبس، سعید)

(۲) تقدم تخريجه تحت عنوان: ”ڈاڑھ میں چاندی کا بھرنّا“

(۳) ”بخلاف نحو عجین، ولا يمنع ما علی ظفر صباغ، ولا طعام بین أسنانه أو فی سنه المجوف، به

يفتى. وقيل: إن صلباً، منع، وهو الأصح“۔ (الدر المختار) =

## غسل جنابت میں مصنوعی دانتوں کا حکم

سوال [۱۸۳۰]: زید نے اپنے جڑے کے دانت بنوائے، ان مصنوعی دانتوں کے چڑھنے سے غسل وغیرہ کے کرنے میں کوئی شرعی قباحت تو نہیں؟ یعنی غسل کرنے سے پاکی حاصل ہو جاتی ہے یا نہیں؟ اس کے متعلق مفصل جواب سے مستفید فرمائیں۔ بینوا تو جروا۔

الجواب حامداً ومصلیاً:

مصنوعی دانتوں کو اتار کر غسل جنابت کے لئے کلی وغیرہ کی جائے، ہاں! اگر اس طرح چڑھے ہوئے ہوں کہ ان کا اتارنا دشوار ہو تو بغیر اتارے بھی کافی ہے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۱۲/۲/۹۴ھ۔



” (قوله: نحو عجین): أي كعلك و شمع و قشر سمك و خبز ممضوغ متلبد، جوهره = نعم! ذكر الخلاف في شرح المنية في العجين و استظهر المنع؛ لأن فيه لزوجة و صلابة تمنع نفوذ الماء الخ“. (رد المحتار: ۱/۵۴، أبحاث الغسل، سعيد)  
(و كذا في الحلبي الكبير، ص: ۴۹، فرائض الغسل، سهيل اكيڈمی، لاہور)  
(و كذا في الفتاوى العالمكيريہ: ۱/۱۳، الباب الثاني في الغسل، رشيدية)  
(۱) ”و لو كان سنّه مجوفاً، فبقى فيه أو بين أسنانه طعام أو درن رطب في أنفه، تم غسله على الأصح، كذا في الزاھدی. والاحتياط أن يخرج الطعام عن تجويفه، و يجري الماء عليه، كذا في فتح القدير.“  
(الفتاوى العالمكيريہ: ۱/۱۳۵، الباب الثاني في الغسل، رشيدية)  
(و كذا في رد المحتار: ۱/۵۴، أبحاث الغسل، سعيد)  
(و كذا في الحلبي الكبير، ص: ۴۹، فرائض الغسل، سهيل اكيڈمی، لاہور)

## الفصل الثانی فی مستحبات الغسل (مستحبات غسل کا بیان)

غسل کے لئے پانی کی مقدار

سوال [۱۸۳۱]: غسل فرض کے لئے کتنا پانی ہونا ضروری ہے؟ نیز استنجا کے لئے کتنا پانی ہونا ضروری ہے؟ اگر صرف تین ڈھیلوں سے استنجا کر لیا تو بغیر پانی سے دھوئے نماز پڑھ لے تو کیا نماز ہو جائے گی؟  
الجواب حامداً ومصلیاً:

جب آدمی چھوٹا، بڑا، موٹا، دبلا ہوگا، اس کے اندازہ سے پانی کی ضرورت ہوگی، سب کے لئے ایک مقدار کی لازمی تحدید نہیں (۱)۔ اگر نجاست محل مخرج کے آس پاس ایک درہم کی مقدار نہ لگی ہو اور صرف ڈھیلے پر کفایت کی ہو تب بھی نماز درست ہو جائے گی (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹۱/۲ھ۔

الجواب صحیح: بندہ نظام الدین غنی عنہ، دارالعلوم دیوبند، ۹۱/۲ھ۔

(۱) قال العلامة الحصکفی: "من الماء المعهود فی الشرع للوضوء والغسل و هو ثمانية أرتال، وقيل: المقصود عدم الإسراف". (الدر المختار).

"الأصوب، حذف، قيل: كما فی الحلیة أنه نقل غیر واحد إجماع المسلمین علی أن ما یجزئ فی الوضوء والغسل غیر مقدر بمقدار، و ما فی ظاهر الروایة من أدنی ما یکفی فی الغسل صاع الخ". (ردالمحتار: ۱/۵۸، سنن الغسل، سعید)

(وکذا فی الفتاویٰ العالمگیریة: ۱/۱۶، مما یتصل بذاک المسائل، رشیدیہ)

(وکذا فی البحر الرائق: ۱/۹۷، سنن الغسل، رشیدیہ)

(۲) "وإن کان ما جاوز موضع الشرح أقل من قدر الدرهم، إلا أنه إذا ضم إلیه موضع الشرح کان أكثر من قدر الدرهم، فإزالتها بالحجر و لم یغسلها بالماء، یجوز عند أبی حنیفة وأبی یوسف رحمهما الله، =

## غسل کے لئے کتنا پانی چاہئے؟

سوال [۱۸۳۲]: وضو، غسل میں شرعاً کتنے سیر پانی استعمال کرنا چاہئے اور اس سے زائد خرچ کرنا کیسا ہے؟

الجواب حامداً ومصلیاً:

وضو میں ڈیڑھ سیر، غسل میں چار سیر، فتاویٰ رشیدیہ، ص: ۸۶ (۱)، اس سے زائد بلا ضرورت

اسراف ہے (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۳۰/۸/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۳۰/۸/۶۱ھ۔

صحیح: عبداللطیف، ۲/شعبان/۶۱ھ۔

= ولا یکرہ، کذا فی الذخیرۃ، و هو الصحیح، کذا فی الزاد۔ (الفتاویٰ العالمگیریہ: ۱/۸۴، فی الاستنجاء، رشیدیہ)

(و کذا فی حاشیۃ الطحطاوی علی مراقی الفلاح، ص: ۴۴، فصل فی الاستنجاء، قدیمی)

(و کذا فی الحلبي الكبير، ص: ۲۹، فی آداب الوضوء، سہیل اکیڈمی، لاہور)

(۱) قال الحصکفی: ”ثم یفیض الماء علی کل بدنہ ثلاثاً مستوعباً من الماء المعهود فی الشرع للوضوء والغسل و هو ثمانیۃ أرتال، وقیل: المقصود عدم الإسراف“۔ (الدر المختار: ۱/۵۸، سعید)

(و کذا فی الفتاویٰ العالمگیریہ: ۱/۱۶، مما یتصل بذلک، رشیدیہ)

(۲) قال الحصکفی: ”و مکروهه لطم الوجه بالماء والإسراف، ومنه الزیادة علی الثلاث فیہ“۔ (الدر المختار)

”قوله: الإسراف“ بأن يستعمل منه فوق الحاجة الشرعية لما أخرج ابن ماجه وغيره عن عبد الله بن عمرو بن العاص رضی اللہ تعالیٰ عنہ أن رسول اللہ صلی اللہ تعالیٰ علیہ وسلم مرّ بسعد و هو يتوضأ، فقال: ”ما هذا السرف“؟ فقال: أفی الوضوء إسراف؟ فقال: ”نعم! وإن كنت علی نهر جار“۔

(ردالمحتار: ۱/۱۳۱، مکروهات الوضوء، سعید)

(و کذا فی حاشیۃ الطحطاوی علی مراقی الفلاح، ص: ۸۱، فصل فی المکروهات، قدیمی)

(و کذا فی بدائع الصنائع: ۱/۲۷۰، آداب الغسل، دار الکتب العلمیۃ، بیروت)

## غسل میں عورتوں کا چوٹی کھولنا

سوال [۱۸۳۳]: بہشتی زیور میں لکھا ہے کہ: ”غسل پاکیزگی کے لئے عورتوں کی چوٹی اگر گندھی ہوئی ہو تو اس کا کھولنا ضروری نہیں، البتہ پانی بالوں کی جڑوں میں پہنچ جائے۔“ پانی کا جڑوں میں پہنچنا چوٹی کھلے بغیر ممکن نہیں، صحیح صورت حال یعنی مسئلہ کی توضیح کے سلسلے میں جناب کی توجہ چاہتا ہوں۔ جوڑا بالوں کا بندھا ہوا تو کیا نماز پڑھ سکتے ہیں؟

الجواب حامداً ومصلیاً:

چوٹی گندھی ہوئی ہونے کی حالت میں بغیر کھولے بھی بالوں کی جڑوں میں پانی پہنچ جانا ممکن بلکہ واقع ہے جیسا کہ بہت سی مستورات کا مشاہدہ اور تجربہ ہے اور حضور اکرم صلی اللہ تعالیٰ علیہ وسلم کا ارشاد بھی ہے (۱)، تاہم اگر کسی کی ایسی کیفیت ہو جیسی کہ آپ نے لکھی ہے تو اس کو کھولنا ضروری ہے، کذا فی مراقی الفلاح (۲)۔ جوڑا بالوں کا بندھا ہوا تو نماز میں کراہت ہوگی (۳)۔

نظام نیچولائی/۱۹۶۴ء۔

- (۱) ”عن أم سلمة رضي الله تعالى عنها قالت: قلت يا رسول الله! إنني امرأة أشد ضفر رأسي، أفأنقضه لغسل الجنابة؟ قال: ”لا، إنما يكفيك أن تحثي على رأسك ثلاث حثيات، ثم تفيضين عليك الماء، فتطهرين“ (الصحيح لمسلم: ۱/۱۵۰، باب حكم ضفائر المغتسلة، قديمی)
- (۲) ”وأما إن كان شعرها ملبداً أو غزيراً، فلا بد من نقضه.“ ”(قوله: وأما إن كان شعرها الخ) بحيث يمنع إيصال الماء إلى الأصول الخ.“ (حاشية الطحطاوى على مراقی الفلاح، ص: ۱۰۳، فرائض الغسل، قديمی)
- (و کذا فی الدر المختار مع رد المحتار: ۱/۱۵۳، أبحاث الغسل، سعید)
- (و کذا فی الفتاوى العالمکیریة: ۱/۱۳، الباب الثانی فی فرائض الغسل، رشیدیہ)
- (۳) ”(وعقصر شعره) للنهي عن كفه ولو بجمعه أو إدخال أطرافه في أصوله اهـ.“ (ردالمحتار، کتاب الصلوة، مطلب فی الخشوع: ۱/۶۴۲، سعید)

”جوڑا: سر کے بالوں کی وہ گانٹھ جو عورتیں اور سادھو وغیرہ گدی پردے لیتے ہیں۔“ (فیروز اللغات، ص:

## غسل جنابت سے پہلے وضو کرنا ضروری نہیں

سوال [۱۸۳۲]: ..... غسل جنابت کی حالت میں غسل کرتے وقت وضو سے پہلے بھی غسل کیا جاسکتا ہے اور پھر غسل سے فراغت پانے کے بعد وضو کیا جاتا ہے یا کہ ہر حالت میں غسل کرنے سے پہلے ہی وضو کر لینا لازم ہے؟ اگر زید نے وضو کرنے کے بعد غسل کرنا شروع کیا اور غسل سے فراغت سے پہلے ہی بوجہ اخراج ریح اس کا وضو ٹوٹ گیا، اس کے لئے یہ ضروری ہے کہ وہ پہلے دوبارہ وضو کرے اور اس کے بعد از سر نو غسل کرے، یا وہ پہلے پورا غسل کرے اور اس کے بعد دوبارہ وضو کر کے نماز ادا کر سکتا ہے؟

۲..... زید علی الصباح غسل کرنے کی نیت سے اپنے مکان کے ساتھ ملحق غسل خانہ میں داخل ہوا، غسل سے فارغ ہونے کے بعد وہ بحالت عریانی اپنے کمرے میں داخل ہوا اور پھر وہاں پر کپڑے پہن کر نماز ادا کی، کیا اس سے اس کا وضو نہیں ٹوٹا، جب کہ مکان کے کسی افراد کی نظر اس پر نہ پڑی ہو؟ کیونکہ وہ سب اس وقت اپنے اپنے کمروں میں نیند کی حالت میں تھے۔

الجواب حامداً ومصلیاً:

۱..... سنت طریقہ یہ ہے کہ پہلے وضو کرے پھر غسل کرے، وضو کے بعد اگر خروج ریح ہو جائے، پھر غسل میں اعضائے وضو پر پانی بہا دیا جائے تب بھی کافی ہے، جداگانہ وضو کی ضرورت نہیں (۱)۔

۲..... اس کا وضو نہیں ٹوٹا، اتفاقاً اگر کسی کی نظر پڑ بھی جاتی ..... تب بھی وضو نہ ٹوٹا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔



(۱) ”سنن البداءة بغسل یدیه وفرجه وخبث بدنه إن کان، ثم يتوضأ، ثم يفيض الماء علی کل بدنه ثلاثاً مستوعباً من الماء المعهود فی الشرع للوضوء والغسل الخ“۔ (الدر المختار: ۱/۱۵۷، سنن الغسل، سعید)

(و کذا فی النهر الفائق: ۱/۶۲، سنن الغسل، مکتبہ امدادیہ، ملتان)

(و کذا فی بدائع الصنائع: ۱/۲۶۹، سنن الغسل، دار الکتب العلمیہ، بیروت)

(۲) برہنہ ہونا ناقض وضو نہیں۔



## الفصل الثالث فی آداب الغسل (آدابِ غسل کا بیان)

غسل خانہ میں برہنہ شخص دعائیں پڑھے یا نہیں؟

سوال [۱۸۳۵]: غسل خانہ میں وضو کرتے وقت دعاؤں کا پڑھنا صحیح ہے یا نہیں؟

الجواب حامداً ومصلیاً:

برہنگی کی حالت میں نہ پڑھے (۱)۔ فقط واللہ اعلم۔

حررہ العبد محمود وغفرلہ۔

غسل کے وقت دعاء پڑھنا

سوال [۱۸۳۶]: ہمبستری کے بعد غسل کرتے وقت ناپاکی دور کرنے کے لئے کیا پڑھنا چاہئے،

کلمہ دین پڑھنا جائز ہے یا نہیں؟

الجواب حامداً ومصلیاً:

کلمہ وغیرہ کچھ نہ پڑھا جائے، چپ چاپ غسل کیا جائے: ”و یستحب أن لا یتکلم بکلامہ معہ

(۱) ”وآدابہ کآدابہ سوی استقبال القبلة الخ“۔ (الدر المختار)۔

قال ابن عابدين: ”و یستحب أن لا یتکلم بکلام مطلقاً، أما کلام الناس فلکراہتہ حال الکشف،

وأما الدعاء، فلأنه فی مصب الماء المستعمل ومحل الأقدار والأحوال“۔ (رد المحتار: ۱/۵۶، مطلب

سنن الغسل، سعید)

(وکذا فی الفقہ الإسلامی وأدلته: ۱/۵۳۵، المطلب الخامس، مکروہات الغسل، رشیدیہ)

(وکذا فی مرقی الفلاح، ص: ۱۰۶، فصل آداب الاغتسال، قدیمی)

ولودعاء؛ لأنه في مصب الأقدار اهـ۔“ مراقی الفلاح (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۱/۲/۵۷ھ۔

صحیح: عبد اللطیف، مدرسہ مظاہر علوم۔

غسل خانہ میں برہنہ غسل کرنا

سوال [۱۸۳۷]: غسل خانہ میں یا ایسی پوشیدہ جگہ پر جہاں کسی کی نظر نہ پڑ سکے ننگے بدن نہانا کیسا ہے؟ جائز ہے یا نہیں؟ یہاں پر ایک مولوی صاحب کہتے ہیں کہ غسل خانہ میں بھی ننگے ہو کر نہانا مکروہ تحریمی ہے۔ ان کا یہ کہنا شرعاً درست ہے یا نہیں؟ براہ کرم بوضاحت بحوالہ کتب معتبرہ جواب تحریر فرمائیں۔

الجواب حامداً ومصلیاً:

ایسی پردہ کی جگہ جہاں کسی کی نظر نہ پڑے، برہنہ ہو کر بھی غسل کرنا درست ہے، مکروہ تحریمی نہیں:

”آداب الاغتسال ہی آداب الوضوء إلا أنه لا يستقبل القبلة حال اغتساله؛ لأنه تكون غالباً مع كشف العورة، ويستحب أن يغتسل بمكان لا يراه فيه أحد لا يحل له النظر لعورته، لا فيما ظهورها في حال الغسل أو لبس الثوب اهـ۔“ مراقی الفلاح (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۱۲/۵/۹۰ھ۔

(۱) (مراقی الفلاح، ص: ۱۰۶، آداب الاغتسال، قدیمی)

”ويستحب أن لا يتكلم بكلام قط من كلام الناس أو غيره، أما كلام الناس ..... وأما غيره من الذكر والدعاء، فلأنه في مصب الماء المستعمل، ومحل الأضرار: أي الأوساخ والأقدار۔“ (الحلبی الكبير، ص: ۵۱، سنة الغسل، سهيل اكيڏمي، لاهور)

(و كذا في الفتاوى العالمكيريّة: ۱/۱۳، آداب و سنن الغسل، رشيدية)

(۲) (حاشية الطحطاوى على مراقی الفلاح، ص: ۱۰۶، آداب الاغتسال، قدیمی)

”قوله: إلا لغرض صحيح) كتفوط والاستنجاء، وحكى في القنية أقوالاً، إلا في تجرده للاغتسال منفرداً: منها أنه يكره، ومنها أنه يعذر إن شاء الله، ومنها لا بأس به، ومنها يجوز في المدة البسيرة، و منها: يجوز في بيت الحمام الصغير۔“ (رد المحتار: ۱/۴۰۴، شروط الصلوة في ستر العورة، سعيد)

(و كذا في الحلبي الكبير، ص: ۵۱، سنة الغسل، سهيل اكيڏمي، لاهور)

## غسل خانے میں ننگے ہو کر غسل کرنا

سوال [۱۸۳۸]: الف: غسل خانے میں بالکل ننگے ہو کر غسل کرنا کیسا ہے؟

ب: اگر وہ مُصر ہو تو پھر اس شخص کے متعلق کیا حکم ہے؟

مولوی عبدالشکور، در بھکنہ۔

الجواب حامداً ومصلیاً:

الف: درست ہے (۱)۔

ب: کس بات پر مُصر ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۴/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/۴/۹۲ھ۔

برہنہ ہو کر غسل کرنا

سوال [۱۸۳۹]: خفی مسلک کے لوگ ہمارے یہاں ننگے ہو کر غسل کرتے ہیں اور شیعہ لوگ آ کر

کہتے ہیں کہ قرآن وحدیث میں کہیں نہیں لکھا کہ غسل ننگے ہو کر کرو، اور غسل کرنے کے بعد ننگے ہونے کی حالت میں وضو کرنے سے وضو نہیں ہوتا اور نہ نماز ہوتی ہے۔

الجواب حامداً ومصلیاً:

تنہائی کی جگہ میں ننگے ہو کر نہانا حضور اکرم صلی اللہ تعالیٰ علیہ وسلم سے ثابت ہے اور یہ حدیث شریف بخاری ومسلم شریف میں ہے (۲)۔ غسل کے بعد مستقل وضو کی ضرورت نہیں:

(۱) ”ولا خلافہ أن التستر أفضل كما قاله، وبجواز الغسل عرياناً في الخلوة قال مالك والشافعي وجمهور العلماء“۔ (عمدة القاری، کتاب الغسل، باب من اغتسل عرياناً وحده في الخلوة اه: ۳۳۸/۳، دارالکتب العلمیہ، بیروت)

(وکذا فی فتح الباری، باب من اغتسل عرياناً وحده اه: ۵۰۸/۱، قدیمی)

(۲) قال الإمام البخاری: ”حدثنا عبدان قال: أخبرنا عبد الله ..... عن ميمونه قالت: سترت النبي صلى الله تعالى عليه وسلم هو يغتسل من الجنابة، فغسل يديه، ثم صبّ بيمينه على شماله، فغسل فرجه =

”كان النبي صلى الله تعالى عليه وسلم لا يتوضأ بعد الغسل“. رواه الترمذی و أبو داؤد والنسائی وابن ماجه۔ مشکوة شریف، ص: ۷۸ (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۷/۶/۹۰ھ۔

غسل خانہ میں برہنہ ہو کر غسل کرنا

سوال [۱۸۳۰]: غسل خانہ میں مرد یا عورت برہنہ ہو کر غسل کر سکتے ہیں یا نہیں؟

الجواب حامداً ومصلیاً:

جب کہ وہاں پردہ ہے، کوئی دیکھتا نہیں ہے تو برہنہ غسل سب کے لئے درست ہے (۲)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۶/۲/۸۹ھ۔

لنگی کے ساتھ غسل کرنا احوط ہے

سوال [۱۸۳۱]: آج کل جب کہ غسلخانوں میں پردہ کا انتظام رہا کرتا ہے، لنگی پہن کر غسل کرنا

اولیٰ ہے یا لنگی نکال کر اور وہ غسل خانہ جس میں چھت نہ ہو اس میں ننگے ہو کر غسل کرنا کیسا ہے؟

الجواب حامداً ومصلیاً:

غسلخانہ پر چھت ہو یا نہ ہو جب کسی آدمی کی نظر اندر نہیں پہنچتی تو وہاں بغیر لنگی کے بھی غسل کرنا

درست ہے، حضور اکرم صلی اللہ علیہ وسلم سے ثابت ہے (۳)، لنگی پہنے ہوئے غسل کرنا احوط ہے۔ فقط واللہ اعلم۔

حررہ العبد محمود وغفرلہ۔

= وما أصابه، ثم مسح يده على الحائط أو الأرض، ثم توضأ وضوءه للصلوة غير رجليه الخ“

(صحيح البخارى: ۴۲/۱، باب من اغتسل عرياناً وحده الخ، قديمی)

(والصحيح لمسلم: ۱۵۳/۱، باب تستر المغتسل، قديمی)

(۱) (مشکوٰۃ المصابيح، باب الغسل: ۴۸/۱، قديمی)

(وسنن النسائی: ۴۹/۱، باب ترك الوضوء بعد الغسل، قديمی)

(۲) (تقدم تخريجه تحت المسئلة السابقة)

(۳) ”وسننه كسنتن الوضوء سوى الترتيب، وآدابه كآدابه سوى استقبال القبلة؛ لأنه يكون غالباً مع كشف“

برہنہ غسل کر نیوالے کا اسی غسل سے نماز پڑھنا

سوال [۱۸۲۲]: ایک شخص برہنہ یا نیکر پہن کر چوراہے پر غسل کرتا ہے اور پھر اسی غسل والے وضو سے نماز ادا کرتا ہے تو کیا اس شخص کا وضو و غسل و نماز درست ہو جائے گی؟  
الجواب جامداً ومصلیاً:

اس طرح سب کے سامنے نیکر پہن کر یا برہنہ ہو کر غسل کرنا گناہ ہے (۱)، مگر فریضہ غسل ادا ہو جائے گا اور اس وضو و غسل سے نماز، درست ہوگی۔ فقط واللہ اعلم بالصواب۔  
حررہ العبد محمود غفرلہ، دارالعلوم دیوبند۔

برہنہ غسل پھر وہیں وضو

سوال [۱۸۲۳]: (الف) زید غسل خانہ میں برہنہ غسل کیا کرتا ہے اور برہنہ حالت میں غسل کر کے کپڑا بدل کر غسل کا وضو کرتا ہے، درست ہے کہ نہیں؟  
(ب) جب کپڑے کیساتھ غسل کرتا ہے تو کپڑے کی ناپاکی صاف کر کے غسل کا وضو کیا کرتا ہے، غسل درست ہوگا کہ نہیں؟

= عورة فلو كان متزراً، فلا بأس به۔ (الدر المختار مع رد المحتار: ۱/۵۶، مطلب: سنن الغسل، سعید)

(و کذا فی شرح المنیة، ص: ۵۱، سنن الغسل، سہیل اکیڈمی، لاہور)

(وقد تقدم أيضاً تحت عنوان: ”غسل خانہ میں برہنہ ہو کر غسل کرنا“)

(۱) ”إن رسول الله صلى الله عليه وسلم رأى رجلاً يغتسل بالبراز، فصعد المنبر، فحمد الله، وأثنى عليه،

ثم قال: ”إن الله حييٌ ستيرٌ يحب الحياء والتستر، فإذا اغتسل أحدكم فليستتر“..... وفي رواية:

قال: ”إن الله ستير، فإذا أراد أحدكم أن يغتسل فليتوار بشئ“.

قال القاري: ”(بشئ)“ من الثوب أو الجدار أو الحجر أو الشجر. قال ابن حجر: وحاصل حكم

من اغتسل عارياً أنه إذا كان بمحلٍ خالٍ لا يراه أحد ممن يحرم عليه نظر عورته، حل له ذلك، لكن

الأفضل التستر حياءً من الله تعالى، وإن كان بحيث يراه أحدٌ يحرم عليه نظر عورته، وجب عليه التستر منه

إجماعاً“. (مرقاۃ المفاتیح: ۲/۱۴۹، کتاب الطہارۃ، باب الغسل، رقم الحدیث: ۴۴۷، رشیدیہ)

## الجواب حامداً ومصلیاً:

(الف) غسل خانہ میں برہنہ غسل کرنا درست ہے (۱) اور اسی وقت وضو بھی کر لیا جائے، پھر کپڑے بدل کر وضو کی ضرورت نہیں (۲)۔

(ب) کپڑے پہنا پاکی لگی ہو تو اول اس کو پاک کر لے، پھر چاہے تو اس کو باندھ کر وضو اور غسل کر لے، شبہ کی ضرورت نہیں اور چاہے تو کپڑے کو علیحدہ کر کے پاک کر لے اور پردہ کی جگہ برہنہ وضو و غسل کر کے پھر کپڑے پہن لے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۲/۱۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۲/۱۱/۸۹ھ۔

## غسل میں آنکھ کے اندر پانی پہنچانا

سوال [۱۸۴۴]: کیا غسل کے اندر آنکھ کے اندر دھوئی حصہ میں بھی پانی آنکھیں کھول کر پہنچانا ضروری ہے، یا آنکھ بند کر کے بھی چہرہ دھویا جائے تو کافی ہے؟

## الجواب حامداً ومصلیاً:

پانی پہنچانا ضروری نہیں (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) ”آداب الاغتسال ہی آداب الوضوء، إلا أنه لا يستقبل القبلة حال اغتساله؛ لأنه تكون غالباً مع كشف العورة، ويستحب أن يغتسل بمكان لا يراه فيه أحد لا يحل له النظر لعورته، لا فيما ظهرها في حال الغسل أو لبس الثوب“۔ (حاشية الطحطاوى على مراقى الفلاح، ص: ۱۰۵، آداب الاغتسال، قديمی)

(و كذا في رد المحتار: ۴۰۴/۱، شروط الصلوة، في سترة العورة، سعيد)

(۲) ”لو توضأ أولاً، لا يأتي به ثانياً؛ لأنه لا يستحب وضوء للغسل اتفاقاً، أما لو توضأ بعد الغسل واختلف المجلس على مذهبن، أو فصل بينهما بصلوة كقول الشافعية، فيستحب“۔ (الدر المختار: ۱/۵۸، سنن الغسل، سعيد)

(و كذا في البحر الرائق: ۱/۹۴، سنن الغسل، رشيدية)

(۳) ”لا يجب غسل ما فيه حرج كعين وإن اكتحل بكحل نجس“۔ (الدر المختار) =

## غسل خانہ میں پیشاب کرنا

سوال [۱۸۴۵]: ایک بڑی مسجد ہے اس میں بیت الخلاء اور پیشاب خانہ بنا ہوا نہیں ہے، غسل خانہ پختہ ہے، نالیوں سے نالی ملی ہوئی ہے، کبھی کبھی تبلیغی جماعت کا آنا ہوتا ہے، مسافر بھی آتے ہیں۔ اس لئے اگر وہ ان میں پیشاب کریں اور پانی بہا دیں تو کیا یہ صورت جائز ہے، کیا اس غسل خانہ میں پیشاب کرنا شرعاً ممنوع ہے یا نہیں؟

الجواب حامداً ومصلیاً:

”ویکمرہ فی محل الوضوء؛ لأنه یورث الوسوسة“۔ مراقی الفلاح۔ ”لقوله علیه السلام: ”لا یبولن أحدکم فی حمام، ثم یغتسل فیہ أو یتوضأ، فإن عامة الوسواس منه“۔ قال ابن ملک: لأن ذلك الموضع یصیر نجساً، فیقع فی قلبه وسوسة بأنه بال أصابه عنه شاش، أو کان فیہ منفذ بحيث لا یثبت فیہ شیء من البول، ثم لا یکره البول فیہ“۔ طحطاوی، ص ۳۰ (۱)۔

وضو اور غسل کی جگہ پیشاب کرنا مکروہ ہے، لیکن اگر غسل خانہ میں پانی نکلنے کی نالی ہے اور پیشاب کے بعد فوراً پانی بہا دیا جائے اور پیشاب کا اثر باقی نہ رہے تو مکروہ نہیں، تاہم وہاں پیشاب کرنے سے احتیاط بہتر ہے۔ فقط واللہ اعلم۔

حررہ العبد محمود غفرلہ، دارالعلوم دیوبند۔



= ”(قوله: کعین)؛ لأن فی غسلها من الحرج ما لا یخفی؛ لأنها شحم لا تقبل الماء، وقد کف بصر من تکلف له من الصحابة الخ“۔ (ردالمحتار: ۱/۵۲، مطلب: أبحاث الغسل، سعید)

(وکذا فی الفقه الإسلامی وأدلته: ۱/۵۲۳، المطلب الثالث: فرائض الغسل، رشیدیہ)

(وکذا فی الفتاوی العالمگیریة: ۱/۱۳، الباب الثانی فی الغسل، رشیدیہ)

(وکذا فی الدر المختار: ۱/۹۷، أركان الوضوء أربعة، سعید)

(۱) (حاشیة الطحطاوی علی مراقی الفلاح، ص: ۵۴، فصل فی الاستنجاء، قدیمی)

”وکذا یکره ..... وأن یبول قائماً أو مضطجعاً أو مجرداً ..... أو یبول فی موضع یتوضأ هو أو یغتسل فیہ لحديث: ”لا یبولن أحدکم فی مستحمة، فإن عامة الوسواس منه“۔ (الدر المختار: ۱/۳۴۳، فصل فی الاستنجاء، سعید)

(وکذا فی مجمع الأنهر: ۱/۱۰۱، باب الأنجاس، دار الکتب العلمیة، بیروت)

## الفصل الرابع فی موجبات الغسل (موجبات غسل کا بیان)

سو کراٹھنے والا لیس دار مادہ دیکھے تو کیا غسل واجب ہے؟

سوال [۱۸۴۶]: ایک اردو کی کتاب میں ہے کہ ”سو کراٹھنے پر اگر پیشاب کے مقام پر لیس دار مادہ معلوم ہو تو غسل واجب ہے۔“ اور دوسری کتاب میں ہے کہ ”شہوت کے خیال سے پیشاب کے شروع میں یا آخر میں لیس دار مادہ نکلنے سے غسل واجب ہے۔“ کیا یہ صحیح ہے؟

الجواب حامداً ومصلیاً:

سو کراٹھنے پر جب ایسا لیس دار مادہ دیکھے تو غسل کر لے (۱)، محض شہوت کے خیال بلا جوش اور دفع کے اگر کوئی مادہ پیشاب سے پہلے یا بعد میں نکلے تو غسل واجب نہیں (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۹/۷/۹۳ھ۔

منی کے کوڈر نکلنے سے غسل واجب ہو جاتا ہے یا نہیں؟

سوال [۱۸۴۷]: ایک شخص ہے جب کبھی بیوی کے پاس جاتا ہے تو منی نکل جاتی ہے، کیا اس سے

(۱) ”وَأَمَّا إِذَا لَمْ يَتَذَكَّرِ الْإِحْتِلَامَ وَتَيَقَّنَ أَنَّهُ مَنِيٌّ، أَوْ شَكَّ: هَلْ هُوَ مَنِيٌّ أَوْ مَذْيٌ، فَكَذَلِكَ يَجِبُ عَلَيْهِ الْغَسْلُ فِي هَاتَيْنِ الْحَالَتَيْنِ أَيْضاً إِجْمَاعاً لِلْإِحْتِيَاظِ الْخ.“ (الحلی الكبير، الطهارة الكبير، ص: ۴۲، سهیل اکیڈمی)  
(و کذا فی الفتاویٰ العالمگیریہ: ۱/۱۵، المعانی الموجبة للغسل، رشیدیہ)

(و کذا فی خلاصۃ الفتاویٰ: ۱/۱۳، الفصل الثانی فی الغسل، امجد اکیڈمی، لاہور)

(۲) قال العلامة ابن عابدين: ”قوله: تقييد قولهم: أي فيقال: إن عدم وجوب الغسل بخروجه بعد البول اتفاقاً إذا لم يكن ذكره منتشراً.“ (رد المحتار: ۱/۱۶۱، فرائض الغسل، سعید)

(و کذا فی مراقی الفلاح، ص: ۹۶، ما یوجب الاغتسال، قدیمی)



غسل واجب ہے؟ ایک عورت ہے اس کو بھی دھات کی بیماری ہے (۱)، بغیر کسی مطلب کے اس کی بھی منی نکل جاتی ہے، کبھی زیادہ نکلتی ہے کبھی کم۔

الجواب حامداً ومصلیاً:

منی شہوت کے ساتھ پھدک کر نکلتی ہے تو غسل واجب ہوگا ورنہ نہیں (۲)، عورت کو دھات آتی ہے اس سے غسل واجب نہیں ہوگا (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۶/۹۲ھ۔

عورت کی منی نکلنے سے غسل واجب ہوتا ہے یا نہیں؟

سوال [۱۸۲۸]: کیا عورت کو بھی احتلام ہوتا ہے اور اخراج منی ہوتی ہے؟ نیز اگر عورت مرد سے لپٹی چٹٹی ہے پھر جوش چڑھتا ہے، بغیر دخول ذکر کے طبیعت بھر جاتی ہے اور خواہش جاتی رہتی ہے، لیکن منی نہیں نکلتی نظر آتی۔ تو ایسی حالت میں غسل فرض ہوگا یا نہیں اور عورت کی منی کا رنگ کیسا ہوتا ہے؟

الجواب حامداً ومصلیاً:

عورت کو احتلام بھی ہوتا ہے، منی بھی خارج ہوتی ہے (۴)، اس کی منی کا رنگ زردی مائل

(۱) ”دھات آنا: پیشاب کے ساتھ منی نکلنا“۔ (فیروز اللغات، ص: ۶۶۰، فیروز سنز، لاہور)

(۲) ”منہا الجنابة، وہی تثبت بسببین: أحدهما خروج المنی علی وجه الدفق والشهوة من غیر إیلاج باللمس أو النظر أو الاحتلام أو الاستمناء - کذا فی محیط السرخسی -، من الرجل والمرأة فی النوم والیقظة، کذا فی الهدایة“۔ (فتاویٰ العالمگیریہ: ۱/۱۳، المعانی الموجبة للغسل، رشیدیہ)

(و کذا فی حاشیة الطحطاوی علی مراقی الفلاح، ص: ۹۶، ما یوجب الاغتسال، قدیمی)

(و کذا فی البحر الرائق: ۱/۹۹، الطهارة، رشیدیہ)

(۳) ”(لا عند مذی): أى لا یفرض الغسل عند خروج مذی..... وهو فی النساء.....، قیل: هو منهن یرسمی القذی أو ودی، بل الوضوء منه ومن البول جميعاً علی الظاهر“۔ (رد المحتار: ۱/۱۶۵، أبیحات الغسل، سعید)

(و کذا فی مراقی الفلاح، ص: ۱۰۰، فصل: عشرة أشياء لا یغتسل، قدیمی)

(۴) ”عن أم سلمة -رضی اللہ تعالیٰ عنہا- قالت: جاءت أم سلیم -رضی اللہ تعالیٰ عنہا- إلى النبی صلی اللہ تعالیٰ علیہ وسلم، فقالت: یا رسول اللہ! إن اللہ لا یستحی من الحق، فهل علی المرأة من غسل =

ہوتا ہے (۱)۔ اگر لپٹنے کے بعد اس کی خواہش ختم ہو جائے، نہ اس کی منی نکلے، نہ دخول والتقاء ختائین کی نوبت آئے تو اس پر غسل واجب نہ ہوگا (۲)۔ فقط واللہ تعالیٰ اعلم۔  
دھات اور منی نکلنے سے غسل کا حکم

سوال [۱۸۴۹]: ایک شخص ہے جب کبھی وہ بیوی کے پاس جاتا ہے تو منی نکل جاتی ہے، رات میں ساتھ لیٹنے سے یادن میں، ستھ میں بولنے چالنے سے یا ہاتھ لگانے سے بھی منی نکل جاتی ہے۔ کیا اس کے بولنے سے نہانا واجب ہو جاتا ہے؟ ایک عورت ہے اس کو بھی دھات کا مرض ہے، بغیر کسی مطلب کے اس کی منی نکل جاتی ہے، کبھی زیادہ کبھی کم نکلتی ہے۔ اس کے لئے کیا حکم ہے؟  
الجواب حامداً ومصلیاً:

اپنی شہوت سے گود کر منی نکلتی ہے تو غسل واجب ہوگا (۳)، دھات کے آنے سے غسل واجب نہیں ہوگا (۴)۔ فقط واللہ اعلم۔

- = إذا احتلمت؟ فقال رسول الله صلى الله تعالى عليه وسلم: "نعم! إذا رأت الماء". فقالت أم سلمة: يا رسول الله! أوتحتلم المرأة؟ فقال: "تربت يداك! فبم يشبهها ولدها". (الصحيح لمسلم: ۱/۱۴۶، قديمي)
- (۱) "ومنيها أصفر الخ". (الدر المختار: ۱/۱۵۹، فرائض الغسل، سعيد)
- (و كذا في الحلبي الكبير، ص: ۴۵، سهيل اكيڏمي، لاهور)
- (۲) "إذا جومعت المرأة فيما دون الفرج، ووصل المنى إلى رحمها، وهي بكر أو ثيب، لا غسل عليها لفقد السبب، وهو الإنزال اهـ". (الفتاوى العالمكيريّة: ۱/۱۵، المعاني الموجبة للغسل، رشيدية)
- (و كذا في البحر الرائق: ۱/۱۰۶، كتاب الطهارة، رشيدية)
- (و كذا في المبسوط: ۱/۶۷، باب الوضوء والغسل، مكتبه حبيبيه، كوئٹہ)
- (و كذا في الحلبي الكبير، ص: ۴۵، سهيل اكيڏمي، لاهور)
- (۳) "(فرض) الغسل (عند) خروج (مني) من العضو..... (منفصل عن مقعوره..... بشهوة): أي لذة ولو حكماً". (تنوير الأبصار مع الدر المختار، كتاب الطهارة: ۱/۱۵۹، سعيد)
- (و كذا في الفتاوى العالمكيريّة، كتاب الطهارة، الباب الثاني في الغسل، الفصل الثالث: ۱/۱۴، رشيدية)
- (و كذا في بدائع الصنائع، كتاب الطهارة، فصل في أحكام الغسل: ۱/۲۸۳، دار الكتب العلمية، بيروت)
- (و كذا في الهداية، كتاب الطهارات: ۱/۳۱، شركت علميه، ملتان)
- (۴) "إلا إذا علم أنه مذى أو شك أنه مذى أو ودى..... فلا غسل عليه اتفاقاً كالودى". =

## بدن دبووانے سے خروج مادہ اور وجوبِ غسل

سوال [۱۸۵۰]: زید اپنی زوجہ سے بدن دبوواتا ہے، اس حالت میں عضو تناسل منتشر ہو جاتا ہے اور پھر سفید گاڑھا پانی نکل آتا ہے، یا پیشاب کو چلا جائے تو اس وقت پیشاب سے پہلے نکلتا ہے تو کیا اس سے غسل واجب ہوگا یا نہیں؟

الجواب حامداً ومصلیاً:

اگر شہوت و انتشار ہو کر منی نکل آتی ہے جس کی علامت یہ ہے کہ اس میں دفق ہوتا ہے اور اس کے بعد عضو منکسر اور شہوت ختم ہو جاتی ہے اور وہ بدبودار ہوتی ہے تو اس کے خروج سے غسل لازم ہوتا ہے، اگر منی نہیں نکلتی تو غسل نہیں ہوتا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

الجواب صحیح: نظام الدین عفی عنہ، سید مہدی حسن غفرلہ، ۲/۳/۸۶ھ۔

غسل جنابت کے بعد فرج عورت سے منی نکلے تو کیا دوبارہ غسل واجب ہوگا؟

سوال [۱۸۵۱]: اگر مرد نے عورت سے خلوت کی، پھر عورت نے غسل کیا اور غسل کرنے کے بعد

= (الدر المختار، کتاب الطہارۃ: ۱/۶۲، ۱۶۳، سعید)

(و کذا فی الفتاویٰ العالمگیریۃ، کتاب الطہارۃ، الباب الثانی فی الغسل، الفصل الثالث: ۱/۱۵، رشیدیہ)

(و کذا فی الفتاویٰ قاضی خان علی ہامش الفتاویٰ العالمگیریۃ، کتاب الطہارۃ، فصل فیما یوجب الغسل:

۱/۲۳، رشیدیہ)

(و کذا فی بدائع الصنائع، کتاب الطہارۃ، فصل فی أحكام الغسل: ۱/۲۸، دارالکتب العلمیۃ، بیروت)

(۱) ”وفرض الغسل عند خروج منی من العضو..... منفصل عن مقره هو صلب الرجل وترائب المرأة

..... بشهوة: أى لذة ولو حکماً کمحتلم. ولم یذكر الدفق لیشمل منی المرأة؛ لأن الدفق فیہ غیر

ظاهر“۔ (الدر المختار: ۱/۱۵۹، ۱۶۰، باب الغسل، سعید)

(و کذا فی مراقی الفلاح، ص: ۹۶، فصل: موجبات الغسل، قدیمی)

(و کذا فی تبیین الحقائق: ۱/۶۵، موجبات الغسل، دارالکتب العلمیۃ، بیروت)

عورت کی فرج سے مرد کی منی نکلی، تو عورت کا غسل ہوا یا نہیں؟ اور فرج کو غسل میں کتنا دھونا فرض ہے؟  
الجواب حامداً ومصلیاً:

عورت نے شوہر سے ہمبستری کے بعد جب غسل کر لیا پھر مرد کی منی اس کی فرج سے نکلی تو اس سے دوبارہ غسل واجب نہیں ہوگا: ”اغتسلت، ثم خرج منها منی الزوج، لا تلزمها إعادة الغسل“۔ کبیری (۱)۔

غسل میں فرج خارج کا دھونا ضروری ہے: ”و يجب غسل فرج خارج لا داخل“۔  
الدر المختار مختصراً (۲)۔ فقط واللہ تعالیٰ اعلم۔  
حررہ العبد محمود غفرلہ ۱۲/۷/۸۸ھ۔

الجواب صحیح: بندہ نظام الدین عف عنہ، دارالعلوم دیوبند، ۱۴/۷/۸۸ھ۔  
عضو پرتری کا وجود موجب غسل ہے یا نہیں؟

سوال [۱۸۵۲]: زید نیند سے بیدار ہوا، ذکر پرتری دیکھی، نہ معلوم منی ہے یا ندی یا ودی، نہ خواب یاد ہے۔ تو کیا غسل واجب ہے؟ اگر واجب ہے، در صورت عدم انتشار قبل النوم کی حالت میں جیسا کہ عالمگیری نے: ۱/۱۰ میں نقل کیا ہے تو زید کا اس پر یہ اشکال ہے کہ ایک تو یہ معلوم نہیں کہ منی ہی ہے یا نہیں؟ دوسرے اگر فرض کر لیا جائے کہ منی ہی ہے تو بھی دق بالکل نہیں، کیونکہ اگر دق ہوتا تو دوسرے محل پر کچھ نہ کچھ ضرور لگتی اور پھر یہ کہ بعض اوقات کسی شخص کے محض انتشار سے حالت یقظہ میں بلا دق کے تری ذکر پر

(۱) (الحلبی الكبير، ص: ۴۶، الطهارة الكبرى، سهيل اكيڤمي، لاهور)

”فلو اغتسلت فخرج منها منی، إن منيها، أعادت الغسل لا الصلاة، وإلا لا“۔ (الدر المختار)۔

قال ابن عابدين: ”(قوله: وإلا لا): أي وإن لم يكن منيها بل منی الرجل، لا تعيد شيئاً، وعليها الوضوء، الخ“۔ (رد المحتار: ۱/۱۶۰، أبحاث الغسل، سعيد)

(وكذا في التاتارخانية: ۱/۱۵۶، أسباب الغسل، إدارة القرآن، كراچی)

(۲) (الدر المختار: ۱/۱۵۲، فرائض الغسل، سعيد)

(وكذا في مراقی الفلاح، ص: ۱۰۳، فرائض الغسل، قديمی)

آ جاتی ہے۔ تو کیا غالب ظن سے یہ حکم نہیں لگ سکتا کہ یہ بھی موجب غسل نہیں؟ ویسے بھی زید کہتا ہے کہ دفع کی شرط ظاہر الروایت کی ہے اور یہ مسئلہ نوادر کا ہے۔

الجواب حامداً ومصلیاً:

”ومنہا: وجود ماء رقیق بعد النوم ولم يتذكر احتلاماً اھ۔“ مراقی الفلاح۔ ”حاصل مسئلۃ النوم اثنا عشر وجہاً کما فی البحر؛ لأنه إما أن يتيقن أنه منی أو مذی أو ودی، أو يشك فی الأول مع الثانی، أو فی الأول مع الثالث، أو فی الثانی مع الثالث، فهذه ستة، وفي كل منها إما أن يتذكر احتلاماً أولاً، فتمت الإثنا عشر۔“

فیجب الغسل اتفاقاً فیما إذا تيقن أنه منی تذكر احتلاماً أولاً، وكذا فیما إذا تيقن أنه مذی وتذكر الاحتلام، أو شك أنه منی أو مذی، أو شك أنه منی أو ودی، أو شك أنه مذی أو ودی، وتذكر الاحتلام فی الكل. ولا يجب الغسل اتفاقاً فیما إذا تيقن أنه ودی مطلقاً تذكر الاحتلام أولاً، أو شك أنه مذی أو ودی ولم يتذكر، أو تيقن أنه مذی ولم يتذكر۔

و يجب الغسل عندهما لا عند أبي يوسف فیما إذا شك أنه منی أو مذی أو شك أنه منی أو ودی ولم يتذكر احتلاماً فیهما. والمراد بالتيقن هنا غلبة الظن؛ لأن حقيقة التيقن متعذرة مع النوم اھ۔“ طحطاوی: ص: ۵۴ (۱)۔

صورتِ مسئلہ میں امام ابو یوسفؒ کے نزدیک غسل واجب نہیں، طرفین کے نزدیک غسل واجب ہے۔  
طرفین کی دلیل:

”ولهما ما روى أنه صلى الله تعالى عليه وسلم سئل عن الرجل يجد البلل، ولم يذكر احتلاماً قال: ”يغتسل“ ولأن النوم راحة تهيج الشهوة، وقد يرقق المنى لعارض، والاحتياط لازم فی باب العبادات. وهذا إذا لم يكن ذكره منتشرأ قبل النوم؛ لأن الانتشار سبب للمذی، فيحال

(۱) حاشیۃ الطحطاوی علی مراقی الفلاح، ص: ۹۹، قدیمی

(و كذا فی البحر الرائق: ۱/۱۰۴، رشیدیہ)

(و كذا فی الحلبي الكبير، ص: ۴۲، سهیل اکیڈمی، لاہور)

علیہ اھ۔“ مراقی الفلاح۔ ”(قوله: قد یرق) بطول المدة، فتصیر صورته كصورة المذی اھ۔“ طحطاوی (۱)۔

منی فرض کرنے کی صورت میں یہ اشکال کہ ”دقی نہیں ہے“ بے محل ہے، اس لئے کہ حالتِ نوم میں دق کی حقیقت اطلاع نہیں ہوتی، خاص کر جب کہ احتلام یاد نہ ہو اور جب منی قلیل ہو اور دق خفیف ہو تو اس کا کسی دوسری جگہ لگنا ضروری نہیں۔ اگر حالتِ بیداری میں بغیر دق کے کسی مرض کی وجہ سے جیسے بوجھ اٹھانے سے خروج منی ہو جائے تو وہ موجبِ غسل نہیں۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۲/۳/۶۴ھ۔

صحیح: عبداللطیف: مدرسہ مظاہر علوم، ۲۴/۳/۶۴ھ۔

احتلام کے بعد بغیر پیشاب کے غسل کرنا

سوال [۱۸۵۳]: احتلام و انزال کے بعد اگر کوئی شخص پیشاب نہ کرے اور صرف غسل کرے، پھر بعد غسل پیشاب کرے تو کیا دوبارہ غسل واجب ہوگا جب کہ پیشاب میں منی معلوم نہ ہو؟

الجواب حامداً و مصلیاً:

نہیں (۲)۔ فقط واللہ اعلم

حررہ العبد محمود وغفرلہ، دارالعلوم دیوبند، ۳۰/۳/۸۸ھ۔

ران پر ڈگر کور گڑنے سے غسل واجب نہیں ہوتا

سوال [۱۸۵۴]: اگر کوئی شخص اپنے زانوؤں سے ذکر کور گڑ کر شہوت کو زائل کرتا ہے لیکن اس کی

(۱) حاشیۃ الطحطاوی علی مراقی الفلاح، ص: ۹۹، قدیمی

(۲) قال ابن عابدین: ”وکذا لو خرج منه بقية المنی بعد الغسل قبل النوم أو البول أو المشی الكثير،

نهر: أى لا بعده؛ لأن النوم والبول والمشی یقطع مادة الزائل عن مكانه بشهوة، فیکون الثانی زائلاً عن

مكانه بلا شهوة، فلا یجب الغسل اتفاقاً“۔ (ردالمحتار: ۱/۶۰، مایوجب الغسل، سعید)

(وکذا فی الحلبي الكبير، ص: ۴۵، الطهارة الكبرى، سهیل اکیڈمی، لاہور)

(وکذا فی التاتارخانية: ۱/۱۵۶، باب الغسل، إدارة القرآن، کراچی)

صورت یہ ہے کہ منی کا خروج نہیں کرتا، اس قدر زور سے دباتا ہے۔ تو کیا اس پر احتناف کے نزدیک غسل واجب ہے؟

الجواب حامداً ومصلیاً:

بلا انزال کے اس صورت میں غسل واجب نہ ہوگا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۹۱/۲/۲۶ھ۔

الجواب صحیح: بندہ نظام الدین عفی عنہ، دارالعلوم دیوبند، ۹۱/۲/۲۶ھ۔

ریزش اور خیزش بغیر لذت کے موجب غسل نہیں

سوال [۱۸۵۵]: بیماری کی وجہ سے اگر کسی شخص کو پیشاب کے بعد یا پہلے منی کا قطرہ آتا ہو اور عضو مخصوص میں ایستادگی ہوتی ہو، لیکن لذت اور مزہ نہ محسوس ہو تو ایسی صورت میں اس شخص پر غسل فرض ہوگا یا نہیں، ایک مفتی صاحب کہتے ہیں کہ غسل فرض ہوگا کیونکہ ایستادگی اور لذت ایک ہی چیز ہے، عالمگیری میں ایسا ہی لکھا ہے، دوسرے مفتی صاحب کہتے ہیں کہ غسل بغیر لذت اور دفع کے فرض نہیں ہوگا، ہدایہ اور شامی سے بھی اس کی تائید ہوتی ہے۔

الجواب حامداً ومصلیاً:

یہ خیزش اور ریزش موجب غسل نہیں جب کہ اس کے ساتھ لذت اور دفع نہ ہو (۲)، محض ایستادگی کی

(۱) ”(قوله: بخلاف البهيمه وما دون الفرج) وبخلاف ما دون الفرج، وهو التفخيذ والتبطين، فإنه لا

يجب فيه الغسل أيضاً لنقصان السببية إذا لم ينزل اهـ“۔ (فتح القدير: ۶۴/۱، المعاني الموجبة للغسل،

مصطفى البابي الحلبي، مصر)

(وكذا في التاتارخانية: ۱/۱۵۴، بيان أسباب الغسل، إدارة القرآن، کراچی)

(وكذا في البحر الرائق: ۱/۱۰۶، كتاب الطهارة، رشيدية)

(۲) ”وفرض الغسل عند خروج منى ..... بشهوة: أى لذة ولو حكماً كمحتلم ..... وفى الخانية:

خرج منى بعد البول وذكره منتشر، لزمه الغسل. قال فى البحر: ومحملة إن وجد شهوة، وهو تقييد

قولهم بعدم الغسل بخروجه بعد البول“۔ (الدر المختار).

”قوله: محمله: أى مافى الخانية. قال فى البحر: ويدل عليه تعليقه فى التجنيس بأن فى =

لذت اور شہوت کہنا صحیح نہیں اس لئے کہ وہ اتنے چھوٹے بچوں کو بھی ہوتی ہے جو کہ بالکل شہوت کے قابل نہیں، ایسے چھوٹے بچے اگر جماع کر لیں تو حرمتِ مصاہرت ثابت نہیں ہوتی: ”لو جامع ابن أربع سنين زوجة أبيه لا تثبت الحرمة الخ“ شامی (۱)۔ اور اگر لذت و ایستادگی ایک چیز ہوتی تو ایسے چھوٹے بچے کے جماع سے بھی حرمت ثابت ہو جاتی۔ فقط واللہ اعلم۔

حررہ العبد محمود غفرلہ، دارالعلوم دیوبند۔

بلا ارادہ انزال ہو جانے سے غسل واجب ہوتا ہے یا نہیں؟

سوال [۱۸۵۶]: اگر کسی شخص کو بغیر کسی ارادہ کے چلتے پھرتے یا بیٹھے ہوئے خود بخود انزال ہو جائے تو غسل کرنا واجب ہوتا ہے یا نہیں؟

الجواب حامداً ومصلیاً:

اگر شہوت سے انزال ہوگا تو غسل واجب ہو جائے گا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

بغیر شہوت کے خروجِ منی سے غسل کا حکم

سوال [۱۸۵۷]: بیماری کی وجہ سے اگر کسی شخص کو پیشاب کے بعد یا پہلے منی کا قطرہ آتا ہو اور عضو

= حالة الانتشار وجد الخروج والانفصال جميعاً على وجه الدفق والشهوة. (الدر المختار، كتاب الطهارة: ۱/۱۶۰، ۱۶۱، سعید)

(و کذا فی الفتاویٰ العالمگیریہ، کتاب الطہارۃ، الباب الثانی فی الغسل، الفصل الثالث: ۱/۱۳، ۱۵، رشیدیہ)

(۱) (ردالمحتار، کتاب النکاح، فصل فی المحرمات: ۳/۳۵، سعید)

(۲) ”وفرض الغسل عند خروج المنی منفصل عن مقره بشهوة وإن لم يخرج بها“. (الدر المختار). وقال ابن عابدين: ”(قوله: بشهوة) متعلق بقوله: منفصل، احتراز به عما لو انفصل بضرب أو حمل ثقيل على ظهره، فلا غسل عندنا الخ“. (ردالمحتار: ۱/۱۵۹، أبحاث الغسل، سعید)

(و کذا فی الفتاویٰ العالمگیریہ: ۱/۱۳۰، الفصل الثالث فی المعانی الموجبة للغسل، رشیدیہ)

(و کذا فی البحر الرائق: ۱/۹۹، الطہارۃ، رشیدیہ)



مخصوص میں ایستادگی ہوتی ہو، لیکن لذت اور مزہ محسوس نہ ہو تو ایسی صورت میں اس شخص پر غسل فرض ہوگا یا نہیں؟ ایک مفتی صاحب کہتے ہیں کہ غسل فرض ہوگا، کیونکہ ایستادگی اور لذت ایک ہی چیز ہے، عالمگیری میں ایسا ہی لکھا ہے۔ دوسرے مفتی صاحب کہتے ہیں کہ غسل بغیر لذت اور دفتق کے فرض نہیں ہوگا، ہدایہ اور شامی سے بھی اس کی تائید ہوتی ہے۔

الجواب حامداً ومصلحاً:

یہ نیزش اور ریزش موجب غسل نہیں جب کہ اس کے ساتھ لذت اور دفتق نہ ہو (۱)۔ محض ایستادگی کو لذت و شہوت کہنا صحیح نہیں، اس لئے کہ وہ تو اتنے چھوٹے بچوں کو بھی ہوتی ہے جو کہ بالکل شہوت کے قابل نہیں، ایسے چھوٹے بچے اگر جماع کر لیں تو حرمت مصاہرت ثابت نہیں ہوتی: ”لو جامع ابن أربع سنين زوجة أبيه، لا تثبت الحرمة الخ“۔ شامی نعمانیہ (۲)۔

اگر لذت اور ایستادگی ایک ہی چیز ہوتی تو ایسے چھوٹے بچے کے جماع سے بھی حرمت ثابت ہو جاتی۔

فقط واللہ اعلم۔

حررہ العبد محمود غفرلہ، دارالعلوم دیوبند، ۱/۴/۸۵ھ۔

الجواب صحیح: بندہ نظام الدین عفی عنہ، دارالعلوم دیوبند۔

(۱) ”خرج مني بعد البول وذكره، منتشر، لزمه الغسل. قال في البحر: ومحملة إن وجد الشهوة، وهو تقييد قولهم بعدم الغسل بخروجه بعد البول“۔ (الدر المختار). وقال ابن عابدين رحمه الله تعالى: ”قوله: ومحملة“ قال في البحر: ويدل عليه تعليله في التجنيس بأن في حالة الانتشار وجد الخروج والانفصال جميعاً على وجه الدفع والشهوة ..... لأن ذلك دلالة بخروجه عن الشهوة الخ“۔ (ردالمحتار: ۱۱/۱۶۱، موجبات الغسل، سعيد)

(و کذا فی الفتاویٰ العالمگیریہ: ۱/۱۴، المعانی الموجبة للغسل، رشیدیہ)

(و کذا فی التاتارخانیہ: ۱/۱۵۵، باب الغسل، إدارة القرآن، کراچی)

(و کذا فی فتاویٰ قاضی خان علی ہامش الفتاویٰ العالمگیریہ: ۱/۲۵، ما یوجب الغسل، رشیدیہ)

(۲) (ردالمحتار، کتاب النکاح، فصل فی المحرمات: ۳/۳۵، سعید)

جلق موجب غسل اور مفسدِ صوم ہے یا نہیں؟

سوال [۱۸۵۸]: جلق لگایا گیا اور منی کپڑے وغیرہ میں نہیں لگی تو اس صورت میں صرف اعضائے تناسل دھولینا کافی ہے یا غسل واجب ہے؟ اور مفسدِ صوم ہے یا نہیں؟  
الجواب حامداً ومصلیاً:

جلق سے اگر منی نہیں نکلی تو روزہ فاسد نہیں ہوا۔ اگر منی نکلی ہے تو عضو کا دھولینا اور وضو کر لینا کافی ہے، غسل واجب نہیں، نہ روزہ فاسد ہوا۔ اگر منی نکلی ہے تو روزہ بھی فاسد ہو گیا اور غسل بھی واجب ہے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۱/۹/۸۵ھ۔  
الجواب صحیح: بندہ نظام الدین عفی عنہ، دارالعلوم دیوبند۔

آبدست سے غسل واجب نہیں ہوتا

سوال [۱۸۵۹]: حاجتِ ضروریہ سے فراغت کے بعد اسی مقام پر آب دست کرنے سے کیا غسل واجب ہوتا ہے؟

الجواب حامداً ومصلیاً:

حاجتِ ضروریہ سے فراغت کے بعد آبدست لینے سے غسل واجب نہیں ہوتا (۲)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۵/۲/۸۹ھ۔

منی نکلنے کے کچھ دیر بعد دوبارہ منی نکلے تو غسل واجب ہو گا یا نہیں؟

سوال [۱۸۶۰]: کوئی شخص خدا نخواستہ منی گراتا ہو تو جب گرنے لگے تو اس کو چاٹ لے تو کیا غسل

(۱) ”إذا استمتع بالكف، فلما انفصل المنی عن مكانه عن شهوة، أخذ إحليله حتى سكنت شهوته، ثم خرج المنی، فعلى قول أبی حنیفة ومحمد رحمهما الله وجب علیه الغسل، خلافاً لأبی یوسف“۔  
(التاتارخانیة: ۱/۱۵۶، باب الغسل، إدارة القرآن، کراچی)

”كذا استمنا بالكف“: أى فى كونه لا یفسد لكن هذا إذا لم ینز، أما إذا أنزل، فعليه القضاء، كما سیصرح به، وهو المختار الخ“۔ (رد المحتار: ۳۹۹/۲، فى حكم استمنا بالكف، سعید)  
(۲) ”آب دست: استیفاء، طہارت، پاکیزگی جو پانی سے کی جائے“۔ (فیروز اللغات، ص: ۳، فیروز سنز، لاہور)

واجب ہوگا یا نہیں؟ اور اگر غسل واجب ہونے کے بعد وہ آدمی غسل کر کے فارغ ہو گیا پھر تھوڑی دیر بعد بغیر شہوت کے منی گر گئی ہے تو کیا پھر غسل واجب ہوگا، یا یہ کہ کسی نے کسی عورت کے ساتھ جماع کیا پھر جب منی گرنے کا وقت آیا تو نکال کر خوب زور سے چاٹ لیا، تو کیا اس طرح کرنے کے بعد بھی غسل واجب ہوگا؟

الجواب حامداً ومصلیاً:

اس پر بھی غسل واجب ہوگا اگرچہ شہوت کے ختم ہونے کے بعد منی خارج ہوئی ہو (۱)۔ عورت سے جماع کیا تو محض دخول سے غسل واجب ہو گیا، منی اندر یا باہر خارج ہوئی ہو یا خارج نہ ہوئی ہو (۲)۔ خروج منی کے بعد غسل کر لیا پھر بعد میں منی خارج ہو تو دوبارہ غسل واجب ہوگا (۳)۔ منی کا چائنا کسی حال میں بھی درست نہیں۔ فقط واللہ اعلم۔

حررہ العبد محمود غفرلہ۔

(۱) ”وفرض الغسل عند خروج منی من العضو..... منفصل عن مقره هو صلب الرجل وترائب المرأة..... بشهوة: أى لذة ولو حكماً كمحتلم، ولم يذكر الدفق ليشمل منی المرأة؛ لأن الدفق فيه غير ظاهر“۔ (الدر المختار مع رد المحتار: ۱/۱۵۹، ۱۲۰، باب الغسل، سعید)

(و كذا فی مراقی الفلاح، ص: ۹۶، فصل: موجبات الغسل، قدیمی)

(و كذا فی تبیین الحقائق: ۱/۲۵، موجبات الغسل، دار الكتب العلمية، بیروت)

(۲) ”لَمَّا أَخْرَجَ الْإِمَامُ أَبُو عِيسَى التِّرْمِذِيُّ: ”عَنْ عَائِشَةَ رَضِيَ اللَّهُ تَعَالَى عَنْهَا قَالَتْ: إِذَا جَاوَزَ الْخِتَانُ الْخِتَانَ، وَجِبَ الْغُسْلُ، فَقُلْتُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ فَاغْتَسَلْنَا“۔ (جامع الترمذی: ۱/۳۰، باب ما جاء: إذا التقى الختان وجب الغسل، سعید)

(و كذا فی الدر المختار: ۱/۱۲۱، ۱۲۲، سنن الغسل، سعید)

(و كذا فی الفتاویٰ العالمگیریہ: ۱/۱۵، الفصل الثالث فی المعانی الموجبة، رشیدیہ)

(۳) ”لَوَاغْتَسَلَ مِنَ الْجَنَابَةِ قَبْلَ أَنْ يَبُولَ أَوْ يَنَامَ وَصَلَى، ثُمَّ خَرَجَ بَقِيَّةَ الْمَنِيِّ، فَعَلَيْهِ أَنْ يَغْتَسَلَ عِنْدَهُمَا، خِلَافاً لِأَبْنَى يُوسُفَ، وَلَكِنْ لَا يَعِيدُ تِلْكَ الصَّلَاةَ فِي قَوْلِهِمْ جَمِيعاً، كَذَا فِي الذَّخِيرَةِ“۔ (الفتاویٰ

العالمگیریہ: ۱/۱۳، الفصل الثالث فی المعانی الموجبة، رشیدیہ)

(و كذا فی رد المحتار: ۱/۱۲۰، موجبات الغسل، سعید)

(و كذا فی الفتاویٰ التاتاریخانیہ: ۱/۱۵۶، الغسل، إدارة القرآن، كراچی)

زنا کے بعد غسل کتنی مرتبہ واجب ہے؟

سوال [۱۸۶۱]: زید نے ہندہ سے زنا کیا ہے، کیا جنابت ظاہری ایک مرتبہ غسل کرنے سے دور ہو جائے گی یا نہیں؟ کچھ لوگ کہتے ہیں کہ چالیس مرتبہ غسل کرنا ہوگا۔ صحیح مسئلہ کیا ہے؟  
جمیل احمد، عبدالرحمن اسٹریٹ، بمبئی نمبر ۳۔

الجواب حامداً ومصلیاً:

ایک مرتبہ غسل کرنے سے ہر قسم کی جنابت ختم ہو کر شرعی طہارت حاصل ہو جاتی ہے خواہ احتلام سے جنابت ہوئی ہو، خواہ وطی حلال سے خواہ وطی حرام سے یا کسی اور طرح سے، یہ غلط ہے کہ زنا کے بعد چالیس مرتبہ غسل کرنے سے قبل طہارت حاصل نہیں ہوتی اور جنابت زائل نہیں ہوتی۔ اگرچہ زنا کا گناہ، گناہ کبیرہ ہے اور اس کا تقاضا یہ ہے کہ جب تک صدقِ دل سے توبہ کر کے گناہ معاف نہ کرا لے اس کو طہارت ہی حاصل نہ ہو، لیکن ظاہرِ اشریعت نے اس کی پابندی نہیں کی، بلکہ ایک دفعہ غسل کرنے سے طہارت کا حکم دیدیا، کما هو فی کتب الفقہ (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۱/۳/۸۹ھ۔

دھوبن کی لڑکی سے صحبت کر کے کیا کبھی پاک نہیں ہو سکتا؟

سوال [۱۸۶۲]: میں نے ایک مسلم دھوبن کی لڑکی سے صحبت کر لی، اب شرمندہ ہوں۔ سنا ہے کہ دھوبن کی لڑکی سے صحبت کرنے والا کبھی پاک نہیں ہوتا، نہ نماز روزہ کے قابل رہتا ہے۔ کیا لوگوں کی بات درست ہے، آدمی پاک ہو سکتا ہے یا نہیں؟ اور پاکی حاصل کرنے کا طریقہ کیا ہے؟

(۱) ”و فرض الغسل عند خروج منی من العضو..... وعند إيلاج حشفة آدمی أو إيلاج قدرها من مقطوعها، و لو لم يبق منه قدرها فی أحد سبیلی آدمی حی یجامع مثله علیهما: أى الفاعل والمفعول لو كانا مکلفین، و لو أحدهما مکلفاً، فعليه فقط دون المراهق الخ“۔ (الدر المختار: ۱/۱۶۱، موجبات الغسل، سعید)

(وکذا فی الفتاویٰ العالمگیریۃ: ۱/۱۵، الفصل الثالث فی المعانی الموجبة، رشیدیہ)

(وکذا فی مجمع الأنهر: ۱/۳۹، کتاب الطهارة، دار الکتب العلمیة، بیروت)

الجواب حامداً ومصلیاً:

دھو بن کی لڑکی ہو یا کسی اور کی جب تک شریعت کے موافق اس سے نکاح نہ ہو جائے اس سے صحبت کرنا حرام ہے اور زنا کاری ہے، کبیرہ گناہ ہے (۱)، سچے دل سے نادم ہو کر توبہ کرنا ضروری ہے۔ غسل کرنے سے آدمی پاک ہو جاتا ہے خواہ کہیں بھی اس نے برا کام کیا ہو، یہ کہنا کہ دھو بن کی لڑکی سے صحبت کرنے کی وجہ سے آدمی زندگی بھر پاک نہیں ہوتا اور نماز روزہ کے قابل نہیں رہتا بالکل غلط ہے (۲)۔ فقط واللہ اعلم۔

حررہ العبد محمود غفرلہ۔

کیا چند بار جماع کر کے ایک غسل کافی ہے؟

سوال [۱۸۶۳]: غسل جنابت ایک بار جماع کرنے سے ایک بار ہی کرنا چاہئے یا چند بار جماع

کر کے ایک ہی غسل کافی ہے؟

الجواب حامداً ومصلیاً:

بہتر یہ ہے کہ ہر جماع کے بعد مستقلاً غسل کیا جاوے، اگر چند مرتبہ جماع کے بعد ایک ہی غسل پر

(۱) قال الله تعالى: ﴿وَلَا تَقْرَبُوا الزَّوْجَ إِنَّهُ كَانَ فَاحِشَةً وَسَاءَ سَبِيلًا﴾ "وقال ابن أبي الدنيا ..... عن

النبي صلى الله عليه وسلم قال: "ما من ذنب بعد الشرك أعظم عند الله من نطفة وضعها رجل في رحم

لا يحل له". (تفسير ابن كثير، (سورة الإسراء: ۳۲): ۵۵/۳، دار الفحاء)

(۲) کسی بھی گناہ کبیرہ سے پاک ہونے کے لئے گناہ پرندامت کے ساتھ اس سے توبہ کرنے کو لازم قرار دیا ہے، جب کہ حالت

جنابت سے پاک ہونے کے لئے غسل کا حکم دیا گیا ہے، "قال رسول الله صلى الله عليه وسلم: "إن المؤمن إذا

أذنب كانت نكتة سوداء في قلبه، فإن تاب واستغفر صقل قلبه، وإن زاد زادت حتى تعلو قلبه .....

اھ". قال القاری تحتہ: "صقل قلبه: أى نظف وصفى مرآة قلبه لتجليات ربّه؛ لأن التوبة بمنزلة

المصقلة تمحو وسخ القلب وسواده حقيقياً أو تمثيلاً..... اھ". (مرواة المفاتيح: ۵/۱۷۳، رقم

الحديث: ۲۳۴۲، باب التوبة والاستغفار، الفصل الثاني، رشيدية)

وقال الله تعالى: ﴿وإن كنتم جنبا فاطهروا﴾ قال الحافظ ابن حجر العسقلاني رحمه الله تعالى:

"قال الكرمانى رحمه الله تعالى: غرضه بيان أن وجوب الغسل على الجنب مستفاد من القرآن". (فتح الباری،

کتاب الغسل، وقوله تعالى: ﴿وإن كنتم جنبا﴾ الخ (المائدة: ۲)، ۴/۱، قدیمی)

کفایت کرے تب بھی درست ہے (۱)، لیکن اپنے عضو کو پاک کر لے، ناپاک عضو سے جماع نہ کرے (۲)۔ فقط واللہ سبحانہ تعالیٰ اعلم۔

شوہر یا بیوی کے برہنہ بدن کو دیکھنے سے غسل واجب نہیں ہوتا

سوال [۱۸۶۴]: بیوی کے سامنے برہنہ غسل کرے اس طرح پر کہ بیوی پہننے کے لئے کپڑے دے اور شوہر کی شرمگاہ کو بھی دیکھ لے اور کوئی شہوت وغیرہ بالکل نہ ہو، صرف کپڑے دیتے ہوئے بیوی کی نگاہ اس طرف چلی گئی، یا بیوی اس طرح غسل کرے اور نگاہ اس طرح پڑ گئی، اس غسل سے نماز ادا کرے۔ کیا یہ جائز اور صحیح ہے؟  
الجواب حامداً ومصلیاً:

وضو یا غسل کے بعد اگر بیوی نے شوہر کی شرمگاہ کو دیکھ لیا، یا شوہر نے بیوی کی شرمگاہ کو دیکھ لیا تو اس کی وجہ سے اس وضو یا غسل میں خلل نہیں آتا (۳)، اس سے نماز درست ہے۔ فقط واللہ اعلم۔  
حررہ العبد محمود غفرلہ۔

حیض کے ایام میں بیوی سے وطی کرنے کے بعد کیا دو غسل ضروری ہیں یا ایک ہی کافی ہے؟

سوال [۱۸۶۵]: ..... جب مجھے مہینہ ہوا تو تین چار دن گزر گئے مگر غسل نہ کر پائی تھی کہ میرا شوہر

(۱) ”عن أنس أن النبي صلى الله تعالى عليه وسلم كان يطوف على نسائه بغسل واحد“۔ (الصحيح لمسلم: ۱۴۴/۱، قدیمی)

(وسنن أبي داود: ۳۲/۱، کتاب الطہارۃ، امدادیہ)

(۲) ”ولا بأس للجنب أن ينام ويُعاود أهلہ قبل أن يتوضأ، وإن توضأ فحسن“۔ (الفتاویٰ العالمکیریۃ: ۱۶/۱، رشیدیہ)

(وکذا فی الحلبي الكبير ص: ۵۶. مطلب: الغسل فی أربعة سنة، سهیل اکیڈمی، لاہور)

”ولا معاودة أهلہ قبل اغتسالہ، إلا إذا احتلم لم یأت أهلہ. قال الحلبي: ظاهر الأحادیث إنما

یفید التندب، لانفی الجواز المفاد من كلامه الخ“۔ (الدر المختار: ۱۷۶/۱، سعید)

(وکذا فی بدائع الصنائع: ۲۸۳/۱، أحكام الجنابة، دار الکتب العلمیہ، بیروت)

(۳) شرمگاہ دیکھنا موجب غسل میں سے نہیں ہے۔

آیا اور باوجود منع کرنے کے نہ مانا اور خواہش پوری کر لی تو اب دو غسل کرنے پڑیں گے؟ ایک ہفتہ کی ناپاکی، دوسرے شوہر کے آنے کی۔ اجتماع والی عورتوں نے کہا: ۱۱/ ڈھیلے ہونے چاہئیں، سر دھو کر ڈھیلے سے استنجا پاک کر کے ناف کے نیچے تک بدن کو دھوؤ، پھر وضو کر کے نہاؤ، پھر دوبارہ ناف سے نیچے تک باقاعدہ وضو کرو، تب نہاؤ تب پاک ہو سکتی ہو، لہذا آپ شرع شریف سے مطلع فرمائیں۔

۲..... میرا شوہر رات کو میرے پاس آیا، صبح کو غسل کرنے کی کسی کو مہلت نہ مل سکی، اس طرح تین رات گزر گئیں تو غسل تین روز کرے یا ایک ہی دفعہ سے پاک ہو جائیں گی؟ اجتماع کرنے والی عورتوں نے تین دفعہ بتلایا ہے، لہذا عورتوں کے غسل کا طریقہ تحریر فرمائیں۔

الجواب حامداً ومصلیاً:

۱..... ان دونوں باتوں کی وجہ سے دو غسل واجب نہیں ہوں گے بلکہ ایک ہی غسل کافی ہے (۱)، ایک غسل میں جتنے پانی کی ضرورت ہوتی ہے بس وہی کافی ہے۔ ۱۱/ ڈھیلے سے استنجا بھی غلط ہے (۲)۔ بہشتی زیور میں غسل کا طریقہ لکھا ہے اس کے موافق غسل کر لیا جائے (۳)۔

۲..... تین رات غسل نہ کرنا اور نمازیں قضا کرنا کبیرہ گناہ ہے، سخت وبال کی چیز ہے، مگر شوہر کے تین

(۱) ”و یکفیی غسل واحد لعید و جمعة اجتماع جنابة کما لفرضی جنابة و حیض“۔ (الدر المختار:

۱/۱۶۹، أبحاث الغسل، سعید)

(و کذا فی الفتاویٰ العالمگیریہ: ۱/۱۶، أما أنواع الغسل، رشیدیہ)

(و کذا فی الفقہ الإسلامی وأدلته: ۱/۵۳۱، المطلب السابع: الاغتسال المسنون، رشیدیہ)

(۲) حدیث میں صرف تین ڈھیلوں سے استنجا کا ذکر ہے لیکن وہ بھی ایک استنباطی عمل ہے: ”قال العلامة الحصکفی:

”ولیس العدد ثلاثاً..... بل مستحب“۔ (الدر المختار).

وقال ابن عابدين: ”(بل مستحب) أشار إلى أن المراد نفی السنة المؤکدة لا أصلها، لماورد

من الأمر بالاستنجا بثلاثة أحجار، ولم نقل: إن الأمر للوجوب..... لأن قوله عليه الصلوة والسلام:

”من استحمر فليوتر، فمن فعل فحسن، ومن لا فلا حرج“ دليل على عدم الوجوب“۔ (ردالمحتار:

۱/۳۳۷، كتاب الطهارة، فصل في الاستنجا، سعید)

(۳) (بہشتی زیور، حصہ اول، غسل کا بیان، ص: ۷۰، ۷۲، دارالاشاعت، کراچی)

روزِ صحبت کرنے سے تین غسل واجب نہیں ہوں گے، ایک ہی غسل کافی ہوگا، جس نے دو یا تین دفعہ غسل کرنا بتایا ہے اس نے غلط بتایا۔ فقط۔

### سفر میں غسل جنابت

سوال [۱۸۶۱]: بکر ریل میں سفر کر رہا ہے اور اسے منزل مقصود پر پہنچنے کے لئے دو یا تین دن لگتے ہیں، اگر اس دوران سفر غسل کی حاجت ہو جائے تو وہ کس طرح پاکی حاصل کر کے نماز پڑھے؟  
الجواب حامداً ومصلیاً:

ریل میں پانی بھی ہوتا ہے اور غسل کی بھی جگہ ہوتی ہے، وہاں غسل کر لے، غسل خانہ نہ ہو تو پہلے بیت الخلاء میں پانی بہا دے، پھر غسل کر لے (۱)۔ فقط واللہ اعلم۔  
حررہ العبد محمود غفرلہ۔



(۱) ”وسننه كسنن الوضوء سوى الترتيب، وآدابه كآدابه“. (الدر المختار: ۱/۵۶، مطلب سنن الغسل، سعيد)

”ومن آدابه ..... والجلوس في مكان مرتفع تحرزاً عن الماء المستعمل، لوقوع الخلاف

في نجاسته، ولأنه مستقذر“. (الدر المختار: ۱/۱۲۷، آداب الوضوء، سعيد)

(وكذا في الفتاوى العالمكميرية: ۹/۱، الفصل الثالث في المستحبات، رشيدية)

(وكذا في إمداد الفتاح شرح نور الإيضاح، ص: ۸۲، فصل في آداب الوضوء، حقانيه)



## الفصل الخامس في أحكام الجنابة

### (جنابت کے احکام کا بیان)

حالت جنابت کا پسینہ

سوال [۱۸۶۷]: حالت جنابت کا پسینہ اگر کپڑوں کو لگ جائے تو ان سے نماز درست ہے یا نہیں؟

الجواب حامداً ومصلیاً:

اگر نجاستِ حقیقیہ کے ساتھ مخلوط نہ ہو تو درست ہے (۱)۔ فقط واللہ سبحانہ تعالیٰ اعلم۔

نظام: کانپور، جولائی/۶۵ء۔

بحالت جنابت مسجد میں داخل ہونا

سوال [۱۸۶۸]: حضور اکرم صلی اللہ تعالیٰ علیہ وسلم کے واسطے حالت جنابت میں مسجد میں داخل ہونا

جائز تھا یا نہیں؟ اگر جائز تھا تو کیا آپ صلی اللہ تعالیٰ علیہ وسلم کی خصوصیت تھی یا سب کے واسطے برابر حکم ہے؟

الجواب حامداً ومصلیاً:

آنحضرت صلی اللہ تعالیٰ علیہ وسلم کے مکان کا دروازہ مسجد میں تھا، لہذا بحالت جنابت آنحضرت صلی اللہ تعالیٰ علیہ وسلم کو مسجد میں بحالت جنابت داخل ہونا اس وقت بھی جائز نہ

(۱) ”فسور آدمی مطلقاً و لو جنباً أو کافراً أو امرأة الخ، و ما کول اللحم طاهر الفم طاهر..... و حکم

عرق کسورہ الخ“۔ (رد المحتار: ۱/۲۲۲، ۲۲۸، مطلب فی السور، سعید)

(و کذا فی الفتاویٰ العالمگیریہ: ۱/۲۳، مسائل الآبار، رشیدیہ)

(و کذا فی البحر الرائق: ۱/۲۲۱، رشیدیہ)

(۲) ”عن أبی بکرۃ أن رسول الله صلی اللہ تعالیٰ علیہ وسلم دخل فی صلوۃ الفجر، فأوماً بیده أن مکانکم،

ثم جاء ورأسه یقطر، فصلی بهم“۔ ”وعن یزید بن ہارون قال: أخبرنا حماد بن سلمة بأسنادہ ومعناہ، وقال =

تھا اور اب بھی کسی کے لئے جائز نہیں (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۶/رجب/۵۶ھ۔

الجواب صحیح: سعید احمد غفرلہ، صحیح: عبداللطیف: مدرسہ مظاہر علوم، ۲۶/۷/۵۶ھ۔

غسل جنابت میں تاخیر کرنا اور کھانا پینا

سوال [۱۸۶۹]: ..... ہمارے یہاں کے امام صاحب نے فجر کے وقت غسل جنابت نہیں کیا اور

فجر کی نماز قضا کی اور ظہر میں غسل کر کے نماز پڑھی، اس درمیان میں حقہ اور روٹی وغیرہ کھاتے پیتے رہے تو صحیح

= فی أوله: فکبر، وقال فی آخره: فلما قضی الصلاة قال: "إنما أنا بشر، وإنی کنت جنباً". (سنن أبی

داؤد: ۳۵/۱، باب الجنب یصلی بالقوم وهو ناس، امدادیہ، ملتان)

قال العلامة السہارنفوری تحت هذه الأحادیث: "أخرج الترمذی فی سننه بسنده عن أبی

سعید قال: قال رسول اللہ صلی اللہ تعالیٰ علیہ وسلم لعلی: "یا علی! لا یحل لأحد أن یجنب فی هذا

المسجد غیره وغیرک ..... فلما کان یحل لرسول اللہ صلی اللہ تعالیٰ علیہ وسلم استطرق

المسجد جنباً لا یتدل به لغيره، ولولم یکن له حالاً، لم یکن اللہ لیدعه أن یدخل المسجد فی حالة

الجنبۃ وهو علیہ حرام". (بذل المجہود فی حل ابی داؤد: ۱/۳۱، باب فی الجنب یصلی بالقوم وهو

ناس، مکتبہ امدادیہ، ملتان)

(وکذا فی قوت المعتدی علی هامش الترمذی: ۲/۲۱۴، أبواب المناقب، مناقب علی بن أبی طالب

رضی اللہ تعالیٰ عنہ، سعید)

"جسرة بنت دجاجة، قالت: سمعت عائشة -رضی اللہ تعالیٰ عنہا- تقول: جاء رسول اللہ

صلی اللہ تعالیٰ علیہ وسلم، و وجوه بیوت أصحابه شارعة فی المسجد، فقال صلی اللہ تعالیٰ علیہ

وسلم: "وَجَّهُوا هذه البيوت عن المسجد". ثم دخل النبی صلی اللہ تعالیٰ علیہ وسلم ولم یصنع القوم

شیئاً رجاء أن تنزل فیهم رخصة، فخرج إلیهم فقال: "وَجَّهُوا هذه البيوت عن المسجد، فإنی لأحل

المسجد لحائض ولاجنب". (سنن أبی داؤد: ۱/۳۴، باب فی الجنب یدخل المسجد، امدادیہ)

(۱) "ویحرم دخول المسجد بالحدث الأكبر لا مصلی عید و جنازة الخ". (الدر المختار: ۱/۷۱،

باب الغسل، سعید)

(وکذا فی بدائع الصنائع: ۱/۲۸۱، دارالکتب العلمیہ، بیروت)

ہے یا غلط، جبکہ ان کو اس حرکت پر ٹوکا گیا؟

جنبی کا جھوٹا کھانا پینا

سوال [۱۸۷۰]: ۲..... ان کا جھوٹا حقہ پینے والوں پر غسل واجب ہوا یا نہیں؟

الجواب حامداً و مصلیاً:

۱..... نماز فجر کا قضا کر دینا اور ظہر تک بلا عذر شرعی کے مؤخر کر دینا کبیرہ گناہ ہے، لیکن بلا غسل کے جو کچھ

کھایا یا وہ حرام نہیں (۱)۔

۲..... بن لوگوں نے ان کے ساتھ یا ان کا بچا ہوا کھایا یا پیا، ان پر غسل واجب نہیں ہوا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۱/۱/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند۔

بحالت جنابت ناخن اور بال ترشوانا

سوال [۱۸۷۱]: غسل واجب ہو، غسل سے پہلے ناخن اور بال ترشوا درست ہے یا نہیں؟

الجواب حامداً و مصلیاً:

بحالت جنابت ناخن اور بال ترشوانا مکروہ ہے (۳)، پاکی کے بعد ترشوائے۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) ”لا قراة قنوت (أى لاتكره)، ولا أكله و شربه بعد غسل يد و فم، ولا معاودة أهله قبل اغتساله“.

(الدر المختار: ۱/۱۲۹، أبحاث الغسل، سعيد)

(و كذا فى الفتاوى العالمكبرية: ۱/۱۶، الفصل الثانى فى المعانى الموجبة للغسل، رشيدية)

(و كذا فى الحلبى الكبير، ص: ۵۶، الغسل فى أربعة سنة، سهيل اكيڈمى، لاہور)

(۲) ”سور الآدمى طاهر بالاتفاق سواء كان مسلماً أو كافراً أو جنباً أو حائضاً أو محدثاً الخ“۔ (الحلبى

الكبير، ص: ۱۶۶، فصل فى الآسار، سهيل اكيڈمى، لاہور)

(و كذا فى بدائع الصنائع: ۱/۳۷۲، مطلب: سور الكلب و الخنزير، دار الكتب العلميه، بيروت)

(۳) ”حلق الشعر حالة الجنابة مكروه، وكذا قص الأظافر، كذا فى الغرائب“۔ (الفتاوى العالمكبرية: =

## بلا غسل عضو دوباره جماع کرنا

سوال [۱۸۷۲]: هل يجوز الوطى مرة بعد أخرى بلا غسل ذكر أحدهما أو كليهما، وإنما قال الشامي: "و عندنا كذلك، يشعر منه أنه حرام عندنا كمذهب الشافعي". ويحرم من غيره يكرهه، ما الفتوى في هذا؟ وما قال مشايخنا في هذا؟ بينوا بياناً شافياً وتوجروا أجراً جميلاً - فقط -

شفیق الرحمن -

## الجواب حامداً ومصلياً:

لم يظهر ما أراد السائل بهذا السؤال، إن أراد أن المرأ إذا جامع امرأته فهل يجوز له الجماع بعده من غير غسله ذكره و غسلها فرجها أم لا يجوز؟ فأين قال الشامي رحمه الله تعالى: إنه حرام عند الشافعي رحمه الله تعالى و عندنا كذلك؟ وأين قال غيره: إنه مكروه؟ فليحرر عبارات الشامي رحمه الله وغيره بتسمية الكتاب و بتعيين الباب والصفحة والمطبع بالفاظها.

إن كان المراد بقول الشامي عبارته التي ذكرها في رد المحتار في كتاب الطهارة تحت "مطلب في حكم وطء المستحاضة و من بذكره نجاسة" بعنوان [تنبيه]: "أفتى بعض الشافعية بحرمة جماع من تنجس ذكره قبل غسله، إلا إذا كان به سلس، فيحل كوطي المستحاضة مع الجريان، و يظهر أنه عندنا كذلك" (۱) - فالظاهر أن المراد بتنجس الذكر تنجسه بغير المنى، والمنى عند الشافعية طاهر -

وإن كان مراد الشامي رحمه الله تعالى تنجسه بالمنى على سبيل التنزل ولو كان بعيداً جداً، فهو رأيه واجتهاده، وهو ليس بمحرم، بل المحرم يكون بالنص القطعي و ما في معناه. وإن كان المراد بقول الشامي رحمه الله عبارة أخرى فليحرر.

= ۳۵۸/۵، الباب التاسع عشر في الختان والخصا، وغيره، رشيديه

(و كذا في امداد الفتاوى: ۲۸/۱، باب الغسل، مكتبة دار العلوم كراچی)

(۱) (رد المحتار، باب الحيض، مطلب في حكم وطء المستحاضة اهـ: ۲۹۸/۱، سعيد)

وقالت الفقهاء: إن أراد الجنب معاودة أهله فالمستحب أن يتوضأ، فلا بأس به، فالظاهر أن هذا: أى غسل الذكر أيضاً مستحب. قال فى الفتاوى العالمكيرية فى آخر الباب الثانى من الطهارة: "ولا بأس للجنب أن ينام ويعاود أهله قبل أن يتوضأ، وإن توضأ فحسن، كذا فى القنية". ص: ٥٤ (١) - وكذا فى الخلاصة، ص: ٤٧ (٢) -

وقال فى الأوجز: "قلت: لكن مقتضى عباراتهم أن الوضوء للنائم أكد من وضوء الأكل، بل كلام بعضهم كالباجى والطحاوى وغيرهم - رحمهم الله تعالى - يشير إلى عدم الاستحباب فى الأكل، فالظاهر أن تؤكد فى النوم أشد منه فى الأكل" (٣) -

بواب الشيخ ابن تيميه - رحمه الله تعالى - فى ملتبى الأخبار "استحباب الوضوء لمن أراد النوم" ثم ذكر بعده: "باب تأكيد ذلك للجنب، واستحباب الوضوء لأجل الوضوء والشرب و المعاودة" وهذا نص فى أن الوضوء للنوم أكد منه لهؤلاء الثلث.

وقال فى البدائع: ٢٨/١: "ولا بأس للجنب أن ينام ومعاودة أهله لما روى عن عمر رضى الله عنه أنه قال: يارسول الله! أينام أحدنا وهو جنب؟ قال: "نعم! ويتوضأ وضوئه للصلوة" (٤) -

وله أن ينام قبل أن يتوضأ وضوئه للصلوة لما روى "عن عائشة رضى الله تعالى عنها أنها قالت: كان النبى صلى الله تعالى عليه وسلم ينام وهو جنب غير أن يمس ماء الخ". فعلم من لفظ: "من غير أن يمس ماء" أنه صلى الله تعالى عليه وسلم نام بغير مس الماء لا مسه للوضوء ولا لغيره. فى أوجز المسالك، ص: ١٢٣: "قال يحيى: سئل مالك عن رجل له نساء: زوجات وجوار - جمع جارية: أى اماء - هل يطأهن جميعاً قبل أن يغتسل؟ فقال: لا بأس: أى يجوز

(١) (الفتاوى العالمكيرية: ١٦/٢، الباب الثانى فى الغسل، رشيديه).

(٢) (خلاصة الفتاوى: ١٣/١، الفصل الثانى فى الغسل، امجد الكيلى، لاهور)

(٣) (أوجز المسالك: ١٠٩/١، وضوء الجنب إذا أراد أن ينام الخ، مكتبه البيحيويه)

(٤) (بدائع الصنائع: ٢٨٣/١، أحكام الجنابة، دار الكتب العلمية، بيروت)

بالاتفاق بأن یصیب الرجل جاریته أو جواریه قبل أن یغتسل، إلا أنه یستحب الوضوء، وأقله غسل الفرج للمعاودة مع أنه أنشط، كما ورد، انتهى“ (۱)۔ فقط واللہ سبحانہ تعالیٰ اعلم۔  
حررہ العبد محمد عفا اللہ عنہ۔

(۱) (أوجز المسالك: ۱/۲۳، المكتبة الیحيویة سهارنفور، یوپی الہند)

(و کذا فی رد المحتار: ۱/۷۵، أبحاث الغسل، سعید)

(و کذا فی الحلبي الكبير، ص: ۵۶، مطلب: الغسل فی أربعة سنة، سهیل اکیڈمی لاہور)

## ترجمہ سوال و جواب:

**سوال [۰۰۰]:** کیا ایک یا دونوں کی شرمگاہ دھوئے بغیر دوبارہ وطی کرنا جائز ہے یا نہیں؟ جب کہ علامہ شامی نے کہا ہے ”و عندنا کذا الک“ ہمارے نزدیک بھی اسی طرح ہے، اس سے سمجھا جاتا ہے کہ یہ ہمارے نزدیک بھی حرام ہے جس طرح کہ مذہب شافعی میں ہے، جب کہ دیگر حضرات کے ہاں یہ مکروہ ہے۔ اس میں فتویٰ کیا ہے اور ہمارے مشائخ نے اس میں کیا فرمایا ہے؟

**جواب:** اس سوال سے سائل کا مقصد واضح نہیں، اگر وہ یہ کہنا چاہتا ہے..... کہ مرد جب اپنی عورت سے جماع کر لے تو کیا اس کے لئے اس کے بعد مرد کے ذکر کو دھوئے بغیر اور عورت کے اپنی شرمگاہ کو دھوئے بغیر دوبارہ جماع کرنا جائز ہے یا جائز نہیں؟ پس شامی نے کہاں کہا ہے کہ یہ امام شافعیؒ کے نزدیک حرام ہے اور ہمارے نزدیک بھی اسی طرح ہے اور ان کے غیر نے کہاں کہا ہے کہ یہ مکروہ ہے۔ شامی وغیرہ کی عبارات، کتاب کے نام باب، صفحہ مطبع کی تعیین کے ساتھ بالفاظہا تحریر کی جائیں۔

اگر شامی کے قول سے مراد ان کی وہ عبارت ہے جس کو انہوں نے رد المحتار میں کتاب الطہارۃ میں ”مطلب فی حکم وطی المستحاضۃ و من بذکرہ نجاسة“ کے تحت ”تنبیہ“ کے عنوان سے ذکر کیا ہے کہ:

”بعض شافعیہ نے اس شخص کے جماع کی حرمت کا فتویٰ دیا ہے جس کا ذکر نجس ہو اس کے دھونے سے قبل مگر جبکہ اس کو سلسل بول ہو مثل وطی مستحاضہ کے جریان (دم استحاضہ) کے ساتھ اور ظاہر ہوتا ہے کہ ہمارے نزدیک بھی اسی طرح ہے۔“

پس ظاہر یہ ہے کہ ذکر کے نجس ہونے سے مراد غیر منی کے ساتھ نجس ہونا مراد ہے، اس لئے کہ منی شافعیہ کے نزدیک ظاہر ہے۔ اور اگر شامی کی مراد علی سبیل التفرل منی سے نجس ہونا ہو۔ اگرچہ یہ بہت بعید ہے۔ تو یہ ان کی رائے اور ان کا اجتہاد ہے، جو محرم نہیں۔ محرم تو نص قطعی ہوتی ہے یا وہ جو اس کے ہم معنی ہو۔ اور اگر شامی کے قول سے مراد کوئی دوسری عبارت ہے تو اس کو تحریر کیا جائے۔ =

اور فقہاء نے فرمایا ہے:

”اگر جنبی اپنی بیوی سے دوبارہ ملاقات کا ارادہ کرے تو مستحب یہ ہے کہ وضو کر لے پھر کوئی حرج نہیں۔“  
پس ظاہر یہ ہے کہ ذکر کا دھونا بھی مستحب ہے۔

ہندیہ میں طہارۃ کے باب ثانی کے آخر میں فرمایا ہے کہ ”جنبی کے لئے وضو کرنے سے قبل سونے اور دوبارہ ملاقات کرنے میں کوئی حرج نہیں اور اگر وضو کر لے تو بہتر ہے۔“

قدیہ، ص: ۵۴ میں اسی طرح اور خلاصہ ص: ۴۷ میں بھی اسی طرح ہے۔ اور او جز میں فرمایا ہے کہ:

”میں کہتا ہوں کہ ان کی (فقہاء کی) عبارات کا مقتضی یہ ہے کہ نائم کے لئے وضو آکل کی وضو سے زیادہ مؤکد ہے، بلکہ ان میں سے بعض مثل باجی و طحاوی وغیرہم کا کلام اکل میں عدم استحباب کی طرف اشارہ کرتا ہے۔ پس ظاہر یہ ہے کہ اکل کے بالمقابل نوم میں زیادہ تاکید ہے۔“

الشیخ ابن تیمیہؒ نے ملتقى الاخبار میں ”استحباب الوضوء لمن أراد النوم“ باب قائم کیا ہے پھر اس کے بعد ”باب تاکید ذلك للجنب واستحباب الوضوء لأجل الوضوء والشرب والمعاودة“ قائم کیا ہے اور یہ اس میں نص ہے کہ نوم کیلئے وضو ان تینوں کے مقابلہ میں زیادہ مؤکد ہے۔“

اور بدائع میں فرمایا ہے:

”جنبی کے لئے سونے اور بیوی سے دوبارہ ملاقات کرنے میں کوئی حرج نہیں، حضرت عمر رضی اللہ عنہ کی روایت کی بناء پر کہ ”انہوں نے عرض کیا یا رسول اللہ! کیا ہم میں سے کوئی جنبی ہونے کی حالت میں سو سکتا ہے؟ ارشاد فرمایا: ”ہاں اور نماز کے وضو جیسا وضو کر لے۔“

اور اس کو وضو سے قبل بھی سونا جائز ہے جیسا کہ حضرت عائشہ رضی اللہ تعالیٰ عنہ سے روایت کیا گیا ہے کہ ”انہوں نے فرمایا کہ نبی اکرم صلی اللہ تعالیٰ علیہ وسلم جنبی ہونے کی حالت میں پانی چھوئے بغیر سو جاتے تھے الخ۔“  
”پانی کو چھوئے بغیر“ کے لفظ سے معلوم ہو گیا کہ نبی اکرم صلی اللہ تعالیٰ علیہ وسلم سو گئے پانی چھوئے بغیر، نہ وضو کے لئے چھو، نہ اس کے غیر کے لئے۔

او جز المسالك، ص: ۱۲۳ میں ہے:

”یحییٰ رحمہ اللہ نے بیان کیا، امام مالک رحمہ اللہ سے سوال کیا گیا اس شخص کے بارے میں جس کے لئے کئی بیویاں اور باندیاں ہیں، آیا وہ سب سے وطی کر سکتا ہے غسل کرنے سے قبل؟ فرمایا کچھ حرج نہیں، یعنی بالاتفاق جائز ہے کہ کوئی شخص اپنی باندی یا باندیوں سے ملاقات کرے غسل کرنے سے قبل مگر وضو کر لینا مستحب ہے اور اس کا اقل درجہ شرمگاہ کا دھولینا ہے دوبارہ ملاقات کرنے کے لئے باوجودیکہ یہ زیادتی نشاط کا بھی باعث ہے جیسا کہ وارد ہوا ہے۔“ فقط واللہ سبحانہ تعالیٰ اعلم۔

## باب المیاء

### الفصل الأول فی الماء الطاهر والنجس

(پاک اور ناپاک پانی کا بیان)

#### مائے مستعمل

سوال [۱۸۷۳]: کیا فرماتے ہیں علمائے دین مسئلہ ذیل میں:

زید کہتا ہے کہ اگر لوٹے میں وضو کے لئے پانی رکھا گیا اور متوضی کی انگلی یا کسی اور شخص کی جو کہ بے وضو ہو انگلی پڑ گئی تو وہ پانی مائے مستعمل ہو جاتا ہے اور پھر اس سے وضو کرنا جائز نہیں ہے۔ مائے مستعمل کب ہوتا ہے اور کتنے عضو کے پانی میں پڑنے سے پانی مستعمل ہو جاتا ہے؟

”کذا إذا وقع الكوز فی الحُجْب، فأدخل يده فيه إلى المرفق لإخراج الكوز، لا يصير مستعملاً، بخلاف ما إذا أدخل يده فی الإناء أو رجله للتبرد، فإنه يصير مستعملاً لعدم الضرورة، هكذا فی الخلاصة. و يشترط إدخال عضو تام لصيرورة الماء مستعملاً فی الرواية المعروفة عن أبي يوسف، كذا فی المحيط. و بئدخال الإصبع والإصبعين لا يصير مستعملاً، كذا فی الظهيرية“۔ فتاویٰ عالمگیریہ: ۱۲/۱۔ جواب مکمل و مدلل فرمائیں۔

نیز خط کشیدہ عبارت کا مطلب سمجھ میں نہیں آیا، اس کا مطلب بھی سمجھا دیجئے کہ یہ قول معتبر ہے یا نہیں، اور نیز معترض یہ بھی وجہ بیان کرتا ہے کہ چونکہ حصہ انگلی، یا انگلی ڈوب جانے سے اس حصہ کی نجاست حکمیہ زائل ہو گئی، لہذا وہ پانی مستعمل ہو گیا۔ کنویں سے گھڑا بھرا جاتا ہے اور اس کو ہاتھ سے پکڑ کر اٹھایا جاتا ہے جس سے اس میں اکثر انگلیاں ڈوب جاتی ہیں، لہذا زید کے کہنے کے مطابق اس سے وضو جائز نہیں اور ہم لوگوں کے یہاں یہی طریقہ پانی لانے میں ہے، لہذا ایسی صورت میں اس پانی سے وضو کی ہوئی نمازیں بھی



باطل ہوں گی۔ کیا یہ شہیح ہے؟

حافظ عبدالرحمن، قصبہ بہنگہ، ضلع بہرائچ۔

الجواب حامداً و مصلیاً:

مائے مستعمل سے وضو جائز نہیں، لیکن اگر مائے مستعمل اور غیر مستعمل مخلوط ہوں اور غیر مستعمل زیادہ ہو تو وضو جائز ہے کیونکہ مفتی بہ اور مختار قول کے مطابق مائے مستعمل طاہر غیر مطہر ہے۔ جب لوٹے میں ایک انگلی، یا گھڑے میں چند انگلیاں ڈوب جائیں تو اس سے وہ تمام یا اکثر مستعمل نہیں ہوتا بلکہ جس قدر حصہ ماء سے انگلی ملاتی ہوگی، اسی قدر حصہ مستعمل ہوگا اور وہ بہت ہی قلیل مقدار ہے:

”والغلبة فی المائع الذی لا وصف له کالماء المستعمل تكون بالوزن، وهذا الاعتبار یجری فی ماء ألقى الماء المستعمل فی المطلق أو انغمس الرجل فیہ علی ما هو الحق . وأما ما فی کثیر من الكتب من أن الجنب إذا أدخل یدہ أو رجله فی الماء، فسد الماء، فمبني علی رواية نجاسة الماء المستعمل، و هی رواية شاذة، وأما علی المختار للفتوی، فلا۔

قال فی البحر: فإذا عرفت هذا فلا تتأخر عن الحكم بصحة الوضوء: أي والغسل من الفساقی الصغار الكائنة فی المدارس والبيوت؛ إذ لا فرق بین استعمال الماء خارجاً ثم صبه فی الماء المطلق و بین ماء إذا انغمس فیہ، فإنه لا يستعمل منه إلا ما تساقط عن الأعضاء أو لاقى الجسد فقط، وهو بالنسبة لباقي الماء قليل، ویتعین عليك حمل کلام من يقول بعدم الجواز علی القول الضعیف لا الصحيح. فالحاصل: أنه يجوز الوضوء والغسل من الفساقی الصغار ما لم يغلب علی ظنه أن الماء المستعمل أكثر أو مساوٍ، ولم يغلب علی ظنه وقوع نجاسة فیہ. وتمامه فیہ“ (۱)۔

”واعلم أن صفة الماء المستعمل حکى بعضهم فیہا خلافاً علی ثلاث روايات، وقال مشایخ العراق: لم یثبت فی ذلك اختلاف أصلاً، بل هو طاهرٌ غیر طهور عند أصحابنا جمیعاً. قال شیخ الإسلام فی شرح الجامع الصغیر: وهو المختار عندنا، وهو المذكور فی عامة كتب

(۱) حاشیة الطحطاوی علی مراقی الفلاح، ص: ۲۶، کتاب الطهارة، قدیمی

محمد عن أصحابنا، واختاره المحققون من مشايخ ما وراء النهر. وقال في المجتبى: وقد صحت الروايات عن الكل أنه طاهر غير طهور، إلا الحسن وروايته شاذة غير مأخوذ بها، كما في مجمع الأنهر الخ. طحطاوی علی مرقی الفلاح، ص: ۱۴، ۱۶ (۱)۔

علامہ ابن نجیم رحمہ اللہ تعالیٰ نے بحر میں اور شامی رحمہ اللہ تعالیٰ نے رد المحتار میں اس پر تفصیلی کلام کیا ہے۔

خط کشیدہ عبارت کا مطلب بظاہر یہ معلوم ہوتا ہے کہ کسی ظرف میں اگر پورا ہاتھ دیا جائے اور وہ ظرف زیادہ بڑا نہ ہو تو اس پانی کا اکثر حصہ ہاتھ سے ملائی ہو کر مستعمل ہو جائے گا۔ اگر صرف ایک دو انگلی اس میں داخل کرے تو اس سے وہ تمام پانی مستعمل نہ ہوگا، چونکہ اس طرح اکثر حصہ انگلی سے ملائی نہ ہوگا بلکہ اقل ملائی ہوگا اور غلبہ غیر مستعمل کو حاصل رہے گا۔ پس تمام پانی سے وضو کے جواز کا حکم دیا جائے گا۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۶/ جمادی الاولیٰ/ ۱۳۹۹ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم، ۱۷/ جمادی الاولیٰ/ ۱۳۹۹ھ۔

مائے مستعمل کسے کہتے ہیں؟

سوال [۱۸۷۴]: زید و عمر و بکر کا باہم تنازع مائے مستعمل میں ہے۔ زید کا بیان ہے کہ مائے مستعمل وہ پانی کہلاتا ہے کہ غسل یا وضو کرتے ہوئے اعضاء سے جدا ہو کر زمین پر گرے، اسی مائے مستعمل کا یہ حکم بیان کیا جاتا ہے کہ وہ خود پاک ہے، لیکن دوسری شئی کو پاک نہیں کر سکتا، گو اعضاء پر ناپاکی نہیں لگی ہوئی ہوتی، مگر چونکہ اس کو بھی علی وجہ القرینۃ استعمال کیا جاتا ہے اور معنی اس سے حدث کا ازالہ ہوتا ہے اس وجہ سے اس کا یہ حکم رکھا گیا ہے۔ بدیں وجہ زید مائے مستعمل کی تعریف کرتے ہوئے یہ دعویٰ کرتا ہے کہ وضو کرتے ہوئے جو پانی مساجد کی نالیوں میں گرتا ہے وہ مائے مستعمل ہے، خود پاک ہوتا ہے لیکن دوسری شئی کو پاک نہیں کر سکتا اور وہ پانی جو کہ وضو

(۱) (حاشیۃ الطحطاوی علی مرقی الفلاح، کتاب الطہارۃ، ص: ۲۳، قدیمی)

(و کذا فی رد المحتار: ۱/ ۱۹۸، مبحث الماء المستعمل، سعید)

(و کذا فی البحر الرائق: ۱/ ۱۶۴، مبحث الماء المستعمل، رشیدیہ)

(و کذا فی مجمع الأنهر: ۱/ ۳۰، المیاء، دار إحياء التراث العربی، بیروت۔)

کے بعد لوٹے میں بیچ جاتا ہے وہ طاہر و طہور دونوں ہے اور اس پانی کا استعمال ہر جگہ ہو سکتا ہے یعنی کپڑا و بدن وغیرہ پاک کر سکتے ہیں اور وضو کے کام بھی لا سکتے ہیں چوں کہ لوٹے کا پانی مستعمل نہیں ہوتا، اس لئے اس پانی سے وضو کرنے میں کیا شبہ اور کیا خلل؟

بیان مذکورہ پر بکر یہ کہتا ہے کہ نہیں، وضو کے بعد جو پانی لوٹے میں رہتا ہے وہ مائے مستعمل ہے اور اس سے وضو کرنا ناجائز ہے اور دلیل اور وجہ معقول اپنے نزدیک یہ بیان کرتا ہے کہ چوں کہ وضو کرتے ہوئے پانی کے قطرے لوٹے میں ضرور گر جاتے ہیں، لہذا وہ مستعمل ہو جاتا ہے، وضو کے کام میں لانا درست نہیں۔

زید نے اس کا معارضہ یہ پیش کیا ہے کہ اگر چند قطروں کی وجہ سے وہ مستعمل ہو گیا تو چاہئے کہ ہر ایک عضو کے واسطے جدا برتن ہو چوں کہ قطرہ ہاتھوں کا ضرور لوٹے میں بکر کے قول کے موافق گر جائے گا اور وہ پانی مستعمل ہو جائے گا۔ اس وجہ معقول کا جواب بکر صرف ان الفاظ میں دے کر پھر ایک معارضہ پیش کرتا ہے اور کہتا ہے کہ لوٹوں کو بھی بغیر پاک کئے ہوئے وضو نہ کریں، چونکہ مائے مستعمل لپٹا ہوا ہے بلکہ گھونٹ دو گھونٹ باقی رہ جاتا ہے، اس پر بکر یہ کہتا ہے کہ اس قدر کا کچھ حرج نہیں۔ پھر زید نے کہا کہ جب گھونٹ دو گھونٹ کا کچھ نقصان نہیں تو وضو کرتے ہوئے کونسے سود و سو گھونٹ لوٹے میں گر جاتے ہیں۔

امید کہ برائے کرم مفصل جواب تحریر فرمادیں کہ لوٹے کا بچا ہوا پانی مستعمل ہوتا ہے، یا وہ پانی جو وضو کرتے ہوئے نالیوں میں گرتا ہے اور جس طرح کہ وضو کا بچا ہوا پانی پینا جائز ہے، اس پانی کو دوسری شے کے پاک کرنے میں یا وضو کرنے میں کام میں لا سکتے ہیں یا نہیں، یعنی اس سے وضو کرنا جائز ہے یا نہیں؟

دیگر جس مقام پر عربی داں عالم موجود ہوں، اس مقام پر کسی شخص اردو داں کو یعنی استاد سے مسئلہ نہ سیکھا ہو اور متعدد مرتبہ بلکہ سب مسائل عقل پر زور دے کر اپنی ظاہری عزت کی وجہ سے غلط سلط بتلا دیتا ہو، شریعت مقدسہ میں ایسے شخص کا کیا حکم ہے؟ فقط۔

از طرف: تحسین احمد، محلہ شیرازان سہارنپور۔

الجواب حامداً و مصلیاً:

مائے مستعمل وہ ہے کہ جس سے حدث کو زائل کیا گیا ہو، یا علی وجہ القربۃ بدن میں استعمال کیا گیا ہو اور عضو سے علیحدہ ہوتے ہی اس کو مستعمل کا حکم دے دیا جائے گا، اس سے پہلے اس کو مستعمل نہیں کہا جائے گا، خواہ

بدن پر لگا ہوا ہو یا لوٹے وغیرہ میں بعد وضو موجود رہے:

”الماء المستعمل ما أزيل به حدث أو استعمل في البدن على وجه القرية، ومتى يصير

الماء مستعملاً؟ الصحيح أنه كما زال عن العضو صار مستعملاً“۔ ہدایہ: ۲۲/۱ (۱)۔

لہذا جو پانی وضو اور غسل کے بعد برتن، لوٹے وغیرہ میں بچ رہتا ہے وہ مستعمل نہیں، اس کو پینا اور رفعِ حدث وغیرہ میں استعمال کرنا جائز ہے۔

البتہ جو قطرات وضو کرتے ہوئے بدن سے جدا ہو کر لوٹے میں گرتے ہیں وہ مستعمل ہیں اور مائے مستعمل خود تو طاہر ہوتا ہے مگر اس کو رفعِ حدث یعنی وضو اور غسل کے لئے استعمال کرنا جائز نہیں، ہاں کپڑا وغیرہ اس سے پاک کیا جاسکتا ہے: ”وہو (أى الماء المستعمل) طاهر وليس بطهور لحدث بل لخبث على الراجح المعتمد“۔ قال الشامي: ”(قوله: على الراجح) مرتبط بقوله: بل لحدث: أى نجاسة حقيقية، فإنه يجوز إزالتها بغير الماء المطلق من المائعات خلافاً لمحمد“۔ شامی: ۲۰۷/۱ (۲)۔

لیکن وہ قطرات قلیل ہیں، جب خالص پانی ان سے زیادہ ہے تو اب اس کو وضو کے کام میں لانے میں بھی کوئی خرابی نہیں:

”الثالث أنهم وقد صرحوا بأن الماء المستعمل على القول بطهارته إذا اختلط بالماء الطهور، لا يخرجه عن الطهورية، إلا إذا غلبه أو ساواه، أما إذا كان مغلوباً فلا يخرجه عن الطهورية، فيجوز الوضوء بالكل“۔ بحر: ۷۰/۱ (۳)۔

دیگر غیر عالم کو بغیر واقفیت کے مسئلہ اپنی عقل کے زور سے بتانا سخت گناہ ہے، خصوصاً جب کہ وہاں عالم بھی موجود ہو، اور اگر اس نے غلط بتلایا اور کسی نے اس پر عمل کیا تو عمل کرنے والے کا گناہ بھی بتلانے والے کے ذمہ ہوگا:

(۱) (الهداية: ۳۹/۱، الماء المستعمل، مكتبة شركة علميه)

(۲) (الدر المختار مع رد المحتار: ۲۰۱/۱، مطلب: الماء المستعمل، سعيد)

(۳) (البحر الرائق: ۱۲۹/۱، الميآه، رشيديه)

(و كذا في مجمع الأنهر: ۳۰/۱، الميآه، دار إحياء التراث العربى، بيروت)

(و كذا في رد المحتار: ۱۹۸/۱، بحث الماء المستعمل، سعيد)

”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم:

”من أفتی بغير علم، فإثمہ علی من أفتاه“. رواہ أبو داؤد، مشکوٰۃ شریف: ص: ۳۵ (۱)۔

”حضرت ابو ہریرہ رضی اللہ تعالیٰ عنہ سے روایت ہے کہ رسول اکرم صلی اللہ تعالیٰ علیہ وسلم نے ارشاد

فرمایا: جس کو بغیر علم کے فتویٰ دیا گیا تو اس کا گناہ فتویٰ دینے والے پر ہوگا۔“ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور۔

صحیح: بندہ عبد الرحمن غفرلہ۔

صحیح: عبد اللطیف، ۱۲/ جمادی الثانیہ/ ۵۵۲ھ۔

صحیح: سعید احمد، مدرس مدرسہ مظاہر علوم سہارنپور۔

مائے مستعمل کے قطروں کا جسم یا کپڑوں پر گرنا

سوال [۱۸۷۵]: وضو کرنے کی حالت میں یا وضو کرنے کے بعد اگر وضو کا پانی جسم پر یا جسم کے کسی

کپڑے پر گر جائے تو اس صورت میں کپڑا یا وہ حصہ جسم کا جس پر مائے مستعمل گر گیا ہے تو کیا وہ جگہ نجس ہو گیا یا وہ

کپڑا ناپاک ہو گیا؟ برائے مہربانی مفصل مدلل مع ثبوت احادیث مستندہ و کتب فقہ تحریر فرمائیے گا۔

الجواب حامداً و مصلياً:

اس پانی سے مفتی بقول کے موافق نہ جسم ناپاک ہوتا ہے نہ کپڑا:

”والماء المستعمل لقربة أو رفع حدث إذا استقر في مكان طاهر لا مطهر“.

بحر: ۱/ ۹۰ (۲)۔ ”وأما ما مسح بالمنديل أو تقاطر على الثوب فهو مستعمل، إلا أنه لا يمنع

جواز الصلوة؛ لأن الماء المستعمل طاهر عند محمد، وهو المختار الخ“۔ بحر: ۱/ ۹۸ (۳)۔ فقط

واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۵/ ۵/ ۶۶ھ۔

صحیح: سعید احمد، مفتی مدرسہ مظاہر علوم سہارنپور، صحیح عبد اللطیف۔

(۱) (مشکوٰۃ المصابیح، کتاب العلم، قبیل الفصل الثالث، ص: ۳۵، قدیمی)

(۲) (البحر الرائق: ۱/ ۱۶۳، مبحث الماء المستعمل، رشیدیہ)

(۳) (البحر الرائق: ۱/ ۱۶۹، مبحث الماء المستعمل، رشیدیہ)

## مائے مستعمل کا حکم

سوال [۱۸۷۶]: ..... وضو کا مستعمل پانی جو نالی میں گرتا ہے وہ پاک ہے یا ناپاک؟ اگر وضو کرتے وقت جلدی میں ٹوپی نالی میں گر گئی اور بغیر دھوئے ہوئے پہن کر نماز پڑھ لی تو اس کی نماز صحیح ہوئی یا نہیں؟

۲..... ایسے ہی غسل خانہ میں کوئی نجاست نظر نہیں آتی، ایک شخص نے دیوار پر کپڑے رکھے، وہ ہوا سے غسل خانہ میں گر گئے اور اس نے بلا دھوئے نماز پڑھ لی تو اس کی نماز صحیح ہوگی یا نہیں؟

الجواب حامداً و مصلیاً:

۱..... مائے مستعمل مفتی بہ قول پر پاک ہے، اگر وضو کی نالی میں کوئی نجاست نہیں تھی تو ایسی ٹوپی اوڑھ کر نماز پڑھنے سے نماز فاسد نہیں ہوتی (۱)۔

۲..... ان کپڑوں کا حکم بھی یہی ہے، تاہم ایسی ٹوپی کپڑوں کا دھولینا آحوط ہے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۳/۹۰ھ۔

الجواب صحیح: بندہ نظام الدین غفری عنہ، دارالعلوم دیوبند، ۲۰/۳/۹۰ھ۔

## جنبی اور حائضہ کے استعمال شدہ پانی کا حکم

سوال [۱۸۷۷]: جنبی اور حائضہ کا مائے مستعمل پاک ہے یا ناپاک؟ یعنی جنبی اور حائضہ کا مائے مستعمل، مائے قلیل یا کنویں وغیرہ میں گر جائے تو وہ پاک رہے گا یا ناپاک؟ اسی طرح اگر کپڑے وغیرہ میں ایک

"اتفق أصحابنا رحمهم الله أن الماء المستعمل ليس بطهور حتى لا يجوز التوضؤ به، واختلفوا في طهارته، قال محمد رحمه الله تعالى: هو طاهر، وهو رواية عن أبي حنيفة رحمه الله تعالى، وعليه الفتوى، كذا في المحيط". (الفتاوى العالمگیریة: ۲۲/۱، كتاب الطهارة، الفصل الثاني فيما لا يجوز به التوضؤ، رشيدية)

(و كذا في مجمع الأنهر: ۳۰/۱، الميابه، دار إحياء التراث العربي، بيروت)

(۱) "في النوازل: روى عن أبي حنيفة رحمه الله تعالى أن الماء المستعمل ..... وهذا إذا اجتمع في موضع، ثم أصاب الثوب، أما إذا تقاطر من أعضائه وأصاب الثوب، فإنه لا يغسل في قولهم جميعاً".

(التاتارخانية: ۲۱۳/۱، الماء المستعمل، إدارة القرآن، كراچی)

(و كذا في الحلبي الكبير، ص: ۱۵۱، الماء المستعمل، سهيل اكيڈمی، لاہور)

درہم سے زیادہ لگ جائے تو اس کپڑے سے نماز درست ہوگی یا نہیں؟ اگر مائے مستعمل اس کا ناپاک ہے تو پھر حائضہ عورتوں کا کھانا وغیرہ بنانا دیگر امور میں اشتباہ پیدا ہو جائے گا۔

الجواب حامداً ومصلیاً:

جب، حائض، نفساء کے ہاتھ وغیرہ سے لگا ہوا پانی نجس نہیں، جب کہ اس ہاتھ پر نجاست حقیقیہ نہ لگی ہو (۱) ایسا پانی اگر کنویں میں گر جائے تو کنواں ناپاک نہ ہوگا (۲)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

عورت کے بچے ہوئے پانی سے مرد کا وضو کرنا

سوال [۱۸۷۸]: ایک لوٹے میں پانی لیکر عورت نے وضو کیا، کیا حضرت امام احمد رحمۃ اللہ علیہ کے

نزدیک اس لوٹے کے بچے ہوئے پانی سے مرد کا وضو کرنا جائز ہے؟

نظام، مارچ ۱۹۶۵ء۔

الجواب حامداً ومصلیاً:

مجھے ان کے مذہب کی تحقیق نہیں (۳)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

(۱) ”و فی فتاویٰ قاضی خان: المُحَدِّثُ أَوْ الْجَنْبُ إِذَا دَخَلَ يَدُهُ فِي الْإِنَاءِ لِلْإِغْتِرَافِ، وَ لَيْسَ عَلَيْهِ نَجَاسَةٌ، لَا يَفْسِدُ الْمَاءُ يَعْنِي لَا يَنْجَسُ، وَلَا يَصِيرُ مُسْتَعْمَلًا الْخ“. (الحلبی الکبیر، ص: ۱۵۲، الماء المستعمل، سہیل اکیڈمی، لاہور)

(و کذا فی فتح القدیر: ۸۷/۱، الماء المستعمل، مصطفى البابي الحلبي، مصر)

(و کذا فی التاتارخانیہ: ۲۱۳/۱، إدارة القرآن، کراچی)

(۲) ”وإن انتضح من غسالة الجنب في الإناء لا يفسد الماء، أما إن سال فيه سيلاناً، فإنه يفسده، و على هذا حوض الحمام، و على قول محمد - وهو المختار - لا يفسده ما لم يغلب عليه على ما تقدم الخ“ (الحلبی الکبیر، ص: ۱۵۳، الماء المستعمل، سہیل اکیڈمی، لاہور)

(و کذا فی المبسوط للسرخسی: ۴۶/۱، باب الوضوء والغسل، مکتبہ حبیبیہ کوئٹہ)

(۳) ”و لا يجوز للرجل أن يتوضأ و يغتسل بفضل المرأة اه، و مفاده أنه يكره تحريماً، وعند الإمام أحمد إذا اختلت امرأة مكلفة بماء قليل كخلوة نكاح، و تطهرت به في خلوتها طهارةً كاملةً عن حدث، =

## ریل گاڑی کے بیت الخلاء کے پانی کا حکم

سوال [۱۸۷۹]: ریل گاڑی کے پاخانوں (بیت الخلاء) میں جو پانی ہوتا ہے وہ پاک سمجھا جائے گا، یا ناپاک؟ اس میں پانی ہوتے ہوئے تیمم کرنا جائز ہے یا نہیں؟ جب کہ اس پانی سے وضو کرتے ہوئے طبیعت کو کراہت معلوم ہوتی ہے۔

الجواب حامداً ومصلیاً:

وہ پانی پاک ہے، طبعی کراہت کی وجہ سے شبہ نہ کیا جائے (۱)۔ ایسی حالت میں تیمم درست نہیں۔ فقط واللہ سبحانہ تعالیٰ اعلم۔

ماہنامہ کانپور، اکتوبر/۵۹ء۔

## بارش کا پانی پر نالہ میں روک کر اس سے وضو کرنا

سوال [۱۸۸۰]: کافی دنوں کے بعد جب بارش ہو تو دس پندرہ منٹ کے بعد پر نالہ کا پانی کسی برتن وغیرہ میں روک کر اس پانی کو استعمال میں لانا درست ہے یا نہیں؟

الجواب حامداً ومصلیاً:

درست ہے جب کہ اس میں کوئی نجاست نہ ہو (۲)۔ فقط واللہ اعلم۔

حررہ العبد محمود وغفرلہ دارالعلوم دیوبند۔

= لا یصح للرجل أو خنثی أن یرفع به حدثه، كما هو مسطور فی متون مذهبه الخ“۔ (رد المحتار:

۱/۱۳۳، مطلب الإسراف فی الوضوء، سعید)

(و کذا فی الجامع للترمذی: ۱/۱۹، باب کراہیۃ طهور المرأة، سعید)

(۱) ”عند أبی یوسف: لا بأس بالوضوء إذا لم یتغیر أحد أو صافه، کذا فی شرح الوقایۃ. وفی النصاب: و

علیه الفتوی، کذا فی المضممرات“۔ (الفتاویٰ العالمگیریۃ: ۱/۱۷۷، الباب الثالث فی المیاء، رشیدیہ)

(و کذا فی الہدایۃ: ۱/۳۳، الماء الذی یجوز به التوضوء، شركة علمیه، ملتان)

(و کذا فی التاتارخانیۃ: ۱/۱۶۳، المیاء، إدارة القرآن، کراچی)

(۲) ”من شک فی إنائه أو ثوبه أو بدنه أصابته نجاسة أولاً، فهو طاهر مالم یستیقن، وکذا الآبار

والحیاض والحباب الموضوعة فی الطرقات، ویستقی منها الصغار والكبار، والمسلمون والکفار“۔ =



دوا سے رنگ اور مزہ تبدیل ہونے والے پانی کا حکم

سوال [۱۸۸۱]: سرکار کی طرف سے دفع ہیضہ وغیرہ امراض کے لئے کنویں میں جو دوا ڈالی جاتی ہے اور اس کی وجہ سے رنگ اور بو بدل جاتی ہے تو اس پانی کا حکم کیا ہے اور رنگ اور بو نہیں بدلتی تو کیا حکم ہے؟ امید ہے جواب شافی اور کافی سے مطلع فرما کر شاکر فرمائیں۔

الجواب حامداً ومصلیاً:

اگر کسی پاک جامد چیز کے ملنے سے پانی کے تمام اوصاف بغیر پکائے متغیر ہو جائیں لیکن پانی اپنی رقت اور سیلان پر باقی رہے اور اس کا نام بدل کر نیا نام پیدا ہو تو ایسے پانی سے وضو درست ہے:

”والغلبة تحصل فی مخالطة الماء لشيء من الجامدات الطاهرات بإخراج الماء عن رفته، فلا ينصرف عن الثوب، وإخراجه عن سيلانه فلا يسيل على الأعضاء سيلان البغاء. وأما إذا بقي على رفته و سيلانه، فإنه لا يضر: أي لا يمنع جواز الوضوء به تغير أوصافه كلها بجامد خالطه بدون طبخ كزعفران وفاكهة وورق شجرة اهـ“. مراقی الفلاح۔ ”قوله: الطاهرة أما النجسة فتنجس القليل منه مطلقاً والكثير إن ظهر أحد أوصافها اهـ“۔ طحطاوی، ص: ۱۶، ۱۷ (۱)۔ فقط واللہ اعلم۔

حررہ العبد محمود غفرلہ، معین مفتی مدرسہ مظاہر علوم سہارنپور، ۷/ ذی قعدہ/ ۱۴۰۷ھ۔

جس پانی کے اوصاف بدل گئے ہوں اس سے وضو

سوال [۱۸۸۲]: ایک گاؤں میں ایک بہت بڑا گڑھا ہے اور اس میں پانی بھی بہت ہے، مگر بوجہ آدورفت چوپایوں کے اس کے تین اوصاف میں سے ایک وصف بدل جاتا ہے اور صاحبِ قرئی کو بغیر اس کے

= (الدرا المختار مع رد المحتار: ۱/ ۱۵۱، مطلب فی نواقض الوضوء، سعید)

(وکذا فی الفتاویٰ التاتاریخانیہ: ۱/ ۱۴۶، نوع آخر فی مسائل الشک، إدارة القرآن، کراچی)

(۱) (حاشیۃ الطحطاوی علی مراقی الفلاح، ص: ۲۵، کتاب الطہارۃ، قدیمی)

(وکذا فی الحلبي الكبير، ص: ۹۰، باب المیاء، سہیل اکیڈمی، لاہور)

وضو کرنے کے لئے اور پانی نہیں ملتا، سو اس کے دوسرے گاؤں میں سے لائیں۔ باقی وہ اپنے پینے کے لئے تو لاسکتے ہیں مگر اس سے زیادہ نہیں لاسکتے اور کنویں سے بھی غربت کی وجہ سے نہیں نکال سکتے۔ تو اب کیا کریں، آیا صرف وضو کر لیں، یا وضو مع التیمم کریں، یا باہر سے لا کر وضو کریں اگرچہ ان کا نقصان ہو؟

۱۳/محرم/۱۳۵۶ھ

## تنقیح

- ۱۔ وہ گزرھا کتنا بڑا ہے یعنی اس کا طول و عرض، عمق کس قدر ہے، وہ درودہ ہے یا اس سے کم ہے، یا زیادہ ہے؟
  - ۲۔ اس میں بارش کا پانی جمع ہوتا ہے یا کسی نہر وغیرہ سے آتا ہے؟
  - ۳۔ گرمی اور خشکی کے زمانہ میں اس میں پانی باقی رہتا ہے یا خشک ہو جاتا ہے؟
  - ۴۔ دوسرا گاؤں جس میں پانی ہے وہ کتنی دور ہے؟
  - ۵۔ کیا اس گاؤں میں اس گڑھے کے علاوہ اور کہیں پانی نہیں؟
  - ۶۔ دوسرے کنویں سے غربت کی وجہ سے پانی نہیں نکال سکتے، کیا وہاں پانی قیمت ملتا ہے؟
  - ۷۔ تمام گاؤں کے غسل کے لئے اور کپڑے اور برتن دھونے کے لئے پانی کہاں سے آتا ہے؟
- ان امور کے جواب پر اصل سوال کا جواب موقوف ہے۔ از مدرسہ مظاہر علوم۔

## جواب تنقیح:

- ۱۔ وہ درودہ سے بھی زیادہ ہے۔
- ۲۔ پانی اس میں بارش کا جمع ہوتا ہے۔
- ۳۔ ہاں! بالکل خشک ہو جاتا ہے جب کہ بارش ۶/ماہ، یا ۷/ماہ نہ ہو۔
- ۴۔ وہ گاؤں تقریباً ایک کوس ہے یعنی ڈیڑھ میل۔
- ۵۔ نہیں ہے۔
- ۶۔ ہاں! اس میں پانی نکالنے کے ایسے اسباب ہیں کہ جن پر قیمت خرچ آتی ہے۔
- ۷۔ اسی گڑھے سے۔

## الجواب حامداً و مصلياً:

ایسے پانی سے وضو اور غسل جائز ہے، جب کہ وہ درودہ سے بھی زیادہ ہے تو وہ مائے جاری کے حکم میں ہے، کسی وصف کے بدلنے سے اس کا حکم نہیں بدلے گا، پس اس پانی کے موجود ہوتے ہوئے تیمم جائز نہیں، البتہ اگر اس میں نجاست کا کوئی اثر نمایاں طور پر ظاہر ہو جائے مثلاً تمام پانی میں نجاست کا مزہ آجائے یا اس کا رنگ غالب ہو جائے تو اس سے وضو جائز نہیں:

”أما إذا كان عشر أفي عشر بحوض مربع، أو ستة و ثلاثين في مدور، و عمقه أن يكون بحال لا تتكشف أرضه بالغرف منه على الصحيح، و قيل: يقدر عمقه بذراع أو شبر، فلا ينجس إلا بظهور وصف النجاسة فيه حتى موضع الوقوع، و به أخذ مشايخ بلخ توسعةً على الناس. و التقدير بعشر في عشر هو المفتى به اهـ“. مراقی الفلاح علی حاشیة الطحطاوی، ص: ۱۷ (۱)۔ فقط واللہ اعلم۔

حرره العبد محمود گنگوہی غفرلہ۔

الجواب صحیح: سعید احمد غفرلہ، صحیح: عبداللطیف، ۱۶/محرم/۱۳۵۶ھ۔

## دودھ، چھاچھ، شوربہ سے وضو

سوال [۱۸۸۳]: دودھ، چھاچھ، تیل وغیرہ سے وضو درست ہے یا نہیں؟ یا جس پانی میں دودھ یا چھاچھ غالب ہو از روئے رنگ در آنحالیکہ صفت سیلان باقی ہے؟ اسی طریقے سے ہلدی پانی کے اندر ڈال کر غسل کرتے ہیں۔ فقہائے کرام یہ جو لکھتے ہیں کہ جب پاک شئی پانی کے اندر مل جائے جیسے صابون وغیرہ تو جب تک صفت سیلان باقی ہو اس سے وضو غسل درست ہے تو وہ شوربا جس کے اوپر روغن کا نام و نشان نہ ہو اس سے وضو کرنا کیسا ہے، یا اس کے مثل سے؟

(۱) (حاشیة الطحطاوی علی مراقی الفلاح، ص: ۲۷، کتاب الطہارة، قدیمی)

(و کذا فی الفتاویٰ العالمگیریہ: ۱/۱۸، باب المیاء، رشیدیہ)

(و کذا فی الحلبي الكبير، ص: ۹۷، فی أحكام الحيض، سهيل اكيڈمی، لاہور)

## الجواب حامداً و مصلیاً:

جو چیز پانی میں ملائی جائے اور اس کو ملانے سے پانی کا سیلان و رقت میں فرق نہ آئے اور وہ چیز جامد ہو تو ایسے پانی سے وضو اور غسل درست ہے۔ اگر مائع ملایا جائے تو اگر اس میں تین اوصاف تھے تو دو وصف ظاہر ہونے پر، اگر دو وصف تھے تو ایک وصف ظاہر ہونے پر، اگر کوئی نہیں تھا تو اس کے نصف یا نصف سے زائد ہو جانے پر اس پانی سے وضو اور غسل درست نہیں:

”ولا يجوز الوضوء بما زال طبعه بالطبخ أو بغلبة غيره عليه، والغلبة في مخالطة الجامدات بإخراج الماء عن رفته و سيلانه، ولا يضر تغير أوصافه كلها بجماد كزعفران و فاكهة و ورق الشجر. والغلبة في مخالطة المائعات بظهور وصف واحد من مائع له و صفان فقط كاللبن له اللون والطعم و لا رائحة له. والغلبة توجد بظهور وصفين من مائع له أوصاف ثلاثة كالخل له لون و طعم و ريح. والغلبة في المائع الذي لا وصف له كالماء المستعمل تكون بالنوزن“. مراقی الفلاح (۱)۔ فقط واللہ اعلم۔

حرره العبد المحمود غفر له، دارالعلوم دیوبند، ۹/۴/۹۵ھ۔

اعضائے وضو پر تری کے ساتھ مصلی پر جانا اور حضور صلی اللہ تعالیٰ علیہ وسلم کا غسل

سوال [۱۸۸۴]: وضو کرنے کے بعد جو پانی اعضائے وضو پر باقی رہتا ہے اس کے ساتھ مصلی پر جانا کیسا ہے؟ در آنحالیکہ حضور اکرم صلی اللہ تعالیٰ علیہ وسلم وضو فرما رہے تھے اور صحابہ کرام رضی اللہ عنہم اس پانی کو لے کر اپنے چہروں پر مل رہے تھے۔

## الجواب حامداً و مصلیاً:

اعضائے وضو پر جو پانی کا اثر باقی رہتا ہے وہ مائے مستعمل یا نجس نہیں ہے، اس کے ساتھ مصلی پر جانا

(۱) (مراقی الفلاح، ص: ۲۳، کتاب الطہارۃ، قدیمی)

(و کذا فی الحلبي الكبير، ص: ۸۸، فصل فی أحكام المیاء، سهیل اکیڈمی، لاہور)

(و کذا فی الفتاویٰ العالمکبریۃ: ۱/۳۱، الباب السابع فی النجاسة وأحكامها، رشیدیہ)

بلاشبہ درست ہے: ”فما دام علی العضو لا یصیر مستعملاً اھ“۔ بحر: ۱/۹۳ (۱)۔

**تنبیہ:** حضور اکرم صلی اللہ تعالیٰ علیہ وسلم کے غسلہ شریف پر دوسروں کے غسلہ کو قیاس نہ کیا

جائے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۳/۲/۹۱ھ۔

برکت کے لئے زمزم سے بدن اور کپڑے دھونا

سوال [۱۸۸۵]: خانہ کعبہ میں جو لوگ آب زمزم سے نہاتے ہیں اور کپڑے دھوتے ہیں ان کے

لئے نہانا اور کپڑے دھونا درست ہے یا نہیں؟

الجواب حامداً و مصلياً:

برکت کے لئے بدن پر اور کپڑوں پر ڈالنا درست ہے، نجاست اس سے زائل نہ کی جائے (۳)۔ فقط

واللہ سبحانہ و تعالیٰ اعلم۔

حررہ العبد محمود غفرلہ، دارالعلوم دیوبند، ۱۲/۴/۱۴۰۱ھ۔

(۱) (البحر الرائق: ۱/۱۶۸، الماء المستعمل، رشیدیہ)

(و کذا فی حاشیۃ الطحطاوی علی مراقی الفلاح، ص: ۲۳، کتاب الطہارۃ، قدیمی)

(و کذا فی مجمع الأنهر: ۱/۳۱، الماء المستعمل، دار إحياء التراث، بیروت)

(۲) ”وقد صحَّ أن أصحاب رسول الله صلى الله تعالى عليه وسلم بادروا إلى وضوئه، فمسحوا به

وجوههم، فلو كان نجساً لمنعهم كما منع أباطية الحجام عن شربه دمه“۔ (العناية شرح الهداية علی

هامش فتح القدیر: ۱/۸۷، مصطفى البابي الحلبي، مصر)

(۳) ”يجوز الاغتسال و التوضوء بماء زمزم إن كان علی طهارة للتبرک، فلا ينبغي أن یغتسل به جنب و

لا محدث و لا فی مکان نجس و لا یستنجی به و لا یزال به نجاسة حقیقة. وعن بعض العلماء تحریم

ذلك، وقيل: إن بعض الناس استنجی به، فحصل له بأسور“۔ (حاشیۃ الطحطاوی علی مراقی الفلاح،

ص: ۲۲، الطہارۃ، قدیمی)

(و کذا فی رد المحتار: ۲/۲۲۵، کتاب الحج، مطلب فی کراهیۃ الاستنجاء بماء زمزم، سعید)

## دریائے جہلم کے پانی کا حکم

سوال [۱۸۸۶]: دریائے جہلم ہمیشہ جاری رہتا ہے، اس دریا کے اندر تمام شہر کی نجاست ڈالی جاتی ہے جس کی وجہ سے اس کا رنگ، بو، مزہ سب کچھ متغیر ہے۔ اس کا پانی استعمال کر سکتے ہیں یا نہیں؟  
الجواب حامداً ومصلیاً:

جس پانی میں نجاست کا طعم، لون، ریح موجود ہے وہ نجس ہے اگرچہ وہ کثیر اور جاری ہو، کذا فی الدر المختار (۱)۔ فقط واللہ سبحانہ وتعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۶/۱۴۰۱ھ۔

## گنگا جمنا کا پانی

سوال [۱۸۸۷]: گنگا جمنا کے پانی کو دیگر پانیوں سے کچھ امتیاز حاصل ہے یا نہیں؟  
الجواب حامداً ومصلیاً:

ان دونوں کے متعلق مجھے علم نہیں کہ کسی حدیث میں کوئی فضیلت آئی ہو (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۱/۵/۹۶ھ۔

## ٹیوب ویل کا پانی مائے جاری ہے

سوال [۱۸۸۸]: آج کل جنگلوں میں ٹیوب ویل جاری ہیں، دوفٹ چوڑی نالیوں سے پانی گذر کر میلوں تک کھیتوں کھیتوں میں حکومت کی طرف سے جاری کیا گیا ہے تو مائے جاری ہے یا نہیں؟

(۱) ”(وبتغیر أحد أو صافه) من لون أو طعم أو ریح (ینجس) الكثير ولو جارياً إجماعاً“۔ (الدر المختار: ۱/۸۵، کتاب الطہارۃ، باب المیاء، سعید)

(و کذا فی الحلبي الكبير، ص: ۹۲، المیاء، سهیل اکیڈمی، لاہور)

(و کذا فی بدائع الصنائع: ۱/۴۰۲، فصل فی بیان المقدار الذی الخ، دارالکتب العلمیۃ بیروت)

(۲) ہندوؤں کا ان پانیوں کے متعلق عقیدہ ہے کہ یہ تبرک ہیں اور یہ عقیدہ قرآن وحدیث کے خلاف ہے، چنانچہ فیروز اللغات

میں ہندوؤں کی طرف منسوب کیا گیا ہے، ”گنگا جمنا، ہندوؤں کے دو مقدس دریاؤں کے نام“۔ (ص: ۱۱۰۹، فیروز سنز)

## الجواب حامداً ومصلیاً:

یہ تو حقیقتہً ماء جاری ہے، کذا فی الدر المختار (۱)۔ فقط واللہ اعلم۔

حررہ العبد محمد عفی عنہ، دارالعلوم دیوبند۔

الجواب صحیح: بندہ محمد نظام الدین عفی عنہ، دارالعلوم دیوبند، ۱۸/۱۲/۸۵ھ۔

## نل کا پانی کیا مائے جاری ہے؟

سوان [۱۸۸۹]: نل (ہینڈ پمپ) کے پانی کا حکم مائے جاری کے مثل ہے یا نہیں؟

## الجواب حامداً ومصلیاً:

نل سے نکل کر بہنے والے پانی پر مائے یذہب صادق آتا ہے یا نہیں؟ بس اس کو دیکھ لیا جائے (۲)۔

واللہ اعلم بالصواب۔

حررہ العبد محمد وغفرلہ۔

(۱) ”والجاری هو ما یعدّ جارياً عرفاً، وقیل ما یذهب بتبنه، والأول أصح، والثانی أشهر وإن لم یکن

جریانہ بعدد فی الأصح“۔ (الدر المختار)۔ ”(قوله: والثانی أشهر) لوقوعه فی کثیر من الکتب حتی

المتون ..... والعرف الآن أنه متى كان الماء داخلاً من جانب وخارجاً من جانب آخر یسمى جارياً

..... اهـ“۔ (رد المحتار، کتاب الطہارۃ، باب المیاء: ۱۸۷/۱، سعید)

(وکذا فی الفتاویٰ العالمگیریۃ، کتاب الطہارۃ، الباب الثالث فی المیاء: ۱۶/۱، رشیدیہ)

(وکذا فی الہدایۃ، کتاب الطہارۃ، باب الماء الذی یجوز بہ الوضوء وما لا یجوز بہ: ۳۴/۱، مکتبہ

شرکت علمیہ، ملتان)

(وکذا فی البحر الرائق، کتاب الطہارۃ: ۱۵۲/۱، رشیدیہ)

(۲) ”ویجوز بجارٍ وقعت فیہ نجاسة ..... ما یذهب بتبنه، والأول أظهر والثانی أشهر لوقوعه فی کثیر

من الکتب حتی المتون“۔ (الدر المختار مع رد المحتار: ۱۸۷/۱، باب المیاء، سعید)

(وکذا فی البحر الرائق: ۱۵۲/۱، الطہارۃ، رشیدیہ)

(وکذا فی النہر الفائق: ۷۵/۱، الطہارۃ، امدادیہ)

جس جگہ سے بال اکھڑے ہوں اس کا حکم اور ان بالوں کا حکم

سوال [۱۸۹۰]: ..... آدمی کے بال اگر اکھاڑے جاویں تو ان بالوں کا سرنا پاک ہے بوجہ اس چکنائی کے جو اس میں لگی ہوتی ہے (شامی)۔ تو اب پوچھنا یہ ہے کہ جو بال کنگھی کرتے وقت اکھڑتے ہیں اور اس کے ساتھ جو چکنائی ہوتی ہے ان بالوں کا سرنا پاک ہے یا نہیں؟

۲..... داڑھی کو برابر کرتے وقت جو بال اکھڑ جاتے ہیں اور ان کے ساتھ جو چکنائی ہوتی ہے وہ ناپاک ہے یا نہیں؟

۳..... ایسے چکنائی والے بال اگر وضو کے بعد کوئی اکھاڑے یا اکھڑ جائے تو وضو ٹوٹے گا یا نہیں؟

۴..... اگر یہ چکنائی والے بال کسی پانی وغیرہ کے برتن میں گریں تو وہ پانی پاک ہوگا یا ناپاک؟

۵..... اگر منہ دھوتے ہوئے بال اکھڑیں تو ہاتھ ناپاک ہوگا یا نہیں؟

۶..... جس جگہ سے وہ بال اکھڑیں وہ جگہ پاک ہوگی یا نہیں؟

۷..... اگر وضو کے بعد وہ بال اکھڑیں یا اکھاڑے جائیں تو وہ جگہ دوبارہ دھونی پڑے گی یا نہیں؟

۸..... تر کپڑے یا تہاتھ پر وہ بال گریں تو ناپاک ہوں گے یا نہیں؟

مولوی اسماعیل احمد بھائی، پوسٹ خان پور، ضلع بھڑوچ گجرات۔

الجواب حامداً ومصلیاً:

۱..... ناپاک ہے۔

۲..... ناپاک ہے (۱)۔

۳..... اس سے وضو نہیں ٹوٹے گا۔

(۱) ”(قوله: شعر الإنسان غير المنتوف) أما المنتوف فنجس، والمراد رؤوسه التي فيها الدسومة“.

(رد المحتار: ۲۰۷/۱، مطلب فی أحكام الدباغة، سعيد)

(و كذا في البحر الرائق: ۱/۱۹۱، الطهارة، رشيدية)

(و كذا في النهر الفائق: ۱/۸۳، كتاب الطهارة، فرع، مكتبه امداديه)

(و كذا في الفتاوى العالمكيرية: ۱/۲۴، الفصل الثاني فيما لا يجوز به التوضوء، رشيدية)



- ۴..... مقدارِ ظفر ہو تو پانی ناپاک ہو جائے گا۔
- ۵..... ہاتھ پر چکنائی لگے تو ناپاک ہوگا ورنہ نہیں (۱)۔
- ۶..... نہیں۔
- ۷..... نہیں۔
- ۸..... چکنائی لگ جائے تو ناپاک ہے ورنہ نہیں۔ فقط واللہ سبحانہ و تعالیٰ اعلم۔
- حررہ العبد محمد وغفرلہ، دارالعلوم دیوبند، ۱۳/۴/۹۲ھ۔
- الجواب صحیح: بندہ نظام الدین عفی عنہ، دارالعلوم دیوبند، ۱۳/۴/۹۲ھ۔



(۱) ”أقول: و عليه فما يبقى بين أسنان المنيح ينحس الماء القليل إذا بل فيه وقت التسريح، لكن يؤخذ من المسألة الآتية كما قال: إن ما خرج من الجلد مع الشعر إن لم يبلغ مقدار الظفر لا يفسد الماء تأمل“. (رد المحتار: ۱/۲۰۷، مطلب: أحكام الدباغة، سعيد)

## الفصل الثانی فی أحكام البیر و غیرہا (کنویں کے احکام کا بیان)

کنویں کا پانی امام ابوحنیفہ رحمہ اللہ کے نزدیک پاک ہے  
سوال [۱۸۹۱]: اکثر لوگوں کا خیال ہے کہ امام اعظم رحمہ اللہ کے نزدیک کنویں کا پانی پینا جائز  
نہیں، کیا یہ صحیح ہے؟

الجواب حامداً و مصلیاً:

امام اعظم رحمہ اللہ کے نزدیک کنویں کا پانی پینا درست ہے، اگر وہ ناپاک ہو جائے تو پاک کرنے سے  
پاک بھی ہو جائے گا (۱)۔ فقط واللہ سبحانہ و تعالیٰ اعلم۔  
حررہ العبد محمود غفرلہ، دارالعلوم دیوبند، ۲۵/۶/۸۷ھ۔  
الجواب صحیح: بند نظام الدین عفی عنہ، دارالعلوم دیوبند۔

ناپاک گنوں کے ٹکڑے کنویں میں ڈالنے سے کنویں کا پانی پاک رہتا ہے یا نہیں؟

سوال [۱۸۹۲]: جامع مسجد کے کونہ میں ایک کنواں ہے اس کنویں میں ہندو مسلمان جب ضرورت  
ہوتی ہے پانی بھرتے ہیں اور کنویں کی منڈی سطح زمین سے ایک گز اونچی ہے، کنویں کے پاس سے ہندو اور  
مسلمانوں کے بچے گزرتے ہیں، سڑک میں سے ناپاک گنوں کے ٹکڑے جو کہ نالی میں سے بھنگی صاف کر کے

(۱) "إذا وقعت فی البئر نجاسة نزحت، و كان نزع ما فیها من الماء طهارة لها بإجماع السلف. و مسائل البیر مبنیة علی اتباع الآثار دون القیاس الخ..... أن آبار الفلوات لیست لها رؤس حاجزة، و المواشی..... فجعل القلیل عفواً للضرورة فی الكثير، وهو ما يستکثره الناظر إلیه، وهو المروى عن أبی حنیفة رحمہ اللہ، وعلیه الاعتماد". (الهدایة: ۴۱/۱، فصل فی البئر، مکتبہ شرکتہ علمیہ ملتان)  
(و کذا فی الفتاوی العالمگیریة: ۱۹/۱، الثالث ماء الآبار، رشیدیہ)

ایک طرف ڈالتا ہے وہ اسی کنویں میں ڈال دیتے ہیں۔ مسجد کے نمازیوں کے لئے پانی اسی کنویں سے استعمال ہوتا ہے، مسجد کے نمازی نہ تو کنویں کی منڈیر اونچی کرتے ہیں اور نہ ہی اس پر جالی ڈالتے ہیں۔ ایسی صورت میں وہ کنواں پاک ہے یا نہیں؟

الجواب حامداً و مصلیاً:

جب کنویں میں کسی ناپاک چیز کا گرنا ثابت ہو جائے تو کنواں ناپاک ہو جائے گا (۱)، منڈیر اونچی کرا کر یا جس طرح مناسب ہو حفاظت کا انتظام کیا جائے اور محض شبہ کی وجہ سے کنویں کو ناپاک نہیں کہا جائے گا (۲)۔ فقط واللہ سبحانہ و تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۲/۸۹ھ۔

ناپاک کنویں میں ڈول ڈالنے سے ڈول ناپاک ہو جائے گا

سوال [۱۸۹۳]: ..... ایک کنویں میں بندرنے پاخانہ کیا، اس کے پاک کرنے سے پہلے ایک شخص نے ضرورت کی بنا پر پانی نکالا، پھر اس کا تمام پانی اس ڈول رسی کے علاوہ دوسرے سے نکال دیا۔ اب قابل دریافت امر یہ ہے کہ اس ڈول رسی کو جو کہ سورج سے خشک ہو چکی اس کو بغیر دھوئے استعمال میں لاسکتے ہیں یا نہیں اور یہ حکم دونوں نجاستوں کا ہے یا فقط غلیظہ کا؟

۲..... اور یہ بھی واضح فرمادیں کہ نجاست غلیظہ یا خفیفہ کے گرنے کے بعد نجاست غلیظہ ہوتی ہے یا خفیفہ؟ مع حوالہ کتب اور عبارت نقل فرما کر مشکور فرمادیں۔

(۱) ”إذا وقعت نجاسة ليست بحيوان ولو مخففة أو قطرة بول أو دم أو ذنب فأرد لم يشتمع في البئر دون القدر الكثير، أو مات فيها حيوان ..... ينزح كل ماؤها بعد إخراجها“۔ (الدر المختار: ۲۱۲/۱، فصل في البئر، سعيد)

(و کذا فی الفتاویٰ العالمگیریہ: ۱/ ۱۹، الثالث ماء الآبار، رشیدیہ)

(۲) ”فی التاتارخانیة: من شک فی إنائه أو ثوبه أو بدنه أصابته نجاسة أولا، فهو طاهر ما لم يستيقن، وكذا الآبار والحياض والحباب الموضوعة في الطرقات الخ“۔ (رد المحتار: ۱/ ۱۵۱، نواقض الوضوء، سعيد)

(و کذا فی البحر الرائق: ۲۱۹/۱، رشیدیہ)

## الجواب حامداً ومصلیاً:

۳..... بغیر پاک کئے اس ڈول، رسی کا استعمال درست نہیں، ناپاک پانی نے اس کو ناپاک کر دیا اب اس کو پاک کرنے کے لئے پانی سے دھونا ضروری ہے خشک ہونا کافی نہیں۔ نجاستِ خفیفہ اور غلیظہ ہر دونوں کا حکم پانی کے حق میں ایک ہے، خفت کا فرق کپڑے اور بدن پر ظاہر ہوتا ہے، پانی پر نہیں، پانی بہر صورت نجاستِ غلیظہ ہو جاتا ہے، پھر جس شی کو یہ پانی لگے گا اس پر بھی نجاستِ غلیظہ کا حکم جاری ہو جائے گا:

”إذا وقعت نجاسة ولو مخففة في بير ينزح كل مائها اهـ“۔ كذا في الدر۔ ”قوله: ولو مخففة“؛ لأن أثر التخفيف وهو العفو عما دون الربع لا يظهر في الماء، وأفاد أنه لو أصاب هذا الماء ثوباً، فالظاهر أنه تعتبر هذه النجاسة بالمخففة اهـ“۔ شامی (۱)۔

”الغليظ والخفيف في الميآء سواء اهـ“۔ طحطاوی: ص: ۲۱ (۲)۔ ”وخفة النجاسة تظهر في الثياب لا في الماء والبدن كالثياب اهـ“۔ بحر: ۱/۲۲۱ (۳)۔

زمین اور وہ شی جو زمین کے ساتھ متصل باتصال قرار ہو، خشک ہونے سے پاک ہو جاتی ہے، ڈول، رسی کی یہ شان نہیں:

”وتطهر أرض بييسها وذهاب أثرها، بخلاف نحو ساطو حصير وثوب وبدن مما ليس أرضاً، ولا متصلاً بها اتصال قرار اهـ“۔ درمختار و شامی بتغیر یسیر: ص: ۲۸۶ (۴)۔ فقط واللہ سبحانہ وتعالیٰ اعلم۔

حررہ العبد محمد گنگوہی، معین مفتی مدرسہ مظاہر علوم سہارنپور، ۲۹/ ذی الحجہ/ ۱۴۲۶ھ۔

(۱) (رد المحتار: ۱/۲۱۱، فصل فی البشر، سعید)

(۲) (حاشیۃ الطحطاوی علی مراقی الفلاح، ص: ۳۶، فی مسائل الآبار، قدیمی)

(۳) (البحر الرائق: ۱/۳۹۸، باب الأنجاس، رشیدیہ)

(۴) (الدر المختار مع رد المحتار: ۱/۳۱۱، باب الأنجاس، سعید)

(و کذا فی البحر الرائق: ۱/۴۱۳، باب الأنجاس، رشیدیہ)

ناپاک کنواں غیر مسلموں کے پانی نکالنے سے پاک ہوگا یا نہیں؟

سوال [۱۸۹۴]: ..... دوسرے لڑکر کنویں میں گر گئے ایک زندہ نکال لیا گیا، دوسرا مر گیا اور اسے دوسرے دن نکالا گیا، پانی نکالنا معلوم تھا، لیکن ایک غیر مسلم کے مکان میں آگ لگنے کی وجہ سے اس سے پانی پورا نہیں نکالا گیا، دوسرے ہندو لوگ مرغ نکالنے پر فوراً پانی بھرنا شروع کر دیا تھا، آیا غیر مسلم کے پانی نکالنے پر کنواں پاک ہوگا یا نہیں؟

۲..... کیا پانی نکالنے کے لئے نیت ضروری ہے؟ پانی نکالنا جبکہ واجب ہے، اگر غیر مسلم پانی نکال کر استعمال میں لے آئیں جتنا واجب تھا کنواں پاک ہوگا یا نہیں؟

الجواب حامداً ومصلیاً:

۲،۱..... کنواں ناپاک ہونے پر جس قدر پانی نکالنا واجب ہے (کل یا بھج) اتنا پانی مسلم یا غیر مسلم جس نیت سے بھی نکال دے کنواں پاک ہو جائے گا (۱) اور پھر مسلمان کے لئے استعمال کرنا درست ہو جائے گا۔ فقط واللہ اعلم۔

حررہ العبد محمود غفرلہ۔

بالٹی میں ناپاک کپڑا دھو کر بغیر پاک کئے کنویں میں بالٹی ڈال دی

سوال [۱۸۹۵]: میں نے ناپاک کپڑے کو پاک کرنے کی غرض سے کنویں سے بالٹی میں پانی نکال کر کپڑے کو اٹھایا کہ اتفاقاً دو چار قطرے پانی اس ناپاک کپڑے سے ٹپک کر بالٹی میں پڑ گیا، پانی تو میں نے اس بالٹی کا پھینک دیا مگر بے خیالی میں اس بالٹی کو تین مرتبہ دھوئے بغیر میں نے کنویں میں ڈال دیا۔

اب سوال یہ ہے کہ کیا ایسی صورت میں کنواں پاک رہا یا ناپاک ہوگا؟ یہ کنواں مسجد کا ہے اس کی ایک انگنی (کپڑے لٹکانے کی رسی یا ڈوری) ہے جس پر پاک و ناپاک ہر قسم کے کپڑے سکھائے جاتے ہیں، اس انگنی کا کیا حکم ہے؟ کیا ہم ایسے پاک کپڑے اس انگنی پر سوکھنے کے لئے ڈال سکتے ہیں؟

(۱) کتب فقہ میں پانی نکالنے اور کنواں پاک ہونے میں مسلم، غیر مسلم کا کوئی فرق نہیں بتایا گیا ہے لہذا جو بھی مقدار واجب پانی نکال دے تو کنواں پاک ہو جائے گا اور اس کا استعمال درست ہوگا۔

الجواب حامداً ومصلیاً:

اگر ناپاک کپڑا بالٹی میں ڈال کر دھو کر نکالا اور بغیر پاک کئے بالٹی کنویں میں ڈال دی تو کنواں ناپاک ہو گیا، سب پانی نکالنا ضروری ہے (۱) اس سے پہلے اس کے پانی سے وضو کر کے جو نمازیں پڑھی گئی ہیں ان کا اعادہ کیا جائے (۲) اور جس کپڑے یا بدن کو ایسا پانی لگا ہے اس کو بھی پاک کیا جائے، مسجد کے فرش پر بھیگا پیر رکھا ہو پھر وہ فرش خشک ہو گیا تو اس کو پاک کرنے کی ضرورت نہیں (۳)۔

اس کی لگنی پر کپڑا سکھانے کی اجازت ہے، اگر اس پر ناپاک کپڑا ڈالا گیا تھا اور اس ناپاک کی کا اثر لگنی پر نہیں تھا، نہ اس پاک کپڑے پر آیا جو سکھانے کے لئے ڈالا گیا تو یہ ناپاک نہیں ہوا (۴)۔ فقط واللہ سبحانہ و تعالیٰ اعلم۔

حررہ العبد محمد وغفرلہ، دارالعلوم دیوبند، ۳/۲/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند۔

گو بر لیے ہوئے حصہ زمین پر پانی کا مٹکا رکھا پھر اس کو کنویں میں ڈالا

سوال [۱۸۹۶]: گو بر کا لیپا ہوا زمین پر پانی سے بھرا ہوا مٹکا یا بالٹی وغیرہ رکھتے ہیں اور پھر وہ زمین بھیگ کر گیلی ہو جاتی ہے اور گو بر آلودہ پانی مٹکے کے نیچے ٹپکتا رہتا ہے پھر اس کو کنویں میں ڈالتے ہیں۔ کیا کنواں ناپاک ہے؟

الجواب حامداً ومصلیاً:

اگر بالٹی میں گو بر لگا ہوا نہیں ہے، صرف پانی کی تری اس میں موجود ہے تو اس سے کنواں ناپاک نہ

(۱) ”و لو وقعت فی البئر خشبة نجسة أو قطعة ثوب نجس ..... وجب منها نزح عشرين دلواً الخ“

(الفتاویٰ العالمگیریہ: ۲۰/۱، الثالث: ماء الآبار، رشیدیہ)

(و کذا فی التاتاریخانیہ: ۱/۱۸۷، إدارة القرآن، کراچی)

(۲) ”وإن علم وقت وقوعها، یعیدون الوضو والصلاة من ذلك الوقت بالإجماع“ (الفتاویٰ

العالمگیریہ: ۲۰/۱، الثالث: ماء البئر، رشیدیہ)

(۳) ”الأرض تطهر بالیس وذهب الأثر للصلاة“۔ (الفتاویٰ العالمگیریہ: ۴۴/۱، باب الأنجاس، رشیدیہ)

(۴) ”ویشارک الأرض فی حکمها کل ما کان ثابتاً فیها کالحیطان والأشجار والکلاء والقصب ما دام

قائماً علیها“۔ (الفتاویٰ العالمگیریہ: ۴۴/۱، باب الأنجاس، رشیدیہ)

ہوگا (۱)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

چشمہ دارکنویں کو کس طرح پاک کیا جائے؟

سوال [۱۸۹۷]: بخدمت اقدس استاذی المکرم حضرت قاری صاحب دامت برکاتہم!

السلام علیکم ورحمۃ اللہ وبرکاتہ

ایک مسجد سے متعلق ایک بڑا کنواں ہے جس سے محلہ کے لوگ بھی پانی بھرتے ہیں، وہ درودہ کنواں کے نام سے مشہور ہے، لیکن قطر اس کا ساڑھے دس ہاتھ ہے، پانی اس میں اتنا ہے کہ سب پانی نکالنے میں کم و بیش سو روپیہ مصارف پڑتے ہیں جس کے لئے نہ تو اس زمانہ میں چندہ آسان اور نہ بیل وغیرہ ملنے میں آسانی۔ بایں وجہ جب ناپاک ہو جاتا ہے تو سالوں ناپاک پڑا رہتا ہے۔ چنانچہ اس بار بھی تقریباً تین چار سال سے ناپاک پڑا ہوا ہے۔

دریافت طلب یہ امر ہے کہ ایسے مواقع میں شریعت کا آسان ترین حکم کیا ہے؟ ایک بات اور عرض کردوں کہ پانی اطراف میں نادر بھی ہے، کام بہر حال چل ہی رہا ہے، لیکن بدقت، گویا ایسی مجبوری بھی نہیں ہے کہ اس کے بغیر کام رکا پڑا ہو ورنہ چار سال کیسے گزرتے۔ ہاں! محلہ والوں کو عمدہ شیریں پانی سے محرومی ضرور ہے اور مسجد والوں کو وضو غسل وغیرہ میں دقت ہے۔ ایسی صورت میں:

۱..... کیا اس کی پاکی کی صرف یہی شکل ہے کہ موجودہ پانی جس طرح ہو سکے مصارف کثیرہ خرچ کر کے نکالا جائے اور کوئی صورت نہیں؟

۲..... امام محمد رحمہ اللہ تعالیٰ کے قول تین سو ڈول والے کی علمائے فتاویٰ کے نزدیک کیا حیثیت ہے؟

(۱) ”ولا ینجس ثوب رطب بنشره علی أرض نجسة ببول أو سرقین، لكنها یابسة، فینتذت الأرض من

الثوب الرطب ولم یظهر أثرها فيه“۔ (مراقی الفلاح، ص: ۱۵۹، باب الانجاس، قدیمی)

(وکذا فی فتاویٰ قاضی خان: ۲۴/۱، فصل فی النجاسة التي تصیب الثوب، رشیدیہ)

(وکذا فی خلاصۃ الفتاویٰ: ۳۶/۱، الفصل الثامن فی النجاسة، امجد اکیڈمی، لاہور)

۳..... اگر معتبر ہے تو کیا اس جیسی صورتیں اس میں داخل ہیں؟

۴..... یاد پڑتا ہے کہ حضرت تھانوی رحمہ اللہ تعالیٰ کے کسی فتویٰ میں اس کے ضعف کو تسلیم کرنے کے باوجود اس پر فتویٰ دیا گیا ہے۔

۵..... اگر امام کا قول مقید بقید و مشروط بشرائط ہیں تو وہ قیود و شرائط کیا ہیں، جن کے ہونے پر تین سو کا قول مفتی بہ ہو سکتا ہے؟

چونکہ جناب والا جیسے وسیع النظر کے سامنے اس کی پوری بحث ہوگی، اس لئے امید کرتا ہوں کہ وضاحت کے ساتھ اس مسئلہ کی تقریر فرما کر ممنون فرمادیں گے۔ خدا معلوم! کیوں جی چاہا کرتا ہے کہ پانی کے معاملہ میں نرم سے نرم قول اختیار کیا جائے اور امام محمد رحمہ اللہ تعالیٰ کا یہ قول اس خیال کا مؤید ہو جاتا ہے۔ انشاء اللہ تعالیٰ جناب والا سے مفصل تقریر معلوم کر کے اس تردد کو ہمیشہ کے واسطے ختم کر دوں گا۔

عبدالرحمن جامی، مدرسہ اسلامیہ فتحپوری، ۱۵/محرم/۱۴۰۷ھ۔

الجواب حامداً و مصلياً:

۱..... اصل تو یہی ہے، لیکن رفع حرج کے لئے تیسیر اُدوسری صورت بھی ہے، کما سیجی۔

۲..... بعض نے اس کو مفتی بہ کہا ہے، بعض نے تضعیف کی ہے۔

۳..... داخل ہے، لا شترک العلة و ہی الیسر۔

۴..... صحیح ہے، ایسے موقعہ پر ایسے فتویٰ کی گنجائش ہے۔

۵..... ”وإن تعذر نزحُ کلها لکونها معیناً، فیقدر ما فیها وقت ابتداء النزح، قاله الحلبي.

یؤخذ ذلك بقول رجلین عدلین لهما بصرۃ بالماء، به یفتی. وقیل: یفتی بمأین إلى ثلثمائة، و

هذا أیسر، و ذلك أحوط اهـ.“ (قوله: وإن تعذر) کذا عبر فی الهدایة وغیرها. وقال فی شرح

المنیة: أی بحیث لا یمکن إلا بحرج عظیم اهـ. فالمراد به التعسر، و به عبر فی الدرر. (قوله:

وقیل الخ) جزم به الكنز والملقی) و هو مروی عن محمد، وعلیه الفتوی، خلاصة و تاتر خانیة

عن النصاب، و هو المختار..... معراج عن العنایة.

وجعله فی العنایة رواية عن الإمام، و هو المختار والأیسر کما فی الاختیار. و أفاد فی



النهر أن المأتين واجبتان والمائة الثالثة مندوبة. فقد اختلف التصحيح والفتوى. وضعف هذا القول في الحلية، وتبعه في البحر بأنه إذا كان الحكم الشرعي نزح الجميع، فالاعتصار على عدد مخصوص يتوقف على دليل سمعي يفيد، وأين ذلك؟ ..... : قال في النهر: وكان المشايخ إنما اختاروا ما عن محمد لانضباطه كالعشر تيسيراً، كما مرّ اهـ. شامی (۱)۔

”فقد ظهر بما ذكر أن الأخذ بقول محمد، والعمل به في مواضع الحاجة جائز،

والحاجة دفع العسر وتحصيل اليسر وهو الشرط۔“ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۴/محرم/۷۰ھ۔

الجواب صحیح: سعید احمد غفرلہ، ۲۵/محرم/۷۰ھ۔

غیر مسلم کے کنویں میں کوئی گر کر مر گیا، اس کے پاک کرنے کی صورت

سوال [۱۸۹۸]: کنویں میں کسی نے خودکشی کر لی، یا اس میں سے مردہ لاش ملی، مسئلہ کے مطابق

اس کا تمام پانی خارج کیا جانا چاہئے، مگر غیر مسلم کا ہونے کے باعث ایسا نہیں کیا جاسکا، غیر مسلم اس کا پانی لیتے رہے، مسلمانوں کے لئے اس کا پانی کب قابل استعمال ہوگا؟

الجواب حامداً ومصلیاً :

کنواں ناپاک ہوتے وقت اس میں جس قدر پانی موجود تھا (مثلاً تین سو ڈول) جب اتنا پانی اس میں سے

نکل جائے گا تو کنواں پاک ہو جائے گا، خواہ کسی طرح نکلے، اسی کا اندازہ کر کے عمل کیا جائے گا (۲)۔ فقط واللہ اعلم۔

حرره العبد محمود غفرلہ، دارالعلوم دیوبند، ۲۷/۱/۹۲ھ۔

(۱) (الدر المختار مع رد المحتار: ۲۱۳/۱، فصل فی البئر، سعید)

(و کذا فی الفتاویٰ العالمگیریہ: ۱/۹، الثالث: ماء الآبار، رشیدیہ)

(۲) ”وإذا وقعت نجاسة في بئر دون القدر الكثير، أو مات فيها، أمّا الكافر، فينجسها مطلقاً كسقط،

ينزح كل مائها الخ.“ (الدر المختار: ۲۱۱/۱، فصل فی البئر، سعید)

(و کذا فی التاتارخانیہ: ۱/۱۸۶، المیاء، إدارة القرآن، کراچی)

(و کذا فی الحلبي الكبير، ص: ۱۵۷، فصل فی البئر، سهیل اکیڈمی، لاہور)

بچہ کنویں میں گر گیا اور اس پر ناپاکی نہیں تھی

سوال [۱۸۹۹]: کنویں میں ایک نابالغ سمجھدار بچہ گر گیا اور زندہ نکل آیا، اس کے بدن پر کپڑے تھے، وہ نمازی نہیں اور نہ استنجہ پاک کرتا ہے۔ کنویں کا کیا حکم ہے؟

الجواب حامداً ومصلیاً:

نابالغ مگر سمجھدار لڑکا کنویں میں گر کر زندہ نکل آیا اور اس کے کپڑوں اور بدن پر ناپاکی نہیں تھی تو کنواں ناپاک نہیں (۱)، تاہم احتیاطاً چالیس، پچاس ڈول پانی نکال دیا جائے تاکہ لوگوں کو وہم نہ ہو۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۱۳/۴/۹۵ھ۔

کیا کنویں میں غیر مسلم کے اترنے سے پانی ناپاک ہو جاتا ہے؟

سوال [۱۹۰۰]: ایک ہندو آدمی کنویں میں دو چار غوطے لگائے تو کتنے ڈول پانی کنویں میں سے نکال دیئے جائیں تاکہ کنویں کا پانی پاک ہونے پر استعمال کرنے لگ جائیں؟ فقط۔

الجواب حامداً ومصلیاً:

اگر وہ خوب غسل کر کے کنویں میں داخل ہوا ہے تب تو پانی نکالنے کی ضرورت نہیں۔ اور اگر غسل کر کے اور پاک ہو کر داخل نہیں ہوا ہے اور اس کے بدن پر کسی نجاست کا ہونا متعین نہیں تو احتیاطاً کنویں کا تمام پانی نکالا جائے اور اگر اس کے بدن پر نجاست تھی تو تمام پانی کا نکالنا واجب ہے: "عن أبي حنيفة أنه قال في الكافر: إذا وقع حتى لو

تيقن بطهارته بأن اغتسل، ثم وقع في البئر ساعة، لا ينزع منها شيء إلخ". بدائع: ۱/۷۴ (۲)۔

قال الشامي: "أقول: ولعل نزحها للاحتياط إلخ" (۳)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۷/۵/۵۵ھ۔

الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور، ۷/جمادی الاولیٰ/۵۵ھ۔

(۱) "قيد بالموت؛ لأنه لو أخرج حيّاً وليس بنجس العين ولا به حدث أو جنب، لم ينزع شيء، إلا أن يدخل فيه الماء، فيعتبر بسؤره إلخ". (الدر المختار: ۱/۲۱۳، فصل البئر، سعيد)

(و كذا في الحلبي الكبير، ص: ۱۵۹، فصل في البئر، سهيل اكيڤمي، لاهور)

(۲) "وروي عن أبي حنيفة أنه قال في الكافر إذا وقع في البئر: ينزع ماء البئر كله؛ لأن بدنه لا يخلو عن نجاسة حقيقية أو حكمية، حتى لو تيقن بطهارته بأن اغتسل، ثم وقع في البئر من ساعته، لا ينزع منها

شيء". (بدائع الصنائع: ۱/۴۱۶، مطلب في البئر، دار الكتب العلمية، بيروت)

(۳) (رد المحتار: ۱/۲۱۳، فصل في البئر، سعيد)

کنویں میں جنبی شخص کے اترنے سے پانی ناپاک ہو جاتا ہے یا نہیں؟

سوال [۱۹۰۱]: ایک شخص کو احتلام ہوا، جب وہ خواب سے بیدار ہوا تو بغیر استنجایا پاک کئے غسل کرنے کے لئے کنویں میں اتر ا، یہ کنواں وہ درودہ نہیں تھا۔ اس صورت میں کیا وہ شخص طاهر ہو گیا یا نہیں؟ نیز کنویں کا پانی طاهر و مطہر رہے گا یا نہیں؟ نیز اگر وہ شخص استنجا اور بدن سے نجاست دور کرنے کے بعد غسل جنابت کے لئے کنویں میں اترے تو اس صورت میں کنویں اور شخص مذکور کا کیا حکم ہے؟ براہ کرم مفصل و مدلل جواب مرحمت فرما کر عند اللہ ماجور ہوں۔

الجواب حامداً و مصلیاً:

اگر پانی سے استنجا نہیں کیا بلکہ بدن پر نجاستِ حقیقہ موجود تھی تو وہ طاهر نہیں ہوا اور تمام پانی نجس ہو گیا، اس پانی کی وجہ سے تمام بدن بھی نجاست میں ملوث ہو گیا۔ اگر پانی سے استنجا کر کے نجاستِ حقیقہ کو زائل کر چکا تھا تو اصح یہ ہے کہ وہ آدمی طاهر ہو گیا اور پانی مستعمل ہو گیا، لیکن صرف اس قدر پانی مستعمل ہوا جو کہ اس کے اعضاء کے ساتھ متصل ہو کر منفصل ہوا ہے، تمام پانی مستعمل نہیں ہوا۔ اور مستعمل پانی طاهر ہوتا ہے اگرچہ مطہر نہیں ہوتا اور اختلاط کے وقت غلبہ کا اعتبار ہوتا ہے:

”اختلف في محدث انغمس في بئر لدلو، وتبرد مستنجياً بالماء، ولا نجس عليه، ولم ينو ولم يدلك، والأصح أنه طاهر والماء مستعمل لاشتراط الانفصال للاستعمال، والمراد أن ما اتصل بأعضائه وانفصل عنها مستعمل لا كل الماء إلخ“. در مختار۔

”(قوله: في محدث): أي حدثاً أصغر أو أكبر. (قوله: في بئر): أي دون عشر: أي وليست جارية. (قوله: لدلو): أي لاستخراج، وقيد به؛ لأنه لو كان لاغتسال صار مستعملاً اتفاقاً. (قوله: مستنجياً بالماء) قيد به؛ لأنه لو كان بالأحجار تنجس كل الماء. (قوله: ولا نجس عليه) عطف عام على الخاص، فلو كان على بدنه أو ثوبه نجاسة تنجس الماء اتفاقاً. (قوله: والأصح)، قال في البحر: وعن أبي حنيفة: إن الرجل طاهر؛ لأن الماء لا يعطى له حكم الاستعمال قبل الانفصال من العضو۔

قال الزيلعي والهندي وغيرهما تبعاً لصاحب الهداية: وهذه الرواية أوفق الروايات: أي

للقياس . في فتح القدير وشرح المجمع: أنها الرواية المصححة، ثم قال في البحر: فعلم أن المذهب المختار في هذه المسألة أن الرجل طاهر والماء طاهر غير طهور، أما كون الرجل طاهراً فقد علمت تصحيحه، أما كون الماء المستعمل كذلك على الصحيح، فقد علمته أيضاً مما قدمناه إلخ“. رد المحتار: ۱/۲۰۷ (۱)۔

”والغلبة في مخالطة الماء الذي لا وصف له كالماء المستعمل وماء الورد المنقطع الرائحة تكون بالوزن، فإن اختلط رطلان مثلاً من الماء المستعمل برطل من الماء المطلق، لا يجوز به الوضوء، وبعبارة أخرى: يجوز إلخ. مراقي الفلاح۔

”(قوله: تكون الغلبة بالوزن) وهذا الاعتبار يجري فيما لو أبقى الماء المستعمل في المطلق، أو انغمس الرجل فيه على ما هو الحق، أما ما في كثير من الكتب من أن الجنب إذا أدخل يده أو رجله في الماء، فمبني على رواية نجاسة الماء المستعمل، وهي رواية شاذة، وأما على المختار للفتوى فلا۔

قال في البحر: فإذا عرفت هذا فلا تتأخر عن الحكم بصحة الوضوء: أي الغسل من الفساقى الصغار الكائنة في المدارس والبيوت؛ إذ لا فرق بين استعمال الماء خارجاً ثم صبه في الماء المطلق وبين ما إذا انغمس فيه، فإنه لا يستعمل منه إلا ما تساقط من الأعضاء أولاً في الجسد فقط، وهو بالنسبة لباقي الماء قليل. ويتعين عليك حمل كلام من يقول بعدم الجواز على القول الضعيف لا الصحيح۔

فالحاصل أنه يجوز الوضوء والغسل من الفساقى الصغار ما لم يغلب على ظنه أن الماء المستعمل أكثر أو مساوٍ، ولم يغلب على ظنه وقوع نجاسة فيه، وتماه فيه. (قوله: جاز) ظاهره أنه يجوز بالكل، ويجعل المستعمل مستهلكاً لقلته إلخ“. طحطاوي، ص: ۱۶ (۲)۔ فقط والله أعلم۔

حرره العبد محمود غفرله، دارالعلوم ديوبند۔

الجواب صحیح: بندہ نظام الدین عفی عنہ، دارالعلوم دیوبند۔

(۱) (الدر المختار مع رد المحتار: ۱/۲۰۱، ۲۰۲، مبحث الماء المستعمل، سعيد)

(۲) (حاشية الطحطاوى مع مراقي الفلاح، ص: ۲۶، الطهارة، قديمي)

## سور (خنزیر) کنویں میں گرا، اس کے پانی کا حکم

سوال [۱۹۰۲]: زید کے کنویں کے اندر سور گرا، گرنے کے بعد تقریباً آٹھ گھنٹے کنویں کے اندر رہا، سور کے منہ میں چوٹ لگی اور خون نکل رہا تھا جو سب پانی میں ملتا جا رہا تھا۔ سور کی گردن میں رسی پھنسا کر زندہ نکال لیا گیا۔ کنویں کا پانی نکالنے کی مزدوری میں سور کو طے کیا گیا، جو پانی نکالے گا اس کو یہ سور دیا جائے گا۔ ایک شخص تیار ہو گیا اور وہ سور لے گیا اور پھر اندازے سے آدھے کنویں کا پانی نکالا گیا اور بس پھر پانی نہیں نکالا گیا جبکہ پورا پانی نکالا جاسکتا تھا، لیکن زید نے نہیں نکلوایا اور استعمال شروع کر دیا۔ کوئی اس پر اعتراض کرتا ہے تو زید کہتا ہے کہ میرے لئے جائز ہے۔ عرض یہ ہے کہ زید کو اس پانی کا استعمال کرنا از روئے قرآن و حدیث جائز ہے یا نہیں؟

الجواب حامداً و مصلیاً:

ایسی صورت میں تمام پانی نکالنا ضروری تھا اگر تمام پانی نکالا جاسکتا ہے، ایسا نہیں کہ پانی ہر وقت پیدا ہوتا رہے اور ختم ہی نہ ہو، اور پھر بھی آدھا پانی نکالا گیا تو کنواں پاک نہیں ہوا ناپاک ہی رہا (۱)۔ اس پانی سے وضو اور غسل بھی ناجائز ہے، کپڑے اور برتن کا دھونا بھی ناجائز ہے، کھانے پینے میں بھی اس کا استعمال ناجائز ہے (۲)۔ مزدوری میں سور دینا بھی ناجائز ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۱۰/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند۔

(۱) ”فأما إذا خرج حيًّا، فقد اختلفوا فيه، فالصحيح أنه إن لم يكن نجس العين ولم يكن في بدنه نجاسة ولم يدخل فاه في الماء، لم يتنجس الماء. وإن أدخل فاه في الماء، فمعتبر بسؤره، فإن كان طاهراً فالماء طاهر..... وإن كان نجس العين كالخنزير، فإنه ينجس الماء وإن لم يدخل فاه.“ (تبيين الحقائق: ۱/۱۰۱، الطهارة، دار الكتب العلمية، بيروت)

(و كذا في حاشية الطحطاوى على مراقي الفلاح، ص: ۳۶، فصل في مسائل الآبار، قديمي)

(و كذا في خلاصة الفتاوى: ۱/۱۰، جنس آخر في مسائل الآبار، امجد اكيڈمی، لاہور)

(۲) ”ويحكم بنجاستها مغلظة من وقت الوقوع إن علم الخ، وما عجن به فيطعم للكلاب إلخ.“ (الدر المختار). وقال العلامة الشامي: ”لأن ما تنجس باختلاط النجاسة به والنجاسة مغلوبة، لا يباح أكله الخ.“

(رد المحتار: ۱/۲۱۸، فصل في البئر، سعيد)

(و كذا في حاشية الطحطاوى على مراقي الفلاح: ۴۱، فصل في مسائل الآبار، قديمي)

دو یا تین مرغ کنویں میں گر گئے، کتنے ڈول پانی نکالا جائے؟

سوال [۱۹۰۳]: دو یا تین مرغ کنویں میں گر گئے اور زندہ نکل آئے، کتنا پانی نکالا جائے؟

الجواب حامداً ومصلیاً:

بیس یا تیس ڈول نکال دیئے جائیں: ”وإن كان سورہ مکروہاً، يستحب أن ينزح منها عشرة

دلاء ونحوها“۔ کبیری، ص: ۱۵۷ (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، پوپی۔

الجواب صحیح: سعید احمد غفرلہ، ۲/ رمضان/ ۶۷ھ۔

چوہا کنویں میں پھول گیا اس سے کھانا پکایا گیا

سوال [۱۹۰۴]: ایک چوہا کنویں میں مر گیا اور پھول گیا، اس کے بعد اس پانی سے کھانا پکایا گیا،

اس کا کھانا جائز ہے یا نہیں؟ چوہے کا مرنا سب کے علم میں تھا، پھر کھانا پکایا گیا۔

قطب الدین، سینٹا پوری متعلم دارالعلوم دیوبند۔

الجواب حامداً ومصلیاً:

جب معلوم ہے کہ اس کنویں میں چوہا گر کر مر گیا اور پھول گیا، تو پھر بھی اس کنویں سے پانی لے کر کھانا

پکایا گیا تو وہ کھانا نجس ہے، اس کا کھانا جائز نہیں: ”ويحكم بنجاستها مغلظةً من وقت الوقوع إن علم“۔

در مختار قال الشامي: ”(قوله: مغلظةً لصفة) النجاسة، وقد مر من أن التخفيف لا يظهر أثره في

الماء“۔ شامی: ۱/ ۱۷۵ (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/ ۶/ ۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/ ۶/ ۹۲ھ۔

(۱) (الخلبي الكبير، ص: ۱۵۹، فصل في البئر، سهيل اكيڏمي، لاهور)

(و كذا في الدر المختار مع رد المحتار: ۲/ ۱۳، فصل في البئر، سعيد) (و كذا في خلاصة الفتاوى: ۱/ ۱۰،

فصل البئر، امجد اكيڏمي) (و كذا في النهر الفائق: ۸/ ۸۷، فصل في الآبار، مكتبة امداديه)

(۲) (الدر المختار مع رد المحتار: ۲/ ۱۸، فصل في البئر، سعيد)

(و كذا في النهر الفائق: ۹/ ۱، فصل في الآبار، مكتبة امداديه)

(و كذا في البدائع: ۱/ ۳۲۶، الطهارة، دار الكتب العلمية، بيروت)

چھپکلی کنویں میں گر جائے تو کیا حکم ہے؟

سوال [۱۹۰۵]: بہشتی زیور میں لکھا ہے کہ بڑی چھپکلی اگر کنویں میں گر جائے تو کنواں ناپاک ہو جاتا ہے، بحوالہ ہدایہ (۱)۔ اور ”تعلیم الاسلام“ میں لکھا ہے کہ وہ جانور جس میں بہتا ہوا خون نہیں ہے جیسے مکھی، مچھر، بھڑ، چھپکلی، چیونٹی ان کے مرنے سے پانی ناپاک نہیں ہوتا (۲)۔ خلاصہ یہ ہے کہ چھوٹی اور بڑی کی پہچان کیا ہے؟

الجواب حامداً ومصلیاً:

بڑی چھپکلی شہر میں نہیں ہوتی، وہ جنگل میں ہوتی ہے وہ بھی بعض علاقوں میں، اس میں خون ہوتا ہے اس سے کنواں ناپاک ہو جاتا ہے (۳)۔ جو چھپکلی عامۃً ہمارے دیار میں چھت پر ہوتی ہے وہ چھوٹی ہی ہے (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۸/۸۹ھ۔

گر گٹ اور چھپکلی پانی میں گر جائے تو کیا حکم ہے؟

سوال [۱۹۰۶]: کنویں میں چھپکلی کے مرنے یا پھولنے پھٹنے یا سڑنے گلنے کے متعلق علمائے کرام کا تحقیقی فتویٰ کیا ہے؟ بعض کتابوں سے معلوم ہوتا ہے کہ چھپکلی دُموی حیوان ہے اس لئے کنواں ناپاک ہے، بعض

(۱) (بہشتی زیور، حصہ اول، ص: ۷۷، دارالاشاعت)

(۲) (تعلیم الاسلام، حصہ دوم، پانی کا بیان، ص: ۲۹، مکتبۃ الشیخ بہادر آباد)

(۳) ”وکذا الوزغة إذا كانت كبيرة: أي بحيث يكون لها دم، فإنها تفسد الماء، لما تقدم في

الصفحة“۔ (الحلی الكبير: ۱۶۶، فصل فی البشر، سہیل اکیڈمی، لاہور)

(وکذا فی الهدایة: ۴۲/۱، فصل فی البشر، مکتبہ شرکتہ علمیہ، ملتان)

(وفتح القدير: ۱۰۲/۱، فصل فی البشر، مصطفى البابی الحلی، مصر)

(۴) ”أما الذي ليس له دم سائل، فالذباب والعقرب والزبور والسرطان ونحوها، وأنه ليس بنجس

عندنا الخ“۔ (بدائع الصنائع: ۳۶۸/۱، فصل: أما الطهارة الحقيقية، دار الكتب العلمية، بيروت)

(وکذا فی حاشیة الطحطاوی علی مراقی الفلاح، ص: ۴۰، فصل فی مسائل الآبار، قدیمی)

کتابوں سے پتہ چلتا ہے کہ چھکلی غیر دُموی ہے، لہذا کنواں پاک ہے۔

بعض علماء نے چھکلی کی دو قسمیں قرار دی ہیں: دم سائل والی اور غیر دُموی اور دونوں کے احکام جدا گانہ ہیں۔ ”شرح وقایہ“ وغیرہ میں کوئی صراحت نہیں ملی، ملتقی الامحراور ہدایہ میں ”سام ابرص“ کا لفظ ملتا ہے، مدیۃ المصلیٰ اور دلالت الخیر میں ”وزغہ“ کا لفظ مذکور ہے۔ اس سلسلہ میں چند امور دریافت طلب ہیں:

۱..... کیا ہر چھکلی میں بہتا ہوا خون ہوتا ہے؟

۲..... کیا کسی چھکلی میں بہتا ہوا خون نہیں ہوتا؟

۳..... کیا چھکلی کی دو قسمیں ہیں: دُموی اور غیر دُموی اور دونوں کے احکام جدا گانہ ہیں؟ اگر ایسا ہے تو شناخت کیا ہے، نیز کنویں سے گلی ہوئی نکلنے پر جب کہ اس کی ہیئت بدل جاتی ہے کیونکر پہچانی جائے کہ یہ دم سائل والی ہے یا غیر؟

۴..... سام ابرص اور وزغہ کی کیا تشریح ہے؟

۵..... عربی زبان میں چھکلی کے لئے کون سا لفظ مستعمل ہے اور اس کا ذکر حدیث یا فقہ کی کسی معتبر کتاب میں صراحت کے ساتھ آیا ہے کہ نہیں؟ امیدوار ہوں کہ جواب سے جلد مطلع فرمائیں گے۔

الجواب حامداً و مصلیاً:

۱..... ہر ایک میں نہیں ہوتا۔

۲..... کسی میں تو ہوتا ہے۔

۳..... جی ہاں! دو قسمیں ہیں: دُموی بڑی ہوتی ہے جو عامۃً جنگل میں رہتی ہے، غیر دُموی چھوٹی ہوتی ہے جو آبادی میں مکانوں میں دیوار، چھت وغیرہ میں رہتی ہے۔ جب گلی ہوئی نکلی جس کی ہیئت بدل چکی ہے، جثہ کے اعتبار سے پہچانی جاسکتی ہے کہ چھوٹی ہے یا بڑی۔

۴..... ”منتہی الارب“ (۱) اور ”غیاث اللغات“ (۲) سے معلوم ہوتا ہے کہ یہ دونوں ایک ہی نوع کے

(۱) ”وزغہ: محرکہ کریہہ یا جانورے است شبیہہ کریہہ سُمیت بھا، لُحْفھا و سُرْعۃ حَرکْھا“۔ (منتہی الارب، باب الواو، فصل

الزء: ۳/۳۰۴، ادارہ اسلامیات، لاہور)

(۲) ”وزغہ: بفتقین وغین معجمہ: حرا با از منتخب درامداد، وجہا لگیری ورشیدی بمعنی غوک نوشتہ اند، و در برہان نوشتہ کہ نوعی از چلپا سر

ست، و در صراح نوشتہ کہ جانور یست چون کریہہ“۔ (غیاث اللغات، فصل داو مع زای معجمہ: ۵۴۲، سعید)



جانور ہیں، چنانچہ دونوں کے ترجمہ میں اہل لغت نے چھکلی لکھ دیا ہے۔

اطلاقات فقہاء سے معلوم ہوتا ہے کہ ”سام ابرص“ وہ ہے جس کو گرگٹ آفتاب پرست کہتے ہیں جس کی دُم دراز ہوتی ہے اور رنگ بدلتا رہتا ہے اور ”وزغہ“ چھکلی کو کہتے ہیں۔ اول میں خون ہوتا ہے، ثانی کی ایک قسم میں خون ہوتا ہے جو بڑی ہوتی ہے، دوسری قسم میں نہیں ہوتا جو چھوٹی ہوتی ہے۔ اسی لئے سام ابرص کی موت سے نجاستِ بیکر کا حکم دے کر مقدارِ نزح کو بیان کرتے ہیں، جیسا کہ متون ”قدوری“ (۱) وغیرہ میں ہے اور وزغہ سے نجاست کا حکم اس قید کے ساتھ دیتے ہیں:

”و كذا الوزغة إذا كانت كبيرة: أي بحيث يكون لها دم، فإنها تفسد الماء اه“۔ کبیری،

ص: ۱۶۴ (۲)۔

۴..... حضرت ابراہیم علیہ السلام کو جس وقت نمرود نے آگ میں ڈالا اور تمام جانوروں نے اس کو بھجانا چاہا، مگر ایک جانور نے اس کو بھڑکانا چاہا، اس جانور کے مارنے کی ترغیب احادیث شریف میں آئی ہے، صحیح بخاری وغیرہ میں مذکور ہے۔

حضرت عائشہ رضی اللہ تعالیٰ عنہا بھی ایک چتھی سے مارا کرتی تھیں، اس کی شروح میں دیکھئے (۳)۔

(۱) ”فإن ماتت فيها فارة، أو عصفورة، أو صعوة، أو سوادنية، أو سام أبرص الخ“۔ (مختصر القدوری،

کتاب الطہارۃ، ص: ۹، میر محمد کتب خانہ)

(۲) (الحلی الکبیر، ص: ۱۶۶، فصل فی البشر، سہیل اکیڈمی)

(و كذا في فتاوى قاضي خان: ۱/۱۰، فصل فيما يقع في البشر، رشیدیہ)

(۳) ”وقد جاء عن عائشة رضي الله عنها، من وجه آخر عند أحمد: أنه كان في بيتها رمح موضوع، فسئلت فقالت: تقتل به الوزغ؛ فإن النبي صلى الله عليه وسلم أخبر أن إبراهيم - عليهم الصلاة والسلام - لما ألقي في النار، ولم يكن في الأرض دابة إلا أطفأت عنه النار إلا الوزغ، فإنها كانت تنفخ عليه النار، فأمر النبي صلى الله عليه وسلم بقتلها“۔ (عمدة القاری، کتاب بدء الخلق: ۱۵/۲۶۷، دار الکتب العلمیۃ، بیروت)

”عن عروة يحدث عن عائشة أن النبي صلى الله عليه وسلم قال للوزغ: ”الفويسق“۔ ولم أسمعہ أمر بقتله، وزعم سعد بن وقاص أن النبي صلى الله عليه وسلم أمر بقتله“۔

”عن سعيد بن المسيب أن أم شريك أخبرته أن النبي صلى الله عليه وسلم أمر بقتل الأوزاغ“۔

(صحيح البخاری، کتاب بدء الخلق: ۱/۲۶۶، قدیمی)

شرح نے تفصیل لکھی ہے، چھپکی اور گرگٹ میں فرق بھی بیان کیا ہے (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۰/ رمضان/ ۱۴۰۰ھ۔

چھچھوند رکے کرنے، مرنے اور کھال کے پھٹنے سے کنواں ناپاک ہو جاتا ہے  
سوال [۱۹۰۷]: مسجد کے کنویں میں چھچھوند رگڑ گئی مگر آنتیں باہر نہیں نکلیں، اس صورت میں کنواں  
ناپاک ہے یا پاک؟ اگر ناپاک ہے تو پانی کم سے کم کتنا نکالنا چاہیے؟ شرعی حکم سے مطلع فرمائیں۔  
الجواب حامداً ومصلیاً:

چھچھوند کنویں میں گر کر مر گئی اور کھال پھٹ گئی تو کنواں ناپاک ہو گیا، اس کا پورا پانی نکالنا ضروری  
ہے، تب وہ پاک ہوگا (۲)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۲۷/ ۱۰/ ۱۴۲۰ھ۔

حمام میں سے چوہا ملا

سوال [۱۹۰۸]: ایک حمام کے اندر ایک چوہا گرا تھا جس کے گرنے کا وقت معلوم نہیں اور

(۱) "قال الكرمانی: الوزغ دابة لها قوائم، تعدو في أصول الحشيش، قيل: إنها تأخذ ضرع الناقة  
وتشرب من لبنها، وقيل: كانت تنفخ في نار إبراهيم عليه الصلاة والسلام لتلتهب.

وقال الجوهری: الوزغة دويبة. وقال ابن الأثير: وهي التي يقال: سام أبرص. قلت: هذا هو  
الصحيح، وهي التي تكون على الجدران والسقوف، ولها صوت تصيح به ..... وعن عائشة رضي  
الله تعالى عنها أنها كانت تقتل الوزغ في بيت الله تعالى". (عمدة القاری، کتاب جزاء الصيد، باب  
ما يقتل المحرم من الدواب: ۲۶۳/۱۰، دارالکتب العلمیة، بیروت)

(وارشاد الساری، کتاب الحج، باب ما يقتل المحرم من الدواب: ۳۶۷/۲، دارالکتب العلمیة، بیروت)

(وفتح الباری، کتاب بدء الخلق: ۳۵۴/۶، دارالفکر، بیروت)

(۲) "إذا وقعت نجاسة في البئر دون القدر الكبير أو مات فيها حيوان دموي أو انتفخ أو تمعط أو تفسخ،  
ينزح كل ماؤها إلخ". (الدر المختار: ۲۱۱/۱، فصل في البشر، سعيد) (وكذا في الفتاوى  
العالمکیریة: ۱۹/۱، الثالث: ماء الآبار، رشیدیہ) (وكذا في بدائع الصنائع: ۳۱۶/۱، الطهارة، دارالکتب)  
"چھچھوند رکے ایک قسم کا چوہا جس کے جسم سے بو آتی ہے"۔ (فیروز اللغات، ص: ۵۵۲، فیروز سنز، لاہور)

اس حمام کا پانی معمولی گرم بھی تھا اور چوبائے منہج ملا۔ اس پانی سے جس نے وضو یا غسل کیا ہوگا، کیا یہ وضو اور غسل صحیح ہیں، اگر صحیح نہیں تو صحیح مذہب پر کتنے دن کی نماز و غسل کا اعادہ کیا جائے گا؟

۲..... وہ فارہ منہج پانی سے وضو کیا ہو امام کی اقتداء کی کسی ایسے مقتدی نے جس نے اور کسی پانی سے وضو کیا تھا تو کیا اس مقتدی کی نماز میں فتور آیا یا نہیں؟ اگر ہوا ہے تو کتنے اوقات کا؟

۳..... سوال اول کا جواب اگر اعادہ صلوٰۃ کا ہو تو یہ اگر چند اشخاص ہوں تو یہ اپنی نماز باجماعت پڑھیں

گے یا انفرادی طریقہ سے؟

الجواب حامداً ومصلیاً:

۱..... احتیاط یہ ہے کہ تین دن تین رات کی نماز کا اعادہ کیا جائے اور گنجائش اس کی بھی ہے کہ جس وقت

سے معلوم ہوا ہے اس وقت سے اس کے ناپاک ہونے کا حکم لگایا جائے (۱)۔

۲..... اس کا بھی اعادہ ضروری ہے۔

۳..... جماعت بھی کر سکتے ہیں۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۹/ ذی الحجہ/ ۱۴۰۹ھ۔

صحیح: عبداللطیف، مدرسہ مظاہر علوم سہارنپور، ۲۳/ ذی الحجہ/ ۱۴۰۹ھ۔

کنویں میں کسی جانور کے مرکر سڑ جانے سے پانی کے پاکی کا طریقہ

سوال [۱۹۰۹]: کنویں کے اندر کسی جانور کے مرکر سڑ جانے سے امام محمد رحمہ اللہ کے قول کے مطابق

تین سوڈول پانی نکالنے سے کنواں پاک ہو جاتا ہے۔ ہمارے شہر کے کنوؤں میں آٹھ سوڈول کے قریب پانی ہوتا ہے تو ایسی حالت میں تین سوڈول پانی نکالنا کافی ہو سکتا ہے، یا تمام پانی کا نکالنا ضروری ہے؟ جب کہ قوم میں سستی

(۱) ”ومذ ثلاثة أيام بلياليها إن انتفخ أو تفسخ استحساناً، قالوا: من وقت العلم، فلا يلزمهم شيء قبله“.

(الدر المختار: ۲۱۹/۱، فصل في البئر، سعيد)

(وكذا في الفتاوى العالمية: ۲۰/۱، الثالث مسائل الآبار، رشيدية)

(وكذا في تبیین الحقائق: ۱۰۲/۱، الطهارة، دار الكتب العلمية، بيروت)

(وكذا في بدائع الصنائع: ۴۲۴/۱، الطهارة، دار الكتب العلمية، بيروت)

بھی پیدا ہو چکی ہے۔

الجواب حامداً ومصلیاً:

اصل تو یہ ہے کہ تمام پانی نکالنا ضروری ہے، اگر پانی ختم نہیں ہوتا بلکہ پیدا ہوتا رہتا ہے تو دو عادل تجربہ کار لوگوں کی رائے معلوم کر لی جائے، وہ اس کنویں میں جتنا پانی بتائیں اتنی مقدار نکال دی جائے، اس ضابطہ کے ماتحت امام محمد رحمہ اللہ تعالیٰ کا قول ہے کہ وہاں عامۃً اسی قدر پانی ہوتا تھا، یہ بات نہیں کہ دو سو ڈول کو بہر صورت متعین فرمایا گیا ہے (۱)۔ اگر پانی زیادہ ہو تو زیادہ نکالا جائے یہاں تک کہ نکالنے سے عاجز ہو جائیں، بائیں ہمہ ضعف و کم ہمتی کی بنا پر اگر دو سو ڈول پر قناعت کر لی گئی تب بھی کسی درجہ میں گنجائش ہے۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

گوریا (چڑیا) کی بیٹ پانی میں گر جائے

سوال [۱۹۱۰]: اگر پانی کی بالٹی میں چند گوریا کی بیٹ پڑ جائے تو کیا سارا پانی ناپاک ہو جائے گا اور استنجے کے لائق بھی نہیں ہوتا؟

الجواب حامداً ومصلیاً:

اس سے پانی ناپاک نہیں ہوتا (۲)۔

نظام، اپریل/۱۹۶۵ء۔

(۱) "قلت: لكن مَرَّ وِیَاتِي أَن مَسَائِلَ الْآبَارِ مَبْنِيَّةٌ عَلَى اتِّبَاعِ الْآثَارِ عَلَى أَنَّهُمْ قَالُوا: إِنَّ مُحَمَّدًا أَفْتَى بِمَا شَاهَدَ فِي آبَارِ بَغْدَادَ، فَإِنَّهَا كَثِيرَةُ الْمَاءِ، وَكَذَا مَا رَوَى عَنِ الْإِمَامِ مِنْ نَزْحِ مَائَةٍ فِي مِثْلِ آبَارِ الْكُوفَةِ لِقُلَّةِ مَائِهَا، فَيَرْجِعُ إِلَى الْقَوْلِ الْأَوَّلِ؛ لِأَنَّهُ تَقْدِيرٌ مِمَّنْ لَهُ بَصَارَةٌ وَخَبْرَةٌ بِالْمَاءِ فِي تِلْكَ النُّوَاحِي، لَا يَكُونُ ذَلِكَ لَازِمًا فِي آبَارِ كُلِّ جِهَةٍ. وَاللَّهُ أَعْلَمُ." (رد المحتار: ۲۱۵/۱، فصل في البئر، سعيد)

(و كذا في الحلبي الكبير، ص: ۱۶۳، فصل في البئر، سهيل اكيذمي، لاهور)

(و كذا في حاشية الطحطاوى على مراقي الفلاح، ص: ۳۷، فصل في مسائل الآبار، قديمي)

(و كذا في تبیین الحقائق: ۱۰۱/۱، الطهارة، دار الكتب العلمية، بيروت)

(۲) "لا يبعثني إبل وغنم وخرء حمام وعصفور: أى لا يجب النزح بوقوع هذه الأشياء فيها..... وأما خرة الحمام والعصفور، فليس بنجس لعدم الاستحالة إلى الفساد ولإجماع المسلمين على اقتناء =

کنویں میں گوبر ڈالا، پھر روزانہ اس کا پانی استعمال ہوتا رہا، کیا وہ پاک ہو گیا؟

سوال [۱۹۱]: بازار جاتے ہوئے ایک کنواں راستے میں پڑتا ہے اور پیاسے لوگ پانی پیتے ہیں، پھر اندازہ ہے کہ ہفتہ میں دو دن جب بازار لگتا ہے تو اس کنویں سے ساٹھ ستر ڈول اور باقی دنوں میں پندرہ بیس ڈول پانی پینے میں خرچ ہو جاتا ہے۔ کچھ چرواہے لڑکوں نے کنویں کے اندر گوبر ڈال دیا اور گوبر ڈالے ہوئے دو ماہ کا عرصہ ہو گیا، جس کو معلوم تھا اس نے پانی پینا چھوڑ دیا، مگر پھر بھی پانی پینے میں استعمال ہوتا رہا، جنگل کی وجہ سے پانی نکالا بھی نہیں جاسکتا۔ ایسی صورت میں کنویں کا پانی پاک کرنے کا کیا طریقہ ہے؟ اور اتنی مدت میں کنواں پاک ہوا یا نہیں؟

الجواب حامداً ومصلیاً:

اس مدت میں وہ کنواں پاک ہو گیا (۱) اب کوئی شبہ نہ کریں۔ فقط واللہ تعالیٰ اعلم۔

حررہ العبد محمود غفرلہ، ۲۴/۳/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۵/۳/۸۹ھ۔

گیلا گوبر کنویں میں ڈالا گیا اس کا حکم

سوال [۱۹۲]: ..... ایک کنویں میں ایک لڑکے نے گیلا گوبر پھینکا تو کتنا پانی نکالیں گے؟ چونکہ کنویں کا پانی اتنا گہرا ہے کہ پانی پینے کے لئے نکالنا دشوار ہے، دوسرے اگر نکال کر پھینکیں تو پانی ختم ہو جانے کا احتمال ہے کیونکہ اکثر گرمیوں میں سوکھ جاتا ہے، مگر امسال نہیں سوکھا اور پانی چودہ ہاتھ ہے اور اس کے علاوہ

= الحمامات في المساجد. (تبين الحقائق: ۱/۵۹، الطهارة، دار الكتب العلمية، بيروت)

(و كذا في بدائع الصنائع: ۱/۳۶۶، الطهارة، دار الكتب العلمية، بيروت)

(و كذا في الدر المختار مع رد المحتار: ۱/۲۲۰، فصل في البئر، سعيد)

(۱) ”وينزح كل مائها الذي كان فيها وقت الوقوع بعد إخراجها إلا إذا تعدر كخشبة أو خرقة متنجسة“.

(الدر المختار: ۱/۲۱۲ كتاب الطهارة، فصل في البئر، سعيد)

(و كذا في الفتاوى العالمية: ۱/۹۱، الثالث: ماء الآبار، رشيدية)

(و كذا في مجمع الأنهر: ۱/۵۴، فصل تنزح البئر، دار الكتب العلمية، بيروت)

بددینی کا اتنا زور ہے کہ کوئی پانی نہیں نکالتا ہے اور نہ نکالنے کو تیار ہوتا ہے، بلکہ اسی طرح برابر پیتے ہیں، تب اس حالت میں آدمی کیا کر سکتا ہے؟

۲..... اگر پردیسی ہو اور مکتب میں تعلیم کا کام کرتا ہو، نجس کنویں کے علاوہ دوسرے کنویں سے صرف سترہ دن پانی پیا اور وضو کیا اور کھانا نجس کنویں کے پانی سے پک کر آتا رہا، مجبوراً کھانا پڑا، ایسا کھانا کیسا ہے؟

۳..... گاؤں کے لوگوں کے سترہ دن پانی پینے سے پانی پاک ہو یا نہیں؟ جبکہ ڈیڑھ دو سو بالٹی پانی روز نکلتا رہا؟

۴..... دوسرے کنویں میں ایک چڑیا کا بچہ مردہ نکلا جو کہ دم کی طرف سے پھٹا تھا، اب پانی کتنا نکالنا چاہیے، مجبوراً پچاسی بالٹی پانی نکال کر وضو کیا جائے تو درست ہے یا نہیں؟

الجواب حامداً ومصلیاً:

۱..... جب چودہ ہاتھ پانی اس سے نکل جائے گا تو پانی پاک ہو جائے گا، یہ ضروری نہیں کہ ایک دم ہی نکلے، مثلاً کنواں پاک کرنے کے لئے تو نہیں نکالتے، البتہ اپنی ضروریات کے لئے ہمیشہ نکالتے رہتے ہیں تب بھی جب مقدار مذکورہ نکل جائے گی تو کنواں پاک ہو جائے گا (۱)۔

۲..... سترہ دن تک کھالینے کے بعد اب دریافت کرنے کی ضرورت ہی کیا ہے۔

۳..... اگر اس مدت میں اندازاً چودہ ہاتھ پانی نکل گیا تو کنواں پاک ہو گیا (۲)۔

۴..... تمام پانی نکالنا ضروری ہے (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۵/۱۶/۸۸ھ۔

الجواب صحیح: محمد نظام الدین عفی عنہ، دارالعلوم دیوبند، ۵/۱۸/۸۸ھ۔

(۱) ”وإن تعذر نزح کلھا لکونھا معیناً (فیقدر ما فیھا) وقت ابتداء النزح، قاله الحلبي. (یؤخذ ذالک بقول

رجلین عدلین لهما بصارة بالماء) به یفتی“. (الدر المختار، کتاب الطہارۃ، فصل فی البئر: ۲۱۳/۱، سعید)

(۲) (راجع رقم الحاشیۃ: ۱)

(۳) ”إذا وقعت نجاسة..... أومات فیھا حیوان دَمَوی، وانتفخ أو تفسخ، ینزح کل ما نھا: أی الذی

کان فیھا وقت الوقوع، ذکرہ ابن بطال (بعد إخراجہ)“. (الدر المختار مع ردالمحتار، کتاب الطہارۃ،

فصل فی البئر: ۲۱۳/۱، سعید)

کنویں میں چپل، جوتا یا گیند گرجانے سے اس کے پانی کا حکم  
سوال [۱۹۱۳]: کنویں میں اگر کوئی چپل یا جوتا یا ربڑ کی گیند گرجائے جس کی ناپاکی کا یقین نہ ہو تو  
اس سے کنواں ناپاک ہوگا یا نہیں؟

الجواب حامداً ومصلیاً:

ایسی صورت میں کنویں کی ناپاکی کا حکم نہیں دیا جائے گا (۱)، احتیاطاً کچھ ڈول پانی نکال دیں۔ فقط  
واللہ سبحانہ تعالیٰ اعلم۔  
حررہ العبد محمود غفرلہ۔

جوتا کنویں میں گر گیا

سوال [۱۹۱۴]: کنویں میں پلاسٹک کا جوتا گر گیا اور تلاش بھی کر لیا ہے، غوطہ بھی لگایا مگر نہ نکل  
سکا۔ اب کنویں کا پانی پورا نکالا جائے یا نہیں؟

الجواب حامداً ومصلیاً:

پلاسٹک کا جوتا کنویں میں گر گیا اور تلاش کرنے پر بھی وہ وہاں نہیں ملا، اگر اس جوتے کا ناپاک ہونا  
معلوم نہیں تو کنویں کو ناپاک نہیں کہا جائے گا، احتیاطاً کچھ پانی نکالا جائے گا (۲)۔ اگر اس کا ناپاک ہونا معلوم ہو تو

(۱) قال العلامة ابن عابدين: ”(قوله: ولو شك الخ) من شك في إنائه أو ثوبه أو بدنه: أصابته نجاسة  
أولاً، فهو طاهر مالم يستيقن، وكذا الآبار والحياض والحجاب الموضوعة في الطرقات الخ“.  
(رد المحتار: ۱/۱۵۱، نواقض الوضوء، سعيد)

(وكدًا في التاتارخانية: ۱/۱۴۶، نوع آخر في مسائل الشك، إدارة القرآن كراچی)  
(۲) ”(قوله: ولو شك الخ) في التاتارخانية: من شك في إنائه أو ثوبه أو بدنه: أصابته نجاسة أولاً، فهو  
طاهر مالم يستيقن، وكذا الآبار والحياض والحجاب الموضوعة في الطرقات الخ“.  
(رد المحتار: ۱/۱۵۱، نواقض الوضوء، سعيد)

(وكدًا في البحر الرائق: ۱/۲۱۹، فصل في البئر، رشيدية)

(وكدًا في الحلبي الكبير، ص: ۱۰۳، فصل في أحكام الحياض، سهيل اكيڈمي، لاہور)

پورا پانی نکالا جائے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۴/۹۵ھ۔

جس کنویں سے جوتا نکلا اس کے پانی کا حکم؟

سوال [۱۹۱۵]: ایک مسجد میں ایک کنواں ہے اس کا کچھ چھ سات سال میں نکالا، جو اس سال بالکل خشک ہو گیا، لیکن اس کے درمیان میں گاہ بگاہ جب کبھی ناپاک ہو جاتا تھا اس کا پانی توڑ دیتے تھے، اس میں سے ایک جوتا بالکل بوسیدہ ۲/۳ ٹکڑے نکلے۔ اب شرع شریف سے جو نمازیں پڑھی ہیں تو کسی قسم کا نقص تو نہیں آیا، یا مسجد کی کوئی ناپاکی وغیرہ کا حکم تو نہیں ہے؟ اگر ہو تو تحریر فرمادیں تاکہ اس کے موافق عمل کیا جائے۔

از: بیادور ضلع اجیر، احقر عبدالوہاب، ۱۰/محرم/۵۶ھ۔

الجواب حامداً ومصلیاً:

جوتا اگر ناپاک تھا تو اس سے کنواں بھی ناپاک ہو گیا اور جس وقت جوتا کنویں میں دیکھا گیا ہے اسی وقت سے کنویں کو ناپاک کہا جائے گا، اس کے پہلے کی نماز، وضو اور غسل کے اعادہ کی ضرورت نہیں۔ مسجد لوٹا وغیرہ بھی کچھ ناپاک نہیں۔ اور اگر ناپاک جوتہ گرنے کا وقت معلوم ہے تو اس وقت سے کنویں کو ناپاک سمجھنا چاہیے اور اس ناپاک پانی کو وضو، غسل برتن وغیرہ میں استعمال کیا ہو تو برتن وغیرہ کو پاک کرنا چاہیے۔

اس سے وضو کر کے جس قدر نمازیں پڑھی ہیں ان کا اعادہ کرنا چاہیے، غرض جس جس شئی کو وہ ناپاک پانی لگا ہے وہ تمام ناپاک ہے:

”ووجود حیوان میت فیہا: أي البئر ینجسہا الخ“۔ مراقی الفلاح۔ قال الطحطاوی:

”قولہ: وجود حیوان الخ (قید بالحيوان؛ لأن غیرہ من النجاسات لا یتأتی فیہ التفصیل ولا

الخلاف، بل ینجسہا من وقت الوجدان فقط“۔ طحطاوی، ص: ۲۵ (۲)۔

(۱) ”بخلاف ما إذا كان على الحيوان خبث: أي نجاسة، وعلم بها، فإنه ينجس مطلقاً“۔

(رد المحتار: ۱/۲۱۳، فصل في البئر، سعيد)

(۲) (حاشية الطحطاوی، ص: ۴۱، فصل في مسائل الآبار، قديمی)

(و کذا في الحلبي الكبير: ۱۶۰، فصل في البئر، سهيل اكيڏمي) =



لیکن اگر جوتا کا ناپاک ہونا معلوم نہ ہو تو محض شک کی بناء پر کنویں کو ناپاک نہیں کہا جائے گا: ”شك في وجود النجس، والأصل بقاء الطهارة الخ“. أشباه (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۶/۱/۵۶ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور۔

گہرے کنویں میں غسل کرنے سے کنواں پاک ہے یا ناپاک؟

سوال [۱۹۱۶]: ہمارے گاؤں میں گرام پنچائت نے ایک کنواں تیار کیا ہے کہ دس فٹ چوڑا ہے اور تیس تا ۲۵ فٹ گہرا ہے، اس میں لوگ اتر کر نہاتے ہیں جس میں مسلمان بھی ہوتے ہیں اور ہندو بھی اور عیسائی بھی کیونکہ یہ مشترکہ کنواں ہے۔ یہاں کے چند مسلمانوں کا کہنا ہے کہ اس میں غسل کرنے والے کا غسل نہیں ہوتا اور اس کی نماز نہیں ہوتی اور نہ ہی وہ پاک ہو سکتا ہے، کیونکہ کنویں کے اندر نہانے والے ہو سکتا ہے پیشاب پانچنا نہ کرتے ہوں یا اپنی نجاست کی لنگی پاک کرتے ہیں۔ کیا واقعی اتنے بڑے کنویں میں غسل کرنے سے مسلمان پاک نہیں ہو سکتا؟ اگر ڈول سے باہر پانی نکال کر باہر نہایا جائے تو غسل ہوگا یا پانی کو گھر پر لے جانے اور گرم کرنے کے بعد اس سے غسل کیا گیا تو غسل ہوگا یا نہیں؟

الجواب حامداً ومصلیاً:

دس فٹ چوڑا کنواں یا تالاب مائے جاری کے حکم میں نہیں آئے گا، اس میں ناپاک لنگی پہن کر آدمی اترے گا، یا اس کے بدن پر نجاست لگی ہوگی تو کنواں ناپاک ہو جائے گا (۲)، نہ غسل صحیح ہوگا نہ اس کا پانی استعمال

= (وکذا في رد المحتار: ۲۱۸/۱، باب في البئر، سعید)

(۱) (الأشباه والنظائر: ۱۸۸/۱، القاعدة الثالثة: اليقين لا يزول بالشك، إدارة القرآن، کراچی)

قال العلامة ابن عابدين: ”(قوله: ولو شك الخ) من شك في إنائه أو ثوبه أو بدنه: أصابته نجاسة أولاً، فهو ظاهر ما لم يستيقن، وكذا الآبار والحياض والحباب الموضوعة الخ“. (رد المحتار:

۱۵۱/۱، نواقض الوضوء، سعید)

(وکذا في التاتارخانية: ۱۷۹/۱، المیاء، إدارة القرآن، کراچی)

(۲) ”إذا كان الجنب قد استنجى بالماء، أما إذا لم يتنجس البير ونزع جميع الماء“. (الخلاصة: ۸/۱،

الطهارة، امجد اکیڈمی)

کرنا درست ہوگا، ہاں! اگر اس کو ناپاک نہ کیا گیا تو ڈول کے ذریعہ پانی نکال کر غسل کرنا اور دوسرے کام میں لانا درست ہے۔ فقط واللہ اعلم۔

حررہ العبد محمود غفرلہ، دارالعلوم دیوبند۔

غسل جنابت کرتے وقت قطرہ کنویں میں گر گیا

سوال [۱۹۱۷]: کسی جنبی نے سر پر پانی ڈالا پھر ڈول کھینچا، ایک دو قطرہ کنویں میں گر گیا تو کیا حکم ہے؟

الجواب حامداً و مصلياً:

اس قطرے کے ساتھ اگر نجاست حقیقہ نہیں ہے تو رائج قول کی بنا پر اس سے کنواں ناپاک نہیں ہوا:

”وهو أي الماء المستعمل طاهر ولو من جنب الخ“۔ در مختار (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

جس کنویں میں مستعمل پانی اندر جائے اس سے وضو وغیرہ کا حکم

سوال [۱۹۱۸]: دیہات میں اکثر لوگ کنویں پر غسل جنابت وغیرہ کرتے ہیں اور مستعمل پانی

کنویں میں گرتا ہے، نیز عورتیں بھی بہت بے احتیاطی سے غسل کرتی ہیں، مستعمل پانی کنویں میں گرتا ہے، مگر تمام

ضروریات اس کنویں سے پوری ہوتی ہیں، لہذا اس کا استعمال وضو وغسل میں کیسا ہے، جائز ہے یا ناجائز؟ اس کو

پاک سمجھا جائے یا ناپاک؟

= (وکذا فی فتاویٰ قاضی خان: ۹/۱، فصل فیما یقع فی البئر، رشیدیہ)

(وکذا فی المحيط البرہانی: ۱۱۰/۱، الفصل الرابع فی المیاء، غفاریہ کوئٹہ)

(۱) الدر المختار: ۲۰۰/۱، مبحث الماء المستعمل، سعید

”جنب اغتسل فانتضح من غسله شيء في إنائه، لم يفسد عليه الماء، أما إذا كان يسيل فيه

سيلاناً أفسده، وكذا حوض الحمام على هذا“۔ (البحر الرائق: ۱۳۰/۱، باب المیاء، رشیدیہ)

”الماء المستعمل إذا وقع في البئر لا يفسده إلا إذا غلب، وهو الصحيح، هكذا في محيط

السرخسي“۔ (الفتاویٰ العالمگیریہ: ۲۳/۱، باب المیاء، رشیدیہ)

(وکذا فی الدر المختار: ۱۸۲/۱، باب المیاء، سعید)

الجواب حامداً ومصلیاً:

جب تک یہ تحقیق نہ ہو کہ نجاست (پیشاب، پاخانہ اور منی وغیرہ) اس پانی بھرنے اور نہانے کی وجہ سے کنویں میں گر رہی ہے اس سے کنویں کو نجس نہیں کہا جائے گا۔ جو لوگ غسل جنابت وہاں کرتے ہیں ان کو بتادیا جائے کہ وہ نجاستِ حقیقیہ پہلے علیحدہ پاک کر لیا کریں اور غسل ایسی طرح کریں کہ پانی کنویں میں نہ جائے، جب تک کنویں میں نہ جائے جب تک کنویں کو نجس قرار نہیں دیا جائے۔ اس کا پانی وضو وغیرہ میں استعمال کرنا درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

کنویں کے قریب نجاست ہو تو اس کا اثر کتنی دور تک ہوتا ہے؟

سوال [۱۹۱۹]: مردار جانور (ایک کنویں کے قریب) پڑے ہوئے ہیں، اس کنویں یا گڑھے کے قریب دوسرا کنواں یا تل لگا ہوا ہے تو کیا اس کنویں یا تل کا پانی ناپاک ہے، اگر ناپاک ہے تو کتنے ہاتھ کے فاصلہ تک ناپاک سمجھا جائے گا اور کتنے پر پاک قرار دیا جائے گا؟

الجواب حامداً ومصلیاً:

تل، کنویں، گڑھے کی گہرائی اور زمین کی نرمی سختی کا اس میں زیادہ دخل ہے، اس لئے اہل تجربہ و اہل بصیرت سے دریافت کر لینا بہتر ہے، فقہاء کی لکھی ہوئی تحدید ہر جگہ یکساں طور پر چسپاں نہیں، انہوں نے بھی اہل تجربہ و اہل بصیرت کے قول پر اعتماد کیا ہے۔ نیز تل اگر زیادہ گہرا اتار دیا جائے اور اس کے قریب کوئی معمولی گڑھا ہو جو زیادہ گہرا نہ ہو تو وہاں بھی اس کا اثر نہیں پہونچے گا (۲)۔ فقط واللہ اعلم۔

حررہ العبد محمود غفرلہ۔

(۱) ”جنب اغتسل فانتضح من غسله شيء في إنائه، لم يفسد عليه الماء ..... وكذا حوض الحمام ..... والماء المستعمل إذا وقع في البئر، لا يفسده، إلا إذا غلب، وهو الصحيح“۔ (الفتاوى العالمكيرية:

۲۳/۱، الفصل الثانی فیما لا یجوز بہ، رشیدیہ)

(وکذا فی المحيط البرہانی: ۱/۲۱، الفصل الرابع فی المیاء الخ، غفراریہ کوئٹہ)

(۲) ”(قوله: البعد) يختلف في مقدار البعد المانع في وصول نجاسة البالوعة إلى البئر، ففي رواية: =

## شک سے کنواں ناپاک نہیں ہوگا

سوال [۱۹۲۰]: موضع دمری والا، ضلع دہرہ دون میں ایک قدیمی کنواں ہے، اس کنویں سے ہندو مسلمان پانی پیتے رہے، عرصہ پندرہ بیس یوم سے ہندوؤں نے چماروں سے بھی اس کنویں سے پانی کھنچوانے کا ارادہ کر لیا ہے، حاکم ضلع نے بھی اس کی اجازت دے دی ہے، مسلمانوں نے حتی المقدور کوشش کی مگر ناکام رہے۔

کنواں ہندوؤں کی ملکیت ہے، مسلمان محض بحیثیت کاشتکار ہیں، کنویں کے علاوہ اور کوئی انتظام پانی پینے کا نہیں۔ موضع کی آب و ہوا خراب ہے، خصوصاً برسات میں بہت بدتر ہو جاتی ہے، دیہات میں جو پانی گول وغیرہ میں پہنچتا ہے وہ بے حد گندہ ہے۔۔ ہندوؤں کی دیگر اقوام مثلاً: سقہ، بجاہ، لودہا، وغیرہ بھی مردار خور ہیں۔ اگر چہ چمار کنویں سے پانی بھرنے لگیں تو مسلمانوں کو اس کنویں سے پانی پینا چاہیے یا نجس چھوڑ دینا چاہیے؟  
المرسل: حافظ عبدالعزیز، ۱۹/ اگست/ ۱۹۳۳ء، پارچہ فروش، بازار دھامانوالہ، ضلع دہرہ دون۔

الجواب حامداً و مصلیاً:

جب تک یقین نہ ہو جائے یا ظن غالب سے کنویں میں نجاست گرنا معلوم نہ ہو جائے اس وقت تک کنویں کا پانی شرعاً پاک ہی رہے گا، محض شک کی وجہ سے ناپاک نہ ہوگا (۱)، لہذا اس کا پینا اور دیگر ضروریات میں

= خمسة أذرع، وفي رواية: سبعة. وقال الحلواني: المعتبر الطعم أو اللون أو الريح، فإن لم يتغير جاز، وإلا لا ..... والحاصل أنه يختلف بحسب رخاوة الأرض وصلابتها، ومن قدره اعتبر حال أرضه. (رد المحتار على الدر المختار: ۲۲۱/۱، كتاب الطهارة، مطلب في الفرق بين الروث.....، اهـ سعيد)

(۱) ”لو شك في إنائه أو ثوبه أو بدنه: أصابته نجاسة أولاً، فهو طاهر ما لم يستيقن، وكذا الآبار والحياض والحباب الموضوعة في الطرقات، ويستقي منها الصغار والكبار والمسلمون والكفار الخ.“ (التاتار خانية: ۱/ ۱۷۹، المياء، إدارة القرآن، كراچی)  
(وكذا في رد المحتار: ۱/ ۱۵۱، نواقض الوضوء، سعيد)  
(وكذا في البحر الرائق: ۱/ ۲۱۹، فصل في البئر، رشيدية)

استعمال کرنا جائز ہوگا، البتہ جب یقین یا ظن غالب سے کنویں میں نجاست کا گرنا معلوم ہو جائے تو اس کا استعمال کرنا جب تک کنواں پاک نہ ہو جائے جائز نہ ہوگا: ”شك في وجود النجس، فالأصل بقاء الطهارة“۔ (۱) الاشباہ (۱)۔ ”إذا وقعت في البئر نجاسة نزلت“۔ ہدایہ (۲)۔

اگر بلا شک کے پاک پانی ملے تو اس کا استعمال کرنا بہتر ہے: ”دع ما يريك إلى ما لا يريك“ (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۲/۵/۵۲ھ۔  
الجواب صحیح: بندہ عبد الرحمن غفرلہ۔

صحیح: عبد اللطیف، مدرسہ مظاہر علوم سہارنپور، ۱۲/جمادی الاولیٰ/۱۳۵۲ھ۔

چاول وغیرہ پرستش کردہ سے کنواں ناپاک نہیں ہوتا

سوال [۱۹۲۱]: کنویں میں سے غیر مسلم کے پانچ سات گھراپنی ضرورت کے لئے پانی لے جاتے ہیں اور اپنی خوشی کے موقع پر چراغ جلاتے ہیں اور کنویں میں ڈالتے ہیں، چاول، ناریل ڈالتے ہیں، اس کی اچھی طرح پرستش کرتے ہیں آیا۔ اس کا پانی مسلمانوں کو استعمال کرنا جائز ہے یا نہیں؟ شریعت میں اس کا کیا حکم ہے؟  
الجواب حامداً ومصلیاً:

یہ کام غلط ہے، اس کے باوجود ان چیزوں کی وجہ سے کنواں ناپاک نہیں ہوا، اس کا پانی استعمال کرنا درست ہے (۴)۔ فقط واللہ اعلم۔

حررہ العبد محمود غفرلہ۔

(۱) (الاشباہ والنظائر: ۱/۸۸، القاعدة الثالثة: اليقين لا يزول بالشك، إدارة القرآن، کراچی)

(۲) (الهداية: ۱/۴۱، فصل في البئر، مكتبة شرکت علمیه، ملتان)

(۳) (المقاصد الحسنة: ۲۱۴، دار الكتب العلمية، بيروت)

(ومشكوة المصابيح، باب الكسب وطلب الحلال، الفصل الثاني، ص: ۲۴۲، قديمی)

(۴) قال العلامة الكاساني رحمه الله: ولو غير الماء المطلق بالطين أو بالتراب أو بالجص أو بالنورة وبو قوع الأوراق أو الشمافيه أو بطول المكث، يجوز التوضؤ به ..... اهـ“۔ (بدائع الصنائع: ۱/۶۵،

كتاب الطهارة، فصل: وأما شرائط أو كان الوضوء، دار الكتب العلمية، بيروت)

## دیوبند کے ایک فتویٰ کا حوالہ

سوال [۱۹۲۲]: موجودہ زمانہ میں کھیتوں کی آب پاشی کے لئے ٹیوب ویل استعمال کرتے ہیں جس میں انجنوں کے ذریعہ سے زمین سے یا کنویں وغیرہ سے پانی نکالا جاتا ہے۔ دریافت طلب امر یہ ہے کہ آیا اس پانی سے جنابت وغیرہ کا غسل کیا جاسکتا ہے یا نہیں؟ مجھ سے ایک شخص نے مسئلہ دریافت کیا تھا تو میں نے ظاہری صورت کے پیش نظر جواز کا فیصلہ کر دیا تھا، لیکن انہوں نے کہا کہ دیوبند سے عدم جواز کا فتویٰ نکلا ہے۔

الجواب حامداً ومصلیاً:

دیوبند کا وہ فتویٰ بھیجئے، اس کو دیکھ کر جواب دیا جائے گا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

## کنویں کا پانی زیادہ ہونے کی ترکیب

سوال [۱۹۲۳]: کنویں کا پانی کبھی کم ہو جاتا ہے جس کی بنا پر لوگوں کو تکلیف ہوتی ہے، دعاء کریں اللہ تعالیٰ اس تکلیف کو دور فرمائیں۔

الجواب حامداً ومصلیاً:

حق تعالیٰ کنویں میں عمدہ پانی عطاء فرمائے جس سے سب کی ضروریات آسانی سے پوری ہو جائے۔ آپ فجر کی سنت اور فرض کے درمیان سورہ فاتحہ مع بسم اللہ ۴۱/ بار، اول و آخر دو شریف گیا رہ بار پابندی سے روائز نہ پڑھا کریں، اللہ تعالیٰ روزی میں برکت دے۔ فقط واللہ اعلم۔

حررہ العبد محمود غفرلہ۔

## زیر زمین کی کا حکم

سوال [۱۹۲۴]: راجستھان کے اکثر مقامات پر پانی جمع کرنے کے لئے لوگ زمین میں پانی کا

ظرف بناتے ہیں، زمین کے اندر چار پانچ ہاتھ گڑھا کھودتے ہیں، پھر اس میں سینٹ سے پلاستر کر دیتے ہیں اور اوپر سے پتھر کی پٹیاں ڈال کر بند کر دیتے ہیں۔ یہ ظرف عموماً درودہ سے کم ہوتا ہے۔

جواب طلب امر یہ ہے کہ اگر اس ظرف میں نجاست گر جائے اور بارش کے پانی یا دوسرے ذرائع سے

اس کو بھر دیا جائے یہاں تک کہ وہ پانی ظرف کے اوپر سے ہو کر گزر گیا، اب یہ ظرف پاک ہو گیا یا نہیں؟ اگر نہیں تو پورا پانی نکال دیا جائے گا یا نہیں؟

الجواب حامداً ومصلیاً:

البحر الرائق، ص: ۸/۱ کی عبارت یہ ہے: ”لو تنجس الحوض الصغير ثم دخل فيه ماء آخر، وخرج حال دخوله، طهر وإن قل. وقيل: لا، حتى يخرج قدر ما فيه. وقيل: حتى يخرج ثلاثة أمثاله، وصحح الأول في المحيط وغيره. وقال السراج الهندي: وكذا البئر۔  
واعلم أن عبارة كثير منهم في هذه المسئلة تفيد أن الحكم بطهارة الحوض إنما هو إذا كان الخروج حالة الدخول، وهو كذلك فيما يظهر؛ لأنه حينئذ يكون في المعنى جارياً، لكن إياك وظن أنه لو كان الحوض غير ملأ ن فلم يخرج منه شيء في أول الأمر، ثم لما امتلأ خرج منه بعضه لاتصال الماء الجاري به أنه لا يكون طاهراً حينئذ؛ إذ غايته أنه عند امتلائه قبل خروج الماء منه نجس، فيطهر بخروج القدر المتعلق به الطهارة إذا اتصل به الماء الجاري الطهور، كما لو كان ممتلئاً ابتداءً ماءً نجساً، ثم خرج منه ذلك القدر لاتصال الماء الجاري به. ثم كلامهم يشير إلى أن الخارج منه نجس قبل الحكم على الحوض بالطهارة، وهو كذلك كما هو ظاهر كذا في شرح منية المصلي“ (۱)۔

اب اس عبارت پر اپنے مسئلہ کو منطبق کر کے دیکھ لیجئے (۲)۔



(۱) (البحر الرائق: ۱/۱۴۲، فی المیاء، رشیدیہ)

(و کذا فی رد المحتار: ۱/۱۹۵، سعید)

(و کذا فی الفتاویٰ العالمگیریہ: ۱/۱۷۷، الباب الثالث فی المیاء، رشیدیہ)

(۲) خلاصہ عبارت یہ ہے کہ اگر مذکورہ گڑھا بھرا ہوا نجس ہو جائے تو بارش وغیرہ کے داخل ہوتے ہوئے واپس نکل جانے سے (مائے جاری ہو کر) پاک ہو جائے گا۔ اور اگر پہلے سے بھرا ہوا نہ ہو بلکہ کم ہو تو جب تک موجودہ پانی کے بقدر بہہ جائے تو پاک ہو جائے گا، اگر اتنی مقدار میں بہہ نہ جائے تو پاک نہ ہوگا۔

## الفصل الثالث فی الحوض

(حوض کے احکام کا بیان)

### حوض کی گہرائی و چوڑائی

سوال [۱۹۲۵]: مسجد میں عام طور پر جو حوض ہوتے ہیں ان کا گہرا ہونا کتنا ضروری ہے، مثلاً لمبائی اور چوڑائی تو کم از کم دہ دردہ ہو اور گہرا کتنا ہو؟ مثلاً ایک حوض دو یا تین گز گہرا ہے، اتفاقاً پانی آنا اس میں بند ہو گیا اور وہ پانی کم ہوتے ہوئے صرف ایک فٹ یا اس سے کم رہ گیا ہے تو کیا اس حوض کے پانی سے وضو درست ہے؟ حوض کی گہرائی کتنی ہونی چاہیے؟

الجواب حامداً ومصلیاً:

پانچ انگل گہرا بھی کافی ہے، کذا فی ردالمحتار: ۱/۱۳۲ (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۹۲/۶/۸ھ۔

الجواب صحیح: بندہ نظام الدین عفی عنہ، ۹۲/۶/۹ھ۔

### حوض کی گہرائی اور چوڑائی

سوال [۱۹۲۶]: وہ حوض جس کی لمبائی کافی ہے اور چوڑائی صرف دو ہاتھ ہے، گہرائی بھی دو ہاتھ

(۱) ”وحینئذ فعمق خمس أصابع تقريباً ثلاثة آلاف وثلاثمائة واثنان عشر من الماء الصافي“.

(الدر المختار: ۱/۱۹۷، مطلب فی مقدار الزراع وتعيينه، سعيد)

گہرائی کی کوئی مقدار مقرر نہیں وعلیہ الفتویٰ۔

”واختلفوا فی قدر عمقه، قال بعضهم: إن كان بحال لورفع الماء بكفه لا ينحسر ماتحته من

الأرض فهو عميق. رواه أبو يوسف عن أبي حنيفة الخ“۔ (فتاویٰ قاضی خان: ۵/۱، الطهارة، رشیدیہ)

(و کذا فی فتح القدير: ۸۱/۱، باب الماء الذي يجوز به الوضوء الخ، مصطفى البابي الحلبي، مصر)



ہے کیا یہ درودہ کے حکم میں ہوگا یا نہیں؟ اور گہرائی کے اعتبار سے کنویں میں بھی کافی گہرائی ہوتی ہے اور چوڑائی بھی ہوتی ہے تو کیا اس کا حکم اس میں لگے گا؟ وضاحت سے بیان فرمائیں۔

الجواب حامداً ومصلیاً:

گہرائی کی زیادتی طول و عرض کی کمی کا بدل نہیں ہو سکتی (۱)، البتہ اگر عرض کم ہو اور طول زیادہ ہو اور زیادتی محسوس کر کے وہ درودہ ہو سکے تو وہ بہتر ہے: ”ولہ طول لا عرض، لکنہ یبلغ عشرين فی عشر، جاز

تیسیراً“۔ درمختار: ۱۹۲/۱ (۲)۔

حوض مدور کا حساب بھی معتبر ہوگا، جیسا کہ علامہ شامی رحمۃ اللہ تعالیٰ علیہ نے درمختار کی شرح کرتے ہوئے تفصیل سے بیان کیا ہے (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

حوض کی لمبائی، چوڑائی اور گہرائی

سوال [۱۹۲۷]: شرعی حوض کم سے کم کتنا لمبا اور کتنا چوڑا ہونا چاہئے؟ ہماری مسجد کا حوض ۲۵/

فٹ لمبا اور ۱۲/ فٹ چوڑا ہے اور ساڑھے ۵/ گہرا ہے، ہم حوض کی گہرائی ایک فٹ کم کرنا چاہتے ہیں، اس میں

(۱) ”الحوض إذا كان أقل من عشرة في عشرة لكنه عميق، ف وقعت فيه النجاسة، ثم انبسط وصار عشرين في عشر، فهو نجس“۔ (خلاصۃ الفتاوی: ۴/۱، الأول فی الحيض والحياب، امجد اکیڈمی، لاہور)  
(۲) ”(قوله: لكنه يبلغ الخ) كأن يكون طوله خمسين وعرضه ذراعين مثلاً، فإنه لو بُعِث، صار عشرين في عشر. (قوله جاز تيسراً): أي جاز الوضوء منه بناءً على نجاسة الماء المستعمل، أو المراد: جاز وإن وقعت فيه نجاسة، وهذا أحد قولين. وهو المختار، كما في الدرر“۔ (ردالمحتار: ۱۹۳/۱، فصل فی المیاء، سعید)

(وکذا فی النهر الفائق: ۷۵/۱، الطهارة، امدادیہ)

(وکذا فی فتح القدير: ۸۱/۱، باب الماء الذي يجوز به الوضوء، مصطفى البابي الحلبي، مصر)

(وکذا فی البحر الرائق: ۱۴۱/۱، الطهارة، رشیدیہ)

(۳) ”(قوله: وفي المدور ستة وثلاثين): أي بأن يكون دوره ستة وثلاثين ذراعاً، وقطره أحد عشر

ذراعاً وخمس ذراعاً“۔ (ردالمحتار: ۱۹۳/۱، باب المیاء، سعید)

کوئی حرج تو نہیں؟

الجواب حامداً ومصلیاً:

شرعی حوض کم از کم دس ہاتھ لمبا اور دس ہاتھ چوڑا ہونا چاہئے (۱)، اگر چوڑائی میں کچھ کمی ہو تو لمبائی میں زیادتی کر دی جائے جس سے نسبت وہ درودہ کی حاصل ہو جائے، گہرائی ساڑھے چار فٹ بھی کافی ہے (۲)۔ فقط واللہ سبحانہ تعالیٰ اعلم۔

وہ درودہ اور مقدار ذراع

سوال [۱۹۲۸]: پانی کا حوض وہ درودہ گز کا حکم رکھتا ہے، شرعی گز کتنے انگل کا ہوتا ہے جس کے مطابق حوض بنایا جائے؟

الجواب حامداً ومصلیاً:

چوبیس انگل کا ایک شرعی گز ہوتا ہے جبکہ اس کو چھ قبضہ کا مانا جائے اور اگر سات قبضہ کا مانا جائے تو اٹھائیس انگل کا ہوگا۔ درمختار میں اسی کو مختار کہا ہے:

”والمختار ذراع الكر باس وهو سبع قبضات فقط: أي بلا أصبع قائمة، وهذا في الولوالجية. وفي البحر: أن في كثير من الكتب أنه ست قبضات ليس فوق كل قبضة أصبع قائم،

(۱) ”وَأنت خبير بأن اعتبار العشر أضيظ ولا سيما في حق من لا رأى له من العوام، فلذا أفتى به المتأخرون الأعلام: أي في المربع بأربعين، وفي المدور بستة وثلاثين الخ“۔ (الدر المختار: ۱/۹۳، فصل في الميآء، سعيد)

(و کذا فی الفقہ الاسلامی وأدلته: ۲۷۸/۱، النوع الثالث: الماء النجس، رشیدیہ)

(و کذا فی المحيط البرہانی: ۱۰۰/۱، الفصل الرابع فی الميآء، غفاریہ)

(۲) ”الحوض إذا كان أقل من عشر في عشر لكنه عميق، ف وقعت فيه النجاسة حتى تنجس، ثم انبسط وصار عشرأ في عشر، فهو نجس؛ لأن النجس لا يطهر بالانبساط والفرق“۔ (المحيط البرہانی:

۱۰۵/۱، الفصل الرابع فی الميآء التي يجوز التوضؤ بها، غفاریہ)

(و کذا فی خلاصة الفتاوی: ۳/۱، الأقل فی الحياض، امجد اکیڈمی، لاہور)

فہو أربع وعشرون أصبعاً بعدد حروف: ”لا إله إلا الله، محمد رسول الله“ صلى الله تعالى عليه وسلم، والمراد بالأصبع القائمة ارتفاع الإبهام، كما في غاية البيان الخ. والمراد بالقبضة أربع أصابع مضمومة الخ“. شامي: ۱/۲۰۳ (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۲/۶/۵۹ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۲/۶/۵۹ھ۔

### حوض کی پیمائش

سوال [۱۹۲۹]: مسجدوں میں جو حوض بنائے جاتے ہیں اس حوض کی گہرائی و لمبائی و چوڑائی شرعی گز اور مربع میٹر کے حساب سے کتنی ہونی چاہیے؟  
الجواب حامداً ومصلیاً:

دس گز لمبائی، دس گز چوڑائی کافی ہے اور یہاں شرعی گز مراد ہے جس کو عربی میں ذراع کہتے ہیں (۲)۔ سرکاری ایک گز عربی دو ذراع کا ہوتا ہے، یعنی سرکاری پانچ گز لمبائی اور اتنی ہی چوڑائی ہوگی، گہرائی کی کوئی خاص مقدار نہیں ہے۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۷/۳/۸۹ھ۔

(۱) (رد المحتار: ۱/۹۶ مطلب فی مقدار الذراع وتعيينه، سعید)

(و کذا فی البحر الرائق: ۱/۱۴۰، المیاء، رشیدیہ)

(و کذا فی فتح القدير: ۱/۷۹، فصل فی المیاء، المصطفیٰ البابی الحلبي مصر)

(۲) ”ولا بسماء راكِدٍ وقع فيه نجس، إلا إذا كان عشرة أذرع، ولا ينحسر أرضه بالغرف، فحكمه حكم الجاري الخ، وإنما قدر به بناءً على قوله عليه السلام: ”من حفر بئراً، فله حولها أربعون ذراعاً“. فيكون لها حريمها من كل جانب عشرة الخ“۔ (شرح الوقاية: ۸۰/۱، کتاب الطهارة، سعید)

(و کذا فی الدر المختار: ۱/۱۹۲، باب المیاء، سعید)

(و کذا فی النهر الفائق: ۱/۷۳، المیاء، مکتبہ إمدادیہ)

## دس بیگہ کے تالاب میں غسل وغیرہ

سوال [۱۹۳۰]: ہمارے یہاں ہر ایک تالاب دس بیگہ کے قریب ہے (۱)، پانی کی گہرائی دس ہاتھ ہے۔ مگر ۴۷ء سے پہلے تو صرف ایک دو ہندو اور باقی سب مسلمان کپڑا دھوتے تھے اور غسل کرتے تھے۔ مگر اب سب ہندو غسل کرتے ہیں اور کپڑا دھوتے ہیں۔ سوال یہ ہے کہ اس کے اندر غسل ہو سکتا ہے یا نہیں؟ اور کپڑے پاک کر سکتے ہیں یا نہیں؟

الجواب حامداً ومصلیاً:

اس تالاب میں غسل کرنا، کپڑے دھونا درست ہے (۲)۔ کوئی شبہ نہ کریں۔ فقط واللہ تعالیٰ اعلم۔  
حررہ العبد محمد وغفرلہ، دارالعلوم دیوبند۔

ہندوستانی مسجد کے حوض سے وضو

سوال [۱۹۳۱]: ہندوستانی مسجد بھیونڈی کا حوض جو کہ دہ دردہ ہے، اس کے اندرونی حصہ میں دو فٹ کے فاصلے سے جالی لگی ہوئی ہے، جالی کے اوپر ایک فٹ چوڑی پھولوں کی کیاری ہے، اس کی سطح پانی کے اندر چار انچ ڈوبی ہوئی ہے۔ ایک صاحب کہتے ہیں کہ پانی ہلتا نہیں اس لئے اس میں وضو نہیں کرنا چاہیئے۔ قائل کا قول صحیح ہے یا غلط؟

کیاری کی سطح جو ڈوبی ہوئی ہے اس سے تڑوا دیں یا باقی رکھیں؟ آپ اور دیگر علمائے دیوبند مناظرہ کے وقت دیکھ چکے ہیں۔ لہذا مفصل جواب سے نوازیں۔

(۱) ”بیگہ: زمین کی ایک مقدار، چار کنال یا ۸۰ مرلے“۔ (فیروز اللغات، ص: ۲۵۶، فیروز سنز، لاہور)

(۲) ”والغدير العظيم الذي لا يتحرك أحد طرفيه بتحريك الطرف الآخر إذا وقعت نجاسة في أحد طرفيه، جاز الوضوء من الجانب الآخر اه“۔ (الهداية، كتاب الطهارة: ۳۶/۱، إمدادہ، ملتان)

”يجوز التوضي والغتسال في الحوض الكبير ..... وعامة المشايخ قالوا: إن كان عشرأ

فی عشر فهو كبير اه“۔ (فتاویٰ قاضی خان علی ہامش الفتاویٰ العالمکیریہ، کتاب الطهارة، فصل

فی الماء الراكد: ۵/۱، رشیدیہ)

الجواب حامداً ومصلیاً:

کیاری کی سطح جو ڈوبی ہوئی ہے اس کو توڑنے کی ضرورت نہیں، موجودہ صورت میں بھی وضو بلا تکلف درست ہے، پانی کے بہنے نہ بہنے کا شبہ نہ کریں (۱)۔ کسی اور مصلحت سے کیاری کی ڈوبی ہوئی سطح کو توڑنا چاہیں تو اختیار ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۲/۹۴ھ۔

حوض میں کلی، مسواک اور پیر کو دھونا

سوال [۱۹۳۲]: مسجد کے اندر حوض پر وضو کرتے وقت دانتوں کو مسواک کی لکڑی سے صاف کرنے کے بعد اسی مسواک کی لکڑی کو پانی کے اندر ہی حوض میں ڈبو کر دھونا، کلی کرتے وقت بجائے نالی کے حوض کے پانی میں ہی کلی کرنا، پیر دھوتے وقت دونوں پاؤں کو حوض کے اندر ہی پانی میں ڈبو کر دھونا، یہ تینوں باتیں کہاں تک درست ہیں، پانی میں خرابی ہوگی یا پاک رہے گا؟

الجواب حامداً ومصلیاً:

وہ حوض جو دہ دردہ ہے وہ ان چیزوں سے ناپاک نہیں ہوگا، لیکن ادب اور سلیقہ یہ ہے کہ کلی حوض میں نہ کی جائے بلکہ نالی میں کی جائے، مسواک کی لکڑی بھی نالی میں دھوئی جائے حوض میں نہ ڈبوئی جائے، پیر بھی اس طرح دھوئے جائیں کہ پانی نالی میں گرے اور حوض میں ان کا پانی نہ گرے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۹/۸۵ھ۔

الجواب صحیح: بندہ نظام الدین غفرلہ، دارالعلوم دیوبند، ۱۵/۹/۸۵ھ۔

(۱) جب مقدار حوض وہ دردہ ہے تو مائے کثیر کے حکم میں ہے، لہذا پانی کے بہنے یا نہ بہنے سے پانی کی طہارت پر کچھ اثر نہیں پڑے گا۔

(۲) ”و من منہیاتہ..... إلقاء النخامة والامتخاط في الماء.“ (الدر المختار: ۱/۱۳۳، مطلب فی

الإسراف في الوضوء، سعید)

(وکذا في المبسوط للسرخسي: ۱/۵۲، مکتبہ حبیبیہ، کوئٹہ)

(وکذا في الحلبي الكبير: ۳۹، سہیل اکیڈمی، لاہور)

## حوض میں پیر ڈال کر دھونا

سوال [۱۹۳۳]: ایک شاہی جامع مسجد کے امام صاحب جب حوض میں وضو کرتے ہیں تو پاؤں حوض میں ڈال کر دھوتے ہیں، جھوٹا پانی اس میں ڈال دیتے ہیں۔ کیا اس طرح حوض کے پانی کو نقص یا خرابی پیدا نہیں ہوتی؟ کیا یہ پانی پاک ہی رہتا ہے؟

الجواب حامداً ومصلیاً:

اگر حوض بڑا (دہ دروہ) ہے تو پانی ناپاک نہیں ہوا، اگرچہ نظافت کی بات یہ ہے کہ ایسا نہ کیا جائے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

کتا حوض میں گر گیا تو کیا حوض ناپاک ہو گیا؟

سوال [۱۹۳۴]: مسجد کے حوض میں اگر کتا گر جائے اور گرتے ہی فوراً زندہ نکل آئے تو اس کا کیا حکم ہے؟ اسی طرح اس حوض کے پانی پینے کا کیا حکم ہے؟ عوام کو سمجھانے کے بعد بھی استفتاء لکھنے پر مجبور کرتے ہیں، چنانچہ روشنی ڈالیں۔

الجواب حامداً ومصلیاً:

جس حوض کی لمبائی دس گز شرعی گز کے مطابق ہو اس میں اگر کتا گر جائے تو اس پر ناپاکی کا حکم نہیں لگایا جائے گا، لیکن عوام میں چہ میگوئیاں ہوتی ہیں اس لئے حوض کو خالی کر کے صاف کر دیا جائے تو پھر سکون ہو جائے گا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) ”فبان أدخل الجنب يده أو رجله في البير، لم يفسده، كذا روی عن أبي يوسف رحمه الله، بخلاف الإناء، فإنه لو أدخل رجله في الإناء، يفسده.“ (خلاصة الفتاوى: ۷/۱، وما يتصل بهذا الجباب والأواني، امجد اكيڈمی، لاہور) (و كذا في الدر المختار: ۲۰۰/۱، الميآه، سعيد)

(۲) ”قيد بالموت؛ لأنه لو أخرج حياً وليس بنجس العين ولا به حدث وخبث، لم ينزح شيء إلا أن يدخل فمه الماء، فيعتبر بسورده الخ.“ (الدر المختار: ۲۱۳/۱، فصل في البئر، سعيد) =

حوض کا پانی بذریعہ نل بیت الخلاء کے لئے

سوال [۱۹۳۵]: ہمارے مدرسہ میں فلش سسٹم سنڈ اس بنے ہوئے ہیں (۱)، ان کے لئے پانی پہلے کی ٹنکی سے آتا ہے، اس کا تعلق مسجد کے حوض سے ہو گیا ہے اور حوض کا پانی اس میں استعمال ہوتا ہے، اس کے استعمال سے طبیعت پر ایک قسم کا تکدر محسوس ہوتا ہے، بظاہر اس کے استعمال میں شرعی قباحت معلوم نہیں ہوتی، اگر حضرت والا کی نظر میں کوئی فقہی جزیئہ ہو تو مطلع فرمائیں۔

الجواب حامداً ومصلیاً:

یہ تکدر ہے، طبعی مائے کثیر کے استعمال میں کیا اشکال ہے۔ فقط واللہ اعلم۔

حررہ العبد محمود غفرلہ، دارالعلوم دیوبند۔

کیا استنجائے بغیر گڑھے میں داخل ہونے سے پانی ناپاک ہوگا؟

سوال [۱۹۳۶]: اگر کوئی سنان میدان میں قضائے حاجت کے بعد بغیر ڈھیلے سے استنجائے کسی ایسے گڑھے میں گھس کر پانی لے لے جو یقیناً وہ درودہ نہیں ہے تو اس عمل کے بعد وہ پانی پاک رہے گا یا ناپاک ہو جائے گا؟ اور وہ درودہ مقدار سے کم گڑھے میں کتنی مقدار نجاست کرنے سے پانی ناپاک ہو جائے گا؟ اور نجاست غلیظہ وخفیفہ، اسی طرح نجاست مرئیہ ان تمام قسموں کی نجاست میں اس گڑھے کے پانی کو ناپاک کرنے کی مقدار بیان فرمائیں۔

الجواب حامداً ومصلیاً:

جو گڑھا چھوٹا ہو (وہ درودہ سے کم ہو) ہر قسم کی نجاست سے نجس ہو جائے گا، خواہ کتنی ہی مقدار نجاست

= (وکذا فی النہر الفائق: ۸۷/۱، فصل فی الآبار، مکتبہ إمدادیہ، ملتان)

(وکذا فی إمداد الفتاح شرح نور الإيضاح، ص: ۵۱، فصل فی حکم الآبار وطرق تطہیرھا ..... اھ،

مکتبہ حقانیہ، پشاور)

(وکذا فی المحيط البرہانی: ۱/۱۱۱، الفصل الرابع فی المیاء الخ، غفرایہ کوئٹہ)

(۱) ”سنڈ اس: پاخانہ، بیت الخلاء، وہ پاخانہ جس کے صاف کرنے کا منہ گھر کے باہر دیوار میں ہو“۔ (قیروز اللغات، ص: ۷۱۲،

فیروز سنز لاہور)

اس میں گرے (۱)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔

جو ہڑ کے پانی کا حکم

سوال [۱۹۳۷]: ایک جو ہڑ ہے (۲)، اس میں بدبودار پانی ہے اور اس جو ہڑ کے پاس ایک ٹل ہے، اس ٹل کے پانی میں جو ہڑ کی وجہ سے معمولی بدبو آتی ہے وہ پانی پاک ہے یا ناپاک؟  
الجواب حامداً ومصلیاً:

اگر پانی میں برسات یا گرمی کی وجہ سے بدبو پیدا ہوگئی اور وہی اثر ٹل میں آگیا تو وہ پانی ناپاک نہیں (۳)۔ فقط واللہ اعلم۔  
حررہ العبد محمود وغفرلہ، دارالعلوم دیوبند۔



(۱) ”إذا وقعت نجاسة ليست بحيوان ولو مخففة أو قطرة بول أو دم أو ذنب فأرة، لم يشمّ، في بشر دون القدر الكبير على ما مرّ“۔ (الدر المختار)۔

وقال ابن عابدين: ”أي من المعتبر فيه أكبر رأى المبتلى به، أو ما كان عشرًا في عشر“۔  
(رد المحتار: ۲۱۱/۱، باب المیاء، سعید)

(و کذا فی النهر الفائق: ۷۳/۱، الطهارة، إمدادیہ)

(و کذا فی المحيط البرهانی: ۱۰۸/۱، نوع آخر فی ماء الآبار، غفاریہ)

(۲) ”جو ہڑ: بارانی تالاب، کچا تالاب، جھیل“۔ (فیروز اللغات، ص: ۴۸۶، فیروز سنز لاہور)

(۳) ”فإن تغيرت أو صافه الثلاثة بوقوع أوراق الأشجار فيه وقت الخريف، فإنه يجوز به الوضوء ..... ولو تغير الماء المطلق بالطين أو بالتراب أو بالجص أو بالنورة أو بطول المكث، يجوز التوضوء به، كذا في البدائع“۔ (الفتاویٰ العالمگیریہ: ۲۱/۱، الباب الثالث فی المیاء، الفصل الثانی فیما لا يجوز به التوضوء، رشیدیہ)

(و کذا فی بدائع الصنائع: ۱۶۵/۱، فصل: وأما شرائط أركان الوضوء، دارالکتب العلمیہ، بیروت)

(و کذا فی تبیین الحقائق: ۷۵/۱، المیاء، دارالکتب العلمیہ، بیروت)



## باب التیمم

(تیمم کے احکام)

مرض کی وجہ سے تیمم

سوال [۱۹۳۸]: ایک طبیب مسلمان بعض مخصوص مرض کے متعلق اپنے آپ کو حاذق کہتا ہے اور بعض لوگ بھی کہتے ہیں کہ فلاں فلاں مرض کی دوا اس کے پاس بنسبت دوسروں کے اچھی ہے۔ وہ دوا کے استعمال کے بعد اغتسال کے بجائے تیمم کا حکم لگاتا ہے اور کہتا ہے کہ اگر غسل فرض ہو تب بھی تیمم کرو۔

الجواب حامداً ومصلیاً:

اگر حاذق دیندار طبیب یہ کہتا ہے کہ غسل کرنے سے مرض میں ترقی ہو جاوے گی، یا دیر میں اچھا ہوگا تو تیمم درست ہے:

”تیمم لبعدہ میلاً عن ماء أو لمرض“. کنز (۱)۔

قال الزیلعی: ”وأما المرض، فمنصوص علیه، سواء خاف ازدياد المرض أو طوله باستعمال الماء الخ“ (۲)۔

وقال العلامة الحصكفی: ”أو لمرض يشد أو يمتد بغلبة ظن أو قول حاذق مسلم“۔  
(الدر المختار). قال الشامی: ”أي إخبار طبیب حاذق مسلم غیر ظاهر الفسق، وقيل: عدالته شرط“ (۳)۔ فقط واللہ تعالیٰ اعلم۔

حرره العبد محمود غفرلہ۔

(۱) (کنز الدقائق: ۹/۱، باب التیمم، کتب خانہ رشیدیہ، دہلی)

(۲) (تبیین الحقائق: ۱/۱۱۸، کتاب الطہارۃ، باب التیمم، دار الکتب العلمیۃ، بیروت)

(۳) (الدر المختار مع رد المحتار: ۱/۲۳۳، باب التیمم، سعید)

(کذا فی الفتاویٰ العالمگیریۃ: ۱/۲۸، باب التیمم، رشیدیہ)

(وکذا فی التاتارخانیۃ: ۱/۲۳۳، باب التیمم، إدارة القرآن، کراچی)

## غسل پر قدرت نہ ہو تو تیمم کر لے

سوال [۱۹۳۹]: زید اس قدر بیمار ہے کہ وہ وضو کرنے کی قدرت رکھتا ہے، لیکن غسل کرنے پر قادر نہیں ہے، ایسی حالت میں اسے غسل کرنے کی حاجت ہوگئی تو اسے کیا کرنا چاہئے؟

الجواب حامداً ومصلیاً:

ایسی حالت میں وہ تیمم کر لے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

## بیماری کے وہم کی بناء پر تیمم

سوال [۱۹۴۰]: اگر تیمم کرنے میں بار بار کا تجربہ نہیں ہے مگر جب بھی غسل کرتا ہے کچھ نہ کچھ ہوتا ضرور ہے تب کیا کیا جائے؟ بعض دفعہ ضعفِ قلب اور ضعفِ طبیعت کی بناء پر وسوسہ پیدا ہوتا ہے کہ غسل وضو سے شاید طبیعت خراب ہو جائے، اس بناء پر تیمم کر لیا جائے، یا طبیعت سست ہوئی اور تیمم کر لیا کہ کہیں خراب نہ ہو جائے، یا نزلہ و زکام ہو جانے کے اندیشہ سے تیمم کیا جائے، یا ٹھنڈے پانی سے وضو و غسل کرنے سے ڈر معلوم ہوا، طبیعت کے نہ برداشت کرنے کی وجہ سے یا طبیعت کے کسل یا ضعفِ طبیعت کی بنا پر جیسا کہ مشہور ہے کہ ”گرم پانی سے وضو و غسل کرنے سے ٹھنڈ زیادہ محسوس ہوتی ہے“ اس وجہ سے نہ ٹھنڈے سے کیا نہ گرم سے کہ گرم سے زیادہ ٹھنڈ محسوس ہوگی، یا گرم پانی سے اس لئے وضو و غسل نہیں کیا کہ ٹھنڈے پانی کا عادی ہے اور ٹھنڈ زیادہ پڑ رہی ہے۔

گرم پانی سے کرتا ہے تو جلد پھٹ جائے گی یا خشکی جلد پر پیدا ہو جائے گی جس کی وجہ سے ظاہر ہے کہ پریشانی ہوگی، اور ٹھنڈے پانی کی برداشت نہیں، اس لئے تیمم کر لیا تب کیا حکم ہے؟ اور ٹھنڈے سے کرنے کی

(۱) ”ولو كان مريضاً لا يضره استعمال الماء، لكنه عاجز عن الاستعمال بنفسه، وليس له خادم ولا مال يستأجره أجيراً فيعينه على الوضوء، أجزأه التيمم، سواء كان في المفازة أو في المصر، وهو ظاهر المذهب“. (بدائع الصنائع: ۳۲۰/۱، فصل في بيان شرائط الركن، دار الكتب العلمية، بيروت)

(و كذا في الدر المختار مع رد المحتار: ۲۳۳/۱، باب التيمم، سعيد)

(و كذا في البحر الرائق: ۲۳۵/۱، باب التيمم، رشديه)

ہمت نہیں، گو بعض اوقات طبیعت بھی خراب ہو جاتی ہے مگر وجوہات وہی ہیں جو اوپر گزریں۔

اور جن اوقات میں وضو اور غسل کرنے سے طبیعت خراب ہونے کا اندیشہ ہے، یا کسل و کم ہمتی، یا پانی زیادہ ٹھنڈا رہتا ہے تو ان اوقات کے علاوہ جن میں یہ وجوہات رفع ہو جائیں اور ان میں بھی وضو و غسل نہ کیا جائے اور پھر وہی اوقات آجائیں جن میں یہ باتیں پیدا ہو جائیں جو اوپر مذکور ہوئی اور پھر بیچ میں کوئی نماز نہیں آئی، یا آئی لیکن کوئی عذر پیدا ہو گیا، مثلاً کھانا کھالیا اور اب دو گھنٹہ کے بعد نہانا چاہئے اور نماز پڑھ لی، یا پڑھادی اور دو گھنٹے کے بعد پھر وہی اوقات آگئے جن میں مذکورہ بالا وجوہات پیدا ہو گئیں تو ان صورتوں میں نماز ہوگی یا نہیں؟

دو معذوریوں کے درمیان میں جو وضو و غسل نہیں کیا ہے جس میں کوئی عذر نہیں تھا اس کا کیا ہوگا؟ نیز ان سب صورتوں میں کیا حکم ہے؟

محمد انس، تلی تال، نینی تال۔

الجواب حامداً ومصلیاً:

محض کم ہمتی، سستی، وہم کوئی چیز نہیں ہے، ہاں اگر بار بار کا تجربہ ہو کہ غسل یا وضو کرنے سے بیماری ہو جاتی ہے، یا بیماری میں اضافہ ہو جاتا ہے تو تیمم کی اجازت ہے، پھر جب یہ عذر باقی نہیں رہا تو غسل کر لینا لازم ہے تاکہ دوسری نماز با غسل ادا ہو، لیکن اگر عذر ایسے وقت ختم ہوا کہ کسی نماز کا وقت نہیں مگر غسل نہیں کیا، پھر جب دوسری نماز کا وقت آیا تو وہی عذر غسل سے مانع پھر پیش آ گیا، تو اب پھر تیمم کر کے نماز ادا کرنا درست ہوگا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۷/۹۴ھ۔

(۱) ”الثانی العذر المبیح للتیمم..... ومن العذر حصول مرض يخاف منه اشتداد المرض أو بقاء البرء أو تحركه كالمحموم والمبطون، ومن الأعذار بردٌ يخاف منه بغلبة الظن التلف لبعض الأعضاء أو لمرض إذا كان خارج المصر يعني العمران ولو القرى التي يوجد بها الماء المسخن إلخ“۔ (مراقی الفلاح، ص: ۱۱۴، باب التیمم، قدیمی)

(وکذا فی البحر الرائق: ۱/۲۴۶، باب التیمم، رشیدیہ)

(وکذا فی الحلبي الكبير، ص: ۶۵، فصل فی التیمم، سهیل اکیڈمی، لاہور)

## غسل مضر ہو، وضو مضر نہ ہو تو تیمم کا حکم

سوال [۱۹۴۱]: آیا اس صورت کہ ”مرض کی وجہ سے تیمم کے لئے کوئی طیب حاذق مرض کے اشتداد یا دیر سے اچھا ہونے کا کہتا ہے، تو اس میں غسل کے بجائے تیمم کرے یا نہیں؟ نیز وضو کے متعلق کہتا ہے کہ کر لیا کرو تو غسل کا ہی تیمم کافی ہے یا وضو کرنا چاہیے؟ آپ فرمائیں کہ صورت مذکورہ میں قول طیب معتبر ہے یا نہیں اور احتیاطاً ان نمازوں کا اعادہ ضروری ہے یا نہیں؟

المستفتی: محمود احمد، افضل گرہی، سہارنپور۔

الجواب حامداً ومصلیاً:

اگر رفع جنابت کے لئے تیمم کیا ہے تو یہ کافی ہے، اس کے بعد وضو کی ضرورت نہیں، ہاں! اگر بعد میں کوئی شئی ناقض وضو پیش آجائے تو اس کے لئے وضو کرنا چاہیے:

”إذا تیمم عن جنابة ثم بال مثلاً، فهذا ناقض للوضوء، لا ينتقض به تیمم الغسل، بل ينتقض طهارة الوضوء.“ شامی (۱)۔

ایسی حالت میں جتنی نمازیں پڑھی ہیں ان کا اعادہ فرض نہیں۔ فقط واللہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۷/۱۲/۵۴ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۸/ذی الحجہ/۵۴ھ۔

سردی کی وجہ سے بجائے غسل کے تیمم کرنا

سوال [۱۹۴۲]: زید کہتا ہے کہ مجھ سے ایک شخص نے پوچھا کہ میں بہت کمزور ہوں اور میں اپنی بیوی کے پاس گیا، سردی کا موسم ہے، نہانے سے بیمار ہو جانے کا ڈر ہے اور فجر کی نماز کا وقت تنگ ہے، اگر

(۱) (رد المحتار: ۱/۲۵۴، باب التیمم، سعید)

”قلو تیمم للجنابة ثم أحدث، صار محدثاً لا جنابة، فيتوضأ الخ.“ (الدر المختار: ۱/۲۵۵، باب

التیمم، سعید)

(و کذا في الفتاوى العالمکیریة: ۱/۲۹، الفصل الثاني فيما ينتقض التیمم، رشیدیہ)

(و کذا في النهر الفائق: ۱/۱۰۷، باب التیمم، مکتبہ امدادیہ، ملتان)

پانی گرم کر کے نہاتا ہوں تو فجر کی نماز قضا ہو جائے گی۔ ایسی حالت میں تیمم کر کے نماز ادا کر سکتا ہوں یا قضا نماز پڑھوں؟

الجواب حامداً ومصلیاً:

پانی گرم کرنے کا اگر انتظام موجود ہے تو سویرے سے پانی گرم کر لیا جائے۔ ایسی حالت میں تیمم نہ کرے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۴/۱۱/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۴/۱۱/۹۰ھ۔

سخت سردی میں بجائے غسل کے تیمم کا حکم

سوال [۱۹۴۳]: جہاں پر میں ہوں وہاں پر برف پڑتی ہے، پانی کئی کئی فٹ برف کے نیچے ملتا ہے، شدید سردی پڑتی ہے، اگر رمضان کے مہینہ میں کسی کو احتلام ہو جائے اور سردی کی شدت کی وجہ سے وہ غسل نہ کر سکے تو اس کا کیا مسئلہ ہے؟

الجواب حامداً ومصلیاً:

اگر پانی گرم کرنے کا کوئی انتظام نہیں اور ٹھنڈے پانی سے غسل کرنے سے بیمار ہو جانے کا قوی اندیشہ ہو تو اس وقت تیمم کر لے اور نماز پڑھ لے، پھر پانی گرم کر کے غسل کرے گا، اس سے روزہ میں بھی

(۱) ”وکذا إذا خاف الوقت لو توضأ، لم يتيمم ويتوضأ ويقضي ما فاته؛ لأن الفوات إلى الخلف، وهو القضاء.“ (الهداية: ۵/۱، باب التيمم، مكتبة شركة علميه)

(وکذا في الدر المختار: ۲۴۶/۱، باب التيمم، سعيد)

(وکذا في الحلبي الكبير، ص: ۸۳، باب التيمم، سهيل اكيڈمي، لاہور)

”الثاني: العذر المبيح للتيمم..... ومن الأعداء برد يخاف منه بغلبة الظن التلف لبعض الأعضاء، أو لمرض إذا كان خارج المصر يعني العمران، ولو القرى التي يوجد بها الماء المسخن أو ما يسخن به، سواء كان جنباً أو محدثاً، وإذا عدم الماء المسخن أو ما يسخن به في المصر كالبرية ﴿وما جعل عليكم في الدين من حرج﴾.“ (مراقي الفلاح، ص: ۱۱۴-۱۱۶، باب التيمم، قديمي)

(وکذا في الحلبي الكبير، ص: ۶۶، باب التيمم، سهيل اكيڈمي)

خلل نہیں آئے گا (۱)۔ فقط واللہ اعلم۔

حررہ العبد محمد غفرلہ، دارالعلوم دیوبند۔

بندہ نظام الدین عفی عنہ، دارالعلوم دیوبند۔

جواب صحیح ہے: اور اگر گرم پانی بھی نقصان کرتا ہو، یا نقصان کرنے کا تجربہ یا قوی اندیشہ ہو تو گرم پانی سے بھی جب تک نقصان نہ کرنے کا گمان نہ ہو جائے، غسل کرنا ضروری نہیں ہوگا، تیمم بھی کافی رہے گا۔

تیمم ایسی حالت میں کہ پانی ٹھنڈا یا گرم نقصان دے

سوال [۱۹۴۴]: جو شخص ٹھنڈے پانی سے غسل کرنے کا عادی ہو اور اس کو یہ اندازہ اور تجربہ ہو کہ فلاں فلاں وقت مائے بارد سے غسل کرنے میں طبیعت خراب ہو جاتی ہے، یا طبیعت خراب ہونے کا اندیشہ ہے اور ہو بھی جاتی ہے، اور گرم پانی سے جلد طبیعت خراب ہوگی، کیوں کہ وہ مائے بارد کا عادی ہے۔ تو اس صورت میں کیا کرنا چاہئے؟

الجواب حامداً ومصلیاً:

اگر بار بار کا تجربہ ہے کہ غسل کرنے سے تکلیف ہو جاتی ہے تو ایسے وقت میں تیمم مشروع ہے، مائے بارد سے اگر تکلیف ہو تو گرم پانی سے کرے، گرم سے تکلیف ہو تو بارد سے غسل کرے، دونوں قسم کے پانی سے تکلیف ہو تو تیمم کرے (۲)۔ فقط واللہ اعلم۔

حررہ العبد محمد غفرلہ، دارالعلوم دیوبند۔

مسجد سے نکلنے کے لئے تیمم

سوال [۱۹۴۵]: زید مسجد میں سو رہا تھا، اس کو احتلام ہو گیا، نکلتے وقت اس کو تیمم کرنا ضروری

(۱) (تقدم تخريجہ تحت عنوان: ”سردی کی وجہ سے بجائے غسل کے تیمم کرنا۔“)

(۲) ”من عجز استعمال الماء لبعده ميلاً أو لمرض يشد أو يمتد بغلبة الظن أو قول حاذق مسلم أو بتحرك ..... تیمم لهذه الأعذار كلها“۔ (الدر المختار: ۲۳۳/۱، باب التیمم، سعید)

(و کذا فی بدائع الصنائع: ۳۲۰/۱، فصل فی بیان شرائط الرکن، دار الکتب العلمیہ، بیروت)

(و کذا فی البحر الرائق: ۲۴۵/۱، باب التیمم، رشیدیہ)

ہے یا نہیں؟

عبدالرزاق جالندھری، مقیم حجرہ نامہ۔

الجواب حامداً ومصلیاً:

مسجد سے نکلنے کے لئے تیمم ضروری نہیں، البتہ اگر کسی عارض کی وجہ سے اس وقت نکلنا دشوار ہو تو تیمم

ضروری ہے (۱)۔ فقط واللہ تعالیٰ اعلم۔

حررہ العبد محمود غفرلہ، ۱۹/۱۱/۵۳ھ۔

صحیح: عبداللطیف، ۱۲/ذیقعدہ/۵۳ھ۔

تنگی وقت کی وجہ سے کیا تیمم درست ہے؟

سوال [۱۹۴۶]: اگر غسل کی حالت ہو اور نماز کا وقت تنگ ہو تو کیا تیمم کر کے نماز ادا کی جائے گی؟

الجواب حامداً ومصلیاً:

نہیں، بلکہ غسل کیا جائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”ولو احتلم فیہ (المسجد) إن خرج مسرعاً، تیمم ندباً، وإن مکث لخوف فوجوباً، ولا یصلی ولا

یقرأ“۔ (الدر المختار: ۱/۷۲، سنن الغسل، سعید)

”أقول: والظاهر أن هذا في الخروج، أما في الدخول، فيجب كما يفيد ما نقلناه آنفاً عن

العناية، ويحمل عليه الخ،..... ولو أصابته جنابة في المسجد، قيل: لا يباح له الخروج من غير تیمم

اعتباراً بالدخول، وقيل: يباح الخ..... فجعل الخلاف في الخروج دون الدخول، ولا وجه فيه ظاهر لا

ينحفي على الماهر الخ“۔ (رد المحتار: ۱/۷۲، سنن الغسل، سعید)

(وکذا في فتاویٰ العالمگیریہ: ۱/۲۶، الفصل الأول ما لا بد منها للتیمم، رشیدیہ)

(وکذا في التاتارخانیة: ۱/۵۸، الغسل، إدارة القرآن، کراچی)

(۲) ”ولا یتیمم لفوت جمعة ووقت ولو وترأ لفواتها إلى بدل الخ“۔ (الدر المختار: ۱/۲۴۶، باب

التیمم، سعید)

”الأصل أن كل موضع يفوت فيه الأداء لا إلى الخلف، فإنه يجوز له التیمم، وما يفوت إلى =

## تنگی وقت کی وجہ سے غسل کا تیمم

سوال [۱۹۴۷]: اگر کبھی ایسا اتفاق ہو جائے کہ ہم پر غسل فرض ہو گیا اور صبح کو ایسے وقت آنکھ کھلی کہ سورج نکلنے میں دس یا پانچ منٹ باقی ہیں اور گھر میں پانی موجود نہیں ہے، باہر سے پانی لا کر غسل کرنے میں نماز قضا ہو جائے گی۔ ایسی حالت میں غسل کا تیمم کر کے ادا نماز پڑھنی چاہئے یا غسل کر کے قضا نماز پڑھے؟

الجواب حامداً ومصلیاً:

ایسی حالت میں تیمم کی اجازت نہیں، غسل کر کے نماز پڑھیں (۱)، وقت باقی نہ رہے تو قضا پڑھیں، لیکن جب سویرے اٹھنے کا اہتمام کریں گے تو قضا نہیں ہوگی۔ فقط واللہ اعلم۔

حررہ العبد محمود غفرلہ، دارالعلوم دیوبند، ۳۰/۹/۸۹ھ۔

## تنگی وقت کی وجہ سے تیمم کرنا

سوال [۱۹۴۸]: اسٹیشن پر تاخیر کی صورت میں نماز تیمم سے ادا کی جاسکتی ہے یا نہیں؟

الجواب حامداً ومصلیاً:

پانی موجود نہ ہو اور اسٹیشن تک پہنچنے تک وقت ختم ہو جانے کا مظنہ ہو تو تیمم سے نماز پڑھ لی جائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱۱/۸۹ھ۔

= خلف، لا يجوز له التيمم كالجمعة، كذا في الجوهرية النيرة. (الفتاوى العالمية الكبرى: ۳۱/۱، الفصل الثالث في المتفرقات، رشديه)

(و كذا في الهداية: ۵۵/۱، باب التيمم، شركة علميه ملتان)

(كذا في الحلبي الكبير، ص: ۸۳، باب التيمم، سهيل اكيڏمي، لاهور)

(و كذا في النهر الفائق: ۱/۱۱۱، باب التيمم، إمداديه ملتان)

(۱) "التقدير بالميل هو المختار في حق المسافر، قال الفقيه أبو جعفر: أجمع أصحابنا على أنه يجوز للمسافر أن يتيمم إذا كان بينه وبين الماء ميل، وإن كان أقل من ذلك، لا يجوز وإن خاف خروج الوقت". (الحلبي الكبير، ص: ۶۷، فصل في التيمم، سهيل اكيڏمي، لاهور)

(۲) "الأصل أن كل موضع يفوت فيه الأداء لا إلى الخلف، فإنه يجوز له التيمم، وما يفوت إلى خلف، =



## تنگی وقت کی وجہ سے تیمم کرنا

سوال [۱۹۴۹]: ..... زید صحت مند ہے مگر وقت تنگ ہے کہ بعد غسل نماز کا وقت نہیں رہتا تو ایسی

حالت میں تیمم کر کے نماز پڑھ سکتے ہیں کہ نہیں؟

۲..... تنگی وقت کی بنا پر جو نماز تیمم کر کے پڑھی گئی بعد غسل احتیاطاً اعادہ ضروری ہے کہ نہیں؟

الجواب حامداً ومصلیاً:

۱..... تنگی وقت کی وجہ سے غسل کی جگہ تیمم کرنا جائز نہیں (۱)۔

۲..... وہ نماز صحیح نہیں ہوئی، اس کا دوبارہ پڑھنا فرض ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۶/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۶/۶/۸۷ھ۔

الجواب صحیح: سید احمد علی سعید، ۱۸/۶/۸۷ھ۔

= لا يجوز له التيمم كالجمعة، كذا في الجوهره النيرة“. (الفتاوى العالمكيرية: ۳۱/۱، الفصل الثالث

في المتفرقات، رشيدية)

”التقدير بالميل هو المختار في حق المسافر، قال الفقيه أبو جعفر: أجمع أصحابنا على أنه

يجوز للمسافر أن يتيمم إذا كان بينه وبين الماء ميل، وإن كان أقل من ذلك، لا يجوز وإن خاف خروج

الوقت“. (الحلي الكبير، ص: ۶۷، فصل في التيمم، سهيل اكيڏمي، لاهور)

(وكذا في التاتار خانية: ۲۳۸/۱، باب التيمم، إدارة القرآن، كراچی)

(۱) ”ولو خاف خروج الوقت لو اشتغل بالوضوء في سائر الصلوة ما عدا صلوة الجنابة والعید، لا يتيمم

عندنا، بل يتوضأ ويقضي الصلوة وإن خرج الوقت“. (الحلي الكبير، ص: ۸۳، فصل في التيمم، سهيل

اكيڏمي، لاهور)

(كذا في الدر المختار: ۲۴۶/۱، باب التيمم، سعيد)

(وكذا في الفتاوى العالمكيرية: ۳۱/۱، الفصل الثالث في المتفرقات، رشيدية)

(۲) ”قال في شرح الطحاوی: لا يجوز التيمم في المصّر إلا لخوف فوت جنازة أو صلاة عيد ..... وبما

قررناه علم أن المعتبر المسافة دون خوف فوت الوقت“. (البحر الرائق، باب التيمم: ۲۴۴/۱، رشيدية) =

## کیا تیمم میں استیعاب فرض ہے؟

سوال [۱۹۵۰]: تیمم میں استیعاب فرض ہے یا کہ نہیں، اگر شق اول ہے تو اکمال فرض محال ہے، کیونکہ اول تو دوسرا رکھا گیا ہے تو ظاہر ہے کہ ظاہر کف اور انگلیوں کے درمیان میں مسح نہیں ہوا، دوسرے یہ کہ ایک مرتبہ ہاتھ پھیرنے سے ہر ہر گوشہ تک ہاتھ پہنچانا ناقص خیال میں محال ہے۔

الجواب حامداً ومصلیاً:

استیعاب ضروری ہے: قال حسن بن عمار الشرنبلائی رحمہ اللہ تعالیٰ: ”الرابع من الشروط: استیعاب المحل، وهو الوجه واليدان إلى المرفقين بالمسح في ظاهر الرواية، وهو الصحيح المفتى به، فينزع الخاتم ويخلل الأصابع ويمسح جميع بشرة الوجه والشعر على الصحيح، وما بين العذار والأذن إلحاقاً له بأصله“. مراقي الفلاح (۱)۔

محال کو ضروری قرار دینا خلاف نص ہے: ﴿لَا يَكْلِفُ اللَّهُ نَفْسًا إِلَّا بِوَسْعِهَا﴾ (الآية) (۲) اور

= ”(ولو خاف خروج الوقت) لو اشتغل بالوضوء (في سائر الصلوات) ما عدا صلاة الجنازة والعید، لا يتيمم عندنا، بل (يتوضأ، ويقضى) الصلاة إن خرج الوقت“. (الحلی الكبير، ص: ۸۳، فصل في التیمم، سهیل اکیڈمی، لاہور)

(وکذا في حاشية الطحطاوى على مراقي الفلاح، كتاب الطهارة، باب التیمم، ص: ۱۱۸، قدیمی)

”وکذا إذا خاف فوت الوقت أو توضأ، لم يتيمم، ويتوضأ ويقضى ما فاتته؛ لأن الفوات إلى خلف، وهو القضاء“. (الهداية، باب التیمم: ۷۵۵/۱، مكتبة شركة علمية، ملتان)

(۱) (مراقي الفلاح، ص: ۱۲۰، باب التیمم، قدیمی)

”فأما في ظاهر الرواية: الاستيعاب في التیمم فرض كما في الوضوء“. (المبسوط

للسرخسي: ۲۳۳/۱، باب التیمم، دار الكتب العلمية، بيروت)

(وکذا في الفتاوى العالمکیریة: ۲۶/۱، الفصل الأول: لا بد منها للتیمم، رشیدیہ)

(وکذا في خلاصة الفتاوى: ۳۵/۱، جنس آخر في كيفية التیمم، امجد اکیڈمی، لاہور)

(وکذا في الحلی الكبير، ص: ۶۳، فصل في التیمم، سهیل اکیڈمی، لاہور)

(۲) (البقرة: ۲۸۶)

ضروری کو محال سمجھنا خیالی ناقص ہے۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند۔

تیمم میں ہاتھوں پر مسح کرنے کا طریقہ

سوال [۱۹۵۱]: تیمم میں بائیں ہاتھ کی تین انگلیوں یا چار انگلیوں کو داہنے ہاتھ کی انگلیوں کے نیچے رکھ کر پھیرنا چاہئے، ایک صاحب تین انگلیوں سے بتاتے ہیں اور تعلیم الاسلام میں چاروں انگلیوں سے لکھا ہے۔

الجواب حامداً ومصلیاً:

تعلیم الاسلام میں صحیح لکھا ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

پانی کتنا دور ہو تب تیمم درست ہوگا؟

سوال [۱۹۵۲]: ایک شخص را جستھان میں وہاں کے باشندوں سے کہتا ہے کہ ایک سو دس قدم دور پانی ہو تو وہاں تیمم کر کے نماز پڑھنا جائز ہے۔ اور حال وہاں کا یہ ہے کہ وہ جنگل میں گھر بنا کر رہتے ہیں اور ساتھ میں کافی مویشی رکھتے ہیں اور ان مویشیوں کو پانی دور دور سے لا کر پلاتے ہیں اور خود اس پانی سے نہاتے اور کپڑے دھوتے ہیں اور بعض لوگوں کے گھر ٹنکی بنی ہوئی ہے جس میں تیس سے چالیس مکے پانی آتا ہے اور گھروں میں بھی کسی کسی کے گھر تیس تیس مکے پانی موجود ہوتا ہے اور مسجد میں پانچ دس مکے پانی موجود ہوتا ہے، پھر بھی تیمم کرتے ہیں۔

جانوروں کو پلانے کے لئے پانی لاتے ہیں اور پلاتے ہیں اور نہانے دھونے کے لئے پانی استعمال کرتے ہیں اور نماز تیمم سے پڑھتے ہیں اور بعض لوگ تو اپنی بستی سے ایک سو دس قدم دور چلے جاتے ہیں (جنگل

(۱) "ویشترط المسح بجمع الید أو بأكثرها حتی لو مسح باصبع واحدة أو اصبعین، لا یجوز". (البحر

الرائق: ۲۵۲/۱، باب التیمم، رشیدی)

(وکذا فی رد المحتار: ۲۳۰/۱، باب التیمم، سعید)

(وکذا فی خلاصة الفتاوی: ۳۵/۱، باب التیمم، امجد اکیڈمی لاہور)

میں) اور وہاں پانی کا یہی حال ہوتا ہے، پھر بھی وہ تیمم سے نماز ادا کرتے ہیں۔ تو کیا اس طرح تیمم کر کے نماز پڑھنا جائز ہے؟

الجواب حامداً ومصلیاً:

ان حالات میں تیمم کی اجازت نہیں، لقولہ اللہ تعالیٰ: ﴿وَلَمْ تَجِدُوا مَاءً فَتَيَمَّمُوا صَعِيداً طَيِّباً﴾  
الآیة (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۲/۹۵ھ۔

پانی نہ ہو یا نا کافی ہو تو جب کیا کرے؟

سوال [۱۹۵۳]: ایک آدمی جنبی ہے اور غسل کے لئے پانی کافی نہیں اور وضو کے لئے پانی کافی ہے تو وضو کر کے تیمم کرے یا وضو کی ضرورت نہیں؟ فقط۔

الجواب حامداً ومصلیاً:

اس حالت میں اس کے ذمہ وضو واجب نہیں، تیمم کافی ہے، کذا فی الدر المختار (۲)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم، ۱۹/۱۲/۵۷ھ۔

الجواب صحیح: سعید احمد غفرلہ، صحیح: عبداللطیف: مدرسہ مظاہر علوم، ۲۲/ذی الحجہ/۵۷ھ۔

(۱) (سورة المائدة: ۶)

”ومن عجز عن استعمال الماء لبُعده -ولو مقيماً في المصر- ميلاً، أربعة آلاف ذراع، وهو

أربع وعشرون أصبعاً الخ“۔ (الدر المختار: ۱/۲۳۲، باب التيمم، سعيد)

(و كذا في مجمع الأنهر: ۱/۶۰، باب التيمم، دار الكتب العلمية، بيروت)

(و كذا في النهر الفائق: ۱/۹۷، باب التيمم، رشيدية)

(۲) ”و في القهستاني: إذا كان للجنب ما يكفي لبعض أعضائه أو للوضوء، تيمم، ولم يجب عليه صرفه

إليه“۔ (رد المحتار: ۱/۲۳۲، باب التيمم، سعيد)

(و كذا في الفتاوى العالمكبرية: ۱/۳۰، الفصل الثالث في المتفرقات، رشيدية)

(و كذا في الحلبي الكبير، ص: ۷۴، باب التيمم، سهيل اكيڈمی، لاهور)

تہجد کے وقت بجائے تیمم کے گرم پانی سے وضو کر کے نماز فرض ادا کرے

سوال [۱۹۵۳]: ضعف اور ٹھنڈک کی وجہ سے اگر تہجد کے وقت تیمم سے نماز پڑھی جائے اور صرف

فجر کی فرض نماز کے لئے گرم پانی سے وضو کیا جائے تو نماز درست ہوئی یا نہیں، ایسی شکل میں تہجد چھوڑ دینا اولیٰ ہے یا تیمم سے نماز تہجد پڑھنا اولیٰ ہے، ایک ہی تیمم سے نماز تہجد اور فجر دونوں پڑھی جاسکتی ہے یا نہیں؟

الجواب حامداً ومصلیاً:

پانی گرم کرنے کا انتظام ہے اور فجر کے وقت گرم کر کے اس سے وضو کر کے نماز فجر ادا کی جاتی ہے اور اتنی وقت میں گنجائش بھی ہے کہ تہجد کے وقت تیمم کر کے اس سے فجر پڑھ سکتے ہیں تو تہجد ہی کے وقت پانی گرم کر لیا جائے، اسی سے وضو کر کے تہجد بھی پڑھیں اور اسی سے نماز فجر بھی ادا کریں۔ جس طرح فرض نماز کے لئے وضو کا حکم ہے اسی طرح نماز نفل کے لئے بھی حکم ہے، جس حالت میں فرض کے لئے تیمم جائز نہیں، نفل کے لئے بھی جائز نہیں (۱)۔ فقط واللہ اعلم۔

حررہ العبد محمود غفرلہ۔

کیا تیمم کے لئے بھی کپڑے سے نجاست دور کرنا ضروری ہے؟

سوال [۱۹۵۵]: زید کے پاس ایک ہی کپڑا پاک تھا، وہ بھی ناپاک سے مل کر ناپاک ہو گیا۔ تو کیا

تیمم کے باوجود اس ناپاک کپڑے کو جس قدر نجاست لگی ہے، دھو کر پہن کر نماز پڑھنا ضروری ہے یا نہیں؟

الجواب حامداً ومصلیاً:

ناپاک کپڑے کو جس قدر نجاست لگی ہو اس کا دھونا ضروری ہے، چاہے غسل سے نماز پڑھی جائے یا تیمم

سے، تیمم کی وجہ سے اس کے حکم میں فرق نہیں آیا (۲)۔

(۱) ”أو برد يهلك الجنب أو يمرضه ولو في المصر إذا لم تكن له أجرة حمام ولا ما يدفنه، وما قيل: إنه

في زماننا يتحبل بالعدة فمالم يأذن به الشرع، نعم! إن كان له مال غائب، يلزمه الشراء نسيئةً، وإلا لا“.

(الدر المختار: ۲۳۴/۱، باب التيمم، سعيد)

(وكذا في حاشية الطحطاوى على مراقى الفلاح، ص: ۱۱۵، الطهارات، قديمي)

(وكذا في بدائع الصنائع: ۳۲۰/۱، فصل في بيان شرائط الركن، دار الكتب العلمية، بيروت)

(۲) ”تطهير النجاسة واجب من بدن المصلى وثوبه ..... ويجوز تطهيرها بالماء وبكل مانع طاهر“ =

تیمم سے بدن پر لگی نجاست پاک نہیں ہوتی

سوال [۱۹۵۶]: اگر غسل کرنے سے معذوری ہو تو کیا وقت کی تنگی یا بغیر تنگی کے بدن پر جہاں نجاست لگی ہو دھونا ضروری ہے، یا تیمم سے یہ جگہ بھی پاک ہو جائے گی؟  
الجواب حامداً ومصلیاً:

اگر عذر شرعی کی بنا پر تیمم کیا ہے تو اس سے جو نجاست بدن پر لگی ہوئی ہے وہ پاک نہیں ہوئی، اس کو مستقلاً پاک کرنا ضروری ہے (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۵/۶/۸۷ھ۔  
الجواب صحیح: بندہ نظام الدین غنی عنہ، دارالعلوم دیوبند، ۱۶/۶/۸۷ھ۔  
الجواب صحیح: سید احمد علی سعید، ۱۸/۶/۸۷ھ۔

پانی کے مضر ہونے کی صورت میں اجازتِ جماع اور تیمم کا حکم

سوال [۱۹۵۷]: إذا كان أحد الزوجين مريضاً بحيث يضره الماء بارداً كان أو حاراً، هل يجوز له أن يجماع أم لا؟ فقط۔  
الجواب حامداً ومصلیاً:

نعم يجوز له الجماع بزوجه وإن كان يضره الماء، وإذا لم يقدر على الغسل، فعليه أن يتيمم، كذا في شرح المنية (۲)۔ واللہ سبحانہ تعالیٰ اعلم۔  
حررہ العبد محمود غنی عنہ، ۱۵/۸/۸۷ھ۔

= (الهداية: ۱/۷۱، باب الانجاس وتطهيرها، شركة علميه)

(و كذا في خلاصه الفتاوى: ۱/۴۶، الفصل الثامن في النجاسة، امجد اكيڈمي، لاہور)

(و كذا في النهر الفائق: ۱/۱۴۲، باب الأنجاس، رشيديه)

(۱) ”تطهير النجاسة واجب من بدن المصلي..... ويجوز تطهيرها بالماء وبكل مائع طاهر“۔ (الهداية: ۱/۷۱، باب الأنجاس، مكتبة شركت علميه)

(و كذا في الحلبي الكبير، ص: ۱۷۷، باب الأنجاس، سهيل اكيڈمي، لاہور)

(۲) ”(و كذا في شرطه عجزه عن استعمال الماء..... والدليل على كون العجز شرطاً عبارة الآية =

## زیادتی مرض کی وجہ سے اور مسجد کی دیوار سے تیمم

سوال [۱۹۵۸]: ایک آدمی جس کی عمر ۶۵ سال ہے، عرصہ ۷ سال سے مرض درد (گھٹیا) ہے، ٹھنڈے پانی سے وضو کرنے پر مرض میں اضافہ ہو جاتا ہے، اکثر اسی وجہ سے تیمم کرتا ہے، لیکن بعض احباب معترض ہیں کہ ہمیشہ تیمم نہ کیا جائے۔

کاروباری آدمی ہے، گرم پانی کا ہر وقت انتظام نہیں کر سکتا، ہمارے یہاں کی مساجد میں گرم پانی کا نظم نہیں رہتا ہے۔ اور تیمم کیلئے مٹی بارش کی وجہ سے نرم رہتی ہے، اس لئے مسجد کے اندر تیمم کر لیتا ہے، اس پر بھی بعض حضرات کا کہنا ہے کہ مسجد کے اندر تیمم نہیں کرنا چاہئے، براہ کرم حکم شرعی سے مطلع فرمادیں۔

الجواب حامداً ومصلیاً:

جب کہ وضو کرنے سے مرض میں اضافہ ہوتا ہے تو تیمم آپ کے لئے درست ہے (۱)۔ تیمم کے لئے ایک بڑا ڈھیلا یا اینٹ مستقل علیحدہ محفوظ رکھ لیں، بارش کا اثر نہ پہونچے، پختہ دیوار اور پتھر سے بھی تیمم درست ہے (۲)۔

= ودلائلها، فإن قوله تعالى: ﴿وإن كنتم مرضى﴾ يدل بعبارة على أن المرض شرط، وبدلاً منه على بقية الأعذار، فإنها إما مثله أو فوقه في الحرج المدفوع على سبيل التأكيد بقوله تعالى: ﴿ما يريد الله ليجعل عليكم من حرج﴾، (حتى إن المريض إذا خاف زيادة المرض) بسبب الوضوء أو بالتحرك أو باستعمال الماء (أو) خاف (إبطاء البرء) من المرض بسبب ذلك (جاءه التيمم)، ويعرف ذلك إما بغلبة الظن عن أمانة تجربة أو بإخبار طبيب حاذق مسلم غير ظاهر الفسق“ (الحلبی الكبير، ص: ۶۵، كتاب الطهارة، فصل في التيمم، سهيل اكيڈمی، لاہور)

(۱) ”من عجز عن استعمال الماء لبعده ميلاً أو لمرض يشد أو يمتد بغلبة الظن أو قول حاذق مسلم ولو بتحرك ..... تيمم لهذه الأعذار كلها“ (الدر المختار: ۲۳۳/۱، باب التيمم، سعيد)

(و كذا في الفتاوى العالمية كبرى: ۲۸/۱، الباب الرابع في التيمم، رشيدية)

(و كذا في النهر الفائق: ۹۸/۱، باب التيمم، إمدادية)

(۲) ”(تيمم) لهذه الأعذار كلها ..... (بمطهر من جنس الأرض وإن لم يكن عليه نقع): أي غبار“ (الدر المختار: ۲۳۶-۲۳۹، باب التيمم، سعيد)

(و كذا في المحيط البرهاني: ۱۵۷/۱، الفصل الخامس في التيمم، غفاريه)

(و كذا في خلاصة الفتاوى: ۳۵/۱، جنس آخر فيما يجوز به التيمم، امجد اكيڈمی، لاہور)

مسجد کی دیوار سے تیمم نہ کریں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۱۰/۶۷ھ۔

الجواب صحیح: بندہ نظام الدین، دارالعلوم دیوبند۔

مسجد کی دیوار سے تیمم

سوال [۱۹۵۹]: مسجد کی دیوار پر تیمم جائز ہے یا نہیں؟

الجواب حامداً ومصلیاً:

مسجد کی دیوار کو تیمم کے لئے استعمال نہ کیا جائے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۹/۶/۹۳ھ۔

ڈھیلے کا اثر ہاتھ پر نہ آئے تب بھی تیمم درست

سوال [۱۹۶۰]: آیا تیمم کا ڈھیلا ایسا ہونا چاہئے جس کے ریزے جھڑ کر چہرے اور ہاتھ کو مٹی سے

آلودہ کر دیں، اگر مٹی کا اثر چہرہ اور ہاتھ میں نہ پہونچے تو وضو کا بدل تیمم ہو جاوے گا؟

الجواب حامداً ومصلیاً:

مٹی کے ڈھیلے کا ہاتھ پر کوئی ریزہ نہ آئے تب بھی تیمم درست ہو جائے گا (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) ”ویکره مسح الرجل من طین الردغة بأسطوانة المسجد أو بحائطه“۔ (فتاویٰ قاضی خان: ۶۵/۱،

کتاب الطهارة، فصل فی المسجد، رشیدیہ)

(۲) (راجع الحاشیة المتقدمة آنفاً)

(۳) ”تیمم) ..... (بمطهر من جنس الأرض وإن لم یکن علیہ نفع): ای غبار“۔ (الدر المختار:

۲۳۶/۱-۲۳۹، باب التیمم، سعید)

”وبالحجر علیہ غبار، أولم یکن بأن کان مغسولاً، أو أملس مدقوقاً، أو غیر مدقوق

الخ“۔ (الفتاویٰ العالمگیریة: ۲۷/۱، الباب الرابع فی التیمم، رشیدیہ)

(وکذا فی فتاویٰ قاضی خان: ۶۱/۱، فصل فیما یجوز به التیمم، رشیدیہ)



## باب المسح علی الخفین والجورین

(موزے اور جرابوں پر مسح کا بیان)

اونی، سوتی، منعل جرابوں پر مسح

سوال [۱۹۶۱]: اونی، سوتی، جرابوں کو منعلین کر لیا جائے تو اس پر مسح جائز ہے یا نہیں؟

الجواب حامداً ومصلیاً:

جائز ہے، کذا فی رد المحتار: ۱/۲۷۸ (۱) مگر ”شرح منیہ“ میں سوتی جرابوں پر جو باوجود منعل ہونے کے منع لکھا ہے (۲) اس لئے اس کے خلاف سے بچنا آحوط ہے۔ فقط واللہ تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۲۶/۱۲/۵۹ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور۔

(۱) ”أما المسح علی جوارب، فلا یخلو: إما أن یکون الجورب رقیقاً..... وإما إن کان ثخیناً منعلاً، ففي هذا الوجه یجوز المسح بلا خلاف إلخ“۔ (التاتار خانیة: ۱۰/۲۷۷، المسح علی الخفین، إدارة القرآن، کراچی)

(وکذا فی الحلبي الكبير: ۱۲۱، المسح علی الخفین، سهیل اکیڈمی، لاہور)

(وکذا فی رد المحتار: ۱/۲۷۰، المسح علی الخفین، سعید)

(وکذا فی الهدایة: ۱/۶۱، المسح علی الخفین، شركة علمیه)

(۲) ”ثم بین المشایخ اختلاف فی مقدار النعل الذی یکفی بجواز المسح، قال بعضهم: إذا کان فی باطن الکف أديم، وهو مایلی باطن کف القدم، جاز المسح. وقال بعضهم: لا یجوز المسح حتی یکون الأديم إلى الساق؛ لیكون ظاهر قدمیه وکعباه مستورین. فلا یخفی أن هذا القول الأخير مخالف لسائر الكتب المعتمدة فی تفسیر المنعل، ومخالف لجميع الروایات فی اشتراطه“۔ (شرح المنیة للحلبی الكبير، کتاب الطهارة، آخر فصل فی المسح علی الخفین، ص: ۱۲۳، سهیل اکیڈمی، لاہور)

## موزوں پر مسح کرنا

سوال [۱۹۶۲]: ایک شخص نے وضو کر کے چڑے کے موزے پہن لئے، اس کا وضو خفین پہننے کے بعد مثلاً قبل عشاء ٹوٹ گیا، اس کو یہ یاد نہیں رہا کہ آٹھ بجے وضو ٹوٹا تھا یا ساڑھے سات بجے، اب اس کی مدت دوسرے دن اس وقت جا کر ختم ہوتی ہے۔ دوسرے دن اسی نے عشاء کا وضو کیا تو خفین پر مسح کر لیا اور عشاء کی نماز سے قبل وضو ٹوٹ گیا تھا۔ یہ مسح چوبیس گھنٹے گزرنے کے بعد نہ کیا ہو صحیح یا نہیں آیا کہ کس وقت وضو ٹوٹا تھا، غالب گمان ہے کہ ساڑھے سات بجے وضو ٹوٹا ہوگا، دوسرے دن ساڑھے سات بجے کے بعد وضو کیا اور مسح کیا تو اس طرح ۲۴/ گھنٹے سے کچھ زیادہ گزرنے پر یہ مسح صحیح ہوگا یا نہیں؟ اور اس طرح مسح کر کے جو نماز پڑھی وہ ادا ہوگی یا اس کو دوبارہ پڑھنا ضروری ہے؟ مطلع فرمائیں۔

الجواب حامداً ومصلیاً:

۲۴/ گھنٹے پورے ہونے پر مدت مسح ختم ہوگئی، ضروری ہے کہ خفین اتار کر پیر دھوئے، اگر اس وقت وضو نہ ہو تو وضو کر کے خفین پہن کر از سر نو مدت کا اعتبار ہوگا (۱)، لہذا اس نماز کا اعادہ لازمی ہے۔ فقط واللہ تعالیٰ اعلم۔  
حررہ العبد محمد وغفرلہ، دارالعلوم دیوبند، ۲۱/۱۲/۸۸ھ۔  
الجواب صحیح: بندہ نظام الدین عفی عنہ، دارالعلوم دیوبند، ۲۲/۱۲/۸۸ھ۔

(۱) ”(وهو [أى المسح] جائز بسنة مشهورة)..... (لمحدث)..... (على ظاهر خفيه).....  
(أو جوربيه)..... (الشخينين)..... (ملبوسين على طهر تام)..... (عند الحدث)..... ثم  
أحدث، جاز أن يمسه (يوماً وليلاً لمقيم)“. (الدر المختار مع تنوير الأبصار).

وقال العلامة ابن عابدين رحمه الله: ”(قوله: ومعدور فإنه الخ)..... وفي الثلاثة الباقية  
يمسح في الوقت فقط، فإذا خرج [الوقت] نزع و غسل، كما في البحر..... اهـ“. (رد  
المحتار: ۱/۲۷۱، باب المسح على الخفین، سعید)

(و كذا في البحر الرائق: ۱/۲۹۵، باب المسح على الخفین، رشیدیہ)

(و كذا في مجمع الأنهر: ۱/۷۲، المسح على الخفین، دار الكتب العلمية، بيروت)

(و كذا في النهر الفائق: ۱/۱۲۱، باب المسح على الخفین، رشیدیہ)

## نانکون کے موزے پر مسح کا حکم

سوال [۱۹۶۳]: ہمارے یہاں کشمیر میں بہت زیادہ سردی ہوتی ہے، رات میں درجہ حرارت زیرو ڈگری ہو جاتا ہے، کیا ایسی حالت میں نانکون کے موزے پر مسح جائز ہے؟ ”تعلیم الاسلام“ میں صرف موٹے اونٹنی، سوتی موزے کا ذکر ہے جن کو پہن کر تین میل چلا جاسکتا ہو۔ نانکون کا موزہ اس شرط کو پورا کرتا ہے۔

الجواب حامداً و مصلیاً:

جوموزہ چمڑے کا نہ ہو لیکن ایسا دبیز ہو کہ اس میں پانی نہ چھٹتا ہو اور اس کو پہن کر میل بھر پیدل چلنا بھی دشوار نہ ہو تو ایسے موزے پر بھی مقیم کو ایک دن ایک رات اور مسافر کو تین دن تین رات مسح کرنے کی شرعاً اجازت ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۱۰/۹۴ھ۔

## نانکون کے موزوں پر مسح کا حکم

سوال [۱۹۶۴]: موجودہ دور میں نانکون کے موزے ہر فرد پہنتا ہے، کیا یہ خفین کا درجہ رکھتے ہیں؟ ایک ان میں اعلیٰ قسم کا ہے جن میں قطرہ ماء تو جذب ہو جاتا ہے مگر تری اندر نہیں جاتی۔ بہر حال اس پر مسح کا کیا حکم ہے؟

(۱) ”أو (جوریہ) ولو من غزل أو شعر (الخفین) بحيث یمشی فرسخاً، وثبت علی الساق بنفسه، ولا یری ما تحته ولا یشف إلا أن ینفذ إلی الخف قدر الغرض“۔ (الدر المختار)۔

قال ابن عابدین رحمہ اللہ: ”(قوله: ولو من غزل أو شعر) قال: خرج عنه ما کان من کرباس: وهو الثوب من القطن الأبيض، ویلحق بالکرباس کل ما کان من نوع الخیط کالکتان والإبریسم ونحوهما..... أقول: الظاهر أنه إذا وجدت فیہ الشروط یعجز، وأنهم أخرجه لعدم تأتي الشروط فیہ غالباً الخ“۔ (رد المختار: ۱/۲۶۹، باب المسح علی الخفین، سعید)

(وکذا فی الحلبي الكبير: ۱۲۱، باب المسح علی الخفین، سهیل اکیڈمی لاہور)

(وکذا فی فتاویٰ حقانیہ: ۲/۶۱۵، نانکون کی جرابوں پر مسح کرنے کا حکم، دارالعلوم حقانیہ اکوڑہ خشک)

(وکذا فی کفایة المفتي: ۲/۳۲۱، دار الإیاشعة، کراچی)

الجواب حامداً ومصلیاً:

اگر ان میں کوئی پیر کی کھال نظر نہیں آتی اور پانی نہیں چھنتا اور ان کو پہن کر بغیر جوتے وغیرہ پہنے کم از کم ایک فرسخ چلنا ہو سکتا ہے تو ان پر مسح درست ہے ورنہ نہیں:

” (أو جوربيه ) ولو من غزل أو شعر (الثخين) بحيث يمشى فرسخاً ويثبت على الساق بنفسه، ولا يبرى ماتحته، ولا يشف“۔

” (قوله: ولو من غزل أو شعر) خرج عنه ما كان من كرباس - بالكسر، وهو الثوب من القطن الأبيض - ويلحق بالكرباس كل ما كان من نوع الخيط كالكتان والإبريسم ونحوهما. وتوقف في وجه عدم جواز المسح عليه إذا وجد فيه الشروط الأربعة التي ذكرها الشارح۔

وأقول: الظاهر أنه إذا وجدت فيه الشروط يجوز، وأنهم أخرجوه لعدم تأتى الشروط فيه غالباً، يدل عليه ما في الكافي للنسفي حيث علل عدم جواز المسح على الجورب من كرباس بأنه لا يمكن تتابع المشى عليه، فإنه يفيد أنه لو أمكن، جاز. ويدل عليه أيضاً ما في ط عن الخانيه أن كل ما كان في معنى الخف في إدمان المشى عليه وقطع السفر به، ولو من لبد رومی، يجوز المسح عليه“۔ شامی: ۱/ ۱۷۹ (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند۔

کس طرح کے موزے پر مسح درست ہے؟

سوال [۱۹۶۵]: جو موزے اوئی دبیز موٹے مضبوط اتنے کہ چار میل بغیر جوتے پہنے چلنے میں نہ پھٹیں


ان پر دائمی بیمار جن کو سردی میں پانی سے وضو کرنا سخت دشوار ہوتا ہے اس کے لئے مسح کرنا درست ہے؟ کیا چمڑے کے موزے کا حاصل کرنا ضروری ہی ہے؟ مسائل صحیح سے مطلع فرمائیں۔

الجواب حامداً ومصلیاً:

جو موزے اتنے مضبوط اور دبیز ہوں کہ ان میں پانی نہ چھنتا ہو اور ان کو پہن کر بغیر جوتے پہنے آپ کی تحریر

کے مطابق چار میل چلنے میں نہ پھٹیں، ان پر مسح کی اجازت ہے (۱)؛ مقیم کے لئے ایک دن ایک رات، مسافر کے لئے تین دن تین رات (۲)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔



(۱) ”أما المسح على الجوارب، فلا يخلو: إما أن يكون الجورب رقيقاً..... وإما إن كان ثخيناً منعلاً، ففي هذا الوجه يجوز المسح بلا خلاف الخ“۔ (الفتاوى التاتار خانية: ۲۶۷/۱، المسح على الخفین، إدارة القرآن، کراچی)

(وکذا فی الحلبي الكبير، ص: ۱۲۱، المسح على الخفین، سهیل اکیڈمی، لاہور)  
(۲) ”فلو تخفف المحدث، ثم خاض الماء فابتل قدماه، ثم تيمم وضوءه، ثم أحدث، جاز أن يمسح يوماً وليلة لمقیم، وثلاثة أيام ولياليها لمسافر“۔ (الدر المختار: ۲۷۱/۱، باب المسح على الخفین، سعید)  
(وکذا فی الفتاوى العالمکیریة: ۲۳/۱، الباب الخامس فی المسح على الخفین، رشیدیہ)  
(وکذا فی البحر الرائق: ۲۹۸/۱، باب المسح على الخفین، رشیدیہ)

## باب الحيض والنفاس وأحكام المعدور

### الفصل الأول في الحيض والنفاس والاستحاضة

(حيض ونفاس اور استحاضہ کا بیان)

#### حيض کی اقل مدت

سوال [۱۹۶۶]: حیض کی کم سے کم مدت تین دن ہے اس سے کم حیض نہیں آتا ہے، لیکن اگر کسی عورت کو مہینہ میں صرف ایک دن اور نصف، ڈیڑھ، یا دو دن آتا ہے، اس کا کیا حکم ہے، وہ حیض شمار ہوگا یا نہیں؟

الجواب حامداً ومصلیاً:

وہ حیض نہیں استحاضہ ہے ایسی عورت ممتدة الطهر ہے:

”أقل الحيض ثلاثة أيام ولياليها، وما نقص من ذلك فهو استحاضة اهـ“۔ ہدایہ (۱)۔  
فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲/۵/۹۳ھ۔

الجواب صحیح، بندہ نظام الدین عفی عنہ، دارالعلوم دیوبند، ۳/۵/۹۳ھ۔

(۱) (الهدایة: ۱/۲۲، باب الحيض والاستحاضة، مکتبہ شرکت علميہ)

”وأقله ثلاثة أيام وأكثره عشرة، فما نقص أو زاد استحاضة“۔ (النهر الفائق: ۱/۲۹، باب

الحيض، امدایہ ملتان)

(کذا فی الدر المختار: ۱/۲۸۴، باب الحيض، سعید)

(وکذا فی مجمع الأنهر: ۱/۷۷، باب الحيض، دارالکتب العلمیہ بیروت)

## طہر متخلل

سوال [۱۹۶]: صورت مسئلہ یہ ہے کہ ایک عورت کے پہلی بار پیدائش ہوئی اور بیس روز تک نفاس کا خون آتا رہا، بعد ازاں انیس روز تک پاک رہی، پھر بیسویں روز خون آیا۔ وہ خون کیسا ہے؟ اور حیض کی عادت تک آتا رہا، حیض یا نفاس؟ نیز درمیان میں جو انیس روز پاکی رہی، اس مدت میں نماز روزہ جماع وغیرہ کر سکتی ہے یا نہیں؟ اگر نماز نہیں پڑھ سکتی ہے تو اس کے اوپر قضاء واجب ہوگی یا نہیں، اور اگر پڑھ لی تو اس کی نماز ہوئی یا نہیں ہوئی؟ نیز اس مدت میں جماع کرے تو کیا حکم ہے؟ اگر یہ صورت رمضان شریف میں پیش آجائے تو اس طہر والی مدت میں روزہ رکھا تو روزہ ہوگا یا نہیں؟

الجواب حامداً ومصلیاً:

بیس روز کے بعد جو انیس روز تک طہر رہا تو یہ طہر متخلل ہے جو کہ کالدم التوالی ہے (۱)، اس میں نماز روزہ، جماع و رست نہیں، اگر اس مدت میں رمضان شریف کا روزہ رکھا ہے تو دوبارہ رکھے، اگر نماز نہیں پڑھی تو اس کی قضا لازم نہیں۔ اگر جماع کر لیا ہے تو استغفار کیا جائے۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۳/۶/۹۱ھ۔

استقاط کے بعد خون حیض ہے یا نہیں؟

سوال [۱۹۶۸]: ایک عورت کو استقاط ہوا، حکیموں اور دایہ کی یہ رائے ہے کہ کچھ استقاط ہوا اور کچھ باقی ہے اور اب تک حکیم اس کو حاملہ بتلاتے ہیں۔ تو ایسی صورت میں اگر عورت کو خون آئے تو یہ خون حیض شمار ہوگا یا نہیں؟  
الجواب حامداً ومصلیاً:

اگر اس کو حمل ہے تو جو خون حالت حمل میں آئے وہ حیض نہیں، اگر استقاط ہو گیا اور اب حمل نہیں اور سقط

(۱) ”فإن انقطع علی أكثرهما أو قبله فالكل نفاس“۔ (الدر المختار) وقال ابن عابدین: ”(قوله: أو قبله):

أی وقبل الأكثر، وزاد علی العادة“۔ (رد المحتار: ۱/۳۰۰، باب الحيض، سعید)

”الطهر المتخلل فی الأربعین بین الدمین نفاس عند أبی حنیفۃؒ وإن کان خمسة عشر يوماً

فصاعداً، وعلیه الفتوی“۔ (الفتاویٰ العالمگیریہ: ۱/۳۷، الفصل الثانی فی النفاس، رشیدیہ)

(وکذا فی التاتارخانیہ: ۱/۳۹۰، باب النفاس، إدارة القرآن کراچی)

کی خلقت ظاہر نہیں ہوئی اور (سقط کے ساتھ) کم از کم تین یوم خون آیا اور اس سے قبل طہر تام تھا تو اس خون کو حیض کہا جائے گا ورنہ استحاضہ:

”فإن لم يظهر له شيء فليس بشيء، والمرئي حيض إن دام ثلاثاً و تقدمه طهر تام وإلا استحاضة اهـ.“ در مختار - ”(قوله: والمرئي): أي الدم المرئي مع السقط الذي لم يظهر من خلقه شيء اهـ“ شامی: ۱/ ۲۷۹ (۱)۔ فقط واللہ تعالیٰ اعلم۔  
حررہ العبد محمود غفرلہ۔

### عورت کے حق میں ایک دن چوبیس گھنٹے کا ہے

سوال [۱۹۶۹]: کسی عورت کو کبھی دو دن، کبھی تین دن لگاتار حیض آتا ہے اور پھر بالکل ختم ہو جاتا ہے، ایک دو دن کے بعد پھر آتا ہے، کبھی دو تین دفعہ ہو کر، کبھی گھنٹہ دو گھنٹہ رہ کر رک جاتا ہے، پھر ایک دو دن کے بعد ایک آدھ مرتبہ آ کر بند ہو جاتا ہے، یہ مجموعہ سات دن کا ہوا۔ اسی طرح ہمیشہ ہوتا ہے اور کم از کم چار دن اور زیادہ سے زیادہ سات دن رہتا ہے۔ ایسی صورت میں کیا کرنا چاہیے، اللہ و رسول کا حکم کیا ہے؟ کبھی ایسا ہوتا ہے کہ چھ دن پورا کر کے غسل کر کے نماز پڑھتی ہے پھر خون آ جاتا ہے، اس کیفیت سے سات دن پورے ہوتے ہیں۔ نیز ایک مکمل دن سے کتنے مراد ہے، کیا ۲۴/ گھنٹے مراد ہیں؟ مثلاً کسی عورت کو جمعہ ۱۱ بجے سے حیض شروع ہوئے تو دو شنبہ کو جب گیارہ بجے تک آئے گا تب پورے تین دن ہوں گے، اگر گیارہ بجے تک آئے تو پورے تین دن سمجھے جائیں گے یا نہیں؟

الجواب حامداً ومصلیاً:

یہ عورت سات روز تک حائضہ شمار ہوگی، اس کے بعد غسل کر کے نماز پڑھے گی۔ ۲۴/ گھنٹہ کا ایک دن

(۱) (الدر المختار ۳۰۲/۱، باب الحيض، مطلب فی أحوال السقط وأحكامه، سعید)

”وان لم يظهر شيء من خلقه فلا نفاس لها، فإن لم يكن جعل المرئي حيضاً يجعل حيضاً، وإلا

فهو استحاضة“۔ (الفتاویٰ العالمگیریہ: ۱/ ۳۷، الفصل الثانی فی النفاس، رشیدیہ)

(و کذا فی التاتارخانیہ: ۱/ ۳۹۴، باب النفاس، إدارة القرآن کراچی)

(و کذا فی النهر الفائق: ۱/ ۱۴۱، باب الحيض، مکتبہ امدادیہ ملتان)



ایک رات ہے۔ ۱۲/ بجے سے آئندہ دن کے بارہ بجے تک دن رات کو مکمل کہا جائے گا (۱)۔ فقط واللہ تعالیٰ اعلم۔  
حررہ العبد محمد وغفرلہ، دارالعلوم دیوبند، ۳/۲/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۴/۲/۹۱ھ۔

عورت آئسہ کب ہوتی ہے؟

سوال [۱۹۷۰]: ایک حیض والی عورت کا حیض بند ہو گیا، اب کتنی مدت حیض بند رہنے سے بیماری

میں آئسہ کا حکم کیا جائے گا؟

الجواب حامداً ومصلیاً:

حنفیہ کے نزدیک پچپن سال کی عورت آئسہ ہوتی ہے، اتنی مدت کے اندر حیض آنے کی امید رہتی ہے (۲)۔ فقط واللہ تعالیٰ اعلم۔

حررہ العبد محمد ونگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد وغفرلہ، صحیح: عبداللطیف، ۱۹/ربیع الثانی/۵۷ھ۔

(۱) ”أقله ثلاثة أيام بلياليها الثلاث، فالإضافة لبيان العدد المقدر بالساعات الفلكية لا للاختصاص الخ.“ (الدر المختار). وقال ابن عابدين: ”(قوله: فالإضافة): أى أن إضافة الليالي إلى ضمير الأيام الثلاث لبيان أن المراد مجرد كونها ثلاثاً لا كونها ليالي تلك الأيام، فلو رأتها في أول النهار يكمل كل يوم بالليلة المستقبلية، ولذا صرح الشارح بلفظ الثلاث.“ (رد المحتار: ۱/۲۸۴، باب الحيض، سعيد) (وكذا في الفتاوى العالمية: ۳۶/۱، باب الحيض والنفاس، رشيدية)

(وكذا في التاتارخانية: ۳۲۳/۱، الحيض، إدارة القرآن كراچی)

(۲) ”لا يحد إياس بمدّة الخ، وقيل: يحد بخمسين سنة، وعليه المعمول، والفتوى في زماننا الخ..... و حده في العدة بخمس وخمسين، قال في الضياء: وعليه الاعتماد.“ (الدر المختار: ۳۰۴/۱، مطلب في أحكام الآئسة، سعيد)

(وكذا في فتاوى قاضى خان على هامش الفتاوى العالمية: ۵۴۹/۱، باب العدة، رشيدية)

(وكذا في خلاصة الفتاوى: ۱۱۷/۲، الفصل الثامن في العدة، امجد اكيڈمی لاہور)

(وكذا في التاتارخانية: ۳۲۷/۱، الحيض في الحامل الخ، إدارة القرآن كراچی)

## حالت حیض میں غلط فہمی سے صحبت کی سزا

سوال [۱۹۷۱]: ایک عورت کی حیض کی عادت چار یوم کی تھی، حسب معمول چوتھے روز دن کے پانچ بجے حیض بند ہو گیا اور اس روز اس نے غسل بھی کر لیا، اس رات کو تقریباً رات کے ۱۲ بجے اس کے خاوند نے اس سے ہمبستری کی، صبح معلوم ہوا کہ خون جاری ہے، رات کو تقریباً ہمبستری کرنے کے بعد سے علی ہذا صبح خون پھر بند ہو گیا اور کچھ غلط فہمیوں کی بنا پر یہ سمجھتے ہوئے کہ اب گو خون بند ہو گیا ہے، دن کے تقریباً بارہ بجے کے بعد زن و شوہر ہمبستر ہوئے، حالانکہ خون جاری تھا جس کا بعد میں اندازہ ہوا (دونوں کو) اور وہ خون دوسرے روز صبح بند ہو گیا۔ اس صورت میں ان پر کیا سزا شرعی طور پر واجب ہوتی ہے؟ دونوں غریب ہیں اور غلط فہمی اور عدم معلومات کی بنا پر یہ فعل ان سے سرزد ہوا، خصوصاً عورت کے اس قول پر کہ خون بند ہو گیا ہے جس کی علامت اس کا غسل کرنا اور باندھی ہوئی پٹی کھول ڈالنا بھی تھا۔

## الجواب حامداً ومصلیاً:

اس صورت میں عند الحنفیہ شرعاً کوئی کفارہ، صدقہ وغیرہ واجب نہیں، غلط فہمی کی بنا پر جو کچھ ہو گیا توبہ واستغفار کر لیں:

”اختلف العلماء فی وجوب الکفارة، فقال الشافعی رحمہ اللہ فی أصح قولیه وهو الجدید ومالك وأبو حنیفۃ رحمہما اللہ وأحمد رحمہ اللہ فی إحدى الروایتین وجمہیر السلف: إنه لا کفارة علیہ، وعلیہ أن یتستغفر یتوب اھ۔ بذل المجہود: ۱/۱۵۸، باب إتیان الحائض بنحالة علم وعمد (۱)۔ ایک دینار یا نصف دینار تصدق کرنا مستحب ہے تاکہ آئندہ پوری احتیاط سے کام لیا جائے: ”ثم هو أى وطء الحائض کبيرة لو عامداً مختاراً عالماً بالحرمة، لا جاهلاً أو مکرهاً أو ناسیاً، فتلزمه التوبة، ویندب تصدقه بدینار أو نصفه اھ۔“ در مختار (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۰/ ذی الحجہ/ ۱۴۲۷ھ۔

جواب صحیح ہے: سعید احمد غفرلہ، ۲۲/ ذی الحجہ/ ۱۴۲۷ھ۔

(۱) (بذل المجہود: ۱/۱۵۸، باب إتیان الحائض، امدادیہ ملتان)

(۲) (الدر المختار: ۱/۲۹۷، باب الحيض، سعید)

## حائضہ سے انتفاع کی صورت

سوال [۱۹۷۲]: اگر مرد اپنی حائضہ بیوی کے مابین السرة إلى ركبته کو جبکہ اس پر کپڑا ہو، اپنے عضو سے کپڑا پیٹ کر مس کرے فرج داخل چھوڑ کر اور اس کو انزال ہو جائے تو یہ فعل عند الشریع کیسا ہے؟

الجواب حامداً ومصلیاً:

جب کپڑا درمیان میں حائل ہے تو یہ صورت ممنوع نہیں: ”فیجوز الاستمتاع بالسرة وما فوقها والركبة وما تحتها ولو بلا حائل، وكذا بما بينهما بحائل بغير الوطی ولو تلطخ دماً“۔

شامی: ۱/ ۱۹۴ (۱)۔ فقط واللہ اعلم

حررہ العبد محمود غفرلہ، دارالعلوم دیوبند۔

## حائضہ کے ساتھ مضاجعت

سوال [۱۹۷۳]: حیض و نفاس کی حالت میں مرد اپنی عورت کے پاس سو سکتا ہے یا نہیں؟

الجواب حامداً ومصلیاً:

سو سکتا ہے: قال ابن عابدين رحمه الله تعالى: ”يجوز مباشرة الحائض فوق الإزار وإن لزم منه التلطيخ بالدم اهـ“۔ شامی: ۱/ ۲۰۷ (۲)۔ فقط واللہ تعالیٰ اعلم۔

حررہ العبد محمود عفا اللہ عنہ، مظاہر علوم سہارنپور، ۸/۲/۶۱ھ۔

= (و كذا في الفتاوى العالمية: ۳۹/۱، الفصل الرابع في أحكام الحيض الخ، رشيدية)

(و كذا في مراقى الفلاح، ص: ۱۴۵، باب الحيض والنفاس، قديمي)

(۱) (رد المحتار: ۲۹۲/۱، باب الحيض، سعيد)

(و كذا في الفتاوى العالمية: ۳۹/۱، الفصل الرابع في أحكام الحيض، الباب السادس، رشيدية)

(و كذا في حاشية الطحطاوى ص: ۱۴۵، باب الحيض والنفاس، قديمي)

(۲) (رد المحتار: ۲۹۲/۱، باب الحيض، سعيد)

(و كذا في الفتاوى العالمية: ۳۹/۱، الفصل الرابع في أحكام الحيض، الباب السادس، رشيدية)

(وتبيين الحقائق: ۱/ ۱۶۳، باب الحيض، دار الكتب العملية، بيروت)

## بوقتِ ضرورتِ مباشرتِ حائضہ اور غلبہِ شہوت میں استمناء

سوال [۱۹۷۴]: ..... جماع کی سخت ضرورت ہو اور منکوحہ حیض میں ہو تو سرین یا مقامِ دبر کے اوپر رگڑ کر منی اخراج کرنا جائز ہے یا ناجائز؟ جبکہ اپنے اوپر مکمل اعتماد ہو کہ مقامِ خاص میں داخل نہ کریں گے، یا کوئی اور صورت ہو؟

۲..... اگر بیوی پاس میں نہ ہو، زید کہیں باہر رہتا ہے یا نکاح نہیں ہوا ہے اور شہوت سے عورتوں پر نظریں پڑتی ہیں، ذہن و دماغ پریشان رہتا ہے، نماز وغیرہ میں بھی خیال منتشر ہوتا ہے۔ اس عمل (استمناء) کو معمول نہ بنائے بلکہ گاہے گاہے زیادہ پریشان ہو تو سکون حاصل کرنے کے لئے ایسا کر سکتا ہے یا نہیں؟

الجواب حامداً و مصلیاً:

۱..... یہ صورت ناجائز ہے، البتہ پنڈلی یا پیٹ یا ہاتھ وغیرہ پر رکھ کر انزال کرنے سے تسکین ہو جائے، معصیت سے بچ جائے تو درست ہے (۱)۔

۲..... اگر بغیر اس کے زنا میں مبتلا ہو جانے کا ظن غالب ہو تو زنا سے تحفظ کے لئے ایسا کر لینے سے امید ہے کہ عذاب نہ ہوگا (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”(قوله: یعنی مابين السرة والركبة) فيجوز الاستمتاع بالسرة وما فوقها والركبة وما تحتها ولو بلا حائل، وكذا بما بينهما بحائل بغير الوطى ولو تلتطخ دماً“۔ (رد المحتار: ۲۹۲/۱، باب الحيض، سعيد)

(وكذا في الفتاوى العالمكيرية: ۳۹/۱، الفصل الرابع في أحكام الحيض الباب السادس، رشيدية)

(وكذا في حاشية الطحطاوى، ص: ۱۴۵، باب الحيض والنفس، قديمی)

(۲) ”وكذا الاستمناء بالكف وإن كره تحريماً لحديث ”ناكح اليد ملعون“ و لو خاف الزنى يرجى أن لا وبال عليه“۔ (الدر المختار)۔ قال ابن عابدين: ”(قوله: و لو خاف الزنى) الظاهر أنه غير قيد لو تعين الخلاص من الزنى به، وجب؛ لأنه أخف. و عبارة الفتح: فإن غلبته الشهوة ففعل إرادة تسكينها به، فالرجاء أن لا يعاقب اه“۔ (رد المحتار: ۳۹۹/۱، مطلب في حكم الاستمناء بالكف، سعيد)

(وكذا في خلاصة الفتاوى: ۲۶۰/۱، جنس آخر في المجامعة وما في معناها، كتاب الصوم، امجد اكيلى)

(وكذا في الدر المنتقى: ۳۶۲/۱، باب موجب الفساد، دار الكتب العلمية بيروت)

## مباشرتِ حائضہ

سوال [۱۹۷۵]: جماع اور مباشرت میں کیا فرق ہے؟ ”بخاری“ کے باب مباشرة الحائض، ص: ۲۰۷ میں جو احادیث بیان کی گئی ہیں انھیں دیکھ کر بعض مرشدین نے یہ کہنا شروع کر دیا ہے کہ جو انسان اپنے نفس پر قابو نہیں پاسکتا وہ حائضہ کی شرمگاہ پر کپڑا رکھ کر خواہش پوری کر سکتا ہے، لیکن حکیم الامت مولانا اشرف علی تھانوی رحمۃ اللہ علیہ نے ”بہشتی زیور“ میں بحوالہ ”در مختار: ۱/۱۹۴“ لکھا ہے کہ ”حيض کے زمانہ میں مرد کے پاس رہنا یعنی صحبت کرنا درست نہیں اور صحبت کے سوا اور سب باتیں درست ہیں یعنی ساتھ کھانا پینا لیٹنا درست ہے“ (۱)۔

علامہ شرنبلالی نے نور الإيضاح، ”باب الحيض والنفاس والاستحاضة“ میں لکھا ہے کہ: ”حالتِ حیض میں عورت کی ناف کے نیچے سے گھٹنے تک کسی حصہ سے تمتع حاصل کرنا یعنی لذت لینا حرام ہے“۔

لہذا مباشرت اور جماع کے معنی کی تشریح فرمائیں اور مسئلہ کی وضاحت بھی فرمائیے۔

## الجواب حامداً ومصلیاً:

جماع کو تو سب ہی جانتے ہیں اس میں تو کوئی خفا نہیں، مباشرت کے معنی ہیں: ”کھال سے کھال ملانا“ اور کبھی اس سے مراد لیتے ہیں: ”مرد کے عضو خاص کا عورت کے عضو مخصوص سے بحالتِ شہوت بغیر کسی حائل کے ملانا“ جس کو ”مباشرتِ فاحشہ“ بھی کہتے ہیں جیسا کہ مراقی الفلاح میں ہے (۲)۔

حائضہ سے مباشرت کی تین صورتیں ہیں: ایک حرام ہے وہ یہ کہ اس سے جماع یعنی ادخال کیا جائے۔ دوسری صورت جائز ہے وہ یہ کہ ناف سے اوپر اور گھٹنوں سے نیچے کے حصہ جسم سے استمتاع کیا جائے۔ تیسری صورت میں اختلاف ہے وہ یہ کہ جماع تو نہ کیا جائے لیکن ناف سے گھٹنوں تک کے حصہ جسم سے استمتاع

(۱) (بہشتی زیور، باب ہیئت و ششم حیض کے احکام کا بیان، مسئلہ: ۴، ص: ۱۶۸، دارالاشاعت)

(۲) ”مباشرة فاحشة و هي مس فرج أو دبر بذكر منتصب بلا حائل يمنع حرارة الجسد“۔ (مراقی

الفلاح، ص: ۹۲، نواقض الوضوء، قدیمی)

(کذا فی خلاصۃ الفتاوی: ۱/۱۵، الفصل الثالث فی الوضوء، امجد اکیڈمی، لاہور)

کیا جائے۔ بعض علماء نے اس کی اجازت دی ہے، بعض نے منع کیا ہے، امام اعظم ابو حنیفہ رحمہ اللہ یہی فرماتے ہیں۔ اور اوجز المسالك شرح موطا امام مالك: ۱/۱۳۶ پر تفصیل مذکور ہے (۱)۔

بعض مرشدین کا قول آپ نے نقل کیا ہے آپ خود دیکھ لیں کہ ”بخاری شریف“ کی کس حدیث سے ثابت ہوتا ہے، حضرت عائشہ رضی اللہ تعالیٰ عنہا کا ارشاد اس باب میں مذکور ہے: ”وَأَيْكُمْ يَمْلِكُ إِرْبَهُ كَمَا كَانَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ يَمْلِكُ إِرْبَهُ“ (۲)۔

اس کا حاصل یہ ہے کہ حضور اکرم صلی اللہ علیہ وسلم اپنی خواہش پر جیسے قابو یافتہ تھے تم میں سے کون ایسا قابو یافتہ ہے یعنی حالت حیض میں ناف سے گھٹنوں تک حصہ جسم کو کپڑے سے مستور کر دیتے تھے پھر ساتھ لیٹتے تھے اور پھر بھی پورے طور سے قابو یافتہ رہتے اور خواہش پوری نہیں کیا کرتے تھے، تم میں کس کو یہ قوت ضبط حاصل ہے کہ ایسی حالت میں خواہش پوری نہ کرے۔ فقط واللہ سبحانہ تعالیٰ اعلم۔  
حررہ العبد محمود گنگوہی۔

### حالتِ حیض میں وطی

سوال [۱۹۷۱]: اگر کسی آدمی نے حالتِ حیض میں اپنی بیوی سے وطی کی اور مرد کو کچھ علم نہیں کہ حیض میں ہے یا طہر میں اور اس کی بیوی نے بھی اس بات کا شوہر کو نہیں بتایا، وطی سے فارغ ہونے کے بعد عورت نے پھر اپنے شوہر کو پوری بات بتادی کہ میں حالتِ حیض میں تھی۔ تو دریافت طلب امر یہ ہے کہ مرد گناہ کا مرتکب ہوگا یا نہیں؟ نیز اگر عورت حالتِ حیض میں بوجہ غلبہ شہوت کے اپنے شوہر کو وطی کرنے پر اصرار کرے تو مرد کو ایسی حالت میں کیا کرنا چاہیے؟ نیز عورت کی جانب سے یہ بھی خطرہ ہے کہ اگر اصرار کو پورا نہ کیا جائے تو کوئی برا فعل

(۱) ”اعلم أن مباشرة الحائض على ثلاثة أنواع: أحدها: المباشرة في الفرج بالوطي، وهو حرام بالنص والإجماع، ومستحله يكفر على الاختلاف فيما بينهم في وجوب الكفارة على من أتاها..... والثاني: المباشرة بما فوق السرة ودون الركبة باليد أو الذكر وغيره وهو مباح بالإجماع..... والثالث: الاستمتاع بما بينهما خلا الفرج والدبر، فمختلف فيما بين الأئمة، قال: أحمد ومحمد الخ.“  
(أوجز المسالك: ۱/۱۳۶، ما يحل للرجل من امرأته وهي حائض، المكتبة اليعقوبية سهارنفور، يوبی ہند)  
(۲) (الصحيح للبخاری: ۱/۲۴۳، باب مباشرة الحائض، قديمی)

نہ کر بیٹھے۔

الجواب حامداً ومصلیاً:

اگر حالت حیض میں مرد نے عدم علم کی بنا پر جماع کیا اور عورت کو معلوم ہے تو عورت گناہ کبیرہ کی مرتکب ہوگی، نیز اگر عورت حالت حیض میں بوجہ غلبہ شہوت کے مرد کو وطی پر مجبور کرے تو مرد کو وطی کرنا ایسی حالت میں بالکل درست نہیں ہے:

”وطأها في الفرج عالماً بالحرمة عامداً مختاراً كبيرة لا جاهلاً ولا ناسياً ولا

مكرهاً“۔ كذا في البحر الرائق: ۱/ ۱۹۸ (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

حالتِ حمل میں وطی

سوال [۱۹۷۷]: حاملہ بیوی سے وطی کرنا کیسا ہے؟ اگر جائز ہے تو وضع حمل سے کتنے دن پہلے چھوڑ

دینا چاہیئے؟

الجواب حامداً ومصلیاً:

شوہر کو حاملہ سے وطی کرنا درست ہے، علاوہ ان ایام کے جبکہ وطی بچہ کو مضر ہو اور اس سلسلے میں حکیم حاذق سے معلوم کر لیا جاوے کہ کب وطی بچہ کو مضر ہوتی ہے (۲)۔ فقط واللہ تعالیٰ اعلم۔

حالتِ حیض میں استمتاع

سوال [۱۹۷۸]: زید کی بیوی ایام حیض کے اندر ہے، زید قوتِ شہوت کی بنا پر حرام کاری کا قصد

(۱) (البحر الرائق: ۱/ ۳۴۲، باب الحيض، رشیدیہ)

(و كذا في رد المحتار: ۱/ ۲۹۷، باب الحيض، سعید)

(و كذا في الفتاوى العالمكبرى: ۱/ ۳۹، الفصل الرابع في أحكام الحيض الخ، رشیدیہ)

(۲) حکیم الامت مجدد الملت اشرف علی تھانوی صاحب ”لکھتے ہیں: ”(حاملہ عورت) میاں کے پاس نہ جائیں خاص کر چوتھے

مہینے سے پہلے اور ساتویں کے بعد زیادہ نقصان ہے۔“ (بہشتی زیور، حصہ نہم، حمل کی تدبیروں اور احتیاطوں کا بیان،

ص: ۶۲۰، دارالاشاعت، کراچی)

کرنے پر مجبور ہے، ایسی صورت میں زید اپنی بیوی سے ایام حیض میں مباشرت کر سکتا ہے یا نہیں؟ اس کے علاوہ اگر کوئی اور صورت ہو تو تحریر فرمائیں۔

الجواب حامداً ومصلیاً:

حالت حیض میں بیوی سے صحبت کرنا حرام ہے، حرام کاری تو حرام ہے ہی اس کا کیا پوچھنا۔ ناف سے گھٹنے تک کے علاوہ بقیہ جسم سے استمتاع کی گنجائش ہے (۱)۔ زید کو چاہیے کہ ایام حیض میں صبر کرے، یا روزے رکھے، یا پھر دوسری شادی بھی کر لے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۴/۷/۸۷ھ۔

حائضہ عورت کے ہاتھ کا پکایا ہوا کھانا کیسا ہے؟

سوال [۱۹۷۹]: حائضہ عورت کے ہاتھ کا پکایا ہوا کھانا شرعاً کیسا ہے؟

الجواب حامداً ومصلیاً:

حائضہ عورت کے ہاتھ کا پکایا ہوا کھانا شرعاً درست ہے (۲) جب کہ وہ پاکی کا اہتمام کرتی ہو۔ فقط واللہ اعلم۔  
حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۸/۱۱/۵۷ھ۔

الجواب صحیح: سعید احمد غفرلہ مفتی مدرسہ، صحیح: عبداللطیف، مدرسہ مظاہر علوم سہارنپور، ۱۹/ذی قعدہ/۵۷ھ۔

حائضہ ونفساء کا بستر سے الگ رہنا اور رکوع کی حالت میں پاخانہ پیشاب کرنا

سوال [۱۹۸۰]: رکوع کی حالت بنا کر عورتوں کا پاخانہ پیشاب کرنا اور حائضہ عورت کا ناپاکی کی

(۱) ”فیجوز الاستمتاع بسرة وما فوقها والركبة وما تحتها ولو بلا حائل، وكذا بما بينهما بحائل بغير الوطئ ولو تلتخ دماً“۔ (رد المحتار: ۲۹۲/۱، باب الحيض، سعید)

(و كذا في تبیین الحقائق: ۱/۱۶۳، باب الحيض، دار الكتب العلمیہ، بیروت)

(۲) ”وله أن يقبلها ويضايعها، ولا يكره طبخها ولا استعمال ما مسته من عجين أو ماء أو غيرهما، إلا إذا توضأت بقصد القربة“۔ (حاشیة الطحطاوی علی مراقی الفلاح، ص: ۱۴۵، قدیمی)

(و كذا في رد المحتار: ۲۹۲/۱، باب الحيض، سعید)

(و كذا في حاشیة الطحطاوی علی الدر المختار: ۱/۱۴۹، باب الحيض، دار المعرفة، بیروت)



حالت میں بستر سے علیحدہ رہنا، بے غسل کھانا نہ پکانا، چھوت کے خیال سے جو چھوئے اس پر بھی غسل ضروری ہونا، ناپاکی کی حالت میں کپڑے برتن وغیرہ دھونا ضروری کہنا، بے دھوئے بڑا گناہ کہنا کیسا ہے؟ اس طرح نفساء کو بھی بلکہ اس کے ہاتھ کا پکایا ہوا حرام پاک ہونے تک سمجھنا کیسا ہے؟

الجواب حامداً ومصلیاً:

رکوع کی حالت بنا کر پیشاب پانچخانہ کرنا تو انسان کے علاوہ دوسرے جانوروں کا طریقہ ہے، انسان کا طریقہ نہیں۔ حائضہ اور نفساء سے اتنا پرہیز کرنا اور اس کے پکائے ہوئے کھانے اور چھوئے ہوئے کپڑے برتن وغیرہ سے احتراز کرنا اور اس کا بستر علیحدہ کرنا یہ یہود کا طریقہ ہے، اسلام نے اس سے منع کیا ہے، البتہ صحبت وغیرہ جو امور ناجائز ہیں ان سے بچنا ضروری ہے:

”وَيَمْنَعُ الْحَيْضُ قِرْبَانَ زَوْجِهَا مَا تَحْتَ إِزَارِهَا يَعْنِي مَا بَيْنَ سُرَّةٍ وَرُكْبَةٍ، فَيَجُوزُ الِاسْتِمْتَاعُ بِالسُّرَّةِ وَمَا فَوْقَهَا، وَالرُّكْبَةِ وَمَا تَحْتَهَا وَلَوْ بِلَا حَائِلٍ، وَكَذَا بَمَا بَيْنَهُمَا بِحَائِلٍ بغير الوطءِ وَلَوْ تَلَطَّخَ. وَلَا يَكْرَهُ طَبْخُهَا وَلَا اسْتِعْمَالُ مَا مَسَّتْهُ مِنْ عَجِينٍ أَوْ مَاءٍ أَوْ نَحْوِهِمَا، إِلَّا إِذَا تَوَضَّأَتْ بِقَصْدِ الْقُرْبَةِ كَمَا هُوَ الْمُسْتَحَبُّ، فَإِنَّهُ يَصِيرُ مُسْتَعْمَلاً. وَفِي الْوَلْوَالِجِيَّةِ: وَلَا يَنْبَغِي أَنْ يَعْزَلَ عَنْ فِرَاشِهَا؛ لِأَنَّ ذَلِكَ يَشْبِهُ فِعْلَ الْيَهُودِ اهـ“۔ در مختار: ۱/۳۰۱ (۱)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

صحیح: سعید احمد غفرلہ، صحیح: عبداللطیف، ۹/صفر/۱۳۵۹ھ۔

ایام حیض میں مناجات مقبول کا پڑھنا

سوال [۱۹۸۱]: مستورات ایام حیض میں ”مناجات مقبول“ پڑھ سکتی ہیں یا نہیں؟ بعض حضرات

فرماتے ہیں کہ مناجات مقبول میں عربی والی دعاء میں قرآن کی آیت بھی ہوتی ہے، لہذا اردو والی منظوم دعائیں

(۱) (رد المحتار: ۱/۲۹۲، باب الحيض، سعید)

(وکذا فی حاشیۃ الطحطاوی علی مراقی الفلاح، ص: ۱۴۵، باب الحيض، قدیمی)

(وکذا فی حاشیۃ الطحطاوی علی الدر المختار: ۱/۱۴۹، باب الحيض، دار المعرفة، بیروت)

(وکذا فی البحر الرائق: ۱/۴۱۱، باب الحيض، رشیدیہ)

الگ مجلد کروا کر پڑھنی چاہیے۔

الجواب حامداً ومصلیاً:

کپڑے رومال وغیرہ سے پکڑ کر اردو کی دعائیں پڑھنا درست ہیں (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند۔

بچہ کی ولادت پر نفاس نہیں آیا، کیا پھر بھی غسل واجب ہے؟

سوال [۱۹۸۲]: عورت کے بچہ پیدا ہونے کے بعد نفاس نہیں آیا تو اس پر غسل واجب ہے یا نہیں؟

الجواب حامداً ومصلیاً:

قول مختاریہ ہے کہ غسل واجب ہے، کذا فی رد المحتار: ۱/۱۱۳ (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۹/۳/۹۰ھ۔

استحاضہ میں مہینہ کے کن دنوں کو حیض شمار کرے اور کن کو طہر؟

سوال [۱۹۸۳]: ..... ایک عورت استحاضہ کے مرض میں عرصہ سے مبتلا ہے، خون برابر جاری

(۱) ”مناجات مقبول کی عربی دعاؤں میں موجود آیات قرآنیہ دعاء کی نیت سے پڑھنا بلا کراہت جائز ہے، البتہ تلاوت کی نیت

سے جائز نہیں: ”(قوله: قراءة القرآن بقصدہ)، فلو قرأت الفاتحة على وجه الدعاء أو شيئاً من الآيات التي

فيها معنى الدعاء ولم تُرد القراءة، لا بأس به“۔ (رد المحتار: ۱/۲۹۳، باب الحيض، سعيد)

(کذا فی حاشیۃ الطحطاوی علی الدر المختار: ۱/۱۵۰، باب الحيض، دار المعرفۃ، بیروت)

(وکذا فی الحلبي الكبير، ص: ۵۷، مطلب: الغسل فی أربعة سنة، سهيل اكيڈمی لاہور)

(۲) ”ولو ولدت ولم تُردماً، لا يجب الغسل عند أبي يوسف ..... لكن يجب عليها الوضوء .....

و عند أبي حنيفة رحمه الله تعالى يجب الغسل، وأكثر المشايخ أخذوا بقوله، و به كان يفتي الصدر

الشهيد، هكذا في المحيط. وقال أبو علي الدقاق: و به نأخذ الخ“۔ (الفتاوى العالمكيريّة: ۱/۳۷،

الفصل الثاني في النفاس، رشيدية)

(وکذا فی الدر المختار: ۱/۲۹۹، باب الحيض، سعيد)

(وکذا فی الدر المنتقى على هامش مجمع الأنهر: ۱/۸۲، باب الحيض، دار الكتب العلميه بيروت)

رہتا ہے، مہینہ میں کبھی کبھی دو تین دن کا وقفہ ہوتا، کبھی وہ بھی نہیں ہوتا اور اپنی قدیم عادت بھی اسے یاد نہیں ہے۔

۲..... مہینہ کی کن تاریخوں کو وہ طہر شمار کرے اور کن تاریخوں کو حیض سمجھے؟

۳..... کن دنوں میں نماز، روزہ، تلاوت کی پابندی کرے اور کن دنوں میں نہ کرے؟

۴..... جن دنوں میں اس پر نماز، روزہ فرض ہے اس کی تعیین فرمائیں۔

۵..... جن دنوں میں وہ نماز پڑھ سکتی ہے ان دنوں میں وہ وضو کر کے قرآن پاک کی تلاوت کر سکتی ہے

اور قرآن کو چھو سکتی ہے یا نہیں؟

۶..... طہر اور حیض کے دنوں کی تشریح فرمائیں اور قرآن پاک کی تلاوت کے حکم کو بھی واضح فرمائیں۔

الجواب حامداً ومصلیاً:

۱..... ایسی عورت تحرّی کرے یعنی اگر اس کو اپنی عادت قدیمہ یاد نہیں اور کون سے بھی نہیں پہچانتی تو دل

پر بہت زور ڈال کر غور کرے اور خوب سوچے اور اللہ سے دعاء بھی کرے۔ پھر جن ایام کے متعلق اس کا دل گواہی

دے کہ یہ حیض کے ایام ہیں، ان کو حیض کا زمانہ تصور کرے، ان میں نماز نہ پڑھے، روزہ نہ رکھے، نہ تلاوت

کرے، نہ قرآن پاک کو ہاتھ لگائے۔ ان ایام کے علاوہ بقیہ ایام میں یہ سب کام کرے گی، البتہ ہر نماز کے وقت

تازہ وضو کرے گی اور اس وضو سے نماز فرض، سنت، نفل سب کچھ پڑھے گی اور تلاوت بھی کرے گی، قرآن پاک

کو ہاتھ بھی لگائے گی (۱)۔ اللہ تعالیٰ اس کی مدد کرے اور پریشانی دور کرے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۱/۸/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۲/۸/۹۲ھ۔

(۱) ”من نسیت عادتھا تسمى المحيرة والمضلة“ ..... وحاصله أنه تتحرى متى ترددت بين حيض

ودخول فيه وطهر؟ تتوضأ لكل صلوة ..... اهـ“۔ (الدر المختار: ۲۸۷/۱، باب الحيض، سعيد)

”المعتادة إذا استمرّ دمها، واشتبه عليها كل من عدد أيام الحيض والمكان والدور، تتحرى،

ومضت على ما استقر رأيها عليه، وإن لم يكن لها رأي، لا يحكم الخ“۔ (الفتاوى العالمكيرية: ۴۰/۱،

الفصل الرابع في أحكام الحيض والنفاس، رشيدية)

(وكذا في النهر الفائق: ۱/۱۳۷، باب الحيض، امداديه ملتان)

## حيض کا بے وقت آنا

سوال [۱۹۸۴]: اگر کسی خاتون کو ایام حیض اس طرح شروع ہوں کہ اول خون کے چند قطرات نمودار ہوں اور پھر اس کے بعد دس دن تک خون بالکل نظر نہ آئے، لیکن دس دن کے بعد پھر حیض کی آمد کثرت سے شروع ہو اور یہ سلسلہ تقریباً پانچ چھ دن تک جاری رہے تو ایام حیض، پاکی اور نماز وغیرہ کے لئے کب سے شمار کئے جائیں گے، مثلاً اگر ۲۱/ جولائی سے قطرات حیض برائے نام نمودار ہوں اور پھر ۳۱/ جولائی سے سیلان بکثرت ہو اور ۴/ اگست تک جاری رہے تو ایام حیض کس تاریخ سے کس تاریخ تک شمار کئے جائیں گے؟

الجواب حامداً ومصلیاً:

جب اول قطرات نمودار ہوئے پھر دس دن تک کوئی اثر معلوم نہیں ہوا تو یہ چند قطرات حیض میں شمار نہیں ہوں گے، بلکہ یہ دس روز مسلسل پاکی کے شمار ہوں گے، اس کے بعد جب بکثرت سیلان ہو اور مسلسل پانچ روز تک رہا تو ان پانچ دن کو ایام حیض میں شمار کریں گے۔ صورتِ مسئلہ میں ۲۱/ جولائی سے ۳۰/ جولائی تک حیض نہیں، ۳۱/ جولائی سے ۴/ اگست تک ایام حیض ہوں گے (۱)۔ فقط واللہ اعلم۔



(۱) ”هو دم من رحم لا لولادة، وأقله ثلاثة أيام بلياليها الثلاث، وأكثره عشرة عشرة ليال، والناقص عن أقله والزائد على أكثره الخ“ (الدر المختار: ۲۸۴/۱، باب الحيض، سعيد)

(وكذا في النهر الفائق: ۱/۲۹، باب الحيض، إمداديه)

(وكذا في الفقه الإسلامي وأدلته: ۱/۶۱۵، المطلب الثاني، مدة الحيض والطهر، رشيديه)

## الفصل الثانی فی أحكام المعذورین

(معذور کے احکام کا بیان)

### معذور کی تعریف اور اس کا حکم

سوال [۱۹۸۵]: زید کو عارضہ ریح کا ہے یعنی اس کی ریح جلدی جلدی خارج ہوتی رہتی ہے، وضو اس کا قرار نہیں پکڑتا، بعض وقت یا بعض دن ایسا ہوتا ہے کہ وضو ایک گھنٹہ تک قائم رہتا ہے اور بعض روز کئی کئی روز ایسے گزرتے ہیں کہ وضو دس منٹ بلکہ اس سے بھی پہلے ٹوٹ جاتا ہے۔ اس اخراج ریح کی صورت میں وہ شخص فرض قضاء نمازوں کو کس طرح ادا کرے؟ آیا ایک دفعہ تازہ وضو کر کے تمام دن اسی ایک وضو سے پڑھتا رہے خواہ بیچ میں ریح خارج ہو رہی ہو یعنی وضو نہ رہا ہو؟ فقط۔

الجواب حامداً ومصلیاً:

اگر ایک مرتبہ کسی نماز کا کامل وقت اس حالت میں گزر جائے کہ اخراج ریح مسلسل رہے یعنی اتنی دیر کے لئے بھی بند نہ ہو کہ وہ وضو کر کے وقتیہ نماز پوری کر سکے تب تو یہ شخص معذور ہے، اس کا حکم یہ ہے کہ ہر وقت کے لئے اس کے ذمہ وضو ضروری ہے اور اس وضو سے فرض نفل، ادا، قضاء جو دل چاہے پڑھتا رہے، خروج ریح ناقض نہیں ہوگا، وقت خارج ہونا اس کے حق میں ناقض وضو ہے، ہر وقت کے لئے علیحدہ وضو ضروری ہے۔

اور یہ شخص معذور رہے گا جب تک کہ کسی ایک نماز کا کامل وقت عذر سے خالی نہ گزر جائے، یعنی معذور رہنے کے لئے یہ ضروری نہیں کہ عذر مسلسل رہے، البتہ یہ ضروری ہے کہ ہر نماز کے کامل وقت میں ایک دو مرتبہ عذر کا تحقق ہو جائے اور جب ایسی حالت آجائے گی کہ کامل وقت ایک مرتبہ بھی عذر سے خالی گزر جائے گا تو یہ شخص معذور نہ رہے گا۔ اور اگر کسی کامل نماز کا وقت ایسا نہیں گزرا کہ اس کو عذر سے خالی رہ کر نماز کا ادا کرنا ممکن ہو، بلکہ اتنی گنجائش مل جاتی ہے کہ ہر وقت میں نماز بلا عذر ادا کر سکتا ہے تو یہ معذور نہیں ہے، خروج ریح اس کے

حق میں ناقض وضو ہے، ہکذا فی حاشیۃ الطحطاوی، ص: ۷۶ (۱)۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، ۱۰/۱۱/۵۶ھ۔

### معذور کا غسل اور اس کی امامت

سوال [۱۹۸۶]: ایک شخص پر غسل جنابت واجب ہے، نماز فجر کے پہلے غسل کرنے میں جب کہ سردی بھی شدید ہے بیمار ہونے کا یقین ہے، کیا وہ غسل کا تیمم کرنے کے بعد وضو کر کے مکان میں نماز فجر ادا کرے، یا مسجد میں جا کر نماز فجر ادا کر سکتا ہے، جب کہ وہ اس مسجد کا امام بھی ہے اور اس سے زیادہ لائق شخص موجود بھی نہیں ہے؟

الجواب حامداً ومصلیاً:

اگر پانی گرم کرنے کا انتظام ہے تو پانی گرم کر لیا جائے ورنہ تیمم کر کے نماز پڑھیں قضاء نہ کریں۔ غسل کے لئے جو تیمم کیا جائے وہ وضو کے لئے کافی ہوگا۔ اگر وضو مضرب ہو تو تیمم سے پہلے وضو کر لیں۔ تیمم سے جو نماز ادا کی جائے اس کے لئے ضروری نہیں کہ مکان پر ہی پڑھیں بلکہ مسجد میں جا کر جماعت سے پڑھیں، جماعت ترک نہ کریں، باجائز شرع جو شخص تیمم کرے وہ امامت بھی کر سکتا ہے:

”أو برد يهلك الجنب أو يمرضه ولو في المصر إذا لم تكن له أجرة حمام ولا ما يدفئه“.

(۱) ”المستحاضة و من به سلسل بول أو استطلاق بطن أو انفلات ریح أو رعاف دائم أو جرح لا يرقأ، يتوضؤون لوقت كل صلاة، ويصلون به في الوقت ما شاءوا من فرض ونفل، ويبتل بخروجه فقط ..... والمعذور من لا يمضي عليه وقت صلاة إلا والذي ابتلى به يوجد فيه“۔ (ملتقى الأبحر متن

مجمع الأنهر: ۸۴/۱، دار الكتب العلمية بيروت)

(و كذا في الدر المختار مع رد المحتار: ۳۰۵/۱، مطلب في أحكام المعذور، سعيد)

(و كذا في الفتاوى العالمكيرية: ۴۰/۱، مما يتصل بذلك أحكام المعذور، رشيدية)

(و كذا في مراقى الفلاح، ص: ۱۴۹، باب الحيض والنفاس، قديمی)

درمختار ”قال فی البحر: فصار الأصل أنه متى قدر على الاغتسال بوجه من الوجوه، لا يباح له التيمم إجماعاً الخ“. رد المحتار، ص: ۱۵۶ (۱)۔

”وترجع المذهب بفعل عمرو بن العاص رضى الله تعالى عنه حين صلى بقومه بالتيمم لخوف البرد من غسل الجنابة وهم متوضئون، ولم يأمرهم عليه الصلوة والسلام بالإعادة حين علم الخ“۔ ۱/۳۶۳ (۲)۔

عبارت منقولہ سے معلوم ہوا کہ غسل جنابت کا جس نے حکم شرع تيمم کیا ہو اس کے پیچھے پڑھی ہوئی نماز کا اعادہ نہیں۔ فقط واللہ اعلم۔

حررہ العبد محمود غفرلہ، دارالعلوم دیوبند۔

### سلسل البول کا حکم

سوال [۱۹۸۷]: ایک شخص جس کا پیشاب پرقابو نہیں، ہر وقت نکلتا رہتا ہے، کسی بھی وقت پاک نہیں رہتا، ہر وقت پیشاب سے کپڑے ناپاک رہتے ہیں، میرے پاس کوئی انتظام بھی نہیں کہ میں ہر وقت کپڑے بدلتا رہوں، کیونکہ نہ تو میرے پاس اتنے کپڑے ہیں اور نہ ہی وسائل، ایسی صورت میں کیا کروں؟ کیا میں ایسی مجبوری میں نماز ادا کر سکتا ہوں؟ اگر آپ اجازت دیں تو کسی صورت میں مسجد میں جا کر یا گھر پر ہی؟

الجواب حامداً ومصلیاً:

ایسی حالت میں آپ شرعاً معذور ہیں، ہر نماز کے وقت تازہ وضو کر کے نماز ادا کر لیا کریں، پیشاب کی

(۱) (الدر المختار مع رد المحتار: ۱/۲۳۴، باب التيمم، سعيد)

(وكذا في التاتارخانية: ۱/۲۴۵، نوع آخر في بيان من يجوز له التيمم، إدارة القرآن كراچی)

(وكذا في النهر الفائق: ۱/۹۹، باب التيمم، إمداديه)

(۲) (البحر الرائق: ۱/۶۳۶، كتاب الصلاة، باب الإمامة، رشيديه)

وجہ سے دوبارہ وضو کرنے کی ضرورت نہیں (۱)، نہ کپڑے بدلنا لازم ہے (۲)۔ مسجد میں پیشاب نکلنے کا اندیشہ ہو تو مسجد میں نہ جائیں، مکان پر ہی ادا کر لیا کریں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲/۴/۱۴۰۱ھ۔

**پیشاب کے بعد جس کو قطرہ آتا رہتا ہو وہ کب معذور ہوگا؟**

سوال [۱۹۸۸]: بعض اوقات روئی نہیں رکھ پاتا ہوں تو کیا میں معذور نہیں ہوں جبکہ تیس چالیس منٹ تک بلا مبالغہ پیشاب میں لگتے ہیں۔ کھڑے ہو کر، بیٹھ کر، چل کر ہر طرح قطرہ پیشاب نکالتا ہوں اور بعض دفعہ پینتا لیس منٹ بھی لگ جاتے ہیں، ایسا کم ہی ہوتا ہے کہ ۱۵/۲۰ منٹ میں فرصت مل جائے۔

الجواب حامداً ومصلیاً:

محض اتنی سی بات سے آپ معذور نہیں، البتہ اگر کسی نماز کا پورا وقت اس حالت میں گزر جائے کہ برابر قطرہ آتا رہے اور اتنی مہلت نہ مل سکے کہ آپ وضو کر کے نماز پڑھ لیں تو آپ معذور ہو جائیں گے، لیکن جب ایسا نہیں بلکہ تیس چالیس منٹ کے بعد آپ مطمئن ہو جاتے ہیں اور قطرہ نہیں آتا تو آپ معذور نہیں (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) ”صاحب عذر من به سلسل بول أو استطلاق بطن أو انفلات ریح أو استحاضة ..... إن استوعب عذره تمام وقت صلاة مفروضة ولو حكماً ..... وحكمه الوضوء لكل فرض، ثم يصلى به فيه فرضاً ونفلاً، فإذا خرج الوقت بطل.“ (الدر المختار: ۳۰۵/۱، مطلب: أحكام المعذور، سعيد)

(و كذا في حاشية الطحطاوى: ۱۴۸، باب الحيض والنفس والاستحاضة، قديمي)

(و كذا في الفقه الإسلامى وأدلته: ۴۴۲/۱، المطلب الثامن: وضوء المعذور، رشيدية)

(۲) ”وإن سال على ثوبه فوق الدرهم، جاز له أن لا يغسله إن كان لو غسله تنجس قبل الفراغ منها: أى الصلاة.“ (الدر المختار: ۳۰۶/۱، مطلب: أحكام المعذور، سعيد)

(و كذا في خلاصة الفتاوى: ۱۶/۱، الفصل الثالث في الوضوء، امجد اكيڈمي، لاہور)

(و كذا في المحيط البرهاني: ۵۵/۱، مسائل الأصل الثالث، غفاريه)

(۳) ”(إن استوعب عذره تمام وقت صلوة مفروضة) بأن لا يجد في جميع وقتها زمناً يتوضأ ويصلى فيه =



## جس کی منی برابر نکلتی رہتی ہو اس کا حکم

سوال [۱۹۸۹]: زید کو ہر وقت منی آتی رہتی ہے، شروع شروع میں تمام نمازوں کے اوقات میں نہیں آتی تھی، لیکن اب تقریباً تمام نمازوں کے اوقات میں آتی رہتی ہے، لیکن نماز کے پورے وقت میں نہیں آتی بلکہ وقت کے کسی حصہ میں آگئی اور کسی حصہ میں رک گئی اور کبھی کبھی ایسا بھی ہوتا ہے کہ ایک دو وقت خالی بھی چلا جاتا ہے، لیکن وہ وقت بھی مشتبہ رہتا ہے، لیکن ایسا بہت کم ہوتا ہے کہ ایک دو وقت خالی گزرے۔ ایسے شخص کے بارے میں شریعت کا کیا حکم ہے؟ ایسے شخص کو معذور شرعی کہہ سکتے ہیں یا نہیں؟ اور ایسا شخص اسی حالت میں نماز پڑھ سکتا ہے، کئی کئی مرتبہ وضو کرنا پڑتا ہے؟ جو صورت ہو تحریر فرمائیں۔

الجواب حامداً ومصلیاً:

ان حالات میں یہ شخص شرعاً معذور نہیں، ہر مرتبہ خروج منی اس کے حق میں ناقض وضو ہے، بدن کو پاک صاف کر کے روئی اندر رکھ لے، اس طرح نماز پڑھ لے، جب روئی پر تری ظاہر ہوگئی تب وضو ٹوٹے گا اور حکم لگایا جائے گا ناقض وضو ہونے کا (۱)۔ فقط واللہ اعلم۔  
حررہ العبد محمود غفرلہ۔

## پیشاب کے بعد قطرہ کا آنا

سوال [۱۹۹۰]: ایک شخص ہیں جنہیں پیشاب کی بیماری ہے کہ استنجا کرنے کے بعد کچھ دیر تک

= خالياً عن الحدث“. (الدر المختار مع رد المحتار: ۳۰۵/۱، مطلب فی احکام المعذور، سعید)

(وکذا فی الفتاویٰ العالمگیریہ: ۴۰/۱، مما يتصل بذلك احکام المعذور، رشیدیہ)

(وکذا فی مجمع الأنهر: ۸۴/۱، دار الكتب العلمیہ، بیروت)

(وکذا فی مراقی الفلاح، ص: ۱۴۹، باب الحيض والنفاس، قدیمی)

(۱) ”ینقض لو حشا إحلیله بقطنه وابتل الطرف الظاهر، هذا لو القطنه عالیة أو محاذیة، وإن متسفلة عنه

لا ینقض“. (الدر المختار: ۱۴۹/۱، نواقض الوضوء، سعید)

(وکذا فی المحيط البرهانی: ۵۶/۱، مسائل الأصل الثالث، غفریہ)

(وکذا فی خلاصة الفتاوی: ۱/۱، الفصل الثالث، امجد اکیڈمی، لاہور)

قطرے آتے رہتے ہیں، ایک مولوی صاحب نے بتلایا کہ نماز سے آدھ گھنٹہ پہلے استنجا کر لیا کیجیے، پھر لنگی کو بدل کر دوسری لنگی پہن کر نماز پڑھ لیا کیجیے۔ اگر یہ مسئلہ مولوی صاحب کا صحیح ہے تو اب جو قطرے آئے اس کی وجہ سے عضو کو دوبارہ دھوئے یا نہیں یا صرف لنگی بدل کر نماز پڑھ لے؟

الجواب حامداً ومصلیاً:

اگر وہ شخص شرعاً معذور ہے تو اس کو دوبارہ عضو دھونے کی ضرورت نہیں اور یہ لنگی بدلنا بھی واجب نہیں، بلکہ محض تقلیل نجاست کے لئے ہے، اگر وہ شرعاً معذور نہیں تو اس کو عضو دھونا بھی ضروری ہے اور وضو کا اعادہ بھی لازم ہے، محض لنگی بدلنا کافی نہیں (۱)۔ فقط واللہ تعالیٰ اعلم۔

”نظام“ جون/۱۹۶۴ء۔

پیشاب کے بعد قطرہ آنے سے وضو کا حکم

سوال [۱۹۹۱]: مجھے دو سال سے پیشاب کے بارے میں خلل ہوتا آ رہا ہے، وہ یہ کہ جب پیشاب کرتا ہوں اور پانی سے صاف کرنے کے بعد دو تین بار، کبھی زیادہ قطرے پیشاب کے نکلتے ہیں لیکن وہ قطرے نکلتے کے بعد پھر دوبارہ پیشاب کو جانے تک نکلتے نہیں، کبھی کبھی پانی کے بغیر کپڑے سے صاف کرے تو قطرے نہیں نکلتے، یہ سلس البول کی طرح نکلتے نہیں بلکہ جب پیشاب کو جاتا ہوں اس کے بعد نکلتا ہے، ایک دن میں دس مرتبہ پیشاب کرنے گیا تو پھر دس مرتبہ ہی وہ قطرے نکلتے ہیں، اس کے لئے کئی علاجوں سے ناکام ہو گیا اور اس وجہ سے اطمینان سے عبادت نہیں کر سکتا ہوں۔

اب جو بات ہے کہ پیشاب کے بعد وضو کرتا ہوں، اس وقت یا وضو سے فارغ ہونے کے بعد نکلتا ہے تو یہ وضو فی المذہب شافعی ادا ہوگئی یا نہیں؟ اور ایک وضو سے کئی فرض کی نماز پڑھ سکتا ہوں اور وقت آنے سے پہلے نماز کے لئے اس حالت میں وضو کر سکتا ہوں یا نہیں؟

الجواب حامداً ومصلیاً:

سلس البول نہیں جس کی وجہ سے آدمی شرعی معذور ہو جاتا ہے، اس لئے وضو کے بعد جب پیشاب کا

(۱) (تقدم تخریجہ تحت عنوان: ”معذور کی تعریف اور اس کا حکم“۔)

قطرہ نکل آئے گا تو وضو باقی نہیں رہے گا دوبارہ وضو کی ضرورت پیش آئے گی، وضو کے بعد جب قطرے نہ آئیں تو اس وضو سے متعدد نمازیں پڑھ سکتے ہیں۔ وقت سے پہلے بھی وضو کر سکتے ہیں، قطرے سے تحفظ کے لئے ڈھیلا یا کپڑا بھی استعمال کر سکتے ہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۹/۳/۹۶ھ۔

### تقاطر بول کا حکم

سوال [۱۹۹۲]: بندہ کو مسلسل چھ سال سے تقاطر بول کی شکایت ہے، اکثر تو پیشاب کرنے کے فوراً بعد، یا کچھ دیر بعد، یا کبھی نماز کے اندر، یا وضو کرنے کے وقت پیشاب کے قطرے نکل آتے ہیں، اب جب نماز میں یہ حالت پیش آتی ہے تو بندہ وضو کے لئے جائے گا تو ادھر جماعت ختم ہو جاتی ہے تو اس صورت میں بندہ کیا کرے؟ کبھی پیشاب کی تعداد اتنی زیادہ ہو جاتی ہے کہ درہم کی تعداد سے زیادہ ہے۔ بندہ کو کبھی عین درس کی حالت میں یہ بیماری پیش آتی ہے اور درس کے وقت میں وضو کا ہونا ضروری ہے، اگر بندہ وضو کے لئے جائے گا تو سبق فوت ہو جائے گا۔ بندہ اس صورت میں کیا کرے؟

بندہ فی الحال ایک کپڑا استعمال کرتا ہے اور ہر نماز سے پہلے کپڑے کو دھولیتا ہے، پیشاب کر کے وضو کرتا ہوں پیشاب کے قطرے نکلے یا نہیں۔ تو کیا میری نماز صحیح ہوئی یا نہیں، یا بندہ سب کی قضا کرے، کیا بندہ صاحب عذر نہیں ہے؟

الجواب حامداً ومصلیاً:

جب آپ صاحب عذر (شرعی معذور) نہیں ہیں تو جو نمازیں قطرے آنے کی حالت میں یا قطرے

(۱) "شرط ثبوت العذر ابتداءً أن يستوعب استمراره وقت الصلاة كاملاً، وهو الأظهر، كالانقطاع لا يثبت ما لم يستوعب الوقت كله حتى لو سال دمها في بعض وقت صلاة، فتوضأت وصلت ثم خرج الوقت ودخل وقت صلاة أخرى وانقطع دمها فيه، أعادت تلك الصلاة لعدم الاستيعاب ..... وشرط بقائه أن لا يمضي عليه وقت فرض إلا والحدث الذي ابتلى به يوجد فيه الخ". (الفتاوى العالمكيريّة:

۴۱/۱، الفصل الرابع في أحكام الحيض الخ، رشيدية)

(وكذا في الدر المختار: ۳۰۵/۱، أحكام المعذور، سعيد)

(وكذا في إمداد الفتاح، ص: ۱۵۳، ما يبطل به وضوء المعذور، حقانيه)

آنے کے بعد بغیر وضو کئے ناپاک کپڑے سے (جبکہ مقدار غفو سے زائد ہو) پڑھی ہوں، ان سب کا اعادہ ضروری ہے (۱)۔ قطرہ آنا آپ کے حق میں ناقض وضو ہے، قطرہ کے لئے مستقل کپڑا رکھیں، نماز کے وقت اس کو الگ کر دیا کرے یا نماز کے لئے مستقل لنگی رکھیں، اگر اتفاقاً وہ ناپاک ہو جائے تو پاک کر لیں۔

سبق کے لئے پاک رہنا ضروری نہیں، قرآن کریم کو بلا وضو ہاتھ نہ لگائیں اور ضرورت پیش آئے تو رومال سے پکڑ لیں، کتاب میں گنجائش ہے، احتیاط کرنا چاہیں تو کتاب کو بھی رومال سے پکڑ لیا کریں، وضو میں سبق کے وقت زحمت ہو اور بغیر وضو کتاب سمجھ میں نہ آئے تو تیمم کی گنجائش ہے، زیادہ تشویش میں نہ پڑیں۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

قطرہ خارج ہونے کا شبہ ہو تو وضو برقرار رہے گا یا نہیں؟

سوال [۱۹۹۳]: اگر کسی کو نماز کے اندر یا نماز سے پہلے پیشاب کے قطرہ آ جائے یا شبہ ہوا ہو تو ہر دو صورت میں کیا عمل کرنا چاہیے، آیا وضو ہی رہے گا یا تازہ کرنا پڑھے گا؟ قطرہ کا آنا یقینی معلوم نہیں ہوا کہ آیا یا نہیں، اور اس وقت دیکھ بھی نہیں سکتا۔

الجواب حامداً ومصلیاً:

اگر یہ شخص شرعاً معذور نہیں تو قطرہ آنے سے وضو اور نماز دونوں ٹوٹ جائیں گے، جب قطرہ آئے فوراً نیت توڑ دے اور یہ اس وقت ہے کہ قطرہ کا آنا یقین سے معلوم ہو جائے اور محض شبہ سے کچھ نہیں ہوتا، نہ نماز ٹوٹتی ہے نہ وضو۔ اور شبہ کا علاج یہ ہے کہ وضو کے بعد رومالی پر پانی کا چھینٹا دے لیا کرے، لیکن اتنا خیال رہے کہ اگر قطرہ آیا تو نماز اور وضو ٹوٹنے کے علاوہ رومالی بھی ناپاک ہو جائے گی۔

شرعاً معذور وہ شخص ہے جس کو کوئی ایسا عذر لاحق ہو کہ جس سے وہ با وضو نہ رہ سکتا ہو، اگر ایک مرتبہ کسی نماز کا کامل وقت ایسا گزر گیا کہ وہ وضو کر کے نماز پڑھنے پر قادر نہیں ہوا بلکہ مسلسل پورے وقت میں اس کو یہ عذر

(۱) ”ولو صلى مع هذا الثوب صلوات ثم ظهر أن النجاسة في الطرف الآخر، يجب عليه إعادة الصلوات التي صلى مع هذا الثوب الخ“۔ (خلاصة الفتاوى: ۴۰/۱، الفصل السادس في غسل الثوب والدهن ونحوه، امجد اكيڈمی، لاہور)

(و كذا في النهر الفائق: ۱/۱۳۲، باب الأنجاس، إمداديه)

لاحق رہا تو وہ شرعاً معذور ہے، اس کے بعد ہر نماز کے وقت میں ایک دو مرتبہ اس کا پایا جانا ضروری ہے، اگر پورے وقت میں ایک دو مرتبہ بھی یہ عذر نہیں پایا گیا تو وہ معذور نہیں۔ اور معذور کا حکم یہ ہے کہ اس کو ہر وقت کے لئے مستقل وضو کرنا چاہیے، ایک وضو سے دو وقت کی نماز جائز نہیں اور اس عذر سے وضو میں نقصان نہیں آئے گا (۱)۔ فقط واللہ تعالیٰ اعلم۔

حررہ العبد محمود غفرلہ، معین مفتی مدرسہ مظاہر علوم سہارنپور، ۱۶/۳/۵۵ھ۔

صحیح: عبداللطیف مدرسہ مظاہر علوم سہارنپور، الجواب صحیح: سعید احمد غفرلہ، ۱۶/۳/۵۵ھ۔

کبھی قطرے آجائیں اور کبھی نہیں تو کیا کیا جائے؟

سوال [۱۹۹۲]: مجھے عارضہ قطرہ کا ہے، کبھی دو دو ماہ برابر آتا رہتا ہے، کبھی دو دو تین تین ماہ نہیں آتا، بعض اوقات اچھی طرح وضو کر کے نماز پڑھتا ہوں، قطرہ کا گمان بھی نہیں ہوتا، لیکن نماز پڑھتے ہوئے قطرہ نکل جاتا ہے۔ ایسی حالت میں کیا صورت اختیار کرنی چاہیے، آیا نیت توڑ کر وضو کر کے جماعت میں شامل ہوں یا ویسے ہی پڑھتا رہوں اور بعد نماز کپڑے پاک کرنا چاہیے یا نہیں؟

الجواب حامداً ومصلیاً:

اگر آپ شرعاً معذور نہیں تو قطرہ آنے سے نماز ٹوٹ جائے گی، فوراً نیت توڑ کر وضو کرنا چاہیے، اور کپڑا بھی پاک کرنا چاہیے، اگر شرعاً معذور ہیں تو نماز نہیں ٹوٹی (۲)۔ ”بہشتی زیور“ حصہ اول میں معذور کی تعریف اور احکام دیکھئے (۳)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۶/۳/۵۵ھ۔

الجواب صحیح سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۸/ربیع الاول/۵۵ھ۔

اگر قطرہ آنے کا احتمال ہو تو کیا کرے

سوال [۱۹۹۵]: ایک شخص کو نماز میں کبھی کبھی محسوس ہوتا ہے کہ ذکر سے پیشاب کا قطرہ نکل رہا

(۱) (تقدم تخریجہ تحت عنوان: ”معذور کی تعریف اور اس کا حکم“۔)

(۲) (تقدم تخریجہ تحت عنوان: ”معذور کی تعریف اور اس کا حکم“۔)

(۳) (بہشتی زیور، ص: ۷۴، کتاب الطہارۃ، معذور کے احکام، مکتبہ مدنیہ، لاہور)

ہے، مگر یقین حاصل ہونے کی کوئی صورت نہیں ہے، کیونکہ نماز کی حالت میں معاند کی کوئی شکل نہیں ہے تو کیا یہ شخص محض اس خیال کی وجہ سے نماز کو چھوڑ کر دوبارہ وضو کر لے اور اگر نماز کو جاری رکھے تو اس کی نماز صحیح ہوگی؟

الجواب حامداً ومصلیاً:

اگر تجربہ ہے کہ یہ صرف متخیل ہے، واقعاً قطرہ نہیں تو نماز کو توڑنے کی ضرورت نہیں، اگر تجربہ ہے کہ واقعاً قطرہ ہے تو نماز کو توڑ کر دوبارہ وضو کر کے نماز پڑھے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱/۸/۱۴۰۰ھ۔

قطرہ آنے کے بعد کیا عضو کا دھونا لازم ہے؟

سوال [۱۹۹۶]: .....۱۔ پیشاب اور استنجاء سے فارغ ہونے کے بعد اگر پیشاب کا قطرہ نکلا تو اس کے ایک دو قطرے کی وجہ سے بھی ذکر کا دھونا ضروری ہے، یا بعینہ وضو کر کے نماز پڑھ سکتے ہیں یا نہیں؟

۲۔ .....۱۔ ایک شخص کو پیشاب کے قطرے نکلنے کی ایسی شکایت ہے کہ استنجاء بالماء کے بعد وہ احتیاطاً اپنے اَحلیل (ذکر) میں روئی کا ٹکڑا رکھ دیتا ہے، آدھے گھنٹہ کے بعد پیشاب کا قطرہ آنا بند ہو جاتا ہے، مگر اس روئی پر کچھ قطرہ نظر آتا ہے، اب اس کا حال یہ ہے کہ روئی نکالنے کے بعد جب ذکر دھوتا ہے تو اس سے تری لگنے کی وجہ سے پھر قطرہ آنا شروع ہو جاتا ہے۔ تو کیا ایسے آدمی کے لئے اس کی اجازت ہے کہ روئی پر قطرہ نظر آنے کے

(۱) ”(وینقضه خروج) کل خارج نجس (منه) من المتوضى الحی معتاداً أولاً، من السبیلین أولاً (إلی ما یطهر) ثم المراد بالخروج من السبیلین مجرد الظهور“۔ (الدر المختار)۔

قال ابن عابدین: ”(قوله: مجرد الظهور): أی الظهور المجرد عن السیلان، فلو نزل البول إلی قصبة الذکر لا ینقض لعدم ظهوره“۔ (ردالمحتار: ۱/۱۳۴، ۱۳۵، نواقض الوضوء، سعید)

(و کذا فی النهر الفائق: ۵۱/۱، نواقض الوضوء، إمدادیہ)

(و کذا فی تبیین الحقائق: ۱/۴۵، نواقض الوضوء، دارالکتب العلمیة، بیروت)

”ولو أیقن بالطهارة وشک بالحدث أو بالعکس، أخذ بالیقین“۔ (الدر المختار مع ردالمحتار:

۱/۱۵۰، نواقض الوضوء، سعید)

(و کذا فی الفتاویٰ العالمگیریة: ۱/۱۳، نواقض الوضوء، رشیدیہ)

(و کذا فی خلاصة الفتاوی: ۱/۱۸، الفصل الثالث فی الوضوء، امجد اکیدمی، لاہور)

باوجود ذکر و دھو کر..... وضو کر کے نماز پڑھ لے؟ کیونکہ جب دھوتا ہے تو پھر قطرہ آنے لگتا ہے اور اگر نہیں دھوتا ہے تو قطرہ نہیں نکلتا ہے۔

الجواب حامداً ومصلیاً:

۱..... پانی سے پاک کرنا اعلیٰ بات ہے جب کہ وہ قطرہ اس (کے) بدن پر نہ لگا ہو، اگر لگ گیا ہو تو پانی سے پاک کرنے کی تاکید ہے (۱)۔

۲..... ایسا آدمی اب پانی سے نہ دھوئے۔ فقط واللہ اعلم۔

حررہ العبد محمود غفرلہ، دارالعلوم دیوبند۔

جس عورت کو سیلان الرحم ہو اس کے وضو کی صورت

سوال [۱۹۹۷]: اگر کسی عورت کو لیکوریا کی بیماری ہو، تھوڑے تھوڑے وقفہ سے سفید لیس دار پانی نکلتا رہتا ہو تو کیا اس صورت میں اس کا وضو باقی رہے گا اور کیا وہ اس سے نماز یا قرآن شریف کی تلاوت کر سکتی ہے اور یہ کہ نماز میں مادہ نکل آئے تو کیا اس کو دوبارہ لوٹنا پڑے گا؟

الجواب حامداً ومصلیاً:

ایسی عورت ایک دفعہ اندازہ کر لے کہ اگر ایک نماز کا پورا وقت اس کو اس مادہ کے جاری ہونے کی حالت میں گزر جائے اور نماز ادا کرنے کی فراغت نہ ملے تو وہ شرعاً معذور ہے، اس کا حکم یہ ہے کہ نماز کا وقت شروع ہونے کے بعد وضو کرے، پھر اس وضو سے فرض، سنت، نفل سب کچھ وقت کے اندر پڑھ سکتی ہے، اس مادہ کی وجہ سے وضو ٹوٹنے کا حکم نہیں دیا جائے گا، جب وقت ختم ہو کر دوسرا وقت شروع ہو جائے تو دوبارہ وضو کرے:

”تنوضاً المستحاضة ومن به عذر كسلسل البول أو استطلاق بطن وانفلات ریح ورعاف وجرح لا يرقأ لوقت كل فرض، ويضلون به ماشاؤا من الفرائض والنوافل. ويبتطل وضوء

(۱) ”يطهر بدن المصلى وثوبه من النجس الحقيقي بالماء وبكل مائع طاهر مزيل الخ“. (مجمع الأنهر:

۸۶/۱، باب الأنجاس، دار الكتب العلمية، بيروت)

(وكذا في الهداية: ۷۱/۱، باب الأنجاس وتطهيرها، مكتبة شركة علمية، ملتان)

(وكذا في الفقه الإسلامي وأدلته: ۲۴۰/۱، المبحث الثاني، شروط وجوب الطهارة، رشديه)

المعذورین بخروج الوقت الخ“۔ کذا فی مراقی الفلاح (۱)۔

حرره العبد محمود وغفر له، دارالعلوم دیوبند۔

## سیلان الرحم کا حکم

سوال [۱۹۹۸]: اگر کسی عورت کو براہ فرج سفیدی آتی رہتی ہے، اکثر و بیشتر چلتے پھرتے جب چاہے نکل آئے تو اس کا کیا حکم ہے؟ وضو ٹوٹ جاتا ہے یا نہیں؟ اور کپڑا ناپاک ہوتا ہے یا نہیں؟ جبکہ نماز کا وقت باقی نہ رہتا ہو اور بار بار یہ صورت ہوتی ہو تو ادائیگی نماز کس طرح ہوگی؟

الجواب حامداً ومصلیاً:

یہ سفیدی ناپاک ہے اس سے وضو بھی دوبارہ کرنا ہوگا اور کپڑا بھی نجس ہو جائے گا، اس لئے کپڑا اندر رکھ لیا جائے، ہاں! اگر اس کی اتنی کثرت ہو کہ ایک نماز کا پورا وقت اس طرح گزر جائے کہ اس کو وضو کر کے نماز پڑھنے کا موقع ہی نہ ملے، مسلسل سفیدی آتی رہے، مثلاً مغرب کا پورا وقت ڈیڑھ گھنٹا ہے اتنے وقت میں اس کو چند منٹ بھی سفیدی سے فراغت نہیں ملی کہ وہ وضو کر کے تین رکعت پڑھ سکے تو وہ ایسی حالت میں شرعاً معذور ہے، اس کا حکم یہ ہے کہ جب نماز کا وقت آئے تو وضو کر لے، اسی وضو سے وقت کے اندر فرض، سنت، نفل سب کچھ پڑھ لے، سفیدی آنے سے نہ تجدید وضو کی ضرورت ہوگی نہ کپڑے پر ناپاکی کا حکم لگے گا۔ پھر جب دوسری نماز کا وقت آئے تو دوبارہ وضو کر لے، پھر جب کسی ایک نماز کا پورا وقت بغیر سفیدی کے گزر جائے گا تو معذوری کا حکم بھی ختم ہو جائے گا (۲)۔ فقط واللہ تعالیٰ اعلم۔

حرره العبد محمود وغفر له، دارالعلوم دیوبند۔

الجواب صحیح: بندہ نظام الدین غنی عنہ، دارالعلوم دیوبند۔

(۱) (مراقی الفلاح، ص: ۱۴۸، باب الحيض والنفاس والاستحاضة، قدیمی)

”صاحب عذر من به سلسل بول أو استطلاق بطن أو انفلات ریح أو استحاضة ..... إن استوعب عذره تمام وقت صلاة مفروضة ولو حكماً ..... وحكمه الوضوء لكل فرض، ثم يفتلى به فيه فرضاً ونفلًا، فإذا خرج الوقت بطل“۔ (الدر المختار مع رد المحتار: ۳۰۵/۱، مطلب فی أحكام المعذور، سعید)

(و کذا فی الفقه الإسلامی وأدلته: ۴۴۲/۱، المطلب الثامن: وضوء المعذور، رشیدیہ)

(۲) ”ويتوضاً من به سلسل بول أو استطلاق بطن أو انفلات ریح أو رعاف دائم أو جرح لا يرقاً لوقت =



## کیا کثیر الاحتمام معذور ہے؟

سوال [۱۹۹۹]: زید احتمام شدید کے مرض میں مبتلا ہے، تقریباً ہر روز ہی احتمام ہوتا ہے، بدن کے اعتبار سے کمزور اور لاغر ہے، ہر روز سردی کے موسم میں غسل کرنا بہت دشوار ہے، اگر غسل نہ کرے اور نماز پڑھے تو طبعی کراہت محسوس ہوتی ہے۔ ایسی صورت میں شرعی معذور کا حکم ہوگا یا نہیں؟

”كشف الحاحه ترجمہ مالا بدمنہ“ میں ہے کہ:

”اگر کسی نمازی کا سارا بدن اور کپڑا ناپاک ہے اور وہ بے چارہ پانی کے استعمال پر قدرت نہیں رکھتا تو اس کو اس ناپاکی کی حالت میں نماز پڑھنی جائز ہے بشرطیکہ ستر ڈھانکنے کے بقدر کپڑا میسر نہ ہو۔“  
ص: ۱۹ (مالا بدمنہ، ص: ۲۸، کتاب الطہارۃ، فصل در تیمم، میر محمد کتب خانہ، کراچی)  
”مسئلہ: اگر بدن مصلی یا پارچہ اونچس باشد وبر استعمال آب قادر نباشد، او رانماز بانچاست جائز ست، اگر مبر پارچہ پاک یصلی بقدر مستر عورت قادر نباشد۔“

اس عبارت کا کیا مطلب ہے؟

الجواب حامداً ومصلیاً:

مالا بدمنہ کے مسئلہ کا حاصل یہ ہے کہ ایک شخص بیمار ہے، مثلاً دستوں کا عارضہ ہے، یا اس کو کوئی زخم ہے جس سے ہر وقت رطوبت جاری رہتی ہے، وہ نہ خود اپنے کپڑوں کو پاک کر سکتا ہے نہ وضو کر سکتا ہے، صاحب فراش ہے تو وہ ایسی ہی حالت میں نماز ادا کرے (۱)، یا ایک لنگی مستقلاً نماز کے لئے تجویز کر لیں کہ جب ضرورت

= کل فرض، ویصلون بہ فرضاً و نفلأ، ویبطل بخروجه فقط، و هذا إذا لم یمض علیہم وقت فرض إلا و ذلك الحدث یوجد فیہ الخ۔ (البحر الرائق: ۱/۳۷۷، باب الحيض، رشیدیہ)

(وکذا فی الدر المختار: ۱/۳۰۵، مطلب فی احکام المعذور، سعید)

(وکذا فی الفتاویٰ العالمگیریہ: ۱/۴۰، مما یتصل بذلك احکام المعذور، رشیدیہ)

(وکذا فی حاشیۃ الطحطاوی، ص: ۱۴۹، باب الحيض، قدیمی)

(۱) ”ثم قال: مريض مجروح تحته ثياب نجسة، إن كان بحال لا یسبغ تحته شیء إلا تنجس من ساعته،

له أن یصلی علی حاله، وكذا لو لم یتنجس الثانی إلا أن یزاد مرضه، له أن یصلی فیہ۔“ (البحر الرائق،

کتاب الصلوٰۃ، باب صلوٰۃ المریض: ۲/۲۰۲، رشیدیہ)

ہو اور سب کپڑے ناپاک ہوں تو اس کو استعمال کر لیا کریں، بغیر نماز کے اس کو استعمال نہ کریں، مبادا وہ ناپاک ہو جائے، پھر احتلام سے جو نجاست بدن پر لگے اس کو پاک کر لیں (۱)۔ اگر غسل سے مرض پیدا ہو جائے یا مرض میں شدت ہو جائے تو تیمم کر کے نماز ادا کر لیا کریں (۲) طبعی کراہت کا خیال نہ کریں۔ فقط واللہ اعلم۔

حررہ العبد محمود غفرلہ، دارالعلوم دیوبند۔

الجواب صحیح، نظام الدین غفرلہ، دارالعلوم دیوبند۔



(۱) ”يجب تطهير ما أصابته النجاسة من بدن أو ثوب أو مكان لقوله تعالى: ﴿وَيُطَهِّرُ﴾ الخ“.

(الفقه الإسلامي وأدلته: ۲۴۰/۱، المبحث الثاني، شروط وجوب الطهارة، رشيدية)

(وكذا في المحيط البرهاني: ۲۴۰/۱، تطهير النجاسات، غفارية)

(وكذا في التاتارخانية: ۳۰۵/۱، الفصل الثامن في تطهير النجاسات، إدارة القرآن، كراچی)

(۲) ”من عجز عن استعمال الماء لبعده أو لمرض يشد أو يمتد بغلبة الظن أو قول حاذق مسلم ولو

بتحرك، أو لم يجد من توضئه ..... أو برد ..... أو خوف عدو ..... أو عطش ..... تیمم

لهذه الأعذار كلها“ (الدر المختار: ۲۳۲/۱، باب التيمم، سعيد)

(وكذا في الفقه الإسلامي وأدلته: ۵۷۳/۱، المرض وبطء البثر، رشيدية)

(وكذا في النهر الفائق: ۹۸/۱، باب التيمم، إمداديه)

## باب الأنجاس

### الفصل الأول فی الأنجاس وتطهيرها

#### (نجاست اور اس سے پاکی کا بیان)

دودھ پینے والے بچوں کا پیشاب

سوال [۲۰۰۰]: دودھ پینے والے بچوں کا پیشاب پاک مانا گیا ہے یا ناپاک یعنی ایسے بچوں کا پیشاب لگے ہونے کی حالت میں نماز پڑھ سکتا ہوں یا نہیں؟

الجواب حامداً ومصلیاً:

ناپاک ہے، بغیر پاک کئے نماز درست نہیں (۱)۔ فقط واللہ سبحانہ تعالیٰ اعلم۔

دودھ پیتے بچے کی تہ کا حکم

سوال [۲۰۰۱]: دودھ پیتا بچہ دودھ پینے کے بعد تہ کرتا رہتا ہے، اس کی تہ منہ بھر کر تہ کی تعریف میں آتی ہے یا نہیں؟ اگر تہ جسم یا کپڑے پر لگ جائے تو نماز ہو سکتی ہے یا نہیں؟

(۱) ”وبول غیر مأکول ولو من صغیر لم یطعم ..... اھ“۔ (الدر المختار)۔ (قوله: لم یطعم) — بفتح

الیاء —: ای لا یأکل، فلا بد من غسله الخ“۔ (رد المحتار: ۱/۳۱۸، باب الأنجاس، سعید)

”فالغلیظة کخمر ..... بول ما لا یؤکل لحمه کالآدمی ولو رضیعاً“۔ (مراقی الفلاح)۔ قال

الطحطاوی: ”(قوله: ولو رضیعاً) لم یطعم، سواء کان ذکراً أو أنثی“۔ (حاشیة الطحطاوی، ص: ۱۵۴،

باب الأنجاس، قدیمی)

(وکذا فی الفتاویٰ العالمگیریہ: ۴۶/۱، الفصل الثانی فی الأعیان النجسة، رشیدیہ)

الجواب حامداً ومصلیاً:

چھوٹا بچہ جب تے کرے تو اس کے منہ کا اعتبار ہوگا، اگر منہ بھر کر کرے تو اس کا وہی حکم ہوگا جو بڑے آدمی کی منہ بھر کرتے کا ہے، جسم یا کپڑے پر لگ جائے تو وہ ناپاک ہے اس کا پاک کرنا ضروری ہے، اگر وہ مقدارِ درہم ہو تو نماز سے پہلے اس کو پاک کرنا ضروری ہے ورنہ نماز نہیں ہوگی (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند۔

دودھ میں چوہا گر کر تیر نے لگا

سوال [۲۰۰۲]: اگر پانچ کلو دودھ کے بھرے برتن میں ایک چوہا گر جائے اور تیر گیا ہو اور اس کو زندہ نکال کر پھینک دیا جائے تو وہ دودھ پاک ہوگا یا ناپاک؟ اور ایسا دودھ اگر کوئی مسلم دوکاندار مسلمانوں کو چائے میں استعمال کروادے تو اس کے لئے شریعتِ مطہرہ میں کیا حکم ہے؟  
الجواب حامداً ومصلیاً:

اس سے وہ دودھ نجس نہیں ہوا، اس کا استعمال کرنا اور فروخت کرنا سب درست ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح، بندہ نظام الدین عفی عنہ، دارالعلوم دیوبند، ۱۵/۱/۹۳ھ۔

(۱) "وینقضہ قیلاً فلاہ بان یضبط بتکلف من مئة أو علق أو طعام أو ماء إذا وصل إلى معدته وإن لم يستقر، وهو نجس مغلف ولو من صبی ساعة ارتضاعه، هو الصحيح لمخالطة النجاسة". (الدر المختار: ۱۳۷/۱، نواقض الوضوء، سعید)

(و کذا فی الحلبي الكبير، ص: ۱۲۹، نواقض الوضوء، سہیل اکیڈمی، لاہور)

(۲) "إذا وقعت فی البئر ..... إن كان الواقع فارة أو نحوها كالعصفور ونحوه، لا یخلو: إما إن أخرج حياً أو ميتاً، و بعد الموت تفسخ أولاً، إن أخرج حياً لا یتنجس الماء أی حیوان وقع، إلا الكلب والخنزیر الخ". (خلاصۃ الفتاوی: ۱۰/۱، جنس آخر فی مسائل البئر، امجد اکیڈمی، لاہور)  
(و کذا فی الفتاوی العالمگیریہ: ۱۹/۱، الثالث: ماء الآبار، رشیدیہ)

"فارة وقعت فی البشر، أو عصفورة أو دجاجة أو شاة أو سنور، وأخرجت منها حية، لا یتنجس الماء ولا یجب نزع شیء منها استحساناً. الخ". (النهر الفائق: ۸۷/۱، فصل فی الآبار، إمدادیہ ملتان)  
(و کذا فی التاتارخانیة: ۱۸۳/۱، نوع آخر فی ماء الآبار، إدارة القرآن کراچی)

چوہے کی میٹگنی پکے ہوئے چاول میں ملی تو اس کا حکم

سوال [۲۰۰۳]: چوہے کی میٹگنی پکے ہوئے چاول میں نکل آئے تو چاول کھایا جائے یا پھینک دیا

جائے، چوہے کی میٹگنی پاک ہے یا ناپاک؟

الجواب حامداً ومصلیاً:

اگر میٹگنی سالم ہے تو اس کے پاس والے چاول (دو چار دانے) کے علاوہ سب کھانا درست ہے، احتیاطاً

پاس والے چاول الگ کر دئے جائیں، کذا فی رسم المفتی (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

چوہے کی میٹگنی کھانے میں

سوال [۲۰۰۴]: چوہے کی میٹگنی کھانے کے ساتھ پکی ہوئے پائی جائے تو اس سالن کا کھانا کیسا ہے؟

الجواب حامداً ومصلیاً:

اگر میٹگنی موجود ہے، اس کو نکال کر پھینک دیں اور کھانا وغیرہ کھالیں جب کہ وہ سخت ہو، اگر نرم ہو کر گھل

گئی ہو تو نہ کھائیں (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) قال العلامة الحلبي: "لو وقع بعر الفارة في الحنطة، فطحنت، حيث لا ينجس ما لم يظهر أثره في

الدقيق؛ إذ الضرورة هناك أشد، حتى إن كثيراً ما يفرح فيها، والاحتراز عنه متعذر ..... والاحتراز عنه

ممكن في الماء، غير ممكن في الطعام والثياب، فيعفى عنه فيهما الخ". (الحلبي الكبير، ص: ۱۵۰،

فصل في الانجاس، سهيل اكيڈمی، لاہور)

(و كذا في رد المحتار: ۳۱۹/۱، مبحث في بول الفارة وبعرها، سعيد)

(و كذا في المحيط البرهاني: ۲۱۱/۱، الفصل السابع في النجاسات وأحكامها، غفاريہ كوئٹہ)

(۲) "خبز وجند في خلاله خمر فارة، فإن كان الخمر صلباً، رمى به وأكل الخبز". (الدر المختار). وقال

ابن عابدين: "(قوله: إن كان الخمر صلباً): أي يابساً. زاد في مختارات النوازل: وإن كان متفتتاً ما لم

يتغير طعمه يؤكل أيضاً" (رد المحتار، كتاب الخنثى: ۷/۳۲، سعيد) =

## تیل، دودھ اور وہی میں میٹنی کا حکم

سوال [۲۰۰۵]: تیل، دودھ، وہی، میں اگر چوہے کی میٹنی پائی جائے تو کیا تیل ناپاک ہوگا؟

الجواب حامداً ومصلیاً:

اگر اس کا رنگ یا ذائقہ اس دودھ وغیرہ میں ظاہر نہ ہو تو پاک ہے (۱)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند۔

چمار کا دوا ہوا دودھ پاک ہے یا ناپاک؟

سوال [۲۰۰۶]: ایک شخص چمار جو کہ کاشت کار ہے اس کے یہاں دو بھینسیں ہیں، اس کا لڑکا ہاتھ

دھو کر مسلمان کے برتن میں دودھ نکالتا ہے اور ایک شخص ہندو ہاتھ دھو کر تمام گاؤں کا دودھ لیتا ہے اور ہاڑتا (وزن کرتا) ہے۔ چند مسلمان اور ہندو اعتراض کرتے ہیں کہ چمار کے یہاں کا دودھ لینا ٹھیک نہیں اور ہندو کے ہاتھ کا دودھ جائز ہے۔ لہذا تشریح کر دیجئے تاکہ اہل دیہہ کو فتویٰ دکھا کر تسلی کر دی جائے۔

= ”و كذا بعير الفارة إذا وقع في الدهن؛ لا يفسده إذا كان قليلاً بحيث لا يظهر طعمه ولا ريحه فيه لعموم البلوى ..... مالم يقع بعير الفارة في الحنطة، فطحت حيث لا ينجس ما لم يظهر أثره في الدقيق؛ إذ الضرورة هناك أشد، حتى أن كثيراً ما يفرح فيها، والاحتراز عنه متعذر. الخ.“ (الحلبی الكبير، ص: ۱۵۰، باب الأنجاس، سهیل اکیڈمی، لاہور)

(و كذا في التاتارخانية: ۲۸۹/۱، الفصل السابع في النجاسات الخ، إدارة القرآن، کراچی)

(و كذا في فتاویٰ قاضی خان: ۲۸/۱، باب الأنجاس، رشیدیہ)

(۱) ”ولا يفسد خمر الفارة الدهن والماء والحنطة للضرورة، إلا إذا ظهر طعمه أو لونه في الدهن ونحوه، لفحشه وإمكان التحرز عنه حينئذ.“ (الدرا المختار). وقال ابن عابدين: ”وفي القهستاني عن المحيط: خمر الفارة لا يفسد الدهن والحنطة المطحونة مالم يتغير طعمها. قال أبو الليث: وبه نأخذ.“ (رد المحتار، كتاب الخنثى: ۷۳۲/۶، سعيد)

(و كذا في غنية المستملی (الحلبی الكبير)، ص: ۱۵۰، باب الأنجاس، سهیل اکیڈمی، لاہور)

(و كذا في التاتارخانية: ۲۸۹/۱، الفصل السابع في النجاسات الخ، إدارة القرآن، کراچی)

(و كذا في فتاویٰ قاضی خان علی هامش الفتاویٰ العالمگیریہ: ۲۸/۱، باب الأنجاس، رشیدیہ)

## الجواب حامداً ومصلیاً:

اگر اپنے سامنے کسی غیر مسلم کے ہاتھ پاک کرا دے تو وہ پاک ہوں گے۔ مسلمان کا برتن بھی پاک، اس کے ہاتھ بھی پاک تو شرعاً اس میں کوئی مضائقہ نہیں، البتہ اگر اس کے ہاتھ پاک نہ کرائے تو چونکہ چمارا کثر نجاست میں ملوث رہتے ہیں، اس لئے ظاہر یہ ہے کہ اس کے ہاتھ بھی نجس ہوں گے، اس سے احتیاط بہتر ہے، اگرچہ قطعی حکم ناپاکی کا اس وقت بھی نہیں لگایا جاسکتا جب تک کسی معتبر طریقہ سے خواہ دیکھ کر، یا کسی معتبر شخص کے بتانے سے پختہ علم نہ ہو جائے (۱)۔ تاہم اگر مسلمان نکالنے والا ملے تو اس کو ہندو چمار وغیرہ سب پر ترجیح ہے۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور ۳/۱۲/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۳/ذی الحجہ/۵۵ھ۔

## شیرہ سے کتے نے چاٹ لیا اس کا حکم

سوال [۲۰۰۷]: ایک برتن میں گرہا جس کے اوپر شیرہ تھا، ایک کتے نے اس کے اندر منہ ڈال کر اس میں سے کچھ شیرہ کھالیا۔ پس اس گڑ کا کیا حکم ہے، اس کا کھانا درست ہے یا نہیں؟

## الجواب حامداً ومصلیاً:

اگر وہ شیرہ منجمد ہے تو اوپر سے جس جگہ سے کتے نے کھایا ہے تھوڑا پھینک دیا جاوے باقی سب پاک ہے اور اگر شیرہ منجمد نہیں بلکہ سائل ہے تو وہ سب ناپاک ہو گیا اور اس کے اتصال کی وجہ سے گڑ بھی ناپاک ہو گیا۔ اس کو پاک کرنے کی صورت یہ ہے کہ اس کے برابر اس میں پانی ڈالا جاوے اور خوب ہلا کر جوش دے لیا جاوے حتیٰ کہ پانی اور گڑ دونوں ممتاز ہو جائیں، پھر اس پانی کو پھینک کر اتنا ہی پانی ڈال دیا جائے، غرض اسی طرح تین

(۱) ”من شک فی إنائه أو ثوبه أو بدنه أصابته نجاسة أم لا، فهو طاهر ما لم يستيقن، وكذا الآبار والحياض التي يستقى منها الصغار والكبار والمسلمون والكفار، وكذلك السمسم والجبن الأطعمة التي يتخذها أهل الشرك والبطالة الخ“۔ (الفتاویٰ التاتارخانية: ۱/۴۶، نوع فی مسائل الشک، إدارة القرآن کراچی)

(وکذا فی رد المحتار: ۱/۱۵۱ نواقض الوضوء، سعید)

مرتبہ جوش دینے سے پاک ہو جاوے گا، کذا فی نفع المفتی والسائل، ص: ۴۶ (۱)، وردالمختار:  
۱/ ۳۴۵ (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، ۱۵/ ۱/ ۵۴ھ۔

صحیح: عبد اللطیف، ۲۶/ محرم/ ۵۴ھ۔

نا پاک شیرہ کو پاک کرنے کا طریقہ

سوال [۲۰۰۸]: ایک مکان کے اندر شیرہ رکھا ہوا تھا، اس میں چوہا گر کر مر گیا تھا تو شیرہ نجس ہو گیا،

اس کی طہارت کی کیا شکل ہوگی؟

الجواب حامداً ومصلیاً:

اگر شیرہ اتنا پتلا (رقیق) ہے کہ چوہا مرنے سے اس کے نجس اجزاء اس میں شامل ہو گئے ہیں تو وہ نجس ہو گیا، اس کے پاک کرنے کی صورت یہ ہے کہ شیرہ کے برابر پانی ملا کر پکایا جائے تاکہ پانی جل جائے، شیرہ باقی رہ جائے، پھر اسی طرح پانی ملا کر پکایا جائے، تین دفعہ کے بعد وہ پاک ہو جائے گا۔

اگر شیرہ اتنا پتلا نہیں تھا بلکہ گاڑھا (غلیظ) تھا کہ نجس اجزاء اس میں نہیں تھے تو جس جگہ گر کر مرا ہے وہاں سے کچھ شیرہ نکال کر جدا کر دیا جائے، باقی پاک ہے (۳)۔ فقط واللہ سبحانہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۹/ ۷/ ۸۹ھ۔

(۱) (نفع المفتی والسائل ص: ۴۵، کتاب الأنجاس وما يتعلق بها، المطهر الحادی عشر، دار ابن حزم، بیروت)

(۲) ”و يطهر لبن و عسل و دهن و دبس يغلی ثلاثاً“۔ (الدر المختار)۔ وقال العلامة ابن عابدين رحمه الله تعالى: ”لوتنجس العسل، فتطهيره أن يصب فيه ماء بقدره، فيغلی حتى يعود إلى مكانه، هكذا ثلاث مرات“۔ (ردالمختار: ۱/ ۳۳۳، مطلب في تطهير الدهن والعسل، سعيد)

(و كذا في الفتاوى العالمكيرية: ۱/ ۴۲، باب الأنجاس، رشيدية)

(و كذا في مجمع الأنهر: ۱/ ۹۱، باب الأنجاس، دار الكتب العلميه، بيروت)

(۳) قال العلامة الحصكفي: ”و يطهر لبن و عسل و دهن و دبس يغلی ثلاثاً“۔ (الدر المختار)۔

قال ابن عابدين: ”لوتنجس العسل، فتطهيره أن يصب فيه ماء بقدره، فيغلی حتى يعود إلى =



سو کھا کتا پاک ہے یا ناپاک؟

سوال [۲۰۰۹]: سو کھا کتا پاک ہے یا ناپاک؟

الجواب حامداً ومصلیاً:

سو کھا کتا اگر کپڑے یا بدن سے لگ جائے تو ناپاک کی حکم نہیں دیا جائے گا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

کیا گاہتے وقت نیل کا غلہ پر پیشاب کرنے سے غلہ ناپاک ہو جائے گا؟

سوال [۲۰۱۰]: غلہ گاہنے کے وقت یعنی جب اس پر بیلوں کو چلاتے ہیں، اگر نیل غلہ پر پیشاب

کردے تو غلہ ناپاک ہو جائے گا یا کیا حکم ہے؟

الجواب حامداً ومصلیاً:

ناپاک ہو جائے گا، لیکن اگر اس کو شرکاء آپس میں تقسیم کر لیں، یا اس میں سے کچھ صدقہ کر دیں، یا کچھ

پاک کر لیں، یا کچھ فروخت کر دیں تو بقیہ پاک سمجھا جائے گا، شامی: ۱/۲۱۸ (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

= مکانہ، ہکذا ثلاث مرات. (رد المحتار: ۱/۳۳۴، مطلب فی تطہیر الدھن والعسل، سعید)

(وکذا فی الفتاویٰ العالمگیریہ: ۱/۴۲، باب الأنجاس، الفصل الاول فی تطہیر الأنجاس، رشیدیہ)

(وکذا فی مجمع الأنہر: ۱/۹۱، باب الأنجاس، دارالکتب العلمیہ، بیروت)

(۱) ”الکلب إذا أخذ عضواً إنساناً أو ثیابہ إن أخذ فی حالة الغضب، لا یجب غسلہ ..... لا یتنجس ما

لم یر البلل سواء کان الکلب راضیاً أو غضبان.“ (التاتاریخانیہ: ۱/۲۹۶، معرفة النجاسات، إدارة القرآن)

(وکذا فی الحلبي الكبير، ص: ۹۳، فصل فی الآسار، سهیل اکیڈمی، لاہور)

”إذا نام الکلب علی حصیر المسجد إن کان یابساً، لا یتنجس.“ (فتاویٰ قاضی خان: ۱/۲۱،

فصل فی النجاسة التي تصیب الثوب الخ“ رشیدیہ)

(وکذا فی التاتاریخانیہ: ۱/۲۹۶، الطہارة، إدارة القرآن کراچی)

(۲) ”كما لو بال حُمُرٌ علی حنطة تلوسها، قسّم أو غسل بعضه أو ذهب بهیة أو أکل أو بیع، حیث یطهر الباقی، وكذا

الذاهب، لاحتمال وقوع النجس فی کل طرف کمسالة الثوب.“ (رد المحتار: ۱/۳۲۸، باب الأنجاس، سعید) =

## نجس پانی سے پکی ہوئی روٹی یا دال کا حکم

سوال [۲۰۱۱]: اگر نجس پانی میں روٹی یا دال پکائی تو کیا وہ پاک ہو سکتی ہے اور کس طرح ہو سکتی ہے؟

الجواب حامداً و مصلیاً:

نہیں (۱)۔ فقط واللہ تعالیٰ اعلم۔

چوہا کنویں میں پھول گیا اس سے کھانا پکایا گیا

سوال [۲۰۱۲]: ایک چوہا کنویں میں مر گیا اور پھول گیا، اس کے بعد اس پانی سے کھانا پکایا

گیا۔ اس کا کھانا جائز ہے یا نہیں؟ چوہے کا مرنا سب کے علم میں تھا، پھر کھانا پکایا گیا۔

قطب الدین سیٹا پوری، معلم دارالعلوم دیوبند۔

الجواب حامداً و مصلیاً:

جب معلوم ہے کہ اس کنویں میں چوہا گر کر مر گیا اور پھول گیا، تو پھر بھی اس کنویں سے پانی لے کر کھانا

پکایا گیا تو وہ کھانا نجس ہے اس کا کھانا جائز نہیں:

”ویحکم بنجاستها مغلظة من وقت الوقوع إن علم“. (در مختار)۔

”(قوله: مغلظة) لصفة النجاسة، وقد مرّ من أن التخفيف لا يظهر أثره في الماء“.

شامی: ۱/ ۱۷۵ (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۶/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/۶/۹۲ھ۔

= (و کذا فی مجمع الأنهر: ۱/ ۹۶، باب الانجاس، دار الکتب العلمیہ، بیروت)

(و کذا فی الحلبي الكبير، ص: ۲۰۵، فروع الانجاس، سهيل اكيڏمي لاهور)

(۱) ”وفي التجنيس: حنطة طبخت في خمر، لا تطهر أبداً“۔ (رد المحتار: ۱/ ۲۱۲، سعید)

(و کذا فی الحلبي الكبير، فصل فی البیر، ص: ۱۶۳، سهيل اكيڏمي، لاهور)

(و کذا فی حاشية الطحطاوی علی مراقی الفلاح، ص: ۳۸، مسائل الآبار، قدیمی)

(۲) (الدر المختار مع رد المحتار: ۱/ ۲۱۸، فصل فی البشر، سعید) =

کنویں کے ناپاک پانی آنے سے حمام کو پاک کرنے کا طریقہ

سوال [۲۰۱۳]: (الف) کنواں نجس ہو گیا، اس کا پانی حمام میں گیا، لوٹوں سے بھی وضو کیا گیا، مسجد

کے بوریوں پر بھی پہنچا اور وہ پانی یقیناً نجاست کے وقت کا ہے تو یہ سب اشیاء ناپاک ہو گئیں یا نہیں؟

(ب) اور کس طرح پاک ہوں، خصوصاً تطہیر حمام کا طریقہ ضرور تحریر کیا جائے؟

(ج) اگر کچھ روز تک پانی حمام میں ٹھہرا رہے اور برتن کے ذریعہ سے پانی نکالتے رہیں، لیکن ایسا

کہیں نہیں ہوا کہ سارا پانی نکال کر خشک کیا گیا، بلکہ دو چار چلو پانی ہمیشہ باقی رہ جاتا ہے تو لوٹے اور حمام اور

نکالنے کا برتن پاک ہو گیا یا نہیں؟

(د) نیز حمام کی اینٹوں اور گٹری ہوئی دیگ کی تطہیر میں کوئی فرق ہے یا نہیں؟

الجواب حامداً ومصلیاً:

(الف، ب) اگر نجاستِ بئر کے علم ہونے کے بعد نجس پانی بھرا اور استعمال کیا گیا تو یہ سب چیزیں

ناپاک ہو گئیں، ہرشی پر تین دفعہ پانی بہا دیا جائے، بس پاک ہو جائیں گی۔ جوشی نچوڑی جاسکے نچوڑ دی جائے،

ورنہ خشک کر دی جائے (۱)۔

حمام کے پاک کرنے کی صورت یہ ہے کہ اس میں پانی بھر کر نکال دیا جائے جو ایک دو چلو باقی رہے

اس کو کسی کپڑے سے صاف کر دیا جائے، اگر حمام میں صاف کرنے کا راستہ نہ ہو تو اتنا توقف کیا جائے کہ وہ خشک

= (و کذا فی النہر الفائق: ۹۱/۱، فصل فی الآبار، مکتبہ امدادیہ)

(و کذا فی بدائع الصنائع: ۴۲۶/۱، الطہارۃ، دار الکتب العلمیۃ، بیروت)

(۱) ”فإن دخل الماء من جانب (حوض صغير كان قد يتنجس ماءه) و خرج من جانب، قال أبو بکر

الأعمش: لا يطهر ما لم يخرج مثل ما كان فيه ثلاث مرات (فيكون ذلك غسلًا له) كالقصعة حيث

تغسل إذا تنجست ثلاث مرات. وقال غيره: لا يطهر ما لم يخرج مثل ما كان فيه مرة واحدة الخ“.

(الحلی الکبیر، ص: ۱۰۱، فصل فی الحيض، سہیل اکیڈمی، لاہور)

(و کذا فی البحر الرائق: ۱۴۳/۱، الطہارۃ، رشیدیہ)

(و کذا فی رد المحتار: ۱۹۵/۱، مطلب: يطهر الحوض بمجرد الجريان، سعید)

ہو جائے، اسی طرح تین مرتبہ کرنے سے حمام پاک ہو جائے گا، اگر اتنا توقف کرنے میں دشواری ہو تو اس قدر پانی بھرا جائے جس سے پہلا پانی بالیقین نکل جائے، جب تین مرتبہ پانی بالکل نکل جانے کا یقین ہو جائے اور یہ چار مرتبہ پانی بھرنے سے ہوگا تو حمام پاک ہو جائے گا۔

(ج) پہلی مرتبہ کا پانی دوسری مرتبہ بھر کر نکالنے سے نکل جاتا ہے اور دوسری مرتبہ کارہا ہوا تیسری مرتبہ نکل جاتا ہے اور تیسری مرتبہ کا چوتھی مرتبہ، اس کے بعد بالکل پاک ہو جاتا ہے (۱)۔ اس سے قبل جن لوگوں اور برتنوں سے پانی نکالا ہے ان کو پاک کر لیا جائے، یہی احوط ہے۔

(د) دونوں کا حکم ایک ہے۔ فقط واللہ تعالیٰ اعلم۔

حررہ العبد محمود غفرلہ۔

اُپلوں سے روٹی پکانا

سوال [۲۰۱۴]: دیہاتوں میں اُپلوں سے روٹی پکتی ہے، روٹی اُپلوں سے مس بھی ہوتی ہے، تو کیا روٹی ناپاک ہو جاتی ہے؟

الجواب حامداً ومصلیاً:

روٹی سینکتے وقت اُپلے سے لگ جائے تو وہ ناپاک نہیں ہوگی، اُپلہ خشک ہے (۲)، اس کا اثر روٹی پر نہیں آیا، روٹی کی تری نے اس کی نجاست کو جذب نہیں کیا، آگ کی گرمی مانع رہی (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۶/۹۲ھ۔

(۱) ”یطهر الكل تبعاً“۔ (الدر المختار)۔ ”(قوله: يطهر الكل): أي من الدلو والرشاء والبكرة وید المستقى تبعاً؛ لأن نجاسة هذه الأشياء بنجاسة البئر، فتطهر بطهارتها للحرج“۔ (رد المحتار: ۳۳۳/۱، باب الانجاس، سعید)

(وكذا في البحر الرائق: ۴۱۵/۱، باب الانجاس، رشیدیہ)

(وكذا في الفتاوى العالمة المكيية: ۴۲/۱، الباب السابع في النجاسة، رشیدیہ)

(۲) ”اُپلہ: گوبر، ایندھن کے لئے گوبر کے ٹکھاتے ہوئے لڑے۔ تھاپی“۔ (فیروز اللغات، ص: ۵۵، فیروز سنز، لاہور)

(۳) ”وإذا سمرت المرأة التنور، ثم سبخته بنخرفة مبتلة نجسة، ثم خبزت فيه، فإن كانت حرارة النار أكلت بلة الماء قبل إصاق الخبز بالتنور، لا يتنجس الخبز“۔ (التاتارخانية: ۳۱۶/۱، تطهير النجاسات، إدارة القرآن) =

## راستوں کی کچڑ کا حکم

سوال [۲۰۱۵]: راستوں کی کچڑ کا کیا حکم ہے؟

الجواب حامداً ومصلیاً:

اگر یہ کچڑ بارش کے پانی سے پیدا ہوا اور اس میں نجاست غلاظت محسوس نہ ہو تو یہ پاک ہے، شامی:  
۱/۲۱۶ (۱)۔ فقط واللہ سبحانہ وتعالیٰ اعلم۔

## کافر کا جھوٹا پانی پینا

سوال [۲۰۱۶]: کیا کافر شخص کا جھوٹا پانی پینا۔ کراہیت یا بلا کراہیت کے ساتھ۔ جائز ہے یا نہیں؟

الجواب حامداً ومصلیاً:

اگر اس کے منہ میں شراب یا حرام گوشت وغیرہ کی نجاست نہ ہو تو اس کا جھوٹا پانی پاک ہے، ناپاک نہیں، مگر ایسے لوگوں کے ساتھ بلا ضرورت کھانا پینا اور میل ملاپ رکھنا مکروہ ہے (۲)۔ فقط واللہ تعالیٰ اعلم۔  
حررہ العبد محمود عفا اللہ عنہ، دارالعلوم دیوبند، ۲۴/۱۰/۸۵ھ۔  
الجواب صحیح: بندہ نظام الدین عفی عنہ، دارالعلوم دیوبند۔

= (وکذا فی المحيط البرہانی: ۱/۲۳۱، الفصل السابع فی النجاسات وأحكامها، غفاریہ)

(وکذا فی الفتاویٰ العالمگیریہ: ۱/۴۳، الفصل السابع فی النجاسة، رشیدیہ)

(۱) ”(قوله: وطین شارع) وفي الفيض: طین الشوارع عفو وإن ملأ الشرب، للضرورة، ولو مختلطاً بالعزرات، وتجوز الصلاة معه ..... والعفو مقيد بما إذا لم يظهر فيه أثر النجاسة الخ“. (رد المحتار: ۱/۳۲۳، مطلب فی العفو عن طین الشارع، سعید)

(وکذا فی الفتاویٰ العالمگیریہ: ۱/۴۳ الباب السابع فی النجاسة وأحكامها، رشیدیہ)

(۲) ”فسور الآدمی مطلقاً—ولو كان جنباً أو كافراً— طاهر الفم طاهر طهور بلا كراهة“. (رد المحتار: ۱/۲۲۲، مطلب فی السور، سعید)

(وکذا فی غنیة المستملی شرح منیة المصلی لإبراهیم الحلبي الکبیر، ص: ۱۶۶، فصل فی الآسار، سهیل اکیلمی)

(وکذا فی الفتاویٰ العالمگیریہ: ۱/۲۳، مما يتصل بذلك، رشیدیہ)

## استنجہ کی چھینٹ کا حکم

سوال [۲۰۱۷]: بدن کا کوئی عضو پاک کرنے میں کسی دوسرے عضو کی طرف پانی کی چھینٹیں چلے جانے سے کیا دوسرا عضو بھی پاک کرنا ہوگا؟

الجواب حامداً ومصلیاً:

اگر نجاست سے مخلوط ہو کر چھینٹیں دوسرے عضو پر جائیں تو اس کو بھی پاک کرنا ہوگا، ورنہ نہیں (۱)۔ فقط واللہ اعلم۔

حررہ العبد محمود غفرلہ، ۱۱/۹/۸۵ھ۔

الجواب صحیح: بندہ نظام الدین عفی عنہ، دارالعلوم دیوبند، الجواب صحیح: محمد جمیل الرحمن نائب مفتی۔

منی وغیرہ کو ڈھیلے سے پاک کرنا

سوال [۲۰۱۸]: پیشاب میں دھات یا بعد پیشاب کے منی کے قطرہ کا خروج ہونا بسبب قبض کی بیماری کے، اس حالت میں بھی کیا استنجا مٹی کے ڈھیلے سے کافی ہو جائے گا؟

الجواب حامداً ومصلیاً:

جب نجاست کا اثر نہیں رہا تو جس طرح پیشاب پاخانہ کے بعد ڈھیلے سے استنجا کا حکم ہے، اسی طرح اس کا بھی ہے (۲)۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۲۴/۱۰/۸۵ھ۔

الجواب صحیح: بندہ نظام الدین عفی عنہ، دارالعلوم دیوبند۔

(۱) ”قال محمد: وهو طاهر، فإن أصاب ذلك الماء ثوباً، إن كان ماء الاستنجاء وأصابه أكثر من قدر

الدرهم، لا تجوز فيه الصلوة“۔ (فتاویٰ قاضی خان: ۱/۱۵، فصل فی الاستنجاء، رشیدیہ)

(وكذا في التاتارخانية: ۱/۱۷۱، المياہ، إدارة القرآن، کراچی)

(۲) قال ابن عابدين: ”قوله: ونجس خارج الخ) ولو غير معتاد كدم أو قيع خرج من أحد السيلين،

فيظهر بالحجارة على الصحيح، زيلعي“۔ (رد المحتار: ۱/۳۳۶، فصل فی الاستنجاء، سعید)

(وكذا في الفتاوى العالمية المكيية: ۱/۳۸، الفصل الثالث في الاستنجاء، رشیدیہ)

## ناپاک انگلی کو چاٹنے سے پاکی کا حکم

سوال [۲۰۱۹]: ایک مسئلہ جو حضرت مولانا اشرف علی صاحب تھانوی رحمہ اللہ تعالیٰ نے اپنی کتاب ”بہشتی زیور“ میں مسائل کے بیان میں فرمایا ہے کہ: ”اگر انگلی میں کوئی نجاست لگ جائے تو اسے تین مرتبہ چاٹ لینے سے وہ پاک ہو جاتی ہے، لیکن چاٹنا منع ہے۔“

اس مسئلہ میں ایک رضا خانی صاحب کا یہ اعتراض ہے کہ نجاست میں سے تو پیشاب پانچخانہ بھی ہے تو اگر یہ بھی انگلی میں لگ جائے تو چاٹ لینے سے پاک ہو جائے گا، تو اس میں دو خرابی پائی گئی: اولاً یہ کہ انگلی پاک کرنے کے لئے منہ کو ناپاک کیا گیا اور ثانیاً یہ کہ پانچخانہ وغیرہ کو کھانے کی ترکیب بتائی جا رہی ہے یعنی اس میں پانچخانہ کا کھانا پایا گیا اور ان کا کہنا یہ ہے کہ مناسب ترکیب تو یہ تھی کہ لعاب کو انگلی پر گرا کر کسی چیز سے انگلی کو صاف (پونچھ) کر دیا جائے تو کیا ان کا یہ اعتراض بجا ہے؟ اگر بجا ہے تو پھر صحیح تر مسئلہ کیا ہے؟

اگر ”بہشتی زیور“ میں تحریر کردہ مسئلہ اپنی جگہ پر صحیح ہے تو پھر ان معترضین کا جواب کیا دیں جب کہ معترض صاحب کا یہ دعویٰ بھی ہے کہ آپ حدیث و قرآن و فقہ میں سے کسی کے اندر یہ مسئلہ نہیں دکھا سکتے، اگر کسی کتاب میں ہو تو اس کا حوالہ بیان فرمائیں۔

الجواب حامداً ومصلیاً:

”بہشتی زیور“ میں جب صاف لفظوں میں موجود ہے ”لیکن ایسا کرنا منع ہے“ تو پھر معترض کا یہ کہنا کہ ”پانچخانہ وغیرہ کھانے کی ترکیب بتائی گئی ہے“ یہ اس کی کج دماغی اور غواہیت ہے کہ منع کرنے کو بھی ”ترکیب بتانا“ کہہ رہا ہے ایسے دماغ کو دراصل مسئلہ سمجھنے میں غلطی نہیں ہوتی بلکہ ان کو صحیح بات کا بھی مطلب بتلا کر گمراہ کیا کرتا ہے، اس مسئلہ کی دلیل کتب فقہ میں موجود ہے: ”إذا أصاب الخمر يده، فلمسه ثلاث مرات تطهره بريقه كما يطهر فمه بريقه الخ“۔ منیہ، ص: ۶۲ (۱)۔ ”والصبي إذا بال على ثدي الأم ثم، مص الثدي (۱)“ إذا أصابت النجاسة بعض أعضائه ولحسها بلسانه، حتى ذهب أثرها، يطهر، وكذا السكين إذا تنجس، فلحسه بلسانه أو مسحه بريقه، ولو لحس الثوب بلسانه حتى ذهب الأثر، فقد طهر“۔ (الفتاویٰ العالمگیریہ: ۴۵/۱، مما يتصل بذلك مسائل، رشیدیہ)

(و کذا فی فتاویٰ قاضی خان: ۲۲/۱، فصل فی النجاسة الخ، رشیدیہ)

(و کذا فی المحيط البرہانی: ۲۳۰/۱، الفصل السابع فی النجاسات، غفاریہ)

مراراً، يطهر، كذا في فتاوى قاضى خان الخ“. فتاوى عالمگیری، ص: ۲۸ (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

### ناپاک شہد کے پاک کرنے کا طریقہ

سوال [۲۰۲۰]: شہد کو پاک کرنے کا طریقہ بہشتی زیور میں یہ لکھا ہے کہ ”شہد میں برابر کا پانی ڈال کر اس قدر پکایا جائے کہ پانی جو ڈالا گیا ہے وہ جل جائے، تین مرتبہ ایسا ہی کیا جائے“۔ لیکن سوال یہ ہے کہ شہد پانی میں ملانے اور پکانے کے بعد شہد نہیں رہتا بلکہ دوا بن جاتا ہے، اس لئے عرض یہ ہے کہ شہد کو شہد باقی رکھتے ہوئے کس طرح پاک کیا جائے کہ اس کی ماہیت تبدیل نہ ہو؟

الجواب حامداً ومصلیاً:

اگر شہد سیال ہے منجمد نہیں تو اس میں اس کے برابر پانی ملا کر خوب ہلایا جائے، پھر جب شہد پانی سے ممتاز ہو جائے تو پانی گرا دیا جائے، تین دفعہ اس طرح کرنے سے بھی ناپاک شہد پاک ہو جائے گا (۲)۔ اگر شہد منجمد ہو تو پہلے اسے سیال بنالیا جائے، پھر طریقہ مذکورہ پر پاک کر لیا جائے۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند۔

(۱) (الفتاوى العالمكيريّة: ۴۵/۱، الباب السابع في النجاسة، رشيدية)

(و كذا في فتاوى قاضى خان: ۲۳/۱، فصل في النجاسة الخ، رشيدية)

(و كذا في رد المحتار: ۳۰۹/۱، باب الأنجاس، سعيد)

(۲) قال العلامة ابن عابدين: ”(قوله: و يطهر لبن و عسل الخ):“ لو تنجس العسل، فتطهّره أن يصب

فيه ماء بقدره، فيغلى حتى يعود إلى مكانه ..... هكذا ثلاث مرات الخ“. (رد المحتار: ۳۳۴/۱،

مطلب في تطهير الدهن والعسل، سعيد)

(و كذا في الفتاوى العالمكيريّة: ۴۲/۱، الباب السابع في النجاسة، رشيدية)

(و كذا في الحلبي الكبير، ص: ۱۷۳، فصل في الآسار، سهيل اكيڈمی، لاہور)



کیا چرم دباغت کے بعد بھیگ جانے سے دوبارہ نجس ہوگی؟

سوال [۲۰۲۱]: وہ چرم جس کی دباغت شمس کے ذریعہ سے ہو حلال ہے اور بھیگ جانے پر

نجاست عود کر آتی ہے، ایسی چرم کا مسلمان کے لئے بیع و شراء کرنا کیسا ہے؟

الجواب حامداً و مصلیاً:

اصح قول یہ ہے کہ بھیگ جانے سے نجاست عود نہیں کرتی:

”لا فرق بین نوعی الدباغة فی سائر الأحکام، قال فی البحر: حکم واحد، وهو أنه لو

أصابه الماء بعد الدباغ الحقيقي، لا يعود نجساً باتفاق الروایات، و بعد الحکمی فیہ روایتان،

والأصح عدم العود“. شامی: ۱/۱۳۶ (۱)۔

لہذا اس کی بیع و شراء ممنوع نہیں، اگر دباغت حکمی یعنی (تشمیس) کے بعد پانی سے پاک کر لیں تو

بالاتفاق نجاست عود نہیں کرے گی، کذا فی رد المحتار۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۲۷/۵/۹۱ھ۔

صابن کو شبہ کی وجہ سے ناپاک نہیں کہا جائے گا

سوال [۲۰۲۲]: خوشبودار نہانے اور کپڑے دھونے کے لئے صابن جو کمپنیوں میں تیار کئے جاتے

ہیں، ان کے بارے میں سنا ہے کہ خنزیر کی چربی سے ترکیب دی جاتی ہے اور کیمیادی رد عمل سے نمکیات میں

تبدیل کر کے صابن میں ملایا جاتا ہے تو اس کا استعمال جائز ہے یا نہیں؟

الجواب حامداً و مصلیاً:

مردار کی چربی نجس ہے اور خنزیر نجس العین ہے، جب تک قلب ماہیت ہو کر حقیقت اور خواص کی تبدیلی

(۱) (رد المحتار: ۱/۲۰۳، مطلب فی احکام الدباغة، سعید)

(و کذا فی البحر الرائق: ۱/۱۷۹، رشیدیہ)

(و کذا فی الفتاویٰ العالمگیریہ: ۱/۵، الفصل الثانی فیما لا یجوز بہ التوضوء، رشیدیہ)

نہ ہو جائے، استعمال جائز نہیں (۱) بلا تحقیق محض شبہ کی بناء پر صابن کو نجس کہنے کا بھی حق نہیں (۲)۔ اگر نجس صابن کپڑے یا بدن میں استعمال کر کے دھو ڈالا اور پاک کر لیا تو نماز درست ہو جائے گی، بدن اور کپڑے کو پاک کہا جائے گا۔ فقط واللہ اعلم۔

حررہ العبد محمود عفا اللہ عنہ، دارالعلوم دیوبند، ۱۶/۳/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند۔

معدہ سے نکلنے والی چیز نجس ہے

سوال [۲۰۲۳]: زینب کے معدہ میں فم معدہ کے پاس غدود ایسا ہو گیا تھا کہ غذا معدہ میں بالکل نہیں پہونچتی تھی، ڈاکٹروں نے آپریشن کر کے معدہ کے اندر ایک مصنوعی ربڑ کی ٹنگی لگا کر اوپر کو نکال دی۔ اس ٹنگی سے دودھ، دوائیاں اور دیگر سیال غذائیں معدہ میں پہونچائی جاتی ہیں۔

چند روز سے ٹنگی بالکل ڈھیلی ہو گئی ہے، جس کی وجہ سے ٹنگی سے ڈالی ہوئی غذائیں ٹنگی کے شکاف میں سے ویسی کی ویسی ہی اسی وقت باہر نکل آتی ہے۔ دودھ ٹنگی سے معدہ میں پہونچتا ہے، پھر اسی وقت ویسے کا ویسے ہی زخم کے شکاف میں سے جسم کے باہر نکل آتا ہے۔ یہ باہر نکل آیا ہوا دودھ اور دوسری غذائیں پاک ہیں یا قے جیسی ناپاک؟ اگر یہ کپڑے پر لگ جائیں تو دھونا پڑے گا یا نہیں؟ اور اس کے نکل آنے پر وضو بھی ٹوٹ جائے گا یا نہیں؟

الجواب حامداً ومصلیاً:

معدہ میں پہونچ کر ٹنگی کے شکاف سے ہو کر بہہ جانے والی اشیاء نجس ہیں، ناقض وضو ہیں، بدن یا

(۱) قال ابن عابدین رحمہ اللہ: "جعل الدهن النجس فی صابون، یفتی بطہارتہ؛ لأنه تغیر، والتغیر یطہر

عند محمد، و یفتی بہ للبلوی اھ۔ (رد المحتار: ۳۱۶/۱، باب الانجاس، سعید)

(وکذا فی حاشیۃ الطحطاوی علی مراقی الفلاح، ص: ۱۶۵، باب الانجاس، قدیمی)

(۲) "من شک فی إنائہ أو ثوبہ أو بدنہ: أصابته نجاسة أم لا، فهو طاهر ما لم یستیقن، و کذا الآبار والحياض

التي یستقی منها الصغار و الکبار والمسلمون و الکفار، و کذا الک السمن والجبن، والأطعمة التي یتخذها

أهل الشریک والبطالة الخ۔ (التاتارخانیة: ۱۴۶/۱، نوع فی مسائل الشک، إدارة القرآن کراچی)

(وکذا فی رد المحتار: ۱۵۱/۱ نواقض الوضوء، سعید)

کپڑے پر لگ جانے سے اس کا دھونا ضروری ہے (۱)۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۵/۷/۹۵ھ۔

سونف وغیرہ کو پاک کرنے کا طریقہ

سوال [۲۰۲۴]: نجاست کو جذب کرنے والی اشیاء جیسے زیرہ، کلونجی، سونف وغیرہ اگر ناپاک

ہو جائیں تو پاک کرنے کا کیا طریقہ ہے؟

الجواب حامداً ومصلیاً:

ان کو پانی میں بھگو دیا جائے، کچھ دیر بعد جب خشک ہو جائے تو دوسرے پانی میں بھگو دیا جائے، پھر کچھ دیر بعد خشک کر کے تیسرے پانی میں بھگو دیا جائے، اس طرح تین مرتبہ کرنے سے ایسی چیزیں بھی پاک ہو جائے گی (۲)۔ فقط واللہ اعلم۔

حررہ العبد محمود عفا اللہ عنہ، دارالعلوم دیوبند، ۲۰/۶/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۶/۶/۸۷ھ۔

مائے مستعمل سے ازالہ نجاست

سوال [۲۰۲۵]: بعض کتب فقہ میں لکھا ہے کہ مائے مستعمل کے ذریعہ نجاستِ حقیقیہ کا ازالہ جائز ہے، یہ کیونکر؟ جب کہ قول مفتی بہ کی بنا پر مائے مستعمل طاہر غیر مطہر ہے، پھر تخصیص نجاستِ حقیقیہ کے ساتھ کون

(۱) ”و ینقضہ فیء ملاً فاه ..... أو طعام أو ماء إذا وصل إلى معدته وإن لم یستقر، وهو نجس مغلظ“.

(الدر المختار: ۱/۱۳۷، نواقض الوضوء، سعید)

(وکذا فی البحر الرائق: ۱/۶۷، نواقض الوضوء، رشیدیہ)

(۲) ”وإذا تنجس ما لا ینعصر بالعصر كما إذا تشربت ..... وانتفخت من الخمر عند أبي یوسف

..... والحنطة تنقع فی الماء حتی تشرب الماء كما تشربت الخمر، ثم تجفف، یفعل كذلك ثلاث

مرات، ویحکم بطهارتها. وإن لم تنتفخ تطهر بالغسل ثلاثاً والتجفيف فی کل مرة، ویشرط أن لا

یوجد طعم الخمر ولا ریحها“۔ (الفتاویٰ العالمگیریہ: ۱/۴۲، الباب السابع فی النجاسة، رشیدیہ)

(وکذا فی رد المحتار: ۱/۳۳۲، باب الأنجاس، سعید)

سی دلیل سے کی گئی ہے؟ کیا نجاستِ حقیقیہ کی دونوں قسمیں مرئیہ و غیر مرئیہ، نیز نجاستِ حکمیہ کی تطہیر مائے مستعمل سے نہیں ہو سکتی؟

الجواب حامداً ومصلیاً:

”و حکمہ اَنہ لیس بطہور لا لحدث، بل لخبث علی الراجح المعتمد الخ“. در مختار۔  
 ”(قوله: لیس بطہور): ای لیس بمطہر (قوله: علی الراجح) مرتبط بقوله: بل لخبث: ای نجاسة حقیقیہ، فإنه يجوز إزالتها بغير الماء المطلق من المائعات خلافاً لمحمد، الخ“۔  
 ردالمحتار: ۱/ ۱۳۴ (۱)۔

عبارت منقولہ سے معلوم ہوا کہ قول راجح معتمد پر مائے مستعمل سے ازالہ نجاستِ حقیقیہ و حکمیہ باقسامہا درست نہیں ہوگی۔ فقط واللہ سبحانہ تعالیٰ اعلم۔  
 حررہ العبد محمود غفرلہ۔

اشکال بر جواب مذکورہ

سوال [۲۰۲۶]: در مختار کی عبارت سے بظاہر جو کچھ میں آ رہا ہے اس وضاحت کا عکس معلوم ہو رہا ہے جو جواب میں آنجناب نے تحریر فرمایا ہے، اس لئے احقر نے بھی بعض اہل علم کی طرف رجوع کیا تھا، نیز غایۃ الاوطار، ص: ۹۷ میں بھی اس کا ترجمہ دیکھا گیا، اس میں قول راجح کی بناء پر مائے مستعمل کے ذریعہ ازالہ نجاستِ حقیقیہ کا جواز مصرح ہے۔ اس لئے آنجناب سے دوبارہ تکلیف دہی کی درخواست ہے کہ براہ کرم دوبارہ اس پر نشاندہی فرمادیں کہ آنجناب نے جو لکھا ہے وہی صحیح ہے اور جو غایۃ الاوطار میں ہے اس میں تسامح ہے، یا اور..... کوئی بات ہو تو ازراہ شفقت مصرح فرمادیں؟

(۱) (الدر المختار مع ردالمحتار: ۲۰۱/۱، مبحث الماء المستعمل، سعید)

”أما غسالة النجاسة الحكمية: وهي الماء المستعمل، فهو في ظاهر الرواية طاهر غير مطهر: أي لا يجوز التوضؤ به، لكن في الراجح يجوز إزالة النجاسة الحقيقية به“۔ (الفقه الإسلامي وأدلته: ۳۳۱/۱، المبحث الرابع، وحكم الغسالة، رشیدیہ)

(و کذا فی الفتاویٰ العالمگیریہ: ۲۲/۱، الفصل الثانی فیما لا يجوز التوضؤ به، رشیدیہ)

## الجواب حامداً ومصلیاً:

مراجعت سے معلوم ہوا کہ جواب کی اصل عبارت اس طرح ہے، عبارت منقولہ سے معلوم ہوا کہ قول راجح معتمد پر مائے مستعمل سے ازالہ نجاستِ حقیقیہ باقسامہا (مرئیہ غیر مرئیہ) درست ہے، اس میں لفظ ”حکمیہ“ کا اضافہ اور ”باقسامہا“ میں ضمیر ثلاثہ بجائے ضمیر واحد کے (.....) اسی طرح آخری لفظ نفی بجائے اثبات کے زلتِ حکم ہے، ازالہ نجاستِ حکمیہ کا سوال ہی نہیں تھا، صرف حقیقیہ کا سوال تھا اس کی دو قسموں کا تذکرہ تھا۔ امید ہے کہ آپ کا اشکال رفع ہو جائے گا، آپ نے بہت اچھا کیا کہ مکرز بھیج کر تصحیح کرا لی۔ جزاک اللہ تعالیٰ خیر الجزاء۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۶/۱۴۰۱ھ۔

## مٹی کا تیل، پیٹرول پاک ہے یا ناپاک؟

سوال [۲۰۲۷]: پیٹرول، مٹی کا تیل، اسپرٹ، جو کہ عموماً جلانے کے لئے مشینوں میں استعمال ہوتا ہے، وائٹ آئل جو کہ مٹی کا تیل صاف کیا ہوا ہے جس میں بو نہیں ہوتی اور صاف کی ہوئی اسپرٹ جس میں بو نہیں جو کہ خوشبوؤں اور سر میں لگانے کے تیلوں میں استعمال ہوتی ہے پاک ہے یا ناپاک؟ ایسی خوشبوؤں کا استعمال جس میں وائٹ آئل اور اسپرٹ ہو کیا ہے؟ حکم شرعی سے مطلع فرمادیں۔

احقر الناس: محمد احسن۔

## الجواب حامداً ومصلیاً:

مٹی کا تیل پاک ہے، بدبودور ہونے کے بعد اس کا ہر جگہ جلانا اور دیگر استعمال میں لانا (جب کہ مضر نہ ہو) درست ہے۔ اسپرٹ، پیٹرول، وائٹ آئل کے بھی اگر مٹی کے تیل کی طرح زمین سے چشمے نکلتے ہیں تو یہ بھی پاک ہیں اور ان کا استعمال جائز ہے اور اگر شراب حرام سے بنتے ہیں اور کسی طریق سے بدبودور کی جاتی ہے تو ناپاک ہیں اور بلا مجبوری کے استعمال ناجائز ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۲/۶/۱۴۰۱ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور

(۱) ”و حکم سائر المائعات کالماء فی الأصح، حتی لو وقع بول فی عصیر عشر فی عشر، لم یفسد“۔

(الدر المختار) .....

## پیٹرول کا حکم

سوال [۲۰۲۸]: زید گھڑی سازی کا کام کرتا ہے، پُڑوں کی صفائی میں مٹی کا تیل اور پیٹرول کا استعمال ہوتا ہے، صفائی کے وقت برش سے چھینٹیں کپڑوں پر آتی ہیں، اسی حالت میں نماز پڑھتے ہیں۔ تو یہ تیل پاک ہے یا نہیں، اگر اس سے نماز نہیں ہوتی ہے تو پھر پاکی کا طریقہ کار کیا ہوگا؟

الجواب حامداً ومصلیاً:

مٹی کا تیل اور پیٹرول ناپاک نہیں، کپڑے پر لگنے سے کپڑا ناپاک نہیں ہوگا (۱)، زیادہ مقدار میں لگ کر بدبو پیدا ہو جائے تو ایسی صورت میں نماز کیلئے دوسرا کپڑا تجویز کر لیں جس کو پہن کر نماز ادا کر لیا کریں، یا گھڑی سازی کے لئے کپڑا تجویز کر لیں اس کو پہن کر گھڑی سازی کیا کریں تاکہ بدبو اس کپڑے میں ہی رہے، نماز کے وقت صاف ستھرے کپڑے پہننا نماز و مسجد کے احترام کا تقاضہ ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

## پیٹرول سے کپڑا پاک کرنا

سوال [۲۰۲۹]: اگر پیٹرول سے کپڑا پاک ہو سکتا ہے تو پہلے ایک مرتبہ کپڑا پیٹرول سے دھویا اور

= وقال ابن عابدین: " (قوله: حکم سائر المائعات) فكل ما لا يفسد غير الماء، وهو الأصح، محيط و تحفه ..... و سائر المائعات كالماء في القلة والكثرة، يعني كل مقدار لو كان ماء يتنجس الخ". (رد المحتار: ۱/ ۱۸۵، مطلب: حکم سائر المائعات كالماء، سعيد)

(۱) (تقدم تخريجه تحت عنوان: "پیٹرول پاک ہے یا ناپاک")۔

(۲) قال الله تعالى: ﴿يَا بَنِي آدَمُ خُذُوا زِينَتَكُمْ عِندَ كُلِّ مَسْجِدٍ﴾ (سورة الأعراف: ۳۱)

"فأنزل الله تعالى هذه الآية، وحمل بعضهم الزينة على لباس التجميل؛ لأنه المتبادر منه .....

وروى عن الحسن السبط رضي الله عنه أنه كان إذا قام إلى الصلاة لبس أجود ثيابه، فقيل له: يا ابن رسول الله صلى الله عليه وسلم لم تلبس أجود ثيابك؟ فقال: "إن الله تعالى جميل يحب الجمال، فاتجمل لربى وهو يقول: ﴿خُذُوا زِينَتَكُمْ عِندَ كُلِّ مَسْجِدٍ﴾، فأحب أن ألبس أجمل ثيابى". ولا يخفى أن الأمر حينئذٍ لا يحمل على الوجوب لظهور أن هذا التزين مسنون لا واجب". (روح المعاني: ۱۰۹/ ۸، دار إحياء التراث العربى، بيروت لبنان)

خشک کر لیا، اسی طرح دوسرے عمل کیا تو کپڑا پاک ہو جائے گا یا نہ؟

الجواب حامداً ومصلیاً:

اگر نچوڑنے سے پھٹ جانے کا اندیشہ ہو تو اس طرح تین مرتبہ عمل کرنے سے پاک ہو جائے گا (۱)۔  
فقط واللہ سبحانہ تعالیٰ اعلم۔

جو کپڑا پٹرول سے دھویا گیا اس کا حکم

سوال [۲۰۳۰]: میری لین، میری کون، میری ویل، گرم اونی کپڑوں کی شیروانی (جن میں روئی کی گدی رکھی جاتی ہے) کو پانی سے دھونے کی بنا پر خراب ہو جانے کی وجہ سے پٹرول میں دھویا جاتا ہے، بڑے بڑے شہروں میں کپڑے دھونے کی لائڈریوں (۲) میں کونڈیاں ہوتی ہیں جن میں ایک مرتبہ پٹرول بھر کر پچیس پچاس کپڑے جتنے بھی اس میں سما سکتے ہوں بیک وقت ان کو ڈال کر انہیں مشین کے ذریعہ صاف کیا جاتا ہے، دو تین مرتبہ کے بعد جب وہ پٹرول بالکل خراب اور گدلا ہو جاتا ہے تب اسے پھینک کر دوسرا پٹرول لیا جاتا ہے۔ اب دریافت طلب امر یہ ہے کہ:

۱..... پاک ناپاک ہر قسم کے کپڑے کونڈی میں ڈالے جانے کا امکان ہے اس بناء پر کوئی پاک کپڑا اس طرح دھلایا گیا تو کیا وہ ناپاک قرار دیا جائے گا؟  
۲..... جو کپڑا یقیناً ناپاک تھا اس کو اس طرح دھلانے سے وہ پاک ہو جائے گا یا اسے پاک کرنے کے لئے پانی کا استعمال ضروری ہوگا؟

(۱) ”فکل نجاسة تصيب النفس أو الثوب، فإزالتها تجوز بثلاثة أشياء: بالماء المطلق، وبالماء المقيد، وبالمائعات من الطعام والشراب مثل اللبن والخل والدب والدهن وأشباهها، إلا أنها مكروهة لما فيها من الإسراف، وهو قول أبي حنيفة ومحمد وأبي عبد الله.“ (النتف في الفتاوى، ص: ۲۵، أنواع من الطهارات، سعید)

(و کذا فی أحسن الفتاوی: ۹۵/۲، باب الانجاس، سعید)

(۲) ”لائڈری: کپڑے دھونے کا کارخانہ، دھوئی کی دکان“۔ (فیروز اللغات، ص: ۱۱۴۵، فیروز سنز، لاہور)

## الجواب حامداً ومصلیاً:

۱..... وہ ناپاک قرار نہیں دیا جائے گا، الا یہ کہ اس میں ناپاکی کا اثر ظاہر ہو جائے (۱)۔

۲..... ناپاکی کا اثر اس میں باقی نہیں رہا تو اس کو پاک کہا جائے گا کیونکہ پٹرول زیادہ قاطع (نجاست)

ہے پانی سے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

کپڑا پٹرول سے دھلوانا

سوال [۲۰۳۱]: ایک شخص نے پانچ سو روپے کا سوٹ بنوایا، روزہ نماز کا پابند ہے، راستہ میں آفس

سے واپس ہوتے وقت ایک گائے نے راستہ میں اپنی دم سے پیشاب کی چھینٹ ماردی، یا کسی بچہ نے اس پر پیشاب کر دیا۔ اب اس سوٹ کی کس طرح پر تطہیر ہوگی؟ اگر پانی سے دھلواتا ہے تو پانچ سو روپیہ کا سوٹ بیکار ہو جاتا ہے، کیونکہ اونے کپڑا ہے اور اگر ڈرائی کلیننگ کرالیا ہے تو ازالہ نجاست نہیں ہوتا کیونکہ ڈرائی کلیننگ میں استعمال ہونے والی اشیاء سے ازالہ نجاست نہیں ہوتا مثلاً پٹرول وغیرہ۔

براہ کرم کوئی ترکیب بتائیں جس میں شرعاً کوئی قباحہ نہ ہو، تاکہ بندہ اس تنگی سے نکل سکے۔ نیز ڈرائی کلیننگ کے سلسلہ میں اپنی رائے اور شرعی مسئلہ سے مطلع فرمائیں تاکہ وقت ضرورت کام آئے۔

الجواب حامداً ومصلیاً:

جو چھینٹیں نجس اس پر گر گئی ہیں وہ پٹرول سے بھی زائل ہو سکتی ہیں، پٹرول سے دھلوالیں، پاک ہو جائے گا (۳)۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۲۳/۲/۹۲ھ۔

(۱) ”لف طاهر فی نجس مبتل بماء، إن بحیث لو غُصِرَ قَطْرٌ، تَنَجَّسَ، وإلا لا. ولو لَفَ فی مبتل بنحو

بول، إن ظهر نداوته أو أثره، تنجس، وإلا لا“۔ (الدر المختار: ۱/۳۴۷، فصل فی الاستنجاء، سعید)

(وکذا فی فتح القدیر: ۱/۹۳، باب الانجاس وتطہیرھا، مصطفیٰ البابی الحلبي، مصر)

(وکذا فی البحر الرائق: ۱/۴۰۳، باب الانجاس، رشیدیہ)

(۲) (تقدم تخريجه تحت عنوان: ”پٹرول سے پاک کرنا“)

(۳) (تقدم تخريجه تحت عنوان: ”پٹرول سے کپڑا پاک کرنا“)



## الفصل الثانی فی تطہیر الثوب

(کپڑا پاک کرنے کا بیان)

کپڑے پر ہولی کا رنگ لگ جائے وہ پاک ہے یا نہیں؟

سوال [۲۰۳۲]: اہل ہند جو ہولی میں رنگپاشی کرتے ہیں، اگر کسی مسلمان کے اوپر پڑ جائے اور وہ

کپڑا شرائط کے ساتھ پاک کر لے، لیکن رنگ کا دھبہ نہ جائے تو کپڑا پاک ہو جائے گا اور اس سے نماز جائز ہوگی؟ عوام میں مشہور ہے کہ رنگ پڑا کپڑا پاک ہی نہیں ہوتا تو کیا اس سے نماز ہو سکتی ہے؟

الجواب حامداً ومصلیاً:

جب تک اس رنگ میں کسی نجس چیز کا ہونا معلوم نہ ہو، ناپاک نہیں کہا جائے گا اگرچہ اس کا دھولینا بہر حال بہتر ہے (۱)۔ رنگ کا نشان دھونے کے بعد ختم نہ ہو تو مضا لفقہ نہیں، نماز درست ہے۔ فقط واللہ اعلم۔  
حررہ العبد محمد وغفرلہ۔

(۱) ”لف ثوب نجس رطب فی ثوب طاهر یا بس فظہرت رطوبتہ علی ثوب طاهر) کذا النسخ، وعبارۃ الكنز علی الثوب الطاهر (لکن لایسیل، لو عصر لایتنجس)..... (کما لو نشر الثوب المبلول علی حبل نجس یا بس)۔ (الدر المختار)۔

قال ابن عابدین رحمہ اللہ: ”(قوله: لف ثوب نجس رطب): أى ابتل بماء ولم يظهر فی الثوب الطاهر أثر النجاسة، بخلاف المبلول بنحو البول؛ لأن النداوة حينئذ عين النجاسة، وبخلاف ما إذا كان فی الثوب الطاهر أثر النجاسة من لون أو طعم أو ريح، فإنه يتنجس كما حققه شارح المنية وجرى عليه الشارح أول الكتاب“. (رد المحتار: ۶/۷۳۳، مسائل شتی، سعید)

(وکذا فی أحسن الفتاوی: ۹۹/۱، سعید)

کپڑا دھونے کے بعد بھی اگر رنگ نکلے تو کیا کیا جائے؟

سوال [۲۰۳۳]: ایسا کپڑا پاک رنگ کا کپڑا ہو کہ کئی مرتبہ دھونے کے بعد بھی رنگ نکلتا ہی

رہتا ہے۔

الجواب حامداً ومصلیاً:

جب رنگ کچا ہے تو خوب پیٹ کر تین دفعہ دھویا جائے پھر بھی اس کا کچھ اثر باقی رہے تو مضائقہ

نہیں (۱)۔ فقط واللہ اعلم۔

حررہ العبد محمود غفرلہ۔

قبل الغسل یا بعد الغسل ناپاک چھینٹ جسم پر پڑ جائے، کیا اس کا دھونا ضروری ہے؟

سوال [۲۰۳۴]: غسل کرنے سے قبل یا بعد کپڑے پہننے کے غسل خانہ کے اندر جسم کے کسی حصے پر

ناپاک پانی کی چھینٹیں پڑ جائیں تو اس حصہ کا دھونا ضروری ہے یا نہیں؟

الجواب حامداً ومصلیاً:

جس جگہ ناپاک چھینٹ پڑے اس کو دھونا ضروری ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۰/۴/۹۶ھ۔

(۱) ”ولا یضر بقاء الأثر کلون وریح لازم، فلا یکلف فی إزالته إلى ماءٍ حارٍ أو صابون ونحوه، بل یطهر ما صبغ أو خضب بنجس بغسله ثلاثاً، والأولی غسله إلى أن یصفو الماء“۔ (الدر المختار: ۳۲۹/۱، باب الانجاس، سعید)

(وکذا فی البحر الرائق: ۴۱۰/۱، باب الانجاس، رشیدیہ)

(وکذا فی تبیین الحقائق: ۲۰۵/۱، باب الانجاس، دارالکتب العلمیہ، بیروت)

(۲) ”مشی فی حمام ونحوه، لا ینجس ما لم یعلم أنه غسالۃ نجس“۔ (الدر المختار: ۳۵۰/۱، فصل فی الاستنجاء، سعید)

(وکذا فی التاتارخانیۃ: ۲۹۵/۱، الفصل السابع فی معرفۃ النجاسات، إدارة القرآن، کراچی)

(وکذا فی المحيط البرہانی: ۲۱۵/۱، الفصل السابع فی النجاسات وأحكامها، غفراریہ)

زمین پر بیٹھ کر وضو کرنے سے جو چھینٹیں کپڑے پر پڑیں تو وہ کپڑا پاک ہے

سوال [۲۰۳۵]: عموماً لوگ زمین پر نیچے بیٹھ کر وضو کرتے ہیں مسجد کے علاوہ، ایسی حالت میں زمین کی تمام چھینٹیں کپڑوں پر پڑتی ہیں اور انہیں کپڑوں سے نماز ادا کرتے ہیں۔ ان کے کپڑے ایسی حالت میں ناپاک ہوتے ہیں یا پاک؟

الجواب حامداً ومصلیاً:

ان چھینٹوں کی وجہ سے کپڑے ناپاک نہیں ہوتے (۱)، نماز درست ہو جاتی ہے مگر ایسا کرنا خلافِ نفاذ و احتیاط ہے۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

ناپاک کپڑے کی چھینٹ

سوال [۲۰۳۶]: کوئی شخص ناپاک کپڑے دھو رہا ہے بدن یا کپڑے پر چھینٹ پڑے، بدن، کپڑا ناپاک ہو گا یا نہیں؟

مبارک علی سہارنپور۔

الجواب حامداً ومصلیاً:

ناپاک کپڑے کی چھینٹ بھی ناپاک ہے، جس جگہ کپڑے یا بدن وغیرہ پر پڑے گی، اس کو ناپاک کر دے گی (۲)۔ فقط واللہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۸/ صفر/ ۱۴۵۸ھ۔

(۱) ”أما غسالة النجاسة الحكمية: وهي الماء المستعمل، فهو في ظاهر الرواية طاهر غير مطهر: أي لا يجوز التوضؤ به، لكن في الراجح يجوز إزالة النجاسة الحقيقية به“۔ (الفقه الإسلامي وأدلته: ۳۴۱/۱، المبحث الرابع: حكم الغسالة، رشيدية)

(و كذا في الدر المختار: ۲۰۱/۱، مبحث الماء المستعمل، سعيد)

(و كذا في الفتاوى العالمة كبرى: ۲۲/۱، الفصل الثاني فيما لا يجوز به التوضؤ، رشيدية)

(۲) ”إذا انتضح من البول شيء يرى أثره، لا بد من غسله، ولو لم يغسل وصلى كذا لك، وكان إذا =

## کپڑے پر ناپاک چھینٹیں پڑ گئیں

سوال [۲۰۳۷]: ایک شخص اپنے کام میں مشغول ہے اور نماز کا وقت آ گیا، اب وہ شخص نماز کے لئے چلا کہ اس کو ایسا موقعہ ہوا کہ ایک نجس شی کے چھینٹے پڑے اور بدن پر پڑ گئے، اب اس کو اتنی فرصت نہیں کہ وہ کپڑوں کو دھو کر پاک کرے۔ تحریر فرمادیں اب وہ کیا کرے، کیونکر نماز ادا کرے؟ فقط۔

الجواب حامداً و مصلیاً:

اگر ان چھینٹوں کا مجموعہ ایک تھیلی کے گہراؤ سے زیادہ ہے (اور وہ شے نجاست غلیظہ ہے) تو اس کو دھونا ضروری ہے، اگر دوسرا کپڑا موجود ہو تو اس کو پہن کر نماز پڑھے، اگر دوسرا پاک کپڑا اتنا بھی موجود نہیں کہ جس سے ستر یعنی ناف سے گھٹنوں تک چھپا سکے تو پھر اس ناپاک کپڑے کو دھوئے، ناپاک کپڑے سے نماز نہ پڑھے۔ اگر وہ نجاست خفیفہ ہے تو کپڑے کا چوتھائی حصہ یا اس سے کم اگر نجاست سے بھرا ہو تو تنگی وقت کی حالت میں اس سے نماز پڑھے۔ اگر اس سے زیادہ بھرا ہو تو اس سے نماز نہ پڑھے، بلکہ اس کو دھو کر نماز پڑھے اگرچہ وقت تنگ ہو۔ اگر چھینٹیں سوئی کے ناکے کے برابر چھوٹی ہیں تو وہ معاف ہیں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۶/۵۷ھ۔

الجواب صحیح: سعید احمد غفرلہ، مفتی مدرسہ ہذا، صحیح: عبداللطیف، ۶/ جمادی الثانیہ/ ۵۷ھ۔

= جمع کان اکثر من قدر الدرهم، أعاد الصلاة. (التاتارخانیة: ۳۹۵/۱، الفصل السابع فی النجاسات، إدارة القرآن، کراچی)

”و ماء ورد: أى جرى على نجس نجس“. (الدر المختار: ۳۲۵/۱، باب الانجاس، سعید)

(۱) قدر درهم سے کم معاف ہے، البتہ احتیاطاً دھولینا چاہئے: قال العلامة ابن عابدین رحمہ اللہ تعالیٰ: ”عفی دون ربع ثوب من مخففة قبول مأكول الخ. وبول انتضح كرووس إبر، وكذا جانبها الآخر، وإن كثر بإصابة الماء للضرورة“. (الدر المختار: ۳۲۱/۱، باب الانجاس، سعید)

(و كذا فی الفتاویٰ العالمگیریة: ۴۵/۱، الفصل الثانی فی الأعیان النجسة، رشیدیہ)

قال العلامة الحصكفی: ”عفی دون ربع ثوب من مخففة قبول مأكول وخروء..... وبول

انتضح كرووس إبر الخ“. (الدر المختار: ۳۲۱/۱، باب الانجاس، سعید)

(و كذا فی الفتاویٰ العالمگیریة: ۴۵/۱، الفصل الثانی فی الأعیان النجسة، رشیدیہ) =

## وضو کی چھینٹ کا حکم

سوال [۲۰۳۸]: وضو کرتے وقت جو چھینٹیں پانی کی کپڑوں پر گرتی ہیں، ان سے کپڑا نجس ہو جاتا ہے اور اس کپڑے سے نماز پڑھنا مکروہ ہے، یا وضو کا جمع کیا ہو پانی نجس ہے؟

الجواب حامداً ومصلیاً:

اعضائے وضو سے جو پانی کی چھینٹیں کپڑوں پر گریں ان سے کپڑے ناپاک نہیں ہوں گے (۱)۔ فقط واللہ سبحانہ وتعالیٰ اعلم۔

حررہ العبد محمود غفرلہ، دارالعلوم دیوبند۔

## ناپاک کپڑے کو پاک کرنے کا طریقہ

سوال [۲۰۳۹]: کپڑے میں نجاستِ مرئیہ ہو یا غیر مرئیہ، کپڑے کو ایسی جگہ یا پتھر پر رکھیں کہ پانی نکلتا جائے دابنے ہاتھ میں لوٹا وغیرہ لے کر کپڑے پر پانی ڈالتے جائیں اور بائیں ہاتھ سے ملتے جائیں، جب نجاست زائل ہونے کا گمان غالب یا یقین ہو جائے، کپڑے کو اٹھا کر ایک دفعہ نچوڑ دیں، تین دفعہ نہ نچوڑیں تو کپڑا پاک ہو یا نہیں؟ دونوں ہاتھ پاک ہو گئے یا نہیں، بلکہ ہاتھ کو پھر الگ سے دھونا پڑے گا؟

الجواب حامداً ومصلیاً:

جب پانی برابر ڈالتے اور ایک ہاتھ سے ملتے رہے حتیٰ کہ نجاست زائل ہو جانے کا ظن غالب ہو گیا،

= (وکذا فی التاتارخانیۃ: ۱/۳۹۵، الفصل السابع فی النجاسات، إدارة القرآن، کراچی)

(وکذا فی البحر الرائق: ۱/۴۰۵، باب الانجاس، رشیدیہ)

(۱) قال العلامة الحصکفی رحمہ اللہ: ”وانتضاح غسالة لا تظهر مواقع قطرها فی الإناء عفو“

(الدر المختار). وقال ابن عابدين رحمہ اللہ: ”وماتر شش علی الغاسل من غسالة الميت ممالا يمكنه

الامتناع عنه مادام فی علاجه، لا ینجسه لعموم البلوی“۔ (رد المحتار، باب الانجاس: ۱/۳۲۵، سعید)

”رد بان ما یصیب مندیل المتوضیء وثیابه عفو اتفاقاً وإن کثر“۔ (الدر المختار: ۱/۲۰۰،

مبحث الماء المستعمل، سعید)

(وکذا فی فتاویٰ قاضی خان: ۱/۱۶، فصل فی الماء المستعمل، رشیدیہ)

پھر پانی ڈال کر نچوڑ دیا تب بھی کپڑا پاک ہو گیا (۱)، ہاتھ بھی پاک ہو گیا (۲)۔ فقط واللہ اعلم۔  
حررہ العبد محمود وغفرلہ، دارالعلوم دیوبند۔

## پاک اور ناپاک کپڑے مخلوط کر کے دھونے کا حکم

سوال [۲۰۴۰]: عام طور پر دھوبی ایک ٹب میں پٹرول ڈال کر پاک اور نجس کپڑے ملا دیتے ہیں پھر اس کو خشک کر کے لاتے ہیں، ایسی صورت میں یہ کپڑے بھی نجس کپڑوں کے حکم میں شامل ہوں گے یا نہ؟  
الجواب حامداً و مصلیاً:

اگر پاک کپڑوں میں نجاست کا اثر ظاہر ہو جائے تو وہ بھی نجس کپڑوں کے حکم میں ہوں گے (۳)۔ فقط واللہ سبحانہ تعالیٰ اعلم۔

## خشک ناپاک کپڑا پہننے سے جسم ناپاک نہیں ہوتا

سوال [۲۰۴۱]: ..... اگر کسی شخص کا جسم پاک ہے، اگر کسی وجہ سے وہ شخص ناپاک کپڑے جو بالکل

(۱) ”وہذا كله إذا غسل في إجانة، أما لو غسل في غدیر أو صب عليه ماء كثير أو أجرى عليه الماء، طهر بلا شرط العصر وتحفيف وتكرار غمس، هو المختار“۔ (الدر المختار: ۳۳۳/۱، باب الأنجاس، سعید)

(و كذا في البحر الرائق: ۴۱۲/۱، باب الأنجاس، رشیدیہ)

(و كذا في الفقه الإسلامي وأدلته: ۳۳۷/۱، الصب أو إيراد الماء على النجاسة، رشیدیہ)

(۲) ”(يظهر الكل تبعاً): أي من الدلو والرشاء والبكرة ويد المستقى تبعاً؛ لأن نجاسة هذه الأشياء بنجاسة البئر، فتطهر بطهارتها للخرج“۔ (الدر المختار: ۲۱۲/۱، فصل في البئر، سعید)

(و كذا في البحر الرائق: ۲۱۲/۱، مسائل الآبار، رشیدیہ)

(و كذا في تبیین الحقائق: ۹۹/۱، مسائل الآبار، دار الكتب العلمية، بيروت)

(۳) ”(إذا لم يظهر في الثوب الطاهر أثر النجاسة من لون أو ريح، حتى لو كان المبلول متلوّناً بلون أو متكيفاً بريح، فظهر ذلك في الطاهر، يجب أن يكون نجساً الخ“۔ (الحلی الكبير، ص: ۱۷۷، فصل في الآبار، سهیل اکیڈمی لاہور)

(و كذا في مراقی الفلاح، ص: ۱۵۹، باب الأنجاس، قدیمی)

سو کھے اور دیکھنے میں صاف ہیں لیکن ناپاک ہیں، اگر کوئی اس کپڑے کو پہن لیتا ہے تو کیا اس شخص کا وہ کپڑا جو پاک تھا پہن لینے کے بعد ناپاک ہو گیا، اور غسل کرنے سے قبل اس کا جسم پاک نہیں ہے اور اسی دوران بغیر غسل نماز پڑھ سکتا ہے یا نہیں؟

۲..... اگر کوئی شخص جو کہ پاک ہے اور اپنی بیگم کے ساتھ ایک ہی بستر پر سوتے ہیں اور اس دوران کسی قسم کی نفسی خواہش کو پورا نہیں کیا جاتا ہے، لیکن ان کے پانچامہ میں کچھ جگہ چھوٹے چھوٹے داغ جو کہ نفسی جذبات کی بنا پر پڑ گئے، ان داغوں کو دیکھ کر دوسرے کپڑے پاک پہن کر اگر نماز پڑھ لیتے ہیں تو کیا ان لوگوں کی یہ نماز ٹھیک ہے اور کیا اس سے ان کے جسم کو غسل کرنے کی ضرورت نہیں؟۔

الجواب حامداً ومصلیاً:

۱..... جسم پاک ہے خشک ہے، کپڑا ناپاک ہے خشک ہے، اس کی وجہ سے جسم ناپاک نہیں ہوا، پھر بغیر جسم کو پاک کئے دوسرا کپڑا پہن لیا تو وہ کپڑا نجس نہیں ہوا، اس سے نماز درست ہو جائیگی، نہ جسم دھونے کی ضرورت ہے نہ کپڑے کو، دونوں پہلے سے پاک ہیں (۱)۔

۲..... اگر وہ منی کے داغ نہیں بلکہ مزی کے داغ ہیں تو غسل واجب نہیں، البتہ جس طرح پیشاب کے بعد بدن کو پاک کیا جاتا ہے اسی طرح مزی کے بعد بھی پاک کیا جائے، پھر وضو کر کے نماز پڑھی جائے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”لف طاهر فی نجس مبتل بماء، إن بحیث لو غُصِرَ قَطْرٌ، تَنَجَّسَ، وإلا لا، ولو لف فی مبتل بنحو بول، إن ظهر نداوته أو أثره، تنجس، وإلا لا“۔ (الدر المختار مع رد المحتار: ۳۴۷/۱، فصل فی الاستنجاء، سعید)

(و کذا فی الفتاویٰ العالمگیریہ: ۴۷/۱، الفصل السابع فی النجاسة، رشیدیہ)

(و کذا فی البحر الرائق: ۴۰۳/۱، باب الأنجاس، رشیدیہ)

(و کذا فی فتاویٰ قاضی خان: ۳۱/۱، فصل فی النجاسة التي تصیب الخ، رشیدیہ)

(۲) ”ولیس فی المزی والودی غسل، وفيهما الوضوء، وغسل الذکر، لقوله عليه السلام: ”کل فحل یمزی، فیہ الوضوء“۔ (الفقه الإسلامی وأدلته: ۵۱۷/۱، الفصل الخامس فی الغسل، رشیدیہ)

(و کذا فی الدر المختار مع رد المحتار: ۱۶۵/۱، أبحاث الغسل، سعید)

(و کذا فی البحر الرائق: ۱۱۴/۱، الطهارة، الغسل، رشیدیہ)

## نجس جگہ کو تحری سے پاک کیا جائے

سوال [۲۰۴۲]: جب نجاست کا مقام یاد نہ رہے تو گمان غالب کر کے غور و خوض کر کے ایک جگہ دھو ڈالنا کافی ہوگا یا نہیں؟

الجواب حامداً ومصلیاً:

کافی ہوگا (۱)۔ واللہ اعلم۔

حررہ العبد محمود غفرلہ، دارالعلوم دیوبند۔

## کپڑے پر نجاست لگنے کا وقت معلوم نہیں

سوال [۲۰۴۳]: کپڑے پر نجاست دیکھی، مگر کپڑے پر نجاست لگنے کا وقت معلوم نہیں تو کپڑا کب سے نجس سمجھا جائے گا؟

الجواب حامداً ومصلیاً:

اگر وہ نجاست منی ہے تو جس وقت سو کر بیدار ہوا اس وقت سے کپڑا نجس سمجھا جائے گا، اگر وہ اس کا پاخانہ پیشاب ہے تو پاخانہ کرنے کے وقت سے نجس ہوگا، اگر کوئی اور نجاست ہے تو دیکھنے کے وقت سے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲/۹/۱۴۳۵ھ۔

الجواب صحیح: سعید احمد غفرلہ، مفتی مدرسہ ہذا، صحیح: عبداللطیف، مدرسہ مظاہر علوم۔

(۱) ”إذا تنجس طرف من أطراف الثوب ونسيه، فغسل طرفاً من أطراف الثوب من غير تحري، حكم بطهارة الثوب، هو المختار“۔ (خلاصة الفتاوى: ۱/۳۰، الفصل السادس في غسل الثوب والدهن، امجد اكيڈمی، لاہور)

(و كذا في الدر المختار: ۱/۳۲، باب الانجاس، سعيد)

(و كذا في النهر الفائق: ۱/۱۳۲، باب الانجاس، امداديہ)

(۲) ”وقالوا: من وقت العلم، فلا يلزمهم شيء قبله، و به يفتى. (فرع) وجد في ثوبه منياً أو بولاً أو دمًا أعاد من آخر احتلام وبول ورعاف“۔ (الدر المختار: ۱/۲۱۹، فصل في البشر، سعيد) =



ناپاک کپڑا تین دفعہ دھونے سے پاک ہوگا یا نہیں؟

سوال [۲۰۴۴]: ناپاک کپڑا دھو کر بغیر نیچوڑے دھوپ میں ڈال دیا پھر وہ سوکھ گیا تو اس طرح تین

مرتبہ کیا تو کپڑا پاک ہو جائے گا یا نہیں؟ نیز کپڑا کتنا نیچوڑا جائے؟

الجواب حامداً و مصلیاً:

اسی طرح تین مرتبہ کرنے سے بھی کپڑا پاک ہو جائے گا اور نیچوڑنے میں اپنی طاقت کا اعتبار ہے، اس

سے زیادہ کا آدمی مکلف نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۶/۸۹ھ۔

ناپاک کپڑا نل کے نیچے ڈالنے سے پاک ہو جائے گا یا نہیں؟

سوال [۲۰۴۵]: کسی شخص کا کوئی کپڑا نجاستِ غیر مرئی کی وجہ سے نجس ہے، اس نے اس پر چار

پانچ لوٹے پانی ڈالا، یا نل کے نیچے کچھ منٹ چھوڑ دیا، یہاں تک کہ زوالِ نجاست کا یقین ہو گیا، پھر معمولی طریقہ

سے نیچوڑ لیا تو پاک ہوایا نہیں؟

= "الأصل إضافة الحادث إلى أقرب أوقاته، منها ما قدمناه فيما لو رأى في ثوبه نجاسة، وقد

صلی فیہ، ولا یدری متى أصابته، یعیدھا من آخر حدث أحدثه، والمضى من آخر رقدة الخ". (الاشباه

والنظائر: ۱/ ۲۰۳، إدارة القرآن کراچی)

(وکذا فی البحر الرائق: ۱/ ۲۲۰، الطهارة، رشیدیہ)

(۱) "و يطهر محل النجاسة غیر المرئية بغسلها ثلاثاً وجوباً، والعصر کل مرة تقدیراً لغلبة الظن فی

استخراجها فی ظاهر الرواية". (مراقی الفلاح).

وقال العلامة الطحطاوی: "تقدیراً لغلبة الظن: أى بالغسل ثلاثاً، والعصر كذلك، لكنه

لیس بتقدیر لازم عندنا". (حاشیة الطحطاوی، ص: ۱۶۱، باب الانجاس، قدیمی)

(کذا فی الحلبي الكبير، ص: ۱۸۳، باب الانجاس، سهیل اکیڈمی، لاہور)

(وکذا فی البحر الرائق: ۱/ ۴۱۱، باب الانجاس، رشیدیہ)

الجواب حامداً و مصلياً:

ہوگیا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

شک سے کپڑا ناپاک نہیں ہوتا

سوال [۲۰۴۶]: کسی شخص نے اپنے کپڑے پر کوئی چیز دیکھی، اس کی طہارت اور نجاست میں

شک ہے تو کپڑے کا کیا حکم ہے؟

الجواب حامداً و مصلياً:

اس سے کپڑا نجس نہیں ہوگا (۲)۔ فقط واللہ تعالیٰ اعلم۔

حررہ العبد محمود غفرلہ۔

ناپاک کپڑا صابن سے دھونے سے پاک ہو جائے گا

سوال [۲۰۴۷]: ناپاک کپڑے کو تین مرتبہ نچوڑنے کے بعد اس میں صابن کا پانی نکلتا رہے تو وہ

کپڑا پاک ہے یا نہیں؟

(۱) ”وأما حكم الصب، فإنه إذا صب الماء على الثوب النجس، إن أكثر الصب بحيث يخرج ما أصاب الثوب من الماء وخلفه غير ثلاثاً، فقد طهر؛ لأن الجريان بمنزلة التكرار والعصر، والمعتبر غلبة الظن، هو الصحيح“. (البحر الرائق: ۱/۲۱۲، باب الانجاس، رشيدية)

(و کذا فی التاتارخانیۃ: ۱/۳۰۶، الفصل الثامن فی تطہیر النجاسة، إدارة القرآن کراچی)

(و کذا فی الحلبي الكبير، ص: ۱۸۳، فصل فی الآسار، سهيل اكيڈمی، لاہور)

(و کذا فی حاشیۃ الطحطاوی علی مراقی الفلاح، ص: ۱۶۱، باب الانجاس، قدیمی)

(۲) ”إن اليقين لا يزول بالشك“. (الاشباه والنظائر: ۱/۱۸۳، إدارة القرآن کراچی)

”ومن شك في إنائه أو ثوبه أو بدنه أصابته نجاسة أولاً، فهو طاهر ما لم يستيقن“. (رد

المحتار: ۱/۱۵۱، نواقض الوضوء، سعيد)

(و کذا فی التاتارخانیۃ: ۱/۱۴۶، نوع آخر فی مسائل الشك، إدارة القرآن کراچی)

الجواب حامداً ومصلياً:

ناپاک کپڑے کو تین دفعہ دھو کر خوب نچوڑ دیا اور نجاست کا اثر ختم ہو گیا تو کپڑا پاک ہو گیا (۱) اگرچہ صابن کا پانی اس میں سے نکلتا ہو، یعنی پھر پانی ڈالنے سے جب نچوڑا جائے تو صابن کا اثر محسوس ہوتا ہو۔ فقط واللہ اعلم۔

حررہ العبد محمد وغفرلہ۔

ناپاک کپڑا پاک پر گر گیا وہ پاک ہے یا ناپاک؟

سوال [۲۰۴۸]: رات کو کئی مرتبہ پیشاب کے لئے اٹھنا پڑتا ہے، بعض مرتبہ پیشاب اوپر ہی نکل جاتا ہے معلوم تک نہیں ہوتا۔ پیشاب کا بھیگا کپڑا سوکھ گیا اور بھیگا ہوا صاف کپڑا اس پیشاب کے سوکھے کپڑے میں گر گیا۔ اس کا کیا حکم ہے؟

الجواب حامداً ومصلياً:

پاک صاف بھیگا ہوا کپڑا اگر ایسا نہیں کہ نچوڑنے سے قطرات ٹپکتے ہوں تو ناپاک سوکھے ہوئے کپڑے پر اس کے گرنے سے ناپاک نہیں ہوگا (۲)۔ فقط واللہ تعالیٰ اعلم۔

حررہ العبد محمد وغفرلہ دارالعلوم دیوبند، ۲۵/۱۱/۹۱ھ۔

(۱) ”ولا يضر بقاء أثر كلون وريح لازم، فلا يكلف في إزالته إلى ماء حارٍ أو صابون ونحوه، بل يطهر ماصبغ أو خضب بنجس بغسله ثلاثاً، والأولى غسله إلى أن يصفو الماء ..... اهـ“۔ (الدر المختار: ۳۲۹/۱، باب الأنجاس، سعید)

(وكذا في البحر الرائق: ۴۱۰/۱، باب الأنجاس، رشیدیہ)

(وكذا في تبیین الحقائق: ۲۰۵/۱، باب الأنجاس، دار الكتب العلمیة، بیروت)

(۲) ”لف طاهر في نجس مبتل بماء، إن بحيث لو غصِر قطر، يتنجس، وإلا لا“۔ (الدر المختار: ۴۰۳/۱، باب الأنجاس، رشیدیہ)

(وكذا في الفتاویٰ العالمیة: ۴/۱، الفصل الثانی فی الأعیان النجسة، رشیدیہ)

(وكذا في غنية المستملی (الحلبی الكبير)، ص: ۱۷۴، باب الأنجاس، سهیل اکیڈمی، لاہور)

(البحر الرائق: ۴۰۳/۱، باب الأنجاس، رشیدیہ)

ناپاک کنویں کو پاک کرنے والے کے بدن اور کپڑوں کا حکم

سوال [۲۰۴۹]: ناپاک کنویں کو پاک کرتے وقت جو لوگ پانی کھینچتے ہیں، ان کے ساتھ اور کنویں سے جن ڈولوں سے پانی نکالا جاتا ہے وہ ڈول اور ڈولوں کی رسیاں تو ساتھ ساتھ پاک ہو جاتی ہیں مگر پانی کھینچنے والے آدمیوں کے کپڑے اور بدن کا کیا حکم ہے؟  
الجواب حامداً ومصلیاً:

جن ہاتھوں، ڈولوں، رسی سے پانی نکالا گیا ہے، بار بار پانی نکالنے کی وجہ سے کنویں کے تابع قرار دے کر سب کو پاک کہا جائے گا (۱)، لیکن کپڑے اور بدن کے جس حصہ پر ناپاک پانی کے قطرے پڑے ہیں، اس کپڑے اور بدن کے اس حصہ کو پاک کہنے کی کوئی وجہ نہیں، وہ کنویں کے تابع نہیں۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۱۵/۳/۸۷ھ۔

اگر کپڑے کو نچوڑنے کی وجہ سے پھٹ جانے یا اس کی کسی خوبی پر اثر پڑنے کا اندیشہ ہو  
سوال [۲۰۵۰]: نجاست غیر مرئیہ اگر کپڑے پر لگی ہو تو اس کے دھونے کے بعد بجائے نچوڑنے کے ہر مرتبہ اس کو خشک کر لے تو کپڑا پاک ہو جائے گا یا نہ؟ اس لئے کہ بعض کپڑے اگرچہ ان کا نچوڑنا ممکن ہوتا ہے، مگر نچوڑنے سے بوجہ کمزوری پھٹ جانے کا اندیشہ ہوتا ہے۔ اور بعض کپڑے ایسے ہوتے ہیں کہ ان کے پھٹنے کا اندیشہ تو نہیں ہوتا مگر اس کی خوبی پر اثر پڑتا ہے۔ اس خیال سے اگر بجائے تین مرتبہ نچوڑنے کے تین مرتبہ دھو کر تین مرتبہ خشک کر لے تو کپڑا پاک ہو جائے گا یا نہیں؟  
الجواب حامداً ومصلیاً:

اگر پھٹ جانے کا اندیشہ ہو تب تو تین مرتبہ خشک کر لینا بھی کافی ہے (۲)، خوبی پر اثر پڑنے کی وجہ سے نہ نچوڑنے کا مسئلہ نظر سے نہیں گزرا۔ فقط واللہ سبحانہ وتعالیٰ اعلم۔

(۱) ”قوله: يطهر الكل): أى من الدلو والرشاء والبكرة وید المستقى تبعاً؛ لأن نجاسة هذه الأشياء بنجاسة البئر، فتطهر بطهارتها ..... الخ“۔ (رد المحتار: ۲۱۲/۱، کتاب الطهارة، فصل فی البئر، سعید)  
(۲) قال العلامة الحصكفى: ”ولو لم يبلغ لرقته هل يطهر؟ الأظهر نعم، للضرورة“۔ (الدر المختار: ۳۳۲/۱، باب الأنجاس، سعید)

(وكذا فى البحر الرائق: ۴۱۳/۱، باب الأنجاس، رشیدیہ)

## ناپاک کپڑے کو نچوڑنے کی حد

سوال [۲۰۵۱]: بہشتی زیور میں لکھا ہے کہ: ”ناپاک کپڑے کو تیسری مرتبہ اس قدر مبالغہ کے ساتھ نچوڑو، پوری طاقت سے نچوڑو کہ پھر ایک دفعہ نچوڑنے سے پانی کے قطرے نہ ٹپکیں۔“

اب سوال یہ ہے کہ تھوڑی طاقت زائد کر کے نچوڑا تو پانی کے قطرے ٹپکیں گے، مکرر یہ کرر طاقت بڑھاتے جائیں، پانی کے قطرے ٹپکتے جائیں گے، اگر باریک کپڑا یا پرانا ہے تو پھٹ بھی جائے گا اور دو چار دس کپڑے دھونے کی باری آئے تو ہاتھ میں درد بھی ہو جائے گا، دشوار معلوم ہوتا ہے۔ نچوڑنے کی کیا حد ہوگی؟

جواب دیں۔

الجواب حامداً ومصلیاً:

جب اتنے زور سے نچوڑ دیا کہ قطرات کا ٹکٹنا بند ہو گیا تو بس کافی ہے (۱)، پھر نہ کپڑا پھاڑیں نہ ہاتھ میں درد کریں۔ فقط واللہ اعلم۔

حررہ العبد محمود غفرلہ، دارالعلوم دیوبند۔

## بغیر نچوڑے کپڑا پاک ہونے کی صورت

سوال [۲۰۵۲]: کپڑے کو تین مرتبہ نچوڑا نہیں بلکہ سکھا دیا، یا اخیر میں سکھا دیا، یا طاقت کے موافق نہیں نچوڑا تو پاک ہو جائے گا یا نہیں؟

الجواب حامداً ومصلیاً:

ہو جائے گا اگر صرف اخیر میں نچوڑا، اور ہر دفعہ دھونے میں اتنا توقف کیا کہ تقاطر بند ہو گیا اور نجاست

(۱) ”وعصر ثلاثاً فيما يعصر مبالغاً بحيث لا يقطر، ولو كان لو عصره غيره، فطر، طهر بالنسبة إليه دون ذلك الغير، ولو لم يبالغ لرفته هل يطهر؟ الأظهر نعم، للضرورة“۔ (الدر المختار: ۱/۳۳۱، ۳۳۲، باب الأنجاس، سعيد)

(وکذا فی حاشیۃ الطحطاوی علی مراقی الفلاح: ۱۶۱، کتاب الطہارۃ، باب الأنجاس، قدیمی)

(وکذا فی الفتاویٰ العالمگیریۃ: ۱/۲۲، الباب السابع فی النجاسة، رشیدیہ)

غیر مرئیہ تھی یا مرئیہ تھی اور وہ زائل ہوگئی تب بھی کپڑا پاک ہو جائے گا (۱)۔ فقط واللہ سبحانہ و تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲/۹/۶۴ھ۔

الجواب صحیح: سعید احمد غفرلہ، مفتی مدرسہ ہذا، صحیح: عبداللطیف، مدرسہ مظاہر علوم۔

جس کپڑے میں نجاست سرایت کر چکی اس کو ایک دفعہ دھو کر نچوڑنا کافی نہیں

سوال [۲۰۵۳]: کپڑے کی عین نجاست مرئیہ یا غیر مرئیہ مستعمل پانی۔ ایسا ناپاک پانی جس میں

نجاست کا اثر بظاہر نہ ہو۔ عین نجاست زائل کر دیں، اس کے بعد کسی برتن میں پاک پانی لیکر کپڑا ڈال کر ایک دفعہ اٹھا کر نچوڑ ڈالیں تو پاک ہو یا نہیں؟ زوال نجاست کا غلبہ ظن بھی حاصل ہو جائے۔

الجواب حامداً ومصلیاً:

اس کپڑے میں ناپاک پانی پوری طرح داخل ہو چکا ہے، اب ایک دفعہ اس کو نچوڑ دینا کافی نہیں، تین

دفعہ دھو کر نچوڑیں تب پاک ہوگا (۲)۔ فقط واللہ اعلم۔

حررہ العبد محمود غفرلہ۔

کیا ناپاک خشک بستر پر لیٹنے اور پسینہ کی بوکپڑوں میں آنے سے کپڑے ناپاک ہو جائیں گے؟

سوال [۲۰۵۴]: پیشاب کا بستر جو کہ خشک ہو، اگر اس پر لیٹ جائے تو کیا اس لیٹ جانے سے پہلے

(۱) ”ویطهر متنحس بنجاسة مرئية بزوال عينها ولو بمرة على الصحيح، ولا يشترط التكرار؛ لأن النجاسة فيه باعتبار عينها، فتزول بزوالها“۔ (مراقی الفلاح، ص: ۱۵۹، باب الأنجاس، قدیمی)

(و کذا فی التاتارخانیة: ۳۰۶/۱، الفصل الثامن فی تطهیر النجاسة، إدارة القرآن، کراچی)

(و کذا فی البحر الرائق: ۴۱۳/۱، باب الأنجاس، رشیدیہ)

(و کذا فی الحلبي الكبير، ص: ۱۸۴، فصل فی الآسار، سهيل اكيڈمی، لاہور)

(۲) ”وفي حال ورود النجس على الماء خلاف ..... إذا غسل الثوب النجس في إجابة ماء وعصر، ثم

غسل في إجابة أخرى وعصر، ثم غسل في إجابة أخرى وعصر، فقد طهر الثوب، والمياه كلها

نجسة“۔ (المحيط البرهاني: ۲۲۳/۱، الفصل السابع في النجاسات، غفاريہ)

(و کذا فی الفتاویٰ العالمگیریة: ۴۲/۱، الباب السابع فی النجاسة، رشیدیہ)

(و کذا فی بدائع الصنائع: ۴۴۷/۱، فصل فی طریق التطهیر، باب الغسل، دار الکتب العلمیة، بیروت)

ہوئے کپڑے ناپاک ہو جائیں گے؟ اور اگر ایسی حالت میں پسینہ آ جائے اور اس پیشاب کی بو کپڑوں میں آنے لگے تو کیا اس سے بھی کپڑے ناپاک ہو جائیں گے، یا اگر بو نہ آئے پسینہ خوب آتا ہو تو کیا حکم ہے؟

الجواب حامداً و مصلیاً:

بستر اگر خشک ہے اور بدن کو پسینہ بھی نہیں آیا تو نہ بدن ناپاک ہوگا نہ کپڑے ناپاک ہوں گے، اگر بستر صاف ہے اور پیشاب بدن پر یا کپڑے پر لگ گیا، یا بستر تو خشک ہے لیکن پسینہ آ کر تر ہوا اور پیشاب کا اثر کپڑوں میں یا بدن میں آ گیا تو اس کی وجہ سے ناپاکی کا حکم ہوگا، کذا فی رد المحتار: ۱/۲۳۱ (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۲/۹۲ھ۔

بھیگا ہوا ہاتھ ناپاک خشک کپڑے کو لگانے سے اس کپڑے کا کیا حکم ہے؟

سوال [۲۰۵۵]: ایک شخص نے بھیگا ہوا ہاتھ بالکل تر جس سے پانی ٹپک رہا ہے اپنے ناپاک کپڑے کو لگایا، پھر وہی ہاتھ ٹل کی پتی کو لگایا، اب پتی بالکل خشک ہو گئی تو ایک دوسرے شخص نے بھیگا ہوا ہاتھ اس ٹل کی پتی پر لگایا اور پھر بالٹی کو لگایا اور اس بالٹی سے حمام میں پانی بھرا اور اس پانی سے سب نمازیوں نے وضو کیا۔ تو نماز ان کی درست ہے یا عائدہ کرنے کی ضرورت ہے؟ اس پانی سے وضو یا غسل درست ہے یا نہیں اور اس طرح بھیگا ہوا ہاتھ لگانے سے پتی ٹل کی پاک ہو گئی یا نہیں؟

(۱) ”نام أو مشی علی نجاسة، إن ظهر عينها، تنجس، وإلا لا“۔ (الدر المختار). وقال ابن عابدين رحمه الله تعالى: (قوله: نام): أي فغرق..... (قوله: علی نجاسة): أي يابساً لما في متن الملتقى: لو وضع ثوباً رطباً علی ما طين بطين نجس جاف، لا ينجس..... بخلاف ما إذا كان الطين رطباً اهـ“۔ (الدر المختار مع رد المحتار، كتاب الطهارة، باب الانجاس: ۳۴۶/۱، سعيد)

وقال العلامة الحلبي: ”(و) كذا (إن نام علی فراش نجس، فغرق وابتل الفراش من عرقه، فإنه إن لم يصب بل الفراش) بعد ابتلاله بالعرق (جسده لا ينجس) جسده“۔ (الحلبي الكبير، ص: ۱۷۴، فصل فی الآسار، سهیل اکیڈمی، لاہور)

(و كذا فی حاشیة الطحطاوی علی مراقی الفلاح، ص: ۱۵۸، باب الانجاس، قدیمی)

(و كذا فی الفتاویٰ العالمگیریہ: ۱/۴۷، الفصل الثانی فی الأعیان النجسة، رشیدیہ)

الجواب حامداً ومصلیاً:

بھگا ہوا ہاتھ خشک ناپاک کپڑے کو لگانے سے اگر ہاتھ پر نجاست کا اثر ظاہر نہیں ہوا تو ہاتھ ناپاک نہیں ہوا (۱) نل، بالٹی، حمام، پانی کوئی چیز بھی اس کی وجہ سے ناپاک نہیں ہوئی، نہ کسی کی نماز خراب ہوئی، کسی نماز کے اعادہ کی ضرورت نہیں۔ اس پانی سے وضو و غسل سب درست ہے۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

خنزیر کا خشک بال ہاتھ یا کپڑے کو لگ جائے

سوال [۲۰۵۶]: کپڑے یا جوتے وغیرہ پر اس قسم کا خشک یا تر برش لگ جائے تو کپڑا وغیرہ اس کے لگنے سے کیا نجس ہو جائے گا؟

الجواب حامداً ومصلیاً:

خشک سے نجس نہیں ہوگا، تر لگ جائے تو پھر دھو لینا چاہئے (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۲/۲/۹۵ھ۔

سوکھا کپڑا سو رکھ لگ جائے تو ناپاک نہیں

سوال [۲۰۵۷]: سو اگر بدن سے لگ جائے تو صرف کپڑا دھونا پڑے گا یا غسل؟ یا خشک و تر خنزیر کی کوئی تفصیل ہے؟ کتا چونکہ عند الاحناف نجس العین نہیں، نیز کتے کا تھوک جب کہ وہ غصہ میں ہو کاٹ لے تو ناپاک نہیں ہے:

(۱) ”لوف فی مبتل بنحو بول، إن ظهر نداوته أو أثره تنجس، وإلا لا“۔ (الدر المختار: ۳۴۷/۱، باب الأنجاس، سعید)

(۲) ”أما النجاسة الغلیظة ..... كالعذرة ..... و لحم الخنزیر و سائر أجزائه، هذه الأشياء نجاستها معلومة فی الدین ضرورة لا خلاف فیہ، لإشعر الخنزیر لما أبیح الانتفاع به للخزیر ضرورة“۔ (غنیة المستملی (للحلی الکبیر)، ص: ۱۴۶، فصل فی الأنجاس، سهیل اکیڈمی، لاہور)  
(و کذا فی مجمع الأنهر: ۵۱/۱، الطهارة، دار الکتب العلمیة، بیروت)  
(و کذا فی بدائع الصنائع: ۳۷۱/۱، شعر الخنزیر، الطهارة، دار الکتب العلمیة، بیروت)



”ولو عض كلب عضو شخص ملاً عباً تنجس، والغضببان ليس يؤثر“. دیباچہ نور

الایضاح، ص: ۱۱۔ اب پوچھنا یہ ہے کہ ماہ الا تیار کیا ہے؟

الجواب حامداً ومصلیاً:

خشک خنزیر کپڑے یا بدن سے لگ جائے جس کا کوئی اثر نہ آئے تو اس سے کپڑا یا بدن ناپاک نہیں ہوتا، جیسا کہ خشک نجس العین کا حکم ہے، البتہ تر ہو تو جس مقام پر تری لگی ہو اس کا دھونا ضروری ہے (۱)، غسل واجب ہونے کی کوئی وجہ نہیں۔

کتا اگر کسی کا بدن یا کپڑا دانت سے پکڑ لے اور اس پر تری نہ لگے تو وہ نجس نہیں ہوگا، تری لگنے سے نجس ہو جائے گا، چاہے غضبان ہو چاہے راضی ہو، ایک ہی حکم ہے، یہی قول مختار ہے:

”الكلب إذا أخذ عضو إنسان أو ثوبه، لا يتنجس ما لم يظهر فيه أثر البلل راضياً كان أو غضبان، كذا في منية المصلى. قال في الصيرفية: هو المختار، كذا في شرحها لإبراهيم الحلبي الكبير اهـ“. عالمگیری: ۲۴/۱ (۲)۔ فقط واللہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۹/۳/۹۵ھ۔

لنگی اور بدن کو پاک کرنے کا طریقہ

سوال [۲۰۵۸]: ایسی ناپاک لنگی یا کپڑا یا تہ بند پہن کر غسل کرے جس میں متفرق طور پر نجاست لگی ہو، کچھ منی، کچھ پیشاب کے قطرے وغیرہ اور اس ناپاک کپڑے پہنے ہوئے پر پاک پانی ڈالتا جائے اور ملتا جائے، جب زوال نجاست کا یقین ہو جائے تو لنگی کو اس طرح ایک دفعہ نچوڑ ڈالا جائے کہ پہلے آگے کے حصہ کو بعد اس کے پیچھے کے حصہ کو آگے کر کے ساتھ نچوڑ دیا جائے تو غسل اور پہنا ہوا کپڑا پاک ہو یا نہیں، یا تین دفعہ

(۱) ”أما النجاسة الغليظة ..... كالعذرة ..... ولحم الخنزير وسائر أجزائه، هذه الأشياء نجاستها

معلومة في الدين ضرورة لا خلاف فيها، إلا شعر الخنزير لما أبيح الانتفاع به للخنزير ضرورة“۔ (الحلبی

الكبير، ص: ۱۴۶، فصل في الأنجاس، سهيل اكيڈمی، لاہور)

(۲) (الفتاویٰ العالمگیریہ: ۴۸/۱، الفصل الثاني في الأعيان النجسة، رشیدیہ)

(وكذا في التاتارخانية: ۲۹۶/۱، معرفة النجاسة وأحكامها، إدارة القرآن کراچی)

نچوڑنے کا عمل کرنا ہوگا یا نہیں؟

الجواب حامداً ومصلیاً:

اس طرح غسل کرنے سے سارا بدن بھی نجس ہو گیا، پھر اگر نجاست کی جگہ کو مثل مثل کر نجاست دور کر دی اور پانی بہا دیا گیا حتیٰ کہ ظن غالب حاصل ہو گیا کہ اب نجاست باقی نہیں رہی (۱)، پھر ایک دم تمام بدن اور لنگی پر پانی ڈال کر بہا دیا اور نچوڑ دیا تو بدن بھی پاک ہو گیا اور لنگی بھی۔ فقط واللہ اعلم۔  
حررہ العبد محمود غفرلہ۔

### بدن اور کپڑوں کی پاکی و ناپاکی سے متعلق چند سوالات

سوال [۲۰۵۹]: ..... میں ناپاکی کی حالت میں ناپاک کپڑے پہنے ہوئے دوسری ناپاک چیز اور کپڑوں وغیرہ کو دھو کر پاک کر سکتا ہوں یا نہیں؟

۲..... مجھے ہمیشہ اپنی چیزوں یا اپنے کپڑوں وغیرہ کو دھونے کے درمیان یا دھونے کے بعد شک ہوا کرتا ہے کہ شاید تین بار نہیں دھویا، یا اچھی طرح کپڑوں کو نہیں نچوڑا، یا اس طرح کا کچھ اور شک ہوتا ہے، یا پھر شک ہو جاتا ہے کہ دھونا شروع کرنے سے پہلے بسم اللہ الرحمن الرحیم اور دھونے کے بعد شکر اللہ نہیں کہا، میں ان حالات میں کیا کروں؟

۳..... سارا جسم پاک ہے، کپڑا بدلتے وقت یا کسی وجہ سے اعضائے تناسل میں ہاتھ لگ جائے تو کیا

(۱) ”ویطهر محل نجاسة مرئية بعد جفاف كدم بقلعها: أي بزوال عينها وأثرها ولو بمرة أو بمافوق ثلاث في الأصح، ولم يقل: بغسلها، ليعم نحو ذلك وفرك ..... ويطهر محل غيرها: أي غير مرئية بغلبة ظن غاسل لو مكلفاً، وإلا فمستعمل طهارة محلها بلا عدد، به يفتى“۔ (الدر المختار: ۳۳۱/۱، باب الانجاس، سعید)

(و كذا في تبیین الحقائق: ۲۰۵/۱، باب الانجاس، دار الکتب العلمیہ، بیروت)

(و كذا في مجمع الأنهر: ۹۰/۱، باب الانجاس، دار الکتب العلمیہ، بیروت)

”إن الجنب إذا أتزر في الحمام، وصب الماء على جسده من جنب الظهر والبطن حتى خرج عن الجنابة، ثم صب الماء على الإزار، يحكم بطهارة الإزار، وإن لم يعصر الخ“۔ (المحيط البرهاني: ۲۲۲/۱، تطهير النجاسات، غفاريه)

اس کے بعد ہاتھ دھونا ضروری ہے؟

۴..... بستر پر جو چادر نکھی ہے وہ پیشاب یا منی گرنے سے ناپاک ہے تو کیا اس پر پاک بدن میں پاک کپڑے پہنے ہوئے سونے یا لیٹنے سے بدن یا کپڑے ناپاک ہو جائیں گے اور اگر پسینہ نکلے تو کیا بدن اور کپڑے ناپاک ہو جائیں گے؟

۵..... کیا مکھی مچھر کا خون ناپاک ہے؟

۶..... گوریا، چگاڑ، چھکلی یا چوہا بستر یا جانماز یا کتاب وغیرہ پر پیشاب کر دے یا غلاظت کر دے تو کیا یہ چیزیں ایسی حالت میں ناپاک ہو جائیں گی؟ اگر پیشاب سوکھ گیا ہو اور غلاظت بھی سوکھ گئی ہو تو صرف غلاظت کو جھاڑ دینے سے بستر وغیرہ پاک رہے گا یا نہیں؟

۷..... میں پاک ہوں، لیکن میں ناپاک لنگی یا ناپاک پتلون یا ناپاک پانجامہ پہن لیتا ہوں تو کیا میں ناپاک ہو جاؤں گا؟

۸..... میں پاک ہوں، لیکن میں نے ناپاک کپڑے پہن لئے اور پھر پانی سے استنجا کیا تو کیا میں اب ناپاک ہو جاؤں گا۔

۹..... میں ناپاک ہوں، لیکن میں نے پاک کپڑے پہن لئے تو کیا وہ کپڑے اب ناپاک ہو جائیں گے؟

۱۰..... میں ناپاک ہوں، لیکن پاک کپڑے پہن کر پھر پانی سے استنجا بھی کر لیا تو کیا اب وہ پاک کپڑے ناپاک ہو جائیں گے؟

۱۱..... میں پاک ہوں، لیکن ناپاک چادر یا لحاف یا ناپاک کمبل وغیرہ اوڑھتا ہوں تو کیا میں ناپاک ہو جاؤں گا؟

۱۲..... میں ناپاک ہوں، لیکن پاک چادر یا لحاف یا کمبل وغیرہ اوڑھتا ہوں تو کیا یہ چیزیں ناپاک ہو جائیں گی؟

۱۳..... میں نے جو چاروں قسمیں کھائیں یہ شریعت کی رو سے جائز ہیں یا ناجائز؟

۱۴..... (الف) میں ہر دم اپنی چاروں قسموں کی خلاف ورزی کر کے اپنے گناہوں میں برابر اضافہ کرتا جا رہا ہوں، میری سمجھ میں نہیں آ رہا ہے کہ میں کونسا راستہ اختیار کروں؟

(ب) اگر قسموں پر قائم رہنے کا حکم ہو تو اس کا طریقہ بتائیں کہ میں کس طرح اپنی قسموں پر آخری سانس تک قائم رہوں، آیا چاروں قسموں کو توڑ ڈالنے کا حکم ہو تو یہ بتائیں کہ ان کا کفارہ ادا کرنا ہوگا اور کس طرح ادا کرنا ہوگا؟

الجواب حامداً ومصلیاً:

۱..... پاک کر سکتے ہیں اور طریقہ شریعیہ پر پاک کرنے سے وہ چیزیں پاک ہو جائیں گی، یہ بات نہیں کہ آپ کے ناپاک ہونے سے وہ چیزیں دھونے اور پاک کرنے سے بھی پاک نہیں (۱)۔

۲..... جس چیز کو پاک کرنے کے لئے تین مرتبہ نچوڑنا ضروری ہے، اس کو دھونے کے درمیان اگرچہ شک ہو جائے کہ شاید وہی دفعہ نچوڑا ہے تیسری دفعہ نہیں نچوڑا تو ایک دفعہ اور نچوڑیں اور دھونے کے بعد شک ہو تو اس کا اعتبار نہیں (۲) اس پر کوئی توجہ نہ کریں۔ شروع میں بسم اللہ الرحمن الرحیم اور بعد میں شکر اللہ اگر نہ کہا جائے تب بھی کپڑا وغیرہ پاک ہو جاتا ہے، اس میں زرہ برابر تر دہن کریں۔

۳..... بالکل ضروری نہیں، آخر وہ حصہ بھی تو پاک ہی ہے، اگر ناپاک ہوتا تو اس کے ساتھ نماز کیسے درست ہوتی اور کپڑے کیسے پاک رہتے (۳)۔

۴..... نہ بدن ناپاک ہوگا نہ کپڑے ناپاک ہوں گے، اگر پسینہ نکل کر چادر پر گرا اور اس سے منی کا اثر

(۱) ”يجوز رفع نجاسة حقيقة عن محلها ولو إناء أو ما كولا، علم محلها أولاً، بماء ولو مستعملاً، وبكل مائع طاهر قالع للنجاسة ينعصر بالعصر“۔ (الدر المختار: ۳۰۹/۱، باب الأنجاس، سعید)

(و كذا في مجمع الأنهر: ۸۶/۱، باب الأنجاس، دار الكتب العلمية، بيروت)

(و كذا في الفقه الإسلامي وأدلته: ۲۴۰/۱، شروط وجوب الطهارة، رشيدية)

(۲) ”ولو أيقن بالطهارة وشك بالحدث أو بالعكس أخذ باليقين، ولو تيقنهما وشك في السابق، فهو متطهر“۔ (الدر المختار: ۱۵۰/۱، نواقض الوضوء، سعید)

(و كذا في المحيط البرهاني: ۷۸/۱، نوع آخر في الفصل الثاني في بيان ما يوجب الوضوء، غفاريه)

(۳) ”لا ينقضه مس ذكر لكن يغسل يده ندباً“۔ (الدر المختار: ۱۴۷/۱، نواقض الوضوء، سعید)

(و كذا في الفتاوى العالمية الكبرى: ۱۳/۱، الفصل الخامس في نواقض الوضوء، رشيدية)

(و كذا في بدائع الصنائع: ۲۴۷/۱، فصل وأما بيان ما ينقض الوضوء، دار الكتب العلمية، بيروت)

بدن یا کپڑے پر پہنچ گیا تو جتنے بدن یا کپڑے پر وہ اثر ظاہر ہوا ہے اتنا ناپاک ہوگا (۱)، اتنا حصہ پاک کر لیا جائے، نہ پورا بدن ناپاک ہوگا نہ پورا کپڑا اور نہ اس سے تمام کو دھونے کی ضرورت ہے۔

۵..... ان کا خون بدن یا کپڑے پر گر جائے تو اس سے نماز میں خلل نہیں آئے گا (۲)۔

۶..... گوریا کی بیٹ اور پیشاب سے کپڑا وغیرہ دھونا ضروری نہیں، یہی حال چمگادڑ کا ہے (۳)، چوہیا نے اگر پیشاب کر دیا تو اس کو پاک کر لیا جائے، میٹھی اس کی خشک ہوتی ہے اس سے کپڑا دھونے کی ضرورت نہیں (۴)، چھپکلی کی غلاظت اگر تر ہو تو اس سے بھی کپڑا دھولیا جائے۔

(۱) "إذا نام الرجل على فراش، فأصابه منى ويبس، فعرق الرجل وابتل الفراش من عرقه، إن لم يظهر أثر البلل في بدنه لا يتنجس، وإن كان العرق كثيراً حتى ابتل الفراش ثم أصاب بلل الفراش جسده، فظهر أثره في جسده، يتنجس بدنه". (الفتاوى العالمگیریہ، ۴/۱، الفصل الثانی فی الأعیان النجسة، رشیدیہ)

(و کذا فی فتاویٰ قاضی خان: ۲۶/۱، فصل فی النجاسة التي تصيب البدن، رشیدیہ)

(۲) "ولا ینجس البئر بموت حیوانٍ لادم له سائل کذباب وصرصور وخنفساء وزنبور وبق وعقرب، أو بموت حیوان الخ". (الفقه الإسلامی وأدلته: ۲۸۹/۱، حالة موت الإنسان أو حیوان فی البئر، رشیدیہ)

(و کذا فی الدر المختار: ۱۸۳/۱، باب المیاء، سعید)

(و کذا فی الفتاویٰ العالمگیریہ: ۲۴/۱، الفصل الثانی فیما لا یجوز به التوضؤ، رشیدیہ)

(۳) "وخرء کل طیر لا یدرق ..... أما ما یدرق فیہ، فبان ماکولاً کحمام وعصفور فطاهر، وإلا فمخفف". (الدر المختار: ۳۲۰/۱، باب الانجاس، سعید)

"وبول غیر ماکول ولو من صغیر لم یطعم إلا بول الخفاش وخرء". (الدر المختار). قال ابن عابدین: "بول الخفافیش وخرء هاليس بنجس لتعذر صيانة الثوب والأواني عنها الخ". (ردالمحتار:

۳۱۹/۱، باب الانجاس، سعید)

(و کذا فی الفتاویٰ العالمگیریہ: ۴۶/۱، والثانی المخففة، رشیدیہ)

(و کذا فی بدائع الصنائع: ۴۶۷/۱، فصل وأما الطهارة الحقيقية، دار الكتب العلمیہ، بیروت)

(۴) "اعلم أن بول الهرة والفأرة وخرأهما نجس فی أظهر الروایات یفسد الماء والثوب، ولو طحن بحر الفأرة مع الحنطة ولم یظهر أثره، یعفی عنه للضرورة ..... قال الفقیه أبو جعفر: ینجس الإناء دون الثوب ..... والمشائخ علی أنه نجس لخفة للضرورة، بخلاف خرئها فإن فیہ ضرورة فی الحنطة". (ردالمحتار:

۳۱۹/۱، باب الانجاس، سعید)

(و کذا فی بدائع الصنائع: ۴۶۷/۱، فصل أما الطهارة الحقيقية، دار الكتب العلمیہ، بیروت)

۷..... اس سے آپ ناپاک نہیں ہوں گے، الا یہ کہ ناپاک کپڑوں کی ناپاکی تر ہو اور وہ جسم کو لگ جائے تو وہ حصہ جسم ناپاک ہوگا (۱) تمام جسم پھر بھی ناپاک نہیں ہوگا۔

۸..... مثل نمبر: ۷، اگر پانی سے استنجا کرنے سے کپڑے یا بدن پر نجاست لگ جائے تو اتنا حصہ ناپاک ہو جائے گا اس سے آپ ناپاک نہیں ہوں گے۔

۹..... وہ کپڑے ناپاک نہیں ہوں گے اور یہ کہ آپ کے بدن پر ناپاکی تر ہو اور کپڑوں پر لگ جائے تو وہ حصہ ناپاک ہو جائے گا تمام کپڑا پھر بھی ناپاک نہیں ہوگا (۲)۔

۱۰..... مثل نمبر: ۹۔

۱۱..... مثل نمبر: ۴۔

۱۲..... مثل نمبر: ۹۔

۱۳..... یہ قسمیں شرعاً منعقد ہو گئیں، ان کی پابندی لازم ہے (۳)۔

۱۴..... (الف) انہیں قسموں کے مطابق عمل کیا جائے (۴)۔

(ب) اگر پوری نہ کر سکیں اور قسم ٹوٹ جائے تو کفارہ لازم ہے، کفارہ یہ ہے کہ دس غریبوں کو شکم سیر دو وقت کھانا کھلائیں یا کپڑا دیا جائے ایک ایک جوڑا، اگر اتنی وسعت نہ ہو تو تین روزے مسلسل رکھے جائیں، ایک مرتبہ ایسا کرنے سے اس قسم کی ذمہ داری عمر بھر کے لئے ختم ہو جائے گی۔ فقط واللہ اعلم۔

حررہ العبد محمود غفرلہ۔

(۱) ”ولو لف فی مبتل بنحو بول، إن ظهر نداوته أو أثره تنجس، وإلا لا“۔ (الدر المختار: ۳۴۷/۱، فصل فی الاستنجاء، سعید)

(وکذا فی الخلاصة: ۴۶/۱، الفصل الثامن فی النجاسة، امجد اکیڈمی، لاہور)

(وکذا فی الفتاویٰ العالمگیریہ: ۴۷/۱، الفصل الثانی فی الأعیان النجسة، رشیدیہ)

(۲) (دیکھئے حاشیہ نمبر: ۱)

(۳) قال الله تعالى: ﴿لَا يَأْخُذُكُمْ اللَّهُ بِاللُّغُو فِي أَيْمَانِكُمْ وَلَكِنْ يُؤْخِذُكُمْ بِمَا عَقَدْتُمُ الْإِيمَانَ..... واحفظوا أيمانكم﴾۔ (سورة المائدة: ۸۹)

(۴) سوال میں چار قسموں کا تذکرہ ہے اور حضرت مفتی صاحب رحمہ اللہ تعالیٰ نے ان کا جواب دیا ہے، لیکن سوال میں اصل نسخہ کے مطابق ان قسموں کی کوئی وضاحت نہیں، ہو سکتا ہے مستفتی نے زبانی پوچھی ہوں یا کسی اور باب میں ذکر کی گئی ہوں۔ =

دھوبی کے دھوئے ہوئے کپڑے پاک ہیں یا ناپاک؟

سوال [۲۰۶۰]: دھوبی کے دھوئے ہوئے کپڑے پاک ہوتے ہیں یا ناپاک؟ کیونکہ دھوبی کپڑے کو تین بار نہیں دھوتے، دھوبی کے دھلے ہوئے کپڑے پر اگر کوئی دھبہ بڑا، یا چھوٹا موجود ہو تو اس کو پاک کرنا چاہئے یا نہیں؟

الجواب حامداً ومصلیاً:

دھوبی (اگر) بڑے تالاب یا نہر یا دریا میں کپڑے دھوتے ہیں تو وہ کپڑے پاک ہیں، بہتے پانی یا کثیر پانی میں کپڑے کا پڑا رہنا بھی تین بار دھونے کے حکم میں ہے (۱)۔ پکا نشان (دھبہ) باقی رہ جائے اور نجاست کا جسم دھل جائے تب بھی کپڑا پاک ہے (۲)۔ فقط واللہ تعالیٰ اعلم۔  
حررہ العبد محمود غفرلہ۔

ہندو دھوبی کے دھوئے ہوئے کپڑوں کا حکم

سوال [۲۰۶۱]: جو ہندو دھوبی کپڑے دھوتے ہیں وہ پاک ہیں یا ناپاک؟

قال الله تبارک وتعالیٰ: ﴿فكفارتہ إطعام عشرة مساکین من أوسط ما تطعمون أهلیکم أو کسوتهم أو تحریر رقبة، فمن لم یجد فصیام ثلاثة أيام، ذلک کفارة ایمانکم﴾. (سورة المائدة: ۸۹)  
(و کذا فی الدر المختار علی رد المحتار: ۶۰/۳، کتاب الایمان، سعید)  
(۱) قال العلامة الحصکفی: ”وهذا کله إذا غسل فی إجانة، أما لو غسل فی غدیر أو صب علیه ماء کثیر، أو جرى علیه الماء طهر بلا شرط عصر وتجفیف وتکرار غمس، هو المختار“. (الدر المختار: ۳۳۳/۱، باب الأنجاس، سعید)

(و کذا فی البحر الرائق: ۴۱۲/۱، باب الأنجاس، رشیدیہ)

(و کذا فی الفقہ الإسلامی وأدلته: ۳۳۷/۱، الصب أو إیراد الماء علی النجاسة، رشیدیہ)

(۲) ”لا یضر بقاء أثر کلون وریح لازم، فلا یكلف بازالتہ إلى ماء جار أو صابون ونحوہ، بل یطهر ما صبغ أو خضب بنجس بغسله ثلاثاً، والأولی غسله إلى أن یصفو الماء“. (الدر المختار: ۳۲۹/۱، باب الأنجاس، سعید)

(و کذا فی البحر الرائق: ۴۱۰/۱، باب الأنجاس، رشیدیہ)

(و کذا فی تبیین الحقائق: ۲۰۵/۱، باب الأنجاس، دار الکتب العلمیہ، بیروت)

الجواب حامداً و مصلیاً:

ناپاک کپڑا ہندو کے پاک کرنے سے بھی پاک ہو جاتا ہے، پس جب تک کسی نجاست کا علم نہ ہو، ہندو دھوبی کا دھویا ہوا کپڑا پاک ہے، البتہ مسلمان دھوبی سے دھلانا بہتر ہے (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور، ۱۴/۶/۵۴ھ۔  
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۴/جمادی الاولیٰ/۵۶ھ۔

بے علم دھوبی کا دھویا ہوا کپڑا

سوال [۲۰۶۲]: دھوبی جو کپڑے دھوتے ہیں، عموماً طہارت و نجاست سے واقف نہیں ہوتے ہیں، نیز بعض شہر کے اندر نالیوں کے پانی سے یا مائے راکد متعفن سے دھوتے ہیں۔ اس کا کیا حکم ہے؟

الجواب حامداً و مصلیاً:

اگر وہ پانی کثیر ہے اور محض مکث کی وجہ سے متعفن ہو گیا، یا وہ پانی جاری ہے اور اس میں نجاست کا اثر ظاہر نہیں تو اس میں کپڑوں کا دھونا درست ہے (۲)۔ کپڑوں پر اگر پہلے سے نجاست نہیں تھی تب تو ان کی پاکی میں کوئی اشکال نہیں، اگر نجاست تھی اور وہ مرئیہ تھی تو اس کے زوال اور بقاء کو خود دیکھ لیا جائے، اگر غیر مرئیہ تھی تب بھی چونکہ ہر دھوبی کم از کم تین مرتبہ تو ضروری ہر کپڑے کو دھوتا ہے اور نچوڑتا ہے، جیسا کہ مشاہدہ ہے، اس لئے وہ کپڑا پاک ہو جاتا ہے اگرچہ وہ باقاعدہ مسائل شرعیہ سے واقف نہیں۔ اگر وہ دھوبی قلیل پانی میں جو کہ نجس ہے

(۱) ”وإزالتها إن كانت مرئية بإزالة عينها وأثرها إن كانت شيئاً يزول أثره ..... وإن كانت غير مرئية

يغسلها ثلاث مرات“۔ (الفتاوى العالمكبرى: ۱/۴۱، الفصل الأول في تطهير الأنجاس، رشيدية)

(و كذا في البحر الرائق: ۱/۴۰۹، باب الأنجاس، رشيدية)

(و كذا في غنية المستملى (الحلبى الكبير)، ص: ۱۸۲، فصل فى الآسار، سهيل اكيڈمى، لاہور)

(۲) ”إذا تغير لون الماء أو طعمه أو ريحه بل لو تغير الأوصاف الثلاثة بطول المكث أو بوقوع الأوراق

فيه، يجوز الوضوء به ..... و كذا إذا ألقى فى الماء الجارى شئ نجس كالجيفة والخمر لا يتنجس

الماء ما لم يتغير لونه أو ريحه أو طعمه“۔ (الحلبى الكبير، ص: ۹۱، باب المياه، سهيل اكيڈمى لاہور)

(و كذا فى الدر المختار: ۱/۱۸۶، باب المياه، سعيد)



کپڑے دھوتے ہیں یا نالیوں کے گندے پانی میں جس پر نجاست کا اثر ظاہر ہے کپڑے دھوئے تو وہ پاک نہیں ہوتے (۱)۔ فقط واللہ اعلم۔

حررہ العبد محمود گنگوہی عفا اللہ عنہ، ۱۱/۱۱/۶۰ھ۔

الجواب صحیح: سعید احمد غفرلہ، صحیح: عبداللطیف۔

غیر مسلم سے مٹھائی لینا اور کپڑے دھلوانا

سوال [۲۰۶۳]: ہندو دھوبی کے یہاں کے دھلے ہوئے کپڑوں سے نماز ہو جاتی ہے یا نہیں اور ہندو کے یہاں کی مٹھائی وغیرہ کھانا چاہئے یا نہیں؟

الجواب حامداً و مصلیاً:

اگر کسی جگہ نجاست کا یقین یا ظن غالب نہ ہو تو مٹھائی اور کپڑا پاک ہے (۲) اور نماز درست ہو جائے گی، تاہم مسلمان سے کپڑے دھلانا اور مٹھائی لینا بہتر ہے۔ فقط واللہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۳/ربیع الثانی/۵۵ھ۔

چھوٹے بچے کے پیشاب کا حکم اور اس سے بچنے کا طریقہ

سوال [۲۰۶۴]: چھوٹے چھوٹے بچے ماؤں کی گود میں پیشاب کر دیتے ہیں جس سے بار بار

(۱) ”وإزالتها إن كانت مرئية بإزالة عينها وأثرها إن كانت شيئاً يزول أثره..... وإن كانت غير مرئية

يغسلها ثلاث مرات“۔ (الفتاوى العالمكيريّة: ۴۱/۱، الفصل الأول في تطهير الأنجاس، رشيدية)

(و كذا في غنية المستملی شرح منية المصلی (الحلی الكبير)، ص: ۱۸۲، فصل في الآسار، سهيل اكيڈمی)

(و كذا في البحر الرائق: ۴۰۹/۱، باب الأنجاس، رشيدية)

(۲) ”من شك في إنائه أو ثوبه أو بدنه: أصابته نجاسة أم لا، فهو طاهر ما لم يستيقن، و كذا الآبار

والحياض التي يستقي منها الصغار والكبار والمسلمون والكفار، و كذا لك السمن والجبن والأطعمة

التي يتخذها أهل الشرك والبطالة، و كذا لك الثياب التي ينسجها أهل الشرك والجهلة من أهل

الإسلام الخ“۔ (التاتارخانية: ۱/۱۲۶، نوع في مسائل الشك، إدارة القرآن كراچی)

(و كذا في رد المحتار: ۱/۱۵۱ نواقض الوضوء، سعيد)

دھونے کی پریشانی کی بات ہے، اس میں کچھ آسان اور سہل طریقہ فرمائیں۔

الجواب حامداً ومصلیاً:

پیشاب تو بہر حال ناپاک ہے، کپڑے پر لگے گا تو کپڑا ناپاک ہوگا، بدن پر لگے گا تو بدن ناپاک ہوگا اور بغیر پاک کئے نماز درست نہ ہوگی (۱)۔ بچہ کو ایسا کپڑا پہنایا جائے کہ پیشاب اسی کے اندر رہے، ماں کے کپڑے و بدن کو نہ لگے، آج کل اس کا رواج بھی ہو گیا ہے۔ فقط واللہ اعلم۔

حررہ العبد محمود غفرلہ۔

جس جگہ پر پیشاب یا خون کا دھبہ آیا ہے اس کا دھولینا کافی ہے

سوال [۲۰۶۵]: ..... اگر پیشاب یا خانہ یا بواسیر کے خون کے دھبے کپڑے پر آجائیں تو کیا ایسی

صورت میں ان دھبوں پر پانی چھڑک کر نماز پڑھ سکتے ہیں یا دھونا ضروری ہے یا نہانا ضروری ہے؟

۲..... نماز کی حالت میں بعض اوقات ذرا سی ہوا خارج ہو جاتی ہے..... تو اس کے لئے تیمم کس وقت

کرنا چاہئے، کیونکہ وضو بار بار نہیں کر سکتی، میں ستر برس کی ضعیفہ ہوں، علاوہ ازیں اگر نماز میں وضو یا تیمم ٹوٹ جائے تو کیا پوری نماز ادا کرنی چاہئے یا جہاں سے ٹوٹی ہو وہاں سے اس کو پورا کر لینا چاہئے؟

الجواب حامداً ومصلیاً:

..... جتنے حصے پر ناپاکی لگی ہو اس کو دھولینا چاہئے، نہانا ضروری نہیں (۲)۔

(۱) "إذا انتضح من البول بشئ يري أثره، لا بد من غسله، ولو لم يغسل، وصلى كذلك، فكان إذا جمع كان أكثر من قدر الدرهم أعاد الصلاة". (المحيط البرهاني: ۲۱۶/۱، الفصل السابع في النجاسات وأحكامها، غفاريه)

(و کذا فی التاتارخانیہ: ۲۹۵/۱، معرفة النجاسات وأحكامها، إدارة القرآن، کراچی)

(۲) "يجب تطهير ما أصابته النجاسة من بدن أو ثوب أو مكان لقوله تعالى: ﴿وَيُطَهِّرُ﴾" (الفقه الإسلامي وأدلته: ۲۴۰/۱، المبحث الثاني: شروط وجوب الطهارة، رشيدية)

(و کذا فی المحيط البرهاني: ۲۲۰/۱، في تطهير النجاسات، غفاريه)

(و کذا فی التاتارخانیة: ۳۰۵/۱، الفصل الثامن في تطهير النجاسات، إدارة القرآن، کراچی)

۲..... جب ہوا خارج ہو فوراً نماز ختم کر کے طہارت حاصل کرے (وضو یا تیمم) پھر از سر نو نماز پڑھنا بہتر ہے (۱)۔ فقط واللہ اعلم۔

حررہ العبد محمود غفرلہ۔

کتے کا کپڑوں سے رگڑ جانا

سوال [۲۰۶۶]: کتا کپڑوں سے رگڑتا ہوا چلا جائے تو غسل کرنے اور کپڑا تبدیل کرنے کی حاجت ہے یا نہیں؟

فتح میر کا پیور۔

الجواب حامداً ومصلیاً:

کتے کا لعاب نجس ہے (۲)، اگر لعاب نہیں لگا، بلکہ خشک جسم کپڑے کو لگا ہے تو اس سے کپڑا ناپاک نہیں ہوگا (۳)۔ نماز کے لئے اس کپڑے کو تبدیل کرنا یا دھونا یا خود غسل کرنا ضروری نہیں۔ فقط واللہ تعالیٰ اعلم۔

ناپاک کپڑے پہن کر سونا

سوال [۲۰۶۷]: رات کو ناپاک کپڑے پہن کر سونا درست ہے یا نہیں؟

الجواب حامداً ومصلیاً:

رات کو ناپاک کپڑے پہن کر سونا درست ہے، مگر بلا ضرورت مناسب نہیں، اس میں ایک قسم کی کراہت ہے۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) ”واستتشافه أفضل: أى بأن يعمل عملاً يقطع الصلاة، ثم يشرع بعد الوضوء ..... اهـ“.

(رد المحتار: ۶۰۳/۱، باب الاستخلاف، سعيد)

(۲) ”الكلب إذا أخذ عضواً إنسان أو ثيابه إن أخذ في حالة الغضب، لا يجب غسله ..... لا يتنجس ما

لم ير اللبلل سواء كان الكلب راضياً أو غضبان“۔ (التاتارخانية: ۲۹۶/۱، معرفة النجاسات، إدارة القرآن)

(وكذا في الحلبي الكبير، ص: ۱۹۳، فصل في الآسار، سهيل اكيڈمی، لاہور)

(۳) ”إذا نام الكلب على حصير المسجد إن كان يابساً، لا يتنجس“۔ (فتاویٰ قاضی خان: ۲۱/۱، فصل

في النجاسة التي تصيب الثوب الخ، رشیدیہ)

(وكذا في التاتارخانية: ۲۹۶/۱، الطهارة، إدارة القرآن کراچی)

## الفصل الثالث فی نجاسة الأواني وتطهيرها (برتنوں کو پاک کرنے کا بیان)

چمار کا استعمال کیا ہوا برتن کس طرح پاک ہوگا؟

سوال [۲۰۶۸]: کھانا پکانے کی دیگ گاؤں کی شاملات کی ہے، اس کو چماروں کو دیدی گئی، ان چماروں نے اس میں کھانا پکایا، استعمال کیا۔ اب اس کے متعلق کیا حکم ہے، آیا اس پر قلعی کرنا استعمال کیا جائے یا ویسے ہی اس کو آگ پر رکھ کر دھو کر، مانج کر استعمال کر سکتے ہیں؟

الجواب حامداً ومصلیاً:

دوبارہ قلعی کرانیکی ضرورت نہیں، ویسے ہی دھو، مانج کر پاک کر لینا کافی ہے (۱)۔ فقط واللہ سبحانہ تعالیٰ

اعلم بالصواب۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۴/ربیع الاول/۱۴۲۳ھ۔

الجواب صحیح: سعید احمد غفرلہ، صحیح: عبداللطیف، مفتی مظاہر علوم۔

چینی وغیرہ کے برتن کو پاک کرنے کا حکم

سوال [۲۰۶۹]: کپڑا، جسم، تابنے، پیتل، المونیم کے برتن پلاسٹک کے برتن، چینی کے برتن وغیرہ

پاک کرنے کا کیا طریقہ ہے؟

(۱) "قال محمد رحمه الله تعالى: ويكره الأكل والشرب في أواني المشركين قبل الغسل، ومع هذا لو

أكل وشرب فيها قبل الغسل، جاز الخ". (الفتاوى العالمگیری: ۳۵۸/۵، كتاب الكراهية، الباب

الرابع عشر، رشیدیہ)

الجواب حامداً ومصلياً:

ہر چیز کو تین دفعہ دھولیں، کپڑے کو ہر دفعہ نچوڑ دیں، اس طرح کرنے سے پاک ہو جائے گا (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

اسٹیل کے برتنوں کو پاک کرنے کا حکم

سوال [۲۰۷۰]: آن کل اسٹیل کے برتن استعمال ہوتے ہیں، کیا یہ جائز ہے یا نہیں؟ اگر اسٹیل

ناپاک ہو جائے تو پاک بھی ہو سکتا ہے یا نہیں؟

الجواب حامداً ومصلياً:

اسٹیل اگر دھات ہے تو ناپاک نہیں اور اگر ناپاک بھی ہو تو پاک کرنے سے پاک ہو جاتی ہے (۲)، لہذا اس کے برتن استعمال کرنے میں کوئی مضائقہ نہیں، بشرطیکہ جس طرح اہل ہنود پیتل کے برتن استعمال کرتے ہیں ایسے نہ ہوں تاکہ شبہ نہ ہو۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) "إن المتنجس إما أن يتشرب فيه أجزاء النجاسة أصلاً كالأواني المتخذة من الحجر والنحاس والخزف والعتيق، أو يتشرب فيه قليلاً كالبدن والخف والنعل، أو يتشرب فيه كثيراً، ففي الأول طهارته بزوال عين النجاسة المرئية أو بالعدد، وفي الثاني كذلك؛ لأن الماء يستخرج ذلك القليل، فيحكم بطهارته، وأما في الثالث، فإن كان مما يمكن عصره كالثياب فطهارته بالغسل والعصر إلى زوال المرئية، في غيرها بثلاثها ..... إن علم أنه لم يتشرب فيه، بل أصاب ظاهره، يظهر بإزالة العين أو بالغسل ثلاثاً بلا عصر". (رد المحتار: ۳۳۲/۱، باب الأنجاس، سعيد)

(وكذا في بدائع الصنائع: ۴۵۱/۱، فصل فيما يقع به التطهير، دار الكتب العلمية، بيروت)

(۲) "وكذا يطهر محل نجاسة مرئية بقلعها ولا يضر بقاء أثر لازم وغيرها بغلبة ظن غاسل لو مكلف طهارة محلها". "الأواني ثلاثة أنواع: خزف وخشب وحديد ونحوها، وتطهيرها على أربعة أوجه: خرق ونحت ومسح وغسل، فإن كان الإناء من خزف أو حجر و كان جديداً، ودخلت النجاسة في أجزائه يحرق، وإن كان عتيقاً يغسل، وإن كان من خشب جديد ينحت، ومن قديم يغسل، وإن من حديد أو =

لوہے کی چیز پاک کرنے کا طریقہ

سوال [۲۰۷۱]: لوہے کی چیزیں خشک ہونے سے پاک ہو جاتی ہیں یا نہیں؟

الجواب حامداً ومصلیاً:

لوہے کی چیز اگر ناپاک ہو جائے تو اس کا دھو کر یا مٹی وغیرہ سے رگڑ کر پاک کرنا ضروری ہے (۱)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند۔

المونیم پلاسٹک کے پاک کرنے کا طریقہ

سوال [۲۰۷۲]: جسم اور وہ چیزیں جس میں پانی وغیرہ جذب نہیں ہوتا ہے المونیم پلاسٹک وغیرہ

جب نجس ہوں خواہ مریۃ یا غیرہ مریۃ، اوپر سے پانی ایک ہی دفعہ مسلسل اس قدر چھوڑیں اور ملتے جائیں کہ طہارت کا یقین حاصل ہو جائے پاک ہوا یا نہیں؟

الجواب حامداً ومصلیاً:

اس طرح پاک ہو جائے گا (۲)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

= صفر أو رصاص أو زجاج وکان صقیلاً، یمسح، وإن کان خشناً یغسل“. (حاشیۃ الطحطاوی علی

الدر المختار: ۱/۶۳، باب الانجاس، دار المعرفۃ، سعید)

(وکذا فی البحر الرائق: ۱/۴۱۴، باب الانجاس، رشیدیہ)

(۱) ”ویطهر محل نجاسة، أما عینها فلا تقبل الطهارة مرئیة بعد جفاف کدم بقلعها: أي بزوال عینها وأثرها ولو بمرة، أو بما فوق ثلاث فی الأصح، ولم یقل بغسلها، لیعم نحو ذلك وفرک“. (الدر

المختار: ۱/۳۲۸، باب الانجاس، سعید)

(وکذا فی مجمع الأنهر: ۱/۹۰، باب الانجاس، دار الکتب العلمیہ، بیروت)

(وکذا فی الفتاویٰ العالمگیریہ: ۱/۴۳، الباب السابع فی النجاسة وأحكامها، رشیدیہ)

(۲) ”أو جرى علیه الماء، طهر مطلقاً بلا شرط عصر وتجفيف وتكرار غمس، هو المختار“. =

جن چیزوں میں پانی جذب نہیں ہوتا، ان کے پاک کرنے کا حکم

سوال [۲۰۷]: آج کل پلاسٹک کا جوتہ چپل پالش کیا ہوا۔ چمڑے کا، یا باٹا کا۔ دکانوں میں ملتے ہیں، اگر نجاست غیر مرئیہ سے ناپاک ہو جائیں، تین دفعہ دھو ڈالیں، یا ایک دفعہ اوپر سے پانی ڈال کر اس قدر دھو ڈالیں کہ نجاست زائل ہونے کا یقین ہو جائے تو پاک ہو یا نہیں؟ پانی ٹپکانا ہوگا یا نہیں؟ اسی طرح لکڑی کا کھڑاواں جو کہ پالش کیا ہوا ہے پاک ہوگا یا نہیں؟ جو عمل طریقہ اوپر لکھا ہوا ہے۔

الجواب حامداً ومصلیاً:

جس میں پانی جذب نہیں ہوتا اس پر تین دفعہ مسلسل پانی ڈالنے سے بھی پاک ہو جاتا ہے (۱)۔ فقط

واللہ سبحانہ تعالیٰ اعلم۔

حررہ العبد محمود وغفرلہ۔

= (الدر لمختار: ۳۳۳/۱، باب الأنجاس، سعید)

(وکذا فی البحر الرائق: ۴۱۲/۱، باب الأنجاس، رشیدیہ)

(وکذا فی المحيط البرہانی: ۲۲۵/۱، الفصل السابع فی النجاسات، غفاریہ)

(وکذا فی الفقہ الإسلامی وأدلته: ۳۳۷/۱، الصب أو إیراد الماء علی النجاسة، رشیدیہ)

(۱) ”أن المتنجس إما أن لا يتشرب فيه أجزاء النجاسة أصلاً كالأواني المتخذة من الحجر والنحاس والخزف العتيق، أو يتشرب فيه قليلاً كالبدن والخف والنعل، أو يتشرب كثيراً، ففي الأول طهارته بزوال عين النجاسة المرئية أو بالعدد، وفي الثاني كذلك؛ لأن الماء يستخرج ذلك القليل، فيحكم بطهارته، وأما في الثالث، فإن كان مما يمكن عصره كالثياب، فطهارته بالغسل والعصر إلى زوال المرئية، وفي غيرها بثليثها ..... إن علم أنه لم يتشرب فيه بل أصاب ظاهره، يظهر بإزالة العين أو بالغسل ثلاثاً بلا عصر“۔ (رد المحتار: ۳۳۲/۱، باب الأنجاس، سعید)

(وکذا فی بدائع الصنائع: ۴۵۱/۱، فصل فيما يقع به التطهير، دار الكتب العلمیہ، بیروت)

(وکذا فی الفتاوی العالمگیریہ: ۴۲/۱، الباب السابع فی النجاسة، رشیدیہ)

(وکذا فی الفقہ الإسلامی وأدلته: ۳۳۵/۱، العصر فيما يمكن عصره، رشیدیہ)

## حوض اور ڈرم پاک کرنے کا طریقہ

سوال [۲۰۷۴]: حوض یا بڑے ڈرم کا پانی نجس ہو جائے تو ناپاک پانی بہا دینے کے بعد پاک ہو گیا یا نہیں؟ یا دھونا پڑے گا، اگر دھونے کا حکم ہو تو کتنی دفعہ دھونا ہوگا؟ حوض اگر خشک ہو کر زوالِ نجاست ہو جائے تو بغیر دھوئے حوض میں پانی ڈال سکتے ہیں یا نہیں؟

الجواب حامداً ومصلیاً:

ڈرم کو دھویا جائے، ناپاک پانی گرا دینے پر کفایت نہ کی جائے (۱)۔ حوض کو اتنا بھرا جائے کہ سب طرف سے پانی ابل کر جاری ہو جائے (۲)۔ فقط۔

حررہ العبد محمود غفرلہ، دارالعلوم دیوبند۔

## بالٹی گلاس وغیرہ پاک کرنے کا طریقہ

سوال [۲۰۷۵]: بالٹی، گلاس لوٹا وغیرہ نجس ہوں اور اندر باہر دونوں طرف نجس ہوں تو پانی لوٹا بالٹی وغیرہ لیکر تین دفعہ دھوئیں یعنی جو برتن ناپاک ہے اس میں تھوڑا پانی پاک لے لیں اور اس پانی سے جو برتن کے اندر دھویا ہے برتن کے باہر بھی ہاتھ لیکر دھو ڈالیں، تمام طرف سے دھو کر پانی پہلا پھینک دیں پھر دوسری مرتبہ، تیسری مرتبہ اسی طرح عمل کریں تو بالٹی، لوٹا، برتن وغیرہ پاک ہوا یا نہیں؟ اور ہر دفعہ پانی کو ٹپکانا ہوگا یا نہیں؟

(۱) ”وَقَدْ رُبَّثَلِثٍ جَفَافٍ: أَيْ انْقِطَاعِ تَقَاطُرٍ فِي غَيْرِهِ: أَيْ غَيْرِ مَنْعَصِرٍ مِمَّا يَتَشَرَّبُ النِّجَاسَةَ“۔ (الدر المختار)۔

(قولہ: أَيْ غَيْرِ مَنْعَصِرٍ): أَيْ بَانَ تَعَذَّرَ عَصْرُهُ كَالْخِزْفِ“۔ (رد المحتار: ۳۳۲/۱، باب الانجاس، سعید)

(وکذا فی بدائع الصنائع: ۴۵۱/۱، فصل شرائط التطهیر بالماء، دار الکتب العلمیہ، بیروت)

(وکذا فی تبیین الحقائق: ۲۰۶/۱، باب الانجاس، دار الکتب العلمیہ، بیروت)

(۲) ”حَوْضٌ صَغِيرٌ تَنْجَسُ مَاؤُهُ، فَدَخَلَ الْمَاءُ فِيهِ مِنْ جَانِبٍ، وَسَالَ مَاءُ الْحَوْضِ مِنْ جَانِبٍ آخَرَ، كَانَ

الْفَقِيه أَبُو جَعْفَرٍ رَحِمَهُ اللَّهُ يَقُولُ: كَمَا سَالَ مَاءُ الْحَوْضِ مِنْ جَانِبٍ الْآخَرِ يَحْكُمُ بِطَهَارَةِ الْحَوْضِ، وَهُوَ

اِخْتِيَارُ الصَّدْرِ الشَّهِيدِ رَحِمَهُ اللَّهُ“۔ (المحیط البرہانی: ۱۰۶/۱، الفصل الرابع فی المیاء، غفراریہ)

(وکذا فی رد المحتار: ۱۹۵/۱، باب فی المیاء، سعید)

(وکذا فی الفتاوی العالمگیریہ: ۱/۱، الباب الثالث فی المیاء، رشیدیہ)



مسلسل دھونے سے پاک ہو جائے گا یا نہیں جب کہ جذب ہونے کی چیز نہیں ہیں؟

الجواب حامداً ومصلیاً:

پاک ہو جائے گا، جس میں پانی جذب نہیں ہوتا، اس پر تین دفعہ مسلسل پانی ڈالنے سے بھی پاک ہو جاتا

ہے (۱)۔ فقط واللہ اعلم۔

حررہ العبد محمود غفرلہ۔

جس استرہ سے کافر کی حجامت بنائی گئی کیا وہ ناپاک ہو گیا؟

سوال [۲۰۷۶]: ایک حجام جس کی دوکان میں مسلم غیر مسلم سبھی حجامت بنواتے ہیں، ایک ہی استرا

مسلم اور غیر مسلم دونوں کے لئے استعمال کیا جاتا ہے۔ تو مسلمان اگر وہاں حجامت اور خط بنوائے تو کیا اس کو اپنا

سر اور چہرہ وغیرہ ناپاک تصور کر کے تین مرتبہ دھونا ضروری ہو گا یا بہتر ہوگا؟

الجواب حامداً ومصلیاً:

محض اتنی بات سے تو سر اور چہرہ ناپاک نہیں ہوتا، البتہ اگر استرہ پر خون لگا ہوا ہے اور وہ چہرہ یا سر پر لگ

جائے تو ضرور ناپاک ہو جائے گا (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۴/۱۰/۸۵ھ۔

الجواب صحیح: بندہ محمد نظام الدین غفی عنہ، دارالعلوم دیوبند، ۲۴/۱۰/۸۵ھ۔

(۱) ”فیما لا ینعصر یطهر بالغسل ثلاث مرات والتجفیف فی کل مرة؛ لأن للتجفیف أثراً فی استخراج

النجاسة“۔ (الفتاویٰ العالمگیریة: ۴۲/۱، الباب السابع فی النجاسة، رشیدیہ)

(وکذا فی رد المحتار: ۳۳۲/۱، ۳۳۳، باب الأنجاس، سعید)

(وکذا فی تبیین الحقائق: ۲۰۶/۱، باب الأنجاس، دار الکتب العلمیہ، بیروت)

(۲) ”وقال أبو یوسف فی المحتجم: لا یجزئہ أن یمسح الدم عن موضع الحمامة حتی یغسله“۔ ”قال

الحاکم: رأیت عن أبی حفص عن محمد بن الحسن رحمهم الله أنه إذا مسح بثلاث خرق رطاب نظاف،

أجزأه“۔ (المحیط البرہانی: ۲۳۲/۱، الفصل السابع فی النجاسات وأحكامها، غفاریہ)

(وکذا فی الفتاویٰ العالمگیریة: ۴۳/۱، الباب السابع فی النجاسة، رشیدیہ)

(وکذا فی التاتارخانیة: ۳۱۸/۱۰، تطہیر النجاسات، إدارة القرآن، کراچی)

ناپاک کنویں کے پاک کر لینے پر ڈول رسی وغیرہ کا حکم

سوال [۲۰۷۷]: بعض کتابوں میں لکھا ہے کہ اگر اہل محلہ پانی بھر لیں تو کنواں پاک ہو جاتا ہے۔ دریافت طلب امر یہ ہے کہ لوگ کنویں کی من (۱) پر کھڑے ہو کر پانی بھرتے ہیں اور گزشتہ پانی جو گھر لے گئے ہیں، اسی کے ہاتھوں سے پھرا کر بھرتے ہیں تو کیا یہ عفو ہے؟  
الجواب حامداً ومصلیاً:

فی الحال گھڑا، ڈول ہاتھ وغیرہ وغیرہ سب ناپاک اور مقدار واجب النزع نکلنے کے بعد طہارت کا حکم ہوگا (۲)۔ فقط واللہ تعالیٰ اعلم۔  
حررہ العبد محمود غفرلہ۔

کیا لوٹا قدچہ پر رکھنے سے ناپاک ہو جاتا ہے؟

سوال [۲۰۷۸]: کیا روزانہ استعمال میں لایا جانے والا لوٹا جس کی تلی قدچہ پر بھی رکھی جاتی ہے غسل میں مستعمل کر سکتے ہیں؟  
الجواب حامداً ومصلیاً:

کر سکتے ہیں جب کہ اس میں کوئی ناپاکی نہ ہو، اگر ناپاکی ہو تو اس کو پاک کر لیا جائے (۳)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۳/ربیع الثانی/۵۵ھ۔

(۱) ”من: کنویں کی مینڈھ“۔ (فیروز اللغات، ص: ۱۲۸۷، فیروز سنز، لاہور)

(۲) ”یطهر الكل تبعاً (الدر المختار)۔“ (قوله: يطهر الكل): أى من الدلو والرشاد والبكرة ويد المستقى تبعاً؛ لأن نجاسة هذه الأشياء بنجاسة البشر، فتطهر بطهارتها للحرج كدن الخمر يطهر تبعاً إذا صار خلاً، وكَيْد المستنقى يطهر بطهارة المحل، وكعروة الإبريق إذا كان فى يد المستنقى الخ“۔ (رد المحتار: ۳۳۲، باب الأنجاس، سعید)

(و کذا فى البحر الرائق: ۱/۴۱۵، باب الأنجاس، رشیدیہ)

(و کذا فى الفتاوى العالمگیریة: ۱/۴۲، الباب السابع فى النجاسة، رشیدیہ)

(۳) ”و يطهر متنجس سواء كان بدنًا أو ثوبًا أو أنية بنجاسة و لو غليظة مرئية كدم بزوال غيبتها، و لو كان =

## بیت الخلاء کا لوٹا ڈرم میں ڈال کر پانی لینا

سوال [۲۰۷۹]: جامع مسجد میں پانی گرم کرنے کے لئے ایک ڈرم رکھا ہوا ہے، اکثر لوگ اس میں غسل خانہ اور بیت الخلاء کا مستعمل لوٹا ڈالتے ہیں، تو ڈرم کا پانی ناپاک ہوتا ہے یا نہیں؟ اگرچہ لوٹے پر بظاہر کوئی نجاست نہیں لگی ہوئی ہے، لیکن یہ لوٹا غسل خانہ اور بیت الخلاء میں رکھا جاتا ہے؟

الجواب حامداً ومصلیاً:

غسل خانہ یا بیت الخلاء کا مستعمل لوٹا ناپاک نہیں ہوتا ہے اور نہ ہی زمین پر رکھنے سے ناپاک ہوتا ہے (۱)، البتہ اگر غسل خانہ کا پانی غسل خانہ میں جمع ہوتا ہے کسی جگہ، اور پانی جمع ہونے پر لوٹا رکھا جاتا ہے تو لوٹے کی تلی ناپاک ہو جائے گی۔ عموماً بیت الخلاء میں لوٹا رکھنے کی جگہ طاقیہ وغیرہ بنا ہوتا ہے اس جگہ پر لوٹا رکھا جاتا ہے، لیکن اگر بیت الخلاء میں لوٹا رکھنے کی جگہ نہیں ہے بلکہ لوٹا نیچے وہاں رکھا جاتا ہے جہاں استنجے کا پانی وغیرہ پڑتا ہے، یا بھنگی نے بیت الخلاء دھویا وہاں بھیگی ہوئی جگہ پر لوٹا رکھا جاتا ہے، ان دونوں صورتوں میں بھی لوٹے کی تلی ناپاک ہو جاتی ہے۔

لوٹے پر نجاست لگی ہوئی نظر آئے یا نہ آئے، ناپاک پانی یا ناپاک مٹی لگنے سے بھی تلی نجس ہو جاتی ہے، اس لئے ایسے لوٹے کو ڈرم کے اندر ڈالنے سے احتیاط کرنا چاہئے، شبہ ہو تو نہ ڈالنا چاہئے جب تک کہ پاک نہ کر لیا جائے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۱۱/۸۹ھ۔



= بمرة: أى غسلة واحدة على الصحيح، ولا يشترط التكرار الخ (مراقی الفلاح، ص: ۱۵۹، قدیمی)

(۱) "مشی فی حمام ونحوہ، لا ینجس مالم یعلم أنه غسالة نجس". (الدر المختار: ۳۵۰/۱، فصل فی الاستنجاء، سعید)

(و کذا فی المحيط البرہانی: ۲۱۵/۱، الفصل السابع فی النجاسات وأحكامها، غفرایہ)

## الفصل الرابع فی تطہیر الأرض

(زمین پاک ہونے کا بیان)

کیا ناپاک زمین خشک ہونے سے پاک ہو جاتی ہے؟

سوال [۲۰۸۰]: ایک ایسی زمین پر جو چونے سے بنائی گئی ہو اور بچے اس پر پیشاب پاخانہ بھی کر دیتے ہیں اور اسے صاف بھی کر دیا جاتا ہے، لیکن پاک نہیں کیا جاتا، کیا ایسی زمین سوکھ جانے کے بعد پاک ہو جاتی ہے؟ اور اگر اس پر شہد گر جائے تو وہ شہد پاک ہو گا یا ناپاک ہو جائے گا؟

الجواب حامداً ومصلیاً:

جوز میں پختہ ہو، چونے سے بنائی گئی ہو، اس پر بچہ نے پیشاب کر دیا ہو وہ ناپاک ہوگئی، پھر جب اس کو صاف کر دیا گیا اور وہ خشک ہوگئی، پیشاب پاخانہ کا اس پر اثر موجود نہیں رہا تو وہ پاک ہوگئی (۱) اس پر نماز پڑھنا درست ہے۔ اس پر جو شہد گر گیا اور اس میں کوئی اثر نجاست کا ظاہر نہیں ہوا تو وہ بھی پاک ہے (۲)۔ فقط واللہ اعلم۔

حررہ العبد محمود عفا اللہ عنہ، دارالعلوم دیوبند۔

نجس زمین پر خشک ہونے کے بعد پانی گرنے سے کیا وہ پھر ناپاک ہو جائے گی؟

سوال [۲۰۸۱]: زمین نجس دھوپ سے پاک ہوگئی، مگر اس پر پانی پڑا تو نجاست عود کر آئے گی یا نہیں؟

(۱) قال العلامة الحصكفی: ”و تطهر أرض بیسها: أى جفافها و لو بریح و ذهاب أثرها کلون و ریح

لأجل صلاة علیها الخ“۔ (الدر المختار: ۱/۳۱۱، باب الانجاس، سعید)

(و کذا فی الفتاوی العالمگیریة: ۱/۳۳، الفصل الأول فی تطہیر الانجاس، رشیدیہ)

(و کذا فی التاتارخانیة: ۱/۳۰۹، الفصل الثامن فی تطہیر النجاسات، إدارة القرآن کراچی)

(۲) ”وإذا ذهب أثر النجاسة عن الأرض و قد جفت و لو بغير الشمس علی الصحيح، طهرت و جازت الصلاة

علیها، لقوله علیہ السلام: ”ایما أرض جفت فقد زكت الخ“۔ (مراقی الفلاح، ص: ۱۶۳، باب الانجاس، قدیمی)

الجواب حامداً ومصلیاً:

نہیں (۱)۔ فقط واللہ اعلم۔

حررہ العبد محمود عفا اللہ عنہ، دارالعلوم دیوبند، ۲۰/۶/۸۷ھ۔

زمین پر نجاست نہ ہو تو بھیگا پیر رکھنے سے پیر نجس نہیں ہوگا

سوال [۲۰۸۲]: وضو کرنے کے بعد گئیے پیر سے جہاں پر جوتے رکھے ہوئے ہوں، سوکھی جگہ کو جانا

کیسا ہے؟ پھر پیر دھونا ضروری ہے کہ نہیں، پیر ناپاک ہوگا یا نہیں؟

الجواب حامداً ومصلیاً:

اگر وہاں نجاست ظاہر اُموجود نہ ہو تو پھر پیر ناپاک نہیں ہوگا (۲)۔ فقط واللہ اعلم۔

حررہ العبد محمود وغفرلہ، دارالعلوم دیوبند۔

مٹی کے مکانوں کو پیشاب سے پاک کرنے کا طریقہ

سوال [۲۰۸۳]: بچے مٹی کے گھر میں بار بار پیشاب کرتے ہیں، اس مکان کو پاک کرنے کا

(۱) ”وَكَذَا الْأَرْضُ إِذَا أَصَابَهَا نَجَسٌ، وَجَفَتْ، وَحُكِمَ بَطْهَارُهَا، ثُمَّ أَصَابَهَا الْمَاءُ، فِي رَوَايَةٍ: تَعُودُ نَجَسَةً، وَفِي رَوَايَةٍ: لَا، وَالْمَخْتَارُ الثَّانِي لِمَا قُلْنَا. وَكَذَا قَالَ قَاضِي خَانَ: الصَّحِيحُ أَنَّهَا لَا تَعُودُ نَجَسَةً“.

(الحلبی الکبیر، ص: ۱۵۶، باب الانجاس، سہیل اکیڈمی، لاہور)

(وَكَذَا فِي الْفَتَاوَى الْعَالَمَكِيَّةِ: ۴۴/۱، الْفَصْلُ الْأَوَّلُ فِي تَطْهِيرِ الْأَنْجَاسِ، رَشِيدِيه)

(وَكَذَا فِي فِتَاوَى قَاضِي خَانَ عَلَي هَامِشِ الْفَتَاوَى الْعَالَمَكِيَّةِ: ۴۴/۱، فَصْلٌ فِي النِّجَاسَةِ الَّتِي تَصِيبُ

الثُّوبَ ..... وَالْأَرْضَ، رَشِيدِيه)

(۲) ”إِذَا وَضَعَ رِجْلَهُ عَلَى أَرْضٍ نَجَسَةٍ، أَوْ عَلَى لَبَدٍ نَجَسٍ، إِنْ كَانَتْ الرِّجْلُ رَطْبَةً وَالْأَرْضُ أَوْ اللَّبَدُ

يَابِسًا، وَهُوَ لَمْ يَقِفْ عَلَيْهِ بِلِ مَشَى، لَا تَتَنَجَّسُ رِجْلُهُ، وَلَوْ كَانَتْ الرِّجْلُ يَابِسَةً وَالْأَرْضُ رَطْبَةً وَظَهَرَ

الرُّطْبَةُ فِي الرِّجْلِ، تَتَنَجَّسُ رِجْلُهُ. وَفِي بَعْضِ الْمَوَاضِعِ: لَا يَشْتَرُطُ ظُهُورُ الرُّطْبَةِ فِي الرِّجْلِ؛ لِأَنَّهُ يَظْهَرُ

أَثَرُ الرُّطْبَةِ فِي الرِّجْلِ لَا مُحَالَةً“.(المحيط البرهانی: ۲۱۳/۱، الْفَصْلُ السَّابِعُ فِي النِّجَاسَةِ، غَفَارِيه)

(وَكَذَا فِي الْحَلْبِيِّ الْكَبِيرِ، ص: ۲۰۶، باب الانجاس، سہیل اکیڈمی، لاہور)

(وَكَذَا فِي فِتَاوَى قَاضِي خَانَ: ۲۶/۱، فَصْلٌ: النِّجَاسَةُ، رَشِيدِيه)

کیا طریقہ ہے؟

الجواب حامداً ومصلیاً:

جب وہ زمین سوکھ جائے گی اس پر نماز پڑھنا درست ہو جائے گا (۱)، اس پر بوریہ بچھا کر نماز پڑھ لیا جائے تو شبہ بھی باقی نہیں رہے گا۔ فقط واللہ اعلم۔

حررہ العبد محمود غفرلہ، دارالعلوم دیوبند۔

گو بر سے لپی ہوئی زمین کا حکم

سوال [۲۰۸۴]: مکانوں میں گوبری لپٹے ہیں اور اس میں گوبر ملاتے ہیں تو اس غیر خشک زمین پر مصلی یا چٹائی بچھا کر نماز پڑھ سکتے ہیں؟ ایسی گوبری کی ہوئی زمین خشک وتر کا حکم ایک ہے یا الگ الگ؟ گوبری شدہ خشک زمین پر بغیر کچھ بچھائے نماز پڑھ سکتے ہیں یا نہیں؟

الجواب حامداً ومصلیاً:

خشک زمین میں کپڑا یا مصلی بچھا کر نماز پڑھنا درست ہے، اگرچہ وہ ناپاک چیز سے لپی گئی ہو، گوبر یا لید اگر تر ہے اور کپڑے یا مصلی پر اس کا اثر دوسری جانب نہ آئے تب بھی نماز درست ہو جائے گی (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، دارالعلوم دیوبند، ۳/۶/۹۲ھ۔

(۱) ”وتطهر الأرض بخلاف نحو بساط بیسھا: أى جفافها ولو بریح وذهب أثرها کلون وریح لأجل

صلاة علیها، لالتیمم بها“۔ (الدر المختار: ۳۱۱/۱، باب الأنجاس، سعید)

(وکذا فی النهر الفائق: ۱۳۴/۱، باب الأنجاس، امدادیہ)

(وکذا فی تبیین الحقائق: ۱۹۸/۱، باب الأنجاس، دار الکتب العلمیہ، بیروت)

(وکذا فی فتح القدیر: ۱۹۸/۱، باب الأنجاس، مصطفی البابی الحلبی مصر)

(۲) ”ولا ینجس ثوب رطب بنشره علی أرض نجسة ببول أو سرقین، لكنها یابسة، فتتدث الأرض من

الثوب الرطب، و لم یظهر أثرها فیہ“۔ (مراقی الفلاح، ص: ۱۶۳، باب الأنجاس، قدیمی)

(وکذا فی فتاویٰ قاضی خان علی هامش الفتاویٰ العالمگیریہ: ۲۴/۱، فصل فی النجاسة التي تصیب

الثوب ..... والأرض، رشیدیہ)

بارش سے تر ہو کر زمین ناپاک نہیں ہوتی

سوال [۲۰۸۵]: کسی جنگل کی زمین بارش کی وجہ سے تر ہو گئی، لہذا وہ جگہ پاک رہی یا ناپاک؟ ہم

اس جگہ بغیر کپڑا بچھائے نماز پڑھ سکتے ہیں یا نہیں؟

الجواب حامداً ومصلیاً:

جب وہاں کوئی نجاست نہیں ہے تو محض بارش سے تر ہو جانے سے اس کو نجس نہیں کہا جائے گا، بغیر کپڑا

بچھائے بھی وہاں نماز درست ہے (۱)۔ فقط واللہ اعلم۔

حررہ العبد محمود عفا اللہ عنہ۔



= (و کذا فی خلاصة الفتاوی: ۴۶/۱، الفصل الثامن فی النجاسة، امجد اکیڈمی، لاہور)

(۱) ”الأرض أو الشجر إذا أصابته النجاسة، فأصابه المطر ولم يبق لها أثر، يصير طاهراً..... فأصابه

المطر، كان ذلك بمنزلة الغسل“. (الفتاوی العالمگیریة: ۴۳/۱، کتاب الطهارة، الفصل الأول فی

تطهير النجاسة، رشیدیہ)

(و کذا فی فتاوی قاضی خان علی هامش الفتاوی العالمگیریة: ۲۳/۱، فصل فی النجاسة التي تصيب

الثوب..... والأرض، رشیدیہ)

(و کذا فی رد المحتار: ۳۱۱/۱، باب الأنجاس، سعید)

(و کذا فی التاتارخانیة: ۳۰۹/۱، الفصل الثامن فی تطهير النجاسات، إدارة القرآن کراچی)

## باب الاستنجاء

(استنجا کا بیان)

بیت الخلاء میں دخول کے وقت تعوذ کا حکم

سوال [۲۰۸۶]: ”تجوید مبتدی“ میں لکھا ہے کہ: ”تعوذ قرآن مجید کے علاوہ کسی دوسری کتاب کے شروع کرنے سے پہلے پڑھنا مکروہ و منع ہے“۔ اور علامہ تھانوی رحمۃ اللہ تعالیٰ نے کسی سائل کو جواب دیتے ہوئے وضو کرتے وقت تعوذ اور بسم اللہ کو جمع کر کے پڑھنے کو افضل لکھا ہے۔ تو کیا وضو کرتے وقت ”بسم اللہ“ کے ساتھ تعوذ کو جمع کر کے پڑھنا جائز ہے؟ علامہ تھانوی رحمۃ اللہ تعالیٰ کا جواب تجوید مبتدی کی عبارت کے خلاف پڑتا ہے۔

الجواب حامداً و مصلياً:

قرآن پاک کے علاوہ کسی اور کتاب کو شروع کرتے وقت ”أعوذ“ نہ پڑھا جائے، پڑھنے کے علاوہ دوسرے بعض کام ایسے ہیں کہ ان کے شروع میں ”أعوذ“ پڑھا جاتا ہے جیسے وضو کرتے وقت اور بیت الخلاء میں داخل ہونے سے پہلے: ”اللهم إني أعوذ بك من الخبث والخبائث“ وغیرہ (۱)۔ دونوں عبارتوں میں کوئی تعارض نہیں۔ فقط واللہ سبحانہ تعالیٰ اعلم۔

(۱) ”و يدخل الخلاء ..... ويستعيد بالله من الشيطان الرجيم قبل دخوله، وقبل كشف عورته، ويقدم تسمية الله تعالى على الاستعاذة الخ“۔ (مراقی الفلاح، ص: ۵۱، فصل فيما لا يجوز به الاستنجاء، قديمی) (و کذا فی رد المحتار: ۳۴۵/۱، فصل فی الاستنجاء، سعید)

”وقيل: الأفضل ”بسم الله الخ“ بعد التعوذ. وفي المجتبى: يجمع بينهما اه، عن الفتح. وفي شرح الهداية للعينی: المروى عن رسول الله صلى الله تعالى عليه وسلم: ”بسم الله والحمد لله“۔ رواه الطبرانی في الصغير عن أبي هريرة رضي الله عنه، بإسناد حسن اه“۔ (رد المحتار: ۱۰۹/۱، سنن الوضوء، سعید)



بیت الخلاء جاتے وقت دعاء کس وقت پڑھی جائے؟

سوال [۲۰۸۷]: پانچانہ جاتے وقت جو دعاء پڑھی جاتی ہے وہ کس وقت پڑھنی چاہئے، پانچانہ کے

اندر جا کر، یا پایاں پاؤں پانچانہ میں رکھ کر یا پانچانہ کے باہر ہی؟

الجواب حامداً ومصلیاً:

پانچانہ کے اندر پیر رکھنے سے پہلے پڑھی جائے (۱)۔ فقط واللہ اعلم۔

حررہ العبد محمود عفا اللہ عنہ، دارالعلوم دیوبند، ۲۰/۵/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند۔

وضو کے بچے ہوئے پانی سے استنجا کرنا کیسا ہے؟

سوال [۲۰۸۸]: وضو کے پانی سے استنجا کر سکتے ہیں یا نہیں؟

الجواب حامداً ومصلیاً:

وہ پانی جو وضو کے بعد لوٹے میں بچ گیا ہے ناپاک نہیں، اس کو ضائع کرنے کی ضرورت نہیں، اس سے

وضو یا استنجا سب درست ہے (۲)۔ فقط واللہ اعلم۔

حررہ العبد محمود وغفرلہ۔

ڈھیلے سے استنجا کرنا

سوال [۲۰۸۹]: کیا فرماتے ہیں علمائے دین ومفتیان شرع متین اس مسئلہ میں کہ زید عمر و بکر وغیرہ

(۱) ”وَيَسْتَحِبُّ لَهُ عِنْدَ الدُّخُولِ فِي الْخَلَاءِ أَنْ يَقُولَ: اَللّٰهُمَّ اِنِّىْ اَعُوْذُ بِكَ مِنَ الْخُبْثِ وَالْخَبَاثَاتِ، وَ يَقْدُمُ

رَجُلُهُ الْيَسْرَى“۔ (الفتاوى العالمكيريّة: ۵۰/۱، الفصل الثانی فی الاستنجاء، رشیدیہ)

(و كذا فی معارف السنن: ۷۶/۱، باب ما یقول إذا دخل الخلاء، سعید)

(و كذا فی رد المحتار: ۳۴۵/۱، فصل فی الاستنجاء، سعید)

(۲) ﴿وَيَنْزِلُ عَلَيْكُمْ مِنَ السَّمَاءِ مَاءٌ﴾ المِیَاهُ الْمَطْلُوقَةُ مِثْلُهُ مَطْهُرَةٌ مَا لَمْ يَعْضُ لَهَا عَارِضٌ يَزِيلُ ذَلِكَ

الْحَكْمَ عَنْهَا“۔ (الحلی الكبير، ص: ۸۸، فصل فی بیان أحكام المِیَاهِ، سهیل)

(و كذا فی فتاوى دار العلوم دیوبند ۱/۱۷۱، كتاب الطهارة، الباب الثالث فی المِیَاهِ، امدادیہ ملتان)

بیت الخلاء میں بلا ڈھیلے کے پانی سے استنجا کرتے ہیں، آیا ان کا یہ عمل جائز ہے یا ناجائز اور اس میں کسی شخص کی تخصیص ہے یا نہیں؟ امید ہے کہ صاف صاف تحریر فرمائیں گے۔ فقط والسلام۔

محمد احمد سہارنپوری، ۷/ رجب/ ۱۳۵۷ھ۔

الجواب حامداً ومصلیاً:

مسنون طریقہ یہ ہے کہ پہلے ڈھیلے سے استنجا کیا جائے، اس کے بعد پانی سے، لیکن اگر کوئی شخص بڑا استنجا ڈھیلے سے نہ کرے بلکہ پانی ہی سے کرے اور صفائی کامل ہو جائے، یہ بھی جائز ہے (۱)۔

آج کل اہل تجربہ کی رائے ہے کہ پیشاب کے بعد قطرہ اکثر آدمیوں کو آتا ہے اور شاذ و نادر ہی کوئی شخص اس سے مستثنیٰ ہوگا، اس لئے چھوٹا استنجا پانی سے کرنے سے پہلے ڈھیلے سے کرنے کی تاکید کرتے ہیں، کیونکہ اگر بعد میں قطرہ آیا تو اس سے کپڑا بھی ناپاک ہوگا اور پہلا استنجا بھی بیکار ہو جائے گا اور جو وضو کے بعد آیا تو ناقض ہوگا، اس لئے پہلے ڈھیلے سے اطمینان کر لینا چاہئے۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۸/ ۷/ ۱۳۵۷ھ۔

ڈھیلے سے استنجا کرنا

سوال [۲۰۹۰]: ایک کتاب میں یہ لکھا ہوا ہے کہ: ”استنجا چھوٹا ہو یا بڑا ہر مرد و عورت کو کرنا چاہئے،

پہلے مٹی یا دوسری چیز سے اس کے بعد کچھ پانی سے۔“ لہذا آپ تشریح کے ساتھ حکم شرع سے مطلع فرمادیں، کیا عورتوں کو بھی پہلے مٹی وغیرہ استعمال کرنا چاہئے؟ کتاب والا لکھتا ہے کہ: ”مٹی کے بغیر خالی پانی سے پاک صاف

(۱) ”الأفضل في كل زمان الجمع بين استعمال الماء والحجر مرتباً، فيمسح الخارج، ثم يغسل المخرج؛ لأن الله -تبارك وتعالى- أثنى على أهل القباء باتباعهم الأحجار الماء، فكان الجمع سنة على الإطلاق في كل زمان، وهو الصحيح، وعليه الفتوى، ويجوز: أي يصح أن يقتصر على الماء فقط..... أو المانع الخ.“ (مراقی الفلاح، ص: ۴۵، فصل فی الاستنجاء، قدیمی)

(و کذا فی الحلبي الكبير، ص: ۲۸، سهيل اكيڏمي، لاہور)

(و کذا فی التاتارخانية: ۱/ ۹۹، الاستنجاء، باب الوضوء، إدارة القرآن، کراچی)

(و کذا فی الفتاوى العالمکیریة: ۱/ ۵۰، الفصل الثالث فی الاستنجاء، رشیدیہ)

نہیں ہوگا۔“

الجواب حامداً ومصلیاً:

ڈھیلے سے مردوں عورتوں سب کو استنجا کرنا چاہئے اس کے بعد پانی سے استنجا کریں، یہی سنت طریقہ ہے (۱)، لیکن یہ کہنا غلط ہے کہ اگر ڈھیلے سے استنجا وغیرہ نہ کیا تو صرف پانی سے پاکی حاصل نہیں ہوگی، البتہ اگر اولاً مٹی اور ڈھیلے سے صفائی کر لی جائے اس کے بعد پانی سے پاک کیا جائے تو صفائی خوب حاصل ہو جاتی ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

الجواب صحیح: محمد جمیل الرحمن، نائب مفتی دارالعلوم دیوبند، ۲۳/۶/۸۵ھ۔

ڈھیلے کے بعد پانی کا استعمال

سوال [۲۰۹۱]: استنجا ڈھیلے سے کرنے کے بعد پانی سے کرے تب ہوتا ہے یا محض پانی سے چھوٹا بڑا استنجا کر لے تو ہو جاتا ہے یا نہیں یا دونوں طرح کرے تب ہوتا ہے؟

الجواب حامداً ومصلیاً:

اول ڈھیلے سے کرے پھر پانی سے، کیونکہ قطرہ کا مرض اس زمانہ میں عام ہے اگرچہ بعض صورت میں

(۱) ”قلت: بل صرح فی الغزنویۃ: بأنها تفعل كما يفعل الرجل، إلا فی الاستبراء، فإنها لا استبراء عليها، بل كما فرغت من البول والغائط تصبر ساعة لطيفة، ثم تمسح قبلها ودبرها بالأحجار، ثم تستنجد بالماء.“ (الدر المختار: ۳۳۷/۱، فصل فی الاستنجاء، سعید)

(وکذا فی الحلبي الكبير، ص: ۳۰، فصل فی الاستنجاء، فی آداب الوضوء، سهيل اكيڏمی، لاہور)

(وکذا فی الفقه الإسلامی وأدلته: ۳۳۵/۱، الفصل الثالث فی الاستنجاء، رشیدیہ)

(۲) ”والأفضل الجمع بين الجامد والماء، فيقدم الورق ونحوه، ثم يتبعه بالماء؛ لأن عين النجاسة تزول بالورق والحجر، والأثر يزول بالماء.“ (الفقه الإسلامی وأدلته: ۳۳۸/۱، مسائل الاستنجاء وصفاته وکيفيته، رشیدیہ)

(وکذا فی الفتاویٰ العالمگیریہ: ۴۸/۱، الفصل الثالث فی الاستنجاء، رشیدیہ)

(وکذا فی تبیین الحقائق: ۲۱۰/۱، باب الأنجاس، دار الکتب العلمیہ، بیروت)

صرف ڈھیلے سے یا صرف پانی سے بھی کافی ہو جاتا ہے (۱)۔ فقط واللہ اعلم۔

حررہ العبد محمود غفرلہ، معین مفتی مدرسہ مظاہر علوم بہار پنپور۔

الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم بہار پنپور، ۱۳/ ربیع الثانی/ ۱۴۵۵ھ۔

ڈھیلے سے استنجا کے بعد پانی سے دھونا

سوال [۲۰۹۲]: اگر کوئی امام ڈھیلے سے استنجا کرتا ہو، پانی ہوتے ہوئے بھی پانی استعمال نہیں کرتا، باوجود کہنے کے نہیں مانتا تو اس کے پیچھے نماز درست ہے یا نہیں؟

الجواب حامداً ومصلیاً:

اگر نجاست اپنے مخرج سے تجاوز کر کے پھیل کر مقدار درہم تک پہنچ جائے تو بدن کو پانی سے پاک کرنا ضروری ہوتا ہے (۲)، ایسی حالت میں جو امام پانی سے استنجا نہ کرے اس کو امام نہ بنایا جائے۔ اگر اس سے کم نجاست ہو تو بھی پانی سے استنجا کرنا چاہئے، ورنہ نماز مکروہ ہوگی۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) "الأفضل في كل زمان الجمع بين استعمال الماء والحجر مرتباً، فيمسح الخارج، ثم يغسل المخرج؛ لأن الله -تبارك وتعالى- أنشأ على أهل القباء باتباعهم الأحجار الماء، فكان الجمع سنة على الإطلاق في كل زمان، وهو الصحيح، وعليه الفتوى، ويجوز: أي يصح أن يقتصر على الماء فقط..... أو المانع الخ". (مراقی الفلاح، ص: ۳۵، فصل فی الاستنجاء، قدیمی)

(و کذا فی الحلبي الكبير، ص: ۲۸، ۲۹، سهيل اكيڈمی، لاہور)

(و کذا فی التاتارخانية: ۱/ ۹۹، الاستنجاء، باب الوضوء، إدارة القرآن، کراچی)

(و کذا فی الفتاوى العالمکیرية: ۱/ ۵۰، الفصل الثالث فی الاستنجاء، رشیدیہ)

(و کذا فی مجمع الأنهر: ۱/ ۹۷، الطهارة، دار الكتب العلمية، بیروت)

(۲) "يخرج من السبيلين بالم يتجاوز المخرج، وإن تجاوز المخرج وكان المتجاوز قدر الدرهم، وجب إزالته بالماء أو المانع، فلا يكفي الحجر بمسحه. وإن زاد المتجاوز على قدر الدرهم، افترض غسله بالماء أو المانع..... وإن كان مافي المخرج قليلاً، يسن أن يستنجد بحجر منق بأن لا يكون خشناً ونحوه من كل طاهر مزيل بلا ضرر. والغسل بالماء أحب والأفضل في كل زمان، والجمع بين =

## عورتوں کے لئے ڈھیلے سے استنجا

سوال [۲۰۹۳]: بوقت استنجا کلوخ استعمال کردن برائے زنان ضروری است یا نه؟

الجواب حامداً و مصلیاً:

بعد بول برائے استبراء زنان محتاج استعمال کلوخ مثل مردان نیستند: ”ولا تحتاج المرأة إلى ذلك: أي الاستبراء المذكور في الرجل“. مراقی الفلاح: ، ص: ۲۶ (۱)۔

و دیگر احکام استنجا میان مردان و زنان مشترک است: ”المرأة كالرجل إلا في الاستبراء، فإنه لا استبراء عليها الخ“۔ شامی، فصل استنجاء: ۱/۳۵۶ (۲)۔ فقط واللہ اعلم۔

حررہ العبد محمد عفا اللہ عنہ، معین مفتی مدرسہ مظاہر علوم سہارنپور، ۱۳/۳/۵۶ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۶/ربیع الاول/۵۶ھ۔

## ایک ڈھیلہ دو دفعہ استعمال کرنا

سوال [۲۰۹۴]: ایک ڈھیلہ کو دوبارہ استعمال کرنا کیسا ہے؟

= استعمال الماء والحجر مرتباً، فيمسح الخارج ثم يغسل المخرج الخ“۔ (حاشیۃ الطحطاوی علی

مراقی الفلاح، ص: ۴۳-۴۵، فصل فی الاستنجاء، قدیمی)

(وکذا فی الدر المختار: ۱/۳۳۶، فصل فی الاستنجاء، سعید)

(وکذا فی تبیین الحقائق: ۱/۲۱۰، ۲۱۱، فصل فی الاستنجاء، دار الکتب العلمیہ، بیروت)

(۱) (حاشیۃ الطحطاوی علی مراقی الفلاح، ص: ۴۳، فصل فی الاستنجاء، قدیمی)

(ترجمہ سوال و جواب)

سوال [۰۰۰]: استنجا کے وقت ڈھیلے استعمال کرنا عورتوں کے لئے ضروری ہے یا نہیں؟

الجواب: پیشاب کے بعد استنجا کے لئے عورتوں کو مردوں کے مثل ڈھیلے استعمال کرنے کی ضرورت نہیں، استنجا

کے دوسرے احکام مرد و عورت کے درمیان مشترک ہیں۔ فقط

(۲) (رد المحتار: ۱/۳۳۷، فصل فی الاستنجاء، سعید)

(وکذا فی الفتاویٰ العالمگیریہ: ۱/۴۸، الفصل الثالث فی الاستنجاء، رشیدیہ)

## الجواب حامداً ومصلیاً:

جس ڈھیلے سے ایک مرتبہ استنجا کر لیا ہے وہ ناپاک ہو گیا، اس کو دوبارہ استعمال کرنا منع ہے، البتہ اگر اس کی دوسری جانب استعمال نہ کی ہو تو اس کو استعمال کرنا درست ہے، اسی طرح اس کو گھس کر کہہ بخش حصہ گھس دیا جائے استعمال کرنا درست ہے:

”و کرہ تحریماً بعظم و طعام و روث یابس کعذرة یابسة و حجر استنجی به إلا بحرف اخر“۔ در مختار۔ قال ابن عابدین: ”(قوله: إلا بحرف آخر): أى لم تصبه النجاسة“۔ شامی (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۶/۳/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۶/ربیع الاول/۵۵ھ۔

## استنجا کے لئے ڈھیلہ کو دو مرتبہ استعمال کرنا

سوال [۲۰۹۵]: ایک استنجا کا ڈھیلہ کتنے دن کام دے سکتا ہے، پتھر کے ڈھیلے سے استنجا کر سکتے ہیں کہ نہیں؟

## الجواب حامداً ومصلیاً:

استنجا ڈھیلے سے کرنے کے بعد اس کا وہ حصہ گرا دیا جائے جس پر نجاست لگی تھی تاکہ وہ مٹی گر جائے، اس طرح کرنے کے بعد دوبارہ استعمال کرنا درست ہوگا، بخش ڈھیلہ استعمال نہ کیا جائے (۲)۔ فقط واللہ اعلم۔

حررہ العبد محمود غفرلہ۔

(۱) (الدر المختار مع رد المحتار: ۱/۳۴۰، فصل فی الاستنجاء، سعید)

”و کذا لا یستنجی بحجر استنجی به مرةً ہو أو غیره، إلا إذا کان حجراً له أحرف، له أن یستنجی کل مرةً بطرف لم یستنج به، فیجوز من غیر کراهة. کذا فی المحيط“۔ (الفتاویٰ العالمگیریہ: ۱/۵۰، الفصل الثالث فی الاستنجاء، رشیدیہ)

(و کذا فی خلاصة الفتاویٰ: ۱/۲۴، باب الاستنجاء، امجد اکیڈمی، لاہور)

(و کذا فی فتح القدیر: ۱/۲۱۶، فصل فی الاستنجاء، مصطفى البابی الحلبي، مصر)

(۲) ”و کرہ تحریماً بعظم و طعام و روث یابس کعذرة یابسة و حجر استنجی به، إلا بحرف آخر: أى لم تصبه النجاسة“۔ (الدر المختار مع رد المحتار: ۱/۳۳۹، فصل فی الاستنجاء، سعید) =

## بغیر پانی کے استنجا کئے نماز کا حکم

سوال [۲۰۹۶]: ..... اگر جماعت نہ ملے کا اندیشہ ہو اور استنجا چھوٹا یا بڑا نہ کیا ہو تو آیا بغیر استنجا کے

نماز میں شریک ہو جائے یا نہیں؟

۲..... اگر بڑا استنجا کرنے کے لئے پردہ کی جگہ نہ ہو تو استنجا کئے بغیر نماز پڑھ سکتا ہے یا نہیں؟

الجواب حامداً ومصلیاً:

۱..... اگر ڈھیلے سے استنجا کر چکا ہے اور بقدر درہم یا اس سے زائد اس کے بدن پر نجاست نہیں لگی تو ایسی

حالت میں جماعت میں شریک ہو جائے، ورنہ استنجا کر کے نماز پڑھے، کذا فی الطحطاوی، ص: ۹۰ (۱)۔

۲..... اگر استنجا کرنے کے لئے پردہ کی جگہ موجود نہیں اور بلا کشف عورت استنجا نہیں کر سکتا تو بلا استنجا

کئے نماز پڑھ سکتا ہے: ”من لا یجد ستره، ترکہ: یعنی الاستنجاء ولو علی شط نہر“۔ کبیری،

ص: ۳۷ (۲)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۲/۱۱/۵۴ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۴/ذی قعدہ/۵۴ھ۔

= (وکذا فی النہر الفائق: ۱/۵۴، باب الأنجاس، إمدادیہ)

(وکذا فی خلاصۃ الفتاوی: ۱/۲۳، الاستنجاء، امجد اکیڈمی، لاہور)

(۱) ”وإن تجاوز المخرج وکان المتجاوز قدر درہم، وجب إزالته بالماء أو المائع؛ لأنه من باب إزالة

النجاسة، فلا یکفی الحجر بمسح، وإن زاد المتجاوز علی قدر درہم المثقالی، افترض غسله“۔ (مراقی

الفلاح، ص: ۴۴، فصل فی الاستنجاء، قدیمی)

(وکذا فی الفتاوی العالمگیریہ: ۱/۳۸، الفصل الثالث فی الاستنجاء، رشیدیہ)

(وکذا فی الحلبي الكبير، ص: ۲۹، فی آداب الوضوء، سهيل اکیڈمی، لاہور)

(۲) (غنیة المصلی لإبراهیم الحلبي الكبير، ص: ۳۹. مطلب استقبال القبلة، سهيل اکیڈمی، لاہور)

(وکذا فی الدر المختار: ۱/۳۳۸، فصل فی الاستنجاء، سعید)

(وکذا فی حاشیة الطحطاوی علی مراقی الفلاح، فصل فیما یجوز به الاستنجاء، ص: ۴۹، قدیمی)

## چھوٹے ڈھیلوں سے استنجا

سوال [۲۰۹۷]: ایک شخص جو کہ استنجا کی پاکی پانی سے حاصل کرنے سے معذور ہے اور وہ مٹی کے ڈھیلوں سے کرتا ہے، بعض اوقات ڈھیلے چھوٹے ہوتے ہیں یعنی ہر طرف تو خشک ہو جاتا ہے، لیکن کنارے پر نمی رہ جاتی ہے اور دوسرا ڈھیلا چھوٹا ہوتا ہے تو وہ اس چھوٹے ڈھیلے سے کنارے کی نمی کو خشک کر لیتا ہے، آیا یہ درست ہے، یعنی دو چھوٹے ڈھیلوں سے ایک استنجا کی پاکی حاصل کر سکتے ہیں؟

الجواب حامداً ومصلیاً:

اگر عضو پر جو نمی ہے وہ ایک ڈھیلے سے پوری خشک نہ ہو بلکہ کنارے پر کچھ باقی رہے اور دوسرے ڈھیلے سے اس باقی کو خشک کر لیا جائے تو یہ درست ہے (۱)۔ فقط واللہ اعلم۔  
حررہ العبد محمود عفا اللہ عنہ، دارالعلوم دیوبند۔

## کاغذ اور کپڑے سے استنجا

سوال [۲۰۹۸]: اگر ڈھیلا ایک ہے تو کیا پہلے کاغذ یا کپڑے سے خشک کر کے پھر ڈھیلے سے خشک کر لیں، کیا یہ درست ہے؟

الجواب حامداً ومصلیاً:

یہ بھی درست ہے، مگر کاغذ پر کچھ لکھا ہوا نہ ہو اور سادہ کاغذ بھی نہ ہو، بلکہ وہ کاغذ ایسا ہو جو مخصوص طور پر استنجا کرنے کے ہی کام آتا ہے، لکھنے کے کام میں نہیں آتا (۲)۔ فقط واللہ اعلم۔  
حررہ العبد محمود عفا اللہ عنہ، دارالعلوم دیوبند۔

(۱) "لأن الإنقاء هو المقصود من الاستنجاء كما في الهداية، وليس العدد ثلاثاً بمسنون فيه، بل مستحب". (رد المحتار: ۳۳۷/۱، فصل في الاستنجاء، سعيد)

(وكذا في تبیین الحقائق: ۲۰۹/۱، فصل في الاستنجاء، دار الكتب العلمية، بيروت)

(وكذا في حاشية الطحطاوى على مراقي الفلاح، فصل في الاستنجاء، ص: ۴۵، قديمی)

(۲) "و كذا ورق الكتابة لصقالته و تقوّمه، و له احترام أيضاً، لكونه آلة لكتابة العلم، و لذا علّله في التاتارخانية: بأن تعظيمه من آداب الدين. و مفاده الحرمة بالمكتوب مطلقاً. وإذا كانت العلة في =



## استنجا کرنے کا حکم

سوال [۲۰۹۹]: اگر جماعت نہ ملنے کا اندیشہ ہو اور چھوٹا، بڑا استنجا نہ کیا ہو تو کیا بغیر استنجا کے نماز

میں شریک ہو جائے یا نہیں؟

الجواب حامداً ومضلياً:

اگر ڈھیلے سے استنجا کر چکا تھا اور بقدر درہم اس سے زائد نجاست بدن پر موجود نہیں ہے تو ایسی حالت میں جماعت میں شریک ہو جائے، ورنہ استنجا کر کے نماز پڑھے، طحاوی، ص: ۹۰ (۱)۔ فقط واللہ سبحانہ اعلم۔

استنجا کے بعد ہاتھ کہاں تک دھوئے جائیں؟

سوال [۲۱۰۰]: استنجا کرنے کے بعد کہاں تک ہاتھ دھونا سنت ہے نیز چھوٹے بڑے استنجا کا ایک حکم ہے یا الگ الگ؟ مشہور ہے کہ نبی اکرم صلی اللہ علیہ وسلم بیت الخلاء کے بعد مٹی سے ہاتھ صاف کیا کرتے تھے (۲) کیا پیشاب کے بعد بھی یہی معمول تھا یا صرف پانی پر اکتفاء فرماتے تھے؟

= الأیض کونہ آلة للکتابۃ کما ذکرنا، ویؤخذ منها عدم الکراہۃ فیما لا یصلح لها إذا کان قالعاً للنجاسة غیر متقوم کما قدمنا۔ (رد المحتار، فصل فی الاستنجاء: ۱/۳۴، سعید)

(وکذا فی الفتاوی العالمگیریۃ، الفصل الثالث فی الاستنجاء: ۱/۵۰، رشیدیہ)

(وکذا فی التاتاریخانیۃ: ۱/۱۰۳، باب الوضوء، إدارة القرآن کراچی)

(۱) ”وإن کان درهماً دونہ، لا یفترض غسلها بالماء فی قول أبی حنیفۃ وأبی یوسف، فإن لم یغسل

النجاسة وصلی، جاز۔ (التاتاریخانیۃ: ۱/۹۹، العضو، إدارة القرآن، کراچی)

(وکذا فی الحلبي الكبير، ص: ۲۸، فی آداب الوضوء، سهیل اکیڈمی، لاہور)

(وکذا فی حاشیۃ الطحاوی علی مراقی الفلاح، فصل فی الاستنجاء، ص: ۴۴، قدیمی)

(۲) ”عن أبی ہریرۃ رضی اللہ تعالیٰ عنہ قال: کان النبی صلی اللہ تعالیٰ علیہ وسلم إذا أتى الخلاء أتیتہ بماء فی

تور أو رکوة، فاستنجی، ثم مسح یدہ علی الأرض، ثم أتیتہ بإناء آخر، فتوضأ۔ رواہ ابو داؤد وروی الدارمی

والنسائی معناه۔ (ومشکوۃ المصابیح، کتاب الطہارۃ، باب آداب الخلاء، الفصل الثانی: ۱/۴۳، قدیمی)

(وأبرداؤد، کتاب الطہارۃ، باب الرجل یدلک یدہ بالأرض إذا استنجی: ۱/۸، إمدادیہ، ملتان)

(ومرقاة المصابیح، کتاب الطہارۃ، باب آداب الخلاء، الفصل الثانی: ۲/۷۶، رشیدیہ)

الجواب حامداً ومصلياً:

استنجا کر کے چھوٹا ہو یا بڑا گٹھن تک ہاتھ دھوئیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

پیشاب کے بعد استنجا کرنا

سوال [۲۱۰۱]: پیشاب کے بعد اگر کوئی شخص استنجا پاک نہیں کرتا اور نماز پڑھنے کو کہو تو یہ عذر کرتا ہے کہ میں ناپاک ہوں، کیا یہ ناپاکی ہے؟ پیشاب کر کے استنجا کرنا بھول گیا تو کیا ایسے شخص کو اگر نماز پڑھنے کے لئے کہا جائے کہ تم اسی حالت میں نماز پڑھو درست ہے اور بغیر استنجا کے وہ روز پیشاب کرے اور اس کو روز نماز پڑھنے کو کہا جائے اور پڑھائی جائے تو جائز ہے یا نہیں؟

الجواب حامداً ومصلياً:

ایسا شخص نجس (جب) نہیں، نماز کے وقت وضو سے پہلے استنجا پاک کر لے، بس کافی ہے۔ البتہ اگر کپڑا ناپاک ہو تو نماز کے لئے دوسرا کپڑا پہن لے، یا اسی کو پاک کر کے، جس قدر ناپاک ہو اسی کو پاک کر لینا کافی ہے، تمام کا دھونا ضروری نہیں (۲)۔ فقط واللہ سبحانہ تعالیٰ اعلم۔

ماہنامہ نظام کانپور، بابت ماہ: مارچ/۱۹۶۵ھ۔

(۱) ”وسننه ..... البدایة بغسل الیدین الطاهرتین ثلاثاً قبل الاستنجاء وبعده الخ“۔ (الدر المختار: ۱/۱۱۰، سنن الوضوء، سعید)

(و کذا فی الدر المختار: ۱/۳۴۵، فصل فی الاستنجاء، سعید)

(و کذا فی الفتاویٰ العالمگیریہ: ۱/۴۹، الفصل الثالث فی الاستنجاء، رشیدیہ)

(و کذا فی البدائع: ۱/۲۰۶، سنن الوضوء، دارالکتب العلمیہ، بیروت)

(و کذا فی الفقہ الإسلامی وأدلته: ۱/۳۵۴، مندوبات الاستنجاء، رشیدیہ)

(۲) ”ومن آدابه أن يغسل مخرج النجاسة بعد الأحجار إذا لم يتجاوز النجاسة مخرجها، أما إذا جاوزت مخرجها والحال أنها لم تكن قدر الدرهم، فغسله سنة. وإن كان قدر الدرهم، فغسله واجب“۔ (الحلبی الکبیر، ص ۲۸، آداب الوضوء، سهیل اکیڈمی، لاہور)

(و کذا فی رد المحتار: ۱/۳۳۹، فصل فی الاستنجاء، سعید) =

## دوسرے سے استنجا کرانا

سوال [۲۱۰۲]: اگر کوئی بیمار ایسا لاغر ہو جاوے کہ اپنے ہاتھ سے استنجا، وضو وغیرہ نہیں کر سکتا تو نماز

کس طرح ادا کرے؟

الجواب حامداً و مصلیاً:

اگر کسی دوسرے ذریعہ سے طہارت حاصل کر سکتا ہے تو طہارت یعنی استنجا و وضو سے نماز پڑھے، ورنہ ویسے ہی پڑھے، لیکن استنجا بیوی کے علاوہ کوئی اور کراے تو اس (موضع استنجا) کو ہاتھ لگانا اور دیکھنا درست نہیں (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۶/۳/۵۵ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۶/ربیع الاول/۵۵ھ۔

## استنجا پاک کرنے میں بہت دیر لگے تو کیا کیا جائے؟

سوال [۲۱۰۳]: دماغی ڈاکٹر نے مجھ کو کہا کہ میں دماغی مریض ہوں، پانی سے استنجا کرنے میں

دوسروں کے مقابلے میں وقت بہت زیادہ لگتا ہے تو ایسا آ دی کیا کرے؟

الجواب حامداً و مصلیاً:

ایک کپڑا موٹا سا رکھ لیا جائے تاکہ پیشاب کے قطرات اگر آئیں تو اس میں ہی رہیں، پھر نماز کے وقت

= (وکذا فی الفتاویٰ العالمگیریہ، الفصل الثالث فی الاستنجاء: ۵۰/۱، رشیدیہ)

(۱) ”لو شلت یدہ الیسری فلا یقدر أن یتنجی بها، إن لم یجد من یصبّ علیہ الماء، لا یتنجی

بالماء، إلا أن یقدر علی الماء جاری. وإن شلت کلتا الیدین، یمسح ذراعیه علی الأرض و وجہہ علی

الحائط، و لا یدع الصلوۃ. و کذا المریض إذا کان له ابن أو أخ، و لیس له امرأة أو جاریة و عجز عن

الوضوء، یوضّئہ الابن أو الأخ، إلا أنه لا یمسّ فرجہ إلا من یحلّ له وطنہا، و یسقط عنه الاستنجاء

الخ.“ (الحلی الکبیر، ص: ۴۰، مطلب: الطہارۃ الکبری، سہیل اکیڈمی لاہور)

(وکذا فی الفتاویٰ العالمگیریہ: ۴۹/۱، الفصل الثالث فی الاستنجاء، رشیدیہ)

(وکذا فی فتاویٰ قاضی خان: ۳۳۱، فی صفۃ الوضوء، رشیدیہ)

اس کو الگ کر دیا جائے (۱)۔ خدائے پاک آپ کو شفا دے اور آپ کی حفاظت فرمائے۔ آمین! فقط واللہ اعلم۔  
حررہ العبد محمود عفا اللہ عنہ، دارالعلوم دیوبند، ۹/۱/۹۴ھ۔

پیشاب خانہ مشرق رخ بن گیا ہے اس کو کیا کیا جائے؟

سوال [۲۱۰۴]: ایک مسجد میں پیشاب خانے مشرق رویہ بن گئے ہیں، پیشاب اور استنجا کرتے ہوئے مغرب کو پشت ہوتی ہے، انجینئر وغیرہ ایک اور مسجد کی نظیر دیتے ہیں کہ وہاں جانے والے نہیں تھے، ایک عالم صاحب نے اس طرح بول و براز کو حدیث و فقہ کی رو سے مکروہ تحریمی بتلایا۔ کیا یہ صحیح ہے؟ اور دوسری مسجد کی نظیر کے پیش نظر کیا وہ پیشاب خانے باقی رکھے جائیں یا توڑ کر جنوباً و شمالاً بنایا جائے؟ فقط۔  
الجواب حامداً ومصلیاً:

حدیث پاک میں قبلہ کی طرف رخ یا پشت کر کے بول و براز کی ممانعت آئی ہے، پھر کسی مسجد میں اگر غلط طریقہ ناواقفیت یا بے توجہی کی بنا پر اختیار کر لیا گیا تو اس کو نظیر میں پیش کرنا غلط ہے اور اس کو بھی حدیث پاک کے تحت کیا جائے اس غلط صورت کی وجہ سے حکم شرعی کو تبدیل نہیں کیا جاسکتا، اس لئے توڑ کر شمالاً و جنوباً رخ بنایا جائے: ”لا تستقبلوا القبلة ولا تستدبروها“۔ الحدیث (۲)۔ فقط واللہ اعلم۔  
حررہ العبد محمود وغفرلہ۔

(۱) ”وإذا كان الرجل يخاف خروج بقية البول بعد الوضوء، ويبطئ عنه انقطاع البلة، ينبغي إذا فرغ من الاستنجاء أن يربط على ذكره خرقة طاهرة في حالة يكون ذكره ساكناً فاتراً، فإن فعل ذلك لا يخرج منه شيء، ويكون وضوءه كاملاً، وهذا خير من أن يحشو إحليله بقطنة؛ لأن القطنة ربما سقطت الخ“۔ (التاتارخانية، باب الوضوء: ۱/۱۰۲، إدارة القرآن، کراچی)  
(وکذا فی الدر المختار، نواقض الوضوء: ۱/۱۵۰، سعید)

(وکذا فی الفتاویٰ العالمگیریة، الفصل الخامس فی نواقض الوضوء: ۱/۱۰، رشیدیہ)

(۲) الحدیث بتمامہ: ”عن أبی ایوب الأنصاری قال: قال رسول الله صلى الله عليه وسلم: ”إذا أتيتم الغائط، فلا تستقبلوا القبلة ولا تستدبروها، ولكن شرقوا أو غربوا“ متفق عليه“۔ (مشکوٰۃ المصابیح: ۲/۱، باب آداب الخلاء، قدیمی)

(وکذا فی الفقہ الإسلامی وأدلته: ۱/۳۵۷، الاستنجاء، رشیدیہ) =

## بیت الخلاء قبلہ کے رخ پر

سوال [۲۱۰۵]: ایک صاحب خیر نے اپنی مشترکہ آمدنی سے امام مسجد کے لئے بیت الخلاء تعمیر کرایا جس کا استعمال ہر ایک شخص کرے گا، وہ بھی صرف رات میں، ورنہ ہمہ وقت مقفل رہے گا۔ عمارت کی مناسبت سے طہارت و صفائی کے لحاظ سے جس رخ پر قدمچے بن گئے ہیں، اب خیال ہوا کہ ان پر ارتکاب استقبال قبلہ (جوین الائمہ مختلف فیہ ہے) ہوگا۔ کیا اس سے بچنے کے لئے قدرے انحراف صدر کافی ہو سکتا ہے؟ بصورت دیگر اگر قدمچے توڑ دیئے جائیں تو اضاعت مال مسلم نہ ہوگا؟

## الجواب حامداً ومصلیاً:

صرف انحراف صدر تو حنفیہ کے نزدیک کافی نہیں، اگر بیٹھنے کی ہیئت ایسی ہو جائے کہ شمال یا جنوب کا رخ ہو جائے اور استقبال نہ رہے تو درست ہے (۱)، مگر اس بیت الخلاء کی یہ تخصیص و تقیید ہمیشہ تو رہے گی نہیں، بلکہ ختم ہو کر دوسرے لوگ بھی کسی وقت استعمال کریں گے اور موجودہ حال میں بھی کسی اور وقتی مہمان وغیرہ کا

= (وکذا فی مجمع الأنهر: ۱/۱۰۰، باب الأنجاس، دارالکتب العلمیہ، بیروت)

(۱) ”عن أبی ایوب الأنصاری رضی اللہ تعالیٰ عنہ قال: قال رسول اللہ صلی اللہ علیہ وسلم: ”إذا أتیتُم الغائط فلا تستقبلوا القبلة ولا تستدبروها ولكن شرقوا أو غربوا“ متفق علیہ۔ (مشکوٰۃ المصابیح: ۴۲/۱، باب آداب الخلاء، قدیمی)

(وکذا فی الفقہ الإسلامی وأدلته: ۱/۳۵۷، الاستنجاء، رشیدیہ)

(وکذا فی مجمع الأنهر: ۱/۱۰۰، باب الأنجاس، دارالکتب العلمیہ، بیروت)

قال ابن عابدین: ”(قوله: استقبال القبلة بالفرج) یعم قبل الرجل والمرأة، والظاهر أن المراد بالقبلة جهتها كما فی الصلاة، وهو ظاهر الحديث المارّ، وأن التقييد بالفرج یقید ما صرح به الشافعية أنه لو استقبلها بصدرة وحول ذكره عنها، لم یكره، بخلاف عكسه، كما قدمناه فی باب الاستنجاء..... وإن أمكنه الانحراف ینحرف، فإنه عُدّ ذلك من موجبات الرحمة، فإن لم یفعل فلا بأس، وكأنه سقط الوجوب عند الإمكان لسقوطه ابتداء بالنسيان ولخشية التلوث“. (ردالمحتار: ۱/۶۵۵، مطلب فی أحكام المسجد، سعید)

(وکذا فی البحر الرائق: ۱/۴۲۲، باب الأنجاس، رشیدیہ)

استعمال کرنا بھی بعید نہیں۔ اس کی موجودہ ہیئت کے غیر مشروع ہونے کا سب کو علم ہونا ضروری نہیں، بلکہ بنانے والوں کے واقف ہونے کی بناء پر موجودہ بناوٹ کو مشروع تجویز کر کے بغیر انحراف کے ہی استعمال کیا جائے گا، لہذا اسکی بناوٹ میں ہی تغیر کر دی جائے تاکہ اس کا رخ صحیح ہو جائے۔ غلطی کی اصلاح کے لئے خرچ کرنا اضاعت نہیں، ہاں غلط کام کے لئے خرچ کرنا اضاعت ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳۲/۵/۸۸ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۲۵/۵/۸۸ھ۔

### قبلہ رخ پیشاب اور تھوک

سوال [۲۱۰۶]: کعبۃ اللہ کی سمت رخ کر کے یا مسجد کے زیر سایہ پیشاب کرنا اور تھوکنا کیسا ہے؟

الجواب حامداً ومصلیاً:

قبلہ رخ تھوکنا نہیں چاہیے (۱) اور پیشاب کرنا تو زیادہ مکروہ ہے (۲) اس سے بچ کر مسجد کے زیر سایہ اس طرح کہ بدبو مسجد میں نہ آئے گنجائش ہے۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۲/۹۲ھ۔

الجواب صحیح: بندہ نظام الدین، دارالعلوم دیوبند، ۲۵/۲/۹۲ھ۔

(۱) ”عن أنس بن مالک رضى الله تعالى عنه أن النبي صلى الله تعالى عليه وسلم رأى نحاتاً في القبلة، فشق ذلك عليه، حتى رُئى في وجهه، فقام، فحكه بيده، فقال: ”إن أحدكم إذا أقام في صلاته، فإنه يساجى ربه“ أو ”إن ربه بينه وبين القبلة، فلا يزقن أحدكم قبل القبلة، ولكن عن يساره أو تحت قدمه“.

(صحيح البخارى، كتاب الصلاة، باب حكّ البزاق باليد من المسجد: ۵۸/۱، قديمی)

قال الحافظ: ”وهذا التعليل يدل على أن البزاق في القبلة حرام، سواء كان في المسجد أم لا“.

(فتح الباری: ۶۶۹/۲، قديمی)

(۲) ”كره تحرسماً استقبال قبلة واستدبارها لبول أو غائط“. (الدر المختار، كتاب الطهارة، فصل في

الاستنجاء: ۳۴۱/۱، سعيد)

(وكذا في البحر الرائق، قبيل كتاب الصلاة: ۴۲۲/۱، رشيدية)

(وكذا في الفتاوى السراجيه، كتاب الصلاة، فصل في الاستنجاء، ص: ۶، سعيد)

## کتاب الصلوة

نماز پنجگانہ کی ابتداء

سوال [۲۱۰۷]: کوئی نماز کس پیغمبر پر فرض تھی؟

الجواب حامداً ومصلیاً:

قال فی الطحطاوی علی مراقی الفلاح، أول كتاب الصلاة: ”أخرج الطحاوی عن عیید اللہ بن محمد عن عائشة رضی اللہ تعالیٰ عنہا أن آدم علیہ السلام لما تیب [مجهولُ تَاب] علیہ عند الفجر صلی رکعتین، فصارت صلوة الصبح. وفدی إسحق علیہ السلام عند الظهر فصلی أربع رکعات، فصارت الظهر. وبعث عزیر علیہ السلام فقیل له: کم لبثت؟ قال: لبثت يوماً، فرأى الشمس فقال: أو بعض يوم، فقیل له: إنك لبثت مائة عام ميتاً، ثم بعثت، فصلی أربع رکعات، فصارت العصر. وغفر لداؤد علیہ السلام عند المغرب، فقام فصلی أربع رکعات، فجهد فی الثالثة: أى تعب فیها عن الإتيان بالرابعة لشدة ما حصل له من البكاء، واقتصر مما هو خلاف الأولى، فصارت المغرب ثلاثاً. وأول من صلی العشاء الأخيرة نبینا صلی اللہ تعالیٰ علیہ وسلم“ (۱)۔

قال فی شرح المشکوة: ”و معناه أن نبینا صلی اللہ تعالیٰ علیہ وسلم أول من صلی العشاء مع أمته، فلا ینافی أن الأنبياء علیہم الصلوٰۃ والسلام صلّوها دون أممهم، ویؤیده قول جبریل علیہ السلام فی حدیث الإمامة: هذا وقت الأنبياء من قبلك اهـ“ (۲)۔ فقط واللہ سبحانہ تعالیٰ اعلم۔

حرره العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۵/۶۸ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۰/۵/۶۸ھ۔

(۱) حاشیة الطحطاوی علی مراقی الفلاح، کتاب الصلاة، ص: ۱۷۱، قدیمی

(وآخرجه الطحاوی فی شرح معانی الآثار، کتاب الصلاة، باب الصلاة الوسطی، ص: ۱۲۰، سعید)

(۲) (مرقاۃ المفاتیح، کتاب الصلاة، باب المواقی، الفصل الثانی: ۲/۲۸۹، ۲۹۰، رشیدیہ)

## نماز کی ہیئت ترکیبیہ کیوں ہے؟

سوال [۲۱۰۸]: جس وقت نماز ادا کی جاتی ہے تو نماز کا یہی طریقہ کیوں لیا ہے کہ رکوع میں جاؤ، سجدہ میں جاؤ۔ اگر عبادت ہی کرنی ہے تو ایک جگہ بیٹھ کر کیوں نہیں کر سکتے؟

الجواب حامداً و مصلیاً:

نبی کریم صلی اللہ تعالیٰ علیہ وسلم نے فرمایا ہے کہ ”جس طرح مجھے نماز پڑھنا دیکھو اسی طرح نماز پڑھا کرو“ (۱)۔ نماز کے ارکان، قیام، رکوع، سجود، قرأت سب ہی قرآن پاک میں مذکور ہیں اور ان کا تفصیلی طریقہ خود آنحضرت صلی اللہ تعالیٰ علیہ وسلم نے عمل کر کے سکھا دیا ہے (۲)۔ قرآن پاک پر ایمان لے آنے اور اطاعت

(۱) ”حدثنا مالک قال: أتينا النبي صلى الله تعالى عليه وسلم فقال: ”إرجعوا إلى أهليكم، فاقیموا فیهم، وعلّموهم ..... وصلو كما رأيتُمونی أصلي الخ.“ (صحيح البخاری، كتاب الأذان، باب الأذان للمسافر إذا كانوا جماعة: ۸۸/۱، قديمی)

(۲) ”عن أبي هريرة رضي الله تعالى عنه، أن النبي صلى الله تعالى عليه وسلم دخل المسجد، فدخل رجل فصلى، ثم جاء فسلم على النبي صلى الله تعالى عليه وسلم، فردّ عليه النبي صلى الله تعالى عليه وسلم، فقال: ”إرجع، فصل فإنك لم تصل“ ..... فقال: والذي بعثك بالحق ما أحسنُ غيره، فعلمّني فقال: ”إذا قمت إلى الصلاة فكبر، ثم اقرأ ما تيسر معك من القرآن، ثم اركع حتى تطمئنّ راکعاً، ثم ارفع حتى تعدل قائماً، ثم اسجد حتى تطمئنّ ساجداً، ثم ارفع حتى تطمئنّ جالساً، ثم اسجد حتى تطمئنّ ساجداً، ثم افعّل ذلك في صلاتك كلها.“ (صحيح البخاری، كتاب الأذان، باب أمر النبي صلى الله تعالى عليه وسلم الذي لا يتم ركوعه بالإعادة: ۱۰۹/۱، قديمی)

(وسنن الترمذی، أبواب الصلاة، باب ما جاء في وصف الصلاة: ۶۶/۱، سعيد)

”عن أبي حميد الساعدي رضي الله تعالى عنه قال - في عشرة من أصحاب النبي صلى الله تعالى عليه وسلم - : أنا أعلمكم بصلوة رسول الله صلى الله تعالى عليه وسلم . قالوا: فأعرض، قال: كان النبي صلى الله تعالى عليه وسلم إذا قام إلى الصلوة، رفع يديه حتى يحاذي بهما منكبيه، ثم يكبر، ثم يقرء، ثم يكبر و يرفع يديه حتى يحاذي بهما منكبيه، ثم يركع و يضع راحتيه على ركبتيه، ثم يعتدل فلا يصبي رأسه و لا يقنع، ثم يرفع رأسه فيقول: ”سمع الله لمن حمده“، ثم يرفع يديه حتى يحاذي بهما منكبيه معتدلاً، ثم يقول: ”الله أكبر“ ثم يهوي إلى الأرض ساجداً، فيجافي يديه عن جنبه و يفتح أصابع رجله، =



رسول صلی اللہ تعالیٰ علیہ وسلم کو قبول کر لینے کے بعد ”کیوں“ کا سوال ہی ختم ہو جاتا ہے۔ ویسے ہر چیز میں حکمتیں بہت ہیں مگر ایمان کو قوی کرنے کے لئے ہیں، تعمیل ارشاد اُن پر موقوف نہیں (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۵/۱۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۵/۱۱/۸۹ھ۔

نماز و جہاد میں افضل کون ہے؟

سوال [۲۱۰۹]: جہاد افضل ہے یا دو رکعت نماز فجر باجماعت؟

الجواب حامداً ومصلیاً:

جہاد مستقلاً مقصود نہیں بلکہ یہ اعلائے دین کا ذریعہ ہے جیسا کہ قرآن پاک کی آیت ﴿الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ﴾ الخ (۲) سے مستفاد ہوتا ہے کہ ”اگر ہم اقتدار اور تسلط اپنے بندوں کو عطا فرمائیں تو اس تسلط کے نتیجے میں (کیا کام کریں گے) اقامت صلوٰۃ کا فریضہ ادا کریں گے۔“ اس سے معلوم ہوا کہ اقامت صلوٰۃ تو اصل مقصود ہے اور اقتدار و تسلط اس کیلئے ذریعہ ہے (۳)۔ جو شخص اصل مقصود کو ترک

= ثم يرفع رأسه ويثنى رجله اليسرى فيقعد عليها، ثم يعتدل حتى يرجع كل عظم في موضعه معتدلاً، ثم يسجد ثم يقول: ”الله أكبر“۔ ويرفع ويثنى رجله اليسرى فيقعد عليها، ثم يعتدل حتى يرجع كل عظم إلى موضعه، ثم ينهض، ثم يضع في الركعة الثانية مثل ذلك ..... اهـ“۔ (مشکوٰۃ المصابيح، ص: ۷۶، باب صفة الصلوة، قدیمی)

(۱) قال الله تعالى: ﴿وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ﴾ (سورة الأحزاب: ۳۶)

وقال الله تعالى: ﴿إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَا بَعُوضَةً، فَمَا فَوْقَهَا، فَأَمَّا الَّذِينَ آمَنُوا، فَيَعْلَمُونَ أَنَّهُ الْحَقُّ مِنْ رَبِّهِمْ﴾ الآية (سورة البقرة: ۲۶)

”وَنَحْنُ نَعْلَمُ أَنَّ الشَّيْءَ قَدْ لَا يَكُونُ مَرَادًا وَيُؤْمَرُ بِهِ، وَقَدْ يَكُونُ مَرَادًا وَيَنْهَى عَنْهُ لِحُكْمٍ وَمَصَالِحٍ بَحِيْطٍ بِهَا عِلْمُ اللَّهِ تَعَالَى، أَوْ لِأَنَّهُ لَا يُسْتَلَّ عَمَّا يَفْعَلُ“۔ (شرح العقائد، ص: ۲۴، دہلی)

(۲) (سورة الحج: ۴۱)

(۳) ”ان المواظبة على أداء فرائض الصلاة في أوقاتها أفضل من الجهاد؛ لأنها فرض عين وتكرر؛ ولأن الجهاد =

کرتا ہے اور آلات میں مشغول ہوتا ہے وہ قلب موضوع کرتا ہے۔ یہ بھی سوچئے کہ جہاد فرض کفایہ ہے کہ کچھ لوگ اس میں شرکت کریں کچھ شرکت نہ کریں اور مقصود حاصل ہو جائے تو یہ کافی ہے (۱) اور اقامتِ صلوٰۃ فرض عین ہے جو ہر مکلف کو کرنا ہے (۲)۔ فقط واللہ سبحانہ تعالیٰ اعلم۔

امامہ العبد محمود وغفرلہ، دارالعلوم دیوبند، ۲۹/۷/۱۴۰۶ھ۔

### ترک نماز کا دوسروں پر اثر

سوال [۲۱۱۰]: کیا یہ مسئلہ صحیح ہے کہ جس محلہ میں ایک شخص بے نمازی ہو اس محلہ پر ستر مرتبہ خدا کی لعنت ہوتی ہے؟

الجواب حامداً و مصلیاً:

لعنت کا تو علم نہیں، البتہ اگر محلہ والوں کو اس کو نماز پڑھوانے کی قدرت ہو اور وہ نہ پڑھوائیں گے تو سب وبال میں گرفتار ہوں گے (۳)۔ فقط واللہ سبحانہ تعالیٰ اعلم۔

= ليس إلا للإيمان وإقامة الصلاة، فكان حسناً لغيره، والصلاة حسنة لعينها، وهي المقصودة منه اهـ۔

(ردالمحتار، کتاب الجہاد، مطلب فیہ فضل الجہاد: ۲۰/۳، سعید)

(وکذا فی فتح القدیر، کتاب السیر: ۱۸۸/۵، رشیدیہ)

”ان المواظبة على أداء فرائض الصلاة، وأخذ النفس بها في أوقاتها على ما هو المراد من قوله: ”الصلاة على ميقاتها أفضل من الجهاد“. ولأن هذه فرض عين وتكرر، والجهاد ليس كذلك، ولأن افتراض الجهاد ليس إلا للإيمان وإقامة الصلاة، فكان مقصوداً وحسناً لغيره، بخلاف الصلاة حسنة لعينها، وهي المقصود منه..... الخ“۔ (فتح القدیر، کتاب السیر: ۱۸۸/۵، رشیدیہ)

(۱) ”هو فرض كفاية ابتداءً، إن قام به البعض سقط عن الكل، وإلا أثموا بتركه“۔ (الدرالمختار، کتاب الجہاد: ۱۲۲/۴، سعید)

(وکذا فی البحر الرائق، کتاب السیر: ۱۹/۵، رشیدیہ)

(وکذا فی فتح القدیر، کتاب السیر: ۱۸۹/۵، رشیدیہ)

(۲) ”هی فرض عين على كل مكلف“۔ (الدرالمختار، کتاب الصلاة: ۳۵۱/۱، سعید)

(۳) ”عن جریر قال: سمعت النبی صلی اللہ تعالیٰ علیہ وسلم یقول: ”ما من رجل یكون فی قوم یعمل فیہم بالمعاصی، یقدرون علی أن یغیروا علیہ، ولا یغیرون، إلا أصابہم اللہ منهم بعقاب قبل أن یموتوا“۔ =

## تارک نماز کا حکم

سوال [۲۱۱۱]: جو بلا عذر شرعی نماز کو ترک کرے شرعاً اس کا کیا حکم ہے اور اس کے ساتھ اختلاف اور ساتھ کھانا پینا اور بولنا کیسا ہے؟ اور اگر زوجین میں ایک ایسا ہو تو نکاح باقی رہے گا یا نہیں اور صحبت حرام ہوگی یا حلال اور اولاد کیسی ہوگی اور اگر بعد مرنے اس شخص کے زجر اُس کے جنازہ کی نماز نہ پڑھیں تو کیسا ہے؟

الجواب حامداً ومصلیاً:

نماز فرض عین ہے، ہر مکلف کو اس کا ادا کرنا ضروری ہے، جو شخص اس کی فرضیت کا اعتقاد رکھتا ہے مگر بلا عذر شرعی سستی وغیرہ کی وجہ سے اس کو ترک کرتا ہے، ساتھ ہی اس کو عقاب کا خوف بھی ہے وہ شخص شرعاً فاسق ہے، کافر نہیں ہے (۱)۔ اول اس کو سمجھایا جائے اور نماز کی اس کو تاکید کی جائے، اگر مان جائے بہتر، ورنہ اس سے تعلقات ترک کر دیئے جائیں حتیٰ کہ تنگ آ کر ترک نماز سے توبہ کر لے اور آئندہ مداومت کے ساتھ نماز پڑھے۔ اگر وہ نماز کو فرض نہیں سمجھتا بلکہ وہ فرضیت کا منکر ہے اور استخفافاً اس کو ترک کرتا ہے اور آئندہ قضاء کی نیت نہیں رکھتا، نہ اس کو خوف عقاب ہے تو ایسا شخص شرعاً کافر ہے (۲)، ایسے شخص کا نکاح ٹوٹ جاتا ہے، زوجہ کو

= (سنن أبی داود، کتاب الخاتم، باب الأمر والنہی: ۵۹۶/۲، دار الحدیث، ملتان)

”عن عبید اللہ بن جریر عن أبیہ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”ما من قوم يعمل فیہم بالمعاصی ہم أعز منہم وأمنع، لا یغیرون، إلا عثمہم اللہ بعقاب“۔ (سنن ابن ماجہ، باب الأمر بالمعروف والنہی عن المنکر، ص: ۲۹۸، میر محمد کتب خانہ، کراچی)

(وجمع الفوائد، کتاب الآداب، الأمر بالمعروف والنہی عن المنکر والنصح والمشورۃ، (رقم الحدیث: ۷۹۰۰) ۳/۳۶۹، إدارة القرآن کراچی)

”عن حذیفۃ بن الیمان رضی اللہ تعالیٰ عنہ عن النبی صلی اللہ تعالیٰ علیہ وسلم قال: ”والذی نفسی بیدہ! لتأمرن بالمعروف ولتنہون عن المنکر، أو لیوشکن اللہ أن یبعث علیکم عذاباً منہ عقاباً، فتدعونہ فلا یتستجیب لکم“۔ (جامع الترمذی، أبواب الفتن عن رسول اللہ صلی اللہ تعالیٰ علیہ وسلم، باب ما جاء فی الأمر بالمعروف والنہی عن المنکر: ۴۰/۲، سعید)

(۱) ”ہی فرض عین علی کل مکلف ..... ویکفر جاحداً لثبوتها بدلیل قطعی، و تارکها عمداً مجانئاً: ای تکاسلاً فاسق“۔ (الدر المختار، کتاب الصلوٰۃ: ۳۵۱/۱، ۳۵۲، سعید)

(۲) ”ہی فرض عین علی کل مکلف ..... ویکفر جاحداً لثبوتها بدلیل قطعی، و تارکها عمداً مجانئاً: ای تکاسلاً فاسق، یحبس حتی یصلی؛ لأنه لِحَقِّ العبد فحق الحق أحق“۔ (الدر المختار، کتاب الصلوٰۃ: ۳۵۱/۱، ۳۵۲، سعید)

اس سے علیحدہ رہنا ضروری ہے، جب تک تجدید نکاح و تجدید ایمان نہ کرے، صحبت حرام ہوگی (۱) اور اس کے جنازہ کی نماز ناجائز ہے (۲)۔

”و یكفر بترك الصلوة متعمداً غیر ناوٍ للقضاء، وغیر خائف من العقاب“۔ بحر: ۱۲۲/۵ (۳)۔  
اور نماز کو فرض سمجھتے ہوئے نہ پڑھنے والے شخص کے جنازہ پر صلوٰۃ جنازہ پڑھی جائے گی (۴)، اگر کوئی بڑا شخص دوسروں کی تنبیہ اور زجر و عبرت کے لئے اس پر نماز نہ پڑھے تو مضائقہ نہیں (۵)۔ فقط واللہ سبحانہ تعالیٰ اعلم۔

حررہ العبد محمد عفا اللہ عنہ، معین مفتی مدرسہ مظاہر علوم سہارنپور، ۵۴ھ۔

(۱) ”و فی شرح الوہابیۃ للشرنبلالی : ما یكون كفراً اتفاقاً یبطل العمل والنکاح، و أولاده أولاد زنا، و ما فیہ خلاف یؤمر بالاستغفار والتوبۃ و تجدید النکاح“۔ (الدر المختار)۔

قال ابن عابدین: ”(قوله: و أولاده أولاد زنا) كذا فی فصول العمادی، لكن ذكر فی نور العین: ویجدد بینهما النکاح إن رضیت زوجته بالعود إلیه، و إلا فلا تجبر“۔ (رد المحتار، کتاب الجہاد، باب المرتد: ۲۳۶/۴، ۲۳۷، سعید)

(۲) ”وہی فرض علی کل مسلم مات خلا أربعة: بغاة اھ“۔ (الدر المختار، کتاب الصلوٰۃ، باب صلوٰۃ الجنائز: ۲۱۰/۲، سعید)

”و شرطها: إسلام المیت و طهارتہ اھ..... و یصلی علی کل مسلم مات بعد الولادة صغیراً کان أو کبیراً، ذکراً کان أو أنثی حراً کان أو عبداً، إلا البغاة و قطاع الطريق و من یمثل حالهم“۔ (الفتاویٰ العالمگیریہ، کتاب الصلوٰۃ، باب الجنائز، الفصل الخامس فی الصلوٰۃ علی المیت: ۱۶۲/۱، ۱۶۳، رشیدیہ)

(۳) (البحر الرائق، کتاب السیر، باب أحكام المرتدین: ۲۰۶/۵، رشیدیہ)

(۴) ”وہی فرض علی کل مسلم مات خلا أربعة“۔ (الدر المختار، کتاب الصلوٰۃ، باب صلوٰۃ الجنائز: ۲۱۰/۲، سعید)

(۵) ”ورجح الکمال قول الثانی بما فی مسلم: ”أنه علیه السلام أتى برجل قتل نفسه، فلم یصل علیه“۔

”أقول: لا دلالة فی الحدیث علی ذلك؛ لأنه لیس فیہ سوى أنه علیه السلام لم یصل علیه،

فالظاهر أنه امتنع زجراً لغيره عن مثل هذا الفعل، كما امتنع عن الصلاة علی المدیون، و لا یلزم من ذلك عدم صلاة أحد علیه من الصحابة، إذ لا مساواة بین صلاته و صلاة غیره. قال تعالیٰ: ﴿ان صلاتک سکن

لهم﴾ ثم رأیت فی شرح المنیۃ بحثاً كذلك“۔ (رد المحتار، کتاب الصلوٰۃ، باب الجنائز: ۲۱۱/۲، سعید)

ایضاً

سوال [۲۱۱۲]: جو مسلمان نماز نہ پڑھتا ہو وہ حدیث: ”من ترك الصلوة متعمداً، فقد كفر“ (۱) کے ماتحت مسلمان کہلانے کا مستحق ہے یا نہیں؟ اور ایسے شخص کے ساتھ کھانا پینا دوستی رکھنا یا میل جول پیدا کرنا اور اس کے جھوٹے پانی سے وضو کرنا کیسا ہے؟

الجواب حامداً و مصلياً:

جو شخص نماز کی فرضیت کا منکر ہے، یا نماز کو استخفاف و اہانت کی نیت سے ترک کرتا ہے، یا بلا عذر نماز ترک کرتا ہے اور قضا کی نیت نہیں رکھتا اور خدا کے عذاب سے نہیں ڈرتا وہ شخص شرعاً کافر ہے۔ اور جو شخص خدا کے عذاب سے ڈرتا ہے، قضا کی نیت رکھتا ہے، فرضیت کا منکر نہیں بلکہ معتقد ہے، نماز کی تحقیر و اہانت نہیں کرتا، البتہ سستی یا غفلت کی وجہ سے کبھی وقت سے ٹلا دیتا ہے تو ایسا شخص شرعاً کافر نہیں اگرچہ وقت پر ادا نہ کرنے کی وجہ سے گناہ کبیرہ کا مرتکب ہے:

”ہی فرض عين على كل مكلف ..... و يكفر جاحداً بدليل قطعي، و تاركها عمداً مجانئاً: أى تكاسلاً فاسقاً“۔ در مختار (۲) ”و يكفر بترك الصلوة متعمداً غير ناوٍ للقضاء و غير خائف من العقاب، اھ“۔ بحر: ۱۲۲/۵ (۳)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۱۲/۵/۵۸ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۳/جمادی الاولیٰ/۵۸ھ۔

(۱) والحديث بتمامه: ”من ترك الصلوة متعمداً، فقد كفر جهاراً“۔ طبرانی فی الأوسط“۔ (فیض القدیر: (رقم الحديث: ۸۵۸۷): ۱۱/۵۷۳۸، نزار مصطفى الباز ریاض)

قال الإمام أحمد برواية أم أيمن بهذه الألفاظ: ”عن أم أيمن رضى الله تعالى عنها: أن رسول الله صلى الله تعالى عليه وسلم قال: ”لا تتركى الصلوة متعمداً، فإنه من ترك الصلوة متعمداً، فقد برئت منه ذمة الله و

رسوله“۔ (مسند الإمام أحمد: ۵۷۲/۷، (رقم الحديث: ۲۲۸۱۸)، دار إحياء التراث العربی بیروت)

(وكذا عن أبي الدرداء رضى الله تعالى عنه مع تغيير الألفاظ كما فى سنن ابن ماجه، أبواب الفتن، باب الصبر على البلاء، ص: ۲۹۲، قديمی)

(۲) (الدر المختار، كتاب الصلوة: ۳۵۱/۱، ۳۵۲، سعید)

(۳) (البحر الرائق، كتاب السير، باب أحكام المرتدين: ۲۰۶/۵، رشیدیہ)

## ترک نماز کی سزا

سوال [۲۱۱۳]: نماز ہر مرد و عورت، عاقل، بالغ مسلمان پر فرض ہے، جو حضرات نماز نہیں پڑھتے ہیں ایسے مسلمانوں کے لئے دین محمدی نے کیا سزا تجویز فرمائی ہے؟

الجواب حامداً و مصلیاً:

نہایت خطرناک حالت ہے، ایسے لوگوں کی سزا تو بہت سخت ہے دنیا میں بھی اور آخرت میں بھی (۱)، مگر یہاں سزا دینے کا حق ہر ایک کو نہیں (۲)، اس کو نرمی اور شفقت سے سمجھا دیا جائے (۳)، کتاب فضائل نماز ان کو سنائی جائے، پنچایت بنا کر سب کو نماز کی تاکید کی جائے۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۸/۹/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/۹/۸۸ھ۔

اسکول کی تعلیم کی وجہ سے ظہر کی نماز کا چھوٹنا

سوال [۲۱۱۴]: جدید تعلیم کے حصول میں ظہر کی نماز تو اکثر چھوٹی ہے، اس تعلیم کا حاصل کرنا کیسا ہے؟ اور اپنے کسی عزیز کی ایسی تعلیم دلانے میں پیسے سے اعانت کرنا کیسا ہے؟

(۱) ”وعن بریدۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”العہد الذی بیننا و بینہم الصلوٰۃ، فمن ترکھا فقد کفر“۔ رواہ أحمد والترمذی والنسائی وابن ماجہ“۔

”وعن عبد اللہ بن عمرو بن العاص رضی اللہ تعالیٰ عنہ عن النبی صلی اللہ تعالیٰ علیہ وسلم أنه ذکر الصلوٰۃ يوماً فقال: ”من حافظ علیہا، كانت له نوراً وبرهاناً ونجاةً يوم القيامة، ومن لم يحافظ علیہا، لم تكن له نوراً ولا برهاناً ولا نجاةً، وكان يوم القيامة مع قارون وفرعون وهامان وأبى بن خلف“۔ رواہ أحمد والدارمی“۔ (مشکوٰۃ المصابیح، کتاب الصلوٰۃ: ۵۸/۱، ۵۹، قدیمی)

(۲) ”ولا یحدہ سیّدہ بغير إذن الإمام، و لو فعله هل یکفی؟ الظاهر لا، لقولهم: رکنہ إقامة الإمام، نہر“۔

(الدر المختار، کتاب الحدود: ۱۳/۴، سعید)

(۳) تقدم تخریجه تحت عنوان: ”نماز کے لئے زبردستی کرنا“

## الجواب حامداً ومصلیاً:

ظہر کی جماعت میں اگر مسجد میں جا کر شرکت نہیں کر سکتے تو طلباء خود اپنی جماعت کر سکتے ہیں، اگر اس کی اجازت نہیں اور چند ماہ ظہر کی نماز ہی کو قضا کرنا ضروری ہوتا ہے، تو ایسی تعلیم کی شرعاً اجازت نہیں، جس میں اسلام کا اتنا بڑا رکن قضا کرنا پڑے (۱)۔ پھر اس تعلیم کے ثمرات اکثر و بیشتر تو اسلام کے خلاف ہی مشاہدہ کرنے میں آئے ہیں، مثلاً: قرآن کے کلام الہی اور وحی ہونے میں تردد، ملائکہ کے نزول میں تردد، نبوت میں تردد، سوال و جواب قبر میں تردد، حشر اور وزن اعمال میں تردد، جنت دوزخ میں تردد، پل صراط میں تردد و غرض عامۃ عقائد متزلزل ہو جاتے ہیں حتیٰ کہ خدا کے وجود ہی میں تردد پیدا ہو جاتا ہے، پھر اسلامی اعمال و اخلاق کی کیا توقع ہو سکتی ہے، الا ماشاء اللہ بہت کم ایسے خوش نصیب ہوتے ہیں جو بسلامت رہ جائیں، ایسی تعلیم کی تحصیل اور اس کی اعانت کا حال ظاہر ہے (۲)۔ فقط واللہ تعالیٰ اعلم۔

حررہ العبد محمود عفی عنہ۔

## کیا قرآن پاک سے صرف تین وقت کی نماز ثابت ہے؟

سوال [۲۱۱۵]: میرے ایک عزیز دوست آج کل کچھ بہکی بہکی باتیں کرنے لگے ہیں، وہ کہتے ہیں

(۱) ”عن عبد اللہ رضی اللہ تعالیٰ عنہ عن النبی صلی اللہ تعالیٰ علیہ وسلم قال: ”السمع والطاعة علی المرء المسلم فیما أحب، وکرہ ما لم یؤمر بمعصیۃ، فإذا أمر بمعصیۃ فلا سمع ولا طاعة“۔ (صحیح البخاری، کتاب الأحکام، باب السمع والطاعة للإمام ما لم تکن معصیۃ: ۱۰۵۷/۲، قدیمی)

”وعن علی رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لا طاعة فی معصیۃ، إنما الطاعة فی المعروف“۔ متفق علیہ۔ (مشکوٰۃ المصابیح، کتاب الإمارة والقضاء: ۳۱۹/۲، قدیمی)

(۲) وقوله تعالیٰ: ﴿وَتَعَاوَنُوا عَلَى الْبِرِّ وَالتَّقْوَىٰ، وَلَا تَعَاوَنُوا عَلَى الْإِثْمِ وَالْعُدْوَانِ﴾ (سورة المائدة: ۲)

”یأمر اللہ تعالیٰ عباده المؤمنین بالمعاونة علی فعل الخیرات و هو البر، وترك المنکرات، و هو التقویٰ، وینہاہم عن التناصر علی الباطل والتعاون علی المأثم والمحارم“۔ (تفسیر ابن کثیر: ۲/۲، سہیل اکیڈمی لاہور)

”و کل ما أدى إلى ما يجوز، لا يجوز، و تمامہ فی شرح الوہبانیۃ“۔ (الدر المختار، کتاب الحظر والإباحة، فصل فی اللبس: ۳۶۰/۲، سعید)

کہ قرآن کریم سے پانچ وقت کی نماز ثابت نہیں ہے، صرف تین وقت کی نماز ثابت ہوتی ہے۔ وہ یہ بھی کہتے ہیں کہ حدیث وہی معتبر ہے جو قرآن حکیم سے مطابقت رکھتی ہو۔ نیز یہ بھی خیال ہے کہ خطہ ارض پر دن رات چھوٹے بڑے ہوتے ہیں، کہیں دن میں بس ۴/۵ گھنٹے سورج چمکتا ہے اور ۱۹/۲۰ گھنٹے کی رات ہوتی ہے۔ ان صاحب کے کہنے کا مطلب یہ ہے کہ پانچ وقت کی نماز کی فرضیت منجانب اللہ نہیں ہے، صرف سنت مؤکدہ ہے۔ معراج شریف میں حضور اکرم صلی اللہ تعالیٰ علیہ وسلم اور اللہ تعالیٰ کے درمیان جو باتیں ہوئیں وہ ان کو ضعیف اور ناقابل اعتبار سمجھتے ہیں۔ امید ہے کہ آنجناب ہمارے دوست کی راہنمائی فرمائیں گے۔

الجواب حامداً و مصلیاً:

قرن کریم میں ہے: ﴿وَمَا تَأْكُمُ الرَّسُولُ فَخُذْهُ﴾ الخ (۱)، نیز ارشاد ہے: ﴿وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ﴾ الخ (۲)، نیز فرمایا ہے: ﴿مَنْ يَطِيعِ الرَّسُولَ فَقَدْ أَطَاعَ اللَّهَ﴾ الخ (۳) ان آیات سے معلوم ہوا کہ حضرت نبی اکرم صلی اللہ تعالیٰ علیہ وسلم کی حدیث واجب القبول ہے۔ اپنے ان دوست سے معلوم کیجئے کہ کس کس وقت کی نماز قرآن کریم سے ثابت ہے، نیز کتنی رکعتیں ثابت ہیں، نیز ان کے پڑھنے کا طریقہ کیا ہے اور ان کا انتہائی وقت اور ابتدائی وقت کیا ہے؟ یہ سب قرآن کریم ہی سے ثابت کریں۔ جس بات سے قرآن کریم ساکت ہو اور حدیث پاک میں وہ موجود ہو اس کو وہ قرآن کے موافق قرار دیں گے یا خلاف، یا حدیث کا ضعیف اور ناقابل اعتبار ہونا کس بنا پر ہے، قوی اور قابل اعتبار ہونا کس بنا پر ہے، اس میں سند کو کچھ دخل ہے کہ نہیں؟ اس سلسلہ میں ان کے اصول معلوم ہوں تو بات آگے چلے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۱۲/۹۵ھ۔

کیا قبل از معراج پچاس نمازیں اور دن میں سات مرتبہ غسل فرض تھا؟

سوال [۲۱۱۶]: کیا قبل از معراج شریف ۵۰ نمازیں اور دن میں سات مرتبہ غسل فرض کیا

گیا تھا، جیسا کہ ابوداؤد شریف میں ہے؟

(۱) (سورة الحشر: ۷)

(۲) (سورة النساء: ۶۴)

(۳) (سورة النساء: ۸۰)



الجواب حامداً ومصلیاً:

ابوداؤد شریف کی وہ عبارت نقل کیجئے جس سے آپ نے یہ سمجھا ہے کہ قبل از معراج پچاس نمازیں اور سات مرتبہ دن میں غسل فرض کیا گیا تھا، یہ بھی لکھئے کہ یہ کس باب میں ہے؟ تب اس کے متعلق جواب دیا جائے گا۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۶/۹۱ھ۔

کیا مجذوب مکلف ہے؟

سوال [۲۱۱۷]: زید کہتا ہے کہ مجذوب پر نماز روزہ معاف ہے اور عمر کہتا ہے کہ نہیں، کس کی بات صحیح ہے؟

الجواب حامداً ومصلیاً:

اگر وہ روزہ، نماز کی فرضیت کو سمجھتا ہے اور اس کے ادا کرنے کا ہوش رکھتا ہے تو اس سے معاف نہیں، اور اگر نہ فرضیت کو سمجھتا ہے اور نہ ہوش رکھتا ہے تو وہ مکلف نہیں ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۵/۹۰ھ۔

نماز پڑھنا کسی کے کہنے پر موقوف ہے یا نہیں؟

سوال [۲۱۱۸]: کسی عالم صاحب نے کہا کہ تم کو نماز پڑھنا اور روزہ رکھنا ہوگا، اس پر اس نے جواب دیا کہ میرا جی چاہے تو کر لوں گا، تمہاری بات پر کیوں کرنا ہوگا۔ ایسے شخص کے بارے میں کیا فتویٰ ہے؟

(۱) ”ہی فرض عین علی کل مکلف“۔ (الدر المختار)۔ ”ثم المكلف هو المسلم البالغ العاقل ولو أنشئ

أو عبداً“۔ (رد المحتار، کتاب الصلوٰۃ: ۳۵۱/۱، ۳۵۲، سعید)

”وفی أصول البستی: أنه لا یکلف بأدائها كالصبي العاقل، إلا أنه إن زال عنه، توجه علیه

الخطاب بالأداء حالاً، وبقضاء ماضی بلا حرج، فقد حرج بأن یقضى القلیل دون الكثير وإن لم یکن

مخاطباً فیما قبل کالنائم والمغمی علیه دون الصبی إذا بلغ، وهو أقرب إلى التحقیق، کذا فی شرح

المغنی للهندي إسمعیل ملخصاً“۔ (رد المحتار، کتاب الزکوٰۃ: ۲۵۸/۲، سعید)

(و کذا فی مراقی الفلاح شرح نور الإیضاح، کتاب الصلوٰۃ، ص: ۱۷۳، قدیمی)

## الجواب حامداً ومصلیاً:

خدا کا حکم سب کو ماننا لازم ہے، کسی کے جی چاہنے پر موقوف نہیں ہے، ایسا جواب نہیں دینا چاہیے۔ فقط واللہ تعالیٰ اعلم۔

حررہ العبد محمود غفرلہ، ۲۱/۹/۹۰ھ۔

## نماز اور جنازہ کی تعلیم بصورتِ مکالمہ

سوال [۲۱۱۹]: ..... لوگوں کے سدھار کے لئے مکالمے پیش کر کے اسے عملی شکل دی جائے تاکہ ذہنوں پر زیادہ اثر انداز ہو، تو کیا یہ جائز ہے۔ ایک مکالمہ میں نماز میں امامت کو پیش کیا، ایک شخص امامت کے لئے آگے بڑھا، نماز شروع کی، وہ تحریمہ چھوڑ گیا، پچھلے نے کہا چل کیا نماز پڑھاتا ہے میں پڑھاتا ہوں۔ پھر دوسرا صاحب بھی قرأت میں صریح غلطی کر گیا جس کو عوام بھی سمجھتے ہیں۔ تیسرے نے اس کو پیچھے کھینچ کر کہا کہ تمہارے باپ نے بھی نماز پڑھائی ہے۔ یہ امام صاحب سجدہ میں اتنی دیر پڑے رہے کہ لوگ سر اٹھا کر دیکھنے لگے۔ ایک نے دھکے دے کر کہا ارے! اٹھ، تو ہمیں سکھائے گا، پھر تنہا تنہا پڑھ کر چلے گئے۔ اس میں زیادتی یہ کی گئی کہ چوتھے امام نے آکر نماز درست پڑھائی پھر لوگوں نے پوچھا کہ تم نے کہاں تعلیم پائی۔ اس نے بتایا پھر اس نے تعلیم دی اور اسے سب نے قبول کیا۔ اسی طرح مسجد چلانے کا مکالمہ یا جنازہ کی نماز کے لئے سوائے چند حضرات کے بقیہ لوگوں کے بُت کی طرح کھڑے رہنے پر۔

۲..... بے پردگی کی انتہائی اس بناء پر ذمہ دار حضرات نے اس کے مکالمے پر توجہ دلائی، کیونکہ عورتیں بالترتیب آگے پیچھے بس، ٹرک، بیل گاڑی وغیرہ چلنے والی سڑک پر ایک دوسرے کے جوں (کپڑے، سروں میں ہوتی ہیں) نکالتی رہتی ہیں۔ اس حالت میں کبھی چھاتی کبھی ران بے حیائی کی نذر ہو جاتی ہے۔ یہ مسلم قوم کی مفلسی ہے کہ ایک جنگلی اور ان میں فرق نہیں، حالانکہ غیر قوم کی عورتیں بازاروں میں جس طرح ہوں مگر گھروں پر ان کی طرح اپنی تہذیب کے خلاف سمجھتی ہیں۔ تو کیا ان کی حالت پر ان کے سامنے عملی طور پر ان کی بُرائی مکالمے کے طور پر لایا جاسکتا ہے یا نہیں؟ اسی طرح بوڑھے سے لے کر بچوں تک کو گالیاں بکنے پر۔

الجواب حامداً ومصلیاً:

۱..... اس طرح مکالمہ اور عملی طور پر اختیار کرنا نماز کی توہین، استخفاف ہے اس کی اجازت نہیں۔ صحیح صحیح مسائل جیسے تعلیم الاسلام میں سمجھے ہوئے ہیں ان کا مکالمہ بصورت سوال و جواب کرایا جائے جس سے مسائل پختہ ہو جائیں تو درست ہے۔

۲..... اس کی بھی عملی نقل نہ کی جائے کہ یہ تماشا بن جائے گا۔ فقط واللہ تعالیٰ اعلم۔

حررہ العبد محمود غنی عنہ، دارالعلوم دیوبند، ۹/۹۱ھ۔

الجواب صحیح: بندہ نظام الدین غنی عنہ، دارالعلوم دیوبند، ۹/۹۱ھ۔

نماز کے لئے زبردستی کرنا

سوال [۲۱۲۰]: کسی کا زبردستی ہاتھ پکڑتا ہے اور کہتا ہے نماز کا وقت ہو گیا ہے نماز پڑھو، وہ جواب دیتا ہے کہ میں مسلمان ہوں میں نمازی ہوں، لیکن اس وقت مجھے سخت ضروری کام ہے اس لئے کہ میں نوکر ہوں، دوسری مسجد میں پڑھ لوں گا۔ یہ کہتے ہی اس کو مارتے ہیں وہ بھی اس کو مارنے لگتا ہے، اپنی جان بچانے کے واسطے آخر باہم تنازع ہوا، اس تنازع کے بعد بھی نماز نہیں پڑھی۔ کیا اس طرح جبراً نماز پڑھانا اور کوشش کرنا شرعاً جائز ہے یا نہیں؟

الجواب حامداً ومصلیاً:

امر بالمعروف اور نماز وغیرہ احکام شرعیہ کی تبلیغ بہت اچھی چیز ہے، لیکن جہاں تک ہو سکے نرمی اور شفقت سے تبلیغ کرنی چاہئے۔ ایسا کوئی کلمہ زبان سے نہ کہے جس سے سننے والے کو طیش آئے اور اشتعال ہو کر سخت کلامی یا لڑائی تک نوبت پہنچے، کیونکہ اس سے بسا اوقات دوسرا آدمی نماز سے یا اس کی فرضیت سے بالکل انکار کر دیتا ہے اور کبھی مقدمہ بازی بھی ہو جاتی ہے۔ یہ چیز آداب تبلیغ کے خلاف ہے، بلکہ سوچ سمجھ کر اس طرح کہنا چاہئے کہ اس کا دل نرم ہو جائے اور انکار کرنے اور بہانہ کرنے کا بھی اس کو موقع نہ ملے (۱) اور سختی

(۱) قال اللہ تعالیٰ: ﴿ادع إلى سبيل ربك بالحكمة والموعظة الحسنة وجادلهم بالتی هی أحسن، إن ربك هو أعلم بمن ضل عن سبيله، و هو أعلم بالمهتدين﴾ (سورة النحل: ۱۲۵)

”يقول اللہ تعالیٰ: آمراً رسولہ محمداً صلی اللہ تعالیٰ علیہ وسلم: ای أن يدعوا الخلق إلى اللہ =

کرنے اور طریق مذکور اختیار کرنے سے لوگوں کو وحشت اور نفرت ہوگی۔

قال الله تعالى: ﴿وَلَوْ كُنْتَ فَظًا غَلِيظَ الْقَلْبِ لَانْفَضُوا مِنْ حَوْلِكَ﴾ الآية (۱)۔

اور پھر جب ایک شخص کے متعلق علم ہو کہ وہ نمازی ہے، نیز وہ خود اقرار کرتا ہے کہ مجھے عجلت ہے، میں نمازی ہوں اور دوسری مسجد میں نماز پڑھوں گا تو اس پر جبراً تشدد کرنا کہ مار پیٹ اور تنازع ہو ہرگز نہیں چاہئے۔ البتہ اپنی اولاد وغیرہ جس پر ان کا کچھ اثر ہو تو اس کو مناسب طریقہ سے سمجھانے اور سعی کرنے کے بعد شریعت نے کسی قدر سختی کرنے اور مار کر نماز پڑھانے کو بھی کہا ہے (۲) بشرطیکہ وہ سختی اور مار بھی تحمل سے زیادہ نہ ہو نیز اس سے فتنہ کا اندیشہ نہ ہو (۳)۔

= بالحكمة ..... قال ابن جرير: هو ما أنزله عليه من الكتاب والسنة والموعظة الحسنة: أي بما فيه من الزواجر والوقائع بالناس ذكّرهم بها ليحذروا بأس الله تعالى.

قوله: ﴿وجادلهم بالتى هي أحسن﴾: أي من احتاج منهم إلى مناظرة وجدال، فليكن بالوجه الحسن برفق ولين وحسن خطاب كقوله تعالى: ﴿ولا تجادلوا أهل الكتاب إلا بالتى هي أحسن، إلا الذين ظلموا منهم﴾ الآية، فأمره تعالى بلين الجانب كما أمره به موسى وهارون عليهما السلام حين بعثهما إلى فرعون في قوله: ﴿فقولا له قولاً لئلا نلعل له يتذكر أو يخشى﴾ وقوله: ﴿إن ربك هو أعلم بمن ضل عن سبيله﴾ الآية: أي قدم علم الشقى منهم والسعيد وكتب ذلك عنده وفرغ منه، فادّغهم إلى الله، ولا تذهب نفسك على من ضل منهم حسرات، فإنه ليس عليك هداهم، إنما أنت نذير، عليك البلاغ، وعلينا الحساب: ﴿إنك لا تهدي من أحببت﴾، ﴿ليس عليك هداهم، ولكن الله يهديهم من يشاء﴾ (تفسير ابن كثير: ۵۹۱/۲، سهيل اكيڈمی لاہور)

(۱) (سورة آل عمران: ۱۵۹)

(۲) ”عن عمرو بن شعيب عن أبيه عن جده رضى الله تعالى عنه قال: قال رسول الله صلى الله تعالى عليه وسلم: ”مروا أولادكم وهم نساء سبع سنين، واضربوهم عليها وهم أبناء عشر، وفرّقوا بينهم فى المضاجع“۔ (سنن أبى داؤد، كتاب الصلوة، باب متى يؤمر الغلام بالصلوة: ۷۱/۱، دار الحديث ملتان)

(۳) ”قوله: ضرباً فاحشاً) قيد به؛ لأنه ليس له أن يضربها فى التأديب ضرباً فاحشاً: وهو الذى يكسر العظم أو يخرق الجلد أو يسوده، كما فى التاتارخانية“۔ (رد المحتار، كتاب الحدود، باب التعزير: ۷۹/۴، سعيد)

”ہی فرض عین علی کل مکلف، وإن وجب ضرب ابن عشر علیہا بیدلاً بخشبة

اھ۔“ در مختار (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۴/۵۷ھ۔

صحیح: عبد اللطیف، مدرسہ مظاہر علوم سہارنپور، ۱۲/ربیع الثانی/۵۷ھ۔

ایضاً

سوال [۲۱۲۱]: دورِ حاضر میں جب مسلمانوں نے فرائضِ مذہبی کو قطعی پس پشت ڈال رکھا ہے اور ان کو فرائضِ مذہبی کو انجام دینے کی تنبیہ کی جاوے تو بُرا مانتے ہیں، اگر کسی محلّہ میں سمجھوتہ ہو جائے اور اتفاق ہو جائے کہ جو شخص نماز روزہ ادا نہیں کرے گا اس کو اول تو سمجھانے کی کوشش کی جاوے، اس پر بھی نہ مانے تو زور و کوب کر کے ادا کرایا جائے اور زبردستی نماز پڑھائی جائے۔ دریافت طلب امر یہ ہے کہ زبردستی نماز پڑھوانے والوں پر شرعاً گناہ تو صادر نہیں ہوتا؟

الجواب حامداً و مصلیاً:

نماز فرض عین ہے، اس کا منکر کافر ہے اور تارک فاسق ہے (۲)، یہی حکم روزہ کا ہے (۳)۔ اور احکام شرعیہ کی تبلیغ بھی ضروری ہے (۴)، پس بے نمازی کو اولاً مسئلہ بتا کر نرمی سے سمجھانا ضروری ہے، اگر وہ مان

(۱) (تنویر الأبصار مع الدر المختار، کتاب الصلوة: ۳۵۲/۱، سعید)

(۲) ”ہی فرض عین علی کل مکلف ..... و یکفر جاحداً بدلیل قطعی، و تارکھا عمداً مجاناً: ای

تکاسلاً فاسق“۔ (الدر المختار، کتاب الصلوة: ۳۵۱/۱، ۳۵۲، سعید)

”الصلوة فريضة محكمة، لا يسع تركها، و یکفر جاحداً، کذا فی الخلاصة“۔ (الفتاویٰ

العالمکیریہ، کتاب الصلوة: ۵۰/۱، رشیدیہ)

(۳) ”اعلم أن صوم رمضان فريضة، لقوله تعالى: ﴿كُتِبَ عَلَيْكُمُ الصِّيَامُ﴾ و علی فرضیتہ انعقد

الإجماع“ (الهدایہ، کتاب الصوم: ۲۱۱/۱، مکتبہ شرکتہ علمیہ ملتان)

(۴) قال أبو بكر: ”أكّد الله تعالى فرض الأمر بالمعروف والنهي عن المنكر في مواضع من كتابه، و بينه

رسول الله صلى الله تعالى عليه وسلم في أخباره متواترة عنه فيه، و أجمع السلف و فقهاء الأمصار علی

وجوبه، و إن كان قد تعرض أحوال من التقية يسع معها السكوت، فمما ذكره الله تعالى حاكياً =

جائے اور نماز پڑھنے لگے تو اس پر سختی کی حاجت ہی نہیں اور جو شخص نہ مانے اور اس پر اپنا اثر اور قدرت بھی ہو تو حسب استطاعت شریعت نے اس پر سختی کا بھی حکم فرمایا ہے بشرطیکہ کوئی فتنہ نہ ہو، اگر کوئی اور فتنہ ہو مثلاً وہ نماز کی فرضیت کا انکار کر دے اور اہل محلہ کو اتنی قدرت نہ ہو کہ زبردستی نماز پڑھا سکیں، یا اس سختی کی بنا پر وہ مقدمہ کرے اور اس میں ناقابل برداشت مضرت پہونچے جس سے آئندہ تبلیغ کا سلسلہ ہی بند ہو جائے، یا اس کشاکش کو دیکھ کر دوسرے لوگ تبلیغ کرنا چھوڑ دیں اور آپس میں منافرت و کشیدگی پیدا ہو جائے کہ ایک دوسرے سے حسد کرے اور درپے آزار ہو جائے تو پھر سختی نہیں چاہئے، نہایت نرمی اور خوش اخلاقی سے کام کرنا چاہئے۔

قال الله تعالى: ﴿وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ﴾ الآية (١)۔

حدیث شریف میں آیا ہے کہ ”اولاد کو جب وہ دس برس کی ہو جائے اور نماز نہ پڑھے تو مار کر نماز پڑھاؤ۔“ نیز یہ بھی آیا ہے کہ ”تم میں سے جب کوئی معصیت کو دیکھے تو اسے چاہئے کہ ہاتھ سے روک دے، اگر ہاتھ سے روکنے کی قدرت نہ ہو تو زبان سے روک دے، اگر زبان سے بھی روکنے کی قدرت نہ ہو تو مجبوراً دل سے برا سمجھے اور یہ ایمان کا سب سے کم درجہ ہے۔“

= عن لقمان: ﴿يَا بُنَيَّ أَقِمِ الصَّلَاةَ، وَأْمُرْ بِالْمَعْرُوفِ، وَانْهَ عَنِ الْمُنْكَرِ، وَأَصْبِرْ عَلَى مَا أَصَابَكَ، إِنَّ ذَلِكَ مِنْ عَزْمِ الْأُمُورِ﴾ ..... وإنما حكى الله تعالى لنا ذلك عن عبده لنقتدى به وننتهي إليه، وقال تعالى فيما مدح به سلف الصالحين من الصحابة: ﴿التَّائِبُونَ الْعَابِدُونَ﴾ إلى قوله: ﴿الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ﴾ وقال تعالى: ﴿كَانُوا لَا يَتَنَاهَوْنَ عَنْ مُنْكَرٍ فَعَلُوهُ، لَبِئْسَ مَا كَانُوا يَفْعَلُونَ﴾.

”عن أبي سعيد الخدري رضي الله تعالى عنه قال: سمعت رسول الله صلى الله تعالى عليه وسلم يقول: ”من رأى منكراً فاستطاع أن يغيره بيده، فليغيره، بيده فإن لم يستطع فبلسانه، فإن لم يستطع فبقلبه، و ذاك أضعف الإيمان“.

”عن جرير رضى الله تعالى عنه قال : سمعت رسول الله صلى الله تعالى عليه وسلم يقول : ”ما من رجل فى قوم يعمل فيهم بالمعاصى يقدرون على أن يغيروا عليه، فلا يغيروا، إلا أصابهم الله بعذاب من قبل أن يموتوا“ . فأحكم الله تعالى فرض الأمر بالمعروف والنهى عن المنكر فى كتابه و على لسان رسوله“ . (أحكام القرآن للجصاص : ٢/ ٢٨٢ ، ٢٨٣ ، قديمي)

(۱) (آل عمران: ۱۵۹)

”قال: قال رسول الله صلى الله تعالى عليه وسلم: ”مروا أولادكم بالصلوة وهم أبناء سبع سنين، واضربوهم عليها وهم أبناء عشر سنين، وفرّقوا بينهم في المضاجع“. رواه ابوداؤد (۱)۔

”عن رسول الله صلى الله تعالى عليه وسلم قال: ”من رأى منكم منكراً فليغيره بيده، فإن لم يستطع فبلسانه، فإن لم يستطع فبقلبه، وذلك أضعف الإيمان“. رواه مسلم (۲)۔ فقط والله سبحانه تعالى اعلم۔

حرره العبد محمود عفا الله عنه، معین مفتی مدرسه مظاہر علوم سہارنپور، ۱۵/۴/۵۷ھ۔  
الجواب صحیح: سعید احمد غفرلہ، مفتی مدرسه ہذا۔



- 
- (۱) (سنن أبی داؤد، کتاب الصلوة، باب متى يؤمر الغلام بالصلوة: ۷۱/۱، دارالحديث ملتان)
- ”عن عبد الملك بن الربيع بن سبرة عن أبيه عن جده رضى الله تعالى عنه قال: قال رسول الله صلى الله تعالى عليه وسلم: ”عَلِّمُوا الصَّبِيَّ الصَّلَاةَ ابْنَ سَبْعِ سَنِينَ، وَاضْرِبُوهُ عَلَيْهَا ابْنَ عَشْرَةٍ“. (جامع الترمذی، أبواب الصلوة، باب ما جاء متى يؤمر الصبي بالصلوة: ۹۳/۱، سعید)
- (۲) (الصحيح لدسلم، كتاب الإيمان، باب بيان كون النهي عن المنكر من الإيمان: ۵۱/۱، قديمی)

## باب المواقیت

### الفصل الأول فی أوقات الصلوة

#### (اوقات نماز کا بیان)

#### اوقات صلوة

سوال [۲۱۲۲]: نماز پنجگانہ کی ابتداء اور انتہاء ظاہر فرما کر اس کے اندر یہ بھی ظاہر فرما دیجئے کہ مکروہ وقت محض اداۓ فرض نماز کے لئے کب سے شروع ہوتا ہے اور پھر حرام وقت کی کب سے نوبت آ جاتی ہے؟

الجواب حامداً ومصلیاً:

وقت فجر صبح صادق سے شروع ہو کر طلوع آفتاب سے کچھ پہلے تک رہتا ہے، جب کنارہ طلوع ہو گیا وقت فجر ختم ہو گیا، یہ تمام وقت کامل ہے (۱)۔ وقت ظہر زوال آفتاب سے شروع ہو کر مثلین تک رہتا ہے یعنی

(۱) قال الله تعالى: ﴿أقم الصلوة طرفی النهار و زلفاً من اللیل﴾ (سورة هود: ۱۱۳)

”روی عمرو عن الحسن فی قوله تعالى: طرفی النهار قال: صلاة الفجر، والعشاء.“ ”رروی

لیث عن الحکم عن أبی عیاض قال: قال ابن عباس رضی الله تعالیٰ عنهما: جمعت هذه الآية مواقیت

الصلوة: ﴿فسبحان الله حین تمسون﴾ المغرب والعشاء ﴿وحین تصبحون﴾ الفجر ﴿وعشیاً﴾ العصر

﴿وحین تظهرون﴾ الظهر، وعن الحسن مثله“. (أحكام القرآن للجصاص: ۳۷۵/۲، ۳۷۶، قدیمی)

”عن أبی هريرة رضی الله تعالیٰ عنه قال: قال رسول الله صلی الله تعالیٰ علیه وسلم: ”إن للصلوة

أولاً وآخرأ ..... وإن أول وقت الفجر حین یطلع الفجر، وإن آخر وقتها حین تطلع الشمس“.

(جامع الترمذی: ۳۹/۱، أبواب الصلوة، سعید)

(ورواه الطحاوی فی مغانی الآثار: ۱۰۸/۱، باب مواقیت الصلوة، سعید)



استواء کے وقت جو سایہ ہوتا ہے اس کے علاوہ ہر شئی کا سایہ اس کے دوشل ہو جائے، یہی تمام وقت کامل ہے (۱)۔ اس کے بعد سے عصر کا وقت شروع ہوتا ہے اور غروب تک باقی رہتا ہے، لیکن آفتاب کے زرد ہونے

= ”عن عبد الله بن عمر رضي الله تعالى عنهما عن النبي صلى الله تعالى عليه وسلم قال .....  
”وقت الفجر ما لم تطلع الشمس“ (الصحيح لمسلم: ۲۲۳/۱، كتاب المساجد، باب أوقات الصلوات الخمس، قديمی)

”وقت صلاة الفجر ..... من أول طلوع الفجر الثاني، وهو البياض المنتشر المستطير المستطيل إلى قبيل طلوع ذكاء - بالضم، غير منصرف، اسم الشمس - اه“ (الدر المختار: ۳۵۷/۱، ۳۵۹، كتاب الصلوة، سعيد)

(وكذا في بدائع الصنائع: ۵۵۸/۱، كتاب الصلوة، فصل في بيان شرائط الأركان، دار الكتب العلمية بيروت)  
(وكذا في البحر الرائق، كتاب الصلوة: ۴۲۴/۱، رشيدية)

(وكذا في الهداية، كتاب الصلوة، باب مواقيت الصلوة: ۸۰/۱، شركة علميه ملتان)

(۱) قال الله تعالى: ﴿وَعِشَاءً وَحِينَ تَضَعُونَ﴾ (سورة الروم: ۱۸)

و قال الله تعالى: ﴿أَقِمِ الصَّلَاةَ لَدُلُوكَ الشَّمْسِ﴾ (سورة الإسراء: ۷۸)

”وقد بينا أن دلوک الشمس تحتل الزوال والغروب جميعاً، وهو عليهما، فتتظم الآية الأمر بصلاة الظهر والمغرب و بيان أول وقتيهما“ (أحكام القرآن للجصاص: ۳۷۸/۲، قديمی)

”وعن أبي هريرة رضي الله تعالى عنه قال: قال رسول الله صلى الله تعالى عليه وسلم: ”إن للصلوة أولاً وآخرأ، وإن أول وقت صلوة الظهر حين تزول الشمس، وآخر وقتها حين يدخل وقت العصر“ (جامع الترمذی، أبواب الصلوة: ۳۹/۱، سعيد)

”وقت الظهر من زواله: أي ميل ذكاء عن كبد السماء إلى بلوغ الظل مثليه و عنه مثله ..... سوى في الزوال“ (الدر المختار، كتاب الصلوة: ۳۵۹/۱، سعيد)

(وكذا في بدائع الصنائع، كتاب الصلوة، فصل في بيان شرائط الأركان: ۵۶۱/۱، دار الكتب العلمية بيروت)  
(وكذا في البحر الرائق، كتاب الصلوة: ۴۲۵/۱، رشيدية)

(وكذا في الفتاوى العالمكيرية، كتاب الصلوة، الباب الأول في المواقيت و ما يتصل بها: ۵۱/۱، رشيدية)

سے پہلے وقت مستحب ہے اور اس کے بعد مکروہ ہو جاتا ہے، غروب ہونے تک (۱)۔ غروب ہو جانے پر مغرب کا وقت شروع ہو جاتا ہے، تاروں کے خوب پھیلنے سے پہلے پہلے وقت مباح رہتا ہے، جب تارے خوب پھیل جاویں تو وقت مکروہ ہو جاتا ہے (۲) اور شفق ابیض کے غائب ہونے پر مغرب کا وقت ختم ہو جاتا ہے اور عشاء کا وقت شروع ہو جاتا ہے اور صبح صادق سے پہلے تک رہتا ہے، صبح صادق طلوع ہونے پر ختم ہو جاتا ہے اور اس میں

(۱) ”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إن للصلوة أولاً وآخرأ..... وإن أول وقت العصر حین یدخل وقتها، وإن آخر وقتها حین تصفر الشمس“. (جامع الترمذی، أبواب الصلوة: ۱/۳۹، ۴۰، سعید)

”و وقت العصر من صیرورة الظل غیر فیء الزوال إلى غروب الشمس، هكذا فی شرح المجمع“. (الفتاویٰ العالمکیریۃ، کتاب الصلوة، الفصل الأول فی أوقات الصلوة: ۱/۵۱، رشیدیہ)

”و يستحب تأخیر العصر فی کل زمان ما لم تتغیر الشمس والعبرة لتغیر القرص لا لتغیر الضوء، فمتی صار القرص بحیث لا تحار فیہ العین، فقد تغیرت، وإلا لا، کذا فی الکافی“. (الفتاویٰ العالمکیریۃ، کتاب الصلوة، الفصل الثانی فی بیان فضیلة الأوقات: ۱/۵۲، رشیدیہ)

(وکذا فی البحر الرائق، کتاب الصلوة: ۱/۴۲۹، رشیدیہ)

(۲) قال اللہ تعالیٰ: ﴿و زلفاً من اللیل﴾ (سورة هود: ۱۴۳) ”و هو ما قرب منه من النهار، و هو أول أوقاته واللہ اعلم“.

و قال اللہ تعالیٰ: ﴿فسبحان اللہ حین تمسون﴾. (سورة الروم: ۱۷) ”قیل فیہ: إنه وقت مغرب“. (أحكام القرآن للجصاص: ۱/۳۸۳، قدیمی)

”عن أبی ہریرۃ رضی اللہ عنہ قال: قال رسول اللہ صلی اللہ علیہ وسلم: ”إن للصلوة أولاً وآخرأ..... وإن أول وقت المغرب حین تغرب الشمس، وإن آخر وقتها حین یغیب الشفق“. (جامع الترمذی، أبواب الصلوة: ۱/۳۹، سعید)

”والمغرب: أى و ندب تعجلیلها لحديث الصحیحین: ”كان یصلی المغرب إذا غربت الشمس و توارت بالحجاب. و یکره تأخیرها إلى اشتباک النجوم لروایة أحمد: ”لا تزال أمتی بخیر ما لم یؤخر و المغرب حتی تشتبک النجوم“. (البحر الرائق، کتاب الصلوة: ۱/۴۳۱، رشیدیہ)

سے ایک ٹکٹ رات تک وقت مستحب رہتا ہے اور نصف رات تک مباح اور اس کے بعد مکروہ ہو جاتا ہے (۱)۔  
فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/۷/۵۵ھ۔

صحیح: عبداللطیف جواب صحیح ہے: سعید احمد غفرلہ۔

### اوقات صلوة

سوال [۲۱۲۳]: نماز پڑھنے کے لئے جماعت کا وقت مقرر کرنا جائز ہے یا کہ نہیں؟ مثلاً بنگال میں ظہر کا وقت ۱۲ بجے سے پہلے شروع ہو جاتا ہے اور ۴ بجے کے بعد تک رہتا ہے، مگر جماعت کسی مسجد میں ساڑھے بارہ بجے، کسی مسجد میں ایک بجے، کسی مسجد میں ڈیڑھ بجے ہوتی ہے، مگر وقت مقرر ہر جماعت کا ہونا واجب کی طرح ضروری سمجھتے ہیں، اگر امام وقت مقررہ کی پابندی نہ کرے تو ہٹا دیا جاتا ہے۔

زید کہتا ہے ساڑھے ۱۲ بجے یا ایک ڈیڑھ بجے کی قید لگانا، اس کو ضروری سمجھنا ناجائز و حرام ہے اور ایسی قید والی جماعت میں شریک ہونا بھی ناجائز و حرام ہے۔ جب ۱۲ بجے سے لے کر ۴ بجے تک وقت رہتا ہے تو اس درمیان میں جس وقت بھی جماعت کریں ہو سکتی ہے۔ یہ قید لگانے کا حکم کب نازل ہوا؟

الجواب حامداً ومصلیاً:

نماز تو اس پورے وقت میں جب بھی کوئی پڑھے گا ادا ہو جائے گی مگر سب نمازیوں کی جماعت کی

(۱) ”وقت العشاء والوتر منه إلى الصبح“۔ (الدر المختار: ۳۶۱/۱، کتاب الصلوة، سعید)

(و کذا فی البحر الرائق، کتاب الصلوة: ۴۲۷/۱، رشیدیہ)

”و أول وقت العشاء إذا غاب الشفق، وآخر وقتها ما لم يطلع الفجر الثاني، لقوله عليه الصلاة

والسلام: ”و آخر وقت العشاء حين يطلع الفجر“۔ (الهدایہ، کتاب الصلوة، باب المواقیت: ۸۲/۱،

شرکت علمیہ ملتان)

”فالمستحب فيها التأخير إلى ثلث الليل في الشتاء، ويجوز التأخير إلى نصف الليل، ويكره

التأخير عن النصف، وأما في الصيف، فالتعجيل أفضل“۔ (الدر المختار، کتاب الصلوة: ۳۶۸/۱، سعید)

(و کذا فی البحر الرائق، کتاب الصلوة: ۴۳۰/۱، رشیدیہ)

سہولت کے لئے وقت مقرر کر لینا حرام نہیں ہے، بعض آدمی شروع وقت میں آجائیں گے ان کو دیر تک انتظار کرنا پڑے گا، بعض آدمی اخیر وقت میں آویں گے، کبھی ایسا ہوگا کہ ان کو جماعت نہیں ملے گی۔ یہی حالت شروع میں تھی تب اذان کا حکم ہوا کہ اس کون کر سب آجائیں اور کوئی جماعت سے نہ رہ جائے، اس وقت گھڑی نہیں تھی، اذان کی آواز سن کر آجاتے تھے، یہی حدیث پاک میں ارشاد ہے کہ ”اذان اور جماعت میں اتنا فصل رکھا جاوے کہ آدمی استنجائے طہارت وغیرہ سہولت سے کر لے تاکہ جماعت فوت نہ ہو“ (۱)۔

اس طرح تخمینہ طور پر اوقات حضور اکرم صلی اللہ تعالیٰ علیہ وسلم کے مبارک وقت میں بھی مقرر تھے، بعض نمازوں کو اول وقت میں پڑھنا افضل قرار دیا گیا ہے، بعض میں کچھ تاخیر کی ترغیب ہے، موسم کی بھی رعایت کی گئی ہے، لہذا اوقات نماز کی ایسی تعیین کو بے اصل کہنا بے اصل اور غلط ہے۔ جماعت کے انتظام و اہتمام کی خاطر یہ تعیین کی جاتی ہے، یہ سمجھنا غلط ہے کہ اس تعیین کے خلاف کرنے سے نماز نہیں ہوتی (۲)، امام کو وقت کی پابندی کرنا

(۱) ”عن جابر رضی اللہ عنہ أن رسول اللہ صلی اللہ تعالیٰ علیہ وسلم قال: لبلال: ”یا بلال! إذا أذنت فترسل فی أذانک، وإذا أقمت فاحذر، واجعل بین أذانک وإقامتک قدر ما یفرغ الأکل من أکله والشارب من شربه والمعتصر إذا دخل لقضاء حاجته، ولا تقوموا حتی ترونی“۔ (جامع الترمذی، أبواب الصلوة، باب ما جاء فی الترسل فی الأذان: ۱/۴۸، سعید)

”ویجلس بینہما بقدر ما یحضر الملازمون مراعیاً لوقت الندب إلا فی المغرب“۔ (الدر المختار، کتاب الصلوة، باب الأذان: ۱/۳۸۹، سعید)

”ینبغی أن يؤذن فی أول الوقت و یقیم فی وسطه حتی یفرغ المتوضیء من وضوئه، وانمصلی من صلاته، والمعتصر من قضاء حاجته“۔ (الفتاویٰ العالمگیریہ، کتاب الصلوة، باب الأذان، الفصل الثانی فی کلمات الأذان والإقامة: ۱/۵۷، رشیدیہ)

(وکذا فی البحر الرائق، کتاب الصلوة، باب الأذان: ۱/۴۵۵، رشیدیہ)

(۲) ”عن أبی ذر رضی اللہ تعالیٰ عنہ قال: أذن مؤذن النبی صلی اللہ تعالیٰ علیہ وسلم الظهر فقال: ”أبرد أبرد“۔ أو قال: ”انتظر انتظر“ وقال: ”شدة الحر من فیح جهنم، فإذا اشتد الحر فأبردوا عن الصلوة“ حتی رأینا فیء التلول“۔ (صحیح البخاری، کتاب مواقیت الصلوة، باب الإبراد بالظهر فی شدة الحر: ۱/۷۶، قدیمی)

بھی اس انتظام کی سہولت کے لئے ہے، اگر اتفاقاً کبھی کچھ تاخیر ہو جائے تو چشم پوشی کی جائے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۲۴/۱/۸۹ھ۔

### رمضان میں نماز فجر اول وقت میں پڑھنا

سوال [۲۱۲۴]: کیا صرف رمضان المبارک میں بعد اذان فوری جماعت بہتر ہے یا بعد اذان گیارہ ماہ کی طرح، وقتِ حنفی پر جماعت کے درمیان وقت کے انتظار میں حسبِ عادت ذکر اللہ کرنا بہتر ہے جب کہ بارہ ماہ ظہر عشاء فجر کی اذان اور جماعت میں نصف گھنٹہ اور ایک گھنٹہ تک درمیانی وقت ہوتا ہے؟  
۲..... کیا حضور مقبول صلی اللہ تعالیٰ علیہ وسلم کا مستقل تمام ماہ رمضان المبارک میں یہی معمول رہا کہ اذان کے فوری بعد نماز باجماعت ادا کی ہو، یا کیا حضرت امام ابوحنیفہ رحمہ اللہ تعالیٰ نے ماہ رمضان المبارک میں اس بات کی اجازت دی ہے کہ ایسا کر لیا جائے؟

۳..... جو متولی جماعت کا پابند نہ ہو، بارہ ماہ نمازِ ظہر، عشاء و مغرب گھر پر پڑھتا ہو اور عشاء اور فجر صرف مسجد میں، یا کوئی متولی مسجد میں بالکل کسی وقت نہ جائے، اس کو متولی ہونے کی حیثیت سے یہ حکم صادر کرنا کہ جماعت فجر رمضان میں فوری بعد اذان فجر کی جائے، یہ جائز ہے یا نہیں؟

۴..... جس مسجد میں اکثریت ۲۵/ یا ۳۰/ نمازیوں کی ماہ رمضان میں حسبِ معمول گیارہ ماہ کی طرح جماعت کے لئے رضا مند ہوں اور ۸/ یا ۱۰/ آدمی متولی مسجد کے حکم سے بعد اذان فجر فوراً جماعت کریں، دوسری

= ”عن هشام عن أبيه أن عائشة رضي الله تعالى عنها قالت: كان النبي صلى الله تعالى عليه وسلم يصلي العصر والشمس لم تخرج من حجرتها“۔ (صحيح البخارى، كتاب مواقيت الصلوة، باب وقت العصر: ۷۷/۱، قديمی)

”و عن سلمة رضي الله تعالى عنها قالت: كنا نصلي مع النبي صلى الله تعالى عليه وسلم المغرب إذا توارت الحجاب“۔ (صحيح البخارى، كتاب مواقيت الصلوة، باب وقت المغرب: ۷۹/۱، قديمی)  
(۱) ”و يجلس بينهما بقدر ما يحضر الملازمون“۔ (الدر المختار، كتاب الصلوة، باب الأذان ۳۸۹/۱، سعيد)  
(و كذا في الفتاوى العالمكيريّة، كتاب الصلوة، باب الأذان، الباب الثاني في كلمات الأذان والإقامة:

جماعت پھر اکثریت کی تعداد کے ساتھ کی جائے تو اس میں کوئی جماعت کے افراد حق پر ہیں؟

۵..... متولی امام کو مسجد وقف سے بارہ روپے ماہانہ دیتا ہے، نیز روپیہ محلہ کے نمازی بصورت چندہ دیتے ہیں، ایسی صورت میں متولی امام کو حکم دے کہ تم کو ہماری جماعت کی نماز پڑھانی ہے۔ کیا یہ حکم متولی کا دینا اور امام کے لئے اس کی تعمیل کرنا جائز ہے یا نہیں؟

الجواب حامداً ومصلیاً:

۱..... حدیث پاک میں فجر کو اندھیرے میں پڑھنے کے بجائے روشنی پھیل جانے پر پڑھنے کا حکم ہے: ”أسفروا بالفجر، فإنه أعظم للأجر“ الحدیث (۱)۔ فقہائے احناف نے بھی ایسا ہی لکھا ہے (۲)، گویا صبح

(۱) (جامع الترمذی، أبواب الصلوة، باب ما جاء في الإسفار بالفجر: ۴۰/۱، سعید)

(وسنن ابن ماجہ، کتاب الصلوة، باب وقت صلوة الفجر، ص: ۳۹ قدیمی)

(وسنن أبی داؤد، کتاب الصلوة، باب وقت الصبح: ۶۱/۱، دار الحدیث، ملتان)

(وسنن النسائی، کتاب المواقیت، باب الإسفار: ۹۴/۱، قدیمی)

(۲) ”يستحب تأخير الفجر، ولا يؤخرها بحيث يقع الشك في طلوع الشمس، بل يسفر بها بحيث لو ظهر فساد صلاته، يمكنه أن يعيدها في الوقت بقراءة مستحبة، كذا في التبيين، وهذا في الأزمنة كلها، إلا صبيحة يوم النحر للحاج بالمزدلفة، فإن هناك التغليس أفضل، هكذا في المحيط“۔ (الفتاویٰ العالمگیریہ، کتاب الصلوة، الفصل الثانی فی بیان فضیلة الأوقات: ۵۲/۱، ۵۳، رشیدیہ)

(وکذا فی المبسوط، باب مواقیت الصلوة: ۲۹۴/۱، المكتبة الغفارية کوئٹہ)

(وکذا فی بدائع الصنائع، کتاب الصلوة، فصل فی بیان شرائط الأركان: ۵۷۱/۱، دار الكتب العلمية بیروت)

(وکذا فی الدر المختار، کتاب الصلوة: ۳۶۶/۱، سعید)

”عن ابن عباس رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”أمني جبریل و صلی بی الفجر حين حرم الطعام و الشراب على الصائم“۔ (سنن أبی داؤد، کتاب الصلوة، باب مواقیت الصلوة: ۶۲/۱، امدادیہ ملتان)

”عن قتادة عن أنس رضي الله تعالى عنه أن زيد بن ثابت رضي الله تعالى عنه حدثه أنهم تسحروا مع النبي صلى الله تعالى عليه وسلم، ثم قاموا إلى الصلوة. قلت: كم بينهما؟ قال: قدر خمسين =

صادق ہوتے ہی پڑھ لینے سے بھی نماز بلا کراہت ادا ہو جائے گی (۱)، مگر عامۃً نمازی اس وقت پر حاضر نہیں ہو پاتے، جماعت کی شرکت سے محروم ہو جاتے ہیں (۲)۔ ویسے ہی اذان و جماعت میں اتنے فصل کا حکم ہے کہ نماز کی تیاری کر سکے (مغرب میں یہ بات نہیں) (۳)۔

= أو ستین یعنی آیت۔ (صحیح البخاری، کتاب مواقیت الصلوۃ، باب وقت الفجر: ۸۱/۱، قدیمی)  
 ”قال الشعرانی فی المیزان: و فی رواية أخرى لأحمد رحمه الله تعالى: ”الاعتبار بحال المصلین، فإن شق عليهم التغلیس كان الإسفار أفضل، وإن اجتمعوا كان التغلیس أفضل. وقال ابن عابدين رحمه الله تعالى فی رد المحتار: نعم! ذکر شراح الهدایة وغيرهم فی باب التیمم أن أداء الصلوۃ فی أول الوقت أفضل إلا إذا تضمن التأخیر فضیلة لا تحصل بدونه كتكثیر الجماعة“. (فتح الملهم، کتاب المساجد، باب استحباب التکبیر بالصبح فی أول وقتها و هو التغلیس و بیان قدر القراءة فیها: ۲۱۲/۲، المكتبة الرشیدیة، کراچی)

(۱) ”ولأن فی الإسفار تكثیر الجماعة، و فی التغلیس تقلیلها، و ما یؤدی إلى تكثیر الجماعة، فهو أفضل“. (المبسوط، باب مواقیت الصلوۃ: ۲۹۵/۱، المكتبة الغفاریة کوئٹہ)  
 (۲) ”ینبغي أن يؤذّن فی أول الوقت، و یقیم فی وسطه حتی یفرغ المتوضی من وضوئه، و المصلی من صلاته، و المعتصر من قضاء حاجته“. (الفتاویٰ العالمگیریة، کتاب الصلوۃ، باب الأذان، الفصل الثانی فی کلمات الأذان و الإقامة: ۵۷/۱، رشیدیہ)

(و کذا فی الدر المختار، کتاب الصلوۃ، باب الأذان: ۳۸۹/۱، سعید)  
 (۳) ”والذی یتظهر أن العمل فی عهد النبی صلی اللہ تعالیٰ علیہ وسلم مع أن الزمان إذ ذاک کان زمان الشدة فی العمل، و الناس کانوا یتقیدون بصلاة اللیل، فلم تکن الجماعة تختل بالتغلیس، ثم إذا نشأ الإسلام و کثر المسلمون و علم أن فیهم ضعفاً، عمل بالإسفار فی زمن الصحابة رضی اللہ عنہم لئلا یفرضی إلى تقلیل الجماعة. و قد علمت فیما سبق أن بطأ الناس و تعجلهم مما قد راعاه النبی صلی اللہ تعالیٰ علیہ وسلم أيضاً، فلو اجتمع الناس الیوم أيضاً، فی التغلیس لقننا به أيضاً کما فی مبسوط السرخسی، فی باب التیمم: أنه یتحب التغلیس فی الفجر و التعجیل فی الظهر إذا اجتمع الناس ..... ثم قال رحمه الله تعالیٰ بعد أسطر ..... و لعل هذا التغلیس فی رمضان خاصةً، و هكذا ینبغي عندنا إذا اجتمع الناس، و علیہ العمل فی دار العلوم بدیوبند من عهد الأكابر“. (فیض الباری علی صحیح البخاری، کتاب مواقیت الصلوۃ، باب وقت الفجر: ۱۳۵/۲، ۱۳۶، خضر راہ بک ڈیوبند الہند)

فیض الباری شرح بخاری میں لکھا ہے کہ رمضان المبارک میں سحری کے بعد عامۃً لوگ سو جاتے ہیں، دیر میں اٹھتے ہیں، نماز قضاء ہو جاتی ہے اس لئے صبح صادق کے بعد اول وقت میں فجر کی نماز پڑھ لی جائے تو سب کو جماعت مل جاتی ہے، نمازیوں کے جمع ہونے کی سہولت کی خاطر اور ان کی نماز کو فوت ہونے سے بچانے کے لئے اس پر عمل کر لیا جائے، لیکن اگر نمازی گیارہ ماہ کے وقت پر حاضر ہو کر شرکت جماعت کریں اور اسی کو پسند کریں تو یہ بھی درست ہے بلکہ اصل مذہب ہے۔ اب نمازیوں کو ایک دوسرے پر طعن کرنا اور جائز و ناجائز کی بحث کرنا اس مسئلہ میں ٹھیک نہیں (۱)۔

جب نماز دونوں طرح بلا کر اہت ادا ہو جاتی ہے تو نزاع ختم کیا جائے پابند نمازیوں کی اکثریت کو ترجیح دی جائے (۲)۔ امام اگرچہ تنخواہ دار ہو مگر اس کے ساتھ معاملہ ماتحت نوکر اور خادم جیسا نہ کیا جائے اس کا منصب قابل احترام ہے۔ تنخواہ دینے والوں کو یہ سمجھنا چاہئے کہ ہم خادم ہیں امام مخدوم (۳)، امام کو بھی مقتدیوں کی

(۱) ”عن علی بن الحسین رضی اللہ تعالیٰ عنہ قال: قال رسول اللہ صلی اللہ علیہ وسلم: ”إن من حسن إسلام المرء ترکہ ما لا یعنیه“۔ (جامع الترمذی، أبواب الزہد، باب: ۵۸/۲، سعید)  
(۲) ”أو الخیار إلی القوم، فإن اختلفوا، اعتبر اکثرهم“۔ (الدر المختار، کتاب الصلوۃ، باب الإمامة: ۵۵۸/۱، سعید)

”وإن اختار بعض القوم لهذا والبعض لهذا، فالعبرة لاجتماع اکثر“۔ (فتاویٰ قاضی خان، باب افتتاح الصلوۃ، فصل فیمن یصح الاقتداء به و فیمن لا یصح: ۵۲/۱، رشیدیہ)  
(۳) وقولہ تعالیٰ: ﴿إِنِّي جَاعِلُكَ لِلنَّاسِ إِمَامًا﴾ (سورة البقرہ: ۲۲۱)

”فإن الإمام من يؤتم به فی أمور الدین من طریق النبوة، و کذا نک سائر الأنبیاء أئمة — علیہم السلام — لما ألزم اللہ تعالیٰ الناس من اتباعهم والائتمام بهم فی أمور دینہم، فالخلفاء أئمة؛ لأنہم رتبوا فی المحل الذی یلزم الناس اتباعهم وقبول قولہم وأحكامہم، والقضاة والفقہاء أئمة أيضاً، و لهذا المعنی الذی یصلی بالناس یمسئ إماماً؛ لأن من دخل فی صلاتہ لزمہ الاتباع له والائتمام به“۔

”وإذا ثبت أن اسم الإمامة یتناول ما ذکر، فالأنبیاء علیہم السلام فی أعلى رتبة الإمامة، ثم الخلفاء الراشدون من بعد ذلک، ثم العلماء والقضاة العدول و من ألزم اللہ تعالیٰ الاقتداء بهم، ثم الإمامة فی الصلوۃ ونحوها“۔ (أحكام القرآن للجصاص: ۹۷/۱، ۹۸، قديمی)



رعايت لازم ہے (۱)۔ احکام شرع کی رعایت رکھتے ہوئے مقتدیوں کا لحاظ کیا جائے، متولی کو بھی سب نمازیوں کا لحاظ لازم ہے، ضد سے سب کو باز آنا چاہئے (۲)۔ فقط واللہ الموفق۔

حررہ العبد محمود غفرلہ، ۹/۹/۸۸ھ۔

رمضان میں فجر کی نماز ابتدائے وقت میں ادا کرنا

سوال [۲۱۲۵]: رمضان المبارک میں کثرت سے یہ معمول ہو گیا ہے کہ وقتِ سحر ختم ہوتے ہی فوراً اذان کہی جاتی ہے اور دو سنتیں پڑھ کر فوراً نماز فجر ادا کر لی جاتی ہے، مغرب کے علاوہ دیگر نمازوں میں نماز اور اذان میں کس قدر وقفہ ہونا چاہئے؟ ”أسفروا بالفجر“۔ والی حدیث سے رمضان مستثنیٰ ہے؟ معمولی مذکور غلط ہے یا صحیح؟ غلس میں نماز پڑھنا بہتر ہے یا سفار میں؟

الجواب حامداً ومصلیاً:

خفیہ کا اصل مسلک تو یہی ہے ”أسفروا بالفجر“ (۳) لیکن اس کی وجہ تکثیر جماعت ہے (۴)،

(۱) ”ينبغي أن يؤذن في أول الوقت و يقيم في وسطه حتى يفرغ المتوضى من وضوئه، والمصلی من صلاته، والمعتصر من قضاء حاجته“۔ (الفتاویٰ العالمکیریه، کتاب الصلوٰۃ، باب الأذان، الفصل فی بیان کلمات الأذان والإقامة : ۵۷/۱، رشیدیہ)

(۲) ”وان اختار بعض القوم لهذا و البعض لهذا، فالعبرة لا اجتماع الأكثر“۔ (فتاویٰ قاضی خان، باب افتتاح الصلوٰۃ، فصل فیمن یصح الاقتداء و فیمن لا یصح : ۵۲/۱، رشیدیہ)  
(و کذا فی الدر المختار، باب الإمامة : ۵۵۸/۱، سعید)

(۳) ”أسفروا بالفجر، فإنه أعظم للأجر“۔ (جامع الترمذی، باب ما جاء فی الإسفار بالفجر : ۴۰/۱، سعید)  
(وسنن أبی داؤد، کتاب الصلوٰۃ، باب وقت الصبح : ۲۱/۱، دار الحدیث ملتان)  
(وسنن النسائی، کتاب مواقیت، باب الإسفار : ۹۴/۱، قدیمی)

”يستحب تأخير الفجر ولا يؤخرها بحيث يقع الشك في طلوع الشمس، بل يسفر بها بحيث لو ظهر فساد صلاته، يمكنه أن يعيدها في الوقت بقرأة مستحبة، كذا في التبيين. وهذا في الأزمنة كلها إلا صبيحة يوم النحر للحاج بالمزدلفة، فإن هناك التغليس أفضل، هكذا في المحيط“۔ (و کذا فی الفتاویٰ العالمکیریه، کتاب الصلوٰۃ، الفصل الثانی فی بیان فضیلة الأوقات : ۵۲/۱، ۵۳، رشیدیہ)

(و کذا فی المبسوط، باب مواقیت الصلوٰۃ : ۲۹۴/۱، المكتبة الغفارية كوئٹہ)

(۴) ”ولأن في الإسفار تكثير الجماعة و في التغليس تقليلها، و ما يؤدي إلى تكثير الجماعة، فهو أفضل“۔ (المبسوط، باب مواقیت الصلوٰۃ : ۲۹۵/۱، المكتبة الغفارية كوئٹہ)

رمضان المبارک میں اگر غلّس میں جماعت میں حاضرین حاضر ہوں تو اسفار میں تقلیل ہو جائے، لوگ سو جائیں، باجماعت نماز فوت ہو جائے تو پھر غلّس کو اختیار کیا جائے گا، جیسا کہ فیض الباری میں بحوالہ مبسوط نقل کیا ہے (۱)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

### رمضان میں نماز فجر غلّس میں

سوال [۲۱۲۶]: رمضان شریف کے دنوں میں سحری کھانے کے بعد اگر احتمال ہو کہ فجر کے وقت آنکھ نہ کھلے گی تو اول وقت نماز پڑھ لینا کیسا ہے اور اسی وقت اذان کہہ کر جماعت کر لینا، اس وجہ سے کہ لوگوں کی اکثر و بیشتر نماز چھوٹ جاتی ہے اور بسا اوقات نماز قضا ہو جاتی ہے بہتر ہے، یا ہر حال میں مسنون وقت میں نماز پڑھی جائے؟

الجواب حامداً ومصلیاً:

رمضان المبارک میں سحری کے بعد اول وقت فجر کی نماز کے لئے اگر نمازی جمع ہو جائیں اور روزانہ کے وقت معمول تک تاخیر ہونے سے جماعت چھوٹے یا قضا ہو جانے کا اندیشہ ہے تو اول وقت جماعت کر لینا بہتر ہے (۲)۔ فقط واللہ سبحانہ تعالیٰ اعلم۔

(۱) ”فلو اجتمع الناس اليوم أيضاً فى التغليس لقلنا به أيضاً، كما فى مبسوط السرخسى فى باب التيمم: أنه يستحب التغليس فى الفجر والتعجيل فى الظهر إذا اجتمع الناس. قال رحمه الله تعالى بعد أسطر..... ولعل هذا التغليس فى رمضان خاصة، وهكذا ينبغى عندنا إذا اجتمع الناس، و عليه العمل فى دار العلوم بديوبند من عهد الأكابر“. (فيض الباری علی صحیح البخاری، کتاب مواقیت الصلوٰۃ، باب وقت الفجر: ۲/۱۳۵، ۱۳۶ خضر راہ بک ڈپو دیوبند الہند)

(۲) ”عن قتادة عن أنس رضى الله تعالى عنه أن زيد بن ثابت رضى الله تعالى عنه حدثه أنهم تسحروا مع النبى صلى الله تعالى عليه وسلم، ثم قاموا إلى الصلوة. قلت: كم بينهما؟ قال: قدر خمسين أو ستين يعنى آية“. (صحیح البخاری، کتاب مواقیت الصلوٰۃ، باب وقت الفجر: ۱/۸۱، قدیمی)

”قال الشعرانى فى الميزان: و فى رواية أخرى لأحمد رحمه الله تعالى: ”الاعتبار بحال ..... =

چاندکی روشنی کا ختم ہونا وقت فجر کے ختم ہونے کی علامت نہیں

سوال [۲۱۲۷]: چاندکی روشنی کا ختم ہو جانا فجر کا وقت ختم ہو جانے کی علامت ہے یا نہیں؟

الجواب حامداً ومصلیاً:

یہ وقت فجر ختم ہونے کی علامت نہیں ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۲/۹۱ھ۔

الجواب صحیح: بندہ نظام الدین عفی عنہ، ۲۲/۲/۹۱ھ۔

= المصلین، فإن شق عليهم التغليس كان الإسفار أفضل، وإن اجتمعوا كان التغليس أفضل۔ وقال ابن عابدين رحمه الله تعالى في رد المحتار: نعم ذكر شراح الهداية وغيرهم في باب التيمم أن أداء الصلوة في أول الوقت أفضل إلا إذا تضمن التأخير فضيلة لا تحصل بدونه كتكثير الجماعة۔ (فتح الملهم، كتاب المساجد، باب استحباب التكيير بالصبح في أول وقتها وهو التغليس وبيان قدر القراءة فيها: ۲/۲۱۲، المكتبة الرشيدية المنزل القاري محله باكستان كراچی)

”فلو اجتمع الناس اليوم أيضاً في التغليس لقلنا به أيضاً، كما في مبسوط السرخسي في باب التيمم: أنه يستحب التغليس في الفجر والتعجيل في الظهر إذا اجتمع الناس۔ قال رحمه الله تعالى بعد أسطرٍ ..... ولعل هذا التغليس في رمضان خاصة، وهكذا ينبغي عندنا إذا اجتمع الناس، وعليه العمل في دار العلوم بديوبند من عهد الأكابر۔“ (فيض الباري على صحيح البخاري، كتاب مواقیت الصلوة، باب وقت الفجر: ۲/۱۳۵، ۱۳۶، خصر راه بک ڈپو دیوبند الہند)

(۱) ”عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”إن للصلوة أولاً و آخراً ..... وإن أول وقت الفجر حين يطلع الفجر۔ وإن آخر وقتها حين تطلع الشمس۔“ (جامع الترمذی: ۱/۳۹، أبواب الصلوة، سعيد)

(والطحاوی في معانی الآثار: ۱/۱۰۸، باب مواقیت الصلوة، سعيد)

(وكذا في بدائع الصنائع: ۱/۵۵۸، كتاب الصلوة، فصل في بيان شرائط الأركان، دار الكتب العلمية بيروت)

(وكذا في الدر المختار: ۱/۳۵۷، ۳۵۹، كتاب الصلوة، سعيد)

”والدليل على أن آخر الوقت حين تطلع الشمس قوله صلى الله تعالى عليه وسلم: ”من أدرك =

## فجر کی نماز کب پڑھی جائے

- سوال [۲۱۲۸]: ..... فجر کا وقت ختم ہونے سے کتنی دیر پہلے نماز جماعت ہو جانا چاہئے؟
- ۲..... نماز فجر کے لئے اس وقت کھڑا ہونا کیسا ہے؟ جب کہ ایک رکعت کے بعد یا سلام پھیرنے سے پہلے وقت قضا ہو جاتا ہے؟
- الجواب حامداً ومصلياً:

- ۱..... اتنی دیر پہلے کہ اگر نماز ختم ہو جانے پر معلوم ہو کہ دوبارہ پڑھنے کی ضرورت ہے کسی وجہ سے نماز خراب ہوگئی ہے تو سنت کے موافق دوبارہ سورج نکلنے سے پہلے پڑھی جاسکے (۱)۔
- ۲..... اس سے نماز فاسد ہو جائے گی (۲) اتنی دیر تک مؤخر کرنا جائز نہیں گناہ ہے (۳)۔ فقط واللہ تعالیٰ اعلم۔
- حررہ العبد محمد وغفرلہ، دارالعلوم دیوبند، ۲۲/۲/۹۱ھ۔
- الجواب صحیح: بندہ نظام الدین عفی عنہ۔

- = ركعة من الفجر قبل طلوع الشمس فقد أدرك،“ و فی حدیث جریر بن عبد اللہ رضی اللہ تعالیٰ عنہ قال: قال صلی اللہ تعالیٰ علیہ وسلم: ”إنکم سترون ربکم يوم القيامة كما ترون القمر ليلة البدر، لا تضامون فی رؤيته، فإن استطعتم أن لا تغلبوا علی صلاة قبل طلوع الشمس و قبل غروبها، فافعلوا، ثم تلا قوله تعالیٰ: ﴿فسبح بحمد ربک قبل طلوع الشمس و قبل الغروب﴾ [سورة ق: ۳۹]۔
- (المبسوط، باب مواقیت الصلوة: ۲۸۹/۱، المكتبة الغفاریة کوئٹہ)
- (۱) ”يستحب تأخير الفجر، و لا يؤخرها بحيث يقع الشك فی طلوع الشمس، بل يُسفر بها بحيث لو ظهر فساد صلاته، يمكنه أن يعيدها فی الوقت بقراءة مستحبة“۔ (الفتاویٰ العالمکیریة، کتاب الصلوة، الباب الأول فی المواقیت ومایتصل بها: ۵۱/۱، ۵۲، رشیدیہ)
- (وکذا فی الدر المختار، کتاب الصلوة: ۳۶۶/۱، سعید)
- (۲) ”بخلاف الفجر الخ: أى فإنه لا يؤدى فجر يومه وقت الطلوع؛ لأن وقت الفجر كله كامل فوجبت كاملة، فبطل بطرؤ الطلوع الذى هو وقت الفساد“۔ (رد المحتار، کتاب الصلوة: ۳۷۳/۱، سعید)
- ”و لو طلعت الشمس و هو فی خلال الفجر، فسدت صلاته عندنا“۔ (المبسوط، باب مواقیت الصلوة: ۳۰۴/۱، المكتبة الغفاریة، کوئٹہ)
- (۳) ”و قال عطاء بن دینار: الحمد لله الذي قال: ﴿عن صلاتهم ساهون﴾ ولم يقل: فی صلاتهم ساهون، =

وقتِ فجر کا اختتام کب ہوتا ہے

سوال [۲۱۲۹]: چاند کی روشنی ختم ہو جانے کے بعد سورج نکلنے تک جو وقت تقریباً ۱۵،۱۰/ منٹ کا

رہ جاتا ہے، کیا وہ وقت بھی فجر کا وقت شمار کر سکتے ہیں؟

الجواب حامداً ومصلیاً:

سورج کا کنارہ ظاہر ہونے پر وقتِ فجر ختم ہوتا ہے اس سے پہلے باقی رہتا ہے (۱)۔ فقط واللہ سبحانہ

تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۲/۹۱ھ۔

الجواب صحیح: بندہ نظام الدین عفی عنہ۔

= إِمَاعِن وَقْتِهَا الْأَوَّلَ فَيُخْرُونَهَا إِلَى آخِرِهِ دَائِمًا أَوْ غَالِبًا ..... وَ مِنْ اتَّصَفَ بِجَمِيعِ ذَلِكَ فَقَدْ تِمَّ لَهُ نَصِيْبُهُ مِنْهَا، وَ كَمَلَّ لَهُ النِّفَاقُ الْعَمَلِيُّ، كَمَا ثَبَتَ فِي الصَّحِيحِينَ: أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ: "تِلْكَ صَلَاةُ الْمُنَافِقِ، تِلْكَ صَلَاةُ الْمُنَافِقِ، تِلْكَ صَلَاةُ الْمُنَافِقِ، يَجْلِسُ يَرْقُبُ الشَّمْسَ حَتَّى إِذَا كَانَتْ بَيْنَ قَرْنَيِ الشَّيْطَانِ، قَامَ فَنَقَرَ أَرْبَعًا لَا يَذْكُرُ اللَّهَ فِيهَا إِلَّا قَلِيلًا". (تفسير ابن كثير: ۸/۷، مكتبة دار الفحاء دمشق)

قال الله تعالى: ﴿فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾ ..... وَقَالَ ابْنُ عَبَّاسٍ رَضِيَ اللَّهُ تَعَالَى عَنْهُمَا وَجَمَاعَةٌ تَأْخِيرُهَا عَنْ وَقْتِهَا. (روح المعاني: ۲۴۲/۳۰، دار إحياء التراث العربى بيروت) (۱) "عن عبد الله بن عمر، رضى الله تعالى عنهما عن النبى صلى الله تعالى عليه وسلم قال ..... "ووقت الفجر ما لم تطلع الشمس". (الصحيح لمسلم: ۲۲۳/۱، كتاب المساجد، باب أوقات الصلوات الخمس، قديمي)

"وقت صلاة الفجر ..... من أول طلوع الفجر الثاني، وهو البياض المنتشر المستطير لا المستطيل، إلى قبيل طلوع ذكاء - بالضم، غير منصرف، اسم الشمس - اهـ". (الدر المختار: ۳۵۷/۱، ۳۵۹، كتاب الصلوة، سعيد)

(وكذا فى مبسوط السرخسى، كتاب الصلوة، باب مواقيت الصلوة: ۲۸۸/۱، المكتبة الغفارية)

(وكذا فى بدائع الصنائع: ۵۵۸/۱، كتاب الصلوة، فصل فى بيان شرائط الأركان، دار الكتب العلمية بيروت)

سورج طلوع ہونے میں کتنی دیر لگتی ہے اور وقت اشراق

سوال [۲۱۳۰]: جب سورج نکلنا شروع ہوتا ہے تو کتنے منٹ میں پورا نکل آتا ہے اور اشراق کا

وقت کب سے شروع ہوتا ہے؟

الجواب حامداً ومصلیاً:

سورج جب نکلنا شروع ہوتا ہے تو دو منٹ چوبیس سکنڈ میں پورا نکل آتا ہے، پھر جب اس کی طرف نظر نہ کی جاسکے اور بالکل سفید ہو جائے تب اشراق کا وقت شروع ہو جاتا ہے، عامۃً بیس منٹ کے بعد بالکل سفید ہو جاتا ہے (۱)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند۔

دھوپ سے عصر کا وقت معلوم کرنے کا طریقہ

سوال [۲۱۳۱]: ہمارے یہاں راجستھان میں آج کل طلوع وغروب کے اوقات میں اور یہاں

کے اوقات میں بارہ منٹ کا فرق ہے، حسینی دوا می جنتری میں یہاں کا طلوع آفتاب کا وقت ۶:۳۳ اور نصف النہار کا وقت ۱۲:۳۰، اور غروب آفتاب کا وقت ۶:۳۹، لکھا ہے اور ہمارے یہاں ۱۲/ منٹ بعد یہ اوقات ہوتے ہیں، یعنی ۶:۴۵ پر، طلوع آفتاب اور ۱۲:۴۲، پر نصف النہار اور ۶:۵۱، پر غروب آفتاب، اس لحاظ سے ہمارے یہاں اگر عصر کی نماز ساڑھے چار بجے ہو تو کیا صحیح ہوگی یا نہیں؟

الجواب حامداً ومصلیاً:

اس کا شرعی قاعدہ یہ ہے کہ جس وقت سورج بالکل سر پر ہو، کسی سیدھی چیز مثلاً لکڑی زمین میں گاڑ کر

(۱) ”وکرہ تحریماً مع شروق“۔ ”قولہ: مع شروق، و ما دامت العین لا تحار فیہا، فہی فی حکم الشروق، کما تقدم فی الغروب أن الأصل کما فی البحر:

أقول: ینبغی تصحیح ما نقلوه عن الأصل للإمام محمد من أنه ما لم ترتفع الشمس قدر رمح، فہی فی حکم الطلوع؛ لأن أصحاب المتون مشوا علیہ فی صلاة العید حیث جعلوا أول وقتہا من الارتفاع، ولذا جزم بہ هنا فی فیض و نور الإیضاح“۔ (رد المحتار، کتاب الصلوۃ: ۱/ ۳۷۱، سعید) (وکذا فی فتاویٰ قاضی خان علی ہامش الہندیۃ، کتاب الصلوۃ: ۱/ ۷۵، رشیدیہ) (وکذا فی الحلبي الكبير، بحث فروع فی شرح الطحاوی: ۲۳۶، سہیل اکیڈمی لاہور)

دیکھ لیا جائے کہ اس کا کتنا سایہ ہے، اس کو سایہ اصلی کہتے ہیں، پھر جب اس لکڑی کا سایہ دو بجائے سایہ اصلی کے علاوہ تب عصر کا وقت شمار کیا جائے گا، مثلاً لکڑی ایک گز کی ہے اور سورج سر پر ہونے کے وقت اس کا سایہ ایک بالشت ہے تو جب اس کا سایہ دو گز اور ایک بالشت ہو جائے گا تو سمجھئے کہ عصر کا وقت ہو گیا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند

### عصر کا وقت

سوال [۲۱۳۲]: حنفیہ کے نزدیک نماز عصر کا ابتدائی وقت انگریزی مہینوں کے حساب سے یعنی

جنوری میں جو وقت ہے کب تک رہے گا؟

الجواب حامداً ومصلیاً:

یہ وقت بلکہ کوئی وقت ایسا نہیں جو گھڑی کے اعتبار سے یکساں ہو بلکہ طلوع، غروب کے اعتبار سے مختلف شہروں کا وقت متفاوت ہے (۲)، اس لئے آپ اپنے شہر کے طلوع غروب کا سالانہ نقشہ کسی کتب خانہ سے لے کر رکھ لیں، عامۃً تاجر لوگ دیگر کتب کی طرح یہ نقشہ بھی برائے فروخت رکھتے ہیں۔ فقط واللہ تعالیٰ اعلم بالصواب۔

حررہ العبد محمود غفرلہ، دارالعلوم دیوبند۔

(۱) ”ووقت الظہر من زوالہ إلى بلوغ الظل مثلیہ سوی فی الزوال، و وقت العصر منه إلى الغروب. ولو لم یجد ما یغرز أشار إلى أنه إن وجد خشبة، یغرزها فی الأرض قبل الزوال، و ینتظر الظل مادام مترجعاً إلى الخشب، فإذا أخذ فی الزیادة حفظ الظل الذی قبلها، فهو ظل الزوال.“ (رد المحتار علی الدر المختار، کتاب الصلاة: ۱/۳۵۹، ۳۶۰، سعید)

(و کذا فی تبیین الحقائق، کتاب الصلاة: ۸۰/۱، امدادیہ)

(و کذا فی الفتاویٰ العالمگیریہ، کتاب الصلاة، الباب الأول فی المواقیت: ۵۱/۱، رشیدیہ)

(۲) ”[تنبیہ] قال فی فیض: و من کان علی مکان مرتفع کمنارة إسکندریة، لا یفطر مالم تغرب الشمس عنده، و لأهل البلدة الفطر إن غربت عندهم قبله، و کذا العبرة فی الطلوع فی حق صلاة الفجر أو السحور.“ (رد المحتار، کتاب الصوم، باب ما یفسد الصوم و ما لا یفسده: ۲/۴۲۰، سعید)

## ایک مثل پر عصر کی نماز

سوال [۲۱۳۳]: زید نے سایہ اصلی کے علاوہ ایک مثل ہونے پر عصر کی نماز پڑھی، زید امام ابوحنیفہ رحمہ اللہ تعالیٰ کا مقلد ہے، اس کی نماز ہوگئی یا اعادہ واجب ہے؟ اگر نماز ہوگئی تو اس کا مطلب یہ ہوا کہ وہ عصر کا وقت ہے اور ظہر کا وقت نکل گیا، اب اگر عمر اپنی بیوی سے یہ کہے کہ اگر میں آج کی ظہر کی ادا پڑھوں تو تین طلاق ہے، اور ایک مثل کے بعد دو مثل پورے ہونے سے پہلے ظہر پڑھی تو عمر کی بیوی کا کیا حکم ہے؟ مدلل تحریر فرمائیں۔

الجواب حامداً ومصلیاً:

حنفیہ کو صاحبین کے قول کے موافق اس نماز کا اعادہ لازم نہیں، نماز صحیح ہوگئی، امام طحاوی رحمہ اللہ تعالیٰ نے کہا ہے: ”و بقولہما نأخذ“ (۱)۔ امام اعظم ابوحنیفہ رحمہ اللہ تعالیٰ کے نزدیک ظہر کا وقت سایہ اصلی کے علاوہ دو مثل ہونے تک رہتا ہے، اس لحاظ سے شخص مذکور کی ظہر کی نماز ادا ہوئی (۲)۔ صاحبین رحمہما اللہ تعالیٰ کے نزدیک ایک مثل تک رہتا ہے اس اعتبار سے اس کی یہ ظہر کی نماز قضا ہوئی (۳)۔ دونوں قولوں کو مختلف حضرات فقہاء نے اختیار کیا ہے (۴)۔

(۱) قال العلامة الطحطاوی: ”وقول الطحاوی: و بقولہما نأخذ، يدل على أنه المذهب“۔ (حاشیة

الطحطاوی علی مراقی الفلاح، کتاب الصلوة، ص: ۱۷۶، قدیمی)

(وکذا فی الدر المختار، کتاب الصلوة: ۳۵۹/۱، سعید)

(۲) ”ووقت الظہر من زواله: أي میل ذکاء عن کبد السماء إلى بلوغ الظل مثليه و عنه مثله.....

سوی فی الزوال“۔ (الدر المختار، کتاب الصلوة: ۳۵۹/۱، سعید)

(وکذا فی الفتاویٰ العالمگیریہ، کتاب الصلوة: ۵۱/۱، رشیدیہ)

(۳) ”وروی الحسن عن أبی حنیفة رحمہ اللہ تعالیٰ أن آخر وقتها إذا صار ظل کل شیء مثله سوی فیء

الزوال، و هو قول أبی یوسف، و محمد، و زفر، و الحسن، و الشافعی“۔ (بدائع الصنائع، کتاب

الصلوة، فصل فی بیان شرائط الأركان: ۵۶۱/۱، دارالکتب العلمیة بیروت)

(وکذا فی الدر المختار، کتاب الصلوة: ۳۵۹/۱، سعید)

(۴) ”ووقت الظہر من زواله: أي میل ذکاء عن کبد السماء إلى بلوغ الظل مثليه، و عنه مثله، و هو

قولہما و زفر والأئمة الثلاثة، قال الإمام الطحاوی: و به نأخذ، و فی غرر الأذکار: و هو المأخوذ به، =



عمر کو ملک بضع بذریعہ نکاح متعین طریق پر حاصل ہے اس کے خروج کے لئے بھی غیر مشکوک متعین

درجہ درکار ہے: ”إذا لقاء منة الآثار لا ينقض الوقت بالشك“ بحر (۱)۔ وقت کے اندر پڑھنا ادا ہے۔

یہاں تعارض آثار کی وجہ سے وقت کے منقضي ہو جانے میں شک ہے اور شک سے وقت پر خارج ہونے کا حکم

نہیں لگایا جائے گا (۲)، اسی شک پر طلاق کے وقوع کا بھی حکم نہیں ہوگا: ”علم أنه حلف ولم يدر الطلاق

أو غيره، لغا كما لو شك أطلق أم لا“۔ درمختار (۳)۔

طلاق ابغض المباحات بھی ہے اس لئے اس سے بھی ممکن اجتناب چاہئے (۴)۔ وقت مذکور میں عصر

کو غیر صحیح قرار دینے سے فریضہ ذمہ میں باقی رہتا ہے، اس کا تقاضہ یہ ہے کہ اس کو گناہ سے بچانے کے لئے اس کی

= وفي البرهان: وهو الأظهر، لبيان جبريل، وهو نص في الباب. وفي الفيض: وعليه عمل الناس

اليوم، وبه يفتى“۔ (الدر المختار)۔

قال ابن عابدين: ”(قوله: إلى بلوغ الظل مثليه) هذا ظاهر الرواية عن الإمام، نهاية،

وهو الصحيح، بدائع، ومحيط، وینابیع. وهو المختار، غیاثیہ. واختاره الإمام المحبوبی ..... وفي

رواية عنه أيضاً أنه بالمثل يخرج وقت الظهر، ولا يدخل وقت العصر إلا بالمقلين، ذكرها الزيلعي

وغیره“۔ (ردالمحتار، کتاب الصلوة: ۱/۳۵۹، سعید)

(وكذا في البحر الرائق، كتاب الصلوة: ۱/۴۲۵، رشیدیہ)

(۱) ”إذا تعارضت الآثار لا ينقض الوقت بالشك“۔ (البحر الرائق، كتاب الصلوة: ۱/۴۲۵، رشیدیہ)

(وكذا في بدائع الصنائع، كتاب الصلوة، فصل في بيان شرائط الأركان: ۱/۵۶۷، دارالكتب

العلمية بیروت)

(وكذا في المبسوط للسرخسي، كتاب الصلوة: ۱/۲۹۰، المكتبة الغفاريه كوئٹہ)

(۲) (راجع رقمها الحاشية: ۱)

(۳) (الدر المختار، كتاب الطلاق، باب الصريح: ۱/۲۸۳، سعید)

(۴) ”عن ابن عمر رضي الله تعالى عنهما عن النبي صلى الله تعالى عليه وسلم قال: ”أبغض انحلال إلى

الله عز وجل الطلاق“۔ (سنن أبي داود، كتاب الطلاق، باب في كراهية انطلاق: ۱/۲۹۶، دار

الحديث ملتان)

نماز کو صحیح کیا جائے (۱)۔ فقط واللہ تعالیٰ اعلم بالصواب۔

حررہ العبد محمود غفرلہ، دارالعلوم دیوبند، ۱۱/۱/۹۳ھ۔

### مثل اول پر عصر کی نماز

سوال [۲۱۳۲]: زید مسجد اہل حدیث میں امام ہے حالانکہ زید حنفی ہے، مگر مسجد اہل حدیث میں امام ہونے کی وجہ سے نماز عصر وقت عصر شافعی میں پڑھاتا ہے جو وقت حنفی سے پہلے ہی شروع ہو جاتا ہے۔ اب اگر زید نماز پڑھانے کے بعد وہ وقت حنفی میں نماز عصر کا پھر تنہا اعادہ کرے تو زید کی نماز اور اہل حدیث حضرات کی نماز کا کیا حکم ہوگا؟ زید نماز کا اعادہ کرے یا نہیں؟ دیگر اوقات گو کہ اول وقت میں پڑھاتا ہے مگر یہ اوقات حنفیہ کے نزدیک بھی مسلم ہیں۔

الجواب حامداً ومصلیاً:

قول مختار اور مفتی بہ تو یہی ہے کہ وقت عصر مثلیں سے شروع ہوتا ہے (۲)، مگر دوسرا قول یہ بھی ہے کہ مثل واحد کے بعد ہی شروع ہو جاتا ہے اور اس وقت پڑھی ہوئی نماز کا اعادہ لازم نہیں ہوتا۔ یہ طریقہ صحیح نہیں کہ اہل حدیث کو نماز پڑھا دے اور پھر اپنی نماز کا اعادہ کر لیا کرے، اس کا مطلب تو یہ ہوا کہ جو نماز ان کو پڑھائی ہے وہ زید کے نزدیک صحیح نہیں ہوئی (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۷/۴/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۷/۴/۹۲ھ۔

(۱) ”فعندہما إذا صار ظل كل شيء مثله، خرج وقت الظهر ودخل وقت العصر، وهو رواية محمد عن أبي حنيفة رضي الله تعالى عنه، وإن لم يذكره في الكتاب نصاً في خروج وقت الظهر“۔ (المبسوط، باب مواقیت الصلوة: ۱/۲۹۰، المتکبة الغفاریہ کوئٹہ)

(۲) ”قولہ: إلى بلوغ الظل مثليه)، هذا ظاهر الرواية عن الإمام، نهاية. وهو الصحيح بدائع، ومحيط، وينابيع. وهو المختار غياثیه، واختاره الإمام المحبوبي“۔ (رد المحتار، کتاب الصلوة: ۱/۳۵۹، سعید)

(۳) ”ووقت الظهر من زواله إلى بلوغ الظل مثليه و عنه مثله، وهو قولهما وزفر والأئمة الثلاثة، قال الإمام الطحاوی: وبه نأخذ“۔ (الدر المختار، کتاب الصلوة: ۱/۳۵۹، سعید)

## مثل اول پر عصر پڑھنے کی تفصیل

سوال [۲۱۳۵]: اس ادارہ میں کوکن کے اور کچھ دوسرے علاقہ کے خفی طلباء بھی تعلیم پاتے ہیں اور چند مدرسین بھی خفی المسلمک ہیں۔ سوال درپیش یہ ہے کہ چونکہ ہم شوافع کے نزدیک عصر کا وقت ایک مثل کے بعد ہوتا ہے اور احناف کا مسلک دو مثل کا ہے۔ لہذا یہ طلباء و مدرسین شوافع کے ساتھ عصر کی نماز ادا کریں تو درست ہوگی یا نہیں؟ اس سلسلہ میں چند امور ضرور ملحوظ خاطر رہیں:

۱: صاحبین ایک مثل کے قائل ہیں ۲: علاقہ شافعی ہے۔

لہذا یہاں ایک مثل پر نماز ہوتی ہے، اگر دو مثل پر پڑھیں تو انتشار بلکہ فتنہ کا اندیشہ ہے، یہ معاملہ گا ہے گا ہے کا نہ ہوگا، بلکہ روزانہ کا ہوگا۔ اگر ایک مثل پر روزانہ نماز ادا کرنا درست نہ ہو تو کیا خفی المسلمک طلباء و اساتذہ کے لئے دوبارہ اذان دینا ہوگی، یا ایک مثل کی اذان کافی ہوگی؟ نیز یہ دوسری جماعت مسجد میں قائم کی جاسکتی ہے، یا جماعت ثانیہ میں شمار ہو کر مسجد کے علاوہ کہیں قائم کرنا ہوگا؟

الجواب حامداً ومصلیاً:

مستقلاً ہمیشہ مثل واحد پر نماز عصر ادا کرنا گویا امام ابو حنیفہ رحمہ اللہ تعالیٰ کے مذہب کو ترک کرنا ہے (۱) اس لئے ایسا نہ کیا جائے، کبھی اتفاقیہ ایسی نوبت آجائے تو امر آخر ہے، اگر مثلیں پر نماز ادا کی جائے تو امام ابو حنیفہ رحمہ اللہ تعالیٰ و امام شافعی رحمہ اللہ تعالیٰ دونوں حضرات کے نزدیک بالاتفاق نماز ہو جائے گی (۲)۔ اگر

(۱) ”اعلم أن الروایات عن أبي حنيفة رحمه الله تعالى اختلفت في آخر وقت الظهر، روى محمد عنه: إذا صار ظل كل شيء مثليه سوى في الزوال، خرج وقت الظهر ودخل وقت العصر، وهو الذي عليه أبو حنيفة رحمه الله تعالى“۔ (العناية شرح الهداية على هامش فتح القدير، باب المواقیت: ۲۱۹/۱، مصطفى البابي الحلبي بمصر)

(و کذا فی الدر المختار: کتاب الصلوة: ۳۵۹/۱، سعید)

(۲) ”والأحسن ما في السراج عن شيخ الإسلام: أن الاحتياط أن لا يؤخر الظهر إلى المثل، وأن لا يصلى العصر حتى يبلغ المثلين ليكون مؤدياً للصلاتين في وقتيهما بالإجماع“۔ (رد المحتار، کتاب الصلوة: ۳۵۹/۱، سعید)

مصالح سمجھ کر یہ صورت اختیار کر لی جائے کہ مثلیں پر سب آمادہ ہو جائیں تو اعلیٰ بات ہے (۱) لیکن اس کی خاطر مجبور نہ کیا جائے نہ خلفشار۔ اگر یہ صورت نہ ہو سکے تو حنفی حضرات دوسری مسجد میں جا کر مثلیں پر جماعت کر لیا کریں، یہ بھی نہ ہو سکے تو مدرسہ کے ایک کمرہ میں مثلیں پر جماعت کر لیا کریں، اذان زیادہ بلند آواز سے کہنے کی ضرورت نہیں اتنی آواز کافی ہے کہ مدرسہ کے مدرسین و طلباء سلیں جن کو نماز مثلیں پر پڑھنی ہے۔

جہاں تک ہو سکے خلفشار اور قتنہ سے پورا پرہیز کیا جائے۔ حق تعالیٰ مدرسہ کو ترقی دے اور علم و عمل کی صحیح اشاعت کا ذریعہ بنائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۸/۶/۹۲ھ۔

مثلیں سے پہلے عصر کی نماز

سوال [۲۱۳۶]: ..... آج کل ہمارے یہاں ساڑھے چھ بجے غروب آفتاب ہے، اب اگر مسجد میں ساڑھے چار بجے اذان عصر اور جماعت پونے پانچ بجے ہو تو فقہ حنفی کی رو سے یہ اذان اور جماعت عصر دونوں قبل از وقت سمجھی جائیں گی اور دونوں واجب الاعداد ہوں گی، یا صرف اذان قبل از وقت سمجھی جائیں گی؟

(۱) "قال المشايخ: ينبغي أن لا يصلى العصر حتى يبلغ المثليين، ولا يؤخر الظهر إلى أن يبلغ المثل لينخرج من الخلاف فيها". (الحلبى الكبير، كتاب الصلوة، بحث: فروع فى شرح الطحاوى، ص: ۲۲۷، سهيل اكيذمي لاهور)

(۲) "والفقير أقول مثل قوله فيما يتعلق باقتداء الحنفى بالشافعى، الفقيه المصنف يسلم ذلك:

و أنا رملی فقه الحنفی لا مراء بعد اتفاق العالمین ملخصاً

أى لاجدال بعد اتفاق عالمی المذهبین: وهما رملی الحنفیة یعنی به نفسه و رملی الشافعية رحمهما الله تعالى، فتحصل أن الاقتداء بالمخالف المراعى فى الفرائض أفضل من الانفراد إذا لم يجد غيره، وإلا فالأقتداء بالموافق أفضل..... اهـ.

والذى يميل إليه القلب عدم كراهة الاقتداء بالمخالف ما لم يكن غير مراعى فى الفرائض؛ لأن كثيراً من الصحابة والتابعين كانوا أئمة مجتهدين و هم يصلون خلف إمام واحد تبين مذاهبهم. وإنه لو انتظر إمام مذهبه بعيداً عن الصفوف، لم يكن إعراضاً عن الجماعة للعلم بأنه يريد جماعة أكمل من هذه الجماعة". (رد المحتار، كتاب الصلوة، باب الإمامة: ۵۶۳/۱، ۵۶۴، سعيد)

اور عصر کی نماز صحیح ہوگی یا نہیں؟

عصر اور مغرب کے درمیان فاصلہ کتنا ہے؟

سوال [۲۱۳۷]: ۲..... سایہ اصلی چھوڑ کر ابتدائے مثلین سے غروب آفتاب تک دو گھنٹہ کا فاصلہ

ہوتا ہے یا پونے دو گھنٹہ کا، اور کسی موسم میں یہ فاصلہ دو گھنٹہ کا ہوتا ہے؟

۳..... ابتدائے مثلین سے غروب آفتاب تک کا درمیانی فاصلہ گرمی سردی وغیرہ اختلافِ موسم کی بناء پر

بدلتا رہتا ہے یا ہمیشہ یکساں ہی رہتا ہے؟ اگر درمیانی فاصلہ بدلتا ہے تو کس موسم میں کس جگہ، تقریباً کتنے منٹ کا

فرق رہتا ہے؟

الجواب حامداً ومصلیاً:

۱..... اگر مثلین پر جماعت عصر ہوئی تو بالاتفاق اس کا اعادہ نہیں (۱)، اذان کچھ پہلے ہوئی ہو تو اس کی

وجہ سے جماعت کا اعادہ لازم نہیں ہوتا۔ مثلین سے کچھ پہلے مثل واحد کے بعد جو جماعت ہو جائے اس کا بھی

ایک قول پر اعادہ نہیں (۲)۔ علمائے احناف حرمین شریفین میں پڑھی ہوئی نماز کا اعادہ نہیں کرتے جو کہ بالیقین

مثلین سے پہلے ہوتی ہے (۳)۔

(۱) ”اعلم ان الروایات عن ابی حنیفہ رحمہ اللہ تعالیٰ اختلفت فی آخر وقت الظهر، روی محمد عنه:

إذا صار ظل کل شیء مثلیہ سوی فیء الزوال، خرج وقت الظهر ودخل وقت العصر، وهو الذی علیہ

أبو حنیفہ رحمہ اللہ تعالیٰ“۔ (العناية شرح الهدایة علی هامش فتح القدیر، باب المواقیت: ۱/۲۱۹،

مصطفیٰ البابي الحلبي بمصر)

(و کذا فی الدر المختار، کتاب الصلوة: ۱/۳۵۹، سعید)

(۲) ”و روی الحسن عن ابی حنیفہ رحمہ اللہ تعالیٰ ان آخر وقتها إذا صار ظل کل شیء مثله سوی فیء

الزوال، وهو قول أبی یوسف، و محمد، و زفر، و الحسن، و الشافعی“۔ (بدائع الصنائع، کتاب

الصلوة، فصل فی بیان شرائط الأركان: ۱/۵۶۱، دار الکتب العلمیة بیروت)

(و کذا فی الدر المختار، کتاب الصلوة: ۱/۳۵۹، سعید)

(۳) ”وانظر هل إذا لزم من تأخيره العصر إلى المثلین فوث الجماعة يكون الأولى التأخیر أم لا؟ والظاهر

الأول، بل يلزم لمن اعتقد رجحان قول الإمام، تأمل“۔ (رد المحتار، کتاب الصلوة: ۱/۳۵۹، سعید)

۲..... یہ سب جگہ اور ہمیشہ یکساں نہیں (۱)۔

۳..... بدلتا رہتا ہے، سردی میں کم ہوتا ہے، مقامات کے لحاظ سے تفاوت بھی مختلف ہوتا ہے (۲)۔ فقط

واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند، ۲۴/۱/۹۵ھ۔

## عصر کی نماز کی ابتداء کامل وقت میں اور اختتام ناقص وقت میں

سوال [۲۱۳۸]: سبب وجوب نماز جزء متصل الاداء ہوتا ہے، اس بنا پر علمائے احناف یہ کہتے ہیں کہ اگر کوئی شخص عصر کی نماز وقت مکروہ میں شروع کرے اور پھر اثنا عشر صلوٰۃ میں آفتاب غروب ہو گیا تو اس کی نماز صحیح ہوگئی، کیونکہ ”اداء کما وجب“ پایا گیا۔ اب دریافت طلب امر یہ ہے کہ اگر کوئی شخص عصر کی نماز وقت کامل میں شروع کرے اور نیت باندھنے کے بعد وقت ناقص شروع ہو گیا، لیکن ابھی آفتاب غروب نہیں ہوا ہے تو اس کی یہ نماز صحیح ہوگئی یا نہیں؟ شبہ کی وجہ یہ پیش آئی کہ ”اداء کما وجب“ نہیں پایا گیا۔

الجواب حامداً ومصلیاً:

اس کی یہ نماز صحیح ہوگی، آپ کا شبہ اور اس کا جواب شرح منیۃ المصلی ص: ۲۴۷ میں مذکور ہے: ”فقد

(۱) ”و یختلف باختلاف الزمان والمكان“۔ (الدر المختار)۔ وقال ابن عابدین: ”قوله: ویختلف باختلاف الزمان): والمكان أى طولاً وقصراً أو انعداماً بالکلیۃ، کما أو ضححه ح“۔ (ردالمحتار، کتاب الصلوٰۃ: ۱/۳۶۰، سعید)

(و کذا المبسوط، باب مواقیت الصلوٰۃ: ۱/۲۸۹، المكتبة الغفاریہ کوئٹہ)

(و کذا فی مجمع الأنهر فی شرح ملتقى الأبحر، کتاب الصلوٰۃ: ۱/۶۹، دار إحياء التراث العربی بیروت)

(۲) ”ولکننا نستدل بقول الله تعالى: ﴿لَدُلُوكَ الشَّمْسُ﴾ [سورة الإسراء: ۷۸]: أى لزوالها والمراد من الفیء مثل الشراک الفیء الاصلی الذی یكون للأشیاء وقت الزوال، و ذلك یختلف باختلاف الأمکنۃ والأوقات، فاتفق ذلك القدر فی ذلك الوقت“۔ (المبسوط، کتاب الصلوٰۃ، باب مواقیت الصلوٰۃ: ۱/۲۸۹، المكتبة الغفاریہ کوئٹہ)

(و کذا فی الدر المختار مع ردالمحتار، کتاب الصلوٰۃ: ۱/۳۶۰، سعید)

(و کذا فی مجمع الأنهر فی شرح ملتقى الأبحر، کتاب الصلوٰۃ: ۱/۶۹، دار إحياء التراث العربی بیروت)

یقال: فینبغی أنه لو شرع فيها أول الوقت قبل الاصفرار، ثم اصفرت، وهو في خلالها أن تفسد لعروض النقصان على ما وجب بالسبب الكامل، والجواب أن الشرع لما جعل للمكلف شغل كل الوقت بالعبادة، وهو العزيمة، فقد اغتفر في حقه ما لا يمكن ذلك إلا به لكونه من جملة أجزاء الوقت به“ (۱)۔ فقط واللہ تعالیٰ اعلم۔

حرره العبد محمود غفرلہ، دارالعلوم دیوبند، ۳/۳/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند، ۳/۳/۹۳ھ۔

اذانِ مغرب کے بعد نماز کتنی تاخیر سے ہونی چاہیے؟

سوال [۲۱۳۹]: مغرب کی اذان کے بعد نماز میں کس قدر تاخیر مناسب ہے؟ بعض جگہ بہت ہی

جلدی کرتے ہیں۔

الجواب حامداً ومصلیاً:

اتنا وقفہ کر لینا چاہئے کہ مؤذن اذان سے فارغ ہو کر صف میں پہنچ جائے اور اذان کے بعد دعاء بھی پوری

ہو جائے (۲) جب مؤذن موجود ہو تو بہتر ہے کہ وہی تکبیر کہے یا دوسرے کو اجازت دیدے (۳)۔ فقط واللہ اعلم۔

حرره العبد محمود گنگوہی غفرلہ، دارالعلوم دیوبند، ۳/۵/۱۴۰۱ھ۔

(۱) (الحلی الكبير، بحث: فروع فی شرح الطحاوی، ص: ۲۴۷، سهیل اکیڈمی لاہور)

(و کذا فی البحر الرائق، کتاب الصلوة: ۱/۳۳۰، رشیدیہ)

(و کذا فی الفتاویٰ العالمگیریہ، کتاب الصلوة، الفصل الثانی فی بیان فضیلة الأوقات: ۱/۵۲، رشیدیہ)

(۲) ”و یجلس بینہما بقدر ما یحضر الملازمون مراعیاً لوقت النذب، إلا فی المغرب فیسکت قائماً ثلاث

آیات قصار، و یکره الوصل إجماعاً“۔ (الدر المختار، کتاب الصلوة، باب الأذان: ۱/۳۸۹، سعید)

(و کذا فی الفتاویٰ العالمگیریہ، الباب الثانی فی الأذان، الفصل الثانی فی کلمات الأذان والإقامة

و کیفیتہما: ۱/۵۷، رشیدیہ)

(و کذا فی البحر الرائق، کتاب الصلوة، باب الأذان: ۱/۳۵۳، رشیدیہ)

(۳) ”و منها: أن من أذن فهو الذی یقیم، و إن أقام غیره فإن کان یتأذی بذلك یکره؛ لأن اکتساب

أذی المسلم مکروه، وإن کان لا یتأذی به لا یکره“۔ (بدائع الصنائع، کتاب الصلوة، فصل فیما یرجع

إلی صفات المؤذن: ۱/۶۳۸، دارالکتب العلمیہ بیروت)

کیا مغرب اور فجر کا وقت برابر ہے؟

سوال [۲۱۲۰]: نقشہ دائمی (جو سید طاہر حسین صاحب کا تیار کردہ اور مولوی مفتی کفایت اللہ صاحب، مولوی حاجی کرامت اللہ صاحب، مفتی نور الدین صاحب کا تصدیق شدہ ہے) میں تحریر ہے کہ مغرب کا وقت بھی فجر کے برابر ہے، یعنی ایک گھنٹہ بیس منٹ ہے، مگر ایک صاحب فرماتے ہیں کہ مغرب کا وقت تارے چمکنے پر ختم ہو جاتا ہے، صرف آدھ گھنٹہ ہے۔ کون سا قول صحیح ہے؟

الجواب حامداً ومصلیاً:

فجر کا وقت اور مغرب کا وقت تقریباً برابر ہیں، محض تارے چمکنے پر مفتی بہ قول کے موافق ختم نہیں ہوتا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۸/۹۰ھ۔

وقتِ مغرب کی توضیح

سوال [۲۱۲۱]: مغرب کی نماز کا وقت سورج کے غروب ہونے کے بعد فوراً شروع ہو جاتا ہے یا کچھ دیر بعد شروع ہوتا ہے اور کب تک رہتا ہے؟ غفلت کر کے نماز کے وقت کو باطل کر دیا تو اب نماز ادا ہوگی یا قضاء؟

= (و کذا فی الفتاویٰ العالمگیریہ، الباب الثانی فی الأذان، الفصل الأول فی صفتہ واحوال المؤذن: ۵۴/۱، رشیدیہ)

(و کذا فی البحر الرائق، کتاب الصلاة، باب الأذان: ۴۳۷/۱، رشیدیہ)

(۱) ”و أول وقت المغرب إذا غربت الشمس و آخر وقتها ما لم يغب الشفق ..... ثم الشفق هو البياض الذي في الافق بعد الحمرة عند أبي حنيفة، وعندهما هو الحمرة“. (الهدایہ، کتاب الصلوٰۃ، باب المواقیت: ۸۱/۱، ۸۲، شركة علمية ملتان)

(و کذا فی البحر الرائق، کتاب الصلوٰۃ: ۴۲۶/۱، ۴۲۷، رشیدیہ)

(و کذا فی المبسوط، کتاب الصلوٰۃ، باب مواقیت الصلوٰۃ: ۲۹۲/۱، ۲۹۳، مکتبہ الغفاریہ کوئٹہ)

فتاویٰ دارالعلوم دیوبند، کتاب الصلاة، الباب الأول فی المواقیت، جواب سوال نمبر: ۳۲، ۳۱، سے یہ بات معلوم ہوتی ہے کہ مغرب اور فجر کے وقت برابر ہیں۔ (۲/۳، امدادیہ ملتان)



## الجواب حامداً ومصلیاً:

سورج غروب ہوتے ہی فوراً مغرب کا وقت شروع ہو جاتا ہے، جب بادل ہو تو کسی قدر احتیاط کر لی جائے تاکہ غروب کا یقین ہو جائے (۱)۔ غروب کے بعد مغرب کی جانب کچھ دیر تک آسمان پر سرخی رہتی ہے، پھر کچھ دیر تک سفیدی رہتی ہے، مغرب کی نماز کا وقت سفیدی ختم ہونے پر ختم ہو جاتا ہے، احتیاط یہ ہے کہ سرخی ختم ہونے سے پہلے ہی نماز مغرب سے فراغت کر لی جائے (۲)، دیر کرنے سے نماز مکروہ ہوگی قضاء ہو جانے کا بھی اندیشہ ہے (۳)، نماز کو قضاء کرنا وقت پر ادانہ کرنا کبیرہ گناہ ہے، اس پر سخت وعید آئی ہے، کذا فی الزواجر عن اقتراف الكبائر (۴)۔ فقط واللہ تعالیٰ اعلم بالصواب۔

حررہ العبد محمود غفرلہ، دارالعلوم دیوبند۔

## مغرب کا کل وقت کتنا ہے؟

سوال [۲۱۴۲]: مغرب کا وقت اذان مغرب کے بعد کتنے گھنٹے رہتا ہے؟

(۱) ”و فی یوم الغیم المستحب تأخیر الفجر والظهر والمغرب و یؤخر المغرب لکیلا یقع قبل غروب الشمس“۔ (المبسوط، باب مواقیت الصلوۃ: ۳۰۰/۱، المکتبۃ الغفاریۃ کوئٹہ)

(۲) ”ووقت المغرب منه إلى غیوبة الشفق و هو الحمرة عندهما، و به یفتی، هكذا فی شرح الوقایۃ۔ وعد أبی حنیفة الشفق هو البیاض الذی یلی الحمرة، هكذا فی القدوری۔ و قولهما أوسع للناس، و قول أبی حنیفة رحمه الله تعالى أحوط“۔ (الفتاویٰ العالمگیریۃ، کتاب الصلوۃ، الفصل الأول فی أوقات الصلوۃ: ۵۱/۱، رشیدیہ)

(۳) ”و یکره تأخیرها إلى اشتباک النجوم لرؤایۃ أحمد: ”لا تزال أمتی بنخیر ما لم یؤخروا المغرب حتی تشتبک النجوم“۔ (البحر الرائق، کتاب الصلوۃ: ۴۳۱/۱، رشیدیہ)

(۴) قال الله تعالى: ﴿فخلف من بعدهم خلف أضاعوا الصلوۃ واتبعوا الشهوات، فسوف یلقون غیاً، إلا من تاب﴾ قال ابن مسعود رضی الله تعالیٰ عنه: لیس معنی ”أضاعوها“ ترکوها بالکلیۃ، و لكن أخروها من أوقاتها۔

[تنبیہات] منها: عداً ذکر من أن کلاً من ترک الصلوۃ و تقدیمها علی وقتها و تأخیرها عنه

بلا عذر کبیرۃ“۔ (الزواجر عن اقتراف الكبائر لابن حجر المکی الہیثمی: ۱/۱۳۳، ۱۳۷۔ بحث

الکبیرۃ السابعة و السبعون: تعمد تأخیر الصلوۃ عن وقتها، دار المعرفۃ بیروت)

الجواب حامداً ومصلیاً :

مغرب کا وقت عامۃً ہمارے اطراف میں ڈیڑھ گھنٹہ سے کچھ کم رہتا ہے (۱)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند، یکم/رجب/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۷/۸۸ھ۔

وقتِ عشاء اور تراویح

سوال [۲۱۴۳]: ..... شبینہ متعارفہ جو ایک رات میں ہوتا ہے عندالشرع اس کا کیا حکم ہے؟ اس میں اکثر کوتاہیاں قارئین وسامعین سے واقع ہوتی ہیں۔

۲..... نقشہٴ سحر و افطار کے حساب سے ۲۰/رمضان المبارک کو افطار ریواڑی کا ۶/بجکر ۲۹/منٹ پر تھا، شبینہ کی وجہ سے عشاء کی اذان ۷/بجکر ۳۰/منٹ پر دی گئی اور ۵/منٹ بعد یعنی ۳۵/پر جماعت کر دی گئی۔ لہذا اذان و جماعت ہوئی یا نہیں؟ اگر نہیں تو فرض ادا ہوا یا نہیں اور تراویح ہوئیں یا نہیں اور اس میں جو قرآن شریف پڑھا گیا اس کے متعلق کیا حکم ہے؟

الجواب حامداً ومصلیاً:

۱..... ممنوع ہے (مفاسد کثیرہ پر مشتمل ہونے کی وجہ سے): ”و یجتنب المنکرات ہذرمۃ القرأۃ

وترک تعوذ و تسمیۃ و طمانینۃ و تسبیح و استراحة“۔ درمختار مع رد المحتار ۱/۴۷۵ (۲)۔

۲..... عشاء کا وقت مغرب کے وقت کے بعد شروع ہوتا ہے اور مغرب کا وقت غروبِ شفق تک رہتا ہے۔ شفق کی تفسیر میں دو قول ہیں: اول یہ کہ اس سے مراد محرت ہے، اسی کو مراقی الفلاح، ص: ۵۹، میں مفتی بہ کہا

(۱) ”و اول وقت المغرب إذا غربت الشمس، و آخر وقتها ما لم یغیب الشفق ..... ثم الشفق هو

البیاض الذی فی الأفق بعد الحمرة عند أبی حنیفۃ، و عندهما هو الحمرة“۔ (الہدایۃ، کتاب الصلوۃ:

۱/۸۱، ۸۲، باب المواقیف، مکتبہ شرکۃ علمیہ، ملتان)

(و کذا فی البحر الرائق، کتاب الصلوۃ: ۱/۴۲۶، ۴۲۷، رشیدیہ)

(و کذا فی المبسوط، کتاب الصلوۃ، باب مواقیف الصلوۃ: ۱/۲۹۲، ۲۹۳، المکتبۃ الغفراریہ کوئٹہ)

(و کذا فی فتاویٰ دارالعلوم دیوبند، کتاب الصلوۃ، الباب الأول فی المواقیف: ۲/۴۷، امدادیہ ملتان)

(۲) (الدر المختار، کتاب الصلوۃ، باب الوتر والنوافل: ۲/۴۷، سعید)

گیا ہے، یہی صاحبین کا قول ہے (۱)۔

دوم یہ کہ اس سے مراد بیاض ہے جو کہ حرمت کے بعد ہوتی ہے اور یہ امام صاحب کا قول ہے اور شیخ ابن ہمام رحمہ اللہ تعالیٰ نے اس کی تقویت کی ہے، بحر میں بھی اسی کو ترجیح دی ہے (۲)۔ لہذا اگر اس روز ۷/ بکرم ۳۰/ منٹ پر شفق احمر غائب ہو چکی تھی مگر شفق ابیض غائب نہیں ہوئی تھی تو قول اول پر نماز واذان درست ہوگی اور قول ثانی پر نہیں درست ہوئی، احتیاطاً فرضِ عشاء کا اعادہ کر لیا جائے اور بس (۳)۔

اور اگر شفق ابیض بھی غائب ہو چکی تھی تو دونوں قول پر نماز صحیح ہوگی۔ اگر شفق احمر بھی غائب نہیں ہوئی تھی تو کسی کے قول پر بھی صحیح نہیں ہوئی، فرض نماز کا اعادہ ضروری ہے (۴)، سنن و تراویح کا اعادہ نہیں، نماز و تراویح

(۱) ”وَأَوَّلُ وَقْتُ الْمَغْرَبِ مِنْهُ: أَيُ غُرُوبِ الشَّمْسِ إِلَى قَبِيلِ غُرُوبِ الشَّفَقِ الْأَحْمَرِ عَلَى الْمَفْتَى بِهِ، وَهُوَ رَوَايَةٌ عَنِ الْإِمَامِ، وَعَلَيْهَا الْفَتْوَى، وَبِهَا قَالَا، لَقَوْلِ ابْنِ عَمَرَ: ”الشَّفَقُ الْحُمْرَةُ“. وَهُوَ مَرْوِيُّ عَنْ أَكْبَارِ الصَّحَابَةِ، وَعَلَيْهِ إِطْبَاقُ أَهْلِ اللِّسَانِ، وَنُقِلَ رَجُوعُ الْإِمَامِ إِلَيْهِ“. (حاشية الطحطاوى على مراقى الفلاح، كتاب الصلاة: ۱۷۷، ۱۷۸، قديمی)

(۲) ”(قوله: وَهُوَ الْبَيَاضُ): أَيُ الشَّفَقِ هُوَ الْبَيَاضُ عِنْدَ الْإِمَامِ وَهُوَ مَذْهَبُ أَبِي بَكْرٍ الصَّدِيقِ، وَعَمَرُ وَمَعَاذُ وَعَائِشَةُ رَضِيَ اللَّهُ تَعَالَى عَنْهُمْ ..... وَقَالَ فِي آخِرِهِ: فَثَبَّتَ أَنَّ قَوْلَ الْإِمَامِ هُوَ الْأَصَحُّ، وَبِهَذَا ظَهَرَ أَنَّهُ لَا يَفْتَى وَيَعْمَلُ إِلَّا بِقَوْلِ الْإِمَامِ الْأَعْظَمِ“. (البحر الرائق، كتاب الصلوة: ۱/ ۲۷۷، رشيدية)

(وَكَذَا فِي فَتْحِ الْقَدِيرِ، كِتَابُ الصَّلَاةِ، بَابُ الْمَوَاقِيتِ: ۱/ ۲۲۲، مصطفى البابی الحلبي مصر)

(۳) ”وَأَوَّلُ وَقْتُ الْعِشَاءِ حِينَ يَغِيبُ الشَّفَقُ. وَاخْتَلَفُوا فِي تَفْسِيرِ الشَّفَقِ: فَعِنْدَ أَبِي حَنِيفَةَ: هُوَ الْبَيَاضُ، وَهُوَ قَوْلُ أَبِي بَكْرٍ الصَّدِيقِ، وَعَمَرُ وَمَعَاذُ وَعَائِشَةُ - رَضِيَ اللَّهُ تَعَالَى عَنْهُمْ - وَعِنْدَ أَبِي يُوسُفَ وَمُحَمَّدُ وَزُفَرُ وَالشَّافِعِيُّ رَحِمَهُمُ اللَّهُ تَعَالَى: هُوَ الْحُمْرَةُ، وَهُوَ قَوْلُ عَبْدِ اللَّهِ بْنِ عَبَّاسٍ وَعَبْدِ اللَّهِ بْنِ عَمَرَ رَضِيَ اللَّهُ تَعَالَى عَنْهُمْ“. (بدائع الصنائع، فصل في بيان شرائط الأركان: ۱/ ۵۶۹، دار الكتب العلمية بيروت)

(۴) قَالَ اللَّهُ تَعَالَى: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (سورة النساء: ۱۰۳) أَيُ: فَرَضًا مُؤَقَّتًا، حَتَّى لَا يَجُوزَ آدَاءُ الْفَرَضِ قَبْلَ وَقْتِهِ إِلَّا صَلَاةُ الْعَصْرِ يَوْمَ عَرَفَةَ عَلَى مَا يَذْكُرُ“. (بدائع الصنائع، فصل في بيان شرائط الأركان: ۱/ ۵۵۸، دار الكتب العلمية بيروت)

”وَمِنْ الشَّرْطِ الْوَقْتُ لِلْفَرَائِضِ الْخَمْسِ بِالْكِتَابِ وَالسَّنَةِ وَالْإِجْمَاعِ عَلَى اشْتِرَاطٍ فِي عِدَّةٍ مِنَ الْمَعْتَمَدَاتِ ..... وَيَشْتَرِطُ اعْتِقَادُ دَخُولِهِ لَتَكُونَ عِبَادَةً بَيْنَهُ جَازِمَةً؛ لِأَنَّ الشَّكَّ لَيْسَ بِجَازِمٍ، حَتَّى لَوْ صَلَّى وَعِنْدَهُ أَنَّ الْوَقْتَ أَمَّ يَدْخُلُ فَظَهَرَ أَنَّهُ كَانَ قَدْ دَخَلَ، لَا تَجْزِيهِ؛ لِأَنَّهُ لَمَّا حُكِمَ بِفَسَادِ صَلَاتِهِ بَنَاهُ عَلَى دَلِيلٍ شَرْعِيٍّ وَهُوَ تَحْرِيرُهُ لَا يَنْقَلِبُ جَائِزًا إِذَا ظَهَرَ خِلَافُهُ، وَيَخَافُ عَلَيْهِ فِي دِينِهِ“. (حاشية الطحطاوى على مراقى الفلاح، كتاب الصلوة، باب شروط الصلوة وأركانها، ص: ۲۱۵، قديمی)

بعد تراویح جب پڑھی تب تو وقت میں کوئی تردد نہیں رہا ہوگا (۱) اس کا بھی اعادہ نہیں (۲)۔

**تنبیہ:** غروب شفق کا وقت اختلافاتِ زمان و مکان سے مختلف ہوتا رہتا ہے (۳)۔ فقط واللہ سبحانہ

تعالیٰ اعلم۔

حررہ العبد محمود غفرلہ۔

### عشاء کی نماز رات تین بجے

سوال [۲۱۴۴]: عشاء کی نماز اگر ایک یا دو یا تین بجے رات میں پڑھی جائے تو یہ ادا ہوگی یا قضاء؟

الجواب حامداً ومصلیاً:

اس وقت پڑھنے سے بھی نماز ادا ہی ہوگی قضاء نہیں ہوگی، مگر اتنی دیر تک مؤخر نہ کریں، جماعت کے

ساتھ وقت مقررہ پر ادا کریں (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۹/۹۳ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۵/۹/۹۳ھ۔

(۱) ”ووقت العشاء والوتر منه إلى الصبح، ولكن لا يصح أن يقدم عليها الوتر إلا ناسياً لوجوب الترتيب“۔ (الدر المختار، کتاب الصلوة: ۳۶۱/۱، سعید)

(۲) ”وقضاء الفرض والواجب والسنة فرض وواجب وسنة -لف ونشر مرتب- اھ“۔ (الدر المختار، کتاب الصلوة، باب الوتر والنوافل: ۶۶/۲، سعید)

(۳) ”[تنبیہ] قال فی فیض: ومن كان على مكان مرتفع كمنارة إسكندرية، لا يفطر ما لم تغرب الشمس عنده، ولأهل البلدة الفطر إن غربت عندهم قبله، وكذا العبرة في الطلوع في حق صلاة الفجر أو السحور“۔ (ردالمحتار، کتاب الصوم، باب ما يفسد الصوم وما لا يفسده: ۴۲۰/۲، سعید)

(۴) ”وتأخير عشاء إلى ثلث الليل، قيده في الخانية بالشتاء، أما الصيف فيندب تعجيلها، فإن أخرها إلى ما زاد على النصف، كره لتقليل الجماعة، أما إليه فمباح“۔ (الدر المختار، کتاب الصلوة: ۳۶۸/۱، سعید)

(و کذا فی بدائع الصنائع، فصل فی بیان شرائط الأركان: ۵۷۷/۱، دارالکتب العلمیة بیروت)

(و کذا فی البحر الرائق، کتاب الصلوة: ۴۳۰/۱، رشیدیہ)

بارہ بجے کے بعد نماز عشاء

سوال [۲۱۳۵]: کیا بارہ بجے کے بعد عشاء کی نماز مکروہ ہو جاتی ہے؟

الجواب حامداً ومصلیاً:

نصف شب کے بعد تک نماز عشاء کو مؤخر کرنا مکروہ ہے (۱)۔ فقط واللہ تعالیٰ اعلم۔

حررہ العبد محمد غفرلہ، دارالعلوم دیوبند۔

عشاء، سحری، تہجد وغیرہ کے اوقات

سوال [۲۱۳۶]: کیا نماز عشاء اور نماز تہجد اور سحری کھانے کے وقت کی انتہا ایک ہے، یعنی صبح

صادق کے اندر تک ان تینوں کی انتہا ہے؟ اور تہجد کا وقت کب سے شروع ہوتا ہے اور اس کی انتہا کیا ہے؟

الجواب حامداً ومصلیاً:

ان سب کا انتہائی وقت ایک ہے۔ طلوع صبح صادق سے کچھ دیر پہلے سحری کھانا افضل ہے، سحری میں دیر

چاہئے، مگر نہ اس قدر کہ صبح صادق ہو جانے کا شک ہو جائے بلکہ اس سے پہلے پہلے ختم ہونی چاہئے (۲)۔ اور تہجد

(۱) ”(فإن أخرها إلى ما زاد على النصف)، كره لتقليل الجماعة، أما إليه فمباح“۔ (الدر المختار، كتاب

الصلوة: ۳۶۸/۱، سعید)

(و كذا بدائع الصنائع، فصل في بيان شرائط الأركان: ۵۷۷/۱، دار الكتب العلمية بيروت)

(و كذا في المبسوط، كتاب الصلوة، باب مواقیت الصلوة: ۲۹۷/۱، المكتبة الغفارية كوئٹہ)

(۲) ”وأول وقت العشاء إذا غاب الشفق على القولين، وآخره ما لم يطلع الشمس: أى الجزء الذى قبيل

طلوع الفجر من الزمان“۔ (الحلبى الكبير، كتاب الصلوة، بحث: فروع فى شرح الطحاوى،

ص: ۲۲۹، سهيل اكيڈمی لاہور)

”التسحر مستحب، و وقته آخر الليل. قال الفقيه أبو الليث: و هو السدس الأخير، هكذا فى

السراج الوهاج. ثم تأخير السحور مستحب، كذا فى النهاية. و يكره تأخير السحور إلى وقت يقع فيه

الشك، هكذا فى السراج الوهاج“۔ (الفتاوى العالمكيريّة، كتاب الصلوة، الباب الثالث فيما يكره

للصائم و ما لا يكره: ۲۰۰/۱، رشيدية)

کا وقت بھی عشاء کے بعد تمام رات ہے، لیکن سوکراٹھ کر پڑھنا زیادہ موجبِ ثواب ہے اور سب سے آخر میں پڑھنا افضل ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۷/۱۲/۵۷ھ۔

صحیح: عبداللطیف، جواب صحیح ہے: سعید احمد غفرلہ۔

### تہجد اور وتر کا آخری وقت

سوال [۲۱۴]: غلبہ نیند کی وجہ سے نماز تہجد کی پابندی نہیں ہوتی، سو تہجد اور وتر کی نمازوں کا آخری وقت کیا ہے؟

الجواب حامداً ومصلیاً:

صحیح صادق پر تہجد اور وتر کا وقت ختم ہو جاتا ہے، اگر ابھی آخر شب میں اٹھنے کی عادت پختہ نہیں تو وتر

(۱) ”و صلاة الليل وأقلها - على ما في الجوهرة - ثمان، ولو جعله أثلاثاً، فالأوسط أفضل، ولو أنصافاً فالأخير أفضل.“ (الدر المختار). ”وقد ذكر القاضي حسين من الشافعية أنه في الاصطلاح التطوع بعد النوم، وأيد بما في معجم الطبراني من حديث الحجاج بن عمر رضي الله تعالى عنه قال: ”يحسب أحدكم إذا قام من الليل يصلي حتى يصبح أنه قد تهجد، إنما التهجد: المرء يصلي الصلاة بعد رقدة.“ غير أنه في سنده ابن لهيعة، وفيه مقال ..... أقول: الظاهر أن حديث الطبراني الأول بيان لكون وقته بعد صلاة العشاء، حتى لو نام، ثم تطوع قبلها، لا يحصل السنة، فيكون حديث الطبراني الثاني مفسراً لمأول، وهو أولى من إثبات التعارض والترجيح.“ (رد المحتار، كتاب الصلوة، باب الوتر والنوافل: ۲۴/۲، سعید)

(وكذا في إعلاء السنن، باب النوافل والسنن: ۴/۳۹، إدارة القرآن والعلوم الإسلامية، كراچی)

”ولو أراد أن يقوم نصفه وينام نصفه، فقيام نصفه الأخير أفضل لقلة المعاصي فيه غالباً،

وللحديث الصحيح: ”ينزل ربنا إلى السماء الدنيا في كل ليلة حين يبقى ثلث الليل الأخير، فيقول:

”(من يدعوني فأستجيب له؟ ومن يسألني فأعطيه؟ من يسفرني فأغفر له)“۔ (رد المحتار، كتاب الصلوة،

باب الوتر والنوافل: ۲۵/۲، سعید)

سونے سے پہلے ہی پڑھ لیا کریں (۱) قضاء کرنا گناہ ہے (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۷/۳/۸۹ھ۔

## تہجد کا وقت

سوال [۲۱۸]: تہجد کی نماز کب لاگو ہوتی ہے؟ ایک شخص کہتا ہے کہ کوئی انسان رات بھر نہ سوئے اس پر تہجد کی نماز لاگو نہیں ہوتی، وہ کہتا ہے کہ ایک نیند گزارنے کے بعد ہی نماز تہجد لاگو ہوتی ہے۔ کیا یہ صحیح ہے؟  
الجواب حامداً ومصلیاً:

عامۃً بعد عشاء لوگ سو جاتے ہیں پھر اٹھ کر نماز پڑھی جاتی ہے تو وہ تہجد کہلاتی ہے (۳)، لیکن اس کا  
(۱) ”والوتر إلى آخر الليل لمن يثق بالانتباه: أي ندب تأخير الوتر إلى آخر الليل إذا كان يثق من نفسه أنه ينتبه ليصلي، ليكون الوتر حتماً لقيام الليل كله، لقوله عليه السلام: ”اجعلوا آخر صلاتكم من الليل وتراً“۔ رواه البخاری و مسلم وغيرهما۔ فإن لم يثق بالانتباه، أوتر قبل النوم لحديث جابر رضي الله تعالى عنه أنه عليه الصلاة والسلام قال: ”أيكم خاف أن لا يقوم من آخر الليل، فليوتر ثم ليرقد، ومن وثق بقيام من آخر الليل فليوتر من آخره، فإن قراءة آخر الليل محضورة و ذلك أفضل“۔ رواه مسلم وغيره۔  
(تبیین الحقائق، کتاب الصلوۃ: ۲۲۶/۱، دار الکتب العلمیۃ بیروت)

(وکذا فی الفتاویٰ العالمگیریۃ، کتاب الصلوۃ، الفصل الثانی فی بیان فضیلۃ الأوقات: ۵۲/۱، رشیدیہ)  
(وکذا فی البحر الرائق، کتاب الصلوۃ: ۴۳۱/۱، رشیدیہ)

(۲) قال الله تعالى: ﴿قُولِ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾ وقال ابن عباس رضي الله تعالى عنهما و جماعة: تأخير هاعن وقتها“۔ (روح المعانی: ۲۳۲/۳۰، دار إحياء التراث العربی بیروت)  
(وکذا فی تفسیر ابن کثیر: ۷۱۸/۳، مکتبہ دار الفیحاء دمشق)

(۳) ”وقد ذكر القاضي حسين من الشافعية أنه في الاصطلاح التطوع بعد النوم، وأيد بما في معجم الطبرانی من حديث الحجاج بن عمر رضي الله تعالى عنه قال: ”يحسب أحدكم إذا قام من الليل يصلي حتى يصبح أنه قد تهجد إنما التهجد، المرء يصلي الصلاة بعد رقدة“۔ غير أنه في سنده ابن لهيعة، وفيه مقال ..... أقول: الظاهر أن حديث الطبرانی الأول بيان لكون وقته بعد صلاة العشاء، حتى لو نام ثم تطوع قبلها، لا يحصل السنة، فيكون حديث الطبرانی الثاني مفسراً للأول، وهو أولى من إثبات التعارض والترجيح“۔ (رد المحتار، کتاب الصلوۃ، الوتر والنوافل: ۲۴/۲، سعید)  
(وکذا فی إعلاء السنن، باب النوافل والسنن: ۴۹/۷، إدارة القرآن والعلوم الإسلامية، کراچی)

مطلب یہ نہیں کہ جو شخص تمام رات بیداری اور نماز میں مشغول رہے تو اس کا اجر عام تہجد سے کم ہے بلکہ اجر زیادہ ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

### جمعہ کی نماز اول وقت میں

سوال [۲۱۴۹]: تقریباً چالیس برس سے ہماری مسجد میں اذان جمعہ کا وقت ایک بجے اور خطبہ پونے دو بجے ہے، یہ مسجد شہر کے وسط میں ہے، حنفیہ مذہب کی مرکزی جامع مسجد تصور ہوتی ہے، کیونکہ پرانی جامع مسجد اہل حدیث حضرات کے انتظام میں ہے۔ اب بعض لوگ کہتے ہیں کہ خطبہ ڈیڑھ بجے ہو، اور بعض کہتے ہیں کہ پونے دو بجے ہو، دو فریق بن گئے ہیں۔ وقت کی تبدیلی ہمیشہ سے امام صاحب کے ذمہ تھی، اب وہ کس کی بات مانیں اور کس کی نہ مانیں۔ سوال یہ ہے کہ جمعہ کی نماز کا افضل وقت کیا ہے؟ تاخیر مناسب ہے یا عجلت بہتر ہے؟

الجواب حامداً ومصلیاً:

جمعہ کی نماز کو اول وقت میں پڑھنا افضل ہے، نمازیوں کی سہولت کے لئے اگر کچھ تاخیر ہو جائے تب بھی مضائقہ نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۳/۶/۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۳/۶/۹۰ھ۔

(۱) (راجع احسن الفتاویٰ ۳/۳۹۳، سعید)

(۲) ”عن أنس بن مالک رضى الله تعالى عنه أن رسول الله صلى الله تعالى عليه وسلم، كان يصلى الجمعة حين تميل الشمس“. (صحيح البخارى، كتاب الجمعة، باب وقت الجمعة إذا زالت الشمس: ۱/۱۲۳، قديمي)

(وإعلاء السنن، أبواب الجمعة، باب أن وقت الجمعة بعد الزوال: ۸/۴۵، إدارة القرآن كراچی)

”و جمعة كظهر أصلاً واستحباً في الزمانين؛ لأنها خلفه“. (الدر المختار). وقال ابن عابدين:

”(واستحباً في الزمانين): أى الشتاء والصيف، لكن جزم فى الأشباه من فن الأحكام أنه لايسن لها الإبراد..... وقال الجمهور: ليس بمشروع؛ لأنها تقام بجمع عظيم، فتأخيرها مفض إلى الحرج ولا كذلك الظهر، موافقة الخلف لأصله من وجه ليس بشرط“. (ردالمحتار، كتاب الصلوة: ۱/۳۶۷، سعید)



## نماز عید کا وقت

..... سوال [۲۱۵۰]: ..... نماز عید الفطر، عید الاضحیٰ میں اگر صبح سے بارش شروع ہوگئی اور دو بجے دن تک بہت زوروں کی بارش ہوتی رہی، سر دست شامیانہ وغیرہ کا انتظام نہ ہو سکا، مسجد میں برساتی نہیں ہے جس سے کہ بارش کا بچاؤ ہو سکے۔ تو کیا بعد دو بجے دن کے نماز عید الفطر یا نماز عید الاضحیٰ پڑھی جاسکتی ہے؟

۲..... اگر نہیں پڑھی جاسکتی تو کیا کیا کرنا چاہئے، کیسے نماز ادا ہو؟ کوئی عبارت نہیں ہے جس میں نمازی آسکیں۔

الجواب حامداً ومصلیاً:

۱..... زوال آفتاب کے بعد نماز عیدین درست نہیں، مجبوری کی حالت میں عید الفطر کی نماز دوسرے دن پڑھی جائے اور عید الاضحیٰ کی نماز دوسرے دن بھی نہ ہو سکے تو تیسرے دن پڑھی جائے:

”وابتداء وقت صلاة العیدین من ارتفاع الشمس إلى قبل زوالها، وتؤخر صلاة عید الفطر لعذر كالمطر ونحوه إلى الغد فقط، وتؤخر صلاة عید الاضحیٰ لعذر إلى ثلاثة أيام، اه“۔  
طحطاوی وراقی الفلاح (۱)۔

۲..... نمبر ایک میں جواب آگیا ہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۲/ شوال/ ۱۴۰۷ھ۔

قطب جنوبی و شمالی میں نماز روزہ کس طرح ہے؟

سوال [۲۱۵۱]: قطب شمالی و قطب جنوبی کے مسلمان جہاں چھ مہینہ رات اور چھ مہینہ دن رہتا ہے،

وہاں کے لوگ روزہ نماز کس طرح پورا کرتے ہیں؟ گھڑی گھنٹہ کے اعتبار سے یا دن رات کے اعتبار سے؟

(۱) (حاشیۃ الطحطاوی علی مراقی الفلاح، ص: ۵۳۲، ۵۳۸، قدیمی)

(وکذا فی الدر المختار، کتاب الصلوة، باب العیدین: ۲/ ۱۷۱، ۱۷۶، سعید)

(وکذا فی البحر الرائق، کتاب الصلوة، باب صلاة العیدین: ۲/ ۲۷۸، ۲۸۳، رشیدیہ)

(۲) (تقدم تخريج المسئلة تحت عنوان: ”جمع کی نماز اول وقت میں“۔)

الجواب حامداً ومصلیاً :

قطب شمالی اور قطب جنوبی میں کیا ہوتا ہے، وہ لوگ کس طرح روزہ نماز ادا کرتے ہیں، اس کا جواب ان سے ہی حاصل کیجئے، پھر میرے پاس بھی بھیج دیجئے، اس کے بعد دیکھ لیا جائے گا کہ ان کا عمل موافق شرع ہے یا نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۷/۹۵ھ۔

چھ مہینہ دن، چھ مہینہ رات والے مقام پر نماز کی کیفیت

سوال [۲۱۵۲]: ..... جس ملک میں چھ ماہ رات اور چھ ماہ دن رہتا ہے وہاں دن والی نمازیں اور

(۱) ایسے مقامات میں نمازیں اندازہ سے ادا کی جائیں گی: ”روی مسلم عن النّوّاس بن سمرعان رضی اللہ تعالیٰ عنہ قال: ذکر رسول اللہ صلی اللہ تعالیٰ علیہ وسلم الدجال ولّٰبثہ فی الأرض أربعین يوماً، یومٌ کسنة، و یومٌ کشهر، و یومٌ کجمعة، و سائر ايامہ کایامکم، قلنا: فذلک الیوم الذی کسنة یکفینا فیہ صلاة یوم؟ قال: ”لا، قدّروا لہ قدرہ اھ۔“ قال الأسنوی: و یقاس علیہ الیومان التالیان، والشهر الکمال وجوب القضاء استدلالاً بحديث الدجال، و تبعہ ابن الشحنة فصّح فی الغازہ، و ذکر فی المنح أنه المذهب، ولا ینوی القضاء لفقد وقت الأداء“ (حاشیۃ الطحطاوی علی مراقی الفلاح، کتاب الصلاۃ، ص: ۱۷۸، قدیمی)

”و فاقدر وقتہما کبلغار، فإن فیہما بہما، فیقدر لہما، و لا ینوی القضاء لفقد وقت الأداء“.

(الدر المختار، کتاب الصلاۃ: ۱/۳۶۲، سعید)

”وہو ما تواطأت علیہ اخبار الإسراء من فرض اللہ تعالیٰ الصلوات خمساً بعد ما أمر أولاً بخمسين، ثم استقر الأمر علی الخمس شرعاً عاماً لأهل الآفاق، لا تفصیل بین قطر و قطر“.

(رد المحتار، کتاب الصلوۃ: ۱/۳۶۳، سعید)

”قال الرملی فی شرح المنہاج: و یجری ذلک فیما لو مکث الشمس عند قوم مدّة اھ. قال

فی إمداد الفتح: قلت: و كذلك یقدّر لجميع الآجال كالصوم والزكاة والحج والعدة وآجال البیع والسلم والإجارة، و ینظر ابتداء الیوم، فیقدر کل فصل من الفصول الأربعة بحسب ما یکون کل یوم من الزیادة والنقص، کذا فی کتب الشافعیة، و نحن نقول بمثلہ؛ إذ أصل التقدير معقول به إجماعاً فی

الصلوات اھ۔“ (رد المحتار، کتاب الصلوۃ: ۱/۳۶۵، سعید)

(وکذا فی البحر الرائق، کتاب الصلوۃ: ۱/۴۲۸، رشیدیہ)

رات والی نمازیں دن میں ادا کر سکیں گے یا نہیں؟ اور اگر ادا کریں گے تو کس طرح ادا کریں گے، آیا گھنٹوں کے اعتبار سے یا کسی اور اعتبار سے؟ جواب مدلل اور واضح تحریر فرمائیں۔

۲..... نیز جس جگہ ادھر سورج غروب ہوا اور ادھر طلوع ہوا، اس کا کیا حکم ہے اور ہر دو ملک کس جگہ واقع ہیں؟ فقط۔

الجواب حامداً ومصلیاً :

۱..... گھنٹوں کے اعتبار سے ادا کریں گے، مگر محققینِ فنِ جغرافیہ نے تصریح کی ہے کہ وہ مقامات غیر آباد ہیں، کسی حیوان کی زندگی وہاں دشوار ہے، ایسے مقامات کو ارضِ تسعین کہتے ہیں، منہجائے آبادی جزیرہ لولی ہے، جس کا عرض خط استوا سے تریسٹھ درجہ ہے اور بعض ساڑھے چونسٹھ درجہ تک آبادی کے قائل ہیں۔ ”ناظورۃ الحق“ وغیرہا سے معلوم ہوتا ہے کہ ازمنہ متاخرہ میں عرض ۶۶/ درجہ تک آبادی کے نشانات موجود تھے۔ گھنٹوں کی تعیین و تفصیل آفتاب کی گردش کے ماتحت ہوگی۔ پوری وضاحت مطلوب ہو تو مسٹر فریجر کے سوالات کے جوابات تحریر فرمودہ حضرت شاہ عبدالعزیز صاحب محدث دہلوی دیکھئے، مجموعۃ الفتاویٰ میں بھی اس کا ذکر ہے (۱)۔

۲..... اس مقام کا نام بلغارہ ہے، یہاں بعض ایام میں عشاء کا وقت نہیں ملتا، بلکہ غروب کے بعد جلد ہی آفتاب طلوع ہو جاتا ہے۔ مورخ مغربی ابن بطوطہ نے بھی ”تحفة النظائر فی غرائب الأمصار“ میں اپنا اس مقام پر پہونچنا درج کیا ہے (۲)۔ اس مقام والوں کے لئے نماز عشاء کے متعلق کنز الدقائق میں لکھا ہے کہ فرض

(۱، ۲) ”مخفی نماند نصوص احکام مثل صوم و صلوة وغیرہ عامہ اند جميع مکلفین جميع بلاد در جميع ازمان، بآنہا مکلف اند باختلاف اقالیم و طولِ نہار وغیرہ در فرضیتِ صوم رمضان تخلفی نخواهد شد. و آنچه بنیال میگذرد کہ در آن بود کہ طولِ نہار بغایت رسیده صوم رمضان بر در همچو ایام موجب ہلاک است؟ دفعش اینکہ مدبرِ دو جہان و خلاقِ کون و مکان همچنانکہ احکام خود را عام کردہ همچنان بلاد را کہ در آن ادائے صوم خارج از طاقتِ بشریہ معلوم می شود، و مسکنِ بنی آدم نہ گردانید.

محققانِ فنِ جغرافیہ تصریح کردہ اند کہ آخر عمارت جزیرہ لولی است کہ عرضش از خط استواء شصت و سہ درجہ [۶۳] است، و بعضی در عرض شصت و چہار و نیم درجہ ہم قائل وجود عمارت شدہ اند. و در ازمنہ متاخرہ چنانکہ در ناظورۃ الحق وغیرہ مصرح است تا عرض شصت و شش نشان عمارت یافتہ شد.

ہی نہیں (۱) اسی پر علامہ شامی نے فتویٰ دیا ہے (۲) اور اسی کے موافقت حلوانی اور مرغینانی نے کی ہے، اسی کو شرنبلالی اور حلبی نے راجح کہا ہے (۳)۔

تویر الابصار میں لکھا ہے کہ فرض ہے، اندازہ سے پڑھیں، قضاء کی نیت نہ کریں ”برہان کبیر“ نے اسی

= علاوہ ازیں تحمل مشاق باختلاف تاثیرات آب و ہوائی اقلیم و بلاد اختلاف قوی و امزجہ انسانیہ مختلف می شودہ نمی بینی کہ بلغار کہ در اقلیم سابع واقع است، و در وسط آن اقلیم نہار طول شانزده ساعت میشود، و در بلغار در ایام صیف شب آنقدر قصیر میشود کہ در بعضی او وارد شمسیہ ہمیں کہ شفق غروب معیار و صبح صادق طلوع میشود۔

در آنجا اہل اسلام بماءِ رمضان -خواہ در صیف واقع شود خواہ درشتا- روزہ میدارند، و آفاقیان کہ در آنجا وارد میشوند ہم روزہ دار میشوند، و کسی ہلاک نمی رسد۔

مؤرخ مغربی ابن بطوطہ کہ از رجالِ ماءِ ثامنہ است در رحلتِ خود کہ مسمی بہ ”تحفة الأنظار فی غرائب الأمصار“ است می نویسد:

”و کنت سمعت بمدينة بلغار فأردت التوجه إليه لأرى ما ذكر عنها من انتهار قصر الليلة، فرحلتها فی رمضان، فلما صلينا المغرب أفطرنّا وأذن بالعشاء فی أثناء إفطرنّا، فصليناها وصلينا التراویح والشفع والوتر، وطلع الفجر إثر ذلك -والله أعلم- (مجموعۃ الفتاوی علی هامش خلاصۃ الفتاوی، کتاب الصلوۃ: ۵۲/۱، ۵۳، رشیدیہ)

(۱) ”و من لم يجد وقتیهما، لم یجبا“۔ (کنز الدقائق، کتاب الصلوۃ: ۱/۱، رشیدیہ)

(۲) حضرت مفتی صاحبؒ نے علامہ شامی کی طرف عدم وجوب صلاۃ کی نسبت ہے، حالانکہ علامہ شامی کی عبارات سے وجوب صلوۃ مترشح ہوتی ہے، چنانچہ علامہ شامی کی عبارت یہ ہے:

”بقی الکلام فی معنی التقدير، والذي يظهر من عبارة الفيض أن المراد أنه يجب قضاء العشاء، بأن يقدر أن الوقت أعنى سبب الوجوب قد وجد ..... كما يقدر وجوده في أيام الدجال ..... و يحتمل أن المراد بالتقدير المذكور هو ما قاله الشافعية من أنه يكون وقت العشاء في حقهم بقدر ما يغيب فيه الشفق في أقرب البلاد إليهم، والمعنى الأول أظهر“۔ (رد المحتار، کتاب الصلوۃ: ۱/۳۶۲، سعید) و غیر ذلک مما ذکرہ۔

(۳) ”ووافقه الحلوانی والمرغینانی، ورجحه الشرنبلالی والحلبی“۔ (الدر المختار، کتاب الصلوۃ:

پرفتوی دیا ہے، کمال نے بھی اسی کو اختیار کیا ہے، ابن شحنہ نے بھی اس کی تصحیح کی ہے (۱)۔ زیادہ بسط و تفصیل درکار ہو تو رد المحتار اور بحر کا مطالعہ کیجئے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۷/۶/۶۰ھ۔  
الجواب صحیح: سعید احمد غفرلہ، صحیح: عبد اللطیف، مدرسہ مظاہر علوم سہارنپور۔

### حالتِ سفر میں جمع بین الصلاتین

سوال [۲۱۵۳]: جمع بین الصلوتین بحالتِ سفر کر سکتے ہیں یا نہیں؟

الجواب حامداً ومصلیاً:

حنفیہ کے نزدیک جمع بین الصلوتین سفر میں بھی جائز نہیں (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۱۱/۸۹ھ۔

حنفی کا غیر حنفی کے پیچھے جمع بین الصلواتین کرنا

سوال [۲۱۵۴]: یومِ عرفہ نوں ذی الحجہ کو مسجدِ نمرہ میں ظہر اور عصر کی دونوں نمازیں جماعت سے

(۱) ”وفاقد وقتہما کبفار، فإن فیہا یطلع الفجر قبل غروب الشفق فی أربعینۃ الشاء مکلف بہما، فیکدر لہما، ولا ینوی القضاء لفقء وقت الأداء، بہ أفتی البرہان الکبیر، واختارہ الکمال، وتبعہ ابن الشحنہ فی الغازہ، فصححہ، فزعم المصنف أنہ المذہب“۔ (الدر المختار، کتاب الصلاۃ: ۱/۳۶۲، سعید)

(۲) (الدر المختار، کتاب الصلاۃ: ۱/۳۶۲، سعید)

(و کذا فی البحر الرائق، کتاب الصلوۃ: ۱/۴۲۸، رشیدیہ)

(۳) ”ولا جمع بین فرضین فی وقتٍ بعذر سفر و مطر خلافاً للشافعی، و ما رواہ محمولٌ علی الجمع فعلاً ولا وقتاً“۔ (الدر المختار، کتاب الصلوۃ: ۱/۳۸۱، سعید)

”ولا یجمع بین الصلاتین فی وقتٍ واحدٍ، لا فی السفر ولا فی الحضر بعذرٍ ما، ما عدا عرفۃ والمزدلفۃ، کذا فی المحيط“۔ (الفتاویٰ العالمگیریۃ، کتاب الصلوۃ، الفصل الثانی فی بیان فضیلۃ

الأوقات: ۱/۵۲، رشیدیہ)

(و کذا فی البحر الرائق، کتاب الصلوۃ: ۱/۴۳۸، رشیدیہ)

ایک ساتھ پڑھنے کا حکم ہے، اس مسجد میں جنبل امام نے اگر امامت کی تو ایسی حالت میں خفی فقہ کی رو سے مصلیٰ کو کیا قصر کرنا درست ہے جب کہ امام یہ دونوں نمازیں قصر ہی ادا کرتا ہے؟ جنبل فقہ کی رو سے کیا چار پانچ میل پر قصر واجب ہو جاتا ہے، اس حالت میں خفی مصلیٰ جماعت سے عصر کی نماز ادا کرے یا الگ نماز پڑھے؟

الجواب حامداً ومصلیاً:

اس صورت میں خفی اس امام کے پیچھے نماز نہ پڑھے، دونوں نمازیں الگ الگ اپنے وقت میں پڑھے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹۱/۱/۲۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۹۱/۱/۲۷ھ۔

اذان سے قبل نماز پڑھنے کا حکم

سوال [۲۱۵۵]: اگر ہم صبح صادق یا اذان فجر سے پہلے فجر کی دو رکعت پڑھ لیں تو کیا ادا ہو جائے گی؟

الجواب حامداً ومصلیاً:

صبح صادق کے بعد اذان فجر سے پہلے اگر دو سنت پڑھیں تو ادا ہو جائیں گی (۲)، اگر صبح سے پہلے

(۱) "وأطلق الإمام فشمّل المقيم والمسافر، لكن لو كان مقيماً كإمام مكة، صلى بهم صلاة المقيمين، ولا يجوز له القصر ولا للحجاج الاقتداء به: أي في حال قصره، (أما إذا صلى صلاة المقيمين فيقتدون به). قال الإمام الحلواني: كان الإمام النسفي يقول: العجب من أهل الموقف يتابعون إمام مكة في القصر، فأنى يستجاب لهم أو يرجى لهم الخير وصلاحهم غير جائزة؟

قال شمس الأئمة: كنت مع أهل الموقف، فاعتزلت وصليت كل صلاة في وقتها وأوصيت بذلك

أصحابي". (رد المحتار، كتاب الحج، فصل في الإحرام، ۵۰۵/۲، سعيد)

(وكذا في منحة الخالق على هامش البحر الرائق، كتاب الحج، فصل في الإحرام: ۵۹۱/۲، رشيدية)

(۲) "عن نافع عن ابن عمر رضي الله تعالى عنهما أن حفصة أم المؤمنين رضي الله عنهما أخبرته أن رسول

الله صلى الله تعالى عليه وسلم: كان إذا سكت المؤذن من الأذان لصلاة الصبح وبدأ الصبح، ركع

ركعتين خفيفتين قبل أن تقام الصلاة". (الصحيح لمسلم، كتاب صلاة المسافرين، باب استحباب =

پڑھی تو اوانہ ہوگی (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

### جنتریوں سے اوقاتِ نماز کی تعیین

سوال [۲۱۵۶]: ہر شہر میں مقامی ریلوے وقت، پوسٹ کا وقت نماز کے لئے مقامی وقت میں آدھا گھنٹہ سے زیادہ فرق پڑ جاتا ہے، اس لئے شریعت کے مسئلہ سے واقف کرائیں تاکہ مقامی لوگوں کو وقتِ نماز صحیح معلوم ہو جائے، چند لوگوں نے ریڈیو کے وقت پر زور دیا ہے۔ مشاہدہ ہے کہ بجلی کی کڑک اور چمک سے دو تین سیکنڈ اور زیادہ بھی فرق پڑ جاتا ہے، گواہیک ہی میل کے اندر ہی واقع ہوتے ہیں۔ بجلی سے چلائی جانے والی ریڈیو رصد گاہ مدارس سے ہم تک ۱۰۰/کلومیٹر سے زائد ہے، چار پانچ منٹ کا فرق ہو جاتا ہے۔

اکثر مسجدوں میں صحیح وقت بتانے والی گھڑی مستعمل ہے جو بہت ہی قیمتی ہے، اس کے پُزے گرمی اور جاڑے میں صحیح وقت بتاتے ہیں، ایسی گھڑی کا استعمال کرنا لازم ہے، یا اندازہ سے نماز ادا کر لینی چاہئے؟ مقامی وقت (جس مسجد میں) دریافت کر لینے کا صحیح طریقہ کیا ہے؟ اوقات الصلوٰۃ کے مطابق غروبِ آفتاب میں دس منٹ زیادہ کر لیتے ہیں۔ ایک مقام پر طلوع اور غروب میں کتنے منٹ کا اضافہ کر لینا چاہئے؟ شہر میں کئی مسجدیں ہوں ایک ساتھ اذان دینا ناممکن ہے۔ اگر آگے پیچھے ہو جائیں تو کیا درست ہے؟

### الجواب حامداً ومصلیاً:

اوقاتِ نماز کی تعیین اصلاً علاماتِ سماویہ سے کی جاتی ہے، جیسا کہ قرآن کریم، حدیث شریف اور

= رکعتی سنة الفجر ۱ھ: ۱/۲۵۰، قدیمی)

”ووقت صلاة الفجر من أول طلوع الفجر الثاني: أي قبيل طلوع ذكاء“۔ (الدرالمختار)۔

”قولہ: هو البياض الخ) فالمعتبر الفجر الصادق وهو الفجر المستطير في الأفق الذي ينتشر ضوءه في

أطراف السماء، لا الكاذب“۔ (ردالمحتار، کتاب الصلوٰۃ: ۱/۳۵۹، سعید)

(۱) ”و لا يجوز أداؤهما قبل طلوع الفجر“۔ (الفتاویٰ العالمگیریہ، کتاب الصلوٰۃ، الباب التاسع فی

النوافل: ۱/۱۱۲، رشیدیہ)

کتب فقہ سے معلوم ہوتا ہے (۱)، انہیں علامات سے جنتریاں بنائی جاتی ہیں۔ اگر ان علامات سے واقفیت نہ ہو، ابرو باراں وغیرہ کی وجہ سے علامات کا ظہور نہ ہو تو واقفین فن کی بنائی جنتریوں پر مجبوراً اعتماد کرنا پڑتا ہے، جس جنتری اور جس گھڑی پر صحت کا ظن غالب ہو اور تجربہ سے اس کا صحیح ہونا معلوم ہو چکا ہو، اس کے مطابق عمل کر لینا براءتِ ذمہ کے لئے انشاء اللہ کافی ہے (۲)۔ طلوع، غروب، زوال، صبح صادق کا وقت ہر علاقہ میں

(۱) قال الله تعالى: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (سورة النساء: ۱۰۳)

”معناه أنه مفروض في أوقات معلومة معينة، فأجمل ذكر الأوقات في هذه الآية وبينها في مواضع أخرى من الكتاب من غير ذكر تحديد أوائلها و آخرها، وبين على لسان الرسول صلى الله تعالى عليه وسلم تحديدها ومقاديرها“۔ (أحكام القرآن للجصاص: ۳/۲، قديمي)

”عن أبي هريرة رضي الله تعالى عنه قال: قال رسول الله صلى الله تعالى عليه وسلم: ”إن للصلوة أولاً وآخرأ، وإن أول وقت صلوة الظهر حين تزول الشمس، وآخر وقتها حين يدخل وقت العصر. وإن أول وقت العصر حين يدخل وقتها، وإن آخر وقتها حين تصفر الشمس. وإن أول وقت المغرب حين تغرب الشمس، وإن آخر وقتها حين يغيب الشفق. وإن أول وقت العشاء الآخرة حين يغيب الأفق، وإن آخر وقتها حين ينتصف الليل. وإن أول وقت الفجر حين يطلع الفجر، وإن آخر وقتها حين تطلع الشمس“۔ (جامع الترمذی: ۳۹/۱، أبواب الصلوة، سعيد)

(ورواه الطحاوی فی معانی الآثار، باب مواقیت الصلوة: ۱۰۸/۱، سعيد)

”و وقت الفجر من طلوع الفجر الثاني إلى طلوع ذكاء، و وقت الظهر من زواله إلى بلوغ الظل مثليه سوى فيء الزوال، و وقت العصر منه إلى قبيل الغروب، و وقت المغرب منه إلى غروب الشفق وهو الحمرة، و وقت العشاء والوتر منه إلى الصبح“۔ (الدر المختار: ۳۵۷/۱، ۳۶۱، سعيد)

(۲) ”فينبغي الاعتماد في أوقات الصلوة وفي القبلة، على ما ذكره العلماء الثقات في كتب مواقیت، وعلى ما وضعوه لها من الآلات كالربع والاصطرلاب، فإنها وإن لم تُقدِّم اليقين، تفد غلبة الظن للعالم بها، وغلبة الظن كافية في ذلك“۔ (رد المحتار، كتاب الصلوة، باب شروط الصلوة: ۴۳۱/۱، سعيد)

”فإن لم يكن لوجود غيم أو لعدم معرفته بها، فبالسؤال من العالم بها“۔ (رد المحتار، كتاب

الصلوة، باب شروط الصلوة: ۴۳۱/۱، سعيد)

”أقول: وينبغي أن يكون طبل المسحرفي رمضان لإيقاظ النائمین للسحور كبوق الحمام، =



کیساں نہیں اس لئے اوقات نماز میں بھی تفاوت ہو جاتا ہے۔ ایک ہی شہر کی متعدد مساجد میں اگر اذانیں قدرے تفاوت سے ہوں تب بھی درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۶/۱/۹۴ھ۔

پاکستان سے شائع شدہ جنتریوں کا حال

سوال [۲۱۵۷]: پاکستان سے ایک تحقیق بسلسلہ وقت فجر و عشاء شائع ہوئی ہے کہ صبح صادق کا وقت جو کہ جنتریوں میں چھپتا ہے وہ صحیح نہیں ہے، رمضان شریف میں اس وقت کے لحاظ سے نماز فجر قبل طلوع صبح صادق ہو جاتی ہے جب کہ متصل ختم وقت سحر پڑھی جاوے۔ دریافت طلب یہ ہے کہ یہ تحقیق آپ کے نزدیک صحیح ہے یا نہیں؟ اگر کوئی شخص نماز فجر متصل وقت سحر پڑھے تو وہ نماز صحیح ہوگی یا نہیں؟

الجواب حامداً ومصلیاً:

مجھے فلکیات میں درک نہیں ہے، ایک دفعہ مدرسہ کی جانب سے افطار و سحر سے متعلق جنتری کا مرتب کرنا میرے سپرد کر دیا گیا تھا، اس لئے صبح صادق، طلوع یا زوال، مثلین یا غروب شمس، غروب شفق کی تحقیق و تفتیش کے لئے متعدد جنتریوں کو سامنے رکھا، دور بین سے دیکھا، دھوپ گھڑی سے کام لیا، قطب نما و قبلہ نما سے مدد لی، ایک ہی مقام سے متعلق ایک سے لے کر ۱۸/ منٹ تک فرق نکلا۔ تقریباً دو ہفتے تک کوشش کر کے معذرت کر دی تھی کہ یہ کام میری بس کا نہیں۔

ایک ضلع کے ایک قصبہ میں ایک وقت سحری کھائی جا رہی ہے اور اسی وقت دوسرے قصبہ میں نماز فجر ادا کی جا رہی ہے، اب یا تو ایک قصبہ والوں کے روزے غلط یا دوسرے قصبہ والوں کی نماز فجر غلط، جنتری اور نقشہ دونوں کے پاس موجود، گھڑی دونوں تار سے ملا تے ہیں اور بعض نصف النہار سے بھی ملا تے ہیں اور جنتری کو

= تأمل۔ (رد المحتار، کتاب الحظر والإباحة: ۳۵۰/۶، سعید)

(۱) ”[تنبیہ]: قال فی فیض: و من كان علی مکان مرتفع کمنارة إسکندرية، لا یفطر مالہ تغرب الشمس عنده، و لأهل البلدة الفطر إن غربت عندهم قبله، و کذا العبرة فی الطلوع فی حق صلاة الفجر أو السحور۔“ (رد المحتار، کتاب الصوم، باب ما یفسد الصوم و ما لا یفسده: ۴۲۰/۲، سعید)

”سوی فی الزوال و یختلف باختلاف الزمان والمكان۔“ (الدر المختار)۔ ”قوله: و یختلف باختلاف الزمان والمكان: أى طولاً وقصراً وانعداماً بالکلیة كما أوضحه اهـ۔“ (رد المحتار، کتاب الصلوة: ۳۶۰/۱، سعید)

تصدیق علماء کا شرف بھی حاصل ہے۔ اگر سحری صبح کے وقت مشہور سے قبل ختم کر دی جائے (۱) اور نماز فجر اسفار میں ادا کی جائے جو کہ اصل مذہب ہے تو کوئی خدشہ نہ رہے (۲)، یا اسفار میں نہ ہو تو کم از کم اتنا تو لحاظ کر لیا جائے کہ یہ خدشہ دفع ہو کر نماز بالتحین صحیح وقت پر ادا ہو (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) "التسحر مستحب، ووقته آخر الليل. قال الفقيه أبو الليث: وهو السدس الأخير" (ہكذا في السراج الوهاج)..... "ثم تأخير السحور مستحب، كذا في النهاية. ويكره تأخير السحور إلى وقت يقع فيه الشك، هكذا في السراج الوهاج". (الفتاوى العالمكيرية، كتاب الصوم، الباب الثالث فيما يكره للصائم وما لا يكره: ۲۰۰/۱، رشيدية)

(۲) "أسفروا بالفجر، فإنه أعظم للأجر". (جامع الترمذی، باب ما جاء في الإسفار بالفجر: ۴۰/۱، سعيد) (وسنن أبي داود، كتاب الصلوة، باب وقت الصبح: ۶۱/۱، دار الحديث ملتان) (وسنن النسائي، كتاب المواقيت، باب الإسفار: ۹۴/۱، قديمي)

(وسنن ابن ماجه، كتاب الصلوة، باب وقت صلوة الفجر، ص: ۴۹، قديمي)

"يستحب تأخير الفجر، ولا يؤخرها بحيث يقع الشك في طلوع الشمس، بل يُسفر بها بحيث لو ظهر فساد صلاحته، يمكنه أن يعيدها في الوقت بقراءة مستحبة". (الفتاوى العالمكيرية، كتاب الصلوة، الفصل الثاني في بيان فضيلة الأوقات: ۵۲/۱، ۵۳، رشيدية)

(وكذا في المبسوط، باب مواقيت الصلوة: ۲۹۴/۱، المكتبة الفغارية كوئٹہ)

(۳) "عن أبي هريرة رضي الله تعالى عنه قال: قال رسول الله صلى الله تعالى عليه وسلم: "إن للصلوة أولاً وآخرأ..... وإن أول وقت الفجر حين يطلع الفجر، وإن آخر وقتها حين تطلع الشمس". (جامع الترمذی: ۳۹/۱، أبواب الصلوة، سعيد)

(ورواه الطحاوی في معاني الآثار: ۱۰۸/۱، باب مواقيت الصلوة، سعيد)

"عن عبد الله بن عمر رضي الله تعالى عنه عن النبي صلى الله تعالى عليه وسلم قال..... "وقت الفجر ما لم تطلع الشمس". (الصحيح لمسلم: ۲۲۳/۱، كتاب المساجد، باب أوقات الصلوات الخمس، قديمي)

"وقت صلاة الفجر..... من أول طلوع الفجر الثاني، وهو البياض المنتشر المستطير، لا المستطيل إلى قبيل طلوع ذكاء -بالضم غير منصرف، اسم الشمس -اهـ". (الدر المختار:

۳۵۷/۱، ۳۵۹، كتاب الصلوة، سعيد)

(وكذا في بدائع الصنائع: ۵۵۸/۱، كتاب الصلوة، فصل في بيان شرائط الأركان، دار الكتب العلمية بيروت)

## الفصل الثانی فی الأوقات المکروهة

### (اوقات مکروہہ کا بیان)

#### اوقات مکروہہ

سوال [۲۱۵۸]: ..... نکلنے ہوئے سورج اور ڈوبتے ہوئے سورج اور ٹھیک دوپہر کے وقت کوئی

نماز جائز نہیں۔ تو اب سوال یہ ہے کہ ان تینوں وقت نماز پڑھنا حرام ہے یا مکروہ تحریمی کے درجہ میں ہے؟

۲..... تینوں اوقات مندرجہ بالا کی ابتدا اور انتہا وقت (کسی پہچان اور علامت کے ذریعہ) سے آگاہی

بخشی جائے، ان تینوں وقتوں میں مکروہ وقت کب سے کب تک رہتا ہے اور پھر حرام کا درجہ کب سے شروع ہوتا

ہے، مثلاً صبح کو سورج پورا نکل آیا اور ابھی روشنی ذرا بھی نہیں آئی اور بے تکلف دکھائی دیتا ہے، یا شام کو عصر کے

وقت دھوپ میں زردی آگئی اور روشنی پھیکی پڑ گئی۔ تو کیا یہ اوقات بھی نکلنے ہوئے اور ڈوبتے ہوئے سورج کے

حکم میں ہیں، یا یہ وقت مکروہ تحریمی کے درجہ میں ہیں یعنی دونوں کا ایک حکم ہے؟

الجواب حامداً ومصلیاً:

۱..... مکروہ تحریمی ہے (۱)۔

(۱) ”عن عقبہ بن عامر الجہنی رضی اللہ تعالیٰ عنہ قال: ثلاث ساعات كان رسول الله صلى الله تعالى

عليه وسلم ينهانا أن نصلی فیہن أو نقبر فیہن موتانا: حين تطلع الشمس بازغة حتى ترتفع، وحين يقوم

قائم الظہيرة حتى تميل، وحين تضيف للغروب حتى تغرب“۔ (جامع الترمذی، أبواب الجنائز، باب ما

جاء فی کراهية الصلوة علی الجنائز عند طلوع الشمس وعند غروبها: ۲۰۰/۱، سعید)

(وسنن أبی داؤد، کتاب الجنائز، باب الدفن عند طلوع الشمس وغروبها: ۴۵۳/۲، دار الحدیث ملتان)

(وسنن ابن ماجہ، أبواب الجنائز، باب ما جاء فی الأوقات التي لا یصلی فیہا علی الميت ولا یدفن،

ص: ۱۰۹، قدیمی)

۲..... جس وقت سے آفتاب کا کنارہ طلوع ہوا ایک نیزہ بلند ہونے تک اور جس وقت سے آفتاب سرخ ہو جائے غروب ہونے تک نماز مکروہ تحریمی ہے (۱)، صبح کی نماز میں اگر آفتاب طلوع ہو جائے تو نماز بالکل فاسد ہو جاتی ہے (۲) اور اسی روز کی عصر کی نماز میں اگر آفتاب غروب ہو جائے تو نماز ذمہ سے ساقط ہو جاتی ہے (۳)۔ استواء کے وقت نماز مکروہ تحریمی ہے، اس وقت کی مقدار اس قدر نہیں ہوتی کہ اس میں نماز ادا کی جاسکے بلکہ بہت قلیل ہوتی ہے، گھڑی رائج الوقت کے اعتبار سے ایک منٹ بھی نہیں ہوتی اور وقت، موسم اور بلاد

= ”و کرہ تحریماً صلاة ولو قضاء أو واجبة أو نفلاً..... مع شروق واستواء، و غروب إلا عصر یومہ“۔ (الدرالمختار، کتاب الصلوة: ۳۷۰/۱، سعید)

(و کذا فی تبیین الحقائق، کتاب الصلوة: ۲۲۸/۱، دارالکتب العلمیہ بیروت)

(۱) ”و کرہ تحریماً صلاة مع شروق واستواء وغروب، إلا عصر یومہ“۔ (الدرالمختار)

” (قوله: مع شروق) أقول: ینبغی ما نقلوه عن الأصل للإمام محمد من أنه ما لم ترتفع الشمس قدر رمح، فهي فی حکم الطلوع“۔ (قوله: و غروب) أراد به التفریق كما صرح به فی الخاتمة حیث قال: عند إحمرار الشمس إلى أن تغیب“۔ (ردالمحتار، کتاب الصلوة: ۳۷۰/۱، ۳۷۲، سعید)

(و کذا فی البحر الرائق، کتاب الصلوة: ۴۳۳/۱، رشیدیہ)

(۲) ” (قوله: بخلاف الفجر): أي فإنه لا يؤدي یومہ وقت الطلوع؛ لأن وقت الفجر كله كامل، فوجبت كاملة، فتبطل بطرؤ الطلوع الذي هو وقت فساد“۔ (ردالمحتار، کتاب الصلوة: ۳۷۳/۱، سعید)

”و کذا لا يتصور أداء الفجر مع طلوع الشمس عندنا، حتى لو طلعت الشمس وهو فی خلال الصلاة، تفسد صلاته عندنا“۔ (بدائع الصنائع، کتاب الصلوة، فصل فی بیان شرائط الأركان: ۵۸۳/۱، مطبع دارالکتب العلمیہ بیروت)

(۳) ”لكن يجوز أداؤها مع الكراهة حتى يسقط الفرض عن ذمته“۔ (بدائع الصنائع، کتاب الصلوة، فصل فی بیان شرائط الأركان: ۵۸۳/۱، دارالکتب العلمیہ)

”و کرہ تحریماً صلاة..... مع غروب، إلا عصر یومہ، فلا یکره فعله لأدائه كما وجب“۔ (الدرالمختار، کتاب الصلوة: ۳۷۲/۱، سعید)

(و کذا فی الفتاویٰ العالمگیریہ، کتاب الصلوة، الفصل الثالث فی بیان الأوقات التي لا تجوز فیها الصلاة و تکره فیها: ۵۲/۱، رشیدیہ)

کے اختلاف سے مختلف ہوتا رہتا ہے (۱)۔ فقط واللہ سبحانہ تعالیٰ اعلم بالصواب۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/۷/۵۵ھ۔

صحیح: عبداللطیف، جوابات صحیح ہیں: سعید احمد غفرلہ۔

کیا دن کی طرح آدھی رات کو بھی نماز پڑھنا مکروہ ہے؟

سوال [۲۱۵۹]: نصف النہار یعنی زوال کے وقت نماز منع ہے، کیا ایسا رات کو بھی ہے کہ ٹھیک آدھی

رات کو زوال کا وقت ہوتا ہے تو اس وقت بھی نماز منع ہے؟

الجواب خامداً ومصلياً:

تین وقت ایسے ہیں جن میں نماز پڑھنا منع ہے: اول جب سورج نکلتا ہے، دوسرے جب سورج بالکل سر پر ہو، تیسرے جب سورج غروب ہوتا ہے۔ رات کے کسی بھی حصہ میں نماز ممنوع نہیں، بارہ بجے ہوں یا کم و بیش (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۷/۹۳ھ۔

(۱) ”وكره تحريماً صلاة مع شروق واستواء وغروب“۔ (الدر المختار)۔ ”(قوله: واستواء) ولا يخفى أن زوال الشمس إنما يعقب انتصاف النهار بلا فصل، وفي هذا القدر من الزمان لا يمكن أداء صلاة فيه، فلعل المراد أنه لا تجوز الصلاة بحيث يقع جزء منها في هذا الزمان، أو المراد بالنهار هو النهار الشرعي: وهو من أول طلوع الصبح إلى غروب الشمس، وعلى هذا يكون نصف النهار قبل الزوال بزمان يُعتد به“۔ (الدر المختار مع رد المختار، كتاب الصلوة: ۳۷۱/۱، سعيد)

(۲) ”عن عقبه بن عامر الجهني رضي الله تعالى عنه قال: ثلث ساعات كان رسول الله صلى الله تعالى عليه وسلم ينهانا أن نصلي فيهن أو نقبر فيهن موتانا: حين تطلع الشمس بازغة حتى ترتفع، وحين يقوم قائم الظهيرة حتى تميل، وحين تضيق للغروب حتى تغرب“۔ (جامع الترمذی، أبواب الجنائز، باب ما جاء في كراهية الصلوة على الجنابة عند طلوع الشمس وعند غروبها: ۲۰۰/۱، سعيد)

(و سنن أبي داود، كتاب الجنائز، باب الدفن عند طلوع الشمس وغروبها: ۴۵۳/۲، دار الحديث ملتان)

”وكره تحريماً صلاة ولو قضاءً أو واجبةً أو نفلاً..... مع شروق واستواء، وغروب إلا

عصر يومه“۔ (الدر المختار، كتاب الصلوة: ۳۷۰/۱، سعيد) =

## وقت استواء

سوال [۲۱۶۰]: زوال کا وقت کب سے کب تک رہتا ہے؟ شروع اور آخر کی مقدار گھڑی رائج کے وقت سے کیا ہے، یعنی موسم گرما میں کب سے کب تک وقت زوال کا انتظار کر کے کوئی نفل نماز مثل تحیۃ المسجد وغیرہ شروع کی جاوے اور موسم سرما میں موسم گرما سے کس قدر اور کتنا فرق رکھا جاوے؟ سورج کے قائم ہونے سے زوال تک صحیح وقت اور احتیاط کا درجہ دونوں کی مقدار کی وقت کی ابتداء اور انتہاء سے الگ الگ مطلع فرمادیں۔

الجواب حامداً ومصلیاً:

نصف النہار یعنی استوائے شمس کے وقت نماز مکروہ تحریمی ہے (۱)، اور اس وقت کی مقدار اس قدر نہیں ہوتی کہ اس میں نماز ادا کی جاسکے بلکہ بہت قلیل ہوتی ہے، گھڑی رائج الوقت کے اعتبار سے ایک منٹ بھی نہیں ہوتی اور وقت موسم اور بلاد کے اختلاف سے مختلف ہوتا رہتا ہے، ہمارے اطراف میں ایک زمانہ میں ۱۲/ بجکر آٹھ منٹ پر ہوتا ہے اور ایک زمانہ میں ۱۲/ بجکر اڑتیس منٹ پر ہوتا ہے۔ بس اسی کے درمیان درمیان رہتا ہے جیسا کہ اسلامی جنتری میں ہے جس زمانہ میں جس وقت استواء ہو، اس وقت سے کچھ منٹ پہلے اور کچھ منٹ بعد نماز نہ پڑھنا احتیاط ہے (۲)۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/ ۷/ ۱۳۵۵ھ۔

الجواب صحیح: عبداللطیف، سعید احمد غفرلہ۔

= (و کذا فی تبیین الحقائق، کتاب الصلوۃ: ۱/ ۲۲۸، دار الکتب العلمیۃ بیروت)

(۱) ”و کرہ تحریماً صلاۃ و لو علی جنازۃ و سجدة تلاوة و سہو مع شروق و استواء و غروب إلا عصر یومہ“۔ (الدر المختار، کتاب الصلوۃ: ۱/ ۳۷۰، سعید)

(و کذا فی البحر الرائق، کتاب الصلوۃ: ۱/ ۳۳۲، رشیدیہ)

(۲) ”و لا یخفی أن زوال الشمس إنما هو عقیب انتصاف النہار بلا فصل، و فی هذا القدر من الزمان لا یمکن أداء صلاۃ فیہ، فلعل المراد أنه لا تجوز الصلوۃ بحیث یقع جزء منها فی هذا الزمان، أو المراد بالنہار هو النہار الشرعی و هو من اول طلوع الصبح إلى غروب الشمس، و علی هذا یكون نصف النہار قبل الزوال بزمان یعتد بہ اہ، إسماعیل و نوح و حموی“۔ (رد المختار، کتاب الصلوۃ: ۱/ ۳۷۱، سعید)

”و وقت الظہر من زوالہ: أى میل ذکاء عن کبد السماء۔ (قولہ: عن کبد السماء): أى وسطہا بحسب ما یظہر لنا، ط“۔ (الدر المختار مع رد المختار، کتاب الصلوۃ: ۱/ ۳۵۹، سعید)

سایہ اصلی کا خیال نہ رکھنے والوں کی نماز

سوال [۲۱۶۱]: لکڑی کا سایہ دو گنا ہونے پر اہل حدیث لوگ عصر کی نماز پڑھتے ہیں، وہ سایہ

اصلی کا خیال نہیں رکھتے ہیں، ان کی نماز ہوگئی یا نہیں؟

الجواب حامداً ومصلیاً:

اہل حدیث کے نزدیک ایک مثل سایہ پر سوائے سایہ اصلی کے عصر کا وقت ہو جاتا ہے، امام اعظم ابوحنیفہ رحمۃ اللہ علیہ کے نزدیک جب ہرشی کا سایہ دو مثل ہو جائے سوائے سایہ اصلی کے تب عصر کا وقت شروع ہو جاتا ہے۔ حنفی کو اہل حدیث کے پیچھے ایسی نماز ان کے مذہب کے مطابق نہیں پڑھنی چاہیے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

نماز پڑھنا کس وقت میں مکروہ ہے؟

سوال [۲۱۶۲]: ہم یہاں ہیں، اکثر طبقہ مزدور کی حیثیت رکھتے ہیں، چونکہ برطانوی وقت کے

مطابق دو بجے دن میں کام شروع کرتا ہوں، یہاں صبح وشام دو شفٹ ہیں، لہذا جو حضرات صبح کام کرتے ہیں وہ نماز جمعہ الطمینان سے پڑھتے ہیں، کیونکہ یہاں پر دو مسجد ہیں، دوسری مسجد میں تین بجے جمعہ ہوتا ہے، ایک مسجد

(۱) ”وأما الاقتداء بالمخالف في الفروع كالشافعي، فيجوز ما لم يعلم منه ما يفسد الصلوة على اعتقاد المقتدى، عليه الإجماع ..... ذهب عامة مشائخنا إلى الجواز إذا كان يحتاط في موضع الخلاف، وإلا فلا ..... فتحصل أن الاقتداء بالمخالف المراعي في الفرائض أفضل من الانفراد إذا لم يجد غيره، وإلا فالأقتداء بالموافق أفضل.“ (رد المحتار، كتاب الصلاة، باب الإمامة، مطلب في الاقتداء بشافعي ونحوه هل يكره أم لا؟: ۱/ ۵۶۳، سعيد)

(و كذا في الفتاوى العالمكيرية، كتاب الصلوة، الفصل الثالث في بيان من يصلح إماماً لغيره:

۸۴/۱، رشیدیہ)

”ولا خصوصية للشافعية، بل الصلاة خلف كل مخالف للمذهب كذلك لا يصح.“ (البحر

الرائق، كتاب الصلاة، باب الإمامة: ۱/ ۶۱۳، رشیدیہ)

میں ایک دو بجے ہوتی ہے نماز جمعہ، کیونکہ یہاں پر گرمی اور سردی میں گھڑی کے وقت میں ایک گھنٹہ کا فرق ہے، مثلاً برطانوی وقت جیسے گرتیج میں ٹائم (جو بین الاقوامی وقت ہے یہی ہے) کہتے ہیں، بھارت میں ساڑھے پانچ گھنٹہ سردی اور گرمی ساڑھے چار گھنٹہ کا فرق رہتا ہے۔

دریافت طلب امر یہ ہے کہ یہاں زوال ایک بجکر ۱۵ منٹ پر یا اٹھارہ منٹ پر ہوتا ہے، پہلی اذان ہر حالت میں ایک بجکر تیس منٹ پر ہوتی ہے، جماعت یا تو ڈیڑھ بجکر ۳۵/ منٹ پر ہوتی ہے، لیکن اصل حضرات تقریباً دو سو یا تین سو ہو جاتے ہیں جو اکثر و بیشتر زوال کے وقت نوافل یا قضاے فائتہ پڑھتے ہیں۔ تو کیا یہ استواء کے وقت نوافل یا قضاے فائتہ پڑھنا جائز ہے یا نہیں؟ حالانکہ یہ وقت مکروہ ہے، لیکن اس وقت میرے سامنے دو فتاویٰ ہیں، دونوں کو تحریر کرتا ہوں، پہلے فتاویٰ دارالعلوم جلد پنچ، مرتبہ مولانا مفتی ظفر الدین صاحب، ص ۱۱۲ سوال نمبر ۲۲۵۹۔

الجواب:

”صحیح یہ ہے کہ زوال کے وقت کوئی نماز درست نہیں ہے، الی آخرہ“ و کرہ تحریماً الخ (۱)۔

ملاحظہ ہو۔

اب یہاں پر فتاویٰ اشرفیہ موجود ہے، جو گجراتی زبان میں جس کا ترجمہ ہے سوال و جواب تحریر کرتا ہوں:

کتاب الصلوٰۃ أوقات صلوٰۃ، ص: ۴۲۔

”سوال: جن اوقات میں نماز مکروہ ہے ان میں قضاء نماز پڑھنا جائز ہے؟

جواب: جن اوقات میں نماز پڑھنا مکروہ ہے ان میں قضا نماز بلا حرج پڑھ سکتے ہیں، جس قدر ممکن

ہو قضا نماز جلد از جلد پڑھ لے۔“ باب الجمعہ، ص: ۵۷، سوال نمبر: ۲۶۴۲ (۲)۔ فقط واللہ تعالیٰ اعلم۔

”سوال: جمعہ کے دن زوال کے بعد نماز پڑھنا جائز ہے، زوال کے وقت نہیں پڑھنا چاہئے،

حضرت امام ابو یوسف کے نزدیک جمعہ کے دن زوال کے وقت تحیۃ الوضو پڑھنا جائز ہے، حدیث دال ہے کہ

جمعہ کے دن زوال کے وقت دوزخ شروع کی جاتی ہے، امام ابو حنیفہ رحمہ اللہ تعالیٰ منع کرتے ہیں لیکن فتویٰ امام

(۱) (فتاویٰ دارالعلوم دیوبند، کتاب الصلوٰۃ، فصل ثانی اوقات مکروہہ: ۲/۶۸، امدادیہ ملتان)

(۲) لم أظفر علیہ



ابویوسف کے قول پر ہے۔ جمعہ کے علاوہ دیگر دنوں میں زوال کے وقت نماز پڑھنا مکروہ ہے۔  
 دنوں مسئلوں میں حوالہ جات کا اندراج نہیں ہے۔ فتویٰ دارالعلوم اور قرآن میں تطبیق کی کیا شکل ہے،  
 یہاں پر بعض حضرات منع بھی کرتے ہیں اور بعض جواز کے قائل ہیں لہذا یہ چند سطریں تحریر ہیں امید ہے کہ جواب  
 دیکر ممنون فرمائیں۔

### الجواب حامداً و مصلیاً:

دنوں قول کتب فقہ رد المحتار وغیرہ میں مذکور ہیں، ایک کو امداد الفتاویٰ میں لیا گیا ہے، دوسرے کو فتاویٰ  
 دارالعلوم میں لیا گیا ہے۔ امداد الفتاویٰ حضرت مولانا اشرف علی صاحب تھانوی رحمہ اللہ تعالیٰ کا قول اوسع ہے اور  
 فتاویٰ دارالعلوم کا قول احوط ہے، دونوں باتوں کی گنجائش ہے۔ جواب صحیح ہے اور مزید تفصیل و تطبیق یہ ہے کہ  
 طلوع آفتاب، غروب آفتاب اور زوال شمس یہ تین وقت کراہت کے ایسے ہیں کہ ان وقتوں میں نفل غیر نفل کوئی  
 نماز پڑھنی درست نہیں، بجز اس کے کہ عصر کی نماز باقی رہ گئی ہو اور پڑھتے پڑھتے آفتاب ڈوب جائے، اور  
 دوسرے یہ کہ جمعہ کے دن زوال شمس کے وقت امام ابو یوسف رحمہ اللہ تعالیٰ کے نزدیک تحیۃ الوضو پڑھ سکتے ہیں  
 اور کراہت کے تین وقتوں کے علاوہ عصر کی فرض پڑھ لینے کے بعد غروب شمس سے پہلے اور فجر کی نماز پڑھنے کے  
 بعد سورج نکلنے سے پہلے یہ دو وقت ایسے ہیں کہ ان میں صرف قضاء تو پڑھ سکتے ہیں، مگر نفل وغیرہ واجب نہیں پڑھ  
 سکتے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

### اوقات مکروہہ میں نماز کا حکم

سوال [۲۱۶۳]: قضاء نماز اور سجدہ تلاوت کے لئے بجز ان اوقات مذکورہ کے اور کوئی وقت دوسرا  
 مکروہ تحریمی تو نہیں ہے یعنی ان تمام اوقات مذکورہ کے علاوہ ہر وقت قضاء نمازیں پڑھ سکتا ہے، مثلاً صبح صادق  
 اور فجر کی سنت کے درمیان یا سنت فجر اور فجر کے فرض کے درمیان یا فرض کے بعد سے سورج نکلنے کے وقت تک یا  
 عصر کی نماز کے بعد سے دھوپ کی زردی سے قبل تک قضاء نمازیں بلا کراہت ادا کر سکتے ہیں اور ان تین اوقات  
 مذکورہ میں قضاء نماز پڑھنا مکروہ تحریمی ہے یا حرام؟

## الجواب حامداً ومصلیاً:

اوقاتِ ثلاثہ: طلوع، استواء، غروب میں قضاء نماز اور سجدۂ تلاوت اور ادا نماز کا ایک ہی حکم ہے (۱) البتہ آفتاب سرخ ہونے سے غروب ہونے تک اسی روز کی عصر کی نماز مکروہ نہیں (۲)، کوئی دوسری قضاء اس وقت بھی مکروہ تحریمی ہے (۳)۔ اوقاتِ ثلاثہ کے علاوہ کسی دوسرے وقت قضاء نماز منع نہیں بلکہ درست ہے، اسی طرح سجدہ تلاوت بھی درست ہے (۴)۔ فقط واللہ سبحانہ تعالیٰ اعلم۔

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۱/۷/۵۵ھ۔

صحیح: عبداللطیف، جواب صحیح ہے: سعید احمد غفرلہ۔

(۱) ”وكره تحريماً ..... صلاة مطلقاً ولو قضاءً أو واجبةً أو نفلاً أو جنازةً وسجدة تلاوة وسهو.....“

مع شروق واستواء، وغروب إلا عصر يومه“۔ (الدر المختار، كتاب الصلوة: ۳۷۰/۱، سعيد)

(وكذا في تبیین الحقائق، كتاب الصلوة: ۲۲۸/۱، دار الكتب العلمية بيروت)

”ثلاثة ساعات لا تجوز فيها المكتوبة، ولا صلاة الجنازة، ولا سجدة التلاوة: إذا طلعت الشمس حتى ترتفع، وعند الانتصاف إلى أن تزول، وعند احمرارها إلى أن تغيب“۔ (الفتاوى العالمگیریہ، كتاب الصلوة، الفصل الثالث فی بیان الأوقات التي لا تجوز فيها الصلاة وتكره فيها: ۵۲/۱، رشیدیہ)

(۲) (راجع رقم الحاشية: ۱)

(۳) ”ولا يجوز فيها قضاء الفرائض والواجبات الفائتة عن أوقاتها كالوتر، هكذا في المستصفي والكافي“۔ (الفتاوى العالمگیریہ، كتاب الصلوة، الفصل الثالث فی بیان الأوقات التي لا تجوز فيها الصلاة وتكره فيها: ۵۲/۱، رشیدیہ)

(وكذا في الدر المختار، كتاب الصلوة: ۳۷۰/۱، سعيد)

(۴) ”وجميع أوقات العمر وقت للقضاء إلا الثلاثة المنهية كما مر“۔ (الدر المختار، كتاب الصلوة، باب قضاء الفوائت: ۶۶/۲، سعيد)

”وكره تحريماً ..... صلوة ولو على جنازة، وسجدة تلاوة وسهو مع شروق واستواء وغروب إلا عصر يومه“۔ (الدر المختار، كتاب الصلوة: ۳۷۰/۱، سعيد)

## طلوع شمس کے وقت نماز

سوال [۲۱۶۳]: اکثر اوقات مکروہ میں جماعت اولیٰ ہوتی ہے، مثلاً: ۵/بجکر ۱۵/منٹ پر فجر کی نماز ۵/بجکر ۱۰/منٹ پر آفتاب ہی طلوع ہوتا ہے، ایسی صورت میں نماز ادا ہو جائے گی یا قضاء پڑھی جائے گی، یا ایسے وقت میں نمازی اپنی تنہا نماز پڑھ لے جب کہ دیر ہو رہی ہو اور آفتاب طلوع ہونے کا خیال ہو یا جماعت کا انتظار کرے؟

الجواب حامداً ومصلیاً:

طلوع آفتاب کے وقت نماز ناجائز ہے (۱)، اگر عین نماز میں آفتاب طلوع ہو جائے تو اس کو وہیں ختم کر دیں اور آفتاب طلوع ہونے پر قضاء پڑھیں اور جب وقت تنگ ہو جائے تو اپنی تنہا نماز پڑھیں جماعت کا انتظار نہ کرے (۲)۔ فقط واللہ تعالیٰ اعلم۔

حررہ العبد محمود گنگوہی عفاء اللہ عنہ، معین مفتی مدرسہ مظاہر علوم سہارن پور۔

الجواب صحیح: سعید احمد غفرلہ، صحیح: عبداللطیف، ۶/۲۴/۶۱ھ۔

= ”و یجوز قضاء الفوائت فی ائی وقت شاء إلا فی ثلاث ساعات، لا یجوز العطوع ولا تجوز المکتوبۃ“۔ (فتاویٰ قاضی خان، کتاب الصلوۃ، باب الاذان: ۷۴/۱، رشیدیہ)

(۱) ”عن عقبہ بن عامر الجہنی رضی اللہ تعالیٰ عنہ قال: ثلث ساعات کان رسول اللہ صلی اللہ تعالیٰ علیہ وسلم ینہانا أن نصلی فیہن أو نقبر فیہن موتانا: حین تطلع الشمس بازغۃ حتی ترتفع الخ“۔ (جامع الترمذی، أبواب الجنائز، باب ما جاء فی کراہیۃ الصلوۃ علی الجنائز عند طلوع الشمس وعند غروبها: ۲۰۰/۱، سعید)

”و کرہ تحریماً صلاة..... مع شروق واستواء وغروب، إلا عصر یومہ“۔ (الدر المختار مع

ردالمحتار، کتاب الصلوۃ: ۳۷۰/۱، سعید)

(۲) ”عن عبد اللہ بن الصامت عن أبی ذر رضی اللہ تعالیٰ عنہما قال: قال لی رسول اللہ صلی اللہ تعالیٰ علیہ وسلم: ”یا أبا ذر! کیف أنت إذا كانت علیک أمرآء یمیتون الصلوۃ“ أو قال: ”یؤخرون الصلوۃ؟“ قلت: یا رسول اللہ! فما تأمرنی؟ قال: ”صلّ الصلوۃ لوقتها، فإن أدرکتها معهم فصله، فإنها لک نافلة“۔ (سنن أبی داؤد، کتاب الصلوۃ، باب إذا أخر الإمام الصلوۃ عن الوقت: ۶۲/۱، دار الحدیث ملتان)

”یستحب تأخیر الفجر ولا یؤخرها بحيث یقع الشک فی طلوع الشمس“۔ (الفتاویٰ

العالمگیریہ، کتاب الصلوۃ الفصل الثانی فی بیان فضیلة الأوقات: ۵۱/۱، رشیدیہ) =

## غروب کے وقت سجود شمس

سوال [۲۱۶۵]: اختلاف مطالع کی بنیاد پر سورج طلوع و غروب ہوتا رہتا ہے اور عند الطلوع نکلنے کی اجازت طلب کرتا ہے اور عند الغروب زیر عرش سجدہ بھی کرتا ہے، تفسیر معارف القرآن میں سجدہ بمعنی اطاعت کے تحریر فرمایا ہے (۱)۔ اطاعت تو ہر وقت ہی کرتا رہتا ہے، اس اطاعت کی بناء پر مسافت کرتا ہے تو احادیث میں عند الغروب سجدہ کرنے کے کیا معنی ہیں؟ عند الغروب کی قید کس وجہ سے ہے؟ دل میں خلجان آتا ہے کہ اس کے کیا معنی ہیں؟

الجواب حامداً ومصلیاً:

ہر مخلوق ہر آن طاعتِ خالق میں قہراً یا اختیاراً مشغول ہے تکتون یا ہو یا تشریعاً، آفتاب غروب ہوتے وقت اس کی ماہیت سے ایسا محسوس ہوتا ہے کہ وہ سجدہ کر رہا ہے اسی کو سجدہ تحت العرش فرمایا، یہ ذکر کردہ روایت کے اعتبار سے ہے (۲) اور ہر آن کسی نہ کسی جگہ وہ سجدہ میں ہے، وہاں کے دیکھنے والوں کو یہی محسوس ہوتا ہے کہ ایک وقت ایسا آئے گا کہ رات طویل ہوگی اور سورج کو مشرق سے طلوع ہونے کی اجازت نہیں ہوگی بلکہ مغرب سے طلوع ہوگا جس کو دیکھ کر دنیا چلا اٹھے گی اور اس وقت توبہ کا دروازہ بند ہو جائے گا، پھر کسی کا ایمان قبول نہیں ہوگا، چونکہ عدم اجازت بھی حدیث پاک میں مذکور ہے اس لئے اس ہیئت کو ”سجدہ“ اور اجازت کو ”طلوع“ سے بیان کیا گیا جو کہ اقرب الی الفہوم ہے۔ فقط واللہ تعالیٰ اعلم۔

املاہ العبد محمود غفرلہ، دارالعلوم دیوبند۔

= ”لکن لا یؤخرها بحیث یقع الشک فی طلوع الشمس“، (البحر الرائق، کتاب الصلوۃ:

۴۲۹/۱، رشیدیہ)

(۱) (معارف القرآن، (سورة الحج: ۸) : ۲۴۷/۶، إدارة المعارف کراچی)

(۲) ”عن أبی ذر رضی اللہ عنہ قال: قال رسول اللہ صلی اللہ تعالیٰ علیہ وسلم: ”أندری این تذهب هذه الشمس“؟ قلت: اللہ ورسولہ أعلم. قال: ”فإنها تذهب فتسجد تحت العرش، ثم تستأمر فيوشك أن

یقال لها: ارجعی من حیث جنت“. (تفسیر ابن کثیر، (الحج: ۱۸) : ۲۸۴/۳، دار الفیحاء، دمشق)

## طلوع وغروب کے وقت نماز پڑھنے کی مخالفت کی وجہ

سوال [۲۱۶۶]: حدیث شریف میں طلوع شمس اور غروب شمس کے وقت نماز پڑھنے کی ممانعت آئی ہے اور ممانعت کی وجہ: ”طلوع شمس بین قرنی الشیطان“ (۱) ہے جس کی وجہ سے شیطان کی عبادت کا شبہ معلوم ہوتا ہے۔ پھر یہ حکم عام کیوں ہے؟ اس وجہ سے کہ جو لوگ خانہ کعبہ سے مشرق کی جانب رہتے ہیں تو ان کے لئے غروب آفتاب کے وقت ممانعت سمجھ میں آتی ہے، اس لئے کہ سورج مصلیٰ کے سامنے ہوتا ہے، مگر طلوع کے وقت یہ بات سمجھ میں نہیں آتی جو کہ سورج و قرن شیطان اور شیطان مصلیٰ کے پیچھے ہوتے ہیں تو اس صورت میں بجائے شیطان کی تعظیم کے توہین و تذلیل ہوتی ہے۔

جس طرح اگر تصویر مصلیٰ کے سامنے ہو تو نماز پڑھنے کے لئے ممانعت آئی ہے اس لئے کہ تصویر کی تعظیم ہوتی ہے اور عبادت کا بھی شبہ ہوتا ہے مگر جب تصویر مصلیٰ کے پیچھے یا قدموں کے نیچے ہو تو یہ شبہ جاتا رہتا ہے اور بجائے تعظیم کے تذلیل ہوتی ہے تو اس صورت میں نماز کی اجازت ہے۔ پھر ایک حدیث ہے: ”إذا أتیتم الغائط، فلا تستقبلوا القبلة ولا تستدبروها، ولكن شرقوا أو غربوا“۔ أو كما قال عليه السلام“ (۲)۔ جس طرح حدیث مذکورہ آنحضرت صلی اللہ تعالیٰ علیہ وسلم نے مدینہ والوں کے لئے ارشاد فرمائی

(۱) والحدیث بتمامہ: ”عن عبد الله الصنابحي رضى الله تعالى عنه أن رسول الله صلى الله تعالى عليه وسلم قال: ”الشمس تطلع ومعها قرن الشيطان، فإذا ارتفعت فارقتها، فإذا استوت قارنها، فإذا زالت فارقتها، فإذا دنت للغروب قارنها، فإذا غربت فارقتها“۔ ونبی رسول اللہ صلی اللہ تعالیٰ علیہ وسلم عن الصلوۃ فی تلك الساعات“۔ (سنن النسائی، کتاب المواقیت، الساعات التي نهی عن الصلوۃ فیها: ۹۵/۱، قدیمی)

(۲) ”عن أبی ایوب الأنصاری رضى الله تعالى عنه قال: قال رسول الله صلى الله تعالى عليه وسلم: ”إذا أتیتم الغائط، فلا تستقبلوا القبلة بغائط ولا بول، ولا تستدبروها، ولكن شرقوا أو غربوا“۔ قال: أبو ایوب: فقدمنا الشام، فوجدنا مراحيض قد بُنيت مستقبل القبلة، فنحرف عنها، ونستغفر الله“۔ (جامع الترمذی، أبواب الطهارة، باب فی النهی عن استقبال القبلة بغائط أو بول: ۸/۱، سعید)

(و کذا أخرجه البخاری مع تغییر الألفاظ فی کتاب الوضوء، باب لا تستقبل القبلة لغائط أو بول إلا عند

البناء جدار أو نحوه: ۲۶/۱، قدیمی)

(و کذا فی مؤطا الإمام مالک، کتاب القبلة، النهی عن استقبال القبلة والإنسان یريد حاجه، ص: ۱۸۰ میر محمد کتب خانہ)

اور جو لوگ خانہ کعبہ سے مشرق یا مغرب کی جانب رہتے ہیں ان کے لئے ”شرقوا أو غربوا“ کا حکم نہیں ہے، اسی طرح اوپر کا مسئلہ ہونا چاہئے تھا کہ جو لوگ خانہ کعبہ سے مشرق کی جانب رہتے ہیں ان کے لئے غروب آفتاب کے وقت ممانعت ہونی چاہئے تھی، اور جو لوگ خانہ کعبہ سے مغرب کی جانب رہتے ہیں تو ان کے لئے غروب کے بجائے طلوع کے وقت ممانعت ہونی چاہئے تھی پھر اس حکم کو عموم پر محمول کرنے کی وجہ کیا ہے؟

الجواب حامداً أو مصلياً:

طلوع، استواء، غروب کے وقت نماز پڑھنے سے منع کیا گیا ہے اس لئے کہ یہ اوقات عبدة الشمس کے عبادت کے اوقات ہیں، تشبہ فی الوقت کی بنا پر منع کیا گیا ہے، یہ مقصود نہیں ہے کہ سورج کو سجدہ کرنا لازم آتا ہے یا سورج کے قریب شیطان یہ دیکھ کر خوش ہوتا ہے کہ مجھے سجدہ کیا جا رہا ہے، ورنہ جو اشکال آپ نے مشرق اور مغرب کے رہنے والوں پر ایک ایک شق لیکر تقسیم کر دیا ہے (شمال و جنوب والوں کو اشکال سے حصہ نہیں ملا) وہ اشکال استواء کے وقت کسی جگہ رہنے والوں پر بھی نہیں ہوئے۔

پس اس کا محمل کسی خطہ ارض کے باشندے بھی نہیں ہوں گے، حالانکہ نبی کے مخاطب ضرور ہیں ورنہ بلا مخاطب کے نبی لازم آئے گی۔ لہذا مناط حکم صرف تشبہ فی الوقت ہے نہ کہ جہت متعینہ، تاکہ دوسری جہات کو خارج کرنے کا واہمہ پیدا ہو۔ بعض وقت نفس وقت میں کراہت ہوتی ہے جس کی وجہ سے منع کیا جاتا ہے، جیسے تعبیر جہنم کا وقت (۱) بعض دفعہ وقت میں کسی مجاور کی وجہ سے کراہت آ جاتی ہے (۲)۔ غرض اسباب کراہت

(۱) ”عن أبی ہریرۃ رضی اللہ تعالیٰ عنہ و نافع مولیٰ عبد اللہ بن عمر رضی اللہ تعالیٰ عنہما عن عبد اللہ بن عمر أنہما حدّثا عن رسول اللہ صلی اللہ تعالیٰ علیہ وسلم أنه قال: ”إذا اشتد الحر، فأبردوا بالصلاة، فإن شدة الحر من فيح جهنم“۔ (صحيح البخاری، کتاب مواقیت الصلوۃ، باب الإبراد بالظہر فی شدة الحر: ۷۶/۱، قدیمی)

(وسنن النسائی، کتاب المواقیت، الإبراد بالظہر إذا اشتد الحر: ۸۷/۱، قدیمی)

(وسنن أبی داؤد، کتاب الصلوۃ، باب وقت صلوۃ الظہر: ۵۸/۱، دار الحدیث ملتان)

(والصحيح لمسلم، کتاب المساجد، باب استحباب الإبراد بالظہر فی شدة الحر الخ: ۲۲۴/۱، قدیمی)

(۲) ”والبيع وقت النداء، مثال لما قبح لغيره مجاوراً، فإن البيع في ذاته أمر مشروع مفيد للملك، =

مختلف ہوتے ہیں۔

”منع عن الصلوة، وسجدة التلاوة، و صلوة الجنازة عند طلوع الشمس والاستواء والغروب إلا عصر يومه اھ“ (کنز)۔

”لما روى الجماعة إلا البخارى من حديث عن عقبة بن عامر الجهنى رضى الله تعالى عنه قال: ثلث ساعات كان رسول الله صلى الله تعالى عليه وسلم ينهانا أن نصلى فيهن أو نقبر فيهن موتانا: حين تطلع الشمس بازغة حتى ترتفع، و حين يقوم قائم الظهيرة حتى تميل، و حين تضيف للغروب حتى تغرب“۔

”والمراد بقوله: ”وأن نقبر“ صلوة الجنازة ..... عن عقبة رضى الله تعالى عنه قال: ”نهانا رسول الله صلى الله تعالى عليه وسلم أن نصلى على موتانا“. أطلق الصلوة فشمّل فرضها ونفلها؛ لأن الكل ممنوع، فإن كانت الصلوة فرضاً أو واجبةً فهي غير صحيحة؛ لأنها نقصان فى الوقت بسبب الأداء فيه تشبيهاً بعبادة الكفار المستفاد من قوله صلى الله تعالى عليه وسلم: ”إن الشمس تطلع بين قرنى الشيطان، إذا ارتفعت فارقتها، ثم استوت قارنها، فإذا زالت فارقتها، فإذا دنت للغروب قارنها، وإذا غربت فارقتها“. ونهى عن الصلوة فى تلك الساعات“۔

= وإنما يحرم وقت النداء؛ لأن فيه ترك السعى إلى الجمعة الواجب بقوله تعالى: ﴿فاسعوا إلى ذكر الله وذروا البيع﴾ وهذا المعنى مما يجاور البيع فى بعض الأحيان فيما إذا باع وترك السعى، وينفك عنه فى بعض الأحيان فيما إذا سعى إلى الجمعة، و باع فى الطريق بأن يكون البائع والمشتري راكبين فى سفينة تذهب إلى الجامع“۔ (نور الأنوار، مبحث النهي، بحث كون القبيح لعينيه نوعين، ص: ۶۲، سعيد)

وقال الله تعالى: ﴿فاسعوا إلى ذكر الله وذروا البيع﴾ (سورة الجمعة، ص: ۹)

”و أيضاً لما لم يتعلق النهي بمعنى فى نفس العقد وإنما تعلق بمعنى فى غيره و هو الاشتغال عن الصلاة، و جب أن لا يمنع وقوعه و صحته ، كالبيع فى آخر وقت صلاة يخاف فوتها إن اشتغل به، و هو منهي عنه، و لا يمنع ذلك صحته؛ لأن النهي تعلق باشتغاله عن الصلاة“۔ (أحكام القرآن للجصاص:

رواہ مالک فی المؤطاہ۔ البحر الرائق: ۱/۲۴۹ (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۲۵/۴/۹۰ھ۔

### صلوۃ جنازہ بوقت استواء

سوال [۲۱۶۷]: اگر ظہر کے وقت جنازہ حاضر کیا جائے تو اسی وقت صلوۃ جنازہ جائز ہوگی یا نہیں؟

الجواب حامداً ومصلیاً:

عین استواء کے وقت اگر جنازہ حاضر ہو تو اسی وقت صلوۃ جنازہ مکروہ نہیں، لیکن اگر استواء سے قبل حاضر ہو تو عین استواء کے وقت مکروہ تحریمی ہے:

”و کرہ تحریماً صلوۃ و لو علی جنازۃ و سجدة تلاوة و سهو مع شروق و استواء و غروب  
إلا عصر یومہ، و یعتقد نفل بشروع فیہا بکراہۃ التحريم لا الفرض، و سجدة تلاوة و صلاة جنازة  
تلیت الایۃ فی کامل، و حضرت الجنازۃ قبل لوجوبہ کاملاً، فلا یتأدی ناقصاً، فلو وجبتا فیہا، لم  
یکرہ فعلہما، اھ۔“ در مختار مختصراً۔ قال الشامی: ”(قوله : و جبتا فیہا) بأن تلیت الایۃ فی  
تلك الأوقات أو حضرت فیہا الجنازۃ، اھ۔“ رد المحتار، ص: ۳۸۸ (۲)۔ فقط واللہ تعالیٰ اعلم۔  
حررہ العبد محمود گنگوہی عفاء اللہ عنہ، معین مفتی مدرسہ مظاہر علوم سہارنپور، ۳/۲/۵۶ھ۔  
صحیح: عبد اللطیف، الجواب صحیح: سعید احمد غفرلہ۔

(۱) (البحر الرائق، شرح كنز الدقائق، كتاب الصلوة: ۱/۳۳۳، رشیدیہ)

(و كذا فی تبیین الحقائق: ۱/۲۹۹، دار الكتب العلمیة بیروت)

(و كذا فی الحلبي الكبير، فروع: فی شرح الطحاوی، ص: ۲۳۶، سهیل اکیڈمی لاہور)

(۲) (الدر المختار مع رد المحتار، كتاب الصلوة: ۱/۳۷۰، ۳۷۳، سعید)

”الأوقات التي يكره فيها الصلاة خمسة، ثلاثة يكره فيها التطوع والفرض: وذلك عند  
طلوع الشمس ووقت الزوال وعند غروب الشمس، إلا عصر يومه، فإنها لا يكره عند غروب  
الشمس..... وفي التحفة: أن الأفضل في صلاة الجنازة في هذه الأوقات أن يؤديها ولا  
يؤخرها، وكذا سجدة التلاوة، فإنه إنما يكره في هذه الأوقات فيما إذا كانت التلاوة في غير هذه =



## اوقات مکروہہ میں صلوٰۃ جنازہ

سوال [۲۱۶۸]: زید کہتا ہے کہ جن وقتوں میں نفل نماز مکروہ ہے ان میں نماز جنازہ بھی مکروہ ہے اور بکر کہتا ہے کہ ان وقتوں میں جنازہ کی نماز مکروہ نہیں۔ کس کا قول صحیح ہے؟

الجواب حامداً ومصلیاً:

جن وقتوں میں مطلقاً نماز ممنوع ہے ان وقتوں میں نماز جنازہ بھی ممنوع ہے (نفل کی قید صحیح نہیں) اوقات ممانعت تین ہیں: طلوع، استواء، غروب، جب کہ جنازہ پہلے سے تیار ہو، اگر ان اوقات میں آئے تو ممنوع نہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

نماز جنازہ کس وقت مکروہ ہے؟

سوال [۲۱۶۹]: نماز جنازہ کے لئے بھی کیا کوئی وقت حرام یا مکروہ تحریمی کا ہے؟ اگر ہے تو اس کے

= الأوقات، أما لو تلافی وقت مکروہ و سجدھا فیہ، جاز من غیر کراہة“۔

”و لا يجوز فی هذه الأوقات صلاة الجنائز، و لا سجدة التلاوة، و لا سجدة السهو، و لا قضاء فرض ..... و فی الینابیع: و لو صلی التطوع فی هذه الأوقات الثلاثة، يجوز و یکره، و الأولى أن یقطعها و یقضیها فی وقت مباح“۔ (الفتاویٰ التاتاریخانیہ، کتاب الصلوٰۃ، نوع آخر فی بیان الأوقات التي یکره فیها الصلوٰۃ: ۴۰۷/۱، ۴۰۸، إدارة القرآن والعلوم الإسلامية کراچی) (و کذا فی الفتاویٰ العالمگیریہ، کتاب الصلوٰۃ، الفصل الثالث فی بیان الأوقات التي لا تجوز فیها الصلوٰۃ و تکره فیها: ۵۲/۱، رشیدیہ)

(۱) (تقدم تخریجه تحت عنوان: ”صلوٰۃ جنازہ بوقت استواء“۔)

(و ایضاً راجع الفتاویٰ التاتاریخانیہ، کتاب الصلوٰۃ، نوع آخر فی بیان الأوقات التي یکره فیها الصلوٰۃ: ۴۰۷/۱، ۴۰۸، إدارة القرآن والعلوم الإسلامية کراچی)

(و ایضاً الفتاویٰ العالمگیریہ، کتاب الصلوٰۃ، الفصل الثالث فی بیان الأوقات التي لا تجوز فیها الصلوٰۃ و تکره فیها: ۵۲/۱، رشیدیہ)

(والدر المختار مع رد المحتار، کتاب الصلوٰۃ: ۳۷۰/۱، ۳۷۳، سعید)

درجہ سے آگاہی بخشیں۔ اس کے علاوہ کیا دن رات میں ہر وقت نماز جنازہ پڑھ سکتے ہیں؟ سنت مؤکدہ وغیرہ، مکروہ تحریمی، تنزیہی مستحب ہر ایک کا درجہ کیا ہے؟ اردو کی کتابوں میں ممنوع، ناجائز لکھا رہتا ہے جس سے کوئی درجہ ظاہر نہیں ہوتا۔ فقط۔

حضرت والا کا خادم بھور حقیر ناچیز عبد البصیر، ۳۶ء۔

الجواب حامداً ومصلیاً:

جن اوقات ثلاثہ میں نماز پڑھنا مکروہ تحریمی ہے ان میں نماز جنازہ بھی مکروہ تحریمی ہے، باقی سب اوقات میں درست ہے (۱)۔

چونکہ عوام مؤکد وغیرہ مؤکد، مکروہ تحریمی و تنزیہی، فرض و واجب وغیرہ کے درمیان فرق کو سمجھنے سے قاصر ہوتے ہیں، کیونکہ یہ درجات نص، ظاہر، مفسر، محکم، قطعی الثبوت، قطعی الدلالة، قطعی الثبوت، ظنی الدلالة غیر دلائل پر متفرع ہیں اور عوام کی فہم سے یہ اصطلاحات بالاتر ہیں، اس لئے اردو کی کتابوں میں ہر جگہ ان سب کی تصریحات نہیں کرتے بلکہ ممنوع اور ناجائز وغیرہ الفاظ پر اکتفاء کرتے ہیں اور اہل علم درجات کو سمجھتے ہیں وہ کتب عربیہ سے ان درجات کو معلوم کرتے ہیں۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۷/۱۲/۵۷ھ۔  
صحیح: عبد اللطیف، جواب صحیح ہیں: سعید احمد غفرلہ۔

بوقت غروب سجدہ تلاوت اور نماز جنازہ

سوال [۲۱۷۰]: جنازہ کی نماز یا سجدہ کی آیت اگر عصر کے بعد وقت ناقص میں ادا کی جائے اور ادا

(۱) ”و کرہ تحریماً صلاة لو علی جنازة و سجدة تلاوة و سهو مع شروق و استواء و غروب، إلا عصر یومہ“۔ (الدبر المختار، کتاب الصلوة: ۱/۳۷۰، سعید)

(و کذا فی الفتاوی التاتارخانیة، کتاب الصلوة، نوع آخر فی بیان الأوقات التي یکرہ فیہا الصلوة: ۱/۴۰۷، ۴۰۸، إدارة القرآن والعلوم الإسلامية کراچی)

(و کذا فی الفتاوی العالمگیریة، کتاب الصلوة، الفصل الثالث فی بیان الأوقات التي لا تجوز فیہا الصلوة و تکرہ فیہا: ۱/۵۲، رشیدیہ)

کرتے وقت سورج غروب ہو جائے تو وہ بھی عصر یوم کی طرح ناقص ادا ہو جائے گی یا نہیں؟

الجواب حامداً ومصلیاً:

اگر آیت سجدہ بھی اسی وقت پڑھی اور جب ہی سجدہ کر لیا تو یہ عصر یومہ کی طرح ناقص ادا ہو گیا اور اگر وقت کامل میں آیت پڑھی اور سجدہ وقت غروب کیا تو یہ عصر یومہ کی طرح نہیں بلکہ یہ ادا ہی نہیں ہوا۔ اسی طرح اگر جنازہ وقت ناقص میں آیا تو یہ عصر یومہ کی طرح ہے، اگر وقت کامل میں آیا تو نماز جنازہ وقت ناقص میں ادا ہی نہیں ہوئی: ”و منع عن الصلوة، و سجدة التلاوة المتلوة فی غیر هذه الأوقات، و صلوة الجنابة حضرت قبلها؛ لأن ما وجب كاملاً لا يتأدى بالناقص، وأما المتلوة أو الحاضرة فيها لا يكره: أى تحريماً؛ لأنها وجبت ناقصة، أدت فيها كما وجبت اهـ“۔ سكب الأنهر: ۱/ ۷۲ (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

وقت مکروہ میں سجدہ دعاء اور سجدہ شکر

سوال [۲۱۷۱]: بعد نماز عصر و بعد نماز فجر سجدہ دعاء یا سجدہ شکر کرنا جائز ہے یا نہیں؟

(صلاح الدین شملہ)

الجواب حامداً ومصلیاً:

جائز ہے (۲)۔ فقط واللہ تعالیٰ اعلم۔

(۱) (سكب الأنهر علی هامش مجمع الأنهر، كتاب الصلوة: ۱/ ۱۰۰، المكتبة الغفارية كوئٹہ)

(و كذا فی الدر المختار، كتاب الصلوة ۱/ ۳۷۰، ۳۷۴، سعید)

(و كذا فی الفتاوى التاتارخانية، كتاب الصلوة، نوع آخر فی بیان الأوقات التي يكره فيها الصلوة:

۱/ ۳۰۷، ۳۰۸، إدارة القرآن والعلوم الإسلامية كراچی)

(و كذا فی الفتاوى العالمكيرية، كتاب الصلوة، الفصل الثالث فی بیان الأوقات التي لا تجوز فيها

الصلوة و تكره فيها: ۱/ ۵۲، رشیدیہ)

(۲) ”و فی النهر: إن سجدة الشكر لنعمة سابقة ينبغي أن تصح أخذاً من قولهم؛ لأنها وجبت كاملة =

## اوقاتِ منہیہ میں تلاوت کا حکم

سوال [۲۱۷۲]: طلوع و غروب اور زوال میں تلاوت کی سخت ممانعت ہے یا معمولی؟

الجواب حامداً ومصلياً:

”ثلاثة أوقات لا يصح فيها شيء من الفرائض والواجبات الذي لزمتم في الذمة قبل دخولها: أولها: عند طلوع الشمس إلى أن ترتفع وتبيض قدر رمح أو زمحين، والثاني: عند استوائها في بطن السماء إلى أن تزول: أي تميل إلى المغرب، والثالث: عند اصفرارها إلى أن تغرب، اهـ“. مراقی الفلاح، ص: ۱۰۰ (۱)۔

ان اوقات میں نماز پڑھنے سے حضور اکرم صلی اللہ تعالیٰ علیہ وسلم نے منع فرمایا ہے، صحیح مسلم میں حضرت عقبہ بن عامر رضی اللہ تعالیٰ عنہ کی حدیث مذکور ہے (۲)۔ خارج نماز تلاوت قرآن پاک ان اوقات میں منع نہیں، البتہ ان اوقات میں ذکر و تسبیح میں مشغول رہنا اولیٰ ہے:

”الصلوة فيها على النبي صلى الله تعالى عليه وسلم أفضل من قراءة القرآن اهـ: أي في الأوقات الثلاثة، و كان الصلوة الدعاء والتسبيح، الخ“۔ ۳۴۷/۱ (۳)۔ فقط واللہ سبحانہ تعالیٰ اعلم۔

= وهذه لم تجب اهـ. فحصل من كلام النهر مع كلام القنية أنها تصح مع الكراهة: أي لأنها مع حكم النافلة“۔ (رد المحتار، كتاب الصلوة: ۳۷۱/۱، سعيد)

”وفي المحيط: ولهذا لو أطلق المصنف السجدة واستثنى سجدة الشكر لكان أحسن“۔

(مجمع الأنهر في شرح ملتقى الأبحر، كتاب الصلوة: ۷۳/۱، دار إحياء التراث العربي بيروت)

(و كذا في النهر الفائق، كتاب الصلوة: ۱۶۵/۱، مكتبة امدايہ ملتان)

(۱) (مراقی الفلاح، كتاب الصلوة، فصل في الأوقات المكروهة، ص: ۱۸۵، قديمی)

(۲) ”عن عقبه بن عامر الجهني رضي الله تعالى عنه قال: ثلث ساعات كان رسول الله صلى الله تعالى عليه وسلم ينهانا أن نصلی فيهن أو نقبر فيهن موتانا: حين تطلع الشمس بازغة حتى ترتفع، و حين يقوم قائم الظهيرة حتى تميل، و حين تضيف للغروب حتى تغرب“۔ (الصحيح لمسلم، كتاب فضائل القرآن

و ما يتعلق به، باب الأوقات التي نهى عن الصلوة فيها: ۲۷۶/۱، قديمی)

(۳) (الدر المختار، كتاب الصلوة: ۳۷۳/۱، سعيد)

## اوقات مکروہہ میں قضاء نماز کا حکم

سوال [۲۱۷۳]: کیا قضاے عمری نمازیں فجر کی نماز سے پہلے یا بعد میں یا عصر کے بعد بھی پڑھی

جاسکتی ہے؟

الجواب حامداً ومصلیاً:

قضاء نماز ان اوقات میں بھی پڑھی جاسکتی ہے (۱)، مگر قضاء نمازیں تنہائی میں پڑھنی چاہئے، کسی کو علم نہ

ہو کہ یہ قضاء نماز ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

= "ذكر الله من طلوع الفجر إلى طلوع الشمس أولى من قراءة القرآن". (الدر المختار).  
 "واقصر عليه في القنية حيث قال: الصلوة على النبي صلى الله تعالى عليه وسلم والدعاء والتسبيح أفضل من قراءة القرآن في الأوقات التي نهى عن الصلوة فيها". (ردالمحتار، كتاب الحظر والإباحة، فصل في البيع: ۲/۲۳۳، سعيد)  
 (۱) "قال رضى الله تعالى عنه: وعن التنفل بعد صلوة الفجر والعصر، لا عن قضاء فائتة وسجدة تلاوة وصلاة جنازة". (تبیین الحقائق، کتاب الصلوة: ۱/۲۳۲، دار الکتب العلمیة بیروت)  
 (و کذا فی الدر المختار، کتاب الصلوة: ۱/۳۷۵، سعید)  
 "و لا بأس بأن یصلی فی هذین الوقتین الفوائت، ویسجد للتلاوة، ویصلی علی الجنازة".  
 (الهدایة: ۱/۲۳۸، کتاب الصلوة، فصل فی الأوقات التي تکره فیها الصلوة، ۱/۸۶، مکتبه شرکت علمیہ، ملتان)

(۲) "و یکره قضاؤها فيه؛ لأن التأخير معصية فلا يظهرها". (الدر المختار).

"و يظهر من التعليل أن المكروه قضاؤها مع الاطلاع عليها و لو في غير المسجد، كما أفاد

في المنح في باب قضاء الفوائت". (ردالمحتار، کتاب الصلوة، باب الأذان: ۱/۳۹۱، سعید)

"و لا يقضى الفوائت في المسجد وإنما يقضيها في بيته، كذا في الوجيز للكردي". (الفتاوى

العالمکیریة، کتاب الصلوة، الباب الحادی عشر فی قضاء الفوائت: ۱/۱۲۵، رشیدیہ)

(و کذا فی البحر الرائق، کتاب الصلوة، باب قضاء الفوائت: ۲/۱۶۰، رشیدیہ)

## عصر کے بعد قضاء نماز

سوال [۲۱۷۴]: عذر کی نماز کے بعد قضاء نماز پڑھنا جائز ہے یا نہیں؟

الجواب حامداً ومصلیاً:

جائز ہے جب تک آفتاب غروب کے قریب نہ ہو (۱)۔ فقط واللہ تعالیٰ اعلم۔

حررہ العبد محمد عفی عنہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

## صبح صادق کے بعد نفل نماز مکروہ ہے

سوال [۲۱۷۵]: صبح صادق کے وقت جو وضو کیا جائے فجر کی نماز کے لئے، اس وضو کے بعد دو رکعت

تحیۃ الوضو اور تحیۃ المسجد سنت فجر سے قبل پڑھ سکتے ہیں یا نہیں؟ اگر پڑھ سکتے ہیں تو افضل کیا ہے، پڑھنا یا نہ پڑھنا؟

محمد عبدالمنان، بہار شریف، خریدار نمبر: ۱۲۹۲۔

الجواب حامداً ومصلیاً:

اس وقت سنت فجر پڑھیں، اس سے تحیۃ المسجد اور تحیۃ الوضو کا بھی ثواب مل جائے گا، مستقلاً تحیۃ الوضو یا

تحیۃ المسجد یا کوئی اور نفل نماز اس وقت پڑھنا مکروہ ہے (۲)۔ فقط واللہ تعالیٰ اعلم۔

(۱) ”و بعد صلاة فجر و صلاة عصر ..... لا یکرہ قضاء فائتة و لو وترأ أو سجدة تلاوة أو صلاة

جنازة“۔ (الدر المختار)۔ ”(قوله: بعد صلاة فجر و عصر) ..... و لذا قال الزیلعی هنا: المراد بما بعد

العصر قبل تغیر الشمس، و أما بعد، فلا یجوز فیہ القضاء أيضاً، وإن کان قبل أن یصلی العصر“۔

(ردالمحتار، کتاب الصلوة: ۱/۳۷۵، سعید)

(و کذا فی تبیین الحقائق، کتاب الصلوة: ۱/۲۳۲، دارالکتب العلمیة بیروت)

(و کذا فی البحر الرائق، کتاب الصلوة: ۱/۳۳۷ رشیدیہ)

(۲) ”ویکرہ التنفل بعد طلوع الفجر بأكثر من سنته قبل أداء الفرض اه“۔ (حاشیۃ الطحطاوی علی

مراقی الفلاح، کتاب الصلوة، فصل فی الأوقات المکروهة، ص: ۱۸۸، قدیمی)

”قال رضی اللہ تعالیٰ عنہ: و بعد طلوع الفجر بأكثر من سنة الفجر: أى یکرہ أن یتطوع بعد ما طلع =

## صبح صادق کے بعد دو رکعت نفل

سوال [۲۱۷۶]۔ صبح کی اذان کے بعد سنت سے قبل تحیۃ الوضوء ادا کر سکتے ہیں یا نہیں؟ حضور اکرم صلی اللہ تعالیٰ علیہ وسلم کا تہجد سے قبل تحیۃ الوضوء پڑھنا کتابوں سے ثابت ہے کہ وتر پڑھ کر راحت فرمایا کرتے، کیونکہ حضور اکرم صلی اللہ تعالیٰ علیہ وسلم کا سونا ناقض وضو نہیں تھا، اس لئے اسی وضو سے ادا فرماتے تھے، اسی طرح صبح کی اذان کے بعد اگر کوئی بعد الوضو تحیۃ الوضوء ادا کرے تو جائز ہوگا یا نہیں؟ مطلب یہ ہے کہ صبح صادق کے بعد نفل یا دیگر سنت یا قضا ادا کر سکتے ہیں یا نہیں؟

الجواب حامداً ومصلیاً:

صبح صادق کے بعد تحیۃ الوضوء کی اجازت نہیں سنت فجر سے تحیۃ الوضوء کا بھی اجر مل جائے گا (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین عفی عنہ

زوال سے ادھر ادھر کتنا مکروہ وقت ہے؟

سوال [۲۱۷۷]۔ دو پہر کو کتنی دیر نصف النہار سے ادھر ادھر مکروہ وقت ہے؟

= الفجر قبل الفرض بأكثر من سنة الفجر لقوله عليه الصلوة والسلام: "ليبلغ شاهدكم غائبكم، ألا! لا صلاة بعد الصبح إلا ركعتين". (رواه أحمد وأبو داود). وقال صلى الله تعالى عليه وسلم: "إذا طلع الفجر، لا صلاة إلا ركعتين". (رواه الطبرانی). (تبیین الحقائق، کتاب الصلوة: ۲۳۳/۱، دار الکتب العلمیۃ بیروت) (وکذا فی البحر الرائق، کتاب الصلوة: ۴۳۸/۱، رشیدیہ)

(وکذا فی المبسوط للسرخسی، کتاب الصلوة، باب مواقیت الصلوة: ۳۰۱/۱، المکتبۃ الغفاریہ کوئٹہ) (۱) "قوله: وهی رکعتان، فی القہستانی: ورکعتان أو أربع، وهی أفضل لتحیۃ المسجد إلا إذا دخل فیہ بعد الفجر أو العصر، فإنه یسبح ویهلل ویصلی علی النبی صلی اللہ تعالیٰ علیہ وسلم، فإنه حیث یؤدی حق المسجد، كما إذ دخل للمکتوبۃ، فإنه غیر مأمور بها حیث یؤدی، كما فی التمر تاشی: اهـ". (رد المحتار، کتاب الصلوة، باب الوتر والنوافل: ۱۸/۲، سعید)

الجواب حامداً ومصلیاً:

نصف النہار سے ادھر ادھر کتنی دیر بھی مکروہ نہیں لیکن عین نصف النہار کا صحیح علم بھی کچھ آسان نہیں، اس لئے نصف النہار کا اندازہ کرنے میں جس قدر غلطی کا احتمال ہو تو اس قدر مقدم ومؤخر وقت میں نماز پڑھنے سے احتیاط کرے، اگر کہیں دس منٹ کا احتمال ہو تو دس منٹ، پندرہ منٹ کا احتمال ہو تو پندرہ منٹ، پانچ منٹ کا احتمال ہو تو پانچ منٹ (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ، جامع العلوم کانپور۔



(۱) ”وكره تحريماً صلاة مع شروق واستواء وغروب، إلا عصر يومه“۔ (الدر المختار).  
”ولا يخفى أن زوال الشمس إنما هو عقيب انتصاف النهار بلا فصل، وفي هذا القدر من الزمان لا يمكن أداء صلاة فيه، فلعل المراد أنه لا تجوز الصلاة بحيث يقع جزء منها في هذا الزمان، أو المراد بالنهار هو النهار الشرعي: وهو من أول طلوع الصبح إلى غروب الشمس، وعلى هذا يكون نصف النهار قبل الزوال بزمان يعتد به“۔ (ردالمحتار، كتاب الصلوة: ۳۷۱/۱، سعيد)  
”ووقت الظهر من زوال: أي ميل ذكاء عن كبد السماء إلى بلوغ الظل مثليه سواء فيء الزوال، ويختلف باختلاف الزمان والمكان“۔ (الدر المختار).  
”قوله: عن كبد السماء أي: وسطها بحسب ما يظهر لنا“۔ (ردالمحتار، كتاب الصلوة: ۳۵۹/۱، سعيد)



## باب الأذان

### الفصل الأول فی الأذان

#### (اذان کا بیان)

مکبر الصوت سے مسجد میں اذان دینا

سوال [۲۱۷۸]: ایک مقامی مسجد میں آلہ مکبر الصوت (لاؤڈ اسپیکر) مسجد کے اندر صفِ اول داہنی جانب الماری میں نصب کر دیا گیا ہے اور اس کے متعلقہ برقی تار پن وغیرہ دیوار میں مستقل طور پر لگا دی گئی ہیں اور یہ محض اس کی حفاظت کے پیش نظر مسجد کے اندر رکھا گیا ہے، دوسری جگہ مسجد کے باہر کے حصہ میں رکھتے ہیں۔ چوری ہونے کا اندیشہ ہے، اس لئے موجودہ صورت میں اذان مسجد کے اندر پہلی صف کی جگہ پر کھڑے ہو کر پڑھنی پڑتی ہے۔ اس پر بعض لوگوں کا اعتراض ہے کہ مسجد کے اندر اذان دینا مکروہ ہے۔ براہ کرم تحریر فرمائیں کہ موجودہ حالت کے پیش نظر بصورت مذکورہ مسجد کے اندر اذان پڑھنا از روئے فقہ حنفی کیسا ہے؟

الجواب حامداً ومصلیاً:

مسجد کے اندر اذان مکروہ ہونے کی وجہ یہ ہے کہ وہاں سے آواز دور تک نہیں پہنچتی جس سے اذان کا مقصد پوری طرح حاصل نہیں ہوتا، اس لئے بلند جگہ پر اذان دینا مستحب ہے تاکہ دور تک آواز پہنچے۔ فی نفسہ اذان کوئی ایسی چیز نہیں جو کہ احترام مسجد کے خلاف ہو (۱)۔ صورتِ مسئلہ میں اذان کی آواز مکبر الصوت سے

(۱) ”وینبغي أن يؤذن على المئذنة أو خارج المسجد، ولا يؤذن في المسجد“۔ (الفتاویٰ العالمگیریہ، کتاب

الصلوة، الباب الثانی فی الأذان، الفصل الثانی فی کلمات الأذان والإقامة وکیفیتہما: ۵۵/۱، رشیدیہ)

”منہا: أن یجهر بالأذان، فیرفع به صوته؛ لأن المقصود و هو الإعلام یحصل به. ألا ترى أن النبی

صلی اللہ تعالیٰ علیہ وسلم قال لعبد اللہ بن زید رضی اللہ تعالیٰ عنہ: ”علّمه بلالاً، فإنه أُنذی وأمدّ صوتاً“ =

دور تک پہنچے گی اور مقصد پوری طرح حاصل ہو جائے گا، البتہ مکبر الصوت کبھی خراب ہو کر اس کی آواز بند ہو جاتی ہے یا خراب آواز وحشت ناک نکلتی ہے۔ اس لئے اس کا انتظام باہر ہی رہے تو اچھا ہے، قفل وغیرہ سے حفاظت کی جائے مسجد کے علاوہ حجرہ وغیرہ ہو اس میں رکھا جائے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

کیا اذان کے لئے کوئی سمت متعین ہے؟

سوال [۲۱۷۹]: کیا اذان دینے کی کوئی سمت متعین ہے یا کوئی سمت افضل ہے؟ اگر مسجد کی چھت سے اذان دی جائے تو کیسا ہے، کیا بے حرمتی نہیں ہوگی؟ تفصیل سے تحریر فرمائیں۔

الجواب حامداً ومصلیاً:

اذان کے لئے اتنا خیال رکھا جائے کہ قبلہ رو ہو (۱) اور بلند جگہ پر ہوتا کہ دور تک آواز پہنچ سکے (۲)،

= منک: "و لهذا كان الأفضل أن يؤذن في موضع يكون أسمع للجيران كالمئذنة ونحوها". (بدائع

الصنائع، كتاب الصلوة، فصل في بيان سنن الأذان: ۶۴۲/۱، دار الكتب العلمية، بيروت)

(و كذا في الفتاوى التاتارخانية، كتاب الصلوة، باب الأذان، نوع آخر في بيان ما يفعل فيه: ۵۱۵/۱،

إدارة القرآن والعلوم الإسلامية كراچی)

(و كذا في البحر الرائق، كتاب الصلوة، باب الأذان: ۴۴۴/۱، رشیدیہ)

(۱) "و يستقبل القبلة بهما، ويكره تركه تنزيهاً". (الدر المختار، كتاب الصلوة، باب الأذان:

۳۸۹/۱، سعید)

(و كذا في البحر الرائق، كتاب الصلوة، باب الأذان: ۴۴۹/۱، رشیدیہ)

(و كذا في المبسوط، كتاب الصلوة، باب الأذان: ۲۷۲/۱، المكتبة الغفارية)

(۲) "و هو سنة للرجال في مكان عال". (الدر المختار).

"(قوله: في مكان عال)، في القنية: ويسن الأذان في موضع عال والإقامة على الأرض. وفي

السراج: وينبغي للمؤذن أن يؤذن في موضع يكون أسمع للجيران، ويرفع صوته، ولا يجهد نفسه؛

لأنه يتضرر". (ردالمحتار، كتاب الصلوة، باب الأذان: ۳۸۴/۱، سعید) =

منار پر ہو یا مسجد کی دیوار پر ہو، سب درست ہے، خواہ داہنے منار ہو یا بائیں پر، غرض اذان کا معاملہ ایسا نہیں جیسا کہ بچہ کے دائیں کان میں اذان ہوتی ہے اور بائیں میں تکبیر (۱)۔ فقط واللہ سبحانہ تعالیٰ اعلم۔  
حررہ العبد محمد وغفرلہ، دارالعلوم دیوبند، ۲/۹/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۹/۸۷ھ۔

اذان بائیں جانب، اقامت دائیں جانب کا التزام

سوال [۲۱۸۰]: صلوٰۃ خمسہ کے لئے اذان بائیں جانب سے کہنا اور اقامت دائیں جانب سے کہنا کیسا ہے؟ اس کی سنیت کا خیال کرنا کیسا ہے؟ بعض لوگ اس کا التزام کرتے ہیں۔

الجواب حامداً ومصلیاً:

اس التزام کا کہیں ثبوت نہیں، بالکل بے اصل ہے (۲)۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

= (وكذا في الفتاوى العالمكيرية، كتاب الصلوة، الباب الثاني في الأذان، الفصل الثاني في كلمات الأذان والإقامة: ۵۵/۱، رشيدية)

(۱) ”فمنها عند ولادة المولود، فإنهم صرحوا بسنية الأذان، فالأذان في أذن الولد اليمنى والإقامة في الأذن اليسرى“۔ (السعاية: ۴۴/۲، باب الأذان، سهيل اكيڈمی، لاہور)

(۲) ”والسنة أن يؤذن في موضع عال يكون أسمع لجيرانه، ويرفع صوته، ولا يجهد نفسه، كذا في البحر الرائق ..... ويقيم على الأرض، هكذا في القنية، وفي المسجد، هكذا في البحر الرائق“۔  
(الفتاوى العالمكيرية، كتاب الصلوة، الباب الثاني في الأذان، الفصل الثاني في كلمات الأذان والإقامة: ۵۵/۱، ۵۶، رشيدية)

(وكذا في البحر الرائق، كتاب الصلوة، باب الأذان: ۴۴۳/۱، رشيدية)

(وكذا في فتاوى دارالعلوم دیوبند، كتاب الصلوة، الباب الثاني في الأذان: ۸۸/۲، مکتبہ امدادیہ، ملتان)

(وكذا في أحسن الفتاوى، كتاب الصلوة، باب الأذان والإقامة: ۲۸۲/۲، سعید)

## اذان بائیں جانب

سوال [۲۱۸۱]: کیا مسجد میں اذان کے لئے کوئی جگہ مخصوص ہے جیسا کہ بعض لوگ بائیں جانب ہی کھڑے ہو کر اذان کہتے ہیں؟

الجواب حامداً ومصلیاً:

یہ اغلاط العوام میں سے ہے، شرعاً اس کی کوئی اصل نہیں (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/رمضان/۶۷ھ۔  
الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۰/رمضان/۶۷ھ۔

## اذان میں جیعلتین پر گردن نہ پھیرنا

سوال [۲۱۸۲]: اذان میں اگر ”حی علی الصلوٰۃ“ اور ”حی علی الفلاح“ پر مؤذن قصداً بھول سے گردن نہیں گھماتا تو اس کا کیا حکم ہے؟

الجواب حامداً ومصلیاً:

اس نے خلاف سنت کیا، اذان ہوگئی (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

(۱) (راجع فتاویٰ دارالعلوم دیوبند، کتاب الصلوٰۃ، الباب الثانی فی الأذان: ۸۸/۲، مکتبہ امدادیہ، ملتان)

(و کذا أحسن الفتاوی، کتاب الصلوٰۃ، باب الأذان والإقامة: ۲۸۲/۲، سعید)

(۲) ”و یلتفت فیہ (أی فی الأذان) و کذا فیہا (أی فی الإقامة) یمیناً و یساراً فقط .....؛ لانه سنة

الأذان مطلقاً“۔ (الدر المختار، کتاب الصلوٰۃ، باب الأذان: ۳۸۷/۱، سعید)

(و کذا فی البحر الرائق، کتاب الصلوٰۃ، باب الأذان: ۴۴۹/۱، رشیدیہ)

(و کذا فی الحلبي الكبير، فصل فی السنن، ص: ۳۷۳، سهیل اکیڈمی لاہور)

(و کذا فی تبیین الحقائق، کتاب الصلاة، باب الأذان: ۹۱/۱، ۹۲، امدادیہ، ملتان)

## مسجد میں اذان

سوال [۲۱۸۳]: نماز کے لئے اذان خارج مسجد پڑھنا درست ہے یا مسجد کے کسی حصہ میں کھڑے ہو کر پڑھ سکتے ہیں؟ مثلاً مسجد کی چھت پر پڑھنا یا باہر کے دالان میں داخل مسجد پڑھنا کیسا ہے؟

الجواب حامداً ومصلیاً:

اذان پنجگانہ بلند جگہ (منار چھت وغیرہ) پر کھڑے ہو کر پڑھنا چاہئے جہاں سے آواز دور تک پہنچ سکے، کبھی ایسی جگہ پر اذان پڑھنے سے اذان کا مقصد پورے طور پر حاصل نہیں ہوتا جہاں سے آواز دور تک نہ جاتی ہو (۱)۔

**تنبیہ:** جمعہ کی اذانِ ثانی مسجد کے اندر پڑھی جاتی ہے کیونکہ اس کا مقصد حاضرین مسجد کو مطلع کرنا ہے کہ وہ نوافل و تلاوت وغیرہ سے فارغ ہو کر خطبہ سننے کے لئے متوجہ ہو جائیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند ۵/۳/۸۸ھ۔

(۱) ”و هو سنة للرجال في مكان عال“. (الدر المختار).

”قولہ: فی مکان عال، فی القنیۃ: و یسن الاذان فی موضع عال والإقامة علی الأرض. و فی السراج: و ینبغی للمؤذن أن یؤذن فی موضع یکون أسمع للجیران، و یرفع صوته، و لا یجهد نفسه؛ لأنه یتضرر“. (ردالمحتار، کتاب الصلوۃ، باب الاذان: ۳۸۴/۱، سعید)

”منہا: أن یجهر بالأذان فیرفع به صوته؛ لأن المقصود و هو الإعلام یحصل به. ألا ترى أن النبی صلی اللہ تعالیٰ علیہ وسلم قال لعبد اللہ بن زید رضی اللہ تعالیٰ عنہ: ”علّمه بلالاً، فإنه ألدی و أمدّ صوتاً منك“. و لهذا كان الأفضل أن یؤذن فی موضع یکون أسمع للجیران کالمؤذنة، و نحوها“.

(بدائع الصنائع، کتاب الصلوۃ، فصل فی بیان سنن الاذان: ۶۴۲/۱، دارالکتب العلمیۃ، بیروت)

و کذا فی الفتاویٰ العالمکیویہ، کتاب الصلوۃ، الباب الثانی فی الاذان، الفصل الثانی فی کلمات الاذان والإقامة: ۵۵/۱، رشیدیہ)

”قال ابن سعد بالسند إلى أم زيد بن ثابت رضي الله تعالى عنهما: كان بيتي أطول بيت حول المسجد، فكان بلال يؤذن فوقه من أول ما أذن إلى أن بنى رسول الله صلى الله تعالى عليه وسلم مسجده، فكان يؤذن بعد علي ظهر المسجد، وقد رفع له شيء فوق ظهره“. (ردالمحتار، کتاب الصلاة، باب الاذان: ۳۸۷/۱، سعید)

(۲) ”و يؤذن ثانياً بين يديه: أى الخطيب“. (الدر المختار).

## برآمدہ مسجد میں اذان

سوال [۲۱۸۳]: مسجد کے برآمدہ میں اذان دینا کیسا ہے؟ جائز ہے یا نہیں، جب کہ آواز پہنچنے میں کوئی کمی نہ ہو؟

الجواب حامداً ومصلیاً:

اذان بلند آواز سے بلند جگہ پر کہی جائے تاکہ زیادہ سے زیادہ دور تک آواز پہنچ جائے، کیوں کہ جہاں تک آواز جائے گی وہاں تک کے حجر و مدرسہ سب گواہی دیں گے (۱)۔ اذان کا مقصود اعلام غائبین ہے (۲) اس

= ”(قوله: ویؤذن ثانیاً بین یدیه): ای علی سبیل السنیۃ کما یتظہرہ من کلامہم رملی“۔ (ردالمحتار، کتاب الصلوۃ، باب الجمعة: ۲/۱۶۱، سعید)

(وکذا فی البحر الرائق، کتاب الصلوۃ، باب صلاة الجمعة: ۲/۲۷۴، رشیدیہ)

”اُمّی اذان لا یتحب رفع الصوت فیہ؟ قل: هو الاذان الثانی یوم الجمعة الذی یكون بین یدی الخطیب؛ لأنه کالإقامة لإعلام الحاضرين، صرح به جماعة من الفقهاء“۔ (السعایۃ: ۲/۳۸، باب الاذان، المقام الثانی فی ذکر أحوال المؤذن، سہیل اکیڈمی، لاہور)

(۱) ”عن عبد الرحمن بن أبی صعصعة الأنصاری ثم المازنی عن أبیه أنه أخبره أن أباً سعید الخدری رضی اللہ تعالیٰ عنہ قال له: إني أراك تُحبّ الغنم والبادية، فإذا كنتَ في غنمك أو باديتك، فأذنتَ للصلاة، فأرفع صوتك بالنداء، فإنه لا يسمع مدی صوت المؤذن جن ولا إنس ولا شيء، إلا شهد له يوم القيامة“۔ قال أبو سعید: سمعته من رسول الله صلى الله تعالى عليه وسلم“۔ (صحيح البخاری، کتاب الاذان، باب رفع الصوت بالنداء: ۸۵/۱، قدیمی)

(وسنن ابن ماجہ، أبواب الاذان والسنة فیہا، باب فضل الاذان وثواب المؤذن، ص: ۵۳، میر محمد کتب خانہ)  
(۲) ”الاذان هو لغة الإعلام، وشرعاً إعلام مخصوص“۔ (الدر المختار مع رد المحتار، کتاب الصلوۃ، باب الاذان: ۳۸۳/۱، سعید)

”منہا: أن یجهر بالاذان فیرفع به صوته؛ لأن المقصود هو الإعلام یحصل به“۔ (بدائع الصنائع، کتاب الصلوۃ، فصل فی بیان سنن المؤذن: ۶۴۲/۱، دار الکتب العلمیۃ)  
”والاذان إعلام الغائبین“۔ (السعایۃ: ۳۳/۲، باب الاذان، سہیل اکیڈمی، لاہور)

لئے اس میں ایسی طرح اذان کہنا جس سے آواز وہیں گھٹ کر رہ جائے دور تک نہ پہنچ سکے، مکروہ ہے (۱)، اذان کوئی ایسا کام نہیں جو شانِ مسجد کے خلاف ہو اگر برآمدہ میں اذان کہنے سے بھی یہ مقصود حاصل ہو جائے تو وہاں بھی اذان درست ہے (۲)۔ فقط واللہ سبحانہ تعالیٰ اعلم۔

الملاء محمود غفرلہ، دارالعلوم دیوبند، ۱۱/۱۱/۱۴۰۶ھ۔

(۱) ”وکرہ أذان ..... القاعد“. (کنز الدقائق).

”وأما القاعد ..... أطلقه، وهو مقيد بما إذا لم يؤذن لنفسه، فإن أذن لنفسه قاعداً، فإنه لا يكره لعدم الحاجة إلى الإعلام، ويفهم منه كراهته مضطحاً بالأولى“. (البحر الرائق، كتاب الصلاة، باب الأذان: ۴۵۸/۱، رشیدیہ)

(و كذا في الفتاوى العالمية، كتاب الصلاة، الباب الثاني، الفصل الأول: ۵۴/۱، رشیدیہ)

(و فتاوى قاضى خان: ۷۷/۱، مسائل الأذان، رشیدیہ)

(۲) ”و هو سنة للرجال فى مكان عال“. (الدر المختار).

و فى رد المحتار: و فى السراج: و ينبغى للمؤذن أن يؤذن فى موضع يكون أسمع

للجيران، الخ“. (كتاب الصلاة، باب الأذان: ۳۸۳/۱، سعید)

”قال ابن سعد بالسند إلى أم زيد بن ثابت: كان يبنى أطول بيت حول المسجد، فكان بلال رضى الله تعالى عنه يؤذن فوقه من أول ما أذن إلى أن بنى رسول الله صلى الله تعالى عليه وسلم مسجده، فكان يؤذن بعد على ظهر المسجد، وقد رفع له شيء فوق ظهره“. (رد المحتار، كتاب الصلاة، باب الأذان: ۳۸۷/۱، سعید)

(والحديث رواه أبو داود فى سننه فى كتاب الصلاة، باب الأذان فوق المنارة: ۷۷/۱، دار الحديث ملتان)

”ويكره أن يؤذن فى المسجد كما فى القهستانى عن النظم، فإن لم يكن ثمة مكان مرتفع للأذان، يؤذن فى فناء المسجد، كما فى الفتح“. (حاشية الطحطاوى على مرقى الفلاح، كتاب أنصولة،

باب الأذان، ص: ۱۹۷، قديمی)

## مدرسہ میں اذان و جماعت

سوال [۲۱۸۵]: ایک مدرسہ اسلامیہ ہے جس کا نام سراج العلوم ہے، مگر ولی میں اہل سنت و الجماعت کی تین مساجد ہیں۔ خلاصہ یہ ہے کہ مدرسہ مذکورہ میں اذان و جماعت کے ساتھ نماز ادا کی جاتی ہے، طلباء و مدرس نماز جماعت سے ادا کرتے ہیں کہ مساجد شہر سے کچھ فاصلے پر ہیں۔ آپ سے استفتاء یہ ہے کہ مدرسہ مذکورہ میں اذان و جماعت ہو سکتی ہے یا کہ نہیں؟ یہاں آ کر اہل محلہ بھی نماز ادا کرتے ہیں۔

الجواب حامداً ومصلیاً:

اذان و جماعت کے لئے مسجد شرط نہیں ہے، مسجد کے علاوہ جنگل میں، مکان میں، اسٹیشن میں، مدرسہ میں سب جگہ میں درست ہے (۱)، لیکن مسجد کی فضیلت مسجد ہی میں پڑھنے سے حاصل ہوگی (۲)، مسجدوں کو

(۱) ”عن عبد الرحمن بن ابي صعصعة الأنصاري ثم المازني عن أبيه أنه أخبره أن أبا سعيد الخدري رضي الله تعالى عنه قال له: إني أراك تحب الغنم والبادية، فإذا كنت في غنمك أو باديتك فأذنت للصلاة، فارفع صوتك بالنداء، فإنه لا يسمع مدي صوت المؤذن جن ولا إنس ولا شيء، إلا شهد له يوم القيامة. قال أبو سعيد: سمعته من رسول الله صلى الله تعالى عليه وسلم“. (صحيح البخاري، كتاب الاذان، باب رفع الصوت بالنداء: ۸۵/۱، قديمي)

”ويسن أن يؤذن ويقم لفائتة رافعاً صوته لو بجماعة أو صحراء، لا بيته منفرداً“۔ (الدر المختار)۔ ”(قوله: و لو بجماعة الخ): أي في غير المسجد بقريئة ما يذكره قريباً من أنه لا يؤذن فيه للفائتة“۔ (رد المحتار، كتاب الصلاة، باب الاذان: ۳۹۰/۱، سعيد)

”والضابطة عندنا: أن كل فرض أداء كان أو قضاء يؤذن له ويقام سواء أداه منفرداً أو بجماعة إلا الظاهر يوم الجمعة في المصر، فإن أداءه بأذان وإقامة مكروه، كذا في التبيين“۔ (الفتاوى العالمكيرية، كتاب الصلاة، الباب الثاني في الاذان، الفصل الثاني في كلمات الاذان والإقامة: ۵۵/۱، رشيدية)

(۲) ”وعن أبي هريرة رضي الله تعالى عنه قال: قال رسول الله صلى الله تعالى عليه وسلم: ”أحب البلاد إلى الله مساجدها، وأبغض البلاد إلى الله أسواقها“۔ رواه مسلم“۔

”وعن أنس بن مالك رضي الله تعالى عنه قال: قال رسول الله صلى الله تعالى عليه وسلم: ”صلوة الرجل في بيته بصلوة، و صلوته في مسجد القبائل بخمس وعشرين صلوة، و صلوته في =



بالکلیہ چھوڑ کر مستقلاً مدرسہ میں اذان و جماعت کرنا درست نہیں، یہ بھی ہو سکتا ہے کہ کچھ آدمی مسجد میں چلے جائیں، کچھ مدرسہ میں پڑھیں (۱)۔ فقط واللہ سبحانہ تعالیٰ اعلم۔  
حررہ العبد محمود غفرلہ، دارالعلوم دیوبند، ۲۴/۵/۹۰ھ۔

### اذان کے بعد مسجد سے نکلنا

سوال [۲۱۸۶]: اگر کسی شخص کے مسجد میں ہوتے ہوئے اذان پڑھی جائے، اب اگر اذان کے بعد وہ شخص دوسری مسجد میں جا کر نماز پڑھنا چاہے شرعاً کیا حکم ہے؟ اذان کے بعد بلا ضرورت دوسری مسجد میں جا کر نماز پڑھنا جائز ہے یا نہیں؟

الجواب حامداً ومصلیاً:

اگر اس شخص پر دوسری مسجد کی جماعت کا توقف ہے کہ اگر یہ نہ جائے تو وہاں جماعت نہ ہو تب اس کو دوسری جگہ نماز پڑھنا مکروہ نہیں، وہیں جا کر نماز پڑھے، اگر اس پر توقف نہیں تو ایسی حالت میں مسجد سے نکلنا بلا ضرورت مکروہ ہے:

”کرہ خروجه من مسجد اذن فيه أو في غيره حتى يصلى لقوله صلى الله تعالى عليه وسلم: ”لا يخرج من المسجد بعد النداء إلا منافق، أو رجل يخرج لحاجة يريد الرجوع، إلا إذا كان مقيم جماعة أخرى كإمام ومؤذن لمسجد آخر“. لأنه تكميل معنى“. مراقی الفلاح۔

= المسجد الذي يجمع فيه بخمس مائة صلاة، وصلوته في المسجد الأقصى بخمسين ألف صلاة، وصلوته في مسجدی بخمسين ألف صلاة، وصلوته في المسجد الحرام بمائة ألف صلاة“ رواه ابن ماجه۔ (مشکوٰۃ المصابيح، کتاب الصلوٰۃ، باب المساجد ومواضع الصلوٰۃ: ۷۲/۱، قدیمی)

(۱) ”قال رحمه الله تعالى: الجماعة سنة مؤكدة..... تشبه الواجب في القوة حتى استدل بملازماتها على وجود الإيمان..... ثم منهم من يقول: إنها فرض كفاية..... واستدل بقوله صلى الله تعالى عليه وسلم: ”صلوة الرجل في جماعة تزيد على صلاته في بيته، وصلاته في سوقه بسبع وعشرين درجة“. وهذا يفيد الجواز، ولو كانت فرض عين، لَمَا جازت صلاته“. (تبیین الحقائق، کتاب الصلوٰۃ،

باب الإمامة: ۱/۳۴۰، ۳۴۱، دارالکتب العلمیہ بیروت)

قال الطحطاوی: ”(کیامام) قیدہ فی الکبیر و شرح السیر و غیرہما بإمام تتفرق الناس بغیبتہ، فیفید أنه لو لم یکن بهذا المثابة لا یخرج، والظاهر أن المؤذن إذا کان من یموم مقامہ عند غیبتہ، یمکرہ له الخروج أيضاً“. طحطاوی، ص: ۲۶۵ (۱)۔ فقط واللہ سبحانہ تعالیٰ اعلم۔  
حررہ العبد محمد وغفرلہ، دارالعلوم دیوبند۔

### گھر پر نماز کے لئے اذان و اقامت

سوال [۲۱۸۷]: ..... ایک ایسی بستی کے محلے میں زید رہتا ہے اس محلہ میں کوئی مسجد نہیں، دوسرا محلہ اتنی دور ہے کہ کبھی اذان کی آواز آتی ہے کبھی نہیں، یہ شخص اگر گھر پر تنہا نماز پڑھے تو اذان و اقامت ضروری ہے یا نہیں؟

اگر اذان سے جھگڑے کا اندیشہ ہو تو کیا کرے؟

۲..... ایک شخص ایسے محلہ میں ہے کہ وہاں آواز اذان آتی ہی نہیں تو اس کے لئے کیا حکم ہے؟ اور اگر اذان دینے سے اہل ہندو سے نزاع کا اندیشہ ہو (لکھتہم و غلبتہم) تو ایسا شخص کیا کرے؟  
۳..... ہر دو صورتوں میں اگر چند اشخاص بوقت نماز جمع ہو گئے تو اس وقت اذان کا کیا حکم ہے؟ اگر فتنہ و فساد کے خیال سے آہستہ اذان دی جائے کہ اہل خانہ سن لیں (کیونکہ آس پاس گھر مسلمانوں کے نہیں) تو سنت ادا ہو جائے گی یا نہیں؟ مفصل تحریر فرمایا جائے۔

ابرار الحق۔

(۱) حاشیۃ الطحطاوی علی مراقی الفلاح، کتاب الصلوۃ، باب إدراک الفریضۃ، ص: ۴۵۷، قدیمی)  
”وکرہ تحریماً للنبھی خروج من لم یصل من مسجد اذن فیہ إلا لمن ینتظم بہ أمر جماعۃ  
آخری، أو کان الخروج لمسجد حیۃ ولم یصلوا فیہ، أو لأستاذہ لدروسہ، أو لسماع الوعظ أو لحاجة و  
من عزمہ أن یعود، نہر“۔ (الدرا المختار، کتاب الصلوۃ، باب إدراک الفریضۃ: ۵۳/۲۔ سعید)  
(و کذا فی تبیین الحقائق، کتاب الصلوۃ، باب إدراک الفریضۃ: ۴۵۱/۱، دارالکتب العلمیۃ بیروت)  
(و کذا فی النہر الفائق، کتاب الصلوۃ، باب إدراک الفریضۃ: ۳۰۹/۱، مکتبہ امدادیہ ملتان)

## الجواب حامداً ومصلیاً:

۱..... ”وكره تركهما للمسافر لا لمصل في بيته في المصر، وندبا لهما، اهـ“. كنز

على هامش البحر: ۲۶۵/۱ (۱)۔

”قوله: في بيته): أى فيما يتعلق بالبلد من الدار والكرم وغيرهما، قهستانی. فى التفاریق وإن كان فى كرم أو ضیعة یكتفى بأذان القرية أو البلدة إن كان قریباً، وإلا فلا، وحدّ القرب أن یبلغ الأذان إلیه منها اهـ، إسماعیل، والظاهر أنه لا یشرط سماعه بالفعل، تأمل، اهـ“. ردالمحتار: ۴۰۹/۱ (۲)۔

ضروری بمعنی ”فرض“ کا تو احتمال ہی نہیں، البتہ صورتِ مسئلہ میں اذان واقامت مستحب ہے، کما فی الكنز، سنتِ موکدہ نہیں۔

۲..... ایسے شخص کو خود اذان واقامت کہہ کر نماز پڑھنا چاہئے کیونکہ اذان کی آواز آتی ہی نہیں تو وہ اس کے حق میں بمنزلہ عدم کے ہے، کذا فی العبارة المذكورة من ردالمحتار (۳)، جب نزاع کا ظن غالب ہے اور اس کا نتیجہ اس کے حق میں نقصان اور مغلوبیت ہے تو اذان زیادہ بلند آواز سے نہ کہے بلکہ معمولی طریقہ سے کہہ دے (۴)۔

(۱) (کنز الدقائق علی هامش البحر الرائق، کتاب الصلوة، باب الأذان: ۳۶۰/۱، رشیدیہ)

(و کذا فی تبیین الحقائق، کتاب الصلوة، باب الأذان: ۲۵۰/۱، دارالکتب العلمیة بیروت)

(و کذا فی النهر الفائق، کتاب الصلوة، باب الأذان: ۱۸۰/۱، مکتبہ إمدادیہ ملتان)

(۲) (رد المحتار، کتاب الصلوة، باب الأذان: ۳۹۵/۱، سعید)

(و کذا فی الفتاوی العالمگیریہ، کتاب الصلوة، الباب الثانی فی الأذان، الفصل الأول فی صفة وأحوال

المؤذن: ۵۳/۱، رشیدیہ)

(۳) (راجع الحاشیة رقمها: ۲)

(۴) ”والمؤذن فی بیته یرفع دون ذلك فوق ما یسمع نفسه، وعلیه یحمل ما فی القهستانی، فلیتأمل“.

(رد المحتار، کتاب الصلوة، باب الأذان: ۳۹۰/۱، سعید)

”درء المفساد أولى من جلب المصالح“. (شرح الأشباه والنظائر، القاعدة الخامسة: الضرر

یزال: ۲۲۳/۱، إدارة القرآن والعلوم الاسلامیہ)

۳..... ہو جائیگی (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، معین مفتی مظاہر علوم سہارنپور، ۲۶/۱۱/۵۸ھ۔

صحیح: عبد اللطیف مدرسہ مظاہر علوم، الجواب صحیح: سعید احمد غفرلہ ۲۶/۱۱/۵۸ھ۔

متعدد آدمیوں کا اذان دینا

سوال [۲۱۸۸]: تین آدمی ایک ساتھ ہو کر رمضان المبارک میں مغرب اور عشاء کی اذان دیتے

ہیں، وجہ یہ ہے کہ بہت سے روزہ دار افطار کے وقت اذان کے منتظر رہتے ہیں، اس لئے تین آدمی مل کر ایک ساتھ اذان دیتے ہیں۔ اس پر کیا فتویٰ ہے؟

الجواب حامداً ومصلیاً:

ضرورت کے وقت چند آدمیوں کا ایک ساتھ ایک مسجد میں اذان دینا درست ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۹/۹۰ھ۔

غیر مسلموں کی بستی میں اذان کا حکم

سوال [۲۱۸۹]: جس گاؤں میں مسجد نہ ہو اور اذان کی آواز نہ آتی ہو، نیز ہندوؤں کی زیادتی ہو تو

کیا اذان کہے بغیر نماز پڑھ سکتے ہیں یا نہیں؟ نیز وہاں رہنا کیسا ہے؟

(۱) (راجع، ص: ۳۹۶، رقم الحاشیہ رقمها: ۳)

(۲) ”(قوله: وإذا أذن المؤذنون الأذان الأول ترك الناس البيع) ذكر المؤذنين بلفظ الجمع إخراجاً للكلام منخرج العادة، فإن المتوارث فيه اجتماعهم لتبلغ أصواتهم إلى أطراف المصر الجامع اهـ، ففيه دليل على أنه غير مكروه؛ لأن المتوارث لا يكون مكروهاً، وكذلك نقول في الأذان بين يدي الخطيب، فيكون بدعة حسنة؛ إذ مارآه المؤمنون حسناً فهو عند الله حسن اهـ، ملخصاً.

أقول: وقد ذكر سيدي عبدالغني المسألة كذلك أخذاً من كلام النهاية المذكور، ثم قال:

ولا خصوصية للجمعة؛ إذ الفروض الخمسة تحتاج للإعلام“۔ (رد المحتار، كتاب الصلوة، باب الأذان،

مطلب في أذان الجوق: ۱/۳۹۰، سعید)

الجواب حامداً ومصلیاً:

اگر زیادہ بلند آواز سے اذان پر قدرت نہ ہو تو پست آواز سے اذان کہے (۱)، اذان سنت ہے، نماز بغیر اذان بھی درست ہو جاتی ہے، البتہ سنت ترک ہوتی ہے (۲)۔ فقط واللہ سبحانہ و تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۳/ رجب/ ۱۴۰۷ھ۔  
الجواب صحیح: سعید احمد غفرلہ، ۱۴/ رجب/ ۱۴۰۷ھ۔

اذان کے بعد جماعت کے واسطے انتظار، مقتدی کا امام پر حکم کرنا

سوال [۲۱۹۰]: اذان کے بعد جماعت کے واسطے کم سے کم اور زیادہ سے زیادہ کتنی دیر انتظار

کرنا چاہئے؟

۲..... امام پر مقتدی کو حکم کرنا اور ذلیل سمجھنا جائز ہے یا نہیں؟

الجواب حامداً ومصلیاً:

۱..... اتنی دیر کہ وقت مکروہ داخل نہ ہو اور جماعت کے پابند لوگ آجائیں نیز جو شروع میں آچکے ہیں ان کو گرائی نہ ہو (۳)۔

(۱) ”والمؤذن فی بیتہ یرفع دون ذلک فوق ما یسمع نفسه، وعلیہ یحمل مافی القہستانی، فلیتأمل“۔ (رد المحتار، کتاب الصلوۃ، باب الأذان ۱/ ۳۹۰، سعید)

”ما أیبح للضرورة یتقدر بقدرها“۔ (شرح الأشباہ والنظائر، القاعدة الخامسة: الضرر یزال:

۱/ ۲۵۲، إدارة القرآن والعلوم الاسلامیہ)

(۲) ”وہو سنة مؤكدة (ہی كالواجب فی لحوق الإثم) للفرائض الخ“۔ (الدر المختار، کتاب الصلوۃ،

باب الأذان: ۱/ ۳۸۳، سعید)

”قوله: سن للفرائض: أى سن الأذان للصلوات الخمس والجمعة سنة مؤكدة قوية قريبة من الواجب،

حتى أطلق بعضهم علیہ الوجوب..... وفى غاية البیان والمحیط..... لأن السنة المؤكدة فى معنى الواجب

فى حق لحوق الإثم لتأركهما“۔ (البحر الرائق، کتاب الصلوۃ، باب الأذان: ۱/ ۴۴۳، رشیدیہ)

(۳) ”و یجلس ما بینہما بقدر ما یحضر الملازمون مراعیاً لوقت الندب“۔ (الدر المختار، کتاب الصلوۃ، =

۲..... امام پر حکومت کرنا اور ان کو ذلیل سمجھنا ناجائز ہے (۱)، اگر امام میں کوئی بات خلاف شرع ہو تو اس کو تنہائی میں نرمی سے سمجھا دیا جائے تاکہ امام اپنی اصلاح کر لے اور امام کے ذمہ بھی ضروری ہے کہ حد شرع میں رہتے ہوئے مقتدیوں کی رعایت کرے اور جو بات اس میں خلاف شرع ہو اس سے تائب ہو جائے اور اپنی بات پر بلا وجہ ضد اور اصرار نہ کرے اور کسی کو وہ خود بھی ذلیل نہ سمجھے۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۹/۶/۵۸ھ۔

جوابات صحیح ہیں: عبدالرحمن غفرلہ، ۲۹/۶/۵۸ھ۔

= باب الأذان : ۱/۳۸۹، سعید

”ينبغي أن يؤذن في أول الوقت ويقيم في وسطه حتى يفرغ المتوضىء من وضوئه والمصلی من صلاته والمعتصر من قضاء حاجته“۔ (الفتاویٰ العالمگیریہ، کتاب الصلوۃ، الباب الثانی فی الأذان، الفصل الثانی فی بیان کلمات الأذان والإقامة، ۱/۵۷، رشیدیہ)

”و فی فتاویٰ الحجۃ: و لو أخر المؤذن الإقامة ليحضر أهل المسجد جاز، فالحاصل أن التأخير القليل لإعانة أهل الخير غير مكروه، فلا بأس بأن ينتظر الإمام انتظاراً أوسطاً“۔ (الفتاویٰ التاتارخانیۃ، کتاب الصلوۃ، باب الأذان، فی أذان المحدث والجنب و بیان ما یکرہ أذانه ومن لا یکرہ: ۱/۵۲۰، إدارة القرآن والعلوم الإسلامیۃ کراچی)

(۱) و قوله تعالى: ﴿إِنِّي جَاعِلُكَ لِلنَّاسِ إِمَامًا﴾ (سورة البقرة: ۱۲۳)

”فإن الإمام من يؤتم به في أمور الدين من طريق النبوة، وكذلك سائر الأنبياء أئمة عليهم السلام— لما أُلزم الله تعالى الناس من اتباعهم والائتمام بهم في أمور دينهم، فالخلفاء أئمة؛ لأنهم رتبوا في المحل الذي يلزم الناس اتباعهم وقبول قولهم وأحكامهم، والقضاة والفقهاء أئمة أيضاً، ولهذا المعنى الذي يصلی بالناس يسمى إماماً؛ لأن من دخل في صلاته لزمه الإتياع له والائتمام به..... اهـ“۔

”وإذا ثبت أن اسم الإمامة يتناول ما ذكرناه، فالأنبياء عليهم السلام في أعلى رتبة الإمامة، ثم الخلفاء الراشدون بعد ذلك، ثم العلماء والقضاة العدول، ومن أُلزم الله تعالى الإقتداء بهم، ثم الإمامة في الصلوۃ ونحوها“۔ (أحكام القرآن للجصاص: ۱/۶۸، ۶۹، دار الكتب العلمیۃ، بیروت)

## قریب قریب دو مسجدوں میں اذان کہنا

سوال [۲۱۹۱]: دو مسجدیں قریب قریب ہیں، ایک مسجد کی اذان دوسری تک سنائی دیتی ہے تو کیا ایک ہی مسجد میں پڑھنا کافی ہے یا نہیں؟ اگر کافی نہیں تو دوسری مسجد والے کہ جس میں اذان نہیں ہوتی تھی گناہگار ہوں گے یا نہیں؟

الجواب حامداً ومصلیاً:

دونوں مسجدوں میں علیحدہ علیحدہ اذان مسنون ہے، صرف ایک پراکتفا کرنا خلاف سنت ہے، جو لوگ ایسا کریں گے وہ تارک سنت ہوں گے (۱)۔ فقط واللہ سبحانہ تعالیٰ اعلم۔  
حررہ العبد محمد وغفرلہ، دارالعلوم دیوبند۔

## ایک مسجد کی اذان دوسری متصل مسجد کے لئے کافی نہیں

سوال [۲۱۹۲]: سوال یہ ہے کہ دو مسجدیں بالکل متصل ہیں ایک چھوٹی ہے ایک بڑی، دونوں میں

(۱) ”الأذان سنة لأداء المكتوبات بالجماعة، كذا في فتاوى قاضى خان. وقيل: إنه واجب، والصحيح أنه سنة مؤكدة، كذا في الكافى، وعليه عامة المشايخ، هكذا في المحيط“. (الفتاوى العالمكيريہ، كتاب الصلوة، الباب الثانى فى الأذان، الفصل الأول فى صفته وأحوال المؤذن: ۵۳/۱، رشيدية)  
”الأذان سنة للصلوات الخمس والجمعة دون ما سواهما“. (الهداية). (قوله: الأذان سنة) هو قول عامة الفقهاء، وكذا الإقامة. وقال بعض مشايخنا: واجب لقول محمد“. (فتح القدير، كتاب الصلوة، باب الأذان: ۲۳۰/۱، مصطفى البابى الحلبي مصر)  
”ويؤذن له..... الصلوات المكتوبة التى تؤدى بجماعة مستحبة فى حال الإقامة“. (بدائع الصنائع، كتاب الصلوة، فصل فى بيان محل وجوب الأذان: ۲۵۰/۱، دار الكتب العلمية بيروت)  
(وكذا فى النهر الفائق، كتاب الصلوة، باب الأذان: ۱۷۸/۱، مكتبة امداديه ملتان)  
”وإذا قسم أهل المحلة المسجد وضربوا فيه حائطاً، ولكل منهم إمام على حدة ومؤذنه واحد، لا بأس به. والأولى أن يكون لكل طائفة مؤذن“. (البحر الرائق، باب ما يفسد الصلوة: ۲۲/۲، رشيدية)  
(وكذا فى المبسوط، باب الأذان، قبيل باب مواقيت الصلوة: ۲۸۷/۱، غفاريه، كوئته)

الگ الگ جماعتیں ہوتی ہیں، تو کیا ایک مسجد کی اذان کافی نہیں ہے؟

الجواب حامداً ومصلیاً:

جب دو مسجدیں مستقل ہیں اور دونوں میں جداگانہ جماعت ہوتی ہے ہر مسجد میں اذان بھی جماعت کے لئے مستقل کہی جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۸/۸۹ھ۔

ایک مسجد میں اذان کے بعد دوسری مسجد میں مانک پر اذان

سوال [۲۱۹۳]: میں نے کسی کتاب میں پڑھا ہے کہ ”ایک مسجد کے امام کا دوسری مسجد میں اذان پڑھنا مکروہ ہے“۔ کیا ایسا ہی ہے؟ وجہ استفسار یہ ہے کہ عمر ایک مسجد میں مستقل امام ہے، دوسری مسجد میں چونکہ مانک ہے، عمر کی آواز بھی اچھی ہے تو اپنی مسجد کے علاوہ دوسری مسجد میں مانک سے اذان پڑھ کر اپنی مسجد میں جا کر نماز پڑھاتا ہے۔ تو کیا بلا کراہت جائز ہے؟

الجواب حامداً ومصلیاً:

جس میں اذان دے اس مسجد کا حق ہو جاتا ہے کہ نماز بھی وہیں پڑھے، بلکہ جو شخص اذان دے حدیث میں ہے کہ وہی اقامت کہے: ”من أذن فهو یقیم“ (۲)۔ اس لئے صورتِ مسئلہ غلط ہے، اس کی اصلاح کی جائے کہ مؤذن کوئی دوسرا مقرر کیا جائے۔ فقط واللہ اعلم۔

حررہ العبد محمود غفرلہ۔

(۱) تقدم تخريجه تحت عنوان: ”قريب قريب دو مسجدوں میں اذان کہنا“۔

(۲) (سنن أبي داؤد، كتاب الصلاة، باب الرجل يؤذن ويقيم آخر: ۸۳/۱، إمداديه ملتان)

(و جامع الترمذی، أبواب الصلوة، باب ماجاء من أذن فهو یقیم: ۵۰/۱، سعید)

”یکرہ لہ أن يؤذن فی مسجدین“۔ (الدر المختار) ”لأنه إذا صلى فی المسجد الأول، يكون متنفلاً بالأذان فی المسجد الثانی، والتنفل بالأذان غیر مشروع، ولأن الأذان للمکتوبة، وهو فی المسجد الثانی یصلی النافلة، فلا ینبغی أن یدعو الناس إلى المکتوبة، وهو لا یساعدہم فیہا اھ“۔ (رد المحتار، کتاب الصلاة، باب الأذان: ۴۰۰/۱، سعید)



## نماز جمعہ کے لئے مدرسہ کے اسپیکر سے اذان دینا

سوال [۲۱۹۴]: ہمارے یہاں مدرسہ میں اسپیکر ہے، اس میں پنج وقتہ اذانیں دی جاتی ہیں اور اذان جمعہ بھی مدرسہ میں اسپیکر میں دی جاتی ہے اور مسجد میں بغیر اسپیکر کے اذان دی جاتی ہے، مدرسہ کے اسپیکر کی آواز سن کر لوگ اپنے کھیتوں سے نماز جمعہ صحیح وقت پر ادا کر لیتے ہیں۔ مدرسہ میں نماز جمعہ نہیں ہوتی، مدرسہ گاہ کے کنارہ پر ہے، مسجد اور مدرسہ کا فاصلہ تقریباً ایک فرلانگ ہے۔ براہ کرم فرمائیں کہ مدرسہ میں اذان جمعہ دینی جائز ہے یا نہیں؟

الجواب حامداً ومصلیاً:

جب مدرسہ میں جمعہ کی نماز ادا نہیں کی جاتی تو وہاں اذان جمعہ کی ضرورت نہیں، مسجد کے آس پاس ہی اسپیکر سے اذان دی جائے تو مناسب ہے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

## اذان مانگ سے ایک جگہ پر، جماعت دوسری جگہ پر

سوال [۲۱۹۵]: مدرسہ میں لاڈ اسپیکر ہے اور جامع مسجد میں نہیں ہے، اعلان کے لئے جمعہ کی اذان پہلے مدرسہ میں لاڈ اسپیکر سے دے دی جاتی ہے اور پھر جامع مسجد میں بھی اذان بغیر اسپیکر کے ہوتی ہے، لیکن نماز جمعہ پابندی سے جامع مسجد میں ہوتی ہے، مدرسہ میں جماعت جمعہ نہیں ہوتی، تو یہ بات درست ہے کہ نہیں؟

= (و کذا فی بدائع الصنائع، کتاب الصلاة، فصل فیما یرجع إلی صفات المؤذن: ۶۳۸/۱، دارالکتب العلمیہ، بیروت)

(۱) ”وقال ابن سعد بالسند إلی أم زید بن ثابت کان بیئاً أطول بیت حول المسجد، فکان بلال یؤذن فوقه من أول ما أذن إلی أن بنی رسول الله صلی الله تعالیٰ علیہ وسلم مسجده، فکان یؤذن بعد علی ظهر المسجد، وقد رُفِعَ له شیء فوق ظهره“۔ (ردالمحتار، کتاب الصلوة، باب الأذان: ۳۸۷/۱، سعید)

## الجواب حامداً ومصلیاً:

جمعہ کی اذان اگر لاؤڈ اسپیکر سے مدرسہ میں دی جائے اور نماز جامع مسجد میں ہو اور جامع مسجد میں بھی جمعہ کی اذان بغیر لاؤڈ اسپیکر کے کسی منارہ وغیرہ پر ہو تو بھی درست ہے (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

## ضعیف آواز کے باوجود شوقِ اذان ہو تو کیا صورت ہوگی؟

سوال [۲۱۹۶]: ایک بوڑھا شخص ہے وہ مسجد میں پہلے چلا آتا ہے اور وہ اپنے گھر سے بے فکر ہے، اذان پڑھنے کا شوق ہے، لیکن اس کی آواز جاتی رہی، اگر کوئی اور اذان پڑھتا ہے تو اس کو بُرا محسوس کرتا ہے اور منع کرتا ہے کہ تم اذان مت پڑھو، میں اس کی خدمت کرتا ہوں۔ میں ہی اذان پڑھوں گا، لڑنے کو تیار ہو جاتا ہے۔ اس کو اس حالت میں اذان، تکبیر کا ثواب ملتا ہے یا نہیں؟  
الجواب حامداً ومصلیاً:

اذان کا ثواب تو اس کو بھی ملتا ہے (۲) اگر اس کی آواز اہل محلہ تک نہیں پہنچتی تو دوسرے آدمی کا بھی انتظام کیا جاسکتا ہے (۳)، اس ضعیف آدمی کو اذان سے منع نہیں کیا جاسکتا اور منع کرنے سے باز نہیں آتا تو اس

(۱) ”ويعاد اذان جنب ندباً، وقيل: وجوباً، لإقامته لمشروعية تكراره في الجمعة دون تكرارها“۔ (الدر المختار، کتاب الصلوٰۃ، باب الإمامۃ: ۳۹۳/۱، سعید)

(وکذا فی البحر الرائق، کتاب الصلوٰۃ، باب الاذان: ۴۵۸/۱، رشیدیہ)

(وکذا فی الفتاویٰ التاتارخانیہ، کتاب الصلوٰۃ، باب الاذان، نوع آخر فی اذان المحدث والجنب، وبيان من يكره أذانه ومن لا يكره: ۵۱۹/۱، إدارة القرآن کراچی)

(۲) ”عن ابی سعید الخدری رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لا یسمع مدی صوت المؤذن جن ولا إنس ولا شیء إلا شهد له يوم القيامة“۔ رواہ البخاری“۔

”عن ابن عباس رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من أذن سبع سنين محتسباً، كتب له براءة من النار“۔ رواہ الترمذی وأبو داؤد وابن ماجہ“۔ (مشکوٰۃ المصابیح، کتاب الصلوٰۃ، باب فضل الاذان وإجابة المؤذن: ۶۴/۱، ۶۵، قدیمی)

(۳) ”عن عبد اللہ بن زید بن عبد ربہ رضی اللہ تعالیٰ عنہ..... فقال: ”إنها لرؤيا حق إن شاء الله =

کی اذان کے بعد دوسرا شخص پڑھ دیا کرے، اس سے آواز بھی باہر تک پہنچ جائے گی اور اس ضعیف کا شوق بھی پورا ہو جائے گا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳۰/۲/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند۔

اذان پست آواز سے کہنا

سوال [۲۱۹۷]: جو شخص کسی مخالفت کی وجہ سے پروپیگنڈہ بناتا ہے، خود بھی دوسروں کو بھی تبلیغ کرے کہ اذان آہستہ دینی چاہئے جہاں سے بعض نہ سن سکیں اور ایسا کرتا بھی ہے مثلاً اذان کی جگہ مسجد کے آگے ہے وہ کہتا ہے کہ یہ مسجد کے پیچھے دینی چاہئے تاکہ دوسرے نہ سنیں اور ہم پہلے ہی نماز پڑھ لیں، وہ یوں ہی علیحدہ ہو کر پڑھیں گے۔ مقصد سوال یہ ہے کہ شرعاً ایسے شخص کا کیا درجہ ہے؟ کیا ایسا شخص بھی امامت کا مستحق ہے اور

= فقم مع بلال، فائق علیہ ما رأیت فلیؤذن بہ، فإنه أندی صوتاً منك“.

قال الملا علی القاری: ”وقال الإمام النووي: من هذا الحديث يؤخذ استحباب كون المؤذن رفيع الصوت“. (مرقاۃ المفاتیح، کتاب الصلوۃ، باب الأذان: ۳۴۲/۲، ۳۴۳، رقم الحديث: ۶۵۰، رشیدیہ)

”منها أن يجهر بالأذان، فيرفع به صوته؛ لأن المقصود وهو الإعلام يحصل به، ألا ترى أن النبي صلى الله تعالى عليه وسلم قال: لعبد الله بن بن زيد رضى الله تعالى عنه: ”وعلمه بلالاً، فإنه أندی وأمد صوتاً منك“. و لهذا كان الأفضل أن يؤذن في موضع يكون أسمع للجيران كالمثدلة، ونحوها“.

(بدائع الصنائع، كتاب الصلوة، فصل في بيان سنن الأذان: ۶۴۲/۱، دار الكتب العلمية بيروت)

(۱) ”(قوله: وإذا أذن المؤذنون الأذان الأول ترك الناس البيع) ذكر المؤذنين بلفظ الجمع إخراجاً للكلام مخرج العادة، فإن المتوارث فيه اجتماعهم لتبليغ أصواتهم إلى أطراف المصر الجامع اهـ، ففيه دليل على أنه غير مكروه؛ لأن المتوارث لا يكون مكروهاً، وكذلك نقول في الأذان بين يدي الخطيب، فيكون بدعةً حسنة؛ إذ ما رآه المؤمنون حسناً فهو عند الله حسن اهـ ملخصاً. أقول: وقد ذكر سيدي عبد الغنى المسألة كذلك أخذاً من كلام النهاية المذكور، ثم قال: ولا خصوصية للجمعة؛ إذ الفروض الخمسة تحتاج للإعلام“. (رد المحتار، كتاب الصلوة، باب الأذان، مطلب في أذان الجوق: ۱/۳۹۰، سعيد)

مقتدیوں کو ایسے شخص کی اقتدا کرنا چاہئے؟ نیز ایسے شخص کو اذان دینے کی اجازت ہے یا نہیں؟  
الجواب حامداً و مصلیاً :

اذان بلند آواز سے بلند جگہ پر دی جائے کہ زیادہ دور تک آواز پہونچے، جہاں تک مؤذن کی آواز پہونچے گی وہاں تک کی ہر چیز مؤذن کے حق میں گواہی دے گی، اذان آہستہ کہنا تاکہ دوسروں تک آواز نہ پہونچے مقصد اذان کو فوت کرنا ہے اور ایسا کرنا مکروہ ہے، پھر اس نیت سے آہستہ اذان کہنا کہ کچھ لوگ جماعت سے محروم رہ جائیں نہایت غلط اور پست قسم کا قابل ملامت جذبہ ہے جو روح اذان اور اخوت اسلام کے خلاف ہے، جس میں یہ جذبہ ہو اس کو اپنی اصلاح لازم ہے (۱)، امام کے صفات و اخلاق بہت اعلیٰ قسم کے ہوتے ہیں، نہ کہ ایسے گرے ہوئے، اگرچہ فریضہ نماز اس کے پیچھے بھی ادا ہو جائے گا: ”صَلُّوا خَلْفَ كُلِّ بَرٍّ وَفَاجِرٍ“۔ رواہ أبو داؤد (۲)۔ رد المحتار میں امامت کے شرائط و صفات درج ہیں (۳)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند۔

الجواب صحیح: بندہ نظام الدین غنی عنہ، دارالعلوم دیوبند۔

(۱) ”أن أبا سعيد الخدري رضى الله تعالى عنه قال له: إني أراك تُحِبُّ الغنم والبادية، فإذا كنت في غنمك أو باديتك، فأذنت للصلوة، فأرفع صوتك بالنداء، فإنه لا يسمع مَدَى صوت المؤذن جن ولا إنس ولا شيء إلا شهد له يوم القيامة“۔ (صحيح البخاري، كتاب الأذان، باب رفع الصوت بالنداء: ۸۵/۱، قديمي)

(وسنن النسائي، كتاب الأذان، باب رفع الصوت بالأذان: ۱۰۶۱، قديمي)

(وموطا الإمام مالك، كتاب الصلوة، باب ما جاء في النداء للصلوة، ص: ۵۴ مير محمد كراچی)

”أن يجهر بالأذان، فيرفع به صوته؛ لأن المقصود وهو الإعلام يحصل به، ألا ترى أن النبي صلى الله تعالى عليه وسلم قال لعبد الله بن زيد رضى الله تعالى عنه: ”وعلمه بلالاً، فإنه أُنْدَى وأمد صوتاً منك“۔ و لهذا كان الأفضل أن يؤذن في موضع يكون أسمع للجيران كالمثدنة ونحوها“۔ (بدائع

الصنائع، كتاب الصلوة، فضل في بيان سنن الأذان: ۶۴۲/۱، دار الكتب العلمية بيروت)

(وكذا في الدر المختار مع رد المحتار، كتاب الصلوة، باب الأذان: ۳۹۰۱، سعيد)

(وكذا في البحر الرائق، كتاب الصلوة، باب الأذان: ۴۴۵/۱، رشيدية)

(۲) (سنن أبي داود، كتاب الجهاد، باب في الغزو مع أئمة الجور: ۳۴۳/۱، سعيد)

(۳) ”والأحق بالإمامة الأعلام بأحكام الصلوة فقط صحةً وفساداً بشرط اجتنابه لفواحش الظاهرة، ثم =

امام اور مؤذن نہ ہونے کی صورت میں اذان و اقامت کا حکم

سوال [۲۱۹۸]: اگر گھر سے مسجد تقریباً دو فرلانگ ہو اور وہاں کی نماز کا کوئی وقت امام مؤذن کچھ نہ

ہو، ایسی حالت میں اگر گھر میں اذان کہے اور گھر میں جماعت کرے جس میں بیوی ماں بچے ہوں تو ظاہر ہے کہ اقامت ماں بیوی کہیں گی کیا یہ مکروہ ہے، جماعت افضل ہوگی یا افراد؟

الجواب حامداً ومصلیاً:

ایسی حالت میں مسجد جا کر اذان و اقامت کہہ کر نماز پڑھنا افضل ہے اگرچہ وہاں تنہا ہی نماز پڑھنے کا موقع ملے کہ اس میں مسجد کی آبادی ہے، مکان پر تنہا یا جماعت سے پڑھنے میں وہ فضیلت نہیں ہوگی (۱)، مکان پر جماعت کرتے وقت مرد جبکہ امام بنتا ہے تو خود ہی اقامت بھی کہہ لے (۲)۔ فقط واللہ سبحانہ تعالیٰ اعلم۔

حررہ العبد محمد وغفرلہ۔

= الأحسن تلاوةً وتجويداً لقراءة، ثم الأورع، ثم الأسن، ثم الأحسن خلقاً، ثم الأحسن وجهاً اهـ۔

(الدر المختار، کتاب الصلوة، باب الإمامة: ۵۵۷/۱، سعید)

(وکذا فی الهدایة، کتاب الصلوة، باب الإمامة: ۱/۲۱، ۱۲۲، مکتبہ شرکتہ علمیہ ملتان)

(وکذا فی مجمع الأنهر، کتاب الصلوة، فصل: الجماعة سنة مؤكدة: ۱/۱۰۷، دار إحياء التراث

العربی بیروت)

(۱) ”وإن لم یکن لمسجد منزله مؤذن، فإنه یذهب إلیه ویؤذن فیہ ویصلی وإن کان واحداً؛ لأن

نمسجد منزله حقاً علیہ، فیؤدی حق مؤذن مسجد لا یحضر مسجده أحد، قالوا: هو يؤذن ویقیم

ویصلی وحده، وذاک أحب من أن یصلی فی مسجد آخر۔“ (رد المحتار، کتاب الصلوة، باب

الإمامة: ۵۵۵/۱، سعید)

(۲) ”والضابط عندنا: أن کل فرض کان أداءً أو قضاءً يؤذن له ویقام، سواء أداہ منفرداً أو بجماعة إلا

الظهر يوم الجمعة، فإن أداءه بأذان وإقامة مکروه۔“ (تبیین الحقائق، کتاب الصلوة، باب الأذان:

۲۳۶/۱، دار الکتب العلمیہ بیروت)

(وکذا النهر الفائق، کتاب الصلوة، باب الأذان: ۱/۷۸، مکتبہ امدادیہ ملتان)

(وکذا فی البحر الرائق، کتاب الصلوة، باب الأذان: ۱/۴۵۵، رشیدیہ)

## آندھی کے دن اذان

سوال [۲۱۹۹]: آندھی کے دن اذان پڑھنا کیسا ہے؟

الجواب حامداً ومصلیاً:

علامہ شامیؒ نے مواقع اذان میں اس کو ذکر نہیں کیا ہے (۱)۔ فقط۔

## رفع وباء کے لئے اذان

سوال [۲۲۰۰]: وبائے بیماری اور وبائے بارش کے موقعوں پر گاؤں کے چاروں طرف صحیح اذان

کہنے والے دس پانچ آدمی مل کر اگر ایک مرتبہ اذان دیں تو اس کی اجازت ہے کہ نہیں؟ اگر ہے تو سنن میں سے ہے یا بدعت حسنہ میں سے ہے؟

الجواب حامداً ومصلیاً:

یہ کوئی شرعی چیز نہیں، لہذا ایسے وقت اذان کہنا سنت نہیں (۲) اور غیر سنت کو سنت سمجھنا ناجائز ہے (۳)۔ فقط واللہ سبحانہ تعالیٰ اعلم۔

(۱) ”ولا یسن لغيرها: أى من الصلوات، وإلا فیندب للمولود. و فی حاشیة البحر للخیار الرملى: رأیت فی کتب الشافعية: أنه قد یسن الأذان لغير الصلوة كما فی أذن المولود والمهموم، والمصروع، والغضبان، ومن ساء خلقه من إنسان أو بهیمة، وعند مزدھم الجیش، وعند الحریق. وقیل: عند إنزال المیت القبر قیاساً علی أول خروجه للدنیا، لكن رده ابن الحجر فی شرح العباب الخ.“ (ردالمحتار، کتاب الصلاة، باب الأذان: ۳۸۵/۱، سعید)

(وکذا فی منحة الخالق حاشیة البحر الرائق، کتاب الصلوة، باب الأذان: ۴۴۵/۱، رشیدیہ)

(۲) ”ولا یسن لغيرها: أى من الصلوات الخ.“ (ردالمحتار، کتاب الصلاة، باب الأذان: ۳۸۵/۱، سعید)

(وکذا فی منحة الخالق حاشیة البحر الرائق، کتاب الصلوة، باب الأذان: ۴۴۵/۱، رشیدیہ)

(۳) ”عن عائشة رضی اللہ تعالیٰ عنہا قالت: قال رسول اللہ صلی اللہ تعالیٰ علیہ وسلم: ”من أحدث فی أمرنا هذا ما لیس منه فهو ردّ“. (مشکوۃ المصابیح، باب الاعتصام بالکتاب والسنة: ۲۷/۱، قدیمی)

## دفع وبا و بلا کے لئے اذان

سوال [۲۲۰۱]: ..... یہاں پر بخار، ملیریا وغیرہ کی عام شکایت ہے، مسجد یا غیر مسجد میں کسی بکلیا، بیماری کے دفع کرنے کے لئے چند آدمی مل کر یا علیحدہ علیحدہ اذانیں دیں تو شرعاً جائز ہے؟

۲..... اس قسم کی اذان کیا وقت نماز یا غیر وقت میں کہی جائے تو جائز ہے؟

الجواب حامداً و مصلیاً :

۲،۱..... بکلیا کے دفعیہ کے لئے اذان کہنا ثابت بلکہ مستحب ہے (۱) اور بخار کے دفعیہ کے لئے اذان کہنا ثابت نہیں ہے، شرعاً دفع بلا کے لئے اذان اس طرح کہی جائے کہ اذان نماز کا اشتباہ نہ ہو۔ فقط واللہ تعالیٰ اعلم۔

حررہ العبد محمود غفرلہ، ۲۵/۱۰/۶۱ھ۔

## مؤذن کے ساتھ ظلم و زیادتی

سوال [۲۲۰۲]: اگر کوئی مؤذن کسی وقت کی اذان مقررہ وقت گزر جانے اور نماز کا وقت قریب آ جانے پر بے وضو..... کہہ دے اور باز پرس پر یہ جواب دے کہ آج کی فلاں اذان وقت کی تنگی کی وجہ سے بے وضو دیا ہوں جب کہ میری عادت بلا وضو کہنے کی نہیں ہے، بلکہ وضو کر کے ہی اذان دیتا ہوں۔ اس جواب پر مسجد کے منتظم حضرات سخت کلامی اور سخت گفتگو کرتے ہوئے گریبان کشی اور ہاتھ پائی کا سلوک مؤذن کے ساتھ کریں تو کیا ان لوگوں کا یہ فعل از روئے شرع جائز ہے، اگر جائز نہیں ہے تو ایسے شخص کا خدا کے یہاں کیا حشر ہوگا جس نے بہانہ بنا کر مؤذن کو مارا؟

الجواب حامداً و مصلیاً :

یہ مؤذن کے ساتھ زیادتی اور ظلم ہے اس سے معافی مانگ کر اس کو راضی کیا جائے، ورنہ آخرت کا وبال سر پر ہے گا، دنیا میں بھی بدلہ ملنے کا اندیشہ ہے۔ فقط واللہ اعلم۔

حررہ العبد محمود غفرلہ، دیوبند، ۲۹/۲/۹۶ھ۔

(۱) ”قد یسن الاذان لغير الصلاة..... قالوا: یسن للمهموم أن یأمر غیره أن یؤذن فی إذنه؛ فإنه یزیل

الهمّ“۔ (رد المحتار، کتاب الصلاة، باب الاذان: ۳۸۵/۱، سعید)

(وکذا فی البحر الرائق، کتاب الصلوة، باب الاذان: ۴۴۵/۱، رشیدیہ)

## الفصل الثانی فی مایتعلق بکلمات الأذان (کلمات اذان کا بیان)

کلمہ میں ”محمد“ اور اذان میں ”محمداً“ کیوں ہے؟

سوال [۲۲۰۳]: کلمہ میں ”محمد رسول اللہ“ اور اذان میں ”محمد رسول اللہ“ یہ کیوں؟ اور اگر اذان میں پیش کہے اور کلمہ میں زبر کہے تو غلط ہے، کیوں؟  
الجواب حامداً ومصلیاً:

عربی زبان کے قواعد کا تقاضا یہی ہے اس کے خلاف پڑھنا غلط ہے (۱)۔ فقط واللہ سبحانہ تعالیٰ اعلم۔

اذان میں ”اللہ اکبر“ کہنے کی بجائے ”اللہ اکبار“ کہنا

سوال [۲۲۰۴]: اذان میں مؤذن ”اللہ اکبر“ کے بجائے ”اللہ اکبار“ کہتا ہے، اذان ادا ہو گئی یا نہیں؟

الجواب حامداً ومصلیاً:

اس طرح کہنا غلط ہے مگر اذان ادا ہو گئی (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) الأسماء المنصوبة اثنا عشر قسمًا المفعول المطلق ..... اسم إن وأخواتها (هداية النحو،

المقصد الثاني في المنصوبات، ص: ۳۱، سعيد)

”الأسماء المرفوعات ثمانية أقسام، الفاعل ..... والمبتدأ والخبر“ (هداية النحو،

المقصد الأول في المرفوعات، ص: ۱۸، سعيد)

(۲) ”وفي النهاية لو أدخل المد بين الباء والراء في لفظ ”أكبر“ عند افتتاح الصلوة، لا يصير شارعاً في

الصلوة، بخلاف ما لو فعل المؤذن في أذانه حيث لا تجب الإعادة وإن كان خطأ؛ لأن أمر الأذان أوسع، =



## اذان میں ”اللہ اکبر اللہ اکبر“ پڑھنے کا طریقہ

سوال [۲۲۰۵]: اذان دیتے وقت ”اللہ اکبر اللہ اکبر“ یعنی پہلی ”راء“ پر پیش لگا کر لام سے ملا

کر اذان دیتا ہے۔ جائز ہے یا نہیں؟

الجواب حامداً ومصلیاً:

اعلیٰ بات یہ ہے کہ اس طرح پڑھے ”اللہ اکبر اللہ اکبر“ یعنی دونوں جگہ راء کو ساکن کر دے اس پر کوئی حرکت نہ پڑھے، اگر پہلی راء پر حرکت پڑھتا ہے تو زبر پڑھے۔ اس طرح ”اللہ اکبر اللہ اکبر“ پیش لگا کر پڑھنے کو ردالمحتار: ۱/۲۵۹ (۱) میں خلاف سنت لکھا ہے۔ دوسرے ”اکبر“ کی ”راء“ کو بہر حال ساکن پڑھے۔ فقط واللہ تعالیٰ اعلم۔

حررہ العبد محمود عفی عنہ دارالعلوم دیوبند، ۲۲/۵/۹۰ھ۔

= كذا فى الجامع الصغير للإمام المحبوبي، انتهى“. (السعاية فى كشف مافى شرح الوقاية، كتاب

الصلوة، باب صفة الصلوة: ۲/۵۱، سهيل اكيڈمی لاہور)

”وإن قال: ”اللہ اکبر“ بإدخال ألف بين الباء والراء، لا يصير شارعاً، وإن قال ذلك فى خلال الصلوة تفسد صلوته، قيل: لأنه اسم من أسماء الشيطان، وقيل: لأنه جمع كبر بالتحريك، وهو الطبل، وقيل: يصير شارعاً ولا تفسد صلاته؛ لأنه إشباع، والأول أصح“. (الحلبى الكبير، كتاب الصلوة، الأول: تكبير الافتتاح، ص: ۲۵۹، سهيل اكيڈمی لاہور)

”و لا لحن فيه: أى تغنى بغير كلماته، فإنه لا يحل فعله وسماعه“. (الدر المختار).

قال ابن عابدين: ”(قوله: بغير كلماته): أى بزيادة حركة أو حرف أو مد أو غيرها فى الأوائل

والأواخر. قهستانی“. (ردالمحتار، كتاب الصلوة، باب الأذان: ۱/۳۸۷، سعيد)

(۱) ”وحاصلها أن السنة أن يسكن الراء من ”اللہ اکبر“ الأول أو يصلها ”باللہ اکبر“ الثانية، فإن سكنها كفى، وإن وصلها نوى السكون، فحرك الراء بالفتحة، فإن ضمها خالف السنة؛ لأن طلب الوقف على ”أكبر“ الأول صيره كالساكن إصالة، فحرك بالفتح“. (ردالمحتار، كتاب الصلوة، باب الأذان: ۱/۳۸۶، سعيد)

= ”وقد صنف الشيخ النابلسى فى هذه المسألة رسالة سماها: ”تصديق من أخبر بفتح راء اللہ أكبر“،

اذان اور اقامت میں ”اکبر“ کی ”را“ کو ”اللہ“ کے ”لام“ کے ساتھ ملا کر پڑھنا سوال [۲۲۰۶]: ”اللہ“ کا ہمزہ اصلی ہے، اذان میں ”اکبر“ کی ”ر“ کو ”ل“ کے ساتھ ملا کر ہمزہ وصلی کو گرا کر پڑھنا یعنی ”اللہ اکبر اللہ اکبر“ پڑھنا اور اس طریقہ پر تکبیر میں پڑھنا پہلے ”اللہ اکبر“ کے ”لام“ کے ساتھ ملا دیا جائے اور ہمزہ اصلی کو گرا دیا جائے تو جائز ہے یا نہیں اور اسی طرح تکبیر ”حی علی الصلوۃ وحی علی الفلاح“ کا پڑھنا الخ کیسا ہے؟

الجواب حامداً ومصلیاً:

اعلیٰ بات یہ ہے کہ ”اللہ اکبر“ کی ”را“ کو ساکن پڑھا جائے اور اس پر سکتہ کیا جائے، اگر ملایا جائے اس طرح کہ دوسرے ”اللہ اکبر“ کے ”الف“ و ہمزہ کو ساقط کیا جائے اور ”الف“ کا فتح ”را“ پر لے آیا جائے، اگر ”را“ پر بجائے فتح کے ضمہ پڑھا جائے جو کہ ضمہ اعراب ہے تو بعض حضرات نے اس کی بھی اجازت دی ہے، بعض نے اس کو خلاف سنت فرمایا ہے، اس مسئلہ پر مستقل ایک رسالہ ہے جس کا نام ”تصدیق من أخبر لفتح راء اللہ اکبر“..... شامی میں لکھا ہے:

”حاصلها أن السنة أن يسكن الراء من الله أكبر الأول أو يوصلها بالله أكبر الثانية، فإن سكنها كفى، وإن وصلها نوى السكون، فحرك الراء بالفتحة، فإن ضمها خالف السنة؛ لأن طلب الوقف على أكبر الأول صيّرته كالساكن إصالةً، فحرك بالفتح“. رد المحتار: ۱/۲۵۹ (۱)۔ اذان و اقامت دونوں کا حکم یہی ہے۔

= خلاصہً ماذکرہ فیہا أن السنة أن يسكن الراء ویوصلها، فإن سكنها كفى ذلك، وإن وصلها نوى السكون فحرك الراء بالفتحة، فلتراجع“. (السعاية فی كشف مافی شرح الوقایة، کتاب الصلوۃ، باب الأذان: ۱۵/۲، سهیل اکیڈمی لاہور)

(۱) (رد المحتار، کتاب الصلوۃ، باب الأذان، مطلب فی الکلام علی حدیث: ”الأذان جزم“: ۳۸۶/۱، سعید) (وکذا فی الفتاویٰ العالمگیریہ، کتاب الصلوۃ، الفصل الثانی فی کلمات الأذان والإقامة و کیفیتہما: ۵۶/۱، رشیدیہ)

(وکذا فی تبیین الحقائق، کتاب الصلوۃ، باب الأذان: ۹۱/۱، امدادیہ ملتان)

اقامت میں ”حی علی الصلوٰۃ“ اور ”حی علی الفلاح“ اور ”قد قامت الصلوٰۃ“ پر سکتے اُنسب ہے، اگر مجرور پر جبر اور مرفوع پر رفع پڑھیں تب بھی اقامت درست ہو جائے گی (۱)۔ فقط واللہ تعالیٰ اعلم۔  
حررہ العبد محمد وغفر لہ دارالعلوم دیوبند۔

### اذان میں کلمات کو کھینچنا

سوال [۲۲۰۷]: اگر کوئی مؤذن اذان کو کھینچ کر پڑھتا ہے اور آواز کو بناتا ہے اور الفاظ اذان صحیح ہیں تو کیا اذان ہو جاوے گی؟ اور اگر صحیح نہیں پڑھتا ہے صرف آواز اچھی ہے، اس وجہ سے امام اس کو چاہتے ہیں تو کیا اس مؤذن کی اذان اور اقامت ہو جائے گی؟ آیا نماز ہوگی کہ نہیں اور اگر اذان صحیح طریقہ سے پڑھتا ہے اور تکبیر میں غلطی ہے تو کیا صورت ہے؟

الجواب حامداً ومصلیاً:

بے موقع کھینچنا جس سے الفاظ مسخ ہو جائیں درست نہیں (۲)، ایسی اذان کا اعادہ کیا

(۱) ”و یسکن کلمات الأذان والإقامة، لكن فی الأذان ینوی الحقیقة، و فی الإقامة ینوی الوقف“۔  
”روی عن ابراہیم النخعی“ أنه قال: شیخان یجزمان کانوا لا یعربونہما: الأذان والإقامة، یعنی علی الوقف“۔ (البحر الرائق مع المنحة، کتاب الصلوٰۃ، باب الأذان: ۱/۴۳۸، رشیدیہ)  
(وکذا فی تبیین الحقائق، کتاب الصلوٰۃ، باب الأذان: ۱/۹۱، امدادیہ ملتان)  
(وکذا فی الفتاویٰ العالمگیریہ، کتاب الصلوٰۃ، الفصل الثانی فی کلمات الأذان والإقامة و کیفیتہما: ۱/۵۶، رشیدیہ)

(۲) ”و منها ترک التلحین فی الأذان؛ لما روی أن رجلاً جاء إلى ابن عمر رضی اللہ تعالیٰ عنہما فقال: إني أحبک فی اللہ تعالیٰ: فقال ابن عمر رضی اللہ تعالیٰ عنہما: إني أبغضک فی اللہ تعالیٰ. فقال: لِمَ؟ قال: لأنه بلغنی أنك تغنی فی أذانک، یعنی التلحین“۔ (بدائع الصنائع، کتاب الصلوٰۃ، فصل فی بیان سنن الأذان: ۱/۶۳۳، دارالکتب العلمیہ بیروت)

”سنن للفرائض بالترجیع و لحن“۔ (الکنز). وقال ابن نجیم: (قوله: ”و لحن“) ..... و لهذا فسرہ بن الملک بالتغنی بحيث يؤدي إلى تغییر کلماتہ، وقد صرحوا بأنه لا یحل فیہ، وتحسین الصوت لا بأس به من غیر تغن، کذا فی الخلاصۃ“۔ (البحر الرائق، کتاب الصلوٰۃ، باب الأذان: ۱/۴۳۲، ۴۳۶، رشیدیہ) =

جاوے (۱) تکبیر میں بھی اگر ایسا ہی حال ہو وہ بھی درست نہیں ہے اس سے سنت ادا نہیں ہوگی (۲)۔ صحیح پڑھنے

= ”قال رحمه الله تعالى: بالترجيع و لحن“. (تبيين الحقائق). قال الشيخ الشلبى: ”(قوله: و لحن) قال الشيخ باكير رحمه الله تعالى عند قوله: بالترجيع و لحن: فيقال: لحن في القراءة طرب وترنم، مأخوذ من إلهان الأغاني، فلا ينقص شيئاً من حروف ولا يزيد في أثنائه حرفاً، وكذا لا يزيد ولا ينقص من كيفيات الحروف كالحركات والسكنات والمدات وغير ذلك لتحسين الصوت، فأما مجرد تحسين الصوت بالتحغير، فإنه حسن اه“. (حاشية الشيخ الشلبى على تبين الحقائق، كتاب الصلوة، باب الأذان: ۲۴۱/۱، دار الكتب العلمية بيروت)

(وكذا في شرح الوقاية، كتاب الصلوة، باب الأذان: ۱۳۴/۱، سعيد)

”والمجتبى شد: يكره التلحين عندنا، وبه قال مالك والشافعى لقول ابن عمر رضى الله تعالى عنهما لمؤذن: والله! إنى لأبغضك فى الله؛ لأنك تغنى فى الأذان، انتهى“. (السعاية فى كشف ما فى شرح الوقاية، كتاب الصلوة، باب الأذان: ۱۳/۲، سهيل اكيڈمى لاهور)

(۱) ”و كذا كل صلاة أديت مع كراهة التحريم تجب إعادتها“. (الدر المختار).

قال ابن عابدين: ”أقول: وقد ذكرنا فى الإمداد بحثاً أن كون الإعادة بترك الواجب واجبة لا يمنع أن تكون الإعادة مندوبة بترك سنة اه، ونحوه فى القهستانى، بل قال فى فتح القدير: والحق التفصيل بين كون تلك الكراهة كراهة تحريم فتجب الإعادة، أو تنزيه، فتستحب اه“. (كتاب الصلوة، باب صفة الصلوة: ۴۵۷/۱، سعيد)

(۲) ”وإذا أراد الشروع فى الصلاة كثر..... بالحذف إذ مدّ الهمزتين مفسد، و تعمده كفر، وكذا الباء فى الأصح“. (الدر المختار كتاب الصلوة، فصل فى بيان تأليف الصلوة إلى انتهائها: ۴۷۹/۱، ۴۸۰، سعيد)

”قال رحمه الله تعالى: وكبر بلامد لما روينا، ولما روى عن عبد الله بن الزبير رضى الله تعالى عنهما أنه قال: صليت خلف رسول الله صلى الله تعالى عليه وسلم، فكان لا يتم التكبير: أى لا يمد. وكان إبراهيم النخعي يقول: التكبير جزم، ويروى خذم بالخاء والذال: أى سريع“. (تبيين الحقائق).

وفى حاشية الشيخ الشلبى: ”قوله: وكبر بلامد لما روينا أى من أنه صلى الله تعالى عليه وسلم كان يكبر عند كل خفض ورفع“. (تبيين الحقائق مع حاشية الشلبى، كتاب الصلوة، باب صفة الصلوة: ۲۹۶/۱، دار الكتب العلمية بيروت)

والله كموؤذن ومكبر مقرر کیا جاوے (۱)۔

”واللحن فيه: أى تغنى بغير كلماته، فإنه لا يحل فعله وسماعه، اه“۔ درمختار۔

”قوله: بغير كلماته: أى بزيادة حركة، أو حرف، أو ممد، أو غيرها فى الأوائل والأواخر، اه“۔

ردالمحتار (۲)۔ فقط واللہ سبحانہ تعالیٰ اعلم۔

حرره العبد محمود غفرلہ، دارالعلوم دیوبند، ۲۱/۴/۹۰ھ۔

(۱) ”والأحق بالإمامة تقدیماً بل نصباً - مجمع الأنهر - الأعلم بأحكام الصلوة ثم الأحسن تلاوةً وتجويداً للقرأة“۔ (الدر المختار)۔

وفى رد المحتار: ”قوله: ثم الأحسن تلاوةً وتجويداً“ أفاد بذلك أن معنى قولهم: أقرأ: أى أجود، لا أكثرهم حفظاً وإن جعله فى البحر متبادراً، ومعنى الحسن فى التلاوة أن يكون عالمًا بكيفية الحروف والوقف وما يتعلق بها، فهستانى“۔ (كتاب الصلوة، باب الإمامة: ۵۵۷/۱، سعيد)

”عن أبى مسعود الأنصارى رضى الله تعالى عنه قال: قال رسول الله صلى الله تعالى عليه وسلم: ”يؤتم القوم أقرء هم لكتاب الله، فإن كانوا فى القرأة سواء، فأعلمهم بالسنة، فإن كانوا فى السنة سواء، فأقدمهم هجرة، فإن كانوا فى الهجرة سواء، فأقدمهم سلماً. ولا يؤمن الرجل الرجل فى سلطانه، ولا يقعد فى بيته على تكرمته إلا بإذنه“۔ قال الأشج: فى روايته مكان سلماً سناً“۔ (الصحيح لمسلم، كتاب المساجد، باب من أحق بالإمامة: ۲۳۶/۱، قديمي)

(وجامع الترمذى، كتاب الصلوة، باب من أحق بالإمامة: ۵۵/۱، سعيد)

(وسنن أبى داؤد، كتاب الصلوة، باب من أحق بالإمامة: ۹۳/۱، مكتبة امداديه ملتان)

”ومنها: أى من صفات المؤذن: أن يكون عالمًا بالسنة لقوله صلى الله تعالى عليه وسلم: ”يؤمكم أقرأكم، ويؤذن لكم خياركم، وخيار الناس العلماء“۔ ولأن مراعاة سنن الأذان لا يأتى إلا من العالم بها“۔ (بدائع الصنائع، كتاب الصلوة، فصل فيما يرجع إلى صفات المؤذن: ۲۳۶/۱، دارالكتب العلمية، بيروت)

”وينبغى أن يكون المؤذن رجلاً عاقلاً صالحاً تقياً عالمًا بالسنة، كذا فى النهاية“۔ (الفتاوى

العالمكيرية، كتاب الصلوة، الباب الثانى فى الأذان، الفصل الأول فى صفته وأحوال المؤذن:

۵۳/۱، رشيديه)

(۲) (الدر المختار مع ردالمحتار، كتاب الصلوة، باب الأذان: ۳۸۷/۱، سعيد)

## اذان میں لفظ ”اللہ“ کے ”لام“ کو کھینچنا

سوال [۲۲۰۸]: جو لوگ اذان کے دوسرے ”اللہ اکبر“ کے ”لام“ کو کھینچتے ہیں اور ”الصلوة خیر من النوم“ میں ”لام“ کو خوب کھینچ کر پڑھتے ہیں، اذان میں خوب چڑھاؤ اتار کیا جاتا ہے، آج کل اکثر مسجدوں میں ایسی ہی اذانیں پڑھی جاتی ہیں۔ شرعی طور پر لفظ ”اللہ اکبر“ کے ”لام“ کو کتنا کھینچا جاسکتا ہے؟

الجواب حامداً و مصلیاً:

لفظ ”اللہ اکبر“ کے ”لام“ پر مد تعظیسی کرنے کو بعض قراء نے درست لکھا ہے اور اذان میں مد صوت مقصود بھی ہے تاکہ دور تک آواز پہنچے، فقہاء نے بھی اطالۃ کلمات کی تصریح کی ہے (۱)، مگر موسیقی کے طور پر اتار چڑھاؤ کرنا غلط ہے، اس سے پرہیز کیا جائے (۲)۔ فقط واللہ تعالیٰ اعلم۔

حررہ العبد محمود غفرلہ۔

(۱) ”ویجوز إجراء وجه مدّ ”لا إله إلا الله“ عند من أجرى المدّ للتعظیم كما قدمنا فی باب المدّ، بل كان بعض من أخذنا عنه من شیوخنا المحققین یاخذون بالمدّ فیہ مطلقاً مع كونهم لم یاخذوا بالمدّ للتعظیم فی القرآن ..... وهو المدّ للتعظیم فی الذکر“۔ (النشر فی القراءات العشر، حکم الإتيان بالتکبیر و سببه: ۴۳۹/۲، دار الکتب العلمیة، بیروت)

(۲) ”و فسر الترسل فی الفوائد بإطالة کلمات الأذان والحدّ قصرها وإيجازها“۔ (البحر الرائق، کتاب الصلاة، باب الأذان: ۴۸/۱، رشیدیہ)

”وقيل بتطويل الكلمات ..... وكل ذلك مطلوب في الأذان، فيطول الكلمات بدون تغن و تطريب“۔ (حاشیة الطحطاوی علی مراقی الفلاح، کتاب الصلاة، باب الأذان، ص: ۱۹۶، قدیمی)

”سن للفرائض بلا ترجیع و لحن: ای لیس فیہ لحن: ای تلحین وهو کما فی المغرب التطریب والترنم یقال: لحن فی قراءتہ تلحیناً طرب فیہا وترنم ..... ولهذا فسرہ ابن الملک بالتغنی بحیث یؤدی إلى تغییر کلماتہ، وقد صرحوا بأنه لا یحل فیہ، وتحسین الصوت لا بأس به من غیر تغن، ..... فظهر من هذا أن التلحین هو إخراج الحرف عما یجوز له فی الأداء من نقص من الحروف أو من کیفیاتہا، وهی الحركات والسکنات أو زیادة شیء فیہا“۔ (البحر الرائق، کتاب الصلاة، باب الأذان: ۴۳۵/۱، ۴۳۶، رشیدیہ)

## اذان ترنم کے ساتھ

سوال [۲۲۰۹]: آج کل ہمارے یہاں نو جوانوں کو اذان دینے کا شوق اس قدر ہو گیا ہے کہ ایک وقت کی بھی بانگی صاحب کے حصے میں آتی نہیں ہے لیکن یہ نو جوان اذان کے ہر کلمہ کے یعنی جملہ کے اخیر میں اس قدر ”تتتتتتتتتت“ اور اس الفاظ میں اتار چڑھاؤ کا موسیقی ترنم لگاتے ہیں کہ ہر جملہ سے تین چار گنا وقت کھینچ کر سامعین کو پریشان کرتے ہیں، گھڑی کا شمار چھ سے سات منٹ سے بڑھ جاتی ہے۔ لہذا اس ترنم والی موسیقی اذان دینے میں از روئے شریعت کوئی قباحت تو نہیں ہے؟ بعدہ اذان کے اختتام پر ہاتھ اٹھا کر دعاء مانگنا کیسا ہے؟

الجواب حامداً ومصلیاً:

اذان موسیقی ترنم کے ساتھ دینا جس سے اصلی حروف میں زیادہ کھینچ تان ہو جائے منع ہے، خلاف سنت ہے (۱)، ایسی اذان کا جواب بھی لازم نہیں (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۰/۹/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۹/۹۱ھ۔

= (و کذا فی تبیین الحقائق، کتاب الصلوۃ، باب الأذان: ۱/۹۱، امدادیہ ملتان)

و کذا فی الفتاویٰ العالمگیریۃ، کتاب الصلوۃ، الفصل الثانی فی کلمات الأذان والإقامة و کیفیتہما: ۵۶/۱، رشیدیہ)

(۱) ”و لا نحن فیہ: ائی تغنی بغير کلماتہ، فإنه لا یحل فعلہ وسماعہ“۔ (الدر المختار)۔

”قوله: بغير کلماتہ: ائی بزيادة حركة أو حرف أو مدّ أو غيرها فی الأوائل والأواخر،

قہستانی“۔ (ردالمحتار، کتاب الصلوۃ، باب الأذان: ۱/۳۸۷، سعید)

”و منها ترک التلحین فی الأذان؛ لما روی أن رجلاً جاء إلى ابن عمر رضی اللہ تعالیٰ عنہما

فقال: إني أحبک فی اللہ تعالیٰ: فقال ابن عمر: إني أبغضک فی اللہ تعالیٰ: فقال: لِمَ؟ قال: لأنه بلغنی

أنک تغنی فی أذانک، یعنی التلحین“۔ (بدائع الصنائع، کتاب الصلوۃ، فصل فی بیان سنن الأذان:

۱/۲۳۴، دارالکتب العلمیۃ بیروت)

”سن للفرائض بالترجیع و لحن“۔ (الکنز)۔ ”قوله: و لحن“..... و لهذا فسره ابن الملک

بالتغنی بحيث يؤدي إلى تغییر کلماتہ، و قد صرحوا بأنه لا یحل فیہ، و تحسین الصوت لا بأس به من غیر

تغنی، کذا فی الخلاصۃ“۔ (البحر الرائق، کتاب الصلوۃ، باب الأذان: ۱/۳۳۲، ۳۳۶، رشیدیہ)

(۲) ”و یجیب من سمع الأذان بأن یقول کمقالته إن سمع المسنون منه، و هو ما کان عربیاً لا لحن فیہ“۔ =

اذان میں سانس ٹوٹ جائے تو کیا کرے؟

سوال [۲۲۱۰]: جس مؤذن کا سانس اتنا کم ہو کہ وہ جب اذان دے تو سانس ختم ہونے کی وجہ سے کلمہ کا آخری حرف ختم ہو جاتا ہے اور دانت ٹوٹنے کی وجہ سے سامعین کو ایک حرف کے بجائے دوسرا حرف معلوم ہوتا ہو تو کیا ایسے شخص کی اذان ہو جاتی ہے؟ اور ایسے شخص کا اذان دینا کیسا ہے؟

الجواب حامداً ومصلیاً:

اگر وہ اذان دینے کے لئے ملازم ہے تو صحیح حرف ادا کرے، کوئی حرف کم نہ کرے ورنہ دوسرا شخص جو اہل ہو وہ اذان دیا کرے (۱)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۵/۶/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۵/۶/۸۸ھ۔

= (الدر المختار مع رد المحتار، کتاب الصلوۃ، باب الأذان : ۱/۳۹۶، سعید)

(وکذا فی السعیۃ فی کشف مافی شرح الوقایۃ، کتاب الصلوۃ، باب صفة الصلوۃ: ۲/۱۳، سہیل اکیڈمی لاہور)

سوال میں ایک جز اذان کے اختتام پر ہاتھ اٹھا کر دعاء مانگنے کا بھی ہے، جس کا جواب حضرت مفتی صاحب نور اللہ مرقدہ کے فتویٰ میں نہیں، جواب اور تفصیل کے لئے دیکھئے: الفصل الرابع فی الدعاء بعد الأذان۔

(۱) "قال رحمه الله تعالى: بالترجيع و لحن". (تبیین الحقائق). قال الشيخ الشلبی: "(قوله: و لحن) قال الشيخ باکیر رحمه الله تعالى عند قوله: (بالترجيع و لحن): يقال: لحن فی القراءة طرب و سرنم ماخوذ من الحان الأغاني، فلا ينقص شيئاً من حروف و لا يزيد فی أثنائه حرفاً و کذا لا يزيد و لا ينقص من کیفیات الحروف کالحرکات و السکنات و الممدات و غیر ذلک لتحسين الصوت، فاما مجرد تحسين الصوت بلا تفيير، فإنه حسن اه". (تبیین الحقائق مع الشلبی، کتاب الصلوۃ، باب الأذان: ۲۴۱/۱، دارالکتب العلمیہ بیروت)

"و منها: ای من صفات المؤذن: أن يكون عالماً بالسنة لقوله صلى الله تعالى عليه وسلم: "يؤمكم

أقرأكم، و يؤذن لكم خياركم، و خيار الناس العلماء". و لأن مراعاة سنن الأذان لا يأتي إلا من العالم بها". =



## کلماتِ اذان میں فصل وصل

سوال [۲۲۱]: ہمارے یہاں اذان سننے کے بارے میں سخت اختلاف ہو چکا ہے یعنی ایک شخص نے اذان کہتے وقت ”اللہ اکبر“ کے کلمہ کو ایک سانس میں دو مرتبہ نہ کہا بلکہ ہر کلمہ کو چار مرتبہ علیحدہ علیحدہ کہہ دیا تو اس پر بعضوں نے کہا کہ اس کی اذان درست ہے بعض نے کہا کہ درست نہیں ہے، اس پر سخت جھگڑا ہو گیا۔ حقیقتاً یہ اذان درست ہوئی کہ نہیں؟

الجواب حامداً ومصلیاً:

شروع اذان میں جب مؤذن چار مرتبہ ”اللہ اکبر“ کہتا ہے تو اس کو چار آواز سے علیحدہ علیحدہ نہیں کہنا چاہئے، بلکہ دو آواز سے کہنا چاہئے یعنی ایک آواز میں دو مرتبہ ”اللہ اکبر“ کہے، ہکذا فی الطحاوی (۱)، تاہم اگر سانس کم ہو اور ایک سانس میں دو مرتبہ نہ کہہ سکے تو ایسی طرح کہے کہ جس سے دو مرتبہ ”اللہ اکبر“ میں اتنا فصل نہ ہو جتنا چار مرتبہ میں ہوتا ہے، اس طرح اذان درست ہو جائے گی اور ایسی حالت میں بہتر یہ ہے کہ کوئی بڑے سانس والا اذان کہے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۲/۲/۵۷ھ۔

صحیح: عبداللطیف، مدرسہ مظاہر علوم سہارنپور، ۲۳/صفر/۵۷ھ۔

= (بدائع الصنائع، کتاب الصلوٰۃ، فصل فیما یرجع إلی صفات المؤذن : ۶۴۶/۱، دار الکتب العلمیۃ، بیروت)  
(وکذا فی الفتاویٰ العالمگیریہ، کتاب الصلوٰۃ، الباب الثانی فی الأذان، الفصل الأول فی صفته وأحوال المؤذن : ۵۳/۱، رشیدیہ)

(۱) ”و یتمہل یترسل فی الأذان بالفصل بسکتۃ بین کل کلمتین، ویسرع: أي یحدر فی الإقامۃ للأمر بہما فی السنۃ“۔ (مراقی الفلاح)۔ وقال الطحاوی رحمہ اللہ تعالیٰ: ”(قوله: بین کل کلمتین): أي جملتین إلا فی التکبیر الأول، فإن السکتۃ تكون بعد تکبیرتین“۔ (حاشیۃ الطحاوی علی مراقی الفلاح، کتاب الصلوٰۃ، باب الأذان، ص: ۱۹۶، قدیمی)

(۲) ”قوله: (و یترسل فیہ ویحدر فیہا): أي یتمہل فی الأذان ویسرع فی الإقامۃ، وحذہ أن ینفصل بین کلمتی الأذان بسکتۃ بخلاف الإقامۃ للتوارث، ولحدیث الترمذی أنه صلی اللہ تعالیٰ علیہ وسلم قال =

ایضاً

سوال [۲۲۱۲]: شروع اذان میں ”اللہ اکبر اللہ اکبر“ چار مرتبہ ہے، ان کو بغیر سکتہ کے ایک آواز میں دوبار پڑھے یا سکتہ کے ساتھ ایک آواز میں ایک بار، علیٰ ہذا القیاس شہادتین وغیرہ؟ پوری ترکیب مع اقوال فقہاء تحریر فرماویں۔

والسلام شریف احمد۔

الجواب حامداً ومصلیاً:

ایک سانس میں دو مرتبہ لفظ ”اللہ اکبر“ کو اس طرح پڑھنا چاہیے کہ ”اکبر“ کی ”ا“ ساکن ہو اور بغیر سکتہ کے دوبار پڑھا جائے، دو مرتبہ پڑھ کر سکتہ کر کے پھر دوسرے سانس میں اسی طرح دوبار پڑھنا چاہئے۔ کلمہ شہادتین ایک سانس میں ایک مرتبہ پڑھ کر سکتہ کر کے دوسری سانس میں دوسری مرتبہ پڑھا جائے، غرض جس طرح لفظ ”اللہ اکبر“ دو مرتبہ ایک سانس میں پڑھ کر سکتہ کیا جاتا ہے اسی طرح کلمہ شہادت ایک سانس میں ایک مرتبہ کہہ کر کرنا چاہئے۔ یہی حکم تہلیل کا ہے:

”وترسل فیہ، ویحدر فیہا: ای یتمهل فی الأذان ویسرع فی الإقامة، وحده أن یفصل بین کلمتی الأذان بسکنة بخلاف الإقامة (إلی أن قال): ویسکن کلمات الأذان والإقامة“۔  
بحر: ۱/۲۵۷ (۱)۔ فقط واللہ تعالیٰ اعلم۔

لبلال: ”إذا أذنت فترسل فی أذانک، وإذا أقمت فاحدر“، فكان سنةً فیکره ترکہ“۔ (البحر الرائق، کتاب الصلوة، باب الأذان: ۱/۴۴۷، رشیدیہ)

(و کذا فی بدائع الصنائع، کتاب الصلوة، فصل فی بیان سنن الأذان: ۱/۶۴۲، دارالکتب العلمیہ، بیروت)  
(و کذا فی الفتاویٰ العالمگیریہ، کتاب الصلوة، الباب الثانی فی الأذان، الفصل الثانی فی کلمات الأذان والإقامة و کیفیتہما: ۱/۵۶، رشیدیہ)

(۱) (البحر الرائق، کتاب الصلوة، باب الأذان: ۱/۴۴۸، رشیدیہ)

(و کذا فی بدائع الصنائع، کتاب الصلوة، فصل فی بیان سنن الأذان: ۱/۶۴۲، دارالکتب العلمیہ، بیروت) =

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف مدرسہ مظاہر علوم، ۷/ جمادی الاولیٰ/ ۱۳۵۸ھ۔

### ”حی علی الصلوٰۃ“ چار مرتبہ کہنا

سوال [۲۲۱۳]: تکبیر کہتے وقت ”حی علی الصلوٰۃ“ چار مرتبہ پڑھنے سے تکبیر ہو جاتی ہے یا

کچھ کمی رہتی ہے؟

الجواب حامداً و مصلياً:

”حی علی الصلوٰۃ“ چار مرتبہ نہیں بلکہ دو مرتبہ ہے، چار مرتبہ غلط ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

### ”الصلوٰۃ خیر من النوم“ کو قصد اُد و حصول میں پڑھنا

سوال [۲۲۱۴]: ہمارے محلّہ میں ایک حافظ صاحب صبح کی اذان پڑھتا ہے تو وہ ”الصلوٰۃ“ پڑھ کر

قصد اُسناس توڑ دیتا ہے اور پھر ”خیر من النوم“ پڑھتا ہے، وہ یہ کہتا ہے کہ یہ سانس توڑنا سنتِ رسول ہے اور

بڑا ثواب ہے۔

الجواب حامداً و مصلياً:

اس مؤذن کا یہ طریقہ غلط ہے اور اس کو سنتِ رسول اللہ صلی اللہ علیہ وسلم کہنا بڑی غلطی ہے: ”الصلوٰۃ خیر

(و کذا فی الفتاویٰ العالمگیریۃ، کتاب الصلوٰۃ، الباب الثانی فی الأذان، الفصل الثانی فی کلمات الأذان

والإقامة: ۵۶/۱، رشیدیہ)

(۱) ”عن أبی محذورۃ قال: ألقى علیّ رسول اللہ صلی اللہ تعالیٰ علیہ وسلم التأذین هو بنفسه، فقال:

”قل: اللہ اکبر اللہ اکبر اللہ اکبر، أشهد أن لا إله إلا اللہ، أشهد أن لا إله إلا اللہ، أشهد أن محمداً رسول

اللہ، أشهد أن محمداً رسول اللہ..... حی علی الصلوٰۃ حی علی الصلوٰۃ، حی علی الفلاح، حی علی

الفلاح، اللہ اکبر، اللہ اکبر“۔ رواہ مسلم“۔ (مشکوٰۃ المصابیح، کتاب الصلوٰۃ، باب الأذان، الفصل

الأول: ۶۳/۱، قدیمی)

(وسنن أبی داؤد، کتاب الصلوٰۃ، باب کیف الأذان: ۷۲/۱، سعید)

من النوم“ کے دو ٹکڑے نہ کئے جائیں (۱)۔ فقط واللہ تعالیٰ اعلم۔  
حررہ العبد محمود غفرلہ۔



(۱) ”و یترسل فی الأذان، و یحدر فی الإقامة، و هذا بیان الاستحباب. و الترسل أن یقول: ”الله أكبر الله أكبر“ و یقف ثم یقول مرةً أخرى مثله، و كذلك یقف بین کل کلمتین إلى آخر الأذان“. (الفتاوی العالمگیریة، کتاب الصلوة، الفصل الثانی فی کلمات الأذان و الإقامة و کیفیتهما : ۵۶/۱، رشیدیہ)  
”و یترسل فیہ بسکة بین کل کلمتین“ (الدر المختار). ”و هذه السکة بعد کل تکبیرتین لا بینهما“. (رد المحتار علی الدر المختار، کتاب الصلوة، باب الأذان: ۳۸۷/۱، سعید)  
(و کذا فی تبیین الحقائق، کتاب الصلوة، باب الأذان : ۹۱/۱، امدادیہ)

”(قوله: لحن) فلا ینقص شیئاً من حروفه، و لا یزید فی أثنائه حرفاً، و کذا لا یزید و لا ینقص من کیفیات الحروف کالحركات و السکات و المدا و غیر ذلك لتحسین الصوت“. (حاشیة الشلبی علی تبیین الحقائق، کتاب الصلوة، باب الأذان: ۹۰/۱، امدادیہ)  
”و یتمهّل: یترسل فی الأذان بالفصل بسکة بین کل کلمتین: أى جملتین إلا فی التکبیر الأول، فإن السکة تكون بعد تکبیرتین“. (مراقی الفلاح، کتاب الصلوة، باب الأذان، ص: ۱۹۶، قدیمی)

”و یزید فی أذان الفجر بعد الفلاح“ ”الصلوة خیر من النوم“ مرتین لما روى ابن ماجة عن سعید بن المسيب عن بلال أنه أتى النبی ﷺ یؤذنه بصلوة الفجر، فقیل: هو نائم، فقال: الصلوة خیر من النوم مرتین، فأقرت فی أذان الفجر“. (الحلبی الکبیر، کتاب الصلوة، فصل فی السنن، ص: ۳۷۳، سهیل اکیڈمی لاہور)

(و کذا فی الخانیة علی هامش الفتاوی العالمگیریة، کتاب الصلوة، مسائل الأذان : ۷۹/۱، رشیدیہ)  
(و کذا فی بدائع الصنائع، کتاب الصلوة، فصل فی بیان سنن الأذان: ۲۳۲/۱، دار الکتب العلمیة بیروت)

## الفصل الثالث فی إجابة الأذان

### (اذان کے جواب کا بیان)

کن الفاظ میں اذان کا جواب دیا جائے؟

- سوال [۲۲۱۵]: ۱..... اذان کے جواب میں وہی الفاظ کہیں یا دوسرے؟  
 ۲..... مسجد میں ہو تو اذان کا جواب دینا ضروری ہے یا نہیں؟  
 ۳..... اگر تعلیم و تقریر ہو رہی ہو تو اس کو بند کر کے جواب دینا افضل ہے یا نہیں؟

الجواب حامداً ومصلیاً:

- ۱..... مسجد میں یا باہر سب جگہ وہی الفاظ کہیں البتہ ”حی علی الصلوٰۃ“ و ”حی علی الفلاح“ پر  
 ”لا حول ولا قوة إلا باللہ“ کہیں (۱)۔

(۱) ”و يجب من سمع الأذان بأن يقول كمقالته، إلا في الحيعلتين، فيحوقل“۔ (الدر المختار، كتاب الصلوٰۃ، باب الأذان: ۱/۳۹۶، ۳۹۷، سعيد)

”يجب على السامعين عند الأذان الإجابة: وهى أن يقول مثل ما قال المؤذن، إلا في قوله: ”حی علی الصلاة“، حی علی الفلاح، فإنه يقول مكان ”حی علی الصلاة“، لا حول ولا قوة إلا باللہ العلی العظیم، ومكان قوله: ”حی علی الفلاح“: ما شاء الله كان و ما لم يشأ لم يكن، كذا في محيط السرخسی“۔ (الفتاویٰ العالمکیریہ، كتاب الصلوٰۃ، الباب الثانی فی الأذان، و مما يتصل بذلك إجابة المؤذن: ۱/۵۷، رشیدیہ)  
 ”عن أبی سعید الخدری رضی الله تعالى عنه أن رسول الله صلى الله تعالى عليه وسلم قال: ”إذا سمعتم النداء، فقولوا مثل ما يقول المؤذن“۔

”حدثنا إسحق قال: حدثنا وهب بن جوير قال: حدثنا هشام عن يحيى نحوه، قال: يحيى وحدثني بعض إخواننا أنه قال: لما قال: حی علی الصلاة، قال: لا حول ولا قوة إلا باللہ، وقال: هكذا =

۲..... مسجد میں رہتے ہوئے جب اذان ہو تب بھی جواب دینا چاہئے (۱)۔

۳..... تقریر و تعلیم بند کر کے جواب دینا افضل ہے (۲)۔ فقط واللہ سبحانہ تعالیٰ اعلم۔

### اذان کا جواب دینا واجب ہے

سوال [۲۲۱۶]: اذان کا جواب دینا کیسا ہے، جو شخص مسجد میں موجود ہو تو کیا اس کے لئے جواب دینا واجب ہے اور مسجد کے باہر ہو تو اس کے لئے مستحب ہے؟ مولانا مشتاق صاحب انیسٹھوی نے اپنا ایک رسالہ میں تحریر کیا ہے کہ ”اذان کا جواب دینا واجب ہے اس شخص کے واسطے جو مسجد میں موجود ہے اور جو مسجد کے باہر ہے تو اس کے واسطے مستحب ہے، جو مؤذن کہے سننے والا بھی وہی جواب میں کہے۔“ یہ کہاں تک صحیح ہے؟  
الجواب حامداً ومصلیاً:

فقہاء کی ایک جماعت نے اسی کو اختیار کیا ہے، کذا فی رد المحتار: ۱/۲۷۹ (۳)۔ فقط واللہ سبحانہ تعالیٰ اعلم۔

### وضو کے دوران اذان کا جواب دے یا دعائے وضو پڑھے؟

سوال [۲۲۱۷]: اگر کوئی وضو کر رہا ہے مسجد میں اور اذان بھی ہو رہی ہے تو وضو کی دعاء پڑھے یا

= سمعنا نبیکم صلی اللہ تعالیٰ علیہ وسلم یقول“۔ (الصحيح للبخاری، کتاب الأذان، باب ما یقول إذا سمع المنادی: ۱/۸۶، قدیمی)

(۱) ”فیقطع قراءة القرآن لو كان یقرأ بمنزله، ویجیب لو اذان مسجده كما یتى، و لو بمسجد، لا؛ لأنه أجاب بالحضور، وهذا متفرع على قول الحلواني، و أما عندنا فیقطع ویجیب بلسانه مطلقاً، والظاهر وجوبها باللسان لظاهر الأمر فی حدیث: ”إذا سمعت المؤذن فقولوا: مثل ما یقول“۔ (الدر المختار)

”قوله: و لو بمسجد، لا): أى لا یجب قطعها بالمعنى الذى ذكرناه آنفاً، فلا ینافی ما قدمه من أن إجابة

اللسان مندوبة عند الحلواني، فافهم“۔ (رد المحتار، کتاب الصلوة، باب الأذان: ۱/۳۹۸، ۳۹۹، سعید)

(وکذا فی البحر الرائق، کتاب الصلوة، باب الأذان: ۱/۳۵۱، رشیدیہ)

(۲) (راجع الحاشیة المتقدمة)

(۳) (تقدم تخریجه تحت عنوان: ”کن الفاظ میں اذان کا جواب دیا جائے؟“)

اذان کے الفاظ دہرائے جائیں؟

الجواب حامداً ومصلیاً :

جواب اذان کی حدیث بہ نسبت دعائے وضو کی حدیث کے قوی ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۷/۶/۱۴۰۶ھ۔

(۱) ”والدعاء بالوارد عنده: أى عند كل عضو، وقد رواه ابن حبان وغيره عنه عليه الصلوة والسلام من طرق، قال محقق الشافعية الرملى: فيعمل به فى فضائل الأعمال وإن أنكره النووى“. (الدرالمختار).  
”قوله: وإن أنكره النووى) حمل الرملى كما فى الشرنبلالية إنكاره له من جهة الصحة، قال:  
أما باعتبار وروده من الطرق المتقدمة، فلعله لم يثبت عنده ذلك، أو لم يستحضره حينئذ“. (الدرالمختار مع ردالمحتار، كتاب الطهارة: ۱/۱۲۷، ۱۲۸، سعيد).

”قوله: أى المنقول عن النبى صلى الله تعالى عليه وسلم والصحابه، والتابعين، قال ابن أمير حاج: سئل شيخنا حافظ عصره شهاب الدين بن حجر العسقلانى عن الأحاديث التى ذكرت فى مقدمة أبى الليث فى أدعية الأعضاء، فأجاب بأنها ضعيفة، والعلماء يتساهلون فى ذكر الحديث الضعيف، والعمل به فى الفضائل، ولم يثبت منها شيء عن رسول الله صلى الله تعالى عليه وسلم لا من قوله، ولا من فعله اهـ. و طرقها كلها لا تخلوا عن متهم بوضع. ونسبة هذه الأدعية إلى السلف الصالح أولى من نسبتها إلى رسول الله صلى الله تعالى عليه وسلم حذراً من الوقوع فى مصداق: ”من كذب على متعمداً فليتبوأ مقعده من النار“. وعن هذا قالوا: كما فى التقريب و شرحه: إذا أردت رواية حديث ضعيف بغير إسناد، فلا تقل: قال رسول الله صلى الله تعالى عليه وسلم، وما أشبه ذلك من صيغ الجزم، بل قل: روي عنه كذا، أو بلغنا، أو ورد، أو جاء، أو نقل، وما أشبهه من صيغ التمرىض، وكذا فيما فى صحته وضعفه. أما الصحيح فاذكره بصيغة الجزم. قال الهنذى وغيره: ولم يثبت منه إلا الشهادتان بعد الفراغ، قاله السيد عن النهر“. (حاشية الطحطاوى على مراقي الفلاح، كتاب الطهارة، فصل من آداب الوضوء أربعة، ص: ۷۵، قديمي).

”الثامن: أن الأدعية المذكورة فى كتب الفقه قال النووى: لا أصل لها، والذى يثبت الشهادة بعد الفراغ من الوضوء، وأقره عليه السراج الهنذى فى التوشيح“. (البحر الرائق، كتاب الطهارة:

متوضی وضو کی دعائیں پڑھے یا اذان کا جواب دے؟

سوال [۲۲۱۸]: زید نے وضو شروع کیا اور مؤذن نے اذان شروع کر دی تو اس متوضی کے لئے وضو کی دعا پڑھنا افضل ہے یا اذان کا جواب دینا افضل ہے؟  
الجواب حامداً ومصلیاً:

اذان کا جواب دینا بہتر ہے کہ اس کے لئے صیغہ امر ہے: ”قولوا مثل ما يقول المؤذن“ (۱)۔ فقط واللہ تعالیٰ اعلم۔  
حررہ العبد محمد ذغفر لہ۔

وضو، تلاوت اور تعلیم کرتے وقت اذان کا جواب

سوال [۲۲۱۹]: ایک آدمی مسجد میں وضو کر رہا ہے، یا قرآن پڑھ رہا ہے یا حدیث و فقہ پڑھ رہا ہے

= (و کذا فی النہر الفائق، کتاب الطہارۃ: ۵۰/۱، امدادیہ ملتان)

”وأن يدعوا عند غسل كل عضو بما جاء في الآثار عن السلف الصالحين“۔ (الحلی الكبير:

آداب الوضوء، ص: ۳۱، سہیل اکیڈمی لاہور)

”عن أبي سعيد الخدري رضي الله تعالى عنه أن رسول الله صلى الله تعالى عليه وسلم قال: ”إذا

سمعتهم النداء، فقولوا مثل ما يقول المؤذن“۔ (صحيح البخارى، كتاب الأذان، باب ما يقول إذا سمع

النداء: ۸۶/۱، قديمی)

(والصحيح لمسلم، كتاب الصلوة، باب استحباب القول مثل قول المؤذن: ۱۶۶/۱، قديمی)

(وسنن أبي داود، كتاب الصلوة، باب ما يقول إذا سمع المؤذن: ۷۷/۱، دار الحديث ملتان)

(و جامع سنن الترمذی، أبواب الصلوة، باب ما يقول إذا أذن المؤذن: ۵۱/۱، سعيد)

(۱) الحدیث بتمامہ: ”عن أبي سعيد الخدري أن رسول الله صلى الله تعالى عليه وسلم قال: ”إذا سمعتهم النداء،

فقولوا مثل ما يقول المؤذن“۔ (صحيح البخارى، كتاب الأذان، باب ما يقول إذا سمع النداء: ۸۶/۱، قديمی)

(وسنن أبي داود، كتاب الصلوة، باب ما يقول إذا سمع المؤذن: ۷۷/۱، دار الحديث ملتان)

(وسنن الترمذی، أبواب الصلوة، باب ما يقول إذا أذن المؤذن: ۵۱/۱، سعيد)

(والصحيح لمسلم، كتاب الصلوة، باب استحباب القول مثل قول المؤذن: ۱۶۶/۱، قديمی)



یا وعظ و تقریر کر رہا ہے اور ادھر مؤذن نے اذان شروع کر دی تو کیا یہ اپنا عمل روک کر اذان کا جواب دے یا اپنا عمل جاری رکھے؟ مفصل تحریر فرمائیں کہ کن صورتوں میں کیا کیا احکام ہیں؟

الجواب حامداً ومصلیاً:

وضو کرتا رہے، بقیہ امور میں افضل یہ ہے کہ ان کو بند کر کے اذان کا جواب دے، لیکن اگر ان کو جاری رکھتا بھی گناہ نہیں ہے (۱)۔ فقط واللہ تعالیٰ اعلم۔

حررہ العبد محمود غفرلہ۔

تلاوت اور وضو وغیرہ کے درمیان اذان کا جواب

سوال [۲۲۲۰]: اذان کے وقت قضا نمازیں، نوافل، یا تلاوت قرآن پاک جائز ہے یا نہیں؟

تلاوت جاری رکھے یا اذان کا جواب دے؟ اسی طرح وضو کرتے وقت اذان سنائی دے تو کیا حکم ہے؟

الجواب حامداً ومصلیاً:

اگر نماز قضا یا نفل نماز پہلے شروع کر دی ہے اور درمیان میں اذان ہو جائے تو بہتر یہ ہے کہ اول اذان

(۱) ”عن أبی سعید الخدری رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”إذا سمعتم النداء، فقولوا مثل ما يقول المؤذن“۔ (صحیح البخاری، کتاب الأذان، باب ما يقول إذا سمع النداء: ۸۶/۱، قدیمی)

(والصحيح لمسلم، کتاب الصلوة، باب استحباب القول مثل قول المؤذن: ۱۶۶/۱، قدیمی)

”و يجب وجوباً، وقال الحلواني: ندباً، والواجب الإجابة بالقدم من سمع الأذان بأن يقول كمقالته إلا في الحيعلتين، وفي الصلوة خير من النوم ..... فيقطع قراءة القرآن لو كان يقرأ بمنزله ويجب، ولو بمسجد، لا؛ لأنه أجاب بالحضور، وهذا متفرع على قول الحلواني، وأما عندنا فيقطع ويجب بلسانه مطلقاً، والظاهر وجوبها باللسان لظاهر الأمر في حديث: ”إذا سمعتم المؤذن فقولوا مثل ما يقول“۔ (الدر المختار، کتاب الصلوة، باب الأذان: ۳۹۶/۱، ۳۹۹، سعيد)

(وكذا في الفتاوى العالمكيرية، كتاب الصلوة، الباب الثاني في الأذان، ومما يتصل بذلك إجابة المؤذن: ۵۷/۱، رشيدية)

(وكذا في بدائع الصنائع، كتاب الصلوة، فصل فيما يجب على السامعين: ۲۶۰/۱، دار الكتب العلمية بيروت)

کا جواب دے پھر دعائے وسیلہ پڑھے پھر نماز شروع کرے (۱)۔ اگر حالت تلاوت میں اذان ہو جائے تو یہ بہتر ہے کہ تلاوت روک کر اذان کا جواب دے پھر دعا پڑھے پھر اعوذ پڑھ کر تلاوت شروع کرے۔ وضو کی حالت میں اذان کا جواب بھی دیتا رہے وضو بھی کرتا رہے، شامی: ۱/۲۶۷ (۲)۔ فقط واللہ سبحانہ تعالیٰ اعلم۔  
حررہ العبد المکرم وغفرلہ۔

(۱) ”(و یجیب) ..... (من سمع الأذان) ..... لا حائضاً ونفساء [أی لا یجیب إذا کان السامع حائضاً مابعدہ] و سامع خطبة وفي صلاة جنازة وجاع، ومستراح واکل وتعلیم علم وتعلمہ، بخلاف القرآن“۔ (الدر المختار)۔

وقال ابن عابدين رحمه الله تعالى: ”قوله بخلاف قرآن“؛ لأنه لا يفوت، جهره. ولعله؛ لأن تكرار القراءة إنما هو للأجر، فلا يفوت بالإجابة، بخلاف التعلم، فعلى هذا لو يقرأ تعليمياً أو تعلمياً، لا يقطع، سائحاتي“۔ (ردالمحتار، كتاب الصلوة، باب الأذان، مطلب في كراهة تكرار الجماعة في المسجد: ۱/۳۹۶، سعيد)

عبارت بالا سے معلوم ہوا کہ چونکہ اجابت اذان کی قضاء یا کوئی جبیرہ نہیں اور قضاء یا نقل نماز کا جبیرہ قضاء ہے، لہذا اگر اذان کے لئے ان اشیاء میں تاخیر کی جائے تو بظاہر آنسب ہے۔

(۲) ”و یجب من سمع الأذان بأن يقول بلسانه كمقالته، إلا في الحيعتين: في حوقل، وفي: الصلوة خير من النوم ..... و يدعو عند فراغه بالوسيلة لرسول الله صلى الله تعالى عليه وسلم ..... فيقطع قراءة القرآن لو كان يقرأ بمنزله، و یجب لو أذان مسجده كما يأتي، ولو بمسجده، لا؛ لأنه أجاب بالحضور، وهذا متفرع على قول الحلواني، و أما عندنا فيقطع و یجب بلسانه مطلقاً، والظاهر وجوبها باللسان لظاهر الأمر في حديث: ”إذا سمعتم المؤذن فقولوا مثل ما يقول“۔ (الدر المختار مع ردالمحتار، كتاب الصلوة، باب الأذان: ۱/۳۹۸، ۳۹۹، سعيد)

(و كذا في البحر الرائق، كتاب الصلوة، باب الأذان: ۱/۳۵۱، رشیدیہ)

”و لا يشتغل بقراءة القرآن ولا بشيء من الأعمال سوى الإجابة، و لو كان في القراءة ينبغي أن يقطع و يشتغل بالاستماع والإجابة، كذا في البدائع“۔ (الفتاویٰ العالمگیریہ، كتاب الصلوة، الباب الثاني في الأذان، و مما يتصل بذلك إجابة المؤذن: ۱/۵۷، رشیدیہ)

بوقتِ اذان تلاوت کو جاری رکھے یا موقوف کر دے؟

سوال [۲۲۲۱]: جس وقت کوئی شخص اذان سنے اس وقت تلاوت موقوف کر دے یا نہیں؟

الجواب حامداً ومصلیاً:

اگر مسجد میں تلاوت کر رہا تھا تب تو تلاوت کو جاری رکھے، اگر خارج مسجد یا اپنے مکان وغیرہ میں تھا تو تلاوت کو موقوف کر کے اذان کا جواب دے، تنویر الأبصار: ۱/ ۴۱۴ (۱)۔ فقط واللہ تعالیٰ اعلم۔

حررہ العبد محمود غفرلہ۔

وعظ کے دوران اذان شروع ہو جائے

سوال [۲۲۲۲]: ایک شخص چند آدمیوں کو لے کر مسجد میں یا بیرون مسجد درس کی صورت میں کوئی دینی کتاب پڑھ کر سنارہا ہے، یا زبانی وعظ کر رہا ہے، اسی دوران کسی نماز کی اذان کا وقت ہو جاتا ہے اور اذان کی آواز سنائی دیتی ہے، اب کتاب سنانے والے کو کتاب پڑھنا بند کر دینا چاہئے یا کہ جاری رکھنا چاہیے؟ نیز اس صورت میں کتاب پڑھنے والے یا وعظ کہنے والے کو اور سننے والے اصحاب کو اذان کا جواب دینا چاہئے یا نہیں؟

الجواب حامداً ومصلیاً:

اعلیٰ بات یہ ہے کہ جب اذان شروع ہو جائے تو کتاب، تلاوت، وعظ، تقریر بند کر کے اذان کا جواب دیا جائے پھر دعائے اذان پڑھ کر کتاب، تلاوت، وعظ، تقریر حسب موقع شروع کریں، رد المحتار وغیرہ کتب فقہ میں اس کی تصریح موجود ہے (۲)۔ حدیث شریف میں حضور اکرم صلی اللہ تعالیٰ علیہ وسلم کا ارشاد ہے:

(۱) (تقديم تخريجه تحت عنوان: "تلاوت اور وضوء کے درمیان اذان کا جواب")

(۲) "ويجب من سمع الأذان بأن يقول بلسانه كمقالته، إلا في الحيعلتين: فيحوقل، وفي: الصلوة خير

من النوم ..... ويدعو عند فراغه بالوسيلة لرسول الله صلى الله تعالى عليه وسلم .....

فيقطع قراءة القرآن لو كان يقرأ بمنزله، ويجب لو أذان مسجده كماياتي، ولو بمسجد، لا؛ لأنه أجاب

بالحضور، وهذا متفرع على قول الحلواني، وأما عندنا فيقطع ويجب بلسانه مطلقاً، والظاهر وجوبها

باللسان لظاهر الأمر في حديث: "إذا سمعتم المؤذن فقولوا مثل ما يقول". (الدر المختار مع

ردالمحتار، كتاب الصلوة، باب الأذان: ۱/ ۳۹۸، ۳۹۹، سعيد) =

”قولو مثل ما يقول المؤذن“ (۱)، فتح القدیر میں اسی حدیث سے استدلال کیا ہے (۲)۔ فقط واللہ اعلم۔  
حرره العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

حیعلتین کا جواب

سوال [۲۲۲۳]: بہشتی زیور جلد نمبر: ۱۱، باب اجابت المؤذن کے ایک مسئلہ سے شبہ واقع ہوتا

ہے مہربانی کر کے اس کا ازالہ فرمائیں حضرت مولانا یہ بیان فرماتے ہیں:

”جو لفظ مؤذن کی زبان سے سنے وہی کہے مگر ”حی علی الصلوۃ حی علی الفلاح“ کے جواب میں ”لا حول ولا قوۃ إلا باللہ“ بھی کہے“ (۳)۔ بظاہر اس عبارت سے یہ معلوم ہوتا ہے کہ ”حی علی الصلوۃ وحی علی الفلاح“ کے جواب میں اس لفظ کو بھی دہرائے اور ساتھ ہی ”لا حول ولا قوۃ إلا باللہ“ بھی کہے، لیکن اس مسئلے کے حوالہ میں جو عبارت مراقی الفلاح کی پیش کی گئی ہے اس سے یہ ثابت نہیں ہوتا کہ ”لا حول ولا قوۃ إلا باللہ“ بھی کہے اس کے ساتھ حیعلتین بھی کہے، پوری عبارت مراقی الفلاح کی ملاحظہ فرمائیں:

”حیعلتین ہما: حی علی الصلوۃ وحی علی الفلاح کما ورد؛ لأنه لو قال مثلہما

= (وکذا فی البحر الرائق، کتاب الصلوۃ، باب الأذان: ۱/۴۵۱، رشیدیہ)

”ولا يشتغل بقراءة القرآن ولا بشيء من الأعمال سوى الإجابة، ولو كان في القراءة ينبغي أن يقطع و يشتغل بالاستماع والإجابة، كذا في البدائع“۔ (الفتاویٰ العالمگیریہ، کتاب الصلوۃ، الباب الثاني فی الأذان، و مما يتصل بذلك إجابة المؤذن: ۱/۵۷، رشیدیہ)

(۱) (صحیح البخاری، کتاب الأذان، باب ما يقول إذا سمع المنادی: ۱/۸۶، قدیمی)

(والصحیح لمسلم، کتاب الصلوۃ، باب استحباب القول مثل قول المؤذن: ۱/۱۶۶، قدیمی)

(۲) ”لکن ظاہر الأمر فی قوله صلى الله عليه وسلم: ”إذا سمعتم المؤذن فقولوا مثل ما يقول“ الوجوب؛ إذ لا تظهر قرينة تصرفه عنه بل ربما يظهر استنكار تركه؛ لأنه يشبه عدم الالتفات إليه والتشاغل عنه. وفي التحفة: ينبغي أن لا يتكلم ولا يشتغل بشئ حال الأذان أو الإقامة“۔ (فتح القدیر، کتاب الصلوۃ،

باب الأذان: ۱/۲۳۸، ۲۳۹، مصطفى البابی الحلبي بمصر)

(۳) (بہشتی زیور حصہ یازدہم، اذان واقامت کے احکام، ص: ۷۳۵، دارالاشاعت کراچی)

کالمستہزی؛ لأنه من حکى لفظ الآخر بشئى كان مستهزياً بخلاف باقى الکلمات؛ لأنه ثناء، والدعاء مستجاب بعد إجابته بمثل ما قال. باب الأذان: ۳۴/۱-(۱)-

الجواب حامداً ومصلياً:

مراقی الفلاح کی شرح طحاوی، ص: ۱۱۰، میں ہے: ”واختار المحقق فى الفتح الجمع بين

الهیعة والحوقة عملاً بالأحادیث الواردة وجمعاً بينها“ (۲)- فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند، ۱۲/۱۰/۸۸ھ۔

الجواب صحیح: سید احمد علی سعید دارالعلوم دیوبند۔

الجواب صحیح: بندہ نظام الدین دارالعلوم دیوبند۔

باتیں کرتے ہوئے اذان کا جواب

سوال [۲۲۲۲]: ”بوقتِ اذان جو شخص باتیں کر رہا ہے اس کا خاتمہ ایمان پر نہ ہوگا۔“ یہ لکھا ہے

بہار شریعت میں۔

الجواب حامداً ومصلياً:

اذان کا جواب دینا چاہیے، باتیں بند کر دینا چاہئے، یہ طریقہ ناپسند ہے کہ باتیں ہوتی رہیں اور اذان کا

جواب نہ دیا جائے (۳)، مگر یہ غلط ہے کہ اس کا خاتمہ ایمان پر نہ ہوگا۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند، ۲۹/۷/۸۸ھ۔

(۱) (مراقی الفلاح، کتاب الصلوۃ، باب الأذان: ۲۰۳/۱، ۲۰۳، قدیمی)

(۲) (حاشیۃ الطحاوی، کتاب الصلوۃ، باب الأذان، ص: ۲۰۳، قدیمی)

(و کذا فی الدر المختار مع رد المحتار، کتاب الصلوۃ، باب الأذان: ۳۹۷/۱، سعید)

(و کذا فی البحر الرائق، کتاب الصلوۃ، باب الأذان: ۴۵۲/۱، رشیدیہ)

(۳) ”و یجب وجوباً، وقال الحلوانی ندباً، والواجب الإجابة بالقدم، من سمع الأذان بأن یقول بلسان

کمقالته، إلا فی الھیعتین فیحوقل“ (الدر المختار، کتاب الصلوۃ، باب الأذان: ۳۹۶/۱، سعید)

(والفتاویٰ العالمگیریہ، کتاب الصلوۃ، الباب الثانی فی الأذان، و مما یصل بذلك إجابة المؤذن: ۵۷/۱، رشیدیہ)

## اذان کے وقت مسجد میں بات کرنا

سوال [۲۲۲۵]: دو حدیثوں کا مفہوم ہے کہ اذان کے وقت بات کرنے سے ایمان جاتے رہنے کا خوف ہے اور مسجد میں دنیا کی باتیں کرنے سے ۴۰/برس کی نیکیاں ضائع ہو جاتی ہیں۔ اب سوال یہ ہے کہ اکثر بازاروں میں یا نماز کے لئے آتے وقت یا بوقت اذان لین دین یا باتیں کرتے ہیں، اگر کوئی شخص خاموش رہے تو شدید تکلیف ہوگی۔ ایسے مواقع پر کیا کیا جائے؟

الجواب حامداً و مصلیاً :

اذان کے وقت باتیں کرنے سے ایمان جاتے رہنے کا خوف کس حدیث میں ہے، مجھے وہ حدیث محفوظ نہیں، آپ لکھیں تو اس کو دیکھا جائے۔ مسجد میں دنیا کی باتیں کرنے کے لئے بیٹھنا منع ہے، اگر نماز کے لئے مسجد میں جائے اور وہاں کوئی اتفاقیہ تجارت و ملازمت وغیرہ کی باتیں بھی کسی سے کر لے تو یہ اس حکم میں نہیں ہے (۱)۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۱۸/۱/۸۹ھ۔

الجواب صحیح: بندہ نظام الدین عفی عنہ، دارالعلوم دیوبند۔

= "فإذا كان يتكلم في الفقه والأصول يجب عليه الإجابة". (حاشية الطحطاوى على مراقی الفلاح، کتاب الصلوة، باب الأذان: ۲۰۲/۱، قدیمی)

(۱) "عن عمرو بن شعيب عن أبيه عن جده قال: نهى رسول الله صلى الله تعالى عليه وسلم عن تناشد الأشعار في المسجد، وعن البيع والاشتراء فيه، وأن يتحلق الناس يوم الجمعة قبل الصلوة في المسجد". رواه أبو داود والترمذی.

"وعن الحسن مرسلًا قال: قال رسول الله صلى الله تعالى عليه وسلم: "يأتى على الناس زمان يكون حديثهم فى مساجدهم فى أمر دنياهم، فلا تجالسوهم، فليس لله فيهم حاجة". رواه البيهقى فى شعب الإيمان". (مشکوۃ المصابیح، کتاب الصلوة، باب المساجد و مواضع الصلوة: ۷۰/۱، قدیمی)  
"والکلام المباح، وقيدہ فى الظهيرية بأن يجلس لأجله". (الدر المختار).

"قوله: بأن يجلس لأجله) فإنه حينئذ لا يباح بالاتفاق؛ لأن المسجد ما بنى لأمر الدنيا. و فى صلاة الجلابى: الکلام المباح من حديث الدنيا يجوز فى المساجد وإن كان الأولى أن يشتغل بذكر الله تعالى". (الدر المختار مع رد المحتار، کتاب الصلوة، باب ما يفسد الصلوة وما يكره فيها، مطلب فى الغرس فى المسجد: ۶۶۲/۱، سعيد)

(و کذا فى الفتاوى العالمکیرية، کتاب الکراهية، الباب الخامس فى آداب المسجد والقبة والمصحف  
اهـ. ۳۲۱/۵، رشیدیہ)

## الفصل الرابع في الدعاء بعد الأذان (اذان کے بعد دعاء کا بیان)

اذان کے بعد دعاء کا حکم

سوال [۲۲۲۶]: اذان کے بعد مناجات کیسی ہے؟

الجواب حامداً ومصلیاً:

اذان کے بعد دعائے وسیلہ مستحب ہے:

”ویندب قیام عند سماع الأذان، ويدعو عند فراغه بالوسيلة لرسول صلى الله تعالى

عليه وسلم“. درمختار: ۱/۴۱۳ (۱)۔ ”فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۱۰/۵۹ھ۔

الجواب صحیح: سعید احمد غفرلہ، ۹/۱۰/۵۹ھ، صحیح: عبداللطیف، ۹/۱۰/۵۹ھ۔

اذان کے بعد دعاء کے لئے ہاتھ اٹھانا

سوال [۲۲۲۷]: اذان کی جو دعاء پڑھی جاتی ہے اس کے لئے ہاتھ اٹھانا جائز ہے یا نہیں؟

(۱) (الدر المختار، کتاب الصلوۃ، باب الأذان: ۱/۳۹۷، ۳۹۸، سعید)

”عن جابر بن عبد الله رضى الله تعالى عنه أن رسول الله صلى الله تعالى عليه وسلم قال: ”من

قال حين يسمع النداء: أَللّهُمَّ رب هذه الدعوة والصلاة القائمة آتِ محمداً الوسيلة والفضيلة وابعثه

مقاماً محموداً الذى وعدته، حلت له شفاعتى يوم القيامة“. ..... رواه البخارى“.

”دلالة أحاديث الباب على الباب ظاهرة، والأمر محمول على الاستحباب“. (إعلاء السنن،

كتاب الصلوۃ، باب الدعاء للنبي صلى الله تعالى عليه وسلم بعد الأذان والصلاة عليه: ۲/۱۱۰، إدارة

القرآن والعلوم الإسلامية كراچی)

(وكذا في ملتقى الأبحر، كتاب الصلوۃ، باب الأذان: ۱/۷۸، دار إحياء التراث العربی)

الجواب حامداً ومصلیاً:

کتب حدیث وفقہ میں اس دعاء کے لئے ہاتھ اٹھانے کا تذکرہ کہیں نہیں دیکھا (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

اذان کے بعد کی دعاء میں رفع یدین

سوال [۲۲۲۸]: بوقتِ دعائے اذان دست برداشتن چہ حکم دارد؟

الجواب حامداً ومصلیاً:

درین مقام خصوصاً رفع یدین و عدم رفع هیچ در روایتی از نظر نگذشته، و لیکن چونکہ برائے دعاء مطلقاً رفع یدین مستحب است، پس درین موضع نیز اگر کسے بریں استحباب عمل نماید گنجایش دارد، و اگر ترک رفع کند نیز لا باس بہ است۔ و چون خصوصاً درین مقام رفع نیز ثابت نیست چنانکہ عدم رفع ثابت نیست، پس فوت ثواب استحباب از ترک رفع نیز لازم نہ آید، ہکذا فی امداد الفتاوی (۲) و مجموعه الفتاوی (۳) و غیرہما۔ و از بعض عبارت معلوم میشود کہ عدم رفع افضل است، لعدم النقل الصریح (۴)۔ فقط واللہ سبحانہ تعالیٰ اعلم۔

حررہ العبد محمود گنوی عفا اللہ عنہ، معین مفتی مدرسہ مظاہر علوم سہارنپور، ۱۳/۴/۵۶ھ۔

الجواب صحیح سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۳/ربیع الثانی/۵۶ھ۔

(۱) ”والمسنون فی هذه الدعاء ألا ترفع الأیدی؛ لأنه لم یثبت عن النبی صلی اللہ تعالیٰ علیہ وسلم رفعها، والتثبت فیہ بالعمومات بعد ما ورد فیہ خصوص فعله صلی اللہ تعالیٰ علیہ وسلم لغو، فإنه لو لم یرد فیہ خصوص عادته صلی اللہ تعالیٰ علیہ وسلم لنفعنا التمسک بها، وأما إذا نقل إلینا خصوص الفعل فهو الأسوة الحسنة لمن کان یرجو اللہ والدار الآخرة“۔ (فیض الباری، کتاب الأذان، باب الدعاء عند النداء: ۱۶۷/۲۔ خضر راہ بکد ڈہو دیوبند الہند)

(۲) (امداد الفتاوی، کتاب الصلوۃ، باب الأذان والإقامة، حکم رفع ید در دعائے اذان: ۱۰۵/۱، دارالعلوم)

(۳) (مجموعۃ الفتاوی (اردو)، کتاب الصلوۃ: ۳۰۰/۱۔ و ایضاً فی کتاب الحظر والإباحۃ: ۲۲۷/۲، سعید)

(۴) ”والمسنون فی هذه الدعاء أن لا ترفع الأیدی؛ لأنه لم یثبت عن النبی صلی اللہ تعالیٰ علیہ وسلم =



اذان کے بعد ہاتھ اٹھا کر دعاء مانگنا

سوال [۲۲۲۹]: بعد اذان ہاتھ اٹھا کر دعاء مانگنا چاہئے یا بلا ہاتھ اٹھائے ہوئے؟

الجواب حامداً ومصلیاً:

اذان کے بعد ہاتھ اٹھا کر دعاء مانگنا کسی روایت میں نظر سے نہیں گزرا (۱)۔ فقط واللہ سبحانہ تعالیٰ اعلم۔

اذان کے ختم پر ”محمد رسول اللہ“ کہنا

سوال [۲۲۳۰]: جواب اذان میں اخیر کلمہ ”لا إله إلا الله“ کے بعد اگر کوئی شخص ”محمد


رسول اللہ“ پڑھ لے تو جائز ہے یا نہیں؟

الجواب حامداً ومصلیاً:

اس جگہ ثابت نہیں، ویسے جس طرح ”لا إله إلا الله“ پر ایمان لانا فرض ہے، اسی طرح ”محمد

رسول اللہ“ پر بھی ایمان لانا فرض ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳۰/۲/۸۸ھ۔



= رفعها، والتثبت فيه بالعمومات بعد ما ورد فيه خصوص فعله صلى الله تعالى عليه وسلم لغو، فإنه لو لم يرد فيه خصوص عادته صلى الله تعالى عليه وسلم لنفعنا التمسك بها، و أما إذا نقل إلينا خصوص الفعل، فهو الأسوة الحسنة لمن كان يرجو الله والدار الآخرة“۔ (فيض الباری، کتاب الاذان، باب الدعاء عند النداء: ۱۶۷/۲، حضر راہ بک ڈپو دیوبند الہند)

(۱) (تقدم تخریجہ تحت عنوان: ”اذان کے بعد دعاء کے لئے ہاتھ اٹھانا“)

## الفصل الخامس فيما يكره في الأذان (مكروهات اذان کا بیان)

بلا وضو اذان

سوال [۲۲۳۰]: بلا وضو اذان دینا جائز ہے یا نہیں؟

الجواب حامداً ومصلیاً:

بلا وضو بھی اذان ہو جاتی ہے مگر ایسا کرنا بہتر نہیں، وضو کر کے اذان کہنا مستحب ہے:

”يستحب أن يكون المؤذن صالحاً وأن يكون على وضوء، ويكره إقامة المحدث وأذانه لما روينا من قوله صلى الله تعالى عليه وسلم: ”لا يؤذن إلا متوضي“. واتبعت هذه الرواية لموافقتها لفن الحديث وإن صحح عدم كراهة أذان المحدث، وهو ظاهر الرواية والمذهب، كما في الدر. اهـ. مراقى الفلاح وطحطاوى (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۹/۶/۵۸ھ۔  
جوابات صحیح ہیں: عبدالرحمن غفرلہ، ۲۹/۶/۹۸ھ۔

(۱) حاشیۃ الطحطاوی علی مراقی الفلاح، ص: ۱۹۷، ۱۹۹، کتاب الصلوۃ، باب الأذان، قدیمی

”عن ابی ہریرۃ رضی اللہ تعالیٰ عنہ عن النبی صلی اللہ تعالیٰ علیہ وسلم: قال: ”لا يؤذن إلا متوضي“۔

(سنن الترمذی، أبواب الصلوۃ، باب ما جاء فی کراهیۃ الأذان بغير وضوء: ۵۰/۱، سعید)

”و لا یکرہ اذان المحدث فی ظاہر الروایۃ، ہکذا فی کافی، و هو الصحیح، کذا فی

الجوہرۃ النیرۃ۔ (الفتاویٰ العالمگیریۃ، کتاب الصلوۃ، الباب الثانی فی الأذان، الفصل الأول فی صفۃ

وأحوال المؤذن: ۵۳/۱، رشیدیہ)

کیا بغیر وضو اذان دینے سے نحوست برستی ہے؟

سوال [۲۲۳۲]: ایک شخص سے یہ کہتے ہوئے سنا ہے کہ بے وضو اذان پڑھی جائے تو جہاں تک

اذان کی آواز پہنچتی ہے وہاں تک نحوست برستی ہے۔ کیا یہ درست ہے؟

الجواب حامداً ومصلیاً :

بلا وضو اذان کہنا شرعاً ناپسند ہے، کما فی کتب الفقہ (۱)، مگر نحوست والی بات کتاب میں نہیں

دیکھی۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۸/۱/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۸/۸۸۱ھ۔

بلا وضو اذان کی وعید

سوال [۲۲۳۳]: ایک مؤذن روزانہ پانچوں وقت کی اذان بغیر وضو کے دیتا ہے، جب اس کا جی

چاہے تو کبھی وضو بھی کر لیتا ہے لیکن اکثر بغیر وضو کے اذان دیتا ہے۔ تو کیا شریعت مطہرہ میں اس کی اجازت ہے

کہ بغیر وضو کے اذان پر دوام کیا جائے اور کیا شخص مذکور کو فاسق کہہ سکتے ہیں؟ امید ہے کہ جواب باحوالہ عنایت

فرمایا جائے۔

نوٹ: اور مؤذن کا یہ عمل عمد اور معمولاً بلا وضو اذان دینے کا ہے، لوگوں کے سمجھانے کے بعد بھی وہ

(۱) "عن ابی ہریرۃ رضی اللہ تعالیٰ عنہ عن النبی صلی اللہ علیہ وسلم قال: "لا یؤذن إلا متوضیاً".

(سنن الترمذی، أبواب الصلاة، باب ما جاء فی کراهیة الأذان بغیر وضوء: ۵۰/۱، سعید)

"ویکفره اذان جنب وإقامته، وإقامة محدث، لا أذانه علی المذهب" (الدر المختار، کتاب

الصلوة، باب الاذان: ۳۹۲/۱، سعید)

"و يستحب أن يكون المؤذن صالحاً وأن يكون علی وضوء لقوله صلی اللہ علیہ وسلم:

"لا یؤذن إلا متوضیاً". (مراقی الفلاح، کتاب الصلاة، باب الاذان، ص: ۱۹۷، قدیمی)

(وکذا فی الفتاوی العالمگیریة، کتاب الصلوة، الباب الثانی فی الاذان، الفصل الأول فی صفته وأحوال

المؤذن: ۵۳/۱، رشیدیہ)

اس فعل سے باز نہیں آتا۔

الجواب حامداً ومصلیاً:

”ویکمره إقامة المحدث وأذانه لما روينا“. مراقی الفلاح ..... ”وإن صح عدم كراهية المحدث، وهو ظاهر الرواية والمذهب۔“ (قوله: وأذانه لما روينا) من قوله صلى الله تعالى عليه وسلم: ”لا يؤذن إلا متوضئ“۔ طحطاوی علی مراقی الفلاح، ص: ۱۱۸ (۱)۔

موزن کا بلا وضو اذان دینے پر دوام کرنا اس حدیث کے خلاف ہے، اس کو ڈرنا چاہیے اور اس فعل سے بچنا چاہئے، تاہم اس کو فاسق کہنے سے بھی احتیاط کی جائے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۸/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۸/۸۸ھ۔

اذان کے درمیان اگر وضو ٹوٹ جائے تو کیا حکم ہے؟

سوال [۲۲۳۳]: اذان دیتے وقت وضو ساقط ہو جائے تو اذان پوری کرنا چاہئے یا نہیں؟ اعادہ کی ضرورت تو نہیں؟

(۱) (مراقی الفلاح علی حاشیۃ الطحطاوی، کتاب الصلوۃ، باب الأذان، ص: ۱۹۹، قدیمی)

”وینبغي أن يؤذن ويقيم على طهر، فإن أذن على غير وضوء، جاز“۔

”ليكون متهيئاً لإجابة ما يدعو إليه“۔ (اللباب فی شرح الكتاب، کتاب الصلوۃ، باب الأذان:

۷۵/۱، قدیمی)

”عن عبد الجبار بن وائل عن أبيه قال: حق وسنة أن لا يؤذن إلا وهو طاهر، ولا يؤذن إلا وهو

قائم“۔ رواه البيهقي والدارقطني في الأفراد وأبو الشيخ في الأذان“۔ [كذا في تلخيص الحبير: ۷۶/۱،

وقال فيه: إسناده حسن إلا أن فيه انقطاعاً اهـ]۔

قال المؤلف: ”دلالتہ علی تأکید الطہارۃ للأذان ظاہرۃ“۔ (إعلاء السنن، کتاب الصلوۃ، باب

استحباب الوضوء للأذان: ۲/۱۲۱، إدارة القرآن والعلوم الإسلامية کراچی)

(۲) ”ترکہ لا یوجب إساءة ولا عتاباً، کترک سنة الزوائد، لکن فعله أفضل“۔ (الدر المختار، کتاب

الصلوۃ، سنن الصلوۃ: ۷۷/۱، سعید)

الجواب حامداً ومصلیاً:

اذان پوری کر لینا ہی درست ہے، اعادہ لازم نہیں (۱)۔ فقط واللہ سبحانہ تعالیٰ اعلم۔

اذان کے بعد مسجد سے نکلنا

سوال [۲۲۳۵]: اگر کسی شخص کے مسجد میں ہوتے ہوئے اذان پڑھی جائے، اب اگر اذان کے بعد وہ شخص دوسری مسجد میں جا کر نماز پڑھنا چاہے شرعاً کیا حکم ہے؟ اذان کے بعد بلا ضرورت دوسری مسجد میں جا کر نماز پڑھنا جائز ہے یا نہیں؟

الجواب حامداً ومصلیاً:

اگر اس شخص پر دوسری مسجد کی جماعت کا توقف ہے کہ اگر یہ نہ جائے تو وہاں جماعت نہ ہو تب اس کو دوسری جگہ نماز پڑھنا مکروہ نہیں، وہیں جا کر نماز پڑھے، اگر اس پر توقف نہیں تو ایسی حالت میں مسجد سے نکلنا بلا ضرورت مکروہ ہے:

”کرہ خروجہ من مسجد اذن فیہ او فی غیرہ حتی یصلی لقولہ صلی اللہ تعالیٰ علیہ

(۱) ”وینفی أن يؤذن ويقیم علی طهر، فإن أذن علی غیر وضوء جاز؛ لأنه ذکرٌ وليس بصلوة، فكان الوضوء

فیہ استحباباً، كما فی القراءة“۔ (الهدایة، کتاب الصلوة، باب الأذان: ۱/ ۹۰ مکتبہ شرکۃ علمیہ ملتان)

”و لا ملقن و ذهابہ للوضوء لسبق حدث خلاصة“۔ (الدر المختار)۔

”قوله: و ذهابہ للوضوء) لكن الأولى أن يتممهما ثم يتوضأ؛ لأن ابتداءهما مع الحدث

جائز، فالبناء أولى، بدائع“۔ (رد المحتار، کتاب الصلوة، باب الأذان: ۱/ ۳۹۳، سعید)

”و لو سبقه الحدث فی أحدهما فذهب ليتوضأ يستقبل ..... غیرہ او هو إذا رجع، هكذا فی

فتاویٰ قاضیخان۔ قال مشایخنا رحمہم اللہ: الأولى أن يتم الأذان إن أحدث فیہ، وأتم الإقامة إن أحدث

فیہا، ثم یذهب ویتوضأ کذا فی المحيط“۔ (الفتاویٰ العالمگیریہ، کتاب الصلوة، الباب الثانی فی

الأذان، الفصل الأول فی صفته وأحوال المؤذن: ۱/ ۵۵، رشیدیہ)

(بدائع الصنائع، کتاب الصلوة، باب الأذان، فصل فی بیان سنن الأذان: ۱/ ۶۳۳، دارالکتب

العلمیہ بیروت)

وسلم: ”لا یخرج من المسجد بعد النداء إلا منافق، أو رجل یخرج لحاجة یرید الرجوع“. إلا إذا كان مقيم جماعة أخرى کإمام ومؤذن لمسجد آخر؛ لأنه تکمیل معنی. ”مراقی الفلاح۔  
قال الطحطاوی: ”(کإمام) قیده فی الکبیر و شرح السیر و غیرهما بإمام یتفرق الناس بغیبتہ، فیفید أنه لو لم یکن بهذا المثابة لا یخرج، والظاهر أن المؤذن إذا کان من یقوم مقامه عند غیبتہ یکره له الخروج أيضاً“. طحطاوی، ص: ۲۶۵ (۱)۔ فقط واللہ سبحانہ تعالیٰ اعلم۔  
حرره العبد محمد غفرلہ، دارالعلوم دیوبند۔

### ڈاڑھی منڈانے والے کا اذان دینا

سوال [۲۲۳۶]: ڈاڑھی منڈانے والا اذان دے سکتا ہے یا تکبیر کہہ سکتا ہے یا نہیں؟

الجواب حامداً ومصلیاً:

مکروہ ہے (۲)۔ فقط واللہ سبحانہ تعالیٰ اعلم۔

### داڑھی منڈے کی اذان

سوال [۲۲۳۷]: جس طرح سے جناب نے شرح عقود کے حوالے سے تحریر فرمایا ہے، قرآن خوانی

(۱) (حاشیۃ الطحطاوی علی مراقی الفلاح، کتاب الصلوۃ، باب إدراک الفریضة، ص: ۴۵۷، قدیمی)

”و کرہ تحریماً۔ للنہی۔ خروج من لم یصل من مسجد أذن فیہ، إلا لمن ینتظم بہ أمر جماعة أخرى، أو كان الخروج لمسجد حیۃ ولم یصلوا فیہ، أو لأستاذہ لدرسہ، أو لسماع الوعظ أو لحاجة و من عزمہ أن یعود، نہر“. (الدرالمختار، کتاب الصلوۃ، باب إدراک الفریضة: ۵۴/۲، سعید)

(و کذا فی تبیین الحقائق، کتاب الصلوۃ، باب إدراک الفریضة: ۴۵۱/۱، دارالکتب العلمیۃ بیروت)

(و کذا فی النہر الفائق، کتاب الصلوۃ، باب إدراک الفریضة: ۳۰۹/۱، مکتبہ إمدادیہ ملتان)

(۲) ”و یکرہ أذان جنب وإقامتہ، وإقامة محدث لا أذانه..... و امرأة وفاسق“. (الدرالمختار، کتاب

الصلوۃ، باب الأذان: ۳۹۲/۱، سعید)

(و کذا فی تبیین الحقائق، کتاب الصلوۃ، باب الأذان: ۲۴۹/۱، دارالکتب العلمیۃ بیروت)

(و کذا فی البحر الرائق، کتاب الصلوۃ، باب الأذان: ۴۵۵/۱، ۴۵۸، رشیدیہ)

کے مسئلہ کے تحت کہ اب جو لوگ معترض تھے ان کی بولتی بند ہے، اسی طریقہ سے جو شخص داڑھی منڈاتا ہے یا خلاف سنت رکھتا ہے اس کی اذان مکروہ ہے، اس کا اعادہ ضروری ہے، اگر اس کا حوالہ تحریر فرمادیں تو کم علم معترض کے لئے سکوت کا باعث ہوگا۔

الجواب حامداً ومصلیاً:

”یحرم علی الرجل قطع لحیتہ الخ“۔ درمختار (۱)۔ ”وأما الأخذ منها -وهی ذون ذلك (أی دون القبضه) كما يفعله بعض المغاربة ومخنشة الرجال - فلم يبيحه أحد الخ، وأخذ كلها كما يفعل يهود الهند ومجوس الأعاجم قبيح“ درمختار (۲)۔

”ویکړه اذان فاسق؛ لأن خبره لا يقبل في الديانات“۔ مراقی الفلاح (۳)۔ ”قوله: أذان فاسق) هو الخارج عن أمر شرع بارتكاب كبيرة، كذا في الحموی، (قوله: لأن خبره لا تقبل الخ) فلم يوجد الإعلام المقصود الكامل“۔ طحطاوی (۴)۔

”ويعاد أذان جنب الخ، زاد القهستاني: الفاجر والراكب والقاعد والماشي والمنحرف عن القبلة، وعلل الوجوب في الكل بأنه غير معتد به والندب بأنه معتد به إلا أنه ناقص، قال: وهو الأصح، كما في التمرتاشي“۔ الشامي (۵)۔

”وينبغي أن لا يصح أذان الفاسق بالنسبة إلى قبول خبره، والاعتماد عليه: أي لأنه

(۱) الدر المختار، کتاب الحظر والإباحة، فصل فی البیع: ۴/۲، سعید

(۲) الدر المختار، کتاب الصوم، باب ما یفسد الصوم وما لا یفسده: ۲/۴۱۸، سعید

(و کذا فی فتح القدیر، کتاب الصوم، باب ما یوجب القضاء والكفاره: ۲/۳۴۸، مصطفى البابی

الحلبی، بمصر)

(و کذا فی البحر الرائق، کتاب الصوم، باب ما یفسد الصوم وما لا یفسده: ۲/۴۹۰، رشیدیہ)

(۳) مراقی الفلاح شرح نور الإيضاح، کتاب الصلوة، باب الأذان، ص: ۲۰۰، قدیمی

(۴) حاشیة الطحطاوی علی مراقی الفلاح، کتاب الصلوة، باب الأذان، ص: ۱۹۹، قدیمی

(۵) رد المحتار، کتاب الصلوة، باب الأذان: ۱/۳۹۳، سعید

لا یقبل قوله فی الأمور الدینیة، فلم یوجد الإعلام“. صرح فی البحر ومنحة الخالق“. شامی:  
۳۶۳/۱، نعمانیہ (۱)۔ فقط واللہ اعلم۔

حرره العبد محمود غفرلہ، دارالعلوم دیوبند، ۱۱/۱۰/۹۴ھ۔

## شترنج کھیلنے والے کی اذان

سوال [۲۲۳۸]: مؤذن شترنج کھیلتا ہے تو اسکی اذان میں شرعاً کچھ خرابی تو نہیں ہے؟

الجواب حامداً ومصلیاً:

مؤذن تبع سنت ہونا چاہئے (۲)۔ اذان بہت بڑی امانت ہے (۳)، شترنج ممنوع ہے (۴) اس

(۱) (ردالمحتار، کتاب الصلوۃ، باب الاذان: ۳۹۳/۱، سعید)

(و کذا فی البحر الرائق مع منحة الخالق، کتاب الصلوۃ، باب الاذان: ۴۵۸/۱، رشیدیہ)

(و کذا فی تبیین الحقائق، کتاب الصلوۃ، باب الاذان: ۲۵۰/۱، دارالکتب العلمیۃ، بیروت)

(۲) ”ثم اعلم أنه ذکر فی الحاوی القدسی: من سنن المؤذن کونه رجلاً عاقلاً صالحاً، عالماً بالسنن والأوقات“۔ (رد المحتار، کتاب الصلوۃ، باب الاذان: ۳۹۳/۱، سعید)

(و کذا فی فتح القدیر، کتاب الصلوۃ، باب الاذان: ۲۴۷/۱، مصطفى البابی الحلبي مصر)

(و کذا فی السعایۃ، کتاب الصلوۃ، باب الاذان، ذکر احوال المؤذن: ۳۸/۲، سہیل اکیڈمی لاہور)

(۳) ”ولأن المؤذن مؤتمن قال صلى الله تعالى عليه وسلم: ”الإمام ضامن والمؤذن مؤتمن، اللهم أرشد الأئمة واغفر للمؤذنين“۔ (المبسوط للسرخسی، کتاب الصلوۃ، باب الاذان: ۲۷۸/۱، المكتبة الغفاریہ کوئٹہ)

(۴) ”وكره تحريماً للعب بالنرد، وكذا الشطرنج ..... لقوله صلى الله تعالى عليه وسلم: ”كل لهو حرام إلا ثلاثة: ملاعبته أهله وتأديبه لفرسه ومناضلته بقوسه“۔ (الدر المختار).

و فی رد المحتار: ”(قوله: والشطرنج) وإنما كره؛ لأن من اشتغل به ذهب عناؤه الديني، و

جاءه العناء الأخرى، فهو حرام وكبيرة عندنا، وفي إباحته إعانة الشيطان على الإسلام والمسلمين،

كما في الكافي والقهستاني“۔ (کتاب الحظر والإباحة، فصل فی البیع: ۳۹۵/۶، سعید)



سے امانت میں فرق آتا ہے (۱) علامہ ابن حجر مکی شافعی رحمہ اللہ تعالیٰ نے اس کو گناہ کبیرہ لکھا ہے:

”أخرج أبو بكر الأجرمي بسنده عن أبي هريرة رضي الله تعالى عنه عن رسول الله صلى الله تعالى عليه وسلم قال: ”إذا مررتم بهؤلاء الذين يلعبون بهذه الأزام النرد والشطرنج وما كان من اللهو، فلا تسلّموا عليهم، فإنهم إذا اجتمعوا وأكبوا عليها، جاء هم الشيطان بجنوده فأحرق بهم، كلما ذهب واحد منهم يصرف بصره عنها، ركزه الشيطان بجنوده، فما يزالون يلعبون حتى يتفرقوا كالكلاب اجتمعت على جيفة، فأكلت منها حتى ملأت بطونها، ثم تفرقت“۔

وفی فتاویٰ النووی: الشطرنج حرام عند أكثر العلماء، وكذا عندنا إن فوت صلوة عن وقتها، أو لعب بها على عوض، فإن انتفى ذلك كره عند الشافعي رحمه الله تعالى، وحرام عند غيره اهـ۔ الزواجر عن اقتراف الكبائر (۲)۔

اس عبارت سے امام شافعی کا مذہب معلوم ہو گیا، ہر شخص کو اس سے بچنا لازم ہے، مؤذن کو اور بھی پرہیز ضروری ہے۔ فقط واللہ سبحانہ تعالیٰ اعلم۔

حررہ العبد محمود گنگوہی، مظاہر علوم سہارنپور، ۹/ربیع الأول/۱۴۰۰ھ۔

الجواب صحیح: سعید احمد غفرلہ۔

(۱) ”أما الشطرنج فلشبهة الاختلاف شرط واحد من ست، فلذا قال: أو يقامر بشطرنج أو يترك به الصلاة الخ“۔ (الدر المختار)۔

”والحاصل أن العدالة إنما تسقط بالشطرنج إذا وجد واحد من خمسة: القمار، وفوت الصلوة بسببه، وإكثار الحلف عليه، واللعب به على الطريق كما في فتح القدير، أو يذكر عليه فسقاً، كما في شرح الوهبانية، بحر، كذا في الهامش“۔ (ردالمحتار، كتاب الشهادات، باب القبول وعدمه: ۴۸۲/۵، ۳۸۳، سعید)

(۲) (الزواجر عن اقتراف الكبائر، كتاب الشهادات، الكبيرة الخامسة والأربعون بعد الأربع مائة: اللعب بالشطرنج عند من قال بتحريمه: ۲/۲۳۲، ۲۳۳، دار الفكر بيروت)

## نشے کے عادی شخص کو مؤذن مقرر کرنا

سوال [۲۲۳۹]: مؤذن نشہ کرتا ہے اور منع کرنے سے کہتا ہے کہ اس کے بغیر چارہ نہیں، پورے محلہ کو علم ہے، اس کی مؤذنی کے لئے شرعی حکم کیا ہے؟  
الجواب حامداً ومصلیاً:

ایسے آدمی کو مؤذن مقرر کرنا مکروہ تحریمی ہے (۱)، جب تک وہ نشہ سے سچی پکی توبہ نہ کرے (۲)۔ فقط واللہ اعلم۔

حررہ العبد محمود غفرلہ۔

## اذان سن کر کتے کا رونا

سوال [۲۲۴۰]: یہاں سے قریب ایک بستی ہے موضع پنناوت، وہاں ایک مسجد ہے، ایک صاحب عرصہ سے وہاں اذان دیتے ہیں، تقریباً پندرہ بیس دن سے جب اذان ہوتی ہے تو گاؤں کے کتے روتے ہیں اور گیدڑ بھی بولتے ہیں اس کی وجہ سے نمازی لوگ بہت متحیر ہیں اور اس کو خرابی پر محمول کرتے ہیں اور آپ سے یہ دریافت کرنا چاہتے ہیں کہ اس میں کوئی شرعی قباحت تو نہیں ہے؟ میں نے ان کو سمجھایا مگر وہ مطمئن نہیں ہوئے۔  
محمد یوسف مؤذن مسجد پنناوت میرٹھ۔

- (۱) "والسکران والمجنون والصبی غیر العاقل إذا أذنوا، يجب أن يعاد لعدم حصول المقصود لعدم الاعتماد على خبرهم"۔ (الحلبی الکبیر، سنن الصلاة، ص: ۳۷۵، سہیل اکیڈمی، لاہور)  
(وکذا فی الفتاویٰ العالمگیریہ، کتاب الصلاة، الفصل الأول فی صفة الأذان: ۵۴/۱، رشیدیہ)  
(وکذا فی الدر المختار، کتاب الصلاة، باب الأذان: ۳۹۲/۱، سعید)  
(وکذا فی مرقی الفلاح، کتاب الصلاة، باب الأذان، ص: ۱۹۹، قدیمی)  
(وکذا فی البحر الرائق ومنحة الخالق، کتاب الصلاة، باب الأذان: ۳۵۹/۱، ۳۶۰، رشیدیہ)  
(۲) قال الله سبحانه وتعالى: ﴿وَإِنِّي لَغَفَّارٌ لِّمَن تَابَ﴾ (سورہ طہ: ۸۲)

"عن عائشہ رضی اللہ عنہا قالت: قال رسول اللہ صلی اللہ علیہ وسلم: "إن العبد إذا اعترف، ثم تاب، تاب الله عليه"۔ (مشکوۃ المصابیح، باب الاستغفار والتوبة، الفصل الأول، ص: ۲۰۳، قدیمی)

## الجواب حامداً ومصلیاً:

اذان سن کر ایک کتا ہمارے مدرسہ کے سامنے ہمیشہ روتا ہے اور چلاتا ہے، اور جگہ بھی ایسا ہوتا ہے، یہ کوئی پریشانی کی بات نہیں ہے، اذان سن کر شیطان بھاگتا ہے (۱)، بعض دفعہ بعض جانوروں کو بھی وہ نظر آتا ہے، اس سے گھبرا کر روتے اور آواز کرتے ہیں۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند، ۴/۷/۹۳ھ۔

الجواب صحیح: بندہ نظام الدین غفی عنہ، دارالعلوم دیوبند، ۵/۷/۹۳ھ۔

## اذان مغرب کے بعد لائٹ روشن کرنا

سوال [۲۲۲۱]: عموماً ایسا ہوتا ہے کہ مغرب کی اذان کے بعد لائٹ روشن کر دی جاتی ہے اور اس کے بعد جماعت ہوتی ہے کیونکہ کچھ اندھیرا ہو جاتا ہے، ایک صاحب کو اس پر اعتراض ہے وہ کہتے ہیں کہ یہ آتش پرستی کے مشابہ ہے، اتفاق سے بجلی کا بلب امام کے کھڑے ہونے کی جگہ لگا ہوا ہے اس لئے انھیں خلجان رہتا ہے، وہ کہتے ہیں کہ نماز کے بعد بلب روشن کیا جانا چاہئے۔ از روئے شرع کیا حکم ہے، کیا ان کا یہ خلجان صحیح ہے؟ جواب مدلل تحریر فرمائیں۔ فیض احمد باندہ۔

## الجواب حامداً ومصلیاً:

یہ خلجان لغو اور بے اصل ہے، آتش پرستی سے اسکو کوئی مشابہت نہیں ہے (۲)۔ فقط واللہ سبحانہ تعالیٰ اعلم۔

(۱) ”عن أبی ہریرۃ رضی اللہ تعالیٰ عنہ عن النبی صلی اللہ تعالیٰ علیہ وسلم قال: ”إن الشیطان إذا سمع النداء بالصلوة، أحال، له ضراطٌ حتى لا یسمع صوته، فإذا سکت رجع فوسوس، فإذا سمع الإقامة ذهب حتى لا یسمع صوته، فإذا سکت رجع فوسوس“۔

”عن أبی سفیان عن جابر رضی اللہ تعالیٰ عنہ قال: سمعت النبی صلی اللہ تعالیٰ علیہ وسلم یقول: ”إن الشیطان إذا سمع النداء بالصلوة، ذهب حتى یكون مکان الروحاء“۔ قال سلیمان: فسألته عن الروحاء، فقال: هی من المدینة ستة وثلثون میلاً“۔ (الصحيح لمسلم، کتاب الصلوة، باب فضل الأذان وهرّب الشیطان عند سماعه: ۱/۱۶۷، قدیمی)

(وسنن النسائی، کتاب الأذان، فضل التأذین: ۱/۱۰۸، قدیمی)

(۲) ”ثم اعلم أن التشبه بأهل الكتاب لا یکره فی کل شیء، فإننا نأکل ونشرب كما یفعلون، إنما الحرام هو =

## اذان کے بعد کچھ کلمات نصیحت


سوال [۲۲۲۲]: ہمارے یہاں کئی سال سے جمعہ کے روز مسجد میں اذان کے بعد صلوٰۃ پکارتی جاتی ہے، پھر سب لوگ سنت نماز کے لئے کھڑے ہو جاتے ہیں، بعد میں مؤذن عصا لے کر اِنَّ اللہ، یا لقد جہ کم یا اردو میں کچھ نصیحت کر کے وہ عصا امام صاحب کے ہاتھ میں دیتے ہیں۔ کیا یہ طریقہ صحیح ہے؟ اگر ہے تو کسی معتبر کتاب حدیث سے معلوم کریں۔

الجواب حامداً ومصلیاً:

یہ طریقہ نہ قرآن کریم میں ہے، نہ حدیث شریف میں، نہ خلفائے راشدین کے حالات میں، نہ دیگر صحابہ کرام کے واقعات میں، نہ ائمہ مجتہدین کے فقہ میں، لہذا ایسی چیز اگرچہ صورتاً اچھی معلوم ہوتی ہو مگر درحقیقت وہ نہ خدا کا حکم ہے اور نہ رسول کا حکم ہے، نہ مسئلہ فقہ ہے بلکہ وہ دین کے نام پر نئی چیز ہے جس کو دین سمجھا جا رہا ہے۔ اس لئے اس کا ترک کرنا لازم ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۳/۱۰/۹۰ھ۔

الجواب صحیح: بندہ محمد نظام الدین غفرلہ، دارالعلوم دیوبند، ۱۳/۱۰/۹۰ھ۔



= التشبه فيما كان مذموماً، وفيما يقصد به التشبه، كذا ذكره قاضي خان في شرح الجامع الصغير، فعلى هذا لو لم يقصد التشبه لا يكره عندهما“۔ (تكملة فتح الملهم، كتاب اللباس والزينة: ۸۸/۳، دارالعلوم کراچی)

(وكذا في الدر المختار، كتاب الصلوة، باب ما يفسد الصلوة وما يكره فيها: ۲۲۳/۱، سعيد)

(۱) ”عن عائشة رضى الله تعالى عنها قالت: قال رسول الله صلى الله تعالى عليه وسلم: ”من أحدث في أمرنا هذا ما ليس منه، فهو رد“۔ (الصحيح لمسلم، كتاب الأقضية، باب نفى الأحكام الباطلة ورد محدثات الأمور: ۷۷/۲، قديمي)

قال الإمام النووي تحتہ: ”وهذا الحديث قاعدة عظيمة من قواعد الإسلام، وهو من جوامع كلمه صلى الله تعالى عليه وسلم، فإنه صريح في رد كل البدع والمخترعات“۔ (شرح النووي على مسلم: ۷۷/۲)

وقال في الاعتصام: ”والثاني: أن يطلب تركه وينهى عنه، لكونه مخالفة لظاهر التشريع من جهة ضرب الحدود، وتعيين الكيفيات، والتزام الهيئات المعينة، أو الأزمنة المعينة مع الدوام ونحو ذلك. وهذا هو الابتداع والبدعة، ويسمى فاعله مبتدعاً“۔ (باب في تعريف البدع وبيان معناها الخ، ص: ۲۴، دارالمعرفة، بيروت)

## الفصل السادس في إعادة الأذان

### (دوبارہ اذان دینے کا بیان)

#### اذان قبل الوقت

سوال [۲۲۴۳]: ہمارے یہاں تھوڑی بات پر جھگڑا ہو رہا ہے وہ یہ کہ مورخہ ۲۵/ جنوری/ ۷۴ء بروز جمعہ پیش امام صاحب ۱۲:۳۸ کو اذان کے صدر مجلس کو اعتراض ہے کہ ۱۲:۳۰ کو اذان دی جائے، کیونکہ ۱۲:۲۸ کو وقت شروع ہو جاتا ہے، لہذا قبل از وقت اذان صحیح نہیں؟ صدر صاحب کہتے ہیں کہ کریم نگر حیدر آباد جیسے مقام پر ۱۲:۳۰ ہی کو اذان دی جاتی ہے، امام صاحب کا کہنا ہے کہ موسم کے لحاظ سے زوال کے وقت میں تبدیلی آتی ہے۔ لہذا آپ صحیح مسئلہ سے نوازیں۔

#### الجواب حامداً ومصلیاً:

جمعہ کی اذان بھی وقت سے پہلے صحیح نہیں، جب زوال آفتاب ہو جائے اس وقت اذان کہی جائے، زوال آفتاب ہر مقام پر اور ہر موسم میں ایک ہی وقت نہیں ہوتا بلکہ مختلف اور متغیر ہوتا رہتا ہے:

”فيعاد أذانٌ وقع بعضه قبل الوقت كالإقامة الخ“. درمختار۔ ”قوله: وقع“ و کذا کله بالأولی (قوله: كالإقامة أي): في أنها تعاد إذا وقعت قبل الوقت الخ“. رد المحتار: ۱/ ۲۵۸ (۱)۔

(۱) (الدر المختار مع رد المحتار، کتاب الصلوة، باب الأذان: ۳۸۵/۱، سعید)

”وقت الأذان والإقامة، فوقتهما ما هو وقت الصلوات المكتوبات، حتى لو أذن قبل دخول الوقت لا يجزئه، ويعيده إذا دخل الوقت في الصلوات كلها“۔ (بدائع الصنائع، کتاب الصلاة، فصل في بيان وقت الأذان والإقامة: ۱/ ۲۵۸، دار الكتب العلمية)

(وکذا فی الفتاویٰ العالمگیریہ، کتاب الصلوة، الباب الثانی فی الأذان: ۵۳/۱، رشیدیہ)

(وکذا فی الحلبي الكبير، فصل فی السنن، ص: ۳۷۷، سهیل اکیڈمی لاہور)

اول وقت میں اذان کہہ دی کیا اعادہ کرے؟

سوال [۲۲۴۴]: آج کل عصر کا وقت چار بج کر پندرہ منٹ پر شروع ہوتا ہے، دوامی جنتری کے حساب سے اتفاق سے زید نے چار بجے عصر کی اذان پڑھ دی۔ اب اس اذان کا اعادہ ضروری ہے یا صاحبین کے قول پر عمل کرتے ہوئے کافی سمجھا جائے گا؟

الجواب حامداً ومصلیاً:

احوط یہ ہے کہ اذان دوبارہ کہی جائے (۱) تکرار اذان مشروع ہے (۲)، اگر اذان دوبارہ نہ کہی گئی تب بھی یہ نہیں کہا جائے گا کہ جماعت بلا اذان ہوئی، کیونکہ صاحبین کے نزدیک وقت ہو گیا تھا، کیونکہ صاحبین کے نزدیک ظہر

(۱) ”و وقت الظهر من زواله إلى بلوغ الظل مثليه سوى في الزوال، و وقت العصر منه إلى قبيل الغروب“۔ (الدر المختار)۔

”والأحسن ما في السراج عن شيخ الإسلام أن الاحتياط أن لا يؤخر الظهر إلى المثل، وأن لا يصلّي العصر حتى يبلغ المثلين، ليكون مؤدياً للصالحين في وقتها بالإجماع“۔ (رد المحتار، كتاب الصلوة: ۳۵۹/۱، سعيد)

”حتى لو أذن قبل دخول الوقت لا يجزئه، ويعيده إذا دخل الوقت في الصلوات في قول أبي حنيفة ومحمد“۔ (بدائع الصنائع، كتاب الصلوة، فصل في بيان وقت الأذان والإقامة: ۲۵۸/۱، دار الكتب العلمية بيروت)

”إذا أذن قبل الوقت يكره الأذان والإقامة، ولا يؤذن لصلاة قبل الوقت“۔ (الفتاوى التاتارخانية، كتاب الصلوة، باب الأذان، نوع آخر في بيان الصلوات التي لها أذان والتي لا أذان لها: ۵۲۲/۱، إدارة القرآن کراچی)

(۲) ”والأشبه أن يعاد الأذان دون الإقامة؛ لأن تكرار الأذان مشروع في الجملة كما في الجمعة دون الإقامة“۔ (تبیین الحقائق، كتاب الصلوة، باب الأذان: ۲۳۹/۱، دار الكتب العلمية، بيروت)

(و کذا فی الفتاوی التاتارخانیة، کتاب الصلوة، فی أذان المحدث والجنب و بیان من یکره أذانه و من لا یکره: ۵۱۹/۱، إدارة القرآن کراچی)

(و کذا فی السعیة فی کشف ما فی شرح الوقایة، باب الأذان: ۳۲/۲، سهیل اکیڈمی لاہور)

کا وقت ایک مثل تک رہتا ہے اور ایک مثل کے بعد عصر کا وقت شروع ہو جاتا ہے (۱)۔ فقط واللہ تعالیٰ اعلم۔  
حررہ العبد محمد وغفرلہ دارالعلوم دیوبند، ۱۱/۱/۹۳ھ۔

### اذان میں غلطی کی وجہ سے اس کا اعادہ

سوال [۲۲۴۵]: (الف) اذان میں ”أشهد أن محمداً رسول الله“ میں مؤذن نے ”أشهد أن محمدًا الرسول الله“ پڑھا تو اذان فاسد ہوتی ہے یا نہیں؟  
(ب) ایسی اذان کا اعادہ کرنا چاہیے یا نہیں؟  
(ج) ایسی غلط اذان پر مؤذن گنہ گار ہو گا یا نہیں؟ جب کہ وہ معنی نہیں سمجھتا اور محض نادانی اور جہل کے باعث غلط پڑھتا ہے۔

(د) پہلی مرتبہ غلط پڑھنے پر یعنی ”أن“ کی جگہ ”أنا“ پڑھنا مؤذن کو دوبارہ ”أشهد أن محمداً رسول الله“ نہ پڑھنے دینا اور اذان ایسے ہی روک دینا اور خود یا دوسرے سے جو صحیح پڑھ سکے اسی سے اذان پڑھوانا شروع کر دینا ٹھیک ہے یا نہیں؟

محمد احمد عفی عنہ، ۲۱/۲/۵۹ھ۔

### الجواب حامداً ومصلیاً:

اس طرح اذان میں پڑھنا ناجائز اور غلط ہے، مؤذن کو چاہیے کہ اذان کے کلمہ کو صحیح کرے، اگر وہ بالقصد اس طرح پڑھتا ہے تو گنہ گار ہے (۲)، اگر وہ صحیح طریقہ سے اذان کے کلمات کو ادا نہیں کر سکتا ہے تو اس کو

(۱) ”وقت الظهر من زواله إلى بلوغ الظل مثليه و عنه مثله ، وهو قولهما وزفر والأئمة الثلاثة. قال الإمام الطحاوی : وبه نأخذ ..... سوى فيء الزوال ، ووقت العصر منه إلى قبيل الغروب“ . (الدر المختار ، كتاب الصلوة : ۳۵۹/۱ ، سعيد)

”فعندهما : إذا صار ظل كل شيء مثله خرج وقت الظهر ، ودخل وقت العصر ، وهو رواية محمد عن أبي حنيفة رحمهما الله تعالى ، وإن لم يذكره في الكتاب نصاً في خروج وقت الظهر“ .  
(المبسوط ، كتاب الصلوة ، باب مواقيت الصلوة : ۲۹۰/۱ ، غفاريه كوئثه)

(۲) ”الاذان هو إعلام مخصوص على وجه مخصوص بالفاظ كذلك ..... ولا لحن فيه : أى تغنى بغير كلماته ، فإنه لا يحل فعله و سماعه“ . (الدر المختار) .

چاہیے کہ اذان کے کہنے سے احتراز کرے۔ اگر وہ اپنی غلطی کا اعتراف نہ کرے اور غلط اذان کہنے سے باز نہ آئے اور دوسرا شخص صحیح اذان کہنے والا موجود ہو تو پھر اس دوسرے شخص کو اذان کے لئے متعین کر دیا جائے (۱)، تاہم جواذ انیں وہ اس غلط طریق پر پڑھ چکا ہے ان کا اعادہ واجب نہیں (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۲/۵۹ھ۔

الجواب صحیح: سعید احمد غفرلہ، یکم/ربیع الاول/۵۹ھ، صحیح: عبداللطیف، یکم/ربیع الاول/۵۹ھ۔

درمیان اذان میں بجلی چلی جائے تو تکمیل کا طریقہ

سوال [۲۲۴۶]: لاؤڈ اسپیکر کی مشین بالکل ملحق ایک کمرہ میں رکھی ہوئی ہے، اسی میں کھڑے ہو کر اذان کہی جاتی ہے، کبھی کبھی درمیان اذان لائٹ غائب ہو جاتی ہے۔ تو ایسی صورت میں کمرہ سے باہر آ کر بقیہ اذان پوری کی جائے یا کمرہ میں، اور پھر کمرہ سے باہر آ کر پوری اذان کا اعادہ کیا جائے؟ از روئے شرع فرمائیں۔

الجواب حامداً ومصلیاً:

ایسی صورت میں کمرہ سے باہر آ کر پوری اذان مستقل کہی جائے تاکہ سب لوگ اس کو پورے طور پر سن

” (قوله: بغير كلماته): أي بزيادة حركة أو حرف أو مد أو غيرها في الأوائل والأواخر،

قہستانی“۔ (ردالمحتار، کتاب الصلوٰۃ، باب الاذان: ۳۸۳/۱، ۳۸۷، سعید)

”لأن اللحن حرام بلا خلاف“۔ (الفتاویٰ العالمگیریہ، کتاب الکراہیۃ، الباب الرابع فی

الصلوة والتسبیح و قرأۃ القرآن والذکر الخ: ۵/۳۱۷، رشیدیہ)

(۱) ”و لا غیر الألف به: أي بالألف على الأصح، كما في البحر عن المجتبى، و حرر الحلبي وابن الشحنة أنه بعد بذل جهده دائماً حتماً كالأمرى، فلا يؤم إلا مثله، و لا تصح صلاته إذا أمكنه الاقتداء بمن يحسنه أو ترك جهده أو وجد قدر الفرض مما لا لثغ فيه، هذا هو الصحيح المختار في حكم الألف“۔

(الدر المختار، کتاب الصلوٰۃ، باب الإمامۃ: ۵۸۱/۱، سعید)

(۲) ”و سببه بقاء دخول الوقت و هو سنة مؤكدة للفرائض في وقتها و لوقضاء؛ لأنه سنة للصلوة حتى

يرد به لا للوقت، لا یسن لغيرها كعید“۔ (الدر المختار، کتاب الصلوٰۃ، باب الاذان: ۳۸۳/۱، سعید)



لیں اور کوئی اشتباہ نہ رہے (۱)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۱۲/۶/۹۴ھ۔

بجلی چلی جانے کی وجہ سے دوبارہ اذان

سوال [۲۲۴]: مسجد میں اذان مانگ سے شروع ہوتے ہی بجلی چلی گئی، مگر مؤذن نے اذان بلا

مانگ ہی پڑھ دی، ایک صاحب نے کہا کہ محلہ کی عورتیں اذان مسجد کے انتظار میں ہوں گی لہذا اذان دوبارہ مسجد کے باہر پڑھ دی جائے، کیونکہ پہلی اذان حجرہ میں ہوئی ہے، مسجد کے دروازہ تک نہیں پہنچی ہے، کچھ لوگوں نے دوسری اذان کو منع کیا۔ اس بارے میں کیا حکم ہے؟

الجواب حامداً و مصلياً :

اگر اس اذان کی خبر سب کو ہو گئی اور بجلی کے بھاگ جانے سے پوری اذان کی آواز نہیں پہنچ سکی تو یہ بھی کافی ہے، دوسری اذان کی ضرورت نہیں، تاہم اگر دوسری اذان بھی پڑھ دی جائے تب بھی کوئی گناہ نہیں (۲)۔ فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند۔

(۱) "لأن تكراره مشروع كما في أذان الجمعة؛ لأنه أعلام الغائبين، فتكريره مفيد لا احتمال عدم سماع البعض". (البحر الرائق، كتاب الصلاة، باب الأذان: ۱/۴۵۸، رشیدیہ)

"و لأن ما يخفض به صوته لا يحصل به فائدة الأذان، وهو إعلام فلا يعتبر". (حاشية الشلبی علی التبيين، كتاب الصلاة، باب الأذان: ۱/۹۰، امدادیہ)

"لأن المقصود منه الإعلام، ولا يحصل بالإخفاء، فصار كسائر كلماته". (البحر الرائق،

كتاب الصلاة، باب الأذان: ۱/۴۳۵، رشیدیہ)

"إذا حضر المؤذن في خلال الأذان ..... وعجز عن الإتمام يستقبل هيره". (الفتاوى

العالمكبرية، كتاب الصلاة، الفصل الأول في صفة الأذان: ۱/۵۵، رشیدیہ)

(و كذا في الدر المختار، كتاب الصلاة، باب الأذان: ۱/۳۹۳، سعید)

(۲) "و يجب استقبلهما لموت مؤذن و غشية و خرسه و حصره". (الدر المختار، كتاب الصلاة، باب

الأذان: ۱/۳۹۳، سعید)

نابالغ کی اذان کیا واجب الاعادة ہے؟

سوال [۲۲۳۸]: نابالغ لڑکے کی اذان کا کیا حکم ہے؟ بلوغ کی حد شرعی کیا ہے؟

الجواب حامداً ومصلیاً:

اگر لڑکا سمجھدار ہے تو اس کی اذان صحیح ہے، لیکن بالغ کی افضل ہے، اگرنا سمجھدار ہے اور اس نے اذان دی ہے تو وہ صحیح نہیں دوبارہ اذان دی جائے، شامی: ۱/۲۶۳ (۱)۔

جب لڑکے کو احتلام و انزال ہونے لگے تو سمجھو کہ وہ بالغ ہو گیا ورنہ پندرہ سال کی عمر ہو جانے پر شرعاً بالغ قرار دیا جائے گا، شامی: ۵/۹۷ (۲)۔ فقط واللہ سبحانہ تعالیٰ اعلم۔

= (و کذا فی الفتاویٰ العالمگیریہ، کتاب الصلوۃ، الفصل الأول فی صفة الأذان: ۵۵/۱، رشیدیہ) (وایضاً عنوان: ”در بیان اذان میں بجلی چلی جائے تو تکمیل کا طریقہ“)

(۱) ”ویجوز بلاکراهة أذان صبی مراهق..... ویکره اذان جنب وإقامته..... وسکران ولو بمباح کمعتوه وحبی لا یعقل..... وکذا یعاد أذان امرأة ومجنون ومعتوه وسکران وصبی لا یعقل“

”(قولہ: صبی مراهق) المراد به العاقل وإن لم یراهق کما هو ظاهر البحر وغیره“

(الدرالمختار مع ردالمحتار، کتاب الصلوۃ، باب الأذان: ۳۹۱/۱، سعید)

”والذی یظهر لی فی التوفیق: هو أن المقصود الأصلي من الأذان فی الشرع الإعلام بدخول أوقات ثم صار من شعائر الإسلام فی کل بلدة أو ناحية من البلاد الواسعة علی مامر، فمن حیث الإعلام بدخول الوقت وقبول قوله لا بد من الاسلام والعقل والبلوغ والعدالة، وقد منّا قبل هذا الباب عن معین الحکام مالضہ: المؤذن یکفی إخباره بدخول الوقت إذا کان بالغاً عاقلأً عالماً بالأوقات مسلماً ذکراً، ويعتمد علی قوله“۔ (ردالمحتار، کتاب الصلوۃ، باب الأذان: ۳۸۳/۱، سعید)

”أذان الصبی العاقل صحیح من غیر کراهته فی ظاهر الروایة، ولكن أذان البالغ افضل“۔ (الفتاویٰ

العالمگیریہ، کتاب الصلوۃ، باب الثانی فی الأذان، الفصل الأول فی صفة وأحوال المؤذن: ۵۳/۱، رشیدیہ)

(و کذا فی بدائع الصنائع، کتاب الصلوۃ، فصل فیما یرجع إلى صفات المؤذن: ۶۳۶/۱، دارالکتب العلمیة، بیروت)

(۲) ”بلوغ الغلام بالاحتلام والإحبال والإنزال، والجارية بالاحتلام والحیض والحبل، فإن لم یوجد

فیهما فحتى یتم لکل منهما خمس عشرة سنة، به یفتی“۔ (الدرالمختار، کتاب الحجر، فصل بلوغ

الغلام بالاحتلام: ۱/۵۳، سعید)

(و کذا فی الفتاویٰ العالمگیریہ، کتاب الحجر، الفصل الثانی فی معرفة حد بلوغ: ۶۱/۵، رشیدیہ)

## الفصل السابع فی الأذان لقضاء الفوائت

(فوت شدہ نمازوں کے لئے اذان دینے کا بیان)

قضاء نماز کے لئے اذان

سوال [۲۲۴۹]: ایک شخص کی سالوں کی نماز قضاء ہوئی ہے اور اب وہ مستحبات بھی چھوڑنا نہیں

چاہتا، وہ مسجد میں ظہر ادا نماز پڑھنے کے بعد یا پہلے قضاء نماز پڑھے تو اذان کہے جب کہ وہاں اذان ہو چکی ہو؟

الجواب حامداً ومصلیاً:

وہاں اذان نہ کہے، بلکہ وہاں نماز قضاء بھی کسی کے سامنے نہ پڑھے، قضاء نماز مخفی طور پر پڑھ لے

جائے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) ”ویسنّ ذلك (ای الأذان) ..... ولا فيما يقضى من الفوائت في مسجد ..... لأن فيه تشويشاً

وتغليظاً، ويكره قضاؤها فيه؛ لأن التأخير معصية فلا يظهرها، بزازية“۔ (الدر المختار، كتاب الصلوة،

باب الأذان: ۱/۳۹۱، سعید)

”و فی المجتبى معزياً إلى الحلواني: إنه سنة القضاء في البيوت دون المساجد فإن فيه تشويشاً

وتغليظاً اهـ، وإذا كانوا قد صرحوا بأن الفائتة لا تقضى في المسجد لما فيه من إظهار التكاسل في

إخراج الصلوة عن وقتها، فالواجب الإخفاء، فالأذان للفائتة في المسجد أولى بالمنع“۔ (البحر الرائق،

كتاب الصلوة، باب الأذان: ۱/۳۵۵، رشیدیہ)

(وکذا فی النهر الفائق، کتاب الصلوة، باب الأذان: ۱/۱۷۸، مکتبہ امدادیہ ملتان)

(وکذا فی السعاية فی کشف ما فی شرح الوقایة، کتاب الصلوة، باب الأذان: ۲/۱۰، سهیل

اکیڈمی لاہور)

نماز کا اعادہ جب کئی روز بعد ہو، کیا اس میں اذان و اقامت دوبارہ کہی جائے؟

سوال [۲۲۵۰]: اگر چند دنوں کے بعد نماز باجماعت نہ ہونے کی تحقیق ہو تو ایسی صورت میں کیا

طریقہ اختیار کرنا ہوگا؟

الجواب حامداً ومصلیاً:

صورت مذکورہ میں اذان اور اقامت کے ساتھ باجماعت نماز ادا کریں:

”وفی المجتبى قومٌ ذكروا فساد صلوة صلوها فی المسجد فی الوقت، قضوها بجماعة فيه، ولا يُعيدون الأذان والإقامة. وإن قضوها بعد الوقت، قضوها فی غیر ذلك المسجد بأذان وإقامة“. شامی: ۱/۳۶۳ (۱)۔ ”وفی الإمداد: أنه إذا كان التفويت لأمر عام، فالأذان فی المسجد لا یكره لانتفاء العلة“. كذا فی الشامی: ۱/۳۶۳ (۲)۔

مگر مسجد کے علاوہ دوسری جگہ پڑھیں اور اذان اتنی بلند نہ ہو کہ دوسرے لوگ اشتباہ میں پڑھ جائیں (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۸/۷/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۸/۷/۸۸ھ۔

(۱) (ردالمحتار، کتاب الصلوة، باب الأذان: ۱/۳۹۱، سعید)

”وفی جامع الهارونی: قوم ذكروا فساد صلاة صلوها فی غیر وقت تلك الصلوة، قضوها بأذان وإقامة فی غیر المسجد الذی صلوا فیہ تلك الصلوة مرة. فإن ذكروها فی وقتها، صلوها فی ذلك المسجد ولا یعيدون الأذان والإقامة. فإن صلوها فائتة فی ذلك المسجد صلوها وحداناً“ (الفتاویٰ التاتارخانیة، کتاب الصلوة، نوع آخر فیمن یقضی الفرائض یقضیها بأذان وإقامة أو بغيرهما؟: ۱/۵۲۴، إدارة القرآن والعلوم الإسلامية کراچی)

(وکذا فی البحر الرائق، کتاب الصلوة، باب الأذان: ۱/۴۵۶، رشیدیہ)

(۲) (ردالمحتار، کتاب الصلوة، باب الأذان: ۱/۳۹۱، سعید)

(وکذا فی حاشیة الطحطاوی علی مراقی الفلاح، کتاب الصلوة، باب الأذان، ص: ۲۰۱، قدیمی)

(۳) ”قلت: الحق هو التفصیل بأن القضاء لو كان لأمر أعم يؤذن فيه، وإن كان فی المسجد لیحضر من =

## قضاء نماز کیلئے اذان و اقامت کا حکم

سوال [۲۲۵۱]: بہشتی گوہر کا ایک حصہ آپ سے سمجھنے کے لئے لکھ رہا ہوں: ”اگر کئی نمازیں قضا ہوئی ہوں اور سب ایک ہی وقت پڑھی جائیں تو صرف پہلی نماز کی اذان دینا سنت ہے اور باقی نمازوں کیلئے صرف اقامت، ہاں یہ مستحب ہے کہ ہر ایک نماز کے واسطے اذان بھی علیحدہ دیجائے۔“

الجواب حامداً ومصلیاً:

غزوۂ خندق میں مشغولی کی بنا پر نبی اکرم صلی اللہ تعالیٰ علیہ وسلم کی نمازیں قضا ہو گئی تھیں، جب ان کو عشاء کے وقت آپ نے پڑھا تو جماعت کے ساتھ پڑھا، پہلی نماز کے لئے اذان و اقامت کہی گئی بقیہ کے لئے اقامت پر اکتفا کیا گیا، یہی مسئلہ بہشتی گوہر میں بیان کیا گیا ہوگا (۱)۔ فقط واللہ سبحانہ تعالیٰ اعلم۔



= فاتہ الصلوۃ لکن لا یجہر کثیر فی المسجد، لنلا یشوش فیہ علی غیرہم من الناس؛ وأما إذا لم یکن كذلك فلا یؤذن له فی المسجد لخوف التشویش. وأحب أن یؤذن لنفسه بحیث لا یسمعه من سواه.“  
(السعیة فی کشف ما فی شرح الوقایة، کتاب الصلوۃ، باب الأذان: ۱۰/۲، سہیل اکیڈمی لاہور)  
(۱) ”عن أبی عبیدۃ بن عبد اللہ بن مسعود رضی اللہ تعالیٰ عنہ قال: قال عبد اللہ: إن المشرکین شغلوا رسول اللہ صلی اللہ تعالیٰ علیہ وسلم: عن أربع صلوات یوم الخندق، حتی ذهب من اللیل ما شاء اللہ، فأمر بلالاً، فأذن ثم أقام، فصلى الظهر، ثم أقام فصلی العصر، ثم أقام فصلی المغرب، ثم أقام فصلی العشاء.“ (سنن الترمذی، أبواب الصلوۃ، باب ما جاء فی الرجل تفوته الصلوات بأیتھن یبدأ: ۳۳/۱، سعید)

”قال رحمہ اللہ تعالیٰ: وكذا لأولى الفوائت: یعنی وكذا إذا فاتته صلوات يؤذن للأولى منها، و یقیم لما روينا.“ (تبیین الحقائق، کتاب الصلوۃ، باب الأذان: ۲۴۷/۱، دار الکتب العلمیہ بیروت)  
(وكذا فی البحر الرائق، کتاب الصلوۃ، باب الأذان: ۴۵۶/۱، رشیدیہ)  
(وكذا فی الدر المختار، کتاب الصلوۃ، باب الأذان: ۳۹۰/۱، سعید)

## الفصل الثامن فی الأذان فی أذن المولود

(بچہ کے کان میں اذان دینے کا بیان)

بچہ کے کان میں اذان کا طریقہ

سوال [۲۲۵۲]: بچہ پیدا ہونے کے وقت اذان و تکبیر بچے کے کان میں پڑھے تو قبلہ کی طرف منہ کر کے کان میں انگلیاں لگا کر کھڑے ہو کر۔ جس طرح نماز کے لئے اذان و تکبیر پڑھی جاتی ہے۔ پڑھے یا اذان و تکبیر کے الفاظ کہنا کافی ہے؟

ریاض الحق کلیانوی۔

الجواب حامداً ومصلیاً:

اذان و تکبیر کے الفاظ کافی ہیں، کانوں میں انگلیاں دینے کی ضرورت نہیں (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، ۲۳/۳/۵۳ھ۔

(۱) ”و یجعل ندباً إصبعیه فی صماخ أذنیہ، فأذانه بدونه [أی بدون وضع الإصبع] حسن، و به أحسن“۔  
(الدرا المختار)۔

وفی رد المحتار: ”(قوله: و یجعل إصبعیه الخ) لقوله صلی اللہ تعالیٰ علیہ وسلم لبلال رضی اللہ تعالیٰ عنہ ”اجعل أصبعیک فی أذنیک، فإنه أرفع لصوتک“ وإن جعل یدیه علی أذنیہ فحسن، لأن أبا محذورة رضی اللہ تعالیٰ عنہ ضم أصابعه الأربعة ووضعها علی أذنیہ، وكذا إحدى یدیه علی ما روی عن الإمام، امدادیہ وقهستانی عن التحفة“۔

”(قوله: فأذانه الخ) تفریع علی قوله ندباً. قال فی البحر: والأمر: أی فی الحدیث المذكور للندب بقرینة التعلیل، فلذا لو لم یفعل کان حسناً. فإن قیل: ترک السنة کیف یکون حسناً؟ قلنا: إن =

## بچہ کے کان میں اذان اور تکبیر

سوال [۲۲۵۳]: بچہ کے کان میں اذان اور تکبیر کا رواج کب سے ہوا؟

الجواب حامداً ومصلیاً:

یہ سنت طریقہ ہے، کذا فی رد المحتار، ۱: ۳۵۷ (۱)۔ فقط واللہ تعالیٰ اعلم۔

حررہ العبد محمود غنی عنہ، دارالعلوم دیوبند، ۸/۱۱/۸۵ھ۔

## زچہ خانہ میں بچی یا عورت کا کان میں اذان دینا

سوال [۲۲۵۴]: زچہ خانہ میں تولد کے وقت اگر مرد نہ ہو تو عورتیں بچے کی اذان کہہ سکتی ہیں یا

نہیں؟ یا نابالغ لڑکا یا لڑکی کہے تو کیا حکم ہے؟ حالت جنابت میں بچے کی اذان کہی جائے تو ہو جائے گی یا نہیں؟ یا وضو ہونا ضروری ہے؟

الجواب حامداً ومصلیاً:

زچہ خانہ میں تولد کے وقت اگر کوئی مرد موجود نہ ہو تو عورت کو یہ اذان واقامت کہنا درست ہے (۲)

= الأذان معه أحسن، فإذا ترکه بقی الأذان حسناً، کذا فی الکافی اھ، فافہم۔ (کتاب الصلوۃ، باب الأذان: ۳۸۸/۱، سعید)

(و کذا فی البحر الرائق، کتاب الصلوۃ، باب الأذان: ۴۵۳/۱، رشیدیہ)

(و کذا فی تبیین الحقائق، کتاب الصلوۃ، باب الأذان: ۲۴۵/۱، دار الکتب العلمیۃ بیروت)

عبارات مذکورہ نیز حدیث مذکور سے واضح ہوا کہ اذان کے دوران کانوں میں انگلیاں رکھنا آواز کو بلند کرنے کے لئے ہے اور بلندی آواز سے لوگوں کو خبر دینا ہوتا ہے اور یہ بات بچہ کے کان میں اذان دینے سے مقصود نہیں، لہذا بچہ کے کان میں اذان کے وقت کانوں میں انگلیاں دینا مستحب وغیرہ نہیں۔

(۱) (رد المحتار، کتاب الصلوۃ، باب الأذان: ۳۸۸/۱، سعید)

(۲) ”و کرھا: أى الأذان والإقامة للنساء لما روى عن ابن عمر رضى الله تعالى عنهما من كراهتهما لهن“.

(مرقى الفلاح) وقال الطحطاوى: ”(قوله: من كراهتهما لهن)؛ لأن مبنی حالهن على الستر ورفع صوتهن

حرام“۔ (حاشیۃ الطحطاوی علی مراقی الفلاح، ص: ۱۹۵، کتاب الصلوۃ، باب الأذان، قدیمی) =

نا بالغ سمجھدار بچہ بھی کہہ سکتا ہے (۱)، اگر کوئی نہ ہو تو بچہ کی ماں بھی کہہ سکتی ہے اگر وہ حالتِ نفاس میں نہ ہو (۲)۔  
فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۳/۸۸ھ۔

بچہ کے کان میں کئی روز بعد اذان دینا

سوال [۲۲۵۵]: بعض ملکوں میں قانون ہے کہ بچہ کو پیدائش کے بعد ایک کانچ کے صندوق میں رکھ دیتے ہیں، ہفتہ عشرہ کے بعد بچہ کو دیتے ہیں، ان ایام میں ماں بھی ہسپتال میں رہتی ہے بچہ کو دیکھ تو سکتی ہے مگر چھو نہیں سکتی ہے۔ تو اس حالت میں ہفتہ عشرہ کے بعد اذان کہیں تو مضائقہ تو نہیں؟ اذان و اقامت کس کان میں ہے؟  
الجواب حامداً ومصلیاً:

مجبوری کے وقت اس کو مکان پر لا کر اس کے دائیں کان میں اذان اور بائیں کان میں تکبیر کہہ دی جائے (۳)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۳/۸۸ھ۔

= اس تعلیل کا متقنی یہ ہے کہ نومولود کے کان میں عورت اذان دے سکتی ہے کیونکہ اس میں نہ رفع صوت ہے اور نہ ہی یہ خلاف ستر ہے۔ (خیر الفتاویٰ ما يتعلق بالأذان والإقامة: ۲/۲۲۷، مکتبہ امدادیہ ملتان)  
(۱) ”ویجوز بلا کراهة أذان صبی مراهق“۔ (الدر المختار).

”المراد به العاقل وإن لم يراهق“۔ (ردالمحتار، کتاب الصلوة، باب الأذان: ۱/۳۹۱، سعید)

”أذان الصبی العاقل صحیح“۔ (الفتاویٰ العالمگیریہ، کتاب الصلوة، الباب الثانی، الفصل

الأول فی صفته وأحوال المؤذن: ۱/۵۴، رشیدیہ)

(و کذا فی بدائع الصنائع، کتاب الصلوة، فصل فیما یرجع إلی صفات المؤذن: ۱/۶۳۶، دارالکتب العلمیہ، بیروت)

(۲) ”ویکراه أذان الجنب وإقامته“۔ (الدر المختار). وقال ابن عابدين رحمه الله تعالى: صرح فی الخایة بأنه تجب الطهارة فيه عن أغلظ الحديثين وظاهر أن الكراهة تحريمية“۔ (ردالمحتار: ۱/۳۹۲، کتاب الصلوة، باب الأذان، سعید)

(۳) ”وعن أبی رافع رضی اللہ تعالیٰ عنہ، قال رأیت رسول اللہ صلی اللہ تعالیٰ علیہ وسلم: فأذن فی أذن =



بچہ کے کان میں اذان اس کو غسل دیکر کہی جائے

سوال [۲۲۵۶]: بچہ کو غسل دیئے بغیر اذان کہے یا پاک صاف کر کے اذان کہے؟ اگر کوئی لفظ بھول

جائے تو کیا کرے؟

الجواب حامداً ومصلیاً:

بچہ کو غسل دیکر پاک صاف کر کے دائیں کان میں پوری اذان اور بائیں کان میں پوری اقامت کہی

جائے (۱)۔

= الحسن بن علی رضی اللہ تعالیٰ عنہما، - حین ولدته فاطمة - بالصلاة.

قال الملا علی القاری رحمہ اللہ تعالیٰ: "حین ولدته فاطمة" یحتمل السابع وقبلہ. وفي شرح السنة: روى أن عمر بن عبد العزيز رضی اللہ تعالیٰ عنہ قال: يؤذن فی الیمنی و یقیم فی الیسری إذا وُلد الصبی. قلت: قد جاء فی مسند أبی یعلی الموصلی عن الحسن بن رضی اللہ تعالیٰ عنہ مرفوعاً: "من وُلد له ولد، فأذن فی أذنه الیمنی وأقام فی أذنه الیسری، لم تضره أم الصبیان". کذا فی الجامع الصغير للسيوطی. (مرقاۃ المفاتیح شرح مشکاة المصابیح، کتاب الصيد والذبائح، باب العقیقة: ۷/۷، رشیدیہ)

وقال الرافعی رحمہ اللہ تعالیٰ: "قال السندی رحمہ اللہ تعالیٰ: فیرفع المولود عند الولادة علی یدیه مستقبل القبلة، و يؤذن فی أذنه الیمنی، و یقیم فی الیسری، و یلتفت فیہما بالصلاة لجهة الیمن وبالصلاح لجهة الیسار، وفائدة الأذان فی أذنه أنه یدفع أم الصبیان عنه". (تقریرات الرافعی علی رد المحتار، کتاب الصلوة، باب الاذان: ۱/۴۵، سعید)

(۱) "وأمر أن یماط عن رؤسهما الأذی" ولكن لا یتعین ذلك فی حلق الرأس، فقد وقع فی حدیث ابن عباس رضی اللہ تعالیٰ عنہما عند الطبرانی "ویماط عن الأذی ویحلق رأسه" فعطفه علیہ. فالأولی حمل الأذی علی ما هو أعم من حلق الرأس، و یؤید ذلك أن فی بعض طرق حدیث عمرو بن شعیب، ویماط عنه أقداره". رواه أبو الشیخ.

(فتح الباری، کتاب العقیقة، باب إمطة الأذی عن الصبی فی العقیقة (رقم الحدیث: ۵۴۷۲):

اگر بھولے سے کوئی لفظ رہ جائے تو اس کو کہہ کر اذان و اقامت مکمل کر دے (۱)۔ فقط واللہ سبحانہ تعالیٰ اعلم۔  
حررہ العبد محمود عفی عنہ، دارالعلوم دیوبند، ۱۸/۳/۸۸ھ۔



(۱) ”و یرسل فیہ بسکتۃ بین کل کلمتین، و یکرہ ترکہ، و تندب إعادته..... ثم قال: و لو قدم فیہما مؤخرأ، أعاد ما قدم فقط، ولا یتکلم فیہما أصلاً و لو رد السلام، فإن تکلم استأنفہ.“ (الدر المختار).

” (أعاد ما قدم فقط) كما لو قدم الفلاح على الصلاة، يعيده: أى و لا يستأنف الأذان من أوله. (قوله: استأنفہ) إلا إذا كان الكلام يسيراً، خانيه“. (رد المحتار، كتاب الصلوة، باب الأذان: ۳۸۷، ۳۸۹، سعيد)

”و إذا قدم فی أذانه أوفى إقامته بعض الكلمات على بعض نحو أن يقول: أشهد أن محمداً رسول الله قبل أشهد أن لا إله إلا الله، فالأفضل فى هذا أن ما سبق على أوانه لا يعتد به حتى يعيده فى أوانه و موضعه، وإن مضى على ذلك جازت صلاته، كذا فى المحيط“. (الفتاوى العالمگیریه، كتاب الصلوة، الباب الثانى فى الأذان، الفصل الأول فى بیان كلمات الأذان و الإقامة: ۵۶/۱، رشیدیہ) (و كذا فى الفتاوى التاتارخانيه، كتاب الصلوة، نوع آخر فى تدارك الخلل الواقع فیہ: ۵۲۲/۱، إدارة القرآن والعلوم الاسلامیة كراچی)

## باب الإقامة والتثویب

### الفصل الأول فی الإقامة

(اقامت کا بیان)

مؤذن کی اجازت کے بغیر اقامت

سوال [۲۲۵۷]: جس شخص نے اذان کہی بغیر اس شخص کی اجازت کے جب کہ وہ صف میں موجود

ہے کوئی دوسرا اقامت کہے، درست ہے؟

الجواب حامداً ومصلیاً:

اقامت درست تو ہو جائی گی مگر ایسا کرنا مناسب نہیں ہے (۱)۔ فقط واللہ سبحانہ تعالیٰ اعلم۔

(۱) ”اقام غیر من اذن بغیبتہ: أى المؤذن لا یکرہ مطلقاً، وإن بحضوره، کرہ إن لحقه وحشة، کما کرہ

مشیه فی إقامته“۔ (الدر المختار، کتاب الصلوة، باب الأذان: ۱/۳۹۵ سعید)

”وفی الفتاوی الظہیریۃ: والأفضل أن یكون المقیم هو المؤذن ولو أقام غیره جاز“۔

(البحر الرائق، کتاب الصلوة، باب الأذان: ۱/۴۴۷، رشیدیہ)

”قال: ولا بأس بأن يؤذن واحد و یقیم آخر لما روي أن عبد الله بن زيد رضي الله تعالى عنه

سأل رسول الله صلى الله تعالى عليه وسلم أن يكون له في الأذان نصيب، فأمر بأن يؤذن بلال و یقیم هو“،

ولأن كل واحد منهما ذكر مقصود فلا بأس بأن يأتي بكل واحد منهما رجل آخر. والذي روى أن

الحارث الصدائي أذن في بعض الأسفار و بلال كان غائباً، فلما رجع بلال وأراد أن یقیم، قال صلى الله

تعالى عليه وسلم: ”إن أخاصدأ أذن، و من أذن فهو یقیم“۔ إنما قاله على وجه تعليم حسن العشرة لا أن

خلاف ذلك لا یجزىء“۔ (المبسوط، کتاب الصلوة، باب الأذان: ۱/۲۷۷، المكتبة الغفاریة کوئٹہ)

”ومنها: أن من أذن فهو الذى یقیم وإن أقام غیره، فإن كان يتأذى بذلك یکره؛ لأن اكتساب

مؤذن کی اجازت سے تکبیر کہنا بہتر ہے

سوال [۲۲۵۸]: اذان دینے والے کی بلا اجازت تکبیر کہنا درست ہے یا نہیں؟

الجواب حامداً ومصلیاً:

تکبیر تو ہو جائے گی مگر بہتر یہ ہے کہ اس کی مرضی سے کہے، وہ موجود نہ ہو یا کوئی عذر ہو تو اُور بات ہے (۱)۔ فقط واللہ سبحانہ تعالیٰ اعلم۔

غیر مؤذن کا تکبیر کہنا

سوال [۲۲۵۹]: حق تکبیر مؤذن کو ہے یا عام ہے؟ اگر حق تکبیر مؤذن ہی کے لئے ہے تو اس کی اجازت سے ہر شخص کا تکبیر پڑھنا جائز ہے یا ناجائز ہے، اگر اجازت نہ ہو تو بلا اجازت پڑھنا غصب حق تکبیر ہے یا نہیں؟ اور غاصب کا کیا حکم ہے، تکبیر امام کے مصلے پر آنے سے پہلے پڑھنی چاہئے یا بعد میں؟  
محمد یعقوب۔

الجواب حامداً ومصلیاً:

اگر جماعت کا وقت آ گیا اور مؤذن موجود نہیں تو جس کا دل چاہے تکبیر کہہ لے، اگر مؤذن موجود ہے تو بغیر اس کی رضایا اجازت کے دوسرے شخص تکبیر نہ کہے، کیونکہ تکبیر مؤذن ہی کا حق ہے، لحديث: "من أذن فهو يقيم، الخ". مشکوة شریف، ص: ۶۴ (۲)۔

اگر بغیر اس کی رضایا اجازت کے دوسرا شخص تکبیر کہے تو یہ مکروہ ہے: "أقام غير من أذن بغيبته: أي

= أذى المسلم مكروه، وإن كان لا يتأذى به، لا يكره". (بدائع الصنائع، كتاب الصلوة، فصل فيما

يرجع إلى صفات المؤذن: ۱/ ۶۳۸، دار الكتب العلمية بيروت)

(۱) (تقدم تخريجه تحت عنوان: "مؤذن کی اجازت کے بغیر اقامت")

(۲) (مشکوٰۃ المصابيح، كتاب الصلوة، باب الأذان، الفصل الثاني: ۱/ ۶۳، قدیمی)

(وسنن ابن ماجه، كتاب الصلوة، أبواب الأذان والسنة فيها، باب السنة في الأذان، ص: ۵۳، مير

محمد كتب خانه كراچی)

(و سنن الترمذی، أبواب الصلوة، باب ما جاء أن من أذن فهو يقيم: ۱/ ۵۰، سعيد)

المؤذن، لا يكره مطلقاً، وإن بحضور كره إن لحقه وحشة“۔ در۔ قال الشامي: ”أى بأن لم يرض به“۔ شامي، ص: ۳۶۷ (۱)۔

امام کے مصلے پر آنے سے پہلے تکبیر جائز ہے بشرطیکہ مصلے کے قریب ہوتا کہ فصل مزید لازم نہ آئے مگر بہتر یہ ہے کہ آنے کے بعد ہو (۲)۔ فقط واللہ سبحانہ تعالیٰ اعلم۔  
حررہ العبد محمود حسن گنگوہی عفا اللہ عنہ، معین المفتی مدرسہ مظاہر علوم، ۷/۸/۵۲ھ۔  
صحیح: عبداللطیف، ۸/شعبان/۱۳۵۲ھ۔

### جماعتِ ثانیہ کے لئے اقامت

سوال [۲۲۶۰]: اگر جماعتِ ثانیہ مسجد سے باہر ہو تو تکبیر کہی جائے گی کہ نہیں؟

(۱) (ردالمحتار علی الدر المختار: ۱/۳۹۵، کتاب الصلوة، باب الأذان، سعید)  
”وإن أذن رجل وأقام آخر إن غاب الأول، جاز من غير كراهة، وإن كان حاضراً ويلحقه الوحشة بإقامة غيره، يكره، وإن رضى به لا يكره“۔ (الفتاوى العالمكيريہ، كتاب الصلوة، باب الأذان، الفصل الأول في صفته وأحوال المؤذن: ۱/۵۴، رشيدية)  
”ومنها: أن من أذن فهو الذي يقيم، وإن أقام غيره فإن كان يتأذى بذلك يكره؛ لأن اكتساب أذى المسلم مكروه، وإن كان لا يتأذى به، لا يكره“۔ (بدائع الصنائع، كتاب الصلوة، فصل فيما يرجع إلى صفات المؤذن: ۱/۶۳۸، دار الكتب العلمية بيروت)  
(۲) ”عن عبد الله بن أبي قتادة رضى الله تعالى عنه عن أبيه قال: قال رسول الله صلى الله تعالى عليه وسلم: ”إذا أقيمت الصلوة فلا تقوموا حتى تروني“۔  
قال ابن حجر العسقلاني رحمه الله تعالى: ”وفيه جواز الإقامة والإمام في منزله إذا كان يسمعها، و تقدم إذنه في ذلك“۔ (فتح الباري، كتاب الأذان، باب متى يقوم الناس إذا رأوا الإمام عند الإقامة: ۲/۱۵۲، ۱۵۳، قديمي)

”والقيام لإمام ومؤتم حين قيل: حي على الفلاح، إن كان الإمام بقرب المحراب، وإلا فيقوم كل صف ينتهي إليه الإمام على الأظهر“۔ (الدر المختار، كتاب الصلوة، باب صفة الصلوة: ۱/۳۷۹، سعید)

الجواب حامداً ومصلیاً :

حصہ مسجد سے خارج وضو خانہ وغیرہ میں جب جماعت کی جائے تب بھی تکبیر کہی جائے (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند، ۱۵/۶/۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۱۸/۶/۸۷ھ۔

اقامت میں عجالت

سوال [۲۲۶۱]: اقامت جلدی جلدی کہنا چاہئے یا ٹھہر ٹھہر کر، یا ان دونوں کے درمیان؟

الجواب حامداً ومصلیاً :

”وترسل فیہ، ویحدر فیہا“ (۲)۔ اس سے معلوم ہوا کہ اذان سے اقامت جلدی جلدی کہی جائے۔ فقط واللہ سبحانہ تعالیٰ اعلم۔

حررہ العبد محمد گنگوہی وغفرلہ، دارالعلوم دیوبند۔

الجواب صحیح: بندہ نظام الدین عفی عنہ۔

(۱) ”منسجدٌ لیس له مؤذن وإمام معلوم، یصلی فیہ الناس فوجاً فوجاً بجماعة، فالأفضل أن یصلی کل فریق بأذان وإقامة علی حدة، کذا فی فتاوی قاضیخان“۔ (الفتاوی العالمگیریہ، کتاب الصلوۃ، باب الأذان الفصل الأول فی صفته وأحوال المؤذن : ۵۵/۱، رشیدیہ)

”وإن كان المسجد علی الطريق فلا بأس أن یؤذنوا فیہ ویقیمواہ“۔ (البحر الرائق، کتاب الصلوۃ، باب الأذان : ۳۶۲/۱، رشیدیہ)

(۲) ”عن جابر رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال لبلال رضی اللہ تعالیٰ عنہ: ”یا بلال! إذا أذنت فترسل فی أذانک، وإذا أقمت فاحذر، واجعل بین أذانک وإقامتک قدر ما یفرغ الأکل من أكله، والشارب من شربه، والمعتصر إذا دخل لقضاء حاجته، ولا تقوموا حتی ترونی“۔

(سنن الترمذی، أبواب الصلوۃ، باب ما جاء فی الترسل فی الأذان : ۴۸/۱، سعید)

”ومنها: أن یترسل فی الأذان، ویحدر فی الإقامة؛ لقول النبی صلی اللہ تعالیٰ علیہ وسلم =

## بیوی کی اقامت

سوال [۲۲۶۲]: میاں بیوی دونوں باجماعت نماز پڑھنا چاہتے ہیں، اب سوال یہ ہے کہ عورت تکبیر کہہ سکتی ہے یا نہیں؟ اس کے کہنے میں کوئی قباحت تو نہیں؟  
الجواب حامداً ومضلياً:

عورت کا اذان دینا بھی مکروہ ہے اور تکبیر کہنا بھی مکروہ ہے، کذا فی نور الإيضاح (۱)، لیکن فقہانے دو علتیں کراہت کی لکھی ہیں: ایک یہ کہ عورت کی آواز بھی عورت ہے مگر اس کی تضعیف کی گئی ہے، دوسری علت خوفِ فتنہ ہے وہ اس صورت میں مفقود ہے (۲)۔ فقط واللہ سبحانہ تعالیٰ اعلم۔  
حررہ العبد محمد وغفرلہ، دارالعلوم دیوبند۔

= لبلال - رضی اللہ تعالیٰ عنہ -: ”إذا أذنت فترسل، وإذا أقمت فاحذر“. (بدائع الصنائع، كتاب الصلوة، فصل في بيان سنن الأذان: ۶۳۲/۱، دار الكتب العلمية بيروت)  
”قوله: ويترسل فيه ويحذر فيها: أي يتمهل في الأذان، ويسرع في الإقامة“. (البحر الرائق، كتاب الصلوة، باب الأذان: ۳۴۷/۱، رشيدية)  
(وكذا النهر الفائق، كتاب الصلوة، باب الأذان: ۱/۳۷، مكتبة امداديه ملتان)  
”ويحذر بضم الدال: أي يسرع فيها، فلو ترسل لم يعد لها في الأصح“. (الدر المختار، كتاب الصلوة، باب الأذان: ۳۸۹/۱، سعيد)  
(۱) ”ويكره التلحين وإقامة المحدث، وأذانه وأذان الجنب وصبي لا يعقل ومجنون وسكران وامرأة“. (نور الإيضاح متن مراقي الفلاح، كتاب الصلوة، باب الأذان، ص: ۱۹۹، قديمي)  
”منها: أن يكون رجلاً، فيكره أذان المرأة باتفاق الروايات؛ لأنها إن رفعت صوتها، فقد ارتكبت معصية، وإن خفضت، فقد تركت سنة الجهر“. (بدائع الصنائع، كتاب الصلوة، فصل في ما يرجع إلى صفات المؤذن: ۶۳۵/۱، دار الكتب العلمية بيروت)  
”قال في الأصل: وليس على النساء أذان ولا إقامة“. (التاتار خانيه: ۵۲۰/۱، إدارة القرآن والعلوم الإسلامية)

”والإقامة كالأذان فيما مر“. (الدر المختار كتاب الصلوة باب الأذان: ۳۸۸/۱، سعيد)  
(۲) ”وأذان امرأة؛ لأنها إن ..... خفضت صوتها أخلت بالإعلام، وإن رفعت ارتكبت معصية؛ لأنه عورة“. (مراقى الفلاح) ”قوله: لأنه عورة) ضعيف والمعتمد أنه فتنه فلا تفسد برفع صوتها صلاتها“. =

## مخنت کا اقامت کہنا

سوال [۲۲۶۳]: مخنت اور وہ شخص جس نے اپنے آلہ تناسل کو کٹوا دیا ہو وہ تکبیر کہہ سکتا ہے یا نہیں؟

الجواب حامداً ومصلیاً:

تکبیر اگر یہ کہے تب بھی کافی ہو جائے گی، مگر تکبیر کہنا معزز اور ثقہ آدمی کا حق ہے، اس لئے مخنت وغیرہ کو اس سے روک دیا جائے (۱)۔ فقط واللہ سبحانہ وتعالیٰ اعلم۔

حررہ العبد محمود عفی عنہ، دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

کیا اقامت کہنے والے کا امام کے دائیں طرف ہونا ضروری ہے؟

سوال [۲۲۶۴]: اقامت کا کہنے والا کیا ضروری ہے کہ امام کے داہنے ہی طرف ہو اور امام کے

بائیں طرف والا آدمی کہہ دے تو کیا کوئی سقم ہے؟

= (حاشیۃ الطحطاوی علی مراقی الفلاح، کتاب الصلوۃ، باب الأذان، ص: ۱۹۹، قدیمی)

”قال: كأذان المرأة علّله قاضی خان و صاحب المحيط بأن صوتها عورة، لكن الأرجح هو أنها ليست بعورة، كما صرح به في شرح المنية. فالأولى أن يعلل كراهة أذانها بأن فيه احتمال وقوع الفتنة برفع الصوت كما علله به في البحر، ولهذا مَنع من التسبيح و تعلم القرآن من الأعمى و غير ذلك“. (السعاية في كشف مافي شرح الوقاية، كتاب الصلوۃ، باب الأذان: ۳۳/۲، سهيل اكيڈمی لاہور)

”و أما أذان المرأة، فلأنها منهية عن رفع صوتها؛ لأنه يؤدي إلى الفتنة“. (البحر الرائق، كتاب

الصلوۃ، باب الأذان: ۳۵۸/۱، رشیدیہ)

(۱) ”و فی الحاوی القدسی: من سنن المؤذن كونه رجلاً عاقلاً صالحاً عالماً بالسنة والأوقات مواظباً عليه محتسباً ثقةً متطهراً مستقبلاً“. (السعاية في كشف مافي شرح الوقاية، كتاب الصلوۃ، باب الأذان، ذكر أحوال المؤذن: ۳۸/۲، سهيل اكيڈمی لاہور)

”وفی الكافي: والأولى أن يتولى العلماء أمر الأذان“. (الفتاوی التاتارخانیة، كتاب الصلوۃ فی

أذان المحدث والجنب و بیان من یکره و من لا یکره: ۵۱۹/۱، إدارة القرآن والعلوم الإسلامية)

(وکذا فی البحر الرائق، كتاب الصلوۃ، باب الأذان: ۳۴۲/۱، رشیدیہ)



الجواب حامداً ومصلیاً:

اقامت کو (صرف) داہنی طرف سمجھنا غلط ہے بائیں طرف بھی درست ہے، کیونکہ شریعت میں اقامت کے لئے کوئی جگہ متعین نہیں کی گئی (۱)۔ فقط واللہ سبحانہ تعالیٰ اعلم۔

اقامت کہنے والا دوسری تیسری صف میں ہو

سوال [۲۲۶۵]: اقامت کہنے والا اگر دوسری یا تیسری صف میں ہو تو کیا حکم ہے؟

الجواب حامداً ومصلیاً:

تب بھی درست ہے (۲)۔ فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند۔

اقامت میں تحویل وجہ

سوال [۲۲۶۶]: اقامت میں ”حی علی الصلوٰۃ“ و ”حی علی الفلاح“ کے وقت مثل

اذان دونوں طرف منہ پھیرنا کیا سنتِ زوائد یا سنتِ مؤکدہ ہے؟ دیوبند میں اس کا رواج کیوں نہیں ہے؟

الجواب حامداً ومصلیاً:

اقامت کے وقت تحویل وجہ جماعتین کے وقت سنتِ مؤکدہ نہیں، اس لئے یہاں اس کا اہتمام

نہیں (۳)۔ فقط واللہ سبحانہ تعالیٰ اعلم۔

حررہ العبد محمد وغفرلہ، دارالعلوم دیوبند، ۱۹/۱/۸۸ھ۔

(۱) ”و یقیم علی الأرض، هكذا فی القنیة، و فی المسجد، هكذا فی البحر الرائق“۔ (الفتاویٰ

العالمگیریہ، کتاب الصلوٰۃ، الباب الثانی فی الأذان، الفصل الثانی فی بیان کلمات الأذان والإقامة و

کیفیتہما: ۵۶/۱، رشیدیہ)

”ویسن الأذان فی موضع عال والإقامة علی الأرض“۔ (البحر الرائق، کتاب الصلوٰۃ، باب

الأذان: ۴۳۳/۱، رشیدیہ)

(۲) (راجع للتخریج عنوان: ”کیا اقامت کہنے والے کا امام کے دائیں طرف ہونا ضروری ہے؟“)

(۳) ”وأطلق فی الالتفات و لم یقید بالأذان، و قدما عن القنیة أنه یحول فی الإقامة أيضاً، و فی السراج =

## اقامت میں التفات ہے یا نہیں؟

سوال [۲۲۶۷]: مؤذن اذان کہتے وقت ”حی علی الفلاح، حی علی الصلوٰۃ“ میں جس طرح منہ دائیں بائیں پھیر لیتا ہے، کیا اس طرح اقامت میں بھی ”حی علی الصلوٰۃ“ و ”حی علی الفلاح“ پر منہ دائیں بائیں پھیر لے؟ مولانا عبد الشکور صاحب (رحمہ اللہ تعالیٰ) لکھنوی نے علم الفقہ: ۱۰/۲، میں صرف اذان میں ”حی علی الصلوٰۃ“ و ”حی علی الفلاح“ پر منہ دائیں بائیں پھیرنے کو مسنون لکھا ہے (۱)، لیکن صاحب درمختار دونوں کو مسنون کہتے ہیں، ان کی عبارت یہ ہے: ”و یلتفت فیہ، و کذا فیہا مطلقاً“۔ (کتاب الصلوٰۃ، باب الأذان) (۲)۔ صحیح مسئلہ کیا ہے؟ وضاحت فرمائیں۔

الجواب حامداً ومصلیاً:

اس میں دونوں قول ہیں، بعض نے کہا ہے کہ اگر جگہ بڑی ہو تو دونوں طرف پھرالے ورنہ نہیں: ”وأطلق فی الالتفات، ولم یقیده بالأذان، وقد مناعن القنیۃ أنه یحول فی الإقامة أيضاً، وفی السراج الوہاج: لا یحول فیہا؛ لأنها لإعلام الحاضریں، بخلاف الأذان فإنه إعلام للغائبین، وقیل: یحول إذا کان الموضع متسعاً، الخ“۔ بحر: ۱/۲۵۸ (۳)۔ فقط واللہ سبحانہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۲/۸/۸۸ھ۔  
الجواب صحیح: بندہ نظام الدین غنی عنہ دارالعلوم دیوبند، ۱۲/۸/۸۸ھ۔

= الوہاج: لا یحول فیہا؛ لأنها لإعلام الحاضریں، بخلاف الأذان فإنه إعلام للغائبین، وقیل: یحول إذا کان الموضع متسعاً“۔ (البحر الرائق، کتاب الصلوٰۃ، باب الأذان: ۱/۴۵۰، رشیدیہ)  
(وکذا فی النہر الفائق، کتاب الصلوٰۃ، باب الأذان: ۱/۱۷۳، مکتبہ امدادیہ ملتان)  
”فرغ: هل یحول وجہہ فی الإقامة أيضاً؟ فیہ ثلاثۃ أقوال: الأول: أنه لا یحول؛ لأنه لإعلام الحاضریں، بخلاف الأذان فإنه یكون للغائبین، والثانی: أنه یحول فیہا لو المحل متسعاً وإلا فلا، والثالث: أنه یحول فیہا مطلقاً متسعاً کان أولاً، وهو الذی اختارہ الحنفی۔ قلت: والحق الصریح هو القول الأول“۔  
(السعیۃ فی کشف مافی شرح الوقایۃ، کتاب الصلوٰۃ، باب الأذان: ۱/۸، سہیل اکیڈمی لاہور)  
(۱) (علم الفقہ حصہ دوم، اذان اور اقامت کا مسنون طریقہ، ص: ۱۵۵، دارالاشاعت اردو بازار کراچی)  
(۲) (الدر المختار، کتاب الصلوٰۃ، باب الأذان: ۱/۳۸۷، سعید)  
(۳) (البحر الرائق، کتاب الصلوٰۃ، باب الأذان: ۱/۴۵۰، رشیدیہ) =

## تکبیر کہتے وقت دائیں بائیں چہرہ پھیرنا

سوال [۲۲۶۸]: امام صاحب یہ کہتے ہیں کہ تکبیر میں بھی: ”حی علی الصلوة، حی علی الفلاح“ کہتے وقت مکبر کو دائیں بائیں چہرہ پھیرنے کا حکم ہے، اس کے متعلق بھی درمختار کا حوالہ دیتے ہیں۔ کیا درست ہے؟

الجواب حامداً ومصلیاً:

بعض فقہاء نے اذان کی طرح یہاں بھی دائیں بائیں چہرہ پھیرنے کو مستحب لکھا ہے، کذا فی الجوہرۃ (۱) مگر اس پر اصرار اور تشدد کی ضرورت نہیں (۲)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

= (و کذا فی النہر الفائق، کتاب الصلوة، باب الأذان: ۱/۱۴۷، مکتبہ امدادیہ ملتان)

”فرع: هل يحول وجهه في الإقامة أيضاً؟ فيه ثلاثة أقوال: الأول: أنه لا يحول، لأنه لإعلام الحاضرين، بخلاف الأذان فإنه يكون للغائبين، والثاني: أنه يحول فيها لو المحل متسعاً، وإلا فلا، والثالث: أنه يحول فيها مطلقاً متسعاً كان أولاً، وهو الذي اختاره الحنفية. قلت: والحق الصريح هو القول الأول.“ (السعاية في كشف ما في شرح الوقاية، كتاب الصلوة، باب الأذان: ۱۸/۲، سهيل اكيڈمی لاہور)

(۱) ”وهل يحول في الإقامة؟ قيل: لا؛ لأنها إعلام للحاضرين، بخلاف الأذان فإنه إعلام للغائبين، وقيل: يحول إذا كان الموضع متسعاً.“ (الجوہرۃ النيرة، كتاب الصلاة، باب الأذان: ۵۸/۱، مير محمد كتب خانہ) ”ويحول في الإقامة إذا كان المكان متسعاً، وهو أعدل الأقوال.“ (حاشية الطحطاوى، كتاب الصلاة، باب الأذان، ص: ۱۹۷، قديمی)

(۲) ”(وفي السراج الوهاج: لا يحول فيها؛ لأنها لإعلام الحاضرين، بخلاف الأذان؛ فإنه إعلام للغائبين.“ (البحر الرائق، كتاب الصلاة، باب الأذان: ۳۵۰/۱، رشيدية)

”لأن التحويل صار سنة الأذان.“ (ملتقى الأبحر، كتاب الصلاة، باب الأذان: ۱۱۶/۱، غفرية) ”لا يحول في الإقامة إلا لأناس ينتظرون.“ (حاشية الشلبى على تبیین الحقائق، كتاب الصلاة،

باب الأذان: ۹۲/۱، امدادیہ، ملتان)

## ضعف کی وجہ سے اقامت کے وقت بیٹھنا

سوال [۲۲۶۹]: کیا ابن ماجہ شریف میں یہ حدیث ہے کہ حضور اکرم صلی اللہ علیہ وسلم سبب کمزوری اقامت کے وقت بیٹھتے تھے؟

الجواب حامداً ومصلیاً:

مجھے یہ محفوظ نہیں کہ ضعف کی وجہ سے حضور اکرم صلی اللہ علیہ وسلم اقامت کے وقت بیٹھتے تھے (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۱۱/۹۲ھ۔

## ”قد قامت الصلوۃ“ کی تاء پر کیا حرکت پڑھیں؟

سوال [۲۲۷۰]: ایک شخص کہتا ہے کہ ”قد قامت الصلوۃ، قد قامت الصلوۃ“ (”ة“ پر ضمہ کے ساتھ) پڑھا جائے گا، اس کے خلاف نہیں، ورنہ اقامت ادا نہ ہوگی۔ دوسرا شخص کہتا ہے کہ ”قد قامت الصلوۃ“ پڑھا جائے گا یعنی ”ة“ کسرہ کے ساتھ پڑھا جائے گا، ایک فریق دوسرے فریق کو کہتا ہے کہ تمہارے طریقے کے مطابق اقامت ادا نہ ہوگی۔ تو اب کس فریق کا اعتبار کیا جائے اور صحیح کیا ہے؟

الجواب حامداً ومصلیاً:

آخر والی ”تاء“ وقف اور سکتہ کی حالت میں ”ہا“ ہو جائے گی، لہذا اس پر نہ پیش پڑھا جائے گا نہ زیر، اصل کے اعتبار سے اس پر پیش تھا جب کہ اس پر وقف و سکتہ نہ ہو، سکتہ کے بعد وہ ساکن ہے (۲) زیر غلط ہے،

(۱) ابن ماجہ میں یہ روایت نہیں ملی۔

(۲) ”و فی الإمداد : و یجزم الراء: ای یسکنها فی التکبیر. قال الزیلعی: یعنی علی الوقف، لکن فی الأذان حقیقة و فی الإقامة ینوی الوقف اه: ای للحد، و روى ذلك عن النخعی موقوفاً علیہ و مرفوعاً إلی النبی صلی اللہ تعالیٰ علیہ وسلم أنه قال: ”الأذان جزم، و الإقامة جزم، و التکبیر جزم“ اه۔ (رد المحتار، کتاب الصلاة، باب الأذان، مطلب فی الکلام علی حدیث ”الأذان جزم“: ۳۸۶/۱، سعید) (و کذا فی البحر الرائق، کتاب الصلوۃ، باب الاذان: ۴۳۸/۱، رشیدیہ)

(و کذا فی الفتاویٰ العالمگیریہ، کتاب الصلوۃ، الفصل الثانی فی کلمات الأذان والإقامة و کیفیتہما:

۵۶/۱، رشیدیہ)

ترکیب نحوی کے اعتبار سے ”الصلوة“، ”قد قامت“ کا فاعل ہے، جس پر پیش آئے گا، زیر غلط ہے، غلط سے پورا اجتناب کیا جائے۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند۔

### قضا نماز میں اقامت

سوال [۲۷۷]: فرض نماز قضاء پڑھنے کی حالت میں اقامت کہہ کر نماز پڑھے یا بغیر اقامت بھی نماز ہو سکتی ہے، اگر بلا اقامت نماز پڑھی ہوں تو ان کا اعادہ کرے یا کہ درست ہو گئیں؟  
الجواب حامداً ومصلیاً:

بلا اقامت بھی درست ہے لہذا جو پڑھی گئی اسکے اعادہ کی ضرورت نہیں (۱)، اگر جماعت کے ساتھ قضاء کی جائے تو اقامت مسنون ہے (۲)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۶/۱۲/۶۷ھ۔  
الجواب صحیح: سعید احمد غفرلہ، ۲۹/ذی الحجہ/۶۷ھ۔

= (و کذا فی تبیین الحقائق، کتاب الصلوۃ، باب الأذان: ۲۳۳/۱، دارالکتب العلمیۃ، بیروت)  
(۱) ”و هو سنة مؤكدة: هي كالواجب في لحوق الإنتم ..... والإقامة كالأذان“۔ (الدر المختار، کتاب الصلوۃ، باب الأذان: ۳۸۴/۱، ۳۸۸ سعید)  
”ترك السنة لا يوجب فساداً ولا سهواً، بل إساءة لو عامداً ..... اهـ“۔ (الدر المختار، کتاب الصلوۃ، باب صفة الصلوۃ: ۴۷۳/۱، سعید)  
(۲) ”و یسن أن يؤذن و یقیم لفائتة رافعاً صوته لو بجماعة أو صحراء، لا بیته منفرداً“۔ (الدر المختار، کتاب الصلوۃ، باب الأذان: ۳۹۰/۱، سعید)  
”و يؤذن للفائتة و یقیم؛ لأن الأذان سنة للصلوات لا للوقت، فإذا فاتته صلاة تُقضى بأذان وإقامة لحديث أبي داود وغيره، أنه صلى الله تعالى عليه وسلم أمر بلالاً بالأذان والإقامة حين ناموا عن الصبح، و صلوا بعد ارتفاع الشمس، وهو الصحيح في مذهب الشافعي، كما ذكره النووي في شرح المذهب“۔ (البحر الرائق، کتاب الصلوۃ، باب الأذان: ۴۵۵/۱، رشیدیہ)  
(و کذا فی تبیین الحقائق، کتاب الصلوۃ، باب الأذان: ۲۳۶/۱، دارالکتب العلمیۃ بیروت)  
(و کذا فی النهر الفائق، کتاب الصلوۃ، باب الأذان: ۱/۷۷، مکتبہ امدادیہ ملتان)

تکبیر پڑھتے وقت اگر غلطی ہو جائے تو کیا اقامت شروع سے پڑھے؟

سوال [۲۲۷۲]: تکبیر پڑھتے وقت اگر غلطی ہو جائے تو شروع سے پڑھے یا جہاں سے غلطی

ہو وہاں سے؟

الجواب حامداً ومصلیاً:

تکبیر پڑھتے ہوئے اگر کچھ چھوٹ جائے تو جس جگہ سے غلطی ہوئی ہے اسی جگہ سے صحیح پڑھے، شروع سے لوٹانے کی ضرورت نہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

شروع اقامت کے وقت کھڑا ہونا

سوال [۲۲۷۳]: حضرت امام محمد رحمہ اللہ تعالیٰ نے کتاب الصلوٰۃ میں حضرت امام ابوحنیفہ رحمہ اللہ

تعالیٰ سے دریافت فرمایا کہ بعض لوگ ”حی علی الصلوٰۃ“ پر کھڑے ہوتے ہیں اور بعض شروع اقامت سے، تو یہ کیسا ہے؟ اس پر امام ابوحنیفہ رحمہ اللہ تعالیٰ نے فرمایا: ”لا حرج“ دونوں سوالوں پر: ”لا حرج“ فرمایا۔ دریافت طلب امر یہ ہے کہ یہ عبارت کس کتاب کی ہے؟ اس کتاب کا کیا نام ہے؟ جس کتاب کی کتاب الصلوٰۃ میں حضرت امام محمد رحمہ اللہ تعالیٰ نے امام ابوحنیفہ رحمہ اللہ تعالیٰ سے سوال کیا، ایک فتویٰ میں یہ لکھا ہے کہ حضرت امام محمد رحمہ اللہ کی کتاب الصلوٰۃ میں ہے، ایسا فرمایا مگر اصل کتاب کا نام نہیں ملتا۔ براہ کرم کتاب کا نام تحریر فرمادیں۔

(۱) ”وإذا قدم في أذانه أو في إقامة بعض الكلمات على بعض نحو: أن يقول: أشهد أن محمداً رسول الله قبل قوله: أشهد أن لا إله إلا الله، فالأفضل في هذا أن ماسبق على أوانه لا يعتد به حتى يعيده في أوانه وموضعه، وإن مضى على ذلك جازت صلاته، كذا في المحيط“۔ (الفتاوى العالمگیریہ، کتاب الصلوٰۃ، الباب الثانی فی الأذان، الفصل الثانی فی بیان کلمات الأذان والإقامة: ۵۶/۱، رشیدیہ)

(و کذا فی الدر المختار مع رد المحتار، کتاب الصلوٰۃ، باب الأذان: ۳۸۹/۱، سعید)

(و کذا فی البحر الرائق، کتاب الصلوٰۃ، باب الأذان: ۴۴۹/۱، رشیدیہ)

(و کذا فی الفتاوی الساتار خانیه، کتاب الصلوٰۃ، باب الأذان، نوع آخر فی تدارک الخلل الواقع فیہ:

۵۲۳/۱، إدارة القرآن والعلوم الاسلامیہ، کراچی)

الجواب حامداً ومصلیاً:

اس کتاب کا نام ہی ”کتاب الصلوٰۃ“ ہے، اس میں نماز ہی کے مسائل ہیں اور ہر مسئلہ اسی طرح کا ہے۔ امام محمد رحمہ اللہ تعالیٰ فرماتے ہیں کہ میں نے امام ابو حنیفہ رحمہ اللہ سے دریافت کیا انہوں نے جواب دیا (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۱۱/۹۲ھ۔

بوقتِ اقامت نماز کے لئے مقتدی کب کھڑے ہوں؟

سوال [۲۲۷۴]: بوقت اقامت کھڑے ہو کر صرف درست کریں یا کہ مقتدی و امام بیٹھے رہیں اور

”حی علی الصلوٰۃ“ پر کھڑے ہوں۔ صحیح مسئلہ کیا ہے؟ جواب بحوالہ کتب تحریر فرمادیں۔

الجواب حامداً ومصلیاً:

تسویہ صفوف کی تاکید کی گئی ہے (۲)، اگر سب بیٹھے رہیں اور ”حی علی الصلوٰۃ“ پر کھڑے ہوں تو پھر تسویہ صفوف نہیں ہو سکے گا، خاص کر ”قد قامت الصلوٰۃ“ پر امام صاحب نماز شروع کر دیں جیسا کہ اس کو بھی آداب صلوٰۃ میں شمار کیا گیا ہے۔

طحطاوی میں ہے کہ ”حی علی الصلوٰۃ“ یا ”حی علی الفلاح“ پر کھڑے ہونے کا مطلب یہ ہے کہ اس کے بعد تک نہ بیٹھا رہے اور شروع اقامت پر کھڑا ہو جائے تب بھی مضائقہ نہیں۔ اگر امام سامنے حجرہ

(۱) امام محمد رحمہ اللہ تعالیٰ کی کتاب ”کتاب الصلوٰۃ“، مخطوطہ کی شکل میں مطبوع حیدرآباد دکن میں کسی زمانہ میں موجود تھی، جیسا کہ حضرت مفتی صاحب رحمہ اللہ تعالیٰ کے بعض فتاویٰ سے معلوم ہوتا ہے، دیکھئے: (ص: ۳۹۶، جواب نمبر: ۱)

(۲) ”عن عمرو بن مرة قال: سمعت سالم بن أبي الجعد قال: سمعت النعمان بن بشير رضي الله تعالى عنه يقول: قال النبي صلى الله عليه وسلم: لتسوّن صفوفكم أو ليخالفن الله بين وجوهكم“۔ (صحیح البخاری، کتاب الأذان، باب تسوية الصفوف عند الإقامة و بعدها: ۱/۱۰۰، قدیمی)

(سنن أبی داؤد، کتاب الصلوٰۃ، باب تسوية الصفوف: ۱/۹۷، دار الحديث ملتان)

(والصحيح لمسلم، کتاب الصلوٰۃ، باب تسوية الصفوف وإقامتها و فضل الأول فالأول:

۱/۱۸۲، قدیمی)

وغیرہ سے آئے تو جیسے ہی اس پر نظر پڑے سب کھڑے ہو جائیں، اگر صفوف کی پشت کی طرف وضو خانہ وغیرہ سے آئے تو جس صف پر پہنچتا جائے وہ صف کھڑی ہوتی جائے، حتیٰ کہ جب امام مصلیٰ پر پہنچے تو سب کھڑے ہو چکے ہوں:

”والقیام لإمام و مؤتم حین قیل: حتیٰ علی الفلاح، خلافاً لرفر، فعنده: عند ”حی علی الصلوة“ إن كان الإمام بقرب المحراب، وإلا فيقوم كل صف ينتهي إليه الإمام على الأظهر، وإن دخل من قدام، قالوا: (حين يقع بصرهم عليه) و شروع الإمام (فی الصلوة) قد قیل: قد قامت الصلوة، اهـ۔ در مختار: ۱/ ۳۲۲ (۱) ”والظاهر أنه احتراز عن التأخير لا التقديم، حتى لو قام أول الإقامة لا بأس، اهـ۔ طحطاوی، ص: ۳۲۲ (۲)۔ فقط واللہ تعالیٰ اعلم۔  
حرره العبد محمود غفرلہ۔

ایضاً

سوال [۲۲۷۵]: تکبیر یعنی اقامت کے وقت مقتدیوں کو نماز کے لئے کس وقت کھڑا ہونا چاہیے، شروع تکبیر کے وقت یا کہ حی علی الفلاح کے وقت؟

عبد الحمید بمبئی نمبر ۵۰۔

الجواب حامداً ومصلیاً:

اگر اقامت کے وقت امام نمازیوں کی پشت کی طرف سے مثلاً حوض یا وضو خانہ سے آتا ہے تو جس صف تک امام پہنچتا جائے وہ صف کھڑی ہوتی جائے، یہاں تک کہ جب مصلیٰ پر پہنچے تو تمام صفوف کھڑی ہو چکی ہوں، اگر سامنے سے آتا ہو مثلاً حجرہ امام اندرون مسجد ہو وہاں سے آئے تو جب امام پر نظر پڑے فوراً تمام نمازی

(۱) (الدر المختار، کتاب الصلوة، باب صفة الصلوة: ۱/ ۴۷۹، سعید)

(و کذا فی البحر الرائق، کتاب الصلوة، باب صفة الصلوة: ۱/ ۵۳۱، رشیدیہ)

(و کذا فی النهر الفائق، کتاب الصلوة، باب صفة الصلوة: ۱/ ۲۰۳، إمدادیہ ملتان)

(و کذا فی تبیین الحقائق، کتاب الصلوة، باب صفة الصلوة: ۱/ ۲۸۳، دار الکتب العلمیہ بیروت)

(۲) (حاشیۃ الطحطاوی علی الدر المختار، کتاب الصلوة، باب صفة الصلوة: ۱/ ۲۱۵، دار المعرفۃ بیروت)



کھڑے ہو جائیں (۱) حضور اکرم صلی اللہ تعالیٰ علیہ وسلم جیسے ہی قدم مبارک حجرہ مبارک سے نکالتے فوراً سب نمازی کھڑے ہو جایا کرتے تھے، یہ طریقہ نہیں تھا کہ پہلے مصلیٰ پر آ کر تشریف رکھتے اور اقامت میں جب مؤذن ”حی علی الفلاح“ پر پہنچتا، اس وقت کھڑے ہوتے۔ ابوداؤد شریف اور اس کی شرح بذل المجہود میں حضرت نبی اکرم صلی اللہ تعالیٰ علیہ وسلم کا معمول مذکور ہے (۲)۔

درمختار وغیرہ میں جو لکھا ہے کہ ”حی علی الصلوٰۃ“ یا ”حی علی الفلاح“ پر کھڑا ہونا مستحب ہے، تو طحاوی نے اس کی شرح میں اس کا مطلب یہ بیان کیا ہے کہ اس کے بعد تک نہ بیٹھے، لہذا اگر شروع اقامت کے وقت کھڑا ہو جائے تو مضائقہ نہیں اور اس کی ممانعت نہیں (۳)۔ فقط واللہ تعالیٰ اعلم۔  
حررہ العبد محمود غفرلہ۔

(۱) ”والقیام للإمام ومؤتم حين قيل: حيّ على الفلاح (خلافًا لغيره، فعنده: عند حيّ على الصلوٰۃ) إن كان الإمام بقرب المحراب، وإلا فيقوم كل صف ينتهي إليه الإمام على الأظهر. وإن دخل من قدام قالوا: (حين يقع بصرهم عليه) و شروع الإمام (فى الصلوٰۃ) قد قيل: قد قامت الصلوٰۃ اهـ“۔

(الدر المختار، کتاب الصلوٰۃ، باب صفة الصلوٰۃ: ۴۷۹/۱، سعید)

(وکذا فی البحر الرائق، کتاب الصلوٰۃ، باب صفة الصلوٰۃ: ۵۳۱/۱، رشیدیہ)

(وکذا فی تبیین الحقائق، کتاب الصلوٰۃ، باب صفة الصلوٰۃ: ۲۸۳/۱، دار الکتب العلمیہ بیروت)

(۲) ”عن عبد الله بن أبي قتادة عن أبيه رضى الله تعالى عنه عن النبي صلى الله عليه وسلم: قال: إذا أقيمت الصلوٰۃ، فلا تقوموا حتى ترونى“۔

و فی بذل المجہود: بأن بلاّ رضى الله تعالى عنه كان يراقب خروج النبي صلى الله عليه وسلم، فأول ما يراه يشرع فى الإقامة قبل أن يره غالب الناس، ثم إذا رآه قاموا، فلا يقوم فى مكانه حتى تعتدل صفوفهم، قلت: ويشهد له ما رواه عبد الرزاق عن ابن جريج عن ابن شهاب أن الناس كانوا ساعة يقول المؤذن مقامه حتى تعتدل الصفوف“۔ (أبو داؤد مع بذل المجہود، کتاب الصلوٰۃ، باب فى الصلوٰۃ تقام و لم يأت الإمام ينتظرونه قعوداً: ۳۰۷/۱، إمدادیه ملتان)

(وکذا فی فتح الباری، کتاب الأذان، باب متى يقوم الناس إذا رآوا الإمام عند الإقامة: ۱۵۲/۲، ۱۵۳، قدیمی)

(۳) ”والظاهر أنه احتراز عن التأخير لا التقديم حتى قام أول الإقامة لا بأس“۔ (حاشیة الطحطاوی علی

الدر المختار، کتاب الصلوٰۃ، باب صفة الصلوٰۃ: ۲۱۵/۱، دار المعرفة بیروت)

ایضاً

سوال [۲۲۷۶]: امام کا عین نماز جماعت کے وقت آ کر مصلیٰ پر بیٹھنا پھر مکبر کا اقامت کہنا اور حی علی الصلوٰۃ پر امام اور مقتدیوں کا کھڑا ہونا رسول اللہ صلی اللہ تعالیٰ علیہ وسلم یا صحابہ کرام رضی اللہ تعالیٰ عنہم یا تابعین یا تبع تابعین اور ائمہ مجتہدین سے ثابت ہے؟ بحوالہ کتاب مع عبارت کے جواب مرحمت فرمادیں، اگر ثابت نہیں تو یہ عمل خلاف سنت ہے یا نہیں؟

از ابو الخیر غازی پوری۔

الجواب حامداً ومصلیاً:

حضور اکرم صلی اللہ تعالیٰ علیہ وسلم اور صحابہ کرام رضی اللہ تعالیٰ عنہم کا ایسا عمل کسی حدیث شریف میں میری نظر سے نہیں گزرا بلکہ اس کے خلاف صراحت کے ساتھ معمول منقول ہے، وہ یہ کہ حضور اکرم صلی اللہ تعالیٰ علیہ وسلم جیسے ہی حجرہ شریفہ سے قدم مبارک باہر نکالتے، فوراً تکبیر شروع ہو جاتی اور تمام نمازی کھڑے ہو جاتے، یہاں تک کہ آنحضرت صلی اللہ تعالیٰ علیہ وسلم مصلے پر جس وقت پہنچتے تو سب نمازی کھڑے ہو چکے ہوتے، یہ معمول نہیں تھا کہ پہلے سے مصلے پر آ کر بیٹھ جائیں پھر تکبیر شروع ہو اور جب مکبر ”حی الصلوٰۃ“ پر پہنچتے تو اس وقت کھڑے ہوں، لہذا اس معمول کے خلاف سنت ہونا ظاہر ہے:

”إن بلاءاً رضي الله تعالى عنه كان يرقب خروج النبي صلى الله تعالى عليه وسلم، فأول ما يراه يشرع في الإقامة قبل أن يراه غالب الناس، ثم إذا رآوه قاموا، فلا يقوم في مكانه حتى تعتدل صفوفهم. قلت: ويشهد له ما رواه عبد الرزاق عن ابن جريج عن ابن شهاب أن الناس كانوا ساعة يقول المؤمن: الله أكبر يقومون إلى الصلوة فلا يأتي النبي صلى الله تعالى عليه وسلم مقامه حتى تعتدل الصفوف اهـ“. بذل المجهود شرح أبي داؤد (۱)۔ فقط واللہ تعالیٰ اعلم۔

حرره العبد محمود غفر له۔

(۱) (بذل المجهود شرح أبي داؤد، كتاب الصلوة، باب في الصلوة تقام و لم يأت الإمام ينتظرونه فعوداً: ۳۰۷/۱، مكتبة إمداديه ملتان)

(و كذا في فتح الباری، كتاب الأذان، باب متى يقوم الناس إذا رآوا الإمام عند الإقامة: ۱۵۳/۲، قديمی) =

## مقتدیوں کا ”حی علی الصلوٰۃ“ پر کھڑا ہونا

سوال [۲۲۷۷]: اقامت جب کہی جائے تو امام اور مقتدیوں کو کب کھڑے ہو جانا چاہئے؟

الجواب حامداً ومصلیاً:

اگر امام پہلے سے مصلے کے قریب ہے تو جب مکبر ”حی علی الصلوٰۃ“ کہے امام اور مقتدی سب کھڑے ہو جائیں، اگر صفوف کی طرف سے آئے تو جس صف پر پہونچتا جائے اس صف کے نمازی کھڑے ہوتے جائیں یہاں تک کہ جب مصلے پر پہونچے تو سب کھڑے ہو چکے ہوں، اگر سامنے سے آئے تو جیسے ہی امام پر نظر پڑے سب نمازی کھڑے ہو جائیں، مصلے تک پہونچنے کا بھی انتظار نہ کریں (۱)۔ پہلی صورت میں ”حی علی الصلوٰۃ“ پر کھڑے ہونے کو جو لکھا گیا ہے تو اس کا مطلب یہ ہے کہ اس کے بعد نہ بیٹھا رہے (مثلاً کوئی شخص تسبیح پڑھ رہا ہے اور ختم ہونے سے پہلے تکبیر شروع ہوگئی تو وہ مکبر کے ”حی علی الصلوٰۃ“ پر پہونچنے تک اگر پوری کر سکے پوری کر لے اس کے بعد نہ بیٹھا رہے) پس اگر شروع اقامت ہی کے وقت کھڑا ہو جائے تب بھی مضائقہ نہیں، طحاوی (۲)۔ فقط واللہ سبحانہ اعلم۔

= ”والقیام لإمام ومؤتم حين قيل: حي على الفلاح، خلافاً لزفر، فعنده عند: حي على الصلوٰۃ إن كان الإمام بقرب المحراب، وإلا فيقوم كل صف ينتهي إليه الإمام على الأظهر..... وإن دخل من قدام قاموا حين يقع بصرهم عليه..... و شروع الإمام في الصلوٰۃ مذ قيل: قد قامت الصلوٰۃ.“ (الدر المختار، کتاب الصلوٰۃ، باب صفة الصلوٰۃ: ۴۷۹/۱، سعید)

(و کذا فی البحر الرائق، کتاب الصلوٰۃ، باب صفة الصلوٰۃ: ۵۳۱/۱، رشیدیہ)

(و کذا فی تبیین الحقائق، کتاب الصلوٰۃ، باب صفة الصلوٰۃ: ۲۸۳/۱، دار الکتب العلمیہ)

(۱) ”والقیام لإمام ومؤتم حين قيل: ”حي على الفلاح“ خلافاً لزفر، فعنده عند ”حي على الصلوٰۃ“ إن كان الإمام بقرب المحراب، وإلا فيقوم كل صف ينتهي إليه الإمام على الأظهر. وإن دخل من قدام قالوا: حين يقع بصرهم عليه، و شروع الإمام في الصلوٰۃ مذ قيل: قد قامت الصلوٰۃ.“ (الدر المختار، کتاب الصلوٰۃ، باب صفة الصلوٰۃ: ۴۷۸/۱، سعید)

(و کذا فی البحر الرائق، کتاب الصلوٰۃ، باب صفة الصلوٰۃ: ۵۳۱/۱، رشیدیہ)

(و کذا فی النهر الفائق، کتاب الصلوٰۃ، باب صفة الصلوٰۃ: ۲۰۳/۱، مکتبہ إمدادیہ)

(۲) ”والظاهر أنه احتراز عن التأخير لا التقديم، حتى لو قام أول الإقامة لا بأس.“ (حاشیة الطحطاوی =

## ”حی علی الصلوۃ“ کے وقت کھڑا ہونا

سوال [۲۲۷۸]: کیا فرماتے ہیں علمائے دین و مفتیان شرع متین اس مسئلہ میں:

کہ کھیار کے اکثر مقامات پر اقامت صلوۃ کی یہ صورت رائج ہے کہ مؤذن تنہا کھڑا رہ کر اقامت صلوۃ شروع کرتا ہے اور تمام مصلی بیٹھے رہتے ہیں ”حی علی الصلوۃ“ پر امام اور مقتدی کھڑے ہوتے ہیں اور ”قد قامت الصلوۃ“ پر امام نیت باندھتا ہے اس طریقہ پر بعض جگہ اس قدر اشد ادب برتا جاتا ہے کہ اگر کوئی شخص ”حی علی الصلوۃ“ سے پہلے کھڑا ہو جائے تو اسے بالجبر بٹھا دیا جاتا ہے۔ پس کیا اس طریقہ کو مسنون اور مطابق فقہ حنفی کہا جائے گا؟ اور کیا درجہ وجوب میں ہے کہ خلاف اس کا موجب گناہ ہو؟

فقط احقر حکیم محمد ابراہیم خان۔

## الجواب حامداً ومصلیاً:

”ومن الأدب القيام: أي قيام القوم والإمام إن كان حاضراً بقرب المحراب حين قيل: أي وقت قول المقيم: ”حی علی الفلاح“؛ لأنه أمر به فيجاء. وإن لم يكن حاضراً يقوم كل صف حين ينتهي إليه الإمام في الأظهر. ومن الأدب شروع الإمام: أي إحرامه مذ قيل: أي عند قول المقيم: ”قد قامت الصلوۃ“ عندهما، وقال أبو يوسف رحمه الله تعالى: يشرع إذا فرغ من الإقامة، فلو أخر حتى يفرغ من الإقامة لا بأس به.“ مراقی الفلاح، ص: ۶۱ (۱)۔

”وأيضاً والقيام لإمام ومؤتم حين قيل: ”حی علی الفلاح“ خلافاً لرفر رحمه الله تعالى فعنده عند: ”حی علی الصلوۃ“. ابن کمال. إن كان الإمام بقرب المحراب، وإلا فيقوم كل صف ينتهي إليه الإمام ..... ظهیریة. وإن دخل من قدام قاموا حين يقع بصرهم عليه، إلا إذا قام الإمام بنفسه في مسجد فلا يقفوا حتى يتم إقامته، وإن خارجه قام كل صف ينتهي إليه الإمام، بحر. وشروع الإمام في الصلوۃ مذ قيل: ”قد قامت الصلوۃ“، ولو أخر حتى أتمها لا بأس به إجماعاً، وهو قول الثاني والثلاثة، وهو أعدل المذاهب كما في شرح المجمع لمصنفه به،

= علی الدر المختار، کتاب الصلوۃ، باب صفة الصلوۃ: ۱/ ۲۱۵، دار المعرفة بیروت

(۱) (مراقی الفلاح شرح نور الإيضاح، کتاب الصلوۃ، فصل من آدابها، ص: ۲۷۷، ۲۷۸، قدیمی)

وفی القہستانی معزياً للخلاصة: أنه الأصح۔ درمختار (۱)۔

قال الطحطاوی: ”(قوله: والقیام لإمام ومؤتم الخ، مسارعة لامثال أمره، والظاهر أنه احتراز عن التأخیر لا التقدیم حتی لو قام أول الإقامة لا بأس. وحرر(قوله: أنه الأصح): أي فالأخذ به أولى؛ لأنه لا يقع اشتباه على المصلين“۔ طحطاوی علی الدر المختار: ۱/۴۱۵ (۲)۔

عبارات مذکورہ سے معلوم ہوا کہ ”حی علی الفلاح“ یا ”حی علی الصلوۃ“ کے وقت قوم اور امام کا کھڑا ہونا صرف آداب میں ہے واجبات میں نہیں کہ اس کے ترک پر گناہ ہو (۳) کہ امام مصلے پر یا اس کے قریب پہلے سے موجود ہو، اگر امام وہاں موجود نہ ہو بلکہ کسی دوسری جگہ سے سامنے آئے۔ تو جس وقت امام پر نظر پڑے اسی وقت سب کو کھڑا ہو جانا چاہئے، اگر مصلے کے سامنے نہیں ہے بلکہ مقتدیوں میں سے ہو کر دوسری جانب سے یعنی پیچھے سے آئے تو جس صف میں پہنچتا جائے وہ صف کھڑی ہوتی جائے حتی کہ مصلی پر پہنچنے کے وقت سب صفیں کھڑی ہو جائیں۔ نیز ”حی علی الصلوۃ“ یا ”حی علی الفلاح“ کے وقت کی تعیین اس لئے ہے کہ اس کے بعد تک بیٹھے رہنا نہیں چاہئے، یہ مطلب نہیں کہ اس سے پہلے کھڑا ہونا منع ہے۔

امام کو ”قد قامت الصلوۃ“ کے وقت نماز شروع کر دینا بھی واجب نہیں، پس اگر تکبیر ختم ہونے کا انتظار

(۱) (الدر المختار، کتاب الصلوۃ، باب صفة الصلوۃ: ۴۷۸/۱، سعید)

(وکذا فی البحر الرائق، کتاب الصلوۃ، باب صفة الصلوۃ: ۵۳۱/۱، رشیدیہ)

(وکذا فی النهر الفائق، کتاب الصلوۃ، باب صفة الصلوۃ: ۲۰۳/۱، مکتبہ إمدادیہ)

(وکذا فی تبیین الحقائق، کتاب الصلوۃ، باب صفة الصلوۃ: ۲۸۳/۱، دار الکتب العلمیۃ)

(۲) (حاشیۃ الطحطاوی علی الدر المختار، کتاب الصلوۃ، باب صفة الصلوۃ: ۲۱۵/۱، دار المعرفۃ

بیروت)

(۳) ”و لها آداب ترکہ لا یوجب إساءة ولا عتاباً کترک سنة الزوائد، لکن فعله أفضل“۔ (الدر المختار،

کتاب الصلوۃ، باب صفة الصلوۃ: ۴۷۷/۱، سعید)

”وإن فهم منه الثواب علی الفعل، وانتفی العقاب علی ترک سمي ندباً“۔ (بداية المجتهد و

نهاية المقتصد، المعانی المتداولة المتأدية من تلك الطرق: ۳۲۹/۱، عباس أحمد الباز

مكة المكرمة)

کیا اور ختم ہونے پر امام نے نماز شروع کی تو بالاتفاق اس میں کوئی گناہ نہیں، بلکہ بہت سے فقہاء نے اسی کو اختیار فرمایا ہے، پس ان چیزوں پر اتنا تشدد کرنا مسائل سے ناواقفیت کی دلیل ہے (۱)، اس تشدد سے رکنا واجب ہے، نہ مقتدی کو ابتدائے اقامت میں کھڑا ہونا گناہ ہے کہ اس کو جبراً اٹھایا جائے، نہ امام کو ”قد قامت الصلوة“ کے وقت نماز شروع کرنا واجب ہے کہ ختم کے انتظار کو گناہ کہا جائے۔ جو شی بالاتفاق مستحب ہو اس کے ساتھ واجب کا سا معاملہ کرنا بھی ناجائز ہے، ہر شی کو اس کی حد پر رکھنا چاہئے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۹/۱۰/۵۷ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۲۴/شوال/۵۷ھ۔

### ”حی علی الصلوة“ پر قیام

سوال [۲۷۹]: جو بدعتی اس مسجد میں فجر کی نماز میں آتے ہیں وہ کبھی عصر کی نماز میں بھی آتے ہیں تو وہ بعد نماز مصافحہ کرتے ہیں اور ”حی علی الصلوة“ پر کھڑے ہوتے ہیں تو کیا میں بھی اس مسجد میں ان کے ساتھ کھڑے ہو کر نماز پڑھوں اور ان کا یہ فعل بھی کروں؟ ورنہ اگر نہ کروں گا تو ہو سکتا ہے کہ مجھے نماز پڑھنے سے

(۱) ”وشروع الإمام مذقيل: قد قامت الصلوة، ولو آخر حتى أتمها لا بأس به إجماعاً، وهو قول الثاني والثلاثة، وهو أعدل المذاهب كما في شرح المجمع لمصنفه، وفي القهستاني معزياً للخلاصة: أنه الأصح.“ (الدر المختار).

و فی رد المحتار: ”قوله: لا بأس به إجماعاً: أي لأن الخلاف في الأفضلية، فنفي البأس: أي الشدة ثابت في كلا القولين وإن كان الفعل أولى في أحدهما. (قوله: أنه الأصح)؛ لأن فيه محافظة على فضيلة متابعة المؤذن وإعانة له على الشروع مع الإمام.“ (كتاب الصلوة، باب صفة الصلوة: ۴۷۹/۱، سعید)

(و کذا فی البحر الرائق، کتاب الصلوة، باب صفة الصلوة: ۵۳۱/۱، رشیدیہ)

(و کذا فی تبیین الحقائق، کتاب الصلوة، باب صفة الصلوة: ۲۸۳، ۲۸۴، دار الکتب العلمیہ)

(۲) ”قال الطيبي في حاشية المشكوة: فيه أن من أصر على أمر مندوب، وجعله عزماً، ولم يعمل بالرخصة، فقد أصاب منه الشيطان من الإضلال، فكيف من أصر على بدعة أو منكر.“ (السعاية في كشف ما في شرح الوقاية، كتاب الصلوة، باب صفة الصلوة، منها استحباب الانصراف عن أحد الجانبين: ۲/۲۶۳، سهيل اكيڈمی لاہور)

روک دیں۔

الجواب حامداً ومصلیاً:

اگر دوسری مسجد نہیں تو اسی مسجد میں ان کے ساتھ جماعت میں شریک ہو کر نماز پڑھ لیا کریں (۱)۔ ”حی علی الصلوٰۃ“ یا ”حی علی الفلاح“ پر کھڑے ہونے یا نہ ہونے پر کوئی جھگڑا نہ کریں، کبھی پہلے سے کھڑے ہو جایا کریں، یہ مسئلہ جھگڑے کا نہیں، نماز عصر کے بعد اگر تسبیح و تلاوت میں جلدی ہی مشغول ہو جائیں اور ان کو ذکر میں مشغولی کے وقت مصافحہ نہیں کرنا چاہئے (۲) تو امید ہے کہ وہ آپ کو معذور قرار دیں۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

”حی علی الصلوٰۃ“ پر قیام

سوال [۲۲۸۰]: جکدل ضلع چوہیس پر گنہ میں کی چند مسجد اس میں فرض نماز اور جمعہ کے لئے لوگ

آتے ہیں اور کیف ما اتفق بیٹھ جاتے ہیں جب مؤذن ”حی علی الصلوٰۃ“ پر پہنچتا ہے کھڑے ہو جاتے ہیں، تسویہ صفوف کا انتظام بالکل نہیں کرتے ہیں، تاکید کرنے سے بھی صفیں سیدھی نہیں ہوتیں کیونکہ وقت بہت تنگ ہوتا ہے، صفوف کا سیدھا کرنا واجب ہے، کیونکہ حدیث صحیحہ میں تاکید آئی ہے۔ آیا بغیر تسویہ صفوف کسی امر مندوب یا جائز پر عمل کرنا درست ہے، واجب کے ترک سے امر مندوب یا جائز میں کسی قسم کی خرابی لازم نہیں

(۱) ”ویکرہ تقدیم المبتدع ایضاً؛ لأنه فاسق من حيث الاعتقاد، وهو أشد من الفسق من حيث العمل؛ لأن الفاسق من حيث العمل يعترف بأنه فاسق ويخاف ويستغفر بخلاف المبتدع، والمراد بالمبتدع من يعتقد شيئاً على خلاف ما يعتقد أهل السنة والجماعة، وإنما يجوز الاقتداء به مع الكراهة إذا لم يكن ما يعتقد يؤول إلى الكفر عند أهل السنة، أما لو كان مؤدياً إلى الكفر فلا يجوز أصلاً“۔ (الحلبی الکبیر، الأولى بالإمامة، ص: ۵۱۴، سهیل اکیڈمی لاہور)

(۲) ”فیکرہ السلام علی مشغول بذکر اللہ تعالیٰ بأی وجه کان رحمۃ“۔ (رد المحتار، کتاب الصلوٰۃ، باب ما یفسد الصلوٰۃ وما یکرہ: ۶۱۶/۱، سعید)

(وکذا فی حاشیة الشیخ الشلبی علی تبیین الحقائق، کتاب الصلوٰۃ، باب ما یفسد الصلوٰۃ وما یکرہ فیہا: ۳۹۵/۱، دارالکتب العلمیۃ بیروت)

آئے گی؟ مؤطا إمام محمد، ص: ۸۶ باب تسوية الصف میں: ”حتى ينبغي للقوم إذا نال المؤذن حتى على الفلاح أن يقوم إلى الصلوة، فيصفوا ويسوّوا الصفوف يحاذوا بين المناكب الخ“ (۱) سے ثابت ہوتا کہ تسویہ صف کا وقت ”حتى على الفلاح“ پر اٹھنے کے بعد ہے۔

یہ احادیث صحیحہ کے خلاف ہے جیسا کہ حدیث شریف میں ہے کہ: ”سوّوا صفوفكم، فإن تسوية الصفوف من إقامة الصلوة“ (۲)۔ اس حدیث سے معلوم ہوتا ہے کہ تسویہ الصفوف کا وقت قبل اقامت ہے۔ اور بدائع الصنائع میں: ۱۰۰/۱، میں حتى على الفلاح کے قبل اٹھنا ممنوع لکھا ہے (۳)۔ عالمگیری وغیرہ میں اس کے خلاف مسئلہ لکھا گیا ہے (۴) جو باعث خلجان ہے۔

(۱) والعبارة بتمامها: ”قال محمد: ينبغي للقوم إذا قال المؤذن: ”حتى على الفلاح“ أن يقوموا، فيصفوا ويسوّوا الصفوف، ويحاذوا بين المناكب، فإذا أقام المؤذن الصلوة، كبر الإمام، وهو قول أبي حنيفة رحمه الله تعالى“۔ (المؤطا للإمام محمد، باب تسوية الصفوف، ص: ۸۶، ۸۷، مير محمد كتب خانہ)  
(۲) ”عن أنس رضي الله تعالى عنه عن النبي صلى الله عليه وسلم قال: ”سوّوا صفوفكم، فإن تسوية الصفوف من إقامة الصلوة“۔ (صحيح البخارى، كتاب الأذان، باب إقامة الصف من تمام الصلوة: ۱۰۰/۱، قديمي)  
(والصحيح لمسلم، كتاب الصلوة، باب تسوية الصفوف اه: ۱۸۲/۱، قديمي)

(۳) ”فكان ينبغي أن يقوموا عند قوله: ”حتى على الصلوة“، لما ذكرنا، غير أنا نمنعهم عن القيام كيلا يلغو قوله: حتى على الفلاح، لأن من وجدت منه المبادرة إلى شئ فدعاءه إليه بعد تحصيله إياه لغو من الكلام“۔ (بدائع الصنائع، كتاب الصلوة، فصل في سنن الصلوة: ۲۵/۲، دار الكتب العلمية، بيروت)

(۴) ”إن كان المؤذن غير الإمام، وكان القوم مع الإمام في المسجد، فإنه يقوم الإمام والقوم إذا قال المؤذن: ”حتى على الفلاح“ عند علمائنا الثلاثة، وهو الصحيح، فأما إذا كان الإمام خارج المسجد، فإن دخل المسجد من قبل الصفوف، فكلما جاوز صفًا، قام ذلك الصف، وإليه مال شمس الأئمة الحلواني، والسرخسي، وشيخ الإسلام خواهر زاده. وإن كان الإمام دخل المسجد من قدامهم يقومون كمارأوا الإمام“۔ (الفتاوى العالمكيريّة، كتاب الصلوة، الباب الثاني في الأذان، الفصل الثاني في كلمات الأذان اه: ۵۷/۱، رشيدية)

(وكذا في الدرالمختار، كتاب الصلوة، باب صفة الصلوة: ۴۹/۱، سيعد)

(وكذا في النهر الفائق، باب صفة الصلوة: ۲۰۳/۱، مكتبة امدادية، ملتان)

(وكذا في تبیین الحقائق، باب صفة الصلوة: ۲۸۳/۱، دار الكتب العلمية، بيروت)



اب سوال یہ ہے کہ احادیث صحیحہ اور اقوال فقہاء میں کیا تطبیق ہے؟ مؤطا امام محمدؒ اور بدائع الصنائع کے اقوال پر عمل کرنا دیگر کتب فقہ کے اقوال کو چھوڑ کر کیسے ممکن ہے؟ عمل واجب مقدم ہے یا مستحب؟ استحباب ثابت کرنے کے لئے ”ینبغی“ کا لفظ جیسا کہ مؤطا امام محمدؒ میں منقول ہے کافی ہے؟

”حسی علی الفلاح“ کے وقت کھڑے ہونے کا التزام عملاً مکمل واجب کرنا واجب کو چھوڑتے ہوئے جائز یا درست ہے یا ممنوع ہے؟ اس عمل میں واجب پہچاننے کے لئے کیا معیار ہے؟ لہذا اس مسئلہ میں آج کل جگہ دل میں جو طریق مروج ہے اس پر اس قسم کے اشکالات ہیں۔

الجواب حامداً ومصلیاً:

اصل مسئلہ کا حکم اس سے قبل عبارت فقہ سے استشہاد کے ساتھ آپ کے پاس ارسال کیا جا چکا ہے، اب بحث اس کے ماخذ اور حدیث وفقہ میں تعارض و تطابق سے باقی رہ گئی، فقہاء کے کلام میں عبارات بہت مختلف ہیں، بلکہ ایک ہی مصنف نے ایک جگہ کچھ لکھا دوسری جگہ اس کے خلاف لکھا ہے، اسی طرح اقوال صحابہ و تابعین کا حال ہے، اس لئے جس جگہ اختلاف مذاہب کی تصریح ہو تو اختلاف مذاہب پر حمل کر لیا جائے اور جہاں یہ ممکن نہ ہو وہاں تنقید کے ذریعہ سے محل علیحدہ علیحدہ متعین کر لیا جائے اور تنقید کی صورت وہی ہے جو اس سے پہلے مذکور ہوئی یعنی اگر امام محراب کے قریب مصلیٰ پر ہو اور سب مقتدی اپنی اپنی جگہ پر ہوں تو ”حسی علی الفلاح“ کے وقت ائمہ ثلاثہ کے نزدیک اور ”قد قامت الصلوٰۃ“ کے وقت (علی النقل الصحیح) زفر وحسن رحمہما اللہ کے نزدیک کھڑے ہوں۔

اگر امام مصلیٰ پر موجود نہ ہو بلکہ صفوف کی طرف سے داخل ہو، جن صفوں تک پہنچتا جائے مقتدی کھڑے ہوتے جائیں، اگر سامنے کی جانب سے آئے تو جس وقت امام پر نظر پڑے اسی وقت فوراً کھڑے ہو جائیں۔ یہ تفصیل درمختار: ۱/۴۵۹، سے نقل کی گئی ہے (۱)۔

(۱) ”والقیام لإمام ومؤتم حين قيل: ”حسی علی الفلاح“، خلافاً لزفر، فعنده عند: ”حسی علی الصلوٰۃ“ إن كان الإمام بقرب المحراب، وإلا فيقوم كل صف ينتهي إليه الإمام على الأظهر، وإن دخل من قدام قالوا: حين يقع بصرهم عليه ..... وشروع الإمام في الصلوٰۃ مذقيل: قد قامت الصلوٰۃ“۔ (الدر المختار، كتاب الصلوٰۃ، باب صفة الصلوٰۃ: ۱/۴۷۹، سعید)

”بأن عند زفر يقومون حين قيل: ”قد قامت الصلوٰۃ“ الأولى، ويحرمون عند الثانية“۔ (تبیین)

الحقائق، كتاب الصلوٰۃ، باب صفة الصلوٰۃ: ۱/۲۸۳، دار الكتب العلمية بيروت

بدائع: ۲۰/۱ (۱) عالمگیری: ۵۷/۱، (۲) وغیرہ میں بھی یہ تفصیل موجود ہے، لہذا اگر کسی جگہ ”حسی علی الصلوٰۃ“ یا ”حسی علی الفلاح“ یا ”قد قامت الصلوٰۃ“ سے پہلے کھڑے ہونے کی کراہت یا ممانعت مذکور ہے تو اس کا محمل یہ ہے کہ امام محراب کے قریب مصلیٰ پر موجود نہ ہو، یا کراہت تنزیہی مراد لی جائے جس کو ”جائز“، ”خلاف اولیٰ“، ”لا بأس“ سے تعبیر کرنے میں کوئی مضائقہ نہیں، یا قیام سے مراد قیام حقیقۃ الصلوٰۃ یعنی تکبیر ہو مگر یہ احتمال حدیث میں ہو سکتا ہے، یا تاخیر سے احتراز ہو، تقدم سے نہ ہو:

”عن أبی شاذہ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”إذا أقيمت الصلوٰۃ فلا تقوموا حتی ترونی قد خرجت“۔ رواہ الجماعة إلا ابن ماجہ، ولم يذكر البخاری فیہ ”قد خرجت“ (۳) کذا فی نیل الأوطار (۴)۔

”عن أنیس رضی اللہ تعالیٰ عنہ أنه کان یقوم إذا قال المؤذن: قد قامت الصلوٰۃ“۔ رواہ ابن المنذر وغیرہ“ (۵)۔

(۱) ”ولأن القيام لأجل الصلوٰۃ لا یمكن أداؤها بدون الإمام، فلم یكن القيام مفیداً، ثم دخل الإمام من قدام الصفوف، فكلما رأوه قاموا؛ لأنه كما دخل المسجد قام مقام الإمامة، وإن دخل من وراء الصفوف، فالصحيح أنه كلما جاوز صفًا قام ذلك الصف“۔ (بدائع الصنائع، کتاب الصلوٰۃ، فصل فی سنن الصلوٰۃ: ۲/۲، دار الکتب العلمیۃ بیروت)

(۲) (راجع، ص: ۳۸۰، رقم الحاشیۃ: ۴)

(۳) (صحیح البخاری، کتاب الأذان، باب متى یقوم الناس إذا رآوا الإمام عند الإقامة: ۸۸/۱، قدیمی)

(والصحيح لمسلم، کتاب المساجد، باب متى یقوم الناس للصلوٰۃ: ۲۲۰/۱، قدیمی)

(وسنن أبی داؤد، کتاب الصلوٰۃ، باب فی الصلوٰۃ تقام ولم یأت الإمام: ۸۰/۱، دار الحدیث ملتان)

(وسنن النسائی، کتاب الأذان، باب إقامة المؤذن عند خروج الإمام: ۱۱/۱، قدیمی)

(وسنن الترمذی، أبواب الصلوٰۃ، باب ما جاء أن الإمام أحق بالإقامة: ۵۰/۱، سعید)

(۴) (نیل الأوطار، أبواب الأذان، المحافظة علی الأذان عند دخول وقت الظهر بدون تقديم ولا تأخیر، ولا یقیم المؤذن حتی یرى الإمام والدلیل علی ذلك: ۳۱/۲، دار الباز للنشر والتوزیع عباس أحمد الباز مكة المكرمة)

(۵) (فتح الباری، کتاب الأذان، باب متى یقوم الناس إذا رآوا الإمام عند الإقامة: ۱۵۳/۲، قدیمی)

”عن أبى هريرة رضى الله تعالى عنه أن الصلوة كانت تقام لرسول الله صلى الله تعالى عليه وسلم، فيأخذ الناس مصافهم قبل أن يقوم النبي صلى الله تعالى عليه وسلم مقامه“. رواه مسلم“(۱).”وأخرج عن جابر ابن سمرة رضى الله تعالى عنه أن بلالاً لا يقيم حتى يخرج النبي صلى الله تعالى عليه وسلم، فإذا خرج أقام الصلوة حين يراه“. إلى آخر قوله: ”عن أبى قتادة رضى الله تعالى عنه الخ“.

قلت: فيه دلالة على أن لا يقوم الناس فى الصف ولو شرع المؤذن فى الإقامة، بل ولو كان أتمها حتى يرووا الإمام خارجاً من حجرته أو من باب المسجد متوجهاً إلى الصلوة، هذا إذا كان الإمام غائباً عن المسجد وقت الإقامة عازباً عن القوم، وأما إذا كان فيه أو بقربه بمراى منهم فسيأتى حكمه“.

”قال الحافظ فى الفتح: ۱۰/ ۱ (۲): قال القرطبي: ظاهر الحديث أن الصلوة كانت تقام قبل أن يخرج النبي صلى الله تعالى عليه وسلم من بيته، وهو معارض لحديث جابر ابن سمرة رضى الله تعالى عنه ”أن بلالاً كان لا يقوم حتى يخرج النبي صلى الله تعالى عليه وسلم، أخرجه مسلم“. ويجمع بينهما بأن بلالاً كان يراقب خروج النبي صلى الله تعالى عليه وسلم، فأول ما يراه يشرع فى الإقامة قبل أن يراه غالب الناس، ثم إذا رأوه قاموا، فلا يقوم فى مقامه حتى تعتدل صفوفهم“.

قلت: ويشهد له ما رواه عبد الرزاق عن بن جريج عن ابن شهاب ”أن الناس كانوا ساعة يقول المؤذن: الله أكبر، يقومون إلى الصلوة فلا يأتى النبي صلى الله تعالى عليه وسلم

(۱) (الصحيح لمسلم، كتاب المساجد، باب متى يقوم الناس للصلوة: ۲۲۱/ ۱، قديمي)

(وسنن أبى داؤد، كتاب الصلوة، باب فى الصلوة تقام ولم يأت الإمام: ۸۰/ ۱، دار الحديث ملتان)

(۲) (فتح البارى، كتاب الأذان، باب متى يقوم الناس إذا رأوا الإمام عند الإقامة: ۱۵۳/ ۲، قديمي)

(وكذا فى بذل المجهود، كتاب الصلوة، باب فى الصلوة ولم يأت الإمام ينتظرونه قعوداً: ۳۰۷/ ۱،

مقامه حتى تعتد الصفوف". قال المؤلف: ويمكن حمل حديث جابر رضى الله تعالى عنه على ما بعد النبي أيضاً، أما حديث أبى هريرة الذى أخرجه البخارى بلفظ: "أقيمت الصلوة فيسوى الناس صفوفهم، فخرج النبي صلى الله تعالى عليه وسلم"، ولفظه فى مستخرج أبى نعيم: "فصف الناس صفوفهم، ثم خرج علينا"، ولفظه عند مسلم: "أقيمت الصلوة، فقمنا فعدلنا الصفوف قبل أن يخرج إلينا النبي صلى الله تعالى عليه وسلم". فيجمع بينه وبين حديث أبى قتادة رضى الله تعالى عنه بأن ذلك ربما وقع لبيان الجواز، وبأن ضيعهم فى حديث أبى هريرة كان سبب النهى عن ذلك فى حديث أبى قتادة رضى الله تعالى عنه، وأنهم كانوا يقومون ساعة تمام الصلوة، ولو لم يخرج النبي صلى الله تعالى عليه وسلم، فنهاهم عن ذلك الاحتمال أن يقع له شغل يبطى فيه عن الخروج فيشق عليهم انتطاره الخ-

وبالجملة إذا لم يكن الإمام مع القوم فالجمهور على أنهم لا يقومون حتى يروه بمقتضى حديث المتن، كما فى العمدة للعيني: ٢/٢٧٦ (١)، "وهو قولنا معشر الحنفية. أثر أنس فى الظاهر دليل لرفر، وفى المعنى دليل للطرفين إذا أريد بالقيام القيام بحقيقة الصلوة، وهو التكبير، وأما القيام من الجلوس، فلا بد أن يتقدمه، والأمر فى كل ذلك واسع، والله تعالى أعلم". وقال العلامة الطحطاوى: والظاهر أنه احتراز عن التأخير لا التقدم، حتى لو قام أول الإقامة لأبأس، وحرر الخ". (٢)، إعلاء السنن، ص: ٣٥٦، ٣٥٧، ٣٥٨ (٣)-

(١) قال البدر العيني: "وإذا لم يكن الإمام فى المسجد فذهب الجمهور إلى أنهم لا يقومون حتى يروه". (عمدة القارى: ٥/٢٢٥، كتاب الأذان، باب متى يقوم الناس إذا رأوا الإمام عند الإقامة، دار الكتب العلمية، بيروت)

(٢) (حاشية الطحطاوى على الدر المختار، كتاب الصلوة، باب صفة الصلوة: ١/٢١٥، دار المعرفة بيروت)

(٣) (إعلاء السنن، أبواب الإمامة، باب وقت قيام الإمام والمأمومين للصلاة: ٣/٣٢٥-٣٢٨، إدارة القرآن كراچي)

مؤطا امام محمدؒ کے حاشیہ پر طویل بحث کے بعد لکھا ہے: ”والأمر فی هذا الباب واسع ليس له حدٌ

مضيق فی الشرع، واختلاف العلماء فی ذلك لاختیار الأفضل بحسب ملاح لهم، الخ“ (۱)۔

مندوبات پر اصرار کرنا اور ان کو وجوب کا درجہ دینا جائز نہیں بلکہ اس سے کراہت آ جاتی ہے (۲) اور

جس مندوب سے ترک واجب ہوتا ہو اس کا ترک واجب ہوتا ہے، لہذا جب کہ تسویہ صفوف میں خلل پڑتا ہو تو

اولی اقامت سے قیام کر کے تسویہ صفوف کر لیا جائے، ایسی حالت میں کوئی کراہت کسی قول کے مطابق نہیں۔

واجب پہچاننے کا معیار دلیل ہے، جس درجہ کی دلیل اسی درجہ کا حکم ہوگا۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/۷/۵۹ھ۔

صحیح: عبداللطیف، ناظم مدرسہ مظاہر علوم سہارنپور۔

امام و مقتدی نماز کیلئے کس وقت کھڑے ہوں؟

سوال [۲۲۸۱]: حضرت ابو ہریرہ رضی اللہ تعالیٰ عنہ سے مروی ہے کہ ”جب اقامت شروع ہوتی

تھی تو ہم لوگ کھڑے ہو جاتے تھے اور رسول اکرم صلی اللہ تعالیٰ علیہ وسلم کے حجرے سے نکلنے سے پہلے صفوف کی

درستی کر لیتے تھے“۔ یہ حدیث مسلم شریف میں ص: ۲۲۰ پر ہے (۳)۔ بعض لوگوں کا کہنا ہے کہ ”حی علی

(۱) (التعلیق الممجد علی مؤطا محمد، باب تسویة الصفوف، ص: ۸۷، حاشیہ: ۲، میر محمد کتب خانہ)

(۲) ”قال الطیبی فی حاشیة مشکوٰۃ: فیہ أن من أصر علی أمر مندوب، وجعله عزماً، ولم یعمل

بالرخصة، فقد أصاب منه الشیطان من الإضلال، فكیف من أصر علی بدعة أو منکر“۔ (السعاية فی

كشف مافی شرح الوقایة، کتاب الصلوة، باب صفة الصلوة، و منها استحباب الانصراف عن أحد

الجانین، قبیل فصل فی القراءة: ۲/۲۶۳، سہیل اکیڈمی لاہور)۔

(وکذا فی مرقاة المفاتیح شرح مشکوٰۃ المصابیح، کتاب الصلوة، باب الدعاء فی التشہد، الفصل

الأول: ۳/۳۱، رشیدیہ)

(۳) ”عن ابن شہاب أخبرنی أبو سلمة بن عبد الرحمن بن عوف رضی اللہ تعالیٰ عنہ سمع أبا

هریرة رضی اللہ تعالیٰ عنہ یقول: أقيمت الصلوة، فقمنا، فعدلنا الصفوف قبل أن یخرج إلینا رسول اللہ

صلی اللہ تعالیٰ علیہ وسلم، فأتی رسول اللہ صلی اللہ تعالیٰ علیہ وسلم حتی إذا قام فی مصلاة قبل أن یکبر

ذکر فأنصرف، وقال لنا: ”مکانکم الخ“۔ (الصحيح لمسلم، کتاب المساجد، باب متى یقوم الناس

للصلوة: ۱/۲۲۰، قدیمی)

الفلاح“ کے وقت کھڑے ہونے پر صفوں کی درستگی نہیں ہو سکے گی جس کی احادیث میں تاکید آئی ہے، مذکورہ بالا حدیث کی بناء پر ابتدائے اقامت ہی پر کھڑا ہو جانا ثابت نہیں ہے، اسی طرح صف بندی کی خاطر خلاف سنت فعل مکروہ نہ کرنا چاہئے۔

حضرت ابو ہریرہ رضی اللہ تعالیٰ عنہ کی روایت اور اسی طرح بعض اور روایتیں ایسی ہیں جن میں صحابہ کرام رضوان اللہ علیہم اجمعین فرماتے ہیں: کہ ہم ”سرکار کے مسجد میں تشریف لانے سے پہلے ہی کھڑے ہو جاتے و صفوں میں اپنی جگہ لے لیتے، نیز صفوں کی درستگی کر لیتے“ (۱) لیکن اس سے ابتدائے اقامت سے کھڑے ہونے کا استدلال کس طرح کیا جاسکتا ہے جب کہ سرکارِ دو عالم صلی اللہ تعالیٰ علیہ وسلم نے صحابہ کرام رضوان اللہ علیہم اجمعین کے اسی طرز عمل پر نکیر فرمائی:

”إذا أقيمت الصلوة فلا تقوموا حتى تروني قد خرجت“۔ بخاری و مسلم و ترمذی و مشکوٰۃ (۲) یعنی ”اے صحابہ! جب اقامت کہی جائے نماز کے لئے تو تم لوگ اس وقت تک نہ کھڑے ہوا کرو جب تک مجھے دیکھ نہ لو کہ (حجرۃ اقدس سے) نکل گیا ہوں“، لہذا صحابہ کے اس عمل کے لئے: ”لا تقوموا حتى تروني“ والی حدیث ناخ ہوگی اور صحابہ کا عمل ابتدائے اقامت سے کھڑا ہونا اس حدیث سے منسوخ ہوگا۔

(۱) ”عن ابن جریج عن ابن شہاب: ”إن الناس كانوا ساعة يقول المؤذن: الله أكبر، يقومون الصلوة، فلا يأتي النبي صلى الله تعالى عليه وسلم مقامه حتى تعتدل الصفوف“۔

”و فی صحیح مسلم و سنن أبی داود و مستخرج أبی عوانة: ”إنهم كانوا يعدلون الصفوف قبل خروجه صلى الله تعالى عليه وسلم“۔ (نیل الأوطار، أبواب الأذان، المحافظة على الأذان عند دخول وقت الظهر: ۳۱/۲، دار الباز، عباس الباز مكة المكرمة)

(۲) (الصحیح لمسلم، کتاب المساجد، باب متى يقوم الناس للصلوة: ۲۲۰/۱، قدیمی)

(و صحیح البخاری، کتاب الأذان، باب متى يقوم الناس إذا رآوا الإمام عند الإقامة: ۸۸/۱، قدیمی)

(و سنن الترمذی، أبواب الصلوة، باب ما جاء أن الإمام أحق بالإقامة: ۵۰/۱، سعید)

(و مشکوٰۃ المصابیح، کتاب الصلوة، باب فيه فصلان: ۶۷/۱، قدیمی)

(و سنن أبی داؤد، کتاب الصلوة، باب في الصلوة تقام و لم يأت الإمام اه: ۸۰/۱، دار الحديث ملتان)

(و سنن النسائی، کتاب الأذان، باب إقامة المؤذن عند خروج الإمام: ۱۱۱/۱، قدیمی)

دینی مدارس کا مبتدی طالب علم بھی جانتا ہے کہ عمل حدیثِ ناسخ پر ہوتا ہے منسوخ پر نہیں، فتح الباری شرح بخاری، جلد دوم، ص: ۱۰۰، پر ہے: ”حدیث أبی ہریرۃ رضی اللہ تعالیٰ عنہ کان بسبب النهی عن ذلك فی حدیث أبی قتادة“ (۱)۔

علامہ نووی شرح مسلم میں ص: ۲۲۱، میں فرماتے ہیں: ”و لعل قوله صلى الله تعالى عليه وسلم: ”فلا تقوموا حتى ترونی“ کان بعد ذلك“ (۲) یعنی سرکارِ دو عالم صلی اللہ تعالیٰ علیہ وسلم کا ارشاد گرامی ہے کہ تم لوگ کھڑے نہ ہوا کرو یہاں تک کہ مجھے دیکھ لو، صحابہ کے اس عمل کے بعد ہے، چنانچہ یہی علامہ نووی صحابی رسول حضرت انس رضی اللہ تعالیٰ عنہ کا فعل شرح مسلم: ۱/۲۲۱، میں نقل فرماتے ہیں: ”و کان أنس رضی اللہ تعالیٰ عنہ يقوم إذا قال المؤذن: قد قامت الصلوة“ (۳) یعنی حضرت انس رضی اللہ تعالیٰ عنہ کی عادتِ کریمہ یہ تھی کہ جب مکبر ”قد قامت الصلوة“ کہتا اس وقت قیام فرماتے۔

پھر یہی علامہ نووی شارح مسلم اقامت کے متعلق روایاتِ مختلفہ کی توضیح و تشریح کے بعد ائمہ کرام کے اقوال نقل کرتے ہوئے امام المشارق والمغارب امام اعظم ابو حنیفہ رحمہ اللہ تعالیٰ کا مسلک بیان فرماتے ہیں: ”قال أبو حنیفة رحمہ اللہ تعالیٰ والکوفیون یقومون فی الصف إذا قال: حی علی الصلوة“ شرح مسلم: ۱/۲۲۱ (۴)، نیز فتح الباری شرح بخاری: ۲/۱۰۰، میں ہے: ”و عن أبی حنیفة رحمہ اللہ تعالیٰ: یقومون إذا قال: حی الفلاح“ (۵) یعنی امام اعظم ابو حنیفہ رحمہ اللہ سے روایت ہے کہ لوگ ”حی علی الفلاح“ پر کھڑے ہوں۔

شملی حاشیہ زیلیعی کے، ص: ۱۰۸، میں ہے: ”قال فی الوجیز: والسنة أن يقوم الإمام والقوم إذا قال المؤذن: حی علی الفلاح“ (۶) یعنی وجیز میں فرمایا کہ جب مکبر ”حی علی الفلاح“ کہے اس وقت

(۱) (فتح الباری، کتاب الأذان، باب متى يقوم الناس إذا راوا الإمام عند الإقامة: ۲/۱۵۳، قدیمی)

(۲) (النووی علی الصحيح لمسلم، کتاب المساجد، باب متى يقوم الناس للصلوة: ۱/۲۲۱، قدیمی)

(۳) (النووی علی الصحيح لمسلم، المصدر السابق)

(۴) (النووی علی الصحيح لمسلم، المصدر السابق)

(۵) (فتح الباری، کتاب الأذان، باب متى يقوم الناس إذا راوا الإمام عند الإقامة: ۲/۱۵۳، قدیمی)

(۶) (حاشیہ الشلبی علی تبیین الحقائق، کتاب الصلوة، باب صفة الصلوة: ۱/۲۸۳، دار الکتب العلمیہ بیروت)

امام ومقتدی کا کھڑا ہونا سنت ہے۔

فقہ حنفی کی مشہور کتاب شرح وقایہ: ۱/۱۵۵، پر ہے (یہ کتاب ہر مدرسہ میں پڑھائی جاتی ہے یعنی بریلوی مسلک کے مدرسہ میں بھی اور دیوبندی مسلک کے مدرسہ میں بھی): ”ویقوم الإمام والقوم عند: حی علی الصلوٰۃ“ (۱)۔ کذا فی نور الإيضاح، ص: ۲۴ (۲)۔

درمختار، ص: ۲۹۳، پر ہے: ”والمؤذن یقیم قعد“ (۳) رد المحتار کے اسی صفحہ پر ہے: ”(قوله: قعد) ویکره له الانتظار قائماً ولكن یقعد، ثم یقوم إذا بلغ المؤذن: حی علی الفلاح“ (۴)۔  
فتاویٰ عالمگیری: ۱/۲۹، پر ہے: ”إذا دخل الرجل عند الإقامة، یکره له الانتظار قائماً، ولكن یقعد، ثم یقوم إذا بلغ المؤذن قوله: ”حی علی الفلاح“ (۵)۔

درمختار، ص: ۳۵۲، ۲۵۳، پر ہے: ”والقیام لإمام ومؤتم حين قيل: حی علی الفلاح“ (۶)۔  
طحطاوی مطبوعہ قسطنطنیہ، ص: ۱۵۱، پر ہے: ”وإذا أخذ المؤذن فی الإقامة، ودخل رجل فی المسجد، فإنه یقعد ولا ینتظر قائماً، فإنه مکروه، کذا فی المضممرات، قهستانی. ویفهم منه کراهة القیام ابتداءً والناس عنه غافلون“ (۷)۔

یعنی جب مکبر تکبیر کہنے لگے اور کوئی شخص مسجد میں آئے تو اس کو چاہئے کہ وہ بیٹھ جائے اور کھڑے ہو کر

(۱) (شرح الوقایہ، کتاب الصلوٰۃ، بیان حکم ترک الأذان والإقامة: ۱/۱۳۶، سعید)

(۲) ”والقیام حين قيل: حی الفلاح“ (نور الإيضاح متن مراقی الفلاح، کتاب الصلوٰۃ، فصل من آدابها ص: ۲۷۷، قدیمی)

(۳) والعبارة بتمامها: ”دخل المسجد والمؤذن یقیم، قعد إلى قیام الإمام فی مصلاه“. (الدر المختار، کتاب الصلوٰۃ باب الأذان: ۱/۴۰۰، سعید)

(۴) (رد المحتار، کتاب الصلوٰۃ، باب الأذان: ۱/۴۰۰، سعید)

(۵) (الفتاویٰ العالمگیریہ، کتاب الصلوٰۃ، الباب الثانی فی الأذان، الفصل الثانی فی بیان کلمات الأذان والإقامة: ۱/۵۷، رشیدیہ)

(۶) (الدر المختار، کتاب الصلوٰۃ، باب صفة الصلوٰۃ: ۱/۴۷۹، سعید)

(۷) (حاشیۃ الطحطاوی علی مراقی الفلاح، کتاب الصلوٰۃ، فصل من آدابها، ص: ۲۷۸، قدیمی)



انتظار نہ کرے اس لئے کہ تکبیر کے وقت کھڑا ہونا مکروہ ہے ایسا ہی مضمرات میں ہے (قہستانی) اور اس حکم سے سمجھا جاتا ہے کہ ابتدائے اقامت سے کھڑا ہونا مکروہ ہے اور لوگ اس سے غافل ہیں۔

عمدة القاری شرح صحیح بخاری میں ہے: ”قال أبو حنیفة و محمد: یقومون فی الصف إذا قال: حی علی الصلوة“ (۱) یعنی امام اعظم ابو حنیفہ اور امام محمد رحمۃ اللہ علیہما نے فرمایا کہ صف میں لوگ اس وقت کھڑے ہوں جب مکبر ”حی علی الصلوة“ کہے۔

مذکورہ بالا عبارتوں سے صاف ظاہر ہو گیا کہ امام اعظم رحمۃ اللہ علیہ کا فرمان واجب الاذعان مدلل بحديث نبی کریم صلی اللہ تعالیٰ علیہ وسلم ہے تو یہ حکم امام اعظم و دیگر فقہائے کرام کے نزدیک سنت نبھرا، لہذا اس کے خلاف عمل کرنا یعنی ابتدائے اقامت سے کھڑا ہونا خلاف سنت اور مکروہ ہے۔ جو لوگ صفوں کی درستگی کا بہانہ بنا کر شروع اقامت سے کھڑے ہونے کو کہتے ہیں وہ اپنی کم علمی اور مسائل شرعیہ سے عدم واقفیت کا ثبوت دیتے ہیں۔ کیا علمائے متقدمین و متاخرین یہاں تک کہ ائمہ ثلاثہ (حضرت امام اعظم ابو حنیفہ، حضرت امام ابو یوسف اور محرمذہب حضرت امام محمد رضی اللہ تعالیٰ عنہم) جو امام و مقتدی کو ”حی علی الفلاح“ پر کھڑے ہونے کا حکم دیتے ہیں ان لوگوں کے سامنے صفوں کی درستگی کا مسئلہ نہیں تھا اور یقیناً تھا، جتنا ان لوگوں نے احادیث کریمہ کے مفہوم کو سمجھا ہے مخالفین سمجھنے سے قاصر ہیں، خود امام اعظم ابو حنیفہ رحمہ اللہ تعالیٰ فرماتے ہیں کہ: ”إذا صح الحدیث فهو مذہبی“ (۲)۔

حدیث شریف سے بعد اقامت بھی صفوں کی درستگی کا اہتمام ثابت ہے، حضرت نعمان ابن بشیر رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ وسلم نماز کے لئے کھڑے ہوئے اور قریب تھا کہ تکبیر تحریمہ کہتے، آپ نے ایک شخص کو دیکھا جس کا سینہ صف سے باہر نکلا ہوا تھا تو حضور اکرم صلی اللہ تعالیٰ علیہ وسلم نے فرمایا کہ: ”بنو! اپنی صفوں کو برابر کرو“ حدیث پاک کے الفاظ یہ ہیں: ”خرج يوماً فقام حتی کاد أن

(۱) (عمدة القاری شرح صحیح البخاری، کتاب الاذان، باب منی يقوم الناس إذا رآوا الامام

عند الإقامة: ۵/۱۵۴، إدارة الطباعة المنيرية، الناشر محمد أمين دمج بيروت)

(۲) (شرح عقود رسم المفتی، ص: ۶۷، میر محمد کتب خانہ کراچی)

یکبر، فرأی رجلاً بادیاً صدره من الصف فقال: عباد الله! أقيموا صفوفکم“ (۱)۔ یقیناً صفوں کی درستگی کرنے کی بڑی تاکید آئی ہے لیکن تاکید کے معنی ہرگز نہیں کہ صفوں کی درستگی اس کے مقررہ وقت سے پہلے کی جائے۔ کیا نمازوں کی تاکید قرآن وحدیث میں نہیں آئی ہے؟ آئی ہے اور یقیناً آئی ہے تو کیا اس کو وقت سے پہلے ادا کریں گے، بلکہ ہر نماز کو اس کے وقت پر ادا کریں گے۔

نماز باجماعت کے لئے کھڑے ہونے کا وقت قول رسول صلی اللہ تعالیٰ علیہ وسلم، عمل صحابہ اور مذہب حنفیہ سے ثابت ہے، اسی وقت پر کھڑے ہو کر صفیں سیدھی کریں، جیسا کہ محرر مذہب سیدنا امام محمد رضی اللہ تعالیٰ عنہ، اپنی کتاب موطا امام محمد میں فرماتے ہیں: ”ینبغی للقوم إذا قال المؤذن: حی علی الفلاح أن یقیموا إلی الصلوة، فیصفوا ویسوا الصفوف“ (۲) یعنی مقتدیوں کو چاہئے کہ جب مؤذن ”حی علی الفلاح“ کہے تب نماز کے لئے کھڑے ہوں پھر صف بندی کریں اور صفوں کو سیدھی کریں۔ خود مخالفین کے علماء نے بھی یہی فتویٰ دیا ہے کہ جب مکبر ”حی علی الفلاح“ کہے تب امام ومقتدی کو کھڑا ہونا چاہئے۔

چنانچہ نواب قطب الدین خان مشکوٰۃ شریف کا اردو ترجمہ ”مظاہر حق“ جدید مطبوعہ ادارہ اسلامیات دیوبند قسط ہشتم، ص: ۳۴ پر لکھتے ہیں: ”فقہاء نے لکھا ہے کہ تکبیر کہنے والا جب ”حی علی الصلوة“ کہے تو مقتدیوں کو اس وقت کھڑا ہونا چاہئے“ (۳)۔ قاضی ثناء اللہ صاحب پانی پتی مالا بدمنہ، ص: ۲۴ میں فرماتے ہیں: ”نزد حی علی الصلوة امام بر خیزد“ یعنی ”حی علی الصلوة“ کے وقت امام اٹھے (۴)۔ اس عبارت

(۱) ”عن سماک بن حرب قال: سمعت النعمان بن بشیر رضی اللہ تعالیٰ عنہ یقول: کان رسول اللہ صلی اللہ تعالیٰ علیہ وسلم یسوی صفوفنا حتی کانما یسوی بہا القداح حتی رأی أنا قد عقلنا عنہ، ثم خرج یوماً، فقام حتی کاد یکبر فرأی رجلاً بادیاً صدره من الصف: فقال: ”عباد الله! لتسوّ صفوفکم أو لیخالفن الله بین وجوهکم“۔ (الصحيح لمسلم، کتاب الصلوة، باب تسوية الصفوف وإقامتها: ۱/۱۸۲، قدیمی)

(وسنن الترمذی، أبواب الصلوة، باب ما جاء فی إقامة الصفوف: ۵۳/۱، سعید)

(۲) (الموطا للإمام محمد، باب تسوية الصفوف، ص: ۸۶، ۸۷، میر محمد کتب خانہ کراچی)

(۳) (مظاہر حق، کتاب نماز کی، باب بعض احکام اذان: ۱/۲۴۴، ادارہ اسلامیات لاہور)

(۴) (مالا بدمنہ، فصل طریق خواندن نماز بر وجہ سنت، ص: ۳۴، مکتبہ شرکت علمیہ ملتان)

کی شرح میں مفتی سعد اللہ صاحب لکھتے ہیں: ”امام بر خیزد و مقتدیان نیز، زیرا کہ حی علی الصلوٰۃ امر است بجا آوردہ شود۔“ امام اٹھے اور مقتدی بھی، اس لئے کہ ”حی علی الصلوٰۃ“ میں حکم ہے جس کی بجا آوری کی جائے۔

”صراط مستقیم“ مصدقہ قاری محمد طیب صاحب مہتم دارالعلوم دیوبند و مولوی عبدالماجد صاحب دریابادی مطبوعہ مینار بکڈ پوچار کمان حیدر آباد ص: ۱۸۲ میں ہے ”ائمہ احناف نے کہا ہے کہ امام و مقتدی سب ”حی علی الصلوٰۃ“ کے وقت کھڑے ہو جائیں۔“

فتاویٰ عالمگیری اردو جدید جز: ۲ میں ہے (جس کے مترجم و محشی مفتی کفیل الرحمن صاحب نشاط عثمانی فاضل دیوبند ہیں): ”نمازی امام سمیت مسجد میں ہے اس صورت میں جب مؤذن اقامت کہتے ہوئے حی علی الفلاح پر پہونچے تو ہمارے تینوں ائمہ کرام: امام ابو حنیفہ، امام ابو یوسف، امام محمد رحمۃ اللہ علیہم کے نزدیک امام اور نمازیوں کو کھڑا ہونا چاہئے درست یہی ہے۔“ (فتاویٰ عالمگیری اردو جدید، ص: ۲۴۲ جز نمبر: ۲، ناشر: وسیم بکڈ پو، دیوبند، ضلع سہارن پور)۔

مذکورہ بالا حدیث اور فقہ حنفی کی کتابوں سے اچھی طرح یہ مسئلہ واضح ہو گیا کہ امام اور مقتدی کا ”حی علی الفلاح“ پر کھڑا ہونا سنت ہے، جو لوگ اس کے خلاف کرتے ہیں یا دوسروں کو کرنے کے لئے کہتے ہیں وہ اس سنت کو مٹانا چاہتے ہیں، لہذا مسلمانوں کو چاہئے کہ اس سنت پر عمل کرتے ہوئے ”حی علی الفلاح“ پر کھڑے ہوں۔ اللہ کے نبی صلی اللہ تعالیٰ علیہ وسلم کا فرمان ہے: ”من تمسک بسنتی عند فساد امتی فله اجر مائة شهيد“ (۱) جس شخص نے میری امت کے فساد کے وقت میری سنت کو مضبوطی سے تھامالیا یعنی اس پر عمل کیا تو اس کے لئے سو شہیدوں کا ثواب ہے۔ واللہ تعالیٰ اعلم بالصواب و رسولہ صلی اللہ تعالیٰ علیہ وسلم۔

هذا هو الحق والحق بالاتباع أحق، حدیث نعمان بن بشیر اور امام محمد کے بیان سے واضح ہو گیا کہ صفوں کی درستی حی علی الفلاح پر کھڑے ہونے کے بعد کرنا چاہئے، صف بندی کا بہانہ کر کے شروع اقامت پر کھڑا ہونا خلاف سنت اور مکروہ و جہالت ہے۔ سید مظہر ربانی غفرلہ مہتمم اعلیٰ دارالعلوم ربانیہ باندہ۔

سید غازی ربانی غفرلہ ناظم اعلیٰ دارالعلوم ربانیہ۔

(۱) (مشکوٰۃ المصابیح، کتاب الإیمان، باب الاعتصام بالکتاب والسنة: ۳۰/۱، قدیمی)

میں اس فتویٰ کی تصدیق کرتا ہوں۔ سید محمد احسن ربانی غفرلہ امیر شعبہ تبلیغ۔

فقیر بھی اس فتویٰ کی تصدیق کرتا ہے۔ سعید محمود القادری غفرلہ (نائب صدر دارالعلوم ربانیہ)

هذا هو الحق والصواب مولانا قاری سرتاج مسعودی غفرلہ فاضل دارالعلوم ربانیہ۔

إذ قول رسول الله صلى الله تعالى عليه وسلم وعمل الصحابة ومذهب علماء الحنفية

شاهد على ما قاله المرتب فهو الصواب ومن يوفق عليه فهو يصاب۔

حدیث پاک: ”أحب الأعمال أدومها“ کے تحت مسلسل ”حی علی الفلاح“ پر نماز باجماعت کے لئے

سنت اور مستحب جاتے ہوئے کھڑا ہونا عند اللہ محبوب ہے، جو لوگ اس کو مکروہ تحریمی یعنی حرام کے قریب کہتے ہیں شریعت پر افتراء کر رہے ہیں۔ محمد حبیب الدین قادری غفرلہ خادم دارالعلوم ربانیہ (مفتی دارالافتاء وشیخ الحدیث دارالعلوم)۔

قول المرتب صحیح مولانا قاری سید منظر ربانی مدرس دارالعلوم ربانیہ۔

هذا القول صحیح: مولانا قاری سید خوشتر ربانی مدرس دارالعلوم ربانیہ۔

شائع کردہ: ناظم نشر و اشاعت دارالعلوم ربانیہ علی گنج باندہ، یوپی۔

**نوٹ:** از ناقل: ایک اشتہار ہے جسے کسی نے استفتاء کے طور پر بھیجا ہے، وہ مطبوعہ اشتہار رجسٹر نقول

فتاویٰ دارالعلوم ربانیہ باندہ میں لگا ہوا ہے، اس سے بعینہ یہ نقل ہے، بغیر کسی ایک لفظ کے ترک کے، لایہ کہ سہواً

ترک ہو گیا ہو، یہ تو کسی کو بھی دعویٰ کرنے کا حق نہیں کہ سہواً بھی کچھ نہیں ہوا۔

الجواب حامداً ومصلیاً:

یہ مسئلہ نہ فرائض میں سے ہے، نہ واجبات میں سے، نہ سنن مؤکدہ میں سے بلکہ مستحبات میں سے

ہے (۱) اور کسی مستحب چیز پر ایسا اصرار کرنا جیسا کہ واجب پر کیا جاتا ہے درست نہیں، بلکہ اس سے اس کا استحباب

(۱) ”قال العلامة العینی فی العمدۃ: وقد اختلف السلف متى يقوم الناس إلى الصلوة، فذهب مالک و

جمهور العلماء إلى أنه ليس لقيامهم حدٌّ، ولكن استحباب عامتهم القيام إذا أخذ المؤذن في الإقامة“۔ (إعلاء

السنن، أبواب الإمامة، باب وقت قيام الإمام والمأمومين للصلوة: ۳/۳۲، إدارة القرآن کراچی)

(وکذا فی بذل المجہود، کتاب الصلوة، باب فی الصلوة تقام ولم یأت الإمام ينتظرونه قعوداً:

ختم ہو کر اس میں کراہیت آ جاتی ہے: ”الإصرار على المندوب يبلغه إلى حد الكراهة“ سباحة الفكر (۱)۔ اور مسئلہ میں بھی تفصیل ہے اور وہ یہ کہ اگر امام پہلے ہی سے مصلیٰ کے قریب موجود ہو، مثلاً عصر کی نماز پڑھی اور وہیں مصلیٰ پر بیٹھے ہوئے وعظ کہنایا کتاب سنانا شروع کیا، یہاں تک کہ مغرب کا وقت آ گیا، اذان ہوئی اور اقامت ہوئی ایسی حالت میں کہ جب امام اور مقتدی اپنی اپنی جگہ پر موجود ہیں تو جس وقت اقامت کہنے والا ”حی علی الصلوٰۃ“ یا ”حی علی الفلاح“ پر پہونچے تو امام اور مقتدی سب کے سب کھڑے ہو جائیں تاکہ ”حی علی الصلوٰۃ“ کے خطاب پر عمل ہو جائے۔ اگر امام سامنے سے آئے مثلاً جدار قبلہ میں اس کا کمرہ ہے یا آنے کا دروازہ ہے تو جیسے ہی اس پر نظر پڑے، سب کے سب کھڑے ہو جائیں اور اگر امام مصلیوں کی پشت کی جانب سے مثلاً حوض یا وضوخانہ سے آئے تو جس جس صف پر پہونچتا رہے وہ صف کھڑی ہوتی جائے یہاں تک کہ امام جب مصلیٰ پر پہونچے تو سب کھڑے ہو چکے ہوں:

”ولها آداب تركه لا يوجب إسائة ولا عتاباً كترك السنن الزوائد، لكن فعله أفضل (إلى أن قال): والقيام للإمام ومؤتم حين قال: حي على الفلاح، خلافاً لزمفر رحمه الله تعالى فعنده عند حي على الصلوٰۃ إن كان الإمام بقرب المحراب، وإلا فيقوم كل صف ينتهي إليه الإمام على الأظهر، وإن دخل من قدام قاموا حين يقع بصرهم عليه اهـ“. درمختار علی هامش رد المحتار۔ ”(قوله: وإلا): أي وإن لم يكن الإمام بقرب المحراب بأن كان في موضع آخر من المسجد أو خارجه ودخل من خلف اهـ“۔ شامی: ۱/۳۲۲ (۲)۔

(۱) سباحۃ الفكر میں نہیں ملا، البتہ انہی الفاظ کے ساتھ سعایہ میں دیکھئے: (السعایہ فی کشف ما فی شرح الوقایۃ، کتاب الصلوٰۃ، قبیل فصل فی القراءة: ۲/۲۶۵، سہیل اکیڈمی لاہور)

”فکم من مباح يصير بالالتزام من غير لزوم، والتخصيص من غير مخصص مكروهاً“۔ (سباحۃ

الفكر فی الجهر بالذكر، ص: ۳۴، مجموعة رسائل اللکنوی ۳/۴۹۰، إدارة القرآن کراچی)

(۲) (الدر المختار مع رد المحتار، کتاب الصلوٰۃ، باب صفة الصلوٰۃ: ۱/۴۷۷، ۴۷۹، سعید)

(وکذا فی النهر الفائق، کتاب الصلوٰۃ، باب صفة الصلوٰۃ: ۱/۱۰۳، امدادیہ ملتان)

(وکذا فی البحر الرائق، کتاب الصلوٰۃ، باب صفة الصلوٰۃ: ۱/۵۳۱، رشیدیہ کوئٹہ)

(وکذا فی تبیین الحقائق، کتاب الصلوٰۃ، باب صفة الصلوٰۃ: ۱/۲۸۳، دار الکتب العلمیہ بیروت)

نیز طحاوی علی رد المحتار میں ہے کہ ”حی علی الصلوٰۃ“ یا ”حی علی الفلاح“ کے وقت کھڑے ہونے کا مقصد یہ ہے کہ اس کے بعد تک نہ بیٹھا رہے، پس اگر کوئی شخص شروع اقامت کے وقت کھڑا ہو جائے تو بھی کوئی جرم نہیں (۱) مثلاً ایک شخص وظیفہ پڑھ رہا ہے اور اقامت شروع ہوگئی اور وہ چاہتا ہے کہ اپنا وظیفہ پورا کرے تو اس کو گنجائش ہے کہ ”حی علی الصلوٰۃ“ سے پہلے پہلے جلدی جلدی جس قدر پڑھ سکے پڑھ لے، اس کے بعد نہ بیٹھا رہے بلکہ کھڑا ہو جائے۔

امام محمد نے امام ابوحنیفہ سے پوچھا کہ ایک شخص بیٹھا ہوا ہے اور اقامت شروع ہوگئی اور وہ ”حی علی الصلوٰۃ“ پر کھڑا ہو گیا تو اس کا کیا حکم ہے؟ جواب دیا کہ ”لا حرج“ پھر پوچھا کہ ایک شخص شروع اقامت کے وقت کھڑا ہو جائے تو اس کا کیا حکم ہے؟ تو جواب دیا کہ ”لا حرج“۔ اس سے معلوم ہوتا ہے کہ مسئلہ اتنا اہم نہیں جتنا اہم بنالیا ہے اور اس کو ایک شعار قرار دے لیا گیا۔ طحاوی علی مرقی الفلاح کی عبارت سے ایک فریق نے استدلال کیا کہ ”حی علی الصلوٰۃ“ سے پہلے کھڑا ہونا مکروہ ہے (۲) ایسے ہی قریب قریب عالمگیری کی عبارت ہے (۳)۔ اور اس پر اتنا زور باندھا کہ مستقل نزاعات شروع ہو گئے حالانکہ مسئلہ میں بڑی وسعت ہے۔

حضرت نبی کریم صلی اللہ تعالیٰ علیہ وسلم کے مبارک زمانہ میں اول اول یہ طریقہ تھا کہ صحابہ کرام کھڑے ہو جاتے اور انتظار کرتے تھے حالانکہ اس وقت نبی کریم صلی اللہ تعالیٰ علیہ وسلم حجرہ مبارکہ میں ہی تشریف فرما ہوتے تھے، اس پر ارشاد فرمایا کہ: ”تم لوگ کھڑے مت ہوا کرو یہاں تک کہ مجھے دیکھ لو کہ میں حجرہ سے باہر آ گیا“ اور پھر یہ معمول ہو گیا کہ صف بنا کر صحابہ کرام بیٹھے رہتے اور مؤذن کی نظر حجرہ مبارکہ کی طرف ہوتی جیسے

(۱) ”والظاهر أنه احتراز عن التأخير لا التقديم حتى لو قام أول الإقامة، لا بأس اهـ“۔ (طحاوی علی

الدر المختار، کتاب الصلوٰۃ، باب صفة الصلوٰۃ: ۱/۲۱۵، دار المعرفة بیروت)

(۲) ”دخل رجل المسجد فإنه يقعد، ولا ينتظر قائماً، فإنه مكروه كما في المصنوعات قهستانی، ويفهم

منه كراهة القيام ابتداء الإقامة والناس عنه غافلون“۔ (حاشیة الطحاوی علی مرقی الفلاح، کتاب

الصلوٰۃ، فصل من آدابها، ص: ۲۷۸، قدیمی)

(۳) ”إذا دخل الرجل عند الإقامة يكره له الانتظار قائماً، ولكن يقعد، ثم يقوم إذا بلغ المؤذن قوله: حي

على الفلاح، كذا في المصنوعات“۔ (الفتاویٰ العالمگیریہ، کتاب الصلوٰۃ، الباب الثانی فی الأذان،

الفصل الثانی فی بیان کلمات الأذان والإقامة: ۱/۵۷، رشیدیہ)

ہی حضور اکرم صلی اللہ تعالیٰ علیہ وسلم کے چہرہ انور پر مؤذن کی نظر جاتی کہ آپ تشریف لارہے ہیں تو فوراً کھڑے ہو کر اقامت شروع کر دیتے اور سب نمازی کھڑے ہو جاتے، یہاں تک کہ جب مصلیٰ مبارک پر پہنچتے تو سب کھڑے ہوئے ملتے اور نماز شروع فرما دیتے۔

یہ تفصیل بذل المجہود شرح ابی داؤد: ۱/۳۰۷ میں ہے (۱)۔ اور اس میں زہری، مالک، سعید بن مسیب، عمر بن عبد العزیز وغیرہ رحمہم اللہ اکابر کے اقوال بھی موجود ہیں جن کے دیکھنے سے معلوم ہوتا ہے کہ مسئلہ میں بڑی وسعت ہے (۲)، لہذا ایک جہت پر اصرار کرنا اور اس کے خلاف کو معصیت سمجھنا درست نہیں۔ ترک افضل بہر حال ترک افضل ہی ہے، معصیت نہیں ہے، دونوں جانب کو ملحوظ رکھنا چاہئے، نہ بیٹھنے والوں پر ایسی نکیر کی جائے جیسے گناہ کرنے والوں پر ہوتی ہے، نہ کھڑے ہونے والوں پر ایسی نکیر کی جائے اور اس مسئلہ کو لیکر نزاع پیدا کرنا اور مسجد کو اکھاڑا بنانا ہرگز ہرگز جائز نہیں، قرآن پاک میں صریح حکم ہے: ﴿وَلَا تَنَازَعُوا﴾ فقط واللہ اعلم۔

املاء العبد محمود غفرلہ، صدر مفتی دارالعلوم دیوبند، ۲۹/۱۱/۱۴۰۶ھ۔

### ”قد قامت الصلوٰۃ“ پر سب مقتدیوں کا کھڑا ہونا

سوال [۲۲۸۲]: ..... حضرت امام محمد رحمہ اللہ تعالیٰ نے کتاب الصلوٰۃ میں تحریر فرمایا ہے کہ میں نے

(۱) ”عن عبد الله بن أبي قتادة عن أبيه أبي قتادة رضى الله تعالى عنه عن النبي صلى الله تعالى عليه وسلم قال: ”إذا أقيمت الصلوة“: أى نودى بالفاظ الإقامة للصلوة ”فلا تقوما منتظرين للصلوة حتى ترونى“: أى تبصرونى ”خرجت“۔ قال الحافظ فى الفتح: قال القرطبى: ظاهر الحديث أن الصلوة تقام قبل أن يخرج النبى صلى الله تعالى عليه وسلم من بيته ..... بأن بلا لكان يراقب خروج النبى صلى الله تعالى عليه وسلم فأول ما يراه يشرع فى الإقامة قبل أن يراه غالب الناس، ثم إذا رأوه قاموا، فلا يقوم فى مكانه حتى تعتدل صفوفهم“۔ (بذل المجہود، کتاب الصلوٰۃ، باب فى الصلوٰۃ تقام ولم يأت الإمام ينتظرونه قعوداً: ۱/۳۰۷، مکتبہ إمدادیہ ملتان)

(۲) ”فذهب مالک و جمهور العلماء إلى أنه ليس لقيامهم حدًّا، و لكن استحباب عامتهم القيام إذا أخذ المؤذن فى الإقامة، و كان أنس رضى الله عنه يقوم إذا قال المؤذن: قد قامت الصلوٰۃ و كبر الإمام. وعن سعيد بن المسيب و عمر بن عبد العزيز إذا قال المؤذن، الله و جب القيام، و إذا قال: حى على الصلوٰۃ و اعتدلت الصفوف، و إذا قال: لا إله إلا الله، كبر الإمام اهـ“۔ (بذل المجہود شرح أبى داؤد، کتاب الصلوٰۃ، باب فى الصلوٰۃ و لم يأت الإمام ينتظرونه قعوداً: ۱/۳۰۷، إمدادیہ ملتان)

حضرت امام اعظم رحمہ اللہ تعالیٰ سے پوچھا کہ ایک شخص اقامت کے وقت بیٹھا رہتا ہے اور ”حی علی الصلوٰۃ“ پر کھڑا ہوتا ہے اس کا کیا حکم ہے؟ تو فرمایا: ”لا حرج“، پھر پوچھا ایک شخص شروع اقامت سے کھڑا ہوتا ہے اس کا کیا حکم ہے تو آپ نے فرمایا: ”لا حرج“۔

حضرت سے دریافت طلب ہے کہ آیا یہ روایت صحیح ہے اور ”کتاب الصلوٰۃ“ سے کوئی کتاب مراد ہے؟ اس کتاب کا کیا نام ہے جس کتاب الصلوٰۃ میں آپ نے فرمایا، یعنی باب الصلوٰۃ اور کتاب الصلوٰۃ سے مطلب نہیں ہے، مطلب کوئی کتاب ہے جس میں آپ نے کتاب الصلوٰۃ میں یہ فرمایا؟

۲..... اور اس عبارت کا کیا مطلب ہے: ”عن ابن شہاب أن الناس كانوا ساعة يقول المؤذن: الله أكبر، يقومون إلى الصلوٰۃ، فلا يأتي النبي عليه السلام مقامه حتى تعتدل الصفوف“۔ فتح الباری (۱)۔ بینوا و توجروا۔

الجواب حامداً ومصلحاً:

۱..... ”کتاب الصلوٰۃ“ کا قلمی نسخہ حیدرآباد دکن میں موجود تھا، جس میں مسئلہ کا عنوان یہ ہے کہ امام محمد رحمہ اللہ تعالیٰ فرماتے ہیں کہ: ”میں نے امام ابوحنیفہ رحمہ اللہ تعالیٰ سے دریافت کیا کہ ایک آدمی شروع اقامت کے وقت کھڑا ہو جاتا ہے، آپ نے فرمایا: ”لا حرج“ میں نے پوچھا کہ ایک آدمی ”حی علی الفلاح“ پر کھڑا ہوتا ہے تو آپ نے فرمایا: ”لا حرج“۔

۲..... پہلے ایسا ہوتا تھا کہ تشریف آوری سے قبل ہی صحابہ کرام رضی اللہ تعالیٰ عنہم صف بستہ کھڑے ہو جاتے، ارشاد ہوا کہ ”جب تک مجھے نہ دیکھ لو کہ میں آ گیا ہوں کھڑے مت ہوا کرو“۔ اس ارشاد پر معمول یہ ہو گیا کہ سب بیٹھے رہتے، جب حجرہ مبارک سے پردہ اٹھتا اور روئے انور پر مؤذن کی نظر پڑتی وہ فوراً کھڑے ہو کر تکبیر شروع کر دیتے، جب ہی سب کھڑے ہو جاتے حتیٰ کہ مصطفیٰ مبارک پر جب پہنچتے تو سب کھڑے ہوئے ملتے، نماز شروع ہو جاتی۔

”عن النبي صلى الله تعالى عليه وسلم قال: ”إذا أقيمت الصلوٰۃ“: أي نودی بالفاظ

الإقامة ”فلا تقوموا منتظرين للصلوٰۃ حتى تروني“ أي تبصروني خرجت“۔

(۱) (فتح الباری، کتاب الأذان، باب متى يقوم الناس إذا رآوا الإمام عند الإقامة؟: ۲/۱۵۳، قدیمی)



”قال الحافظ في الفتح: قال القرطبي: ظاهر الحديث أن الصلوة كانت تقام قبل أن يخرج النبي صلى الله تعالى عليه وسلم من بيته وهو معارض لحديث جابر ابن سعدة أن بلالاً كان لا يقيم حتى يخرج النبي صلى الله تعالى عليه وسلم“. أخرجه مسلم. ويجمع بينهما بأن بلالاً كان يراقب خروج النبي صلى الله تعالى عليه وسلم، فأول ما يراه يشرع في الإقامة قبل أن يراه غالب الناس، ثم إذا رأوه قاموا، فلا يقوم في مكانه حتى تعتدل صفوفهم ..... فيجمع بينه وبين حديث أبي قتادة رضي الله تعالى عنه بأن ذلك ربّما وقع لبیان الجواز وبأن صنيعهم في حديث أبي هريرة رضي الله تعالى عنه كان سبب النهي عن ذلك في حديث أبي قتادة، وأنهم كانوا يقومون ساعة تقام الصلوة ولو لم يخرج النبي صلى الله تعالى عليه وسلم، فنهاهم عن ذلك“. بذل المجهود شرح أبي داؤد (۱) - فقط -

### جمعہ کی نماز کے لئے ”حی علی الفلاح“ پر کھڑا ہونا

سوال [۲۲۸۳]: مقتدیوں کو نماز جمعہ کے لئے خطبہ کے ختم ہوتے ہی کھڑا ہونا چاہئے یا امام کے مصلیٰ پر جانے اور مکبر کے تکبیر کہنے کا انتظار کیا جائے، طریقہ مسنون کیا ہے؟

الجواب حامداً ومصلیاً:

اصل تو یہ ہے کہ جس وقت مکبر ”حی علی الفلاح“ کہے اس وقت کھڑا ہونا چاہئے (۲)، لیکن

(۱) (بذل المجهود شرح أبي داؤد، کتاب الصلوة، باب فی الصلوة تقام ولم یأت الإمام ینتظرونه  
قعوداً: ۳۰۷/۱، مکتبہ إمدادیہ ملتان)

(وکذا فی فتح الباری، کتاب الأذان، باب متى يقوم الناس إذا راوا الإمام عند الإقامة؟: ۵۳/۲،  
قدیمی، کراچی)

(۲) ”والقیام لإمام ومؤتم حين قيل: حی علی الفلاح، خلافاً لرفر رحمه الله تعالى فعنده عند: حی علی الصلوة، إن كان الإمام بقرب المحراب، وإلا فيقوم كل صف ينتهی إليه الإمام علی الأظهر اهـ“  
(الدر المختار، کتاب الصلوة، باب صفة الصلوة: ۴۷۸/۱، سعید)

(وکذا فی تبیین الحقائق، کتاب الصلوة، باب صفة الصلوة: ۲۸۳/۱، دار الکتب العلمیة، بیروت)

احادیث میں صفوف سیدھا کرنے کی نیز درمیان میں جگہ نہ چھوڑنے کی بہت تاکید آئی ہے اور عام طور پر لوگ مسائل سے نا آشنا ہیں، اس لئے تکبیر شروع ہونے سے پیشتر ہی یعنی خطبہ ختم ہوتے ہی کھڑے ہو کر صفیں سیدھی کر لی جائیں تاکہ تکبیر بھی سب سکون سے سن سکیں اور اس وقت کسی کا شور نہ ہو (۱)۔ فقط واللہ سبحانہ تعالیٰ اعلم۔

حررہ العبد محمد گنگوہی عفا اللہ عنہ معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ، صحیح: عبداللطیف، ۲۵/ربیع الأول/۱۴۵۶ھ۔



(۱) ”عن أبی الزاہریۃ عن کثیر بن مرۃ، عن عبد اللہ بن عمر رضی اللہ تعالیٰ عنہ قال قتیبة: عن أبی الزاہریۃ عن أبی شجرة - لم يذكر ابن عمر - أن رسول اللہ صلی اللہ تعالیٰ علیہ وسلم قال: ”أقیموا الصفوف وحادوا بین المناکب و سدوا الخلل و لتینوا بأیدی إخوانکم“۔ - لم یقل عیسی: ”بأیدی إخوانکم“۔ ”ولا تذروا فرجات للشیطان، و من وصل صفاً وصلہ اللہ، و من قطع صفاً قطعہ اللہ“۔ قال أبو داؤد: أبو شجرة کثیر بن مرۃ“۔ (سنن أبی داؤد، باب تسویۃ الصفوف: ۱/۹۷، دار الحدیث ملتان)

”عمرو بن مرۃ قال: سمعت سالم بن أبی الجعد قال: سمعت النعمان بن بشیر رضی اللہ تعالیٰ عنہ یقول: قال النبی صلی اللہ علیہ وسلم: ”لَتَسَوْنَ صفوفکم، أو لیخالفَنَّ اللہ بین وجوہکم“۔ (صحیح البخاری، کتاب الأذان، باب تسویۃ الصفوف: ۱/۱۰۰، قدیمی)

(والصحیح لمسلم، کتاب الصلوۃ، باب تسویۃ الصفوف اھ: ۱/۱۸۲، قدیمی)

## الفصل الثانی فی التثویب

(تثویب کا بیان)

صبح صادق سے پہلے ”الصلوة الصلوة“ پکارنا

سوال [۲۲۸۴]: ہمارے یہاں رمضان المبارک میں سحری میں صبح صادق سے پہلے مؤذن منارہ

پر چڑھ کر صلوٰۃ چلاتے ہیں، تو کیا یہ جائز ہے؟

الجواب حامداً ومصلیاً:

یہ چیز ثابت نہیں، اس کو بند کرنا چاہیے (۱)۔ فقط واللہ سبحانہ تعالیٰ اعلم۔

اذان کے بعد یہ اعلان کہ ”پندرہ منٹ باقی ہیں“

سوال [۲۲۸۵]: دارالعلوم میں اذان لاؤڈ اسپیکر پر دی جاتی ہے اور بڑکے یہ بھی کہنے لگیں کہ پندرہ

منٹ پہلے یہ اعلان بھی کر دیا جائے کہ نماز تیار ہے یا نماز کا وقت ہو گیا ہے اور اس کو منظور کر لیا جاوے تو کوئی

نقص یا کراہت تو نہیں آتی، یا بدعت کے اندر داخل تو نہیں؟ جو بھی ہو، اس کو مع حوالہ ذکر کریں۔

(۱) ”ولا تتوب إلا فی صلوۃ الفجر، لما روی أن علیاً رضی اللہ تعالیٰ عنہ رأى مؤذناً یثوب فی العشاء،

فقال: أخرجوا هذا المبتدع من المسجد“۔ (المبسوط للسرخسی، کتاب الصلوۃ، باب

الاذان: ۱/ ۲۷۴، المكتبة الغفاریه، کوئٹہ)

”وأما التثویب المحدث فمحله: صلوۃ الفجر أيضاً ..... ووقته: ما بین الأذان والإقامة“۔

(بدائع الصنائع، کتاب الصلوۃ، فصل فی کیفیتہ الأذان: ۱/ ۶۴۱، دارالکتب العلمیہ، بیروت)

”والأصح أنه بعد الأذان؛ لأنه مأخوذ من الرجوع والعود إلى الإعلام، وذلك إنما بعد

الفراغ“۔ (تبیین الحقائق، کتاب الصلوۃ، باب الأذان: ۱/ ۲۴۵، دارالکتب العلمیہ، بیروت)

الجواب حامداً ومصلیاً:

لاؤڈ اسپیکر پر اذان ہوتی ہے، گھڑی عامۃ ہاتھ پر یا جیب میں موجود رہتی ہے، اذان و نماز کا فصل متعین ہے، وقت کی تبدیلی کا اعلان باقاعدہ ہوتا ہے، ماشاء اللہ کبھی نماز و جماعت کا اہتمام رکھنے والے ہیں، اتفاقیہ کسی ایک کو غفلت ہو جائے تو دوسرے ساتھی تنبیہ کر دیتے ہیں۔

ان حالات میں پندرہ منٹ پہلے نماز تیار ہے کا اعلان کرنا گویا کہ اذان کو غیر معتبر قرار دینا ہے۔ جن عوارض کے تحت تھویب کی گنجائش دی گئی ہے وہ یہاں موجود نہیں:

”قالوا: لا بأس بالتثویب المحدث فی سائر الصدور لفرط غلبة الغفلة علی الناس فی زماننا وشدة ركونهم إلى الدنيا وتبادرهم بأمور الدنيا، اه“۔ بدائع الصنائع: ۱/ ۱۴۸ (۱)۔ فقط واللہ اعلم۔  
حرره العبد محمود غفرلہ، دارالعلوم دیوبند، ۲۸/۶/۹۰ھ۔

اذان سے پانچ منٹ قبل لاؤڈ اسپیکر سے نماز کا اعلان

سوال [۲۲۸۶]: اگر فجر کی اذان سے پانچ منٹ پہلے آدمیوں کو نماز کے لئے اٹھانے کی نیت سے مسجد کے لاؤڈ اسپیکر پر ”صلوٰۃ“ کہا جائے تو یہ درست ہوگا یا نہیں؟  
الجواب حامداً ومصلیاً:

اذان تو اسی مقصد کے لئے دی جاتی ہے، قبل اذان مستقلاً لاؤڈ اسپیکر پر ”صلوٰۃ“ کی پابندی کرنے سے

(۱) (بدائع الصنائع، کتاب الصلوٰۃ، فصل فی کیفیۃ الأذان: ۱/ ۶۴۱، دارالکتب العلمیہ، بیروت)  
”والمأخرون استحسوه فی الصلوات کلها لظهور التوانی فی الأمور الدینیة، ولهذا أطلقه فی الكتاب“۔ (تبیین الحقائق، کتاب الصلوٰۃ، باب الأذان: ۱/ ۲۴۵، دارالکتب العلمیہ، بیروت)  
”وأما المتأخرون فاستحسنوا التثویب فی جمیع الصلوات؛ لأن الناس قد ازداد بهم الغفلة، وقلما يقومون عند سماع الأذان، فيستحسن التثویب للمبالغة فی الإعلام، ومثل هذا يختلف باختلاف أحوال الناس“۔ (المبسوط، کتاب الصلوٰۃ، باب الأذان: ۱/ ۲۷۷، المكتبة الغفاریة، کوئٹہ)  
(وکذا فی البحر الرائق، کتاب الصلاة، باب الأذان: ۱/ ۴۵۳، رشیدیہ)

نفس اذان کا خاص فائدہ نہیں رہے گا اور لوگ اس کو اذان کی طرح مستقل شرعی حکم سمجھ لیں گے، اس لئے اس سے پرہیز کرنا چاہیے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۷/۶/۱۴۰۱ھ۔

### گھنٹہ کی آواز سے نماز کی اطلاع

سوال [۲۲۸۷]: جہاں اہل محلہ کو اذان کی آواز نہ آتی ہو، کیا وہاں گھنٹہ سے۔ جیسے دربان آپ کے یہاں اسباق کے لئے بجاتا ہے۔ تھویب کرنا کیسا ہے، یعنی جائز ہے یا نہیں؟ اگر نہیں تو علامہ شامی رحمہ اللہ تعالیٰ کے: ”وان خالف ذلك“ (۲) کا کیا مطلب ہے، اور جائز ہے تو تخبہ بالکفار ہے؟ مع حوالہ کتب مفصل تحریر فرمادیں۔

الجواب حامداً ومصلیاً:

اگر کوئی اور صورت غیر مخدوش تھویب کی نہ ہو تو پھر اس طرح بھی درست ہے اور کیفیتِ دق کو ممتاز کر دیا جائے تاکہ تخبہ نہ رہے (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، یوپی۔

صحیح: عبداللطیف، مدرسہ مظاہر علوم سہارنپور، ۲/۲/۶۳ھ۔

(۱) ”ولا تثویب إلا فی صلوة الفجر لما روى أن علياً رضي الله تعالى عنه رأى مؤذناً يثوب في العشاء، فقال: أخرجوا هذا المبتدع من المسجد“۔ (المبسوط للسرخسي، كتاب الصلوة، باب الأذان: ۲/۷۴، المكتبة الفغاريه، كوئٹہ)

(۲) ”ولو أحد ثوا إعلاماً مخالفاً لذلك جاز، نهر عن المجتبى“۔ (ردالمحتار، كتاب الصلوة، باب الأذان: ۳۸۹/۱، سعيد)

(۳) ”وثوب بين الأذان والإقامة في الكل للكل بما تعارفوه كتجنح، أو قامت قامت، أو الصلوة الصلوة، ولو أحد ثوا إعلاماً مخالفاً لذلك، جاز. نهر عن المجتبى“۔ (الدر المختار مع ردالمحتار، كتاب الصلوة، باب الأذان: ۳۸۹/۱، سعيد)

”وأطلق في التثويب، فأفاد أنه ليس لفظ يخصه، بل تثويب كل بلد على ما تعارفوه، إما بالتجنح أو بقوله: الصلوة الصلوة، أو قامت قامت؛ لأنه للمبالغة في الإعلام، وإنما يحصل بما تعارفوه، =

## گھنٹی اذان کے قائم مقام ہرگز نہیں

سوال [۲۲۸۸]: اگر کسی گاؤں میں مسجد ایک کنارے پر ہے اور اذان پورے گاؤں میں نہ پہنچتی ہو، نمازی لوگ جماعت سے رہ جاتے ہوں تو اذان پڑھ کر اگر خبر کرنے کے لئے گھنٹی بجادی جائے تو ٹھیک ہے یا نہیں، اگر ٹھیک ہے تو کس طرح؟ پوری تفصیل سے تحریر فرمائیں، کیونکہ کچھ حضرات کا قول ہے کہ گھنٹی بجانا جائز نہیں جب کہ ہمارے مذہب نے خبر دینے کے لئے اذان مقرر کی ہے، اس لئے صحیح جواب عنایت فرمائیں، نوازش ہوگی۔

الجواب حامداً ومصلیاً:

اذان کو ترک کر کے اس کی جگہ گھنٹی بجانے کی کسی طرح اجازت نہیں، اذان کے بعد بھی گھنٹی نہ بجائی جائے، خاص کر جب کہ لوگوں کے پاس آج کل گھڑی کا بھی دستور ہے، ہر شخص کا نماز کی طرف دھیان لگا رہنا چاہیے، بے فکر نہیں رہنا چاہیے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

= فعلى هذا إذا أحدث الناس إعلاماً مخالفاً لما ذكر، جاز. (البحر الرائق، كتاب الصلوة، باب الأذان: ۴۵۳/۱، رشیدیہ)

”ثم التشویب فی کل بلد علی ما یتعارفونہ ..... إما بالتحنیح، أو بقوله: الصلوة الصلوة، أو قامت قامت، أو بایک بایک، كما يفعل أهل بخاری، لأنه الإعلام، والإعلام إنما يحصل بما یتعارفونہ.“

(بدائع الصنائع، کتاب الصلوة، فصل فی کیفیة الأذان: ۲۴۱/۱، دارالکتب العلمیہ، بیروت)

(وکذا فی المبسوط، کتاب الصلوة، باب الأذان: ۲۷۴/۱، المكتبة الغفاریه، کوئٹہ)

(۱) شریعت مقدسہ نے نمازوں کی اطلاع کے لئے اذان مقرر فرمائی ہے اور وہ شعائر اسلامیہ میں سے ہے:

”عن ابن عمر رضی اللہ تعالیٰ عنہما قال: کان المسلمون حین قدموا المدینة یجتمعون فیتحینون الصلوات، ولیس ینادی بها أحد. تکلموا یوماً فی ذلک، فقال بعضهم: اتخذوا ناقوساً مثل ناقوس النصارى، وقال بعضهم: اتخذوا قرناً مثل قرن اليهود، قال: فقال عمر: ألا تبعثون رجلاً ینادی بالصلوة؟ قال: فقال رسول الله صلى الله عليه وسلم: ”يا بلال! قم فنادِ بالصلوة“. (سنن الترمذی، أبواب الصلوة، باب ماجاء فی بدء الأذان: ۴۸/۱، سعید)

”لما روى أن علياً رضي الله تعالى عنه رأى مؤذناً يثوب في العشاء، فقال: ”أخرجوا هذا المبتدع من المسجد“. (المبسوط للسرخسی، کتاب الصلوة، باب الأذان: ۲۷۴/۱، المكتبة الغفاریه، کوئٹہ)

## اذان کے بعد نقارہ

سوال [۲۲۸۹]: ضرب نقارہ قبل یا بعد اذان بغرض ہوشیاری و بیداری غافلین و متسابلین و اطلاع دور درو مسجد سے رہنے والے مسلمانوں کے لئے جائز ہے یا نہیں؟ علاقہ مدراس میں اکثر شہروں میں رواج ہے۔ بینوا توجروا۔ محمد صالح، مدراس، ۱۷/۱/اپریل/۳۵ء۔

## الجواب حامداً ومصلیاً:

اذان کے بعد دوبارہ اعلان کرنے کو تنبیہ کہتے ہیں، متاخرین نے علی الاطلاق اس کے جواز کا فتویٰ دیا ہے: فی المراقی، ص: ۱۴۴: ”ویشوب بعد الأذان فی جمیع الأوقات لظهور التوانی فی الأمور الدینیة فی الأصح، وتثویب کل بلد بحسب ماتعارفه أهلها“۔ قال الطحطاوی: ”قوله فی جمیع الأوقات استحسنه المتأخرون، الخ“ (۱)۔

قال الشامی: ۲۴۷/۵: ”أقول: وينبغي أن يكون طبل المسحر فی رمضان لإيقاظ النائمين للسحور كبوق الحمام، تأمل“ (۲)۔

مسلمانوں کو خود شرم و حیا کا موقع ہے کہ فریضہ مذہبی ادا کرنے کے لئے اذان کو کافی نہیں سمجھتے بلکہ نقارہ کی ضرورت پیش آتی ہے۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۸/۱/۵۳ھ۔

صحیح: عبداللطیف مدرسہ مظاہر علوم، ۳۰/محرم الحرام/۵۳ھ۔



(۱) حاشیۃ الطحطاوی علی مراقی الفلاح، کتاب الصلوۃ، باب الأذان، ص: ۱۹۸، قدیمی

(۲) رد المحتار، کتاب الحظر والإباحة: ۳۵۰/۶، سعید

”وأطلق فی التثویب، فأفاد أنه ليس لفظ يخصه، بل تثویب کل بلد علی ماتعارفه، إما بالتنحیح أو بقوله: الصلوۃ الصلوۃ، أو: قامت قامت؛ لأنه للمبالغة فی الإعلام، وإنما يحصل بما تعارفوه، فعلى هذا إذا أحدث الناس إعلاماً مخالفاً لما ذكر، جاز“۔ (البحر الرائق، کتاب الصلوۃ، باب الأذان: ۴۵۳/۱، رشیدیہ)

(و کذا فی بدائع الصنائع، کتاب الصلوۃ، فصل فی کیفیۃ الأذان: ۶۲۱/۱، دار الکتب العلمیۃ، بیروت)

(و کذا فی المبسوط، کتاب الصلوۃ، باب الأذان: ۲۷۴/۱، المكتبة الغفاریة، کوئٹہ)

## باب صفة الصلوة

### الفصل الأول فی شروط الصلوة

(شروط صلاة کا بیان)

#### نماز میں نیت

سوال [۲۲۹۰]: نماز میں نیت ضروری ہے یا نہیں؟

الجواب حامداً ومصلیاً:

نماز میں نیت ضروری ہے یعنی دل میں یہ بات پکی کر لے کہ فلاں وقت کی فرض یا سنت نماز پڑھتا ہوں، اگر امام کے پیچھے پڑھے تو اقتدا کی نیت بھی کرے (۱)۔ فقط واللہ سبحانہ تعالیٰ اعلم۔  
حررہ العبد محمد گنگوہی غفرلہ۔

(۱) ”ولا بد من التعمین عند النية لفرض ولو قضاء وواجب دون عدد ركعاته، وينوي المقتدى المتابعة“۔ (تنوير الأبصار مع الدر المختار، كتاب الصلوة، باب شروط الصلاة : ۱/ ۴۱۸، ۴۲۰، سعيد)  
”والنية بلا فاصل، والشرط أن يعلم بقلبه أي صلاة يصلي، وكيفية مطلق النية للنفل والسنة والتراويح، وللغرض شرط تعيينه كالعصر مثلاً، والمقتدى ينوي المتابعة أيضاً“۔ (كنز الدقائق مع البحر الرائق، كتاب الصلوة، باب شروط الصلوة : ۱/ ۴۷۸، ۴۸۵، رشيدية)

”والشرط أن يعلم بقلبه أي صلاة يصلي، أما الذكر باللسان فلا معتبر به، ويحسن ذلك لاجتماع عزيمة، ثم إن كانت الصلاة نفلاً يكفي مطلق النية، وكذا إن كانت سنة في الصحيح، وإن كانت فرضاً، فلا بد من تعيين الغرض كالظهر مثلاً لاختلاف الفروض. وإن كان مقتدياً بغيره ينوي الصلاة ومتابعته“۔ (الهداية : ۱/ ۹۷، كتاب الصلوة، باب شروط الصلاة التي تتقدمها، مكتبه شركة علمية، ملتان)



## نماز کی نیت کا طریقہ

سوال [۲۲۹۱]: اثناء کے لئے یہ نیت کافی ہو جائے گی کہ جو نیت امام کی وہ میری؟

الجواب حامداً ومصلیاً:

جماعت کے ساتھ نماز پڑھنے کے وقت اس طرح نیت کی جائے کہ فلاں وقت کی نماز امام کے پیچھے

پڑھتا ہوں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی غفرلہ۔

## نماز کی نیت کا طریقہ

سوال [۲۲۹۲]: ہم لوگوں کے یہاں نیت کے بارے میں کچھ اختلاف چل رہا ہے وہ یہ کہ لوگ اس طرح نیت کرتے ہیں کہ: ”نیت کرتا ہوں واسطے نماز فرض، فرض پڑھتا ہوں واسطے اللہ کے چار رکعت اللہ اکبر“، اور سنت کی بھی اسی طرح کرتے ہیں اور ”منہ میرا کعبہ شریف کی طرف اللہ اکبر“، میں نے ان سے اس طرح کہہ دیا کہ نیت صرف اس طرح کیا کرو کہ ”نیت کرتا ہوں اس نماز کی واسطے اللہ کے چار رکعت نماز فرض، جو وقت ہو اس کا نام بھی لیوے“ تو اس پر سوال یہ ہوا کہ سنت رسول کو اس بات پر بھول ہوا کہ ہم رسول کا نام چھوڑ رہے ہیں اور اس بارے میں اب حدیث مانگتے ہیں۔ حاصل یہ کہ سنت رسول کہنا ضروری ہے یا نہیں، طریقہ رسول کہنا ضروری ہے؟ اگر دونوں نہ کہیں تو نماز ہو جائے گی، سنت میں سنت رسول کہتے ہیں، اس کی کیا وجہ ہے اور چار اماموں کے نزدیک کوئی اختلاف ہے یا نہیں؟ اس کا جواب حدیث سے چاہتے ہیں، کیونکہ لوگ کہتے ہیں کہ پہلے کبھی عالم نہیں تھے اب نئے طریقے نکل رہے ہیں۔

(۱) ”ولا بد من التعيين عند النية لفرض ولو قضاء وواجب دون عدد ركعاته، وبنو المقتدى

المتابعة“۔ (تنوير الأبصار مع الدر المختار، كتاب الصلوة، باب شروط الصلوة: ۱/۴۱۸، ۴۲۰، سعيد)

”والنية بلا فاصل والشروط أن يعلم بقلبه أي صلاة يصلي، ويكفيه مطلق النية للنفل والسنة

والتراويح، وللغرض شرط تعيينه كالعصر مثلاً، والمقتدى بنو المتابعة أيضاً“۔ (كنز الدقائق مع البحر

الرائق، كتاب الصلوة، باب شروط الصلوة: ۱/۴۷۸، ۴۸۵، رشيدية)

(والهداية: ۱/۹۷، كتاب الصلوة، باب شروط الصلوة التي تقدمها، مكتبه شركة علمية، ملتان)

## الجواب حامداً ومصلياً:

جس طرح وہ لوگ نیت کرتے ہیں اس طرح بھی درست ہے اور جس طرح آپ نے نیت بتائی ہے وہ بھی ٹھیک ہے۔ ناواقف لوگوں سے اس قسم کے مسائل میں نہیں الجھنا چاہئے، اتنا خیال رہے کہ جو جماعت کے ساتھ نماز ہو تو مقتدی کو یہ بھی نیت کرنی چاہئے کہ پیچھے اس امام کے، اور نیت اصل میں دل سے ہوتی ہے اگر زبان سے کچھ بھی نہ کہا اور صرف دل میں ارادہ کر کے اللہ اکبر کہہ دیا تب بھی درست ہے (۱)۔ سنت نام حضرت رسول مقبول صلی اللہ علیہ وسلم کے طریقہ کا ہے، جب سنت کہا تو گویا طریقہ بھی کہہ دیا (۲)۔ فقط واللہ اعلم۔  
حررہ العبد محمود غفرلہ۔

## نیت میں ایک نماز کی جگہ دوسری نماز کا نام لیا، یا تعداد رکعت میں غلطی کی

سوال [۲۲۹۳]: اگر ظہر کی فرض نماز شروع کرتے وقت دل میں تو نیت فرض ظہر ہی کی تھی مگر زبان سے بجائے ظہر کے عصر کہہ دیا، یا بجائے فرض کے نفل کہہ دیا، یا بجائے چار رکعت کے تین رکعت کہہ دیا تو ان صورتوں میں نماز ہوگی یا نہیں؟

(۱) ”النية وهى الإرادة لا مطلق العلم، والمعتبر فيها عمل القلب للإرادة، وهو أن يعلم بداهة أى صلاة يصلى، والتلفظ بها مستحب ..... وكفى مطلق نية الصلوة لنفل وسنة وتراويح على المعتمد؛ إذ تعيينها بوقوعها وقت الشروع، والتعيين أحوط ..... وينوى المقتدى المتابعة“۔ (الدر المختار، كتاب الصلوة، باب شروط الصلوة: ۴۱۴/۱، ۴۲۰، سعيد)

(وكذا فى كنز الدقائق، كتاب الصلوة، باب شروط الصلوة: ۲۱/۱، رشيدية)

(وكذا فى الهداية، كتاب الصلوة، باب شروط الصلوة التى تتقدمها: ۹۶/۱، ۹۷، مكتبة شركة علميه ملتان)

(۲) ”الطريقة المسلوكة فى الدين من غير لزوم على سبيل المواظبة، وهى المؤكدة إن كان النبى صلى الله عليه وسلم تركها أحياناً“۔ (مراقى الفلاح، كتاب الطهارة، فصل فى سنن الوضوء، ص: ۶۴، قديمي)

”السنة تطلق على قول الرسول وفعله وسكوته“۔ (نور الأنوار، باب اقسام السنة، ص: ۱۷۵، سعيد)

## الجواب حامداً ومصلياً:

ان سب صورتوں میں نماز درست ہوگی، رد المحتار: ۱/ ۲۷۸، ۲۸۱ (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ۔

## امام ومقتدی کی نیت میں فرق

سوال [۲۲۹۴]: جو شخص امام ہو اس کے لئے کیا نیت ہونی چاہیے، نیت مقتدی سے کیا فرق ہے؟

محمد بشیر رنگونی۔

## الجواب حامداً ومصلياً:

امام صرف اپنی نماز کی نیت کرے اور امامت کی نیت نہ کرے تو اس کی نماز صحیح ہو جائے گی البتہ تحصیل ثواب جماعت کے لئے امامت کی نیت بھی ضروری ہے اور صورت اختلاف میں بلا نیت امامت، امامت درست نہیں اور مقتدی کو صحت اقتداء کے لئے متابعت بھی ضروری ہے:

”لا يصح الاقتداء إلا بنية، وتصح الإمامة بدون نيتها، والإمام ينوي صلوته فقط، ولا

يشترط لصحة الاقتداء نية إمامة المقتدى بل لنيل الثواب، لكن يستثنى من كانت إمامته بطريق

(۱) ”والمعتبر فيها عمل القلب اللازم للإرادة، فلا عبرة بالذكر باللسان إن خالف القلب؛ لأنه كلام لا

نية“۔ (الدر المختار)۔

قال ابن عابدين رضى الله تعالى عنه: ”(قوله: إن خالف القلب) فلو قصد الظهر وتلفظ بالعصر

سهواً، أجزأه كما في الزاھدی، قهستانی“۔ (رد المحتار، کتاب الصلوة، باب شروط الصلوة: ۱/ ۱۵،

۴۲۰، سعید)

”ولا يشترط نية عدد الركعات، هكذا في شرح الوقاية ..... عزم على الظهر وجرى على

لسانه العصر، يجزيه، كذا في شرح مقدمة أبي الليث، وهكذا في الفقيه.

رجل افتتح لمكتوبة فظن أنها تطوع فصلى على نية التطوع حتى فرغ، فالصلاة هي المكتوبة،

ولو كان الأمر بالعكس، فالجواب بالعكس، هكذا في فتاوى قاضیخان“۔ (الفتاوى العالمگیریه، کتاب

الصلوة، الفصل الرابع في النية: ۱/ ۶۶، رشیدیہ)

الاستخلاف، فإنه لا يصير إماماً مالم ينو الإمامة بالاتفاق“ درمختار وشامی : ۱/ ۴۴۰ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ۔

### زبان سے نیت

سوال [۲۲۹۵]: کیا نماز کی نیت زبان سے ادا کرنا بدعت ہے؟ اگر بدعت ہے تو جس نے زبان سے نیت کی تو اس کی نماز ہوئی یا نہیں؟ امام ابوحنیفہ رحمہ اللہ تعالیٰ کے بارے میں کہا جاتا ہے کہ وہ بدعت فرماتے ہیں، صحیح مسلک کیا ہے؟ اگر حنفی مذہب میں بدعت ہے تو فقہ کی دوسری کتابوں میں زبان سے نیت کرنا کیوں سکھایا جاتا ہے؟

الجواب حامداً ومصلیاً:

زبان سے نیت کے الفاظ ادا کرنا ضروری نہیں اور بدعتِ ممنوعہ بھی نہیں، ادا کر لے گا تو گنہگار نہیں ہوگا، نہیں ادا کرے گا تو نماز فاسد نہیں ہوگی، نیت تو مراد قلبی کا نام ہے وہ ادائے نماز کے لئے کافی ہے۔ لوگوں کے قلوب پر عامۃً افکار کا ہجوم رہتا ہے اور وہ پوری یکسوئی کے ساتھ قلب کو حاضر نہیں کر پاتے، اس لئے زبان سے بھی الفاظ ادا کرائے جاتے ہیں، تاکہ حضورِ قلب میں جس قدر کمی ہے وہ الفاظ کے ذریعہ سے پوری ہو جائے، اگر کوئی شخص احضارِ قلب پر قادر نہ ہو تو اس کے لئے الفاظ کا ادا کر لینا بھی کافی ہے:

(۱) (رد المحتار علی الدر المنختار، کتاب الصلوة، باب شروط الصلوة : ۴۲۳/۱، سعید)

” (قوله: ناویاً الإمامة) قيد به لما في الدراية: اتفقت الروايات على أن الخليفة لا يكون إماماً

مالم ينو الإمامة، ومقتضاه أن لا يكفي قيامه مقام الأول بدون النية“۔ (رد المحتار، کتاب الصلوة، باب

الاستخلاف : ۶۰۲/۱، سعید)

(و كذا في النهر الفائق، كتاب الصلوة، باب الحدث في الصلوة : ۲۵۸/۱، مكتبة امداديه ملتان)

(و كذا في المبسوط، كتاب الصلوة، باب الحدث في الصلوة : ۳۳۳/۱، المكتبة الغفارية)

”وقيد بالمقتدى؛ لأن الإمام لا يشترط في صحة اقتداء الرجال نية الإمامة؛ لأنه منفرد في حق

نفسه“۔ (البحر الرائق، كتاب الصلوة، باب شروط الصلوة : ۴۹۱/۱، رشیدیہ)

(و كذا في النهر الفائق، كتاب الصلوة، باب شروط الصلوة : ۱۸۸/۱، امداديه ملتان)

”وتشترط: أى النية وهى الإرادة الجازمة لتتميز العبادة عن العادة، ويتحقق الإخلاص فيها لله سبحانه وتعالى“۔ مراقی الفلاح۔ قال الطحطاوى: ”(قوله: هى الإرادة الجازمة): أى لغة؛ لأنها فسرت لغة بالعزم، والعزم هى الإرادة الجازمة القاطعة۔ وفى الشرع: قصد الطاعة والتقرب إلى الله تعالى فى إيجاد فعل، كما فى التلويح، وهو يعم فعل الجوارح وفعل القلب سواء كان إيجاباً أو كفاً“ (۱)۔

فقہاء کے کلام میں تلفظ باللسان کے متعلق سنت، مستحب، مکروہ، بدعت، مباح سب الفاظ موجود ہیں، صاحب بحر نے ان سب کو نقل کر کے لکھا ہے:

”لم ينقل عن الأئمة الأربعة أيضاً، فتحرز من هذا أنه بدعة حسنة عند قصد جمع العزيمة، وقد استفاض ظهور العمل بذلك فى كثير من الأعصار فى عامة الأمصار“۔ البحر الرائق: ۲۷۸/۱ (۲)۔

متن تنویر میں ہے: ”والتلفظ بها مستحب، وقيل: سنة“ (۳) درمختار میں قول مستحب کے متعلق لکھا ہے: ”هو المختار“ (۴)۔

تیسرا قول: ”قيل: بدعة“ کا ہے، اس پر شامی نے حلیہ سے نقل کیا ہے:

(۱) (مراقی الفلاح مع حاشية الطحطاوى، كتاب الصلوة، باب شروط الصلوة وأركانها: ۲۱۵/۱، قديمی)

(وكذا فى الدر المختار، كتاب الصلوة، باب شروط الصلاة: ۴۱۳/۱، سعيد)

”فالنية هى الإرادة، فنية الصلاة هى إرادة الصلاة الله تعالى على الخلو، والإرادة عمل القلب“۔ (بدائع الصنائع، كتاب الصلوة، فصل فى بيان شرائط الأركان: ۵۸۷/۱، دارالكتب العلمية بيروت)

(وكذا فى الحلبى الكبير، الشرط السادس، ص: ۲۴۷، سهيل اكيذمى لاهور)

(۲) (البحر الرائق، كتاب الصلوة، باب شروط الصلاة: ۴۸۴/۱، رشيدیه)

(۳) (تنوير الأبصار، كتاب الصلوة، باب شروط الصلاة: ۴۱۵/۱، سعيد)

(۴) (الدر المختار، كتاب الصلوة، باب شروط الصلاة: ۴۱۵/۱، سعيد)

”لعل الأشبه أنه بدعة حسنة عند قصد جمع العزيمة؛ لأن الإنسان قد تغلب عليه تفرق خاطره“۔ شامی: ۱/ ۳۸۶ (۱)۔ فقط واللہ اعلم۔

حررہ العبد محمود غفرلہ، ۵/۶/۸۹ھ۔

کیا وتر کی نیت سے تراویح کی نماز درست ہوگی؟

سوال [۲۲۹۶]: سنت تراویح کی نیت سہواً کر کے وتر پڑھنے سے وتر ادا ہو جائے گا، بموجب درمختار: ۱/ ۳۸۷، ۳۸۸ (۲)۔ میں اکثر وتر کی نیت کر لیتا ہوں یہ سمجھ کر کہ امام بیس رکعت سنت تراویح پڑھا کر اب وتر پڑھا رہے ہیں، جب امام قراءت شروع کرتے ہیں تو پتہ چلتا ہے کہ امام تراویح پڑھا رہے ہیں۔ میری نماز فاسد نہیں ہوتی ہے کیا؟ چاہئے یہ تھا کہ نیت توڑ کر سنت تراویح کی نیت کرتے؟

الجواب حامداً ومصلیاً:

اعلیٰ کے تابع ہو کر ادنیٰ کا ادا ہو جانا مصرح ہے، آپ کی تراویح اس طرح بھی ادا ہو جاتی ہے، لیکن آپ کو اس قدر بے خبر نہ رہنا چاہئے کہ تراویح اور وتر کا پتہ نہ چلے (۳)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۳/۷/۹۲ھ۔

(۱) (رد المحتار، کتاب الصلوة، باب شروط الصلوة: ۴۱۶/۱، سعید)

(و کذا فی البحر الرائق، کتاب الصلوة، باب شروط الصلوة: ۴۸۳/۱، رشیدیہ)

(و کذا فی النہر الفائق، کتاب الصلوة، باب شروط الصلوة: ۱۸۸/۱، إمدادیہ ملتان)

(۲) اس طرح کا جزئیہ درمختار میں تلاش بسیار کے باوجود نہیں ملا۔

(۳) ”ولو علم ولم یميز الفرض من غیره، إن نوى الفرض فى الكل، جاز“۔ الدر المختار۔

”قوله: ولو علم: أى علم فرضية الخمس، لكنه لا يميز الفرض من السنة والواجب“

(رد المحتار، کتاب الصلوة، باب شروط الصلوة: ۴۱۸/۱، سعید)

(و کذا فی البحر الرائق، کتاب الصلوة، باب شروط الصلوة: ۴۹۰/۱، رشیدیہ)

(و کذا فی الفتاویٰ التاتارخانیة، کتاب الصلوة، الفصل الثانی فی فرائض الصلوة و واجباتها و سننها:

۴۳۳/۱، إدارة القرآن والعلوم الإسلامية کراچی)

## نماز بحالت جنابت

سوال [۲۲۹۷]: زید نے ناپاکی کی حالت میں بھول کر صبح کی نماز پڑھ لی، بعد میں اس کو خیال آیا کہ میرے اوپر غسل واجب تھا اب نماز کا اعادہ کرنا لازم ہے یا نہیں؟ اور بے غسل پڑھنے سے زید پر شریعت کی طرف سے کچھ گرفت ہوگی؟

احمد عباس، پاکستان۔

الجواب حامداً ومصلیاً:

اعادہ لازم ہے (۱)۔ اس بھول پر گرفت نہیں (۲)۔ فقط واللہ سبحانہ تعالیٰ اعلم۔  
حررہ العبد محمود گنگوہی غفرلہ۔

تنگنی وقت کی وجہ سے بلا غسل نماز پڑھنا

سوال [۲۲۹۸]: ..... اگر کسی کو احتلام ہو جائے اگر وہ غسل کرتا ہے تو نماز قضا ہو جاتی ہے، کیا وہ استنجاء پاک کر کے نماز ادا کر لے اور بعد میں غسل کر لے تو نماز ہو جائے گی یا نہیں؟  
۲..... اگر رات کو ہمبستری سے فارغ ہو کر اپنے جسم کی نجاست شدہ حصہ کو پانی سے دھو لے اور صبح کو استنجاء کر کے نماز قضا ہو جانے کی وجہ سے نماز ادا کر لے اور پھر غسل کر لے تو کیا نماز ہو جائے گی؟

(۱) ”فمنها الطهارة عن الحدث والجنابة، فلقوله تعالى: ﴿يَأَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ، فَاغْسِلُوا وُجُوهَكُمْ﴾ إِلَى قَوْلِهِ: ﴿وَلِيَطْهَرِكُمْ﴾ [سورة المائدة]. وقول النبي صلى الله عليه وسلم: ”مفتاح الصلوة الطهور، وقوله تعالى: ﴿وَإِنْ كُنْتُمْ جُنُبًا فَاطْهَرُوا﴾، وقوله عليه الصلاة والسلام: ”تحت كل شعرة جنابة، ألا فلبو الشعر وأنقوا البشرة“. (بدائع الصنائع، كتاب الصلوة، فصل في بيان شرائط الأركان : ۵۳۶/۱، دار الكتب العلمية بيروت)

(وكذا في تبیین الحقائق، كتاب الصلوة، باب شروط الصلوة : ۲۵۱/۱، دار الكتب العلمية بيروت)

(۲) وكذا في البحر الرائق، كتاب الصلوة، باب شروط الصلوة : ۳۶۳/۱، رشیدیہ)

(۲) ”رفع عن أمتی الخطاء والنسیان، وما استكرهوا علیه“. طبرانی عن ثوبان“. (فیض القدير شرح

الجامع الصغير، رقم الحديث : ۴۴۶۱، ۳۳۰۳/۷، مكتبة نزار مصطفى الباز رياض)

۳..... اور احتلام کی صورت میں صبح کو غسل کا خیال نہ رہا، نماز صبح ادا کر لی، پھر خیال آیا کہ غسل کرنا تھا، پھر غسل کیا تو نماز دوبارہ پڑھی جائے گی یا نہیں؟

احمد علی مظفر نگر۔

الجواب حامداً ومصلیاً:

۱..... غسل ضروری ہے، وقت تنگ ہونے کی وجہ سے اس کو ترک کر کے استنجا پر کفایت کرنا جائز نہیں، اس سے نماز نہیں ہوگی (۱)۔

۲..... اس کا جواب نمبر ۱ میں آگیا (۲)۔

۳..... اس کی نماز نہیں ہوئی اس کا اعادہ ضروری ہے (۳)۔ فقط واللہ اعلم۔

حررہ العبد محمود وغفرلہ دارالعلوم دیوبند، ۳۰/۵/۹۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۳۰/۵/۹۷ھ۔

بلا وضو و طہارت کے نماز استسقاء

سوال [۲۲۹۹]: ..... استسقاء کی نماز پڑھنے گئے تھے وہاں زید نے ان لوگوں کو حکم دیا کہ نماز پڑھو، جو لوگ بغیر طہارت اور بغیر وضو کے تھے ان لوگوں نے انکار کیا، اس پر زید نے کہا کہ کھڑے ہو جاؤ اللہ کے بندو! اللہ دل کا حال جانتا ہے اس کے بعد اس کے کہنے پر بغیر طہارت و وضو کے نماز پڑھی۔

(۱) "لا تیمم لفوت جمعة ووقت ولو وترألفواتها إلى بدل". (الدر المختار، کتاب الطہارۃ، باب التیمم: ۲۴۶/۱، سعید)

(و کذا فی الہدایہ، کتاب الطہارۃ، باب التیمم: ۵۵، ۵۴/۱، شرکۃ علمیہ ملتان)

(و کذا فی بدائع الصنائع، کتاب الصلوۃ، فصل فی بیان رکن التیمم، فصل فی بیان شرائط الرکن: ۳۲۹/۱، دارالکتب العلمیۃ بیروت)

(۲) (راجع الحاشیۃ السابقۃ آنفاً)

(۳) "وإذ ظهر حدث إمامه بطلت، فيلزم إعادتها كما يلزم الإمام إخبار القوم إذا أمهم وهو محدث أو

جنب أو فاقد شرط أو ركن". (الدر المختار، کتاب الصلوۃ، باب الإمامۃ: ۵۹۱/۱، سعید)

(و کذا فی تبیین الحقائق، کتاب الصلوۃ، باب الإمامۃ: ۳۶۶/۱، دارالکتب العلمیۃ بیروت)



۲.....صلوة استسقاء کے لئے جب کہ پانی ایک فرلانگ پر موجود ہو تو تیمم کرنا جائز ہے یا نہیں؟

۳.....ایک امام نامرد ہے، اس کے پیچھے نماز جائز ہے یا نہیں؟

الجواب حامداً ومصلیاً:

۱.....بغیر وضو و طہارت کے نماز استسقاء بھی جائز نہیں گناہ ہے (۱)۔

۲.....اگر یہ اندیشہ ہو کہ وضو کر کے آنے پر نماز نہیں ملے گی تو تیمم جائز ہے (۲)۔

۳.....درست ہے، لیکن مرد افضل ہے (۳)۔

دوران نماز ناپاک کپڑے کا بدن سے لگنا

سوال [۲۳۰۰]: ایک شخص اپنے گھر میں نماز پڑھ رہا ہے اس کے قریب ایک کپڑا پڑا ہوا ہے جو ناپاک ہے، جب رکوع یا سجدہ میں جاتا ہے تو وہ کپڑا اس کے جسم کے کسی حصے سے چھو جاتا ہے، ایسی صورت میں اس کی نماز درست ہوگی یا نہیں؟

(۱) چونکہ صلوٰۃ استسقاء بھی دوسری نمازوں کی طرح مستقل نماز ہے تو جس طرح دوسری تمام نمازوں کے لئے طہارت شرط ہے اسی طرح نماز استسقاء کے لئے بھی طہارت شرط ہے اور بغیر طہارت کے ادا کرنا گناہ ہے۔

(۲) ”عن ابن عمر رضی اللہ تعالیٰ عنہما قال: أقبل علينا رسول الله صلى الله تعالى عليه وسلم من الغائط، فلقى رجل عند بئر جمل، فسلم عليه فلم يرد عليه رسول الله صلى الله تعالى عليه وسلم حتى أقبل على الحائط، فوضع يده على الحائط ثم مسح وجهه ويده، ثم ردة رسول الله صلى الله تعالى عليه وسلم على الرجل السلام“. (سنن أبي داؤد، كتاب الطهارة، باب التيمم في الحضر: ۵۳/۱، امداديه) ”قال النعيني: استدلل به الطحاوي على جواز التيمم للجنابة عند خوف فواتها“. (بذل

المجهود، كتاب الطهارة، باب التيمم: ۲۰۰/۱، امداديه)

”فإن عندنا ما يفوت لا إلى خلف، يجوز التيمم له مع وجود الماء كصلاة الجنابة“۔ (البحر

الرائق، كتاب الطهارة، باب التيمم: ۲۶۳/۱، رشيديه)

(وكذا في السعاية، كتاب الطهارة، أحكام التيمم، جواز التيمم مع وجود الماء بغیر عذر: ۵۳۳/۱،

سہیل اکیڈمی لاہور)

(۳) نامردی کوئی ایسا عیب نہیں جس کی وجہ سے امامت متاثر ہو۔

الجواب حامداً ومصلياً:

اگر ایک رکن کی مقدار تک اس کے بدن سے متصل نہیں رہتا بلکہ چھو کر فوراً جدا ہو جاتا ہے تو نماز درست ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی غفرلہ۔

نماز جنازہ کے وضو سے فرض نماز

سوال [۲۳۰۱]: نماز جنازہ پڑھ کر اس کے وضو سے نماز ظہر یا عصر پڑھ سکتا ہے یا نہیں؟ قرآن و حدیث سے تحریر کریں۔

الجواب حامداً ومصلياً:

نماز جنازہ کیلئے وضو کر کے اس سے ظہر و عصر پڑھنا درست ہے (۲)۔ فقط واللہ سبحانہ تعالیٰ اعلم۔  
لوپ (دوالگانے) کی حالت میں نماز

سوال [۲۳۰۲]: لوپ لگوانے سے عورتوں کی نماز، قرآن شریف کی تلاوت میں تو کسی قسم کی خرابی نہیں آتی؟ اگرچہ لوپ بعض دفعہ بطور علاج بھی لگایا جاتا ہے۔  
الجواب حامداً ومصلياً:

لوپ اگر پاک ہے اور علاج کے لئے لگا رکھا ہے تو ایسی حالت میں نماز، تلاوت وغیرہ کچھ بھی ممنوع نہیں، سب درست ہے (۳) فقط واللہ اعلم۔

حررہ العبد محمود غفرلہ، دارالعلوم دیوبند، ۲۳/۳/۸۸ھ۔

الجواب صحیح: بندہ محمد نظام الدین، دارالعلوم دیوبند، ۲۳/۳/۸۸ھ۔

(۱) ”ویفسد أداء رکن حقيقة اتفاقاً، أو تمكنه منه بسنة، وهو قدر ثلاث تسبيحات مع كشف عورة أو نجاسة مانعة أو وقوع لزحمة في صف نساء أو أمام إمام“. (الدر المختار، کتاب الصلوة، باب ما یفسد الصلاة وما یکره فیها: ۱/۲۲۵، سعید)

(۲) ”قلت: و تقدم فی الوضوء أنه تكفی نية الوضوء، فما الفرق بينه وبين نية التيمم..... بخلاف الوضوء، فإنه طهارة أصلية، والأقرب أن يقال: إن كل وضوء تستباح به الصلاة بخلاف التيمم، فإن منه ما لا تستباح به الخ“. (رد المحتار، کتاب الطهارة، باب التيمم: ۱/۲۴۷، سعید)

(۳) اسلئے کہ یہ پاک ہوتا ہے اور اس میں نجاست کا کوئی اثر نہیں ہوتا، ہاں البتہ تحقیق کے ساتھ اس کا نجس ہونا معلوم ہوتا ہے۔ نماز وغیرہ درست نہیں۔

## فجر کی نماز پڑھ کر کپڑوں پر منی دیکھی

سوال [۲۳۰۳]: اگر کسی کورات میں احتلام ہو جائے اور اسے صبح کو یاد نہیں رہا کہ اس کورات میں احتلام ہوا ہے اور اس نے فجر کی نماز ادا کی پھر دوپہر کو اس نے نجاست دیکھی، آیا اس کی نماز ادا ہوئی یا نہیں، اگر نہیں تو اعادہ نماز کر کے کوئی گناہ اس پر ہوگا یا نہیں؟

الجواب حامداً ومصلیاً:

اگر فجر کے بعد نہیں سویا تو نماز فجر کا اعادہ لازم ہے، کذا فی الدر المختار (۱)۔ فقط واللہ سبحانہ تعالیٰ اعلم۔

رنگے ہوئے کپڑے سے نماز پڑھنا

سوال [۲۳۰۴]: آج کل کے اس ولایتی کچے رنگوں پر اگر کوئی کپڑا رنگوایا جائے تو اس کپڑے کے ساتھ نماز پڑھنے سے صحیح ہو سکتی ہے یا کہ نہیں؟ نیز اگر اس رنگ کو خوب جوش دے کر کپڑے کو دھویا جائے اور پھر اس کپڑے کے سوکھنے کے بعد دھویا جائے تو ایسے کپڑے کے ساتھ نماز پڑھنا جائز ہے یا نہیں؟

الجواب حامداً ومصلیاً:

فتاویٰ رشیدیہ میں لکھا ہے کہ: ”ولایتی رنگ میں شراب کی آمیزش ہوتی ہے، اس لئے یہ رنگ ناپاک

= ”ثم الشرط، ما يتوقف عليه الشيء ولا يدخل فيه، هي ستة: طهارة بدنه من حدث وخبث“.

(تنویر الأبصار، کتاب الصلوۃ، باب شروط الصلوۃ: ۴۰۲/۱، سعید)

(وکذا فی ملتقى الأبحر، کتاب الصلوۃ، باب شروط الصلوۃ: ۷۹/۱، دار إحياء التراث العربی بیروت)

(وکذا فی الهدایة، کتاب الصلوۃ، باب شروط الصلوۃ التي تتقدمها: ۹۲/۱، شركة علمية ملتان)

(۱) ”وجد فی ثوبه منياً أو بولاً أو دمًا أعاد من آخر احتلام وبول ورعاف“۔ ”(قوله: أعاد من آخر احتلام

الخ) - لف ونشر مرتب - وفي بعض النسخ من آخر نوم وهو المراد بالاحتلام؛ لأن النوم سببه كما نقله

فی البحر“۔ (الدر المختار مع رد المحتار، کتاب الطهارة، فصل فی البئر: ۲۱۹/۱، سعید)

”الأصل إضافة الحادث إلى أقرب أوقاته، منها ما قدمناه فيما لو رأى في ثوبه نجاسة وقد صلى

فيه، ولا يدرى متى أصابته، يعيدها من آخر حدث أحدثه، والمنى من آخر رقدة“۔ (الأشباه والنظائر،

القاعدة الثالثة: ۲۰۳/۱، إدارة القرآن والعلوم الإسلامية)

(وکذا فی البحر الرائق، کتاب الطهارة: ۲۱۹/۱، رشیدیہ)

ہے۔ ناپاک رنگ سے رنگا ہوا کپڑا پہن کر یا اوڑھ کر نماز پڑھنا درست نہیں۔ اگر رنگ پختہ ہے تو کپڑے کو رنگنے کے بعد پاک کر لیا جائے، پھر اس سے نماز درست ہو جائے گی اور جب تک رنگ کٹتا رہے گا یعنی دھونے سے پانی صاف نہ آئے اس وقت تک اس سے نماز درست نہ ہوگی“ (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۵/ محرم/ ۱۴۰۹ھ۔

الجواب صحیح: سعید احمد غفرلہ، صحیح: عبداللطیف، ۶/ محرم/ ۱۴۰۹ھ۔

جنابت کی حالت میں پہنے ہوئے کپڑوں میں نماز کا حکم

سوال [۲۳۰۵]: احتلام ہونے کے بعد یا صحبت کرنے کے بعد نجاست صاف کر کے جاگھیا پہن لیا جائے اور اس پر کپڑے پہن لئے جائیں، بعد میں غسل کر کے وہی کپڑے پہن لئے جائیں تو ایسی حالت میں نماز درست ہوگی یا نہیں؟

الجواب حامداً ومصلیاً:

اگر ان کپڑوں پر نجاست نہیں لگی تو ان کپڑوں سے نماز درست ہے (۲)۔

نجاست پر کپڑا بچھا کر نماز

سوال [۲۳۰۶]: خشک پاخانہ کیسا ہے، خشک پاخانہ پر کپڑا بچھا کر نماز پڑھی جاسکتی ہے یا نہیں؟

(۱) (فتاویٰ رشیدیہ، ص: ۲۵۰، إدارة اسلامیات، لاہور)

”من شک فی إنائه أو ثوبه أو بدنه أصابته نجاسة أو لافهوطاھر مالم یستیقن ..... وكذا ما یتخذہ اهل الشرك أو الجھلة من المسلمین كالسمن والخبر والأطعمة والشیاب اھ“۔ (رد المحتار،

كتاب الطهارة: ۱/ ۱۵۱، قبیل ابھات الغسل، سعید)

”الیقین لایزول بالشك“۔ (الاشباه والنظائر: ۱/ ۸۳، القاعدة الثالثة، إدارة القرآن والعلوم الإسلامية)

(۲) احتلام یا صحبت کی وجہ سے کپڑوں پر کوئی اثر نہیں پڑتا، بلکہ وہی حصہ ناپاک ہوتا ہے جس میں ناپاک لگتی ہے:

”ثم الشرط ..... ما يتوقف عليه الشيء ولا يدخل فيه، هي ستة: طهارة بدنه من حدث وخبث

وثوبه“۔ (تنویر الأبصار مع الدر المختار، كتاب الصلوة، باب شروط الصلوة: ۱/ ۴۰۲، سعید)

(و كذا فی الفتاویٰ العالمگیریہ، كتاب الصلوة، الباب الثالث فی شروط الصلوة: ۱/ ۵۸، رشیدیہ)

(و كذا فی تبیین الحقائق، كتاب الصلوة، باب شروط الصلوة: ۱/ ۲۵۱، دار الكتب العلمیة بیروت)

جب کہ نماز کی شرطوں میں ایک شرط جائے پاک بھی ہے، جو فرض عین ہے۔

ممتاز الاسلام۔

الجواب حامداً ومصلیاً:

پاخانہ خشک ہو کر بھی ناپاک ہی رہتا ہے، جب تک اس کی ماہیت نہ بدل جائے (۱) اس پر پاک کپڑا یا بوریا بچھا کر نماز درست ہے اور اس وقت نماز کی جگہ کپڑا یا بوریا ہے جو پاک ہے، پاخانہ نہیں، لہذا نماز کی شرط مفقود نہیں (۲)۔

محمود گنگوہی، مدرسہ مظاہر علوم، ۲۴/۲/۵۳ھ۔

صحیح: عبداللطیف، ۲۴/ربیع ۲/۵۳ھ۔

گوبر سے لپٹی ہوئی زمین پر نماز

سوال [۲۳۰۷]: اگر کسی مکان میں گوبر مع مٹی کے لپٹا گیا ہو، اول گوبر بعد میں مٹی، یا بالعکس یا صرف گوبر، ان صورتوں میں سے کسی صورت میں نماز اس پر ہو سکتی ہے یا نہیں؟  
عبدالرزاق جالندھری، مقیم حجرہ نالہ۔

الجواب حامداً ومصلیاً:

اگر اول گوبر سے زمین کو لپٹا گیا ہے اور بعد میں مٹی سے اس طرح پر کہ گوبر بالکل چھپ گیا اور اس کی بُو

(۱) "السرقین إذا أحرق حتى صار ماداً، فعند محمد يحكم بطهارته، وعليه الفتوى، هكذا في الخلاصة، وكذا العذرة، هكذا في البحر الرائق". (الفتاوى العالمکیریة، کتاب الطهارة، الباب السابع فی النجاسة وأحكامها، الفصل الأول فی تطهير الأنجاس : ۴۴/۱، رشیدیہ)  
(وکذا فی رد المحتار، کتاب الطهارة، باب الأنجاس : ۳۱۶/۱، سعید)

(۲) "بخلاف غیر مضروب ومبسوط علی نجس إن لم يظهر لون أو ریح". (الدر المختار).  
"وكذا الثوب إذا فرش على النجاسة اليابسة، فإن كان رقيقاً يشف ما تحته أو توجد منه رائحة النجاسة على تقدير أن لها رائحة، لا يجوز الصلوة عليه، وإن كان غليظاً بحيث لا يكون كذلك، جازت". (رد المحتار، کتاب الصلوة، باب ما يفسد الصلوة وما يكره فيها : ۶۲۶/۱، سعید)

وغیرہ کچھ محسوس نہیں ہوتی تو اس پر نماز جائز ہے:

”هكذا يفهم من الخانية حيث قال فيها: أراد أن يصلى على أرض عليها نجاسة، فكنسها بالتراب، نظر إن كان التراب قليلاً بحيث لو استشمه يجد رائحة النجاسة، لا يجوز، وإلا فيجوز، انتهى“. نفع المفتى، ص: ۶۹ (۱)۔ فقط واللہ سبحانہ تعالیٰ اعلم۔

پختہ فرش اگر ناپاک ہو جائے تو اس پر نماز کا حکم

سوال [۲۳۰۸]: عید گاہ کا پختہ فرش بنانا جائز ہے یا نہیں جب کہ عید گاہ کے صحن میں ایسا درخت موجود ہے جو پورے صحن کو احاطہ کئے ہوئے ہے اور تمام سال جانور بیٹ کرتے رہتے ہیں۔ جب فرش ہو جائے گا تو اس کو پاک کرنے کا کیا طریقہ ہے؟ پختہ اینٹ نجاست رقیقہ کو جذب کرتی ہے یا نہیں؟ جو ثواب مسجد کے پختہ فرش کا ہے وہی ثواب عید گاہ کے فرش کا ہے یا نہیں؟

الجواب حامداً ومصلیاً:

پختہ فرش بنانا بھی جائز، متولی اور نمازیوں کی جیسی رائے ہو عمل کر لیا جائے۔ جن پرند، جانوروں کا گوشت حلال ہے ان کی بیٹ کی وجہ سے فرش نجس نہیں ہوتا (۲)۔ پختہ فرش پر رقیق نجاست گر کر جب خشک

(۱) (نفع المفتی والسائل من مجموعة رسائل اللكنوى، نوع منها طهارة المكان، ص: ۸۰، إدارة القرآن والعلوم الإسلامية کراچی)

”قال فى المنية: وإذا أصابت الأرض بنجاسة، وفرشها بطين أو حصص فصلی عليها، جاز، ولو فرشها بالتراب ولم يطين، إن كان التراب قليلاً بحيث لو استشمه، يجد رائحة النجاسة، لا تجوز، وإلا تجوز“۔ (رد المحتار، کتاب الصلوة، باب ما يفسد الصلوة وما يكره فيها: ۱/۲۲۶، سعید)

(و كذا فى الفتاوى الخانية، كتاب الطهارة، فصل فى النجاسة التى تصيب الثوب أو الخف أو البدن أو الأرض: ۱/۲۳، رشیدیہ)

(۲) ”(وخرء) كل طير لا يذوق فى الهواء كبط أهلي (ودجاج) وأما ما يذوق فيه، فإن ما كولا فظاهر الخ“۔

”قولہ: فإن ما كولا“ كحمام وعصفو (قولہ: فطاهر) وقيل: مغفّر عنه لو قليلاً لعموم البلوى، والأول أشبه، وهو ظاهر البدائع والخانية“۔ (رد المحتار، كتاب الطهارة، باب الأنجاس: ۱/۳۲۰، سعید)

ہو جائے اور نجاست کا اثر باقی نہ رہے تو وہ فرش نماز کے لئے پاک ہو جائے گا (۱)، نجاست خشک ہونے کی وجہ سے فرش کو ناپاک نہیں کہا جائے گا۔ اگر نجاست کا اثر ظاہر ہو خواہ رقیق یا کثیف تو بغیر پاک کئے وہاں نماز درست نہیں ہوگی (۲)۔ مسجد کے پختہ فرش پر جس طرح نماز کا ثواب ہے اسی طرح عید گاہ کے پختہ فرش پر بھی ثواب ہے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۱/۱۰/۸۵ھ۔

الجواب صحیح: سید احمد علی سعید، نائب مفتی دارالعلوم دیوبند۔

الجواب صحیح: بندہ محمد نظام الدین عفی عنہ، دارالعلوم دیوبند۔

تنہائی میں برہنہ ہو کر نماز پڑھنا

سوال [۲۳۰۹]: وقت (اتنا) تک ہے کہ فرض ادا کر سکتا ہے، ایسی صورت میں کپڑا پاک کرنا ضروری ہے، اگر تنہائی کی جگہ میسر ہو تو ننگا پڑھ لے یا نہیں، اور اگر تنہائی میسر نہ ہو تو انہی کپڑوں سے نماز ادا کرے تو نماز ہو جائے گی یا قضاء کرے؟

الجواب حامداً ومصلیاً:

تنگی وقت کی وجہ سے ناپاک کپڑے سے نماز درست نہیں اس کو پاک کرنا ضروری ہے (۳)، تنہائی میں

(۱) "ومنها: الجفاف وزوال الأثر. الأرض تطهر باليس وذهاب الأثر للصلاة ..... اه". (الفتاوى العالمکیرية، الباب السابع فى النجاسة وأحكامه: ۴۴/۱، رشیدیہ)

(۲) "وإزالتها إن كانت مريئة بإزالة عينها، وأثرها إن كانت شيئاً يزول أثره ..... اه". (الفتاوى العالمکیرية، كتاب الطهارة، الباب السابع فى النجاسة وأحكامها: ۴۱/۱، رشیدیہ)

(۳) "ثم الشرط النخ) وشرعاً ما يتوقف عليه الشئ ولا يدخل فيه، هي ستة: طهارة بدنه من حدث وخبث وثوبه". (تنوير الأبصار مع الدر المختار، كتاب الصلوة، باب شروط الصلوة: ۴۰۲/۱، سعید) (وكذا فى الفتاوى العالمکیرية، كتاب الصلوة، الباب الثالث فى شروط الصلوة: ۵۸/۱، رشیدیہ)

"وأما طهارة ثوبه فلقوله تعالى: (وثيابك فطهر) [المدرثر] [كنز الدقائق].

"فإن الأظهر أن المراد ثيابك الملبوسة وأن معناه: طهرها من النجاسة، وقد قيل فى الآية غير هذا، لكن الأرجح ما ذكرناه، وهو قول الفقهاء، وهو الصحيح، كما ذكره النووي فى شرح المذهب". (البحر الرائق، كتاب الصلوة، باب شروط الصلوة: ۴۶۳/۱، رشیدیہ)

بھی برہنہ نماز جائز نہیں (۱)۔ فقط واللہ سبحانہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۵/۶/۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۱۶/۶/۸۷ھ۔

الجواب صحیح: سید احمد علی سعید، ۱۸/۶/۸۷ھ۔

ساڑھی میں نماز

سوال [۲۳۱۰]: یہاں پر خواتین میں کرتہ اور پاجامہ پہننے کا رواج نہیں ہے اور وہ لہنگا پر ساڑھی باندھ لیتی ہیں، اور کسی قسم کا کپڑا اندر استعمال نہیں ہوتا ہے۔ تو کیا اس صورت میں ان کی نماز ادا ہو جائے گی یا پھر ان کو ساڑھی کے اندر پاجامہ یا اس قسم کا کپڑا پہننا پڑے گا؟

الجواب حامداً ومصلیاً:

اگر لہنگا اور ساڑھی اس طرح ہے کہ جسم نظر نہیں آتا تو ان کی نماز ادا ہو جائے گی اس کے اندر پاجامہ ہو یا نہ ہو، ورنہ انکشاف کی حالت میں نماز نہیں ہوگی، کیونکہ ستر عورت فرض ہے اور عورت کو چہرہ، دونوں ہاتھ، دونوں قدم کے سوا تمام بدن کو چھپانا نماز میں فرض ہے:

”والرابع ستر العورة، وهي للحررة جميع بدنهن خلا الوجه والكفين والقدمين اھ۔“

در مختار (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

(۱) ”وأما لو صلى في الخلوة عرباناً ولو في بيت مظلم وله ثوب طاهر، لا يجوز إجماعاً، كما في البحر“۔

(ردالمحتار، كتاب الصلوة، باب شروط الصلوة : ۱/۴۴۰، سعید)

(و كذا في الفتاوى العالمكيرية، كتاب الصلوة، الفصل الثالث في شروط الصلوة : ۱/۵۸، رشیدیہ)

(۲) (الدر المختار، باب شروط الصلاة : ۱/۴۰۴، ۴۰۵، سعید)

”و بدن الحررة عورة إلا وجهها وكفيها، لقوله تعالى: ﴿و لا يبدين زينتهن إلا ما ظهر منها﴾

[النور : ۳۱]۔ قال ابن عباس رضي الله تعالى عنهما : وجهها وكفيها“۔ (البحر الرائق، باب شروط

الصلاة : ۱/۴۶۹، رشیدیہ)

(و كذا في الفتاوى العالمكيرية، الباب الثالث في شروط الصلاة : ۱/۵۸، رشیدیہ)



باریک دوپٹہ میں نماز

سوال [۲۳۱۱]: آج کل بہت باریک دوپٹے چلے ہیں جس میں سر کے بال صاف نظر آتے ہیں، اس قسم کا دوپٹہ اوڑھ کر نماز درست ہوتی ہے یا نہیں؟

الجواب حامداً ومصلیاً:

عورت اگر ایسا باریک دوپٹہ اوڑھ کر نماز پڑھے گی تو نماز درست نہ ہوگی (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی غفرلہ۔

عورتوں کا نماز میں بالوں کو چھپانا

سوال [۲۳۱۲]: عورتوں کا افراد خانہ کے سامنے باریک دوپٹہ یا رومال کی قسم کا چھوٹا کپڑا جس سے بال نہیں چھپتے، اوڑھ کر نماز پڑھنا کیسا ہے؟

الجواب حامداً ومصلیاً:

اگر سر کے بال نہیں چھپتے تو نماز نہیں ہوتی (۲)، اگرچہ وہاں کوئی نا محرم نہ ہو، بلکہ سب محرم ہوں۔ فقط  
واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۰/۶/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۲/۶/۸۸ھ۔

(۱) ”(وعادم ساتر) لا یصف ماتحتہ (قولہ: لا یصف ماتحتہ) بأن لا یری منه لون البشرة احترازاً عن الرقیق

ونحو لازجاج“۔ (الدر المختار مع رد المحتار، کتاب الصلوة، باب شروط الصلوة: ۴۱۰/۱، سعید)

”وحد الستر أن لا یری ما تحتہ، حتی لو سترها بثوب دقیق یصف ما تحتہ، لا یجوز“۔ (البحر

الرائق، کتاب الصلوة، باب شروط الصلوة: ۴۶۷/۱، رشیدیہ)

”والثوب الرقیق الذی یصف ماتحتہ، لا تجوز الصلاة فیہ؛ لأنه مکشوف العورة معنی“۔ (تبیین

الحقائق، کتاب الصلوة، باب شروط الصلوة: ۲۵۲/۱، دارالکتب العلمیہ بیروت)

(۲) ”(والرابع: ستر العورة) وجوبہ عام ولو فی الخلوة علی الصحیح، إلا لغرض صحیح.....

(والحرۃ جمیع بدنہا) حتی شعرہا النازل فی الأصح (خلا الوجه والكفین والقدمین)“۔ (الدر المختار، =

## صرف بنڈی پہن کر نماز پڑھنا

سوال [۲۳۱۳]: کیا صرف واسکٹ جس کو بنڈی (۱) کہتے ہیں پہن کر نماز پڑھ سکتے ہیں جبکہ پانجامہ باندھنے کی جگہ سے ناف تک کا حصہ کھلا ہوا ہو جس کا ستر ضروری ہے؟

الجواب حامداً ومصلیاً:

بدن کے جس حصہ کو چھپانا فرض ہے، اگر وہ چھپا رہے تب بھی ایسا لباس پہن کر نماز پڑھنا جس کو پہن کر آدمی معزز مجلس میں نہ جاسکتا ہو وہ مکروہ ہے (۲)، چہ جائیکہ فرض ستر ہی ادا نہ ہو تو ایسی حالت میں نماز ہی نہ ہوگی (۳)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۶/۹/۸۸ھ۔

= باب شروط الصلاة : ۴۰۵/۱، سعید

(وکذا فی البحر الرائق، باب شروط الصلاة : ۴۶۹/۱، رشیدیہ)

(وکذا فی تبیین الحقائق، باب شروط الصلاة : ۲۵۴/۱، دار الکتب العلمیۃ بیروت)

(۱) ”بنڈی: بغیر آستین والا چھوٹا کوٹ، ایک قسم کی صدری“۔ (نور اللغات: ۶۵۵/۱، سنگ میل پبلی کیشنز، لاہور)

(۲) ”وصلاتہ فی ثیاب البذلة یلبسها فی بیتہ ولا یذهب بہ الی الأكابر“۔ (الدر المختار مع رد المحتار،

کتاب الصلوة، باب ما یفسد الصلوة وما یکرہ فیہا : ۶۳۰/۱، سعید)

”وتکرہ الصلوة فی ثیاب البذلة، کذا فی معراج الدرایۃ“۔ (الفتاویٰ العالمگیریۃ، کتاب

الصلوة، الباب السابع فیما یفسد الصلوة وما یکرہ فیہا، الفصل الثانی فیما یکرہ فی الصلوة وما لا

یکرہ : ۱۰۷/۱، رشیدیہ)

(وکذا فی الفتاویٰ التاتارخانیۃ، کتاب الصلوة، الفصل الرابع فی بیان ما یکرہ للمصلی أن یفعل فی

صلوته وما لا یکرہ : ۵۶۳/۱، إدارة القرآن کراچی)

(۳) ”والرابع ستر عورتہ“۔ (تنویر الأبصار مع الدر المختار، کتاب الصلوة، باب شروط الصلاة :

۴۰۴/۱، سعید)

”ومنها ستر العورة لقوله تعالى: ﴿يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ﴾، قيل فی التأویل:

الزينة ما یواری العورة، والمسجد الصلاة، فقد أمر بمواراة العورة فی الصلاة“۔ (بدائع الصنائع، کتاب

الصلوة، فصل فی بیان شرائط الأركان : ۵۴۳/۱، دارالکتب العلمیۃ بیروت)

دھوتی باندھ کر نماز پڑھنا

سوال [۲۳۱۴]: بعض لوگ دھوتی باندھ کر نماز پڑھتے ہیں اور نماز پڑھنے کے بعد وہ لوگ ٹانگ

اٹھا کر اور دھوتی کمر میں باندھ کر چلے جاتے ہیں تو کیا یہ جائز ہے؟

الجواب حامداً ومصلیاً:

دھوتی اس طرح باندھی جائے کہ گھٹنے اور اوپر کا حصہ (رانیں) نہ کھلیں، اگر اس طرح نماز پڑھی جائے

کہ گھٹنے یا رانیں کھلی رہیں تو نماز نہیں ہوگی (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۲۰/۱/۹۴ھ۔

ساڑی پہن کر نماز پڑھنا

سوال [۲۳۱۵]: بہت سی عورتیں بلا عذر بیٹھ کر نماز پڑھتی ہیں، جب ان سے کہا جاتا ہے کہ بلا عذر

بیٹھ کر پڑھنا درست نہیں تو وہ سب کہتی ہے کہ ساڑی پہن کر کھڑے ہو کر نماز صحیح نہیں ہوتی ہے۔ چونکہ عورتیں

ساڑیاں ٹخنوں سے اوپر پہنتی ہیں اور ان کے رکوع کرنے پر پنڈلیاں زیادہ کھل جاتی ہیں، تو کیا نماز صحیح ہو جاتی ہے؟

الجواب حامداً ومصلیاً:

ایسی ساڑی پہن کر نماز ہرگز نہ پڑھیں جس سے پنڈلیاں کھلتی ہوں اور قیام صحیح ادا نہ ہو (۲)، فریضہ

(۱) ”والرابع ستر عورتہ، ووجوبہ عام ولو فی الخلوة علی الصحیح“۔ (تنویر الأبصار مع الدر المختار،

کتاب الصلوة، باب شروط الصلوة : ۴۰۴/۱، سعید)

”ومنها ستر العورة لقوله تعالى: ﴿يَا بَنِي آدَمُ خُذُوا زِينَتَكُمْ عِنْدَ كُلِّ مَسْجِدٍ﴾، قيل في التأويل:

الزينة ما يوارى العورة، والمسجد الصلاة، فقد أمر بمواراة العورة في الصلاة“۔ (بدائع الصنائع، کتاب

الصلوة، فصل فی بیان شرائط الأركان : ۵۴۳/۱، دارالکتب العلمیة بیروت)

(وکذا فی الفتاوی التاتارخانیة، کتاب الصلوة، الفصل الثانی فی فرائض الصلاة وواجباتها وسننها

وآدابها : ۴۱۲/۱، إدارة القرآن والعلوم الاسلامیة کراچی)

(۲) قال ابن نجيم رحمه الله تعالى: ”وكشف ربع ساقها يمنع وكذا الشعر ..... لأن قليل الانكشاف

عفر عندنا للضرورة ..... والكثير مفسد لعدمها، فاعتبر الربع، وأقيم مقام الكل احتياطاً؛ لأن للربع =

قیام ترک کرنے سے نماز نہیں ہوگی (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند۔

گاڑی میں سوار ہو تو استقبال قبلہ کا حکم

سوال [۲۳۱۶]: ریل گاڑی یا اور کسی قسم کی سواری پر اگر صحیح قبلہ رخ ہو کر نمازی نے نماز کی نیت باندھی ہو اور پھر سواری کا رخ بدلنے سے نمازی نے بھی اپنا رخ ٹھیک کر لیا ہو، یا اس کو نماز میں سواری کے گھومنے کا پتہ نہ لگا اور نہ رخ سیدھا کیا تو کیا سواری سے اتر کر اس نماز کا یا ان تمام نمازوں کا اعادہ کرنا لازمی ہوگا؟  
الجواب حامداً ومصلیاً:

صورتِ مسئلہ میں گاڑی کا رخ بدلنے سے جب اپنا رخ بھی صحیح کر لیا (قبلہ رخ) تو نماز ہوگئی، اعادہ کی ضرورت نہیں، اور جب اپنا رخ صحیح قبلہ کی طرف قدرت کے باوجود نہیں کیا تو نماز نہیں ہوئی (۲)۔ فقط واللہ سبحانہ تعالیٰ اعلم۔  
حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

= شہاً بالکل کما فی حلق ربع الرأس، فإنه يجب به الدم كما لو حلق كله“. (البحر الرائق، باب شروط الصلاة: ۴/۱، رشیدیہ)

(و کذا فی الدر المختار، باب شروط الصلاة: ۴۰۸/۱، سعید)

(و کذا فی غنیۃ المستملی شرح منیۃ المصلی لإبراهیم الحلبي، ص: ۲۱۳، سہیل اکیڈمی، لاہور)  
(۱) ”(من فرائضها) التي لاتصح بدونها (التحریمۃ و هی شرط، و منها القيام فی فرض لقادر علیہ) (الدر المختار)۔“ (قوله: و سنة فجر فی الأصح) أقول: لكن فی الحلیۃ عند الکلام علی صلاة التراویح: لو صلى قاعداً بلا عذر، قيل: لا يجوز قياساً علی سنة الفجر، فإن كلا منهما سنة مؤكدة، و سنة الفجر لا تجوز قاعداً من غیر عذر یا جماعهم“۔ (رد المختار، باب شروط الصلاة: ۴۴۴/۱، ۴۴۵، سعید)  
(و کذا فی البحر الرائق، باب شروط الصلاة: ۵۰۹/۱، رشیدیہ)

(و کذا فی غنیۃ المستملی شرح منیۃ المصلی لإبراهیم الحلبي فرائض الصلاة، الثانی القيام، ص: ۲۶۱، سہیل اکیڈمی لاہور)

(۲) ”ویلزم استقبال القبلة عند الافتتاح و کما دارت“۔ (الدر المختار کتاب الصلوة، باب صلوة المريض: ۱۰۲/۲، سعید) =

چلتی گاڑی میں قطب نما کے ذریعے قبلہ کی نشاندہی اور اس کی طرف توجہ

سوال [۲۳۱۷]: چلتی گاڑی میں نماز شروع کرنے سے پہلے قطب نما سے سمت قبلہ دیکھ لیا اور پھر

سمت شمال یا جنوب کو ہوگئی تو نماز ہوگئی یا نہیں؟ یا قطب نما کھول کر رکھ لیں اور جدھر قبلہ ہوگھومتے جائیں، اس صورت میں توجہ قطب نما کی طرف ہوگی، تو کیا نماز میں نقص ہوگا؟

الجواب حامداً ومصلیاً:

اگر ابتداءً قطب نما دیکھ کر صحیح رخ پر نماز پڑھ لی تو نماز ہوگئی جب تک درمیان میں رخ بدل جانے کا ظن غالب نہ ہو (۱)، اگر قطب نما کھول کر سامنے رکھ لیا جائے اور وقتاً فوقتاً اس پر بھی نظر پڑتی رہے تب بھی نماز ہو جائے گی،

= ”وقيد بترك القيام؛ لأنه لو ترك استقبال وجهه إلى القبلة وهو قادر عليه، لا يجوز له في قولهم جيعاً، فعليهم أن يستقبلوا بوجههم القبلة كلما دارت السفينة يحول وجهه إليها، كذا في الإسيبجاني.“  
(البحر الرائق، كتاب الصلوة، باب صلاة المريض : ۲/۲۰۷، رشيدية)

”وترك القيام؛ لأن ترك الاستقبال لا يسقط اتفاقاً.“ (النهر الفائق، كتاب الصلوة، باب صلوة المريض : ۱/۳۳۷، مكتبة امداديه ملتان)

”من أراد أن يصلى فى سفينة تطوعاً أو فريضةً فعليه أن يستقبل القبلة، ولا يجوز له أن يصلى حيثما كان وجهه، كذا فى الخلاصة. حتى لو دارت السفينة وهو يصلى، توجه إلى القبلة حيث دارت، كذا فى شرح منية المصلى لابن أمير الحاج.“ (الفتاوى العالمكيرية، كتاب الصلوة، الفصل الثالث فى استقبال القبلة : ۱/۶۳، رشيدية)

(۱) ”من أراد أن يصلى فى سفينة تطوعاً أو فريضةً، فعليه أن يستقبل القبلة، ولا يجوز له أن يصلى حيثما كان وجهه، كذا فى الخلاصة، حتى لو دارت السفينة وهو يصلى، توجه إلى القبلة حيث دارت، كذا فى شرح منية المصلى لابن أمير الحاج.“ (الفتاوى العالمكيرية، كتاب الصلوة، الفصل الثالث فى استقبال القبلة : ۱/۶۳، رشيدية)

(و كذا فى البحر الرائق، كتاب الصلوة، باب صلوة المريض : ۲/۲۰۷، رشيدية)

اس پر گاہے گاہے نظر پڑنے سے نماز فاسد نہیں ہوگی (۱)، ہاں توجہ میں کچھ فرق آئے گا (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

قبلہ کا رخ معلوم نہ ہو تو تحری کا حکم

سوال [۲۳۱۸]: قبلہ کا رخ معلوم نہیں تھا، تحری کر کے نماز پڑھی گئی، خالد صاحب بعد میں آئے،

انھوں نے دیکھتے ہی کہا کہ رخ غلط ہے، ان کے پاس قطب نما تھا، قطب نما سے دیکھنے پر معلوم ہوا کہ ٹھیک مابین شمال و مغرب نماز پڑھی گئی تھی۔ آیا اس نماز کو دہرانے کی ضرورت تھی یا نہیں؟ کیوں کہ بعض علماء کہتے ہیں کہ قبلہ کا رخ یہاں سے مابین گوشہ شمال و مغرب و گوشہ جنوب و مغرب ہے، ان کے درمیان کس رخ پر نماز پڑھیں؟ بعض علماء کا یہ قول صحیح ہے یا غلط؟

الجواب حامداً ومصلیاً:

جب قبلہ کا رخ معلوم نہیں تھا اور کوئی بتانے والا بھی نہ تھا، تحری کر کے نماز پڑھ لی تو وہ نماز درست ہوگئی

اگرچہ بعد میں معلوم ہوا کہ غلط رخ پر پڑھی گئی، اس کا دہرانا لازم نہیں (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ دارالعلوم دیوبند۔

(۱) ”ولا یفسدہا نظره إلی مکتوب وفہمہ ولو مستفہماً وإن کرہ“۔ (الدر المختار).

قال ابن عابدین رحمہ اللہ تعالیٰ: ”(قوله: وإن کرہ): أى لا شغلہ بما لیس من أعمال الصلوة“.

(رد المحتار، کتاب الصلوة، باب ما یفسد الصلوة وما یکرہ: ۶۳۳/۱، سعید)

(۲) ”وکذا کل ما یشتغل بالہ من أفعالہا ویخل بخشوعہا“۔ (تنویر الأبصار مع رد المحتار، کتاب

الصلوة: ۳۷۸/۱، سعید)

”ولا بأس بنقشه خلا محرابہ، فإنه یکرہ؛ لأنه یلہی المصلی“۔ (الدر المختار).

وقال ابن عابدین رحمہ اللہ تعالیٰ: ”(قوله: لأنه یلہی المصلی): أى فیخل بخشوعہ من النظر إلی

موضع سجودہ ونحوہ“۔ (رد المحتار، کتاب الصلوة، باب ما یفسد الصلوة وما یکرہ فیہا: ۶۵۸/۱، سعید)

”وبہذا علم أن ترک الخشوع لا یخل بالصحة بل بالکمال، ولذا قال فی الخلاصة والخایة:

إذا تفکر فی صلاتہ فتدکر شعراً أو خطبة فقرأهما بقلبه ولم یتکلم بلسانہ لا تفسد صلوته“۔ (البحر

الرائق، کتاب الصلوة، باب ما یفسد الصلوة وما یکرہ فیہا: ۲۵/۲، رشیدیہ)

(۳) ”ویتحرى: هو بذل المجهود لنیل المقصود عاجز عن معرفة القبلة بما مر، فإن ظهر خطأ، لم يعد

لما مر“۔ (الدر المختار). وقال ابن عابدین رحمہ اللہ تعالیٰ: ”(قوله: لما مر) متعلق بمعرفة، والذي =

بغیر تحری خلاف قبلہ پڑھی ہوئی نماز دہرانا ہوگی

سوال [۲۳۱۹]: کسی شخص نے شمال کی طرف منہ کر کے نماز پڑھ لی اور اس کو اس بات کا یقین تھا کہ پچھم (۱) ادھر ہی ہے اس لئے تحری نہیں کی، کیونکہ تحری کی ضرورت اس وقت پڑتی ہے جبکہ قبلہ کے مشتبہ ہونے کا علم ہو اور فارغ ہونے کے بعد اسے اپنی خطا کا علم ہو گیا تو اب اس پر اس نماز کا لوٹانا واجب ہوگا یا نہیں؟

الجواب حامداً ومصلیاً:

ایسی نماز کا لوٹانا ضروری ہے جیسے اگر کوئی شخص پانی کو پاک سمجھتے ہوئے وضو کر لے یا کپڑے پاک سمجھتے ہوئے اس سے نماز پڑھ لے، پھر معلوم ہو کہ وہ پانی یا کپڑا ناپاک تھا، ایسی نماز کا اعادہ لازم ہے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۳/۳/۹۳ھ۔

الجواب صحیح: بندہ نظام الدین عفی عنہ دارالعلوم دیوبند، ۳/۳/۹۳ھ۔

= مرہو الاستدلال بالمحاریب والنجوم والسؤال من العالم بها، فأفاد أنه لا يتحرى مع القدرة على أحد هذه". (رد المحتار، کتاب الصلوة، باب شروط الصلاة: ۴۳۲/۱، سعید)

(وکذا فی البحر الرائق، کتاب الصلوة، باب شروط الصلاة: ۴۹۹/۱، رشیدیہ)

"وإن اشتهت عليه القبلة وليس بحضرته من يسأله عنها، اجتهد وصلى، كذا في الهداية، فإن علم أنه أخطأ بعد ما صلى، لا يعيدها". (کتاب الصلوة الفصل الثالث فی استقبال القبلة: ۶۴/۱، رشیدیہ)

(۱) "پچھم: مغرب"۔ (فیروز اللغات، ص: ۲۸۱، فیروز سنز، لاہور)

(۲) "وإن شرع بلا تحری لم یجز، وإن أصاب) لتركه فرض التحری، إلا إذا علم إصابته بعد فراغه فلا يعيد اتفاقاً، بخلاف مخالف جهة تحریه، فإنه يستأنف مطلقاً كمصل على أنه محدث أو ثوبه نجس أو الوقت لم يدخل فإن بخلافه لم یجز". (تنویر الأبصار مع الدر المختار، کتاب الصلوة، باب شروط الصلاة: ۴۳۵/۱، سعید)

"وقيد بالتحری؛ لأن من صلى ممن اشتهت عليه بلا تحری فعليه الإعادة، إلا أن علم بعد الفراغ أنه أصاب؛ لأن ما افترض لغيره يشترط حصوله لا تحصيله، وإن علم في الصلاة أنه أصاب يستقبل، خلافاً لأبي يوسف لما ذكرنا ..... من توضأ بماء أو صلى في ثوب على ظن أنه طاهر ثم تبين أنه نجس، حيث يعيد الصلاة؛ لأنه ترك ما أمر به، وهو الصلاة في ثوب طاهر وعلى طهارة". (وکذا فی البحر الرائق، کتاب الصلوة، باب شروط الصلاة: ۵۰۱، ۵۰۲، رشیدیہ)

(وکذا فی الفتاویٰ العالمگیریہ، کتاب الصلوة، الفصل الثالث فی استقبال القبلة: ۶۴/۱، رشیدیہ)

## چاند پر سمت قبلہ

سوال [۲۳۲۰]: ابھی امریکی خلا باز جو چاند پر سیر و تفریح کر کے آئے اور وہاں سے مٹی وغیرہ بھی لائے، اس سے ایک مسئلہ یہ پیدا ہو گیا کہ اگر وہاں نماز پڑھنے کی حاجت ہو تو تعین سمت قبلہ کس طرح کیا جائے؟ جب چاند پر جانا متیقن ہو چکا ہے تو اس کا بھی امکان ہے کہ مسلمان بھی چاند پر جائیں اور ان کا وہاں نماز پڑھنے کی ضرورت پیش آجائے۔

الجواب حامداً ومصلیاً:

جب وہاں جا کر رہنا دشوار نہیں، تو سمت قبلہ معلوم کرنا کیا دشوار ہے (۱)۔ فقط واللہ تعالیٰ اعلم۔  
حررہ العبد محمد وغفر لہ دارالعلوم دیوبند۔  
الجواب صحیح: بندہ نظام الدین عفی عنہ، دارالعلوم دیوبند۔

(۱) ”وجہة الکعبة تعرف بالدلیل، والدلیل فی الأمصار والقرى المحارِب التي نصبها الصحابة والتابعون، فعلینا اتباعهم، فإن لم تکن فالسؤال من أهل ذلك الموضع، وأما فی البحار والمفاوز فالدلیل القبلة النجوم“۔ (الفتاویٰ العالمگیریة، کتاب الصلوة، الفصل الثالث فی استقبال القبلة: ۶۳/۱، رشیدیہ)

”ولا یخفی أن أقوى الأدلة النجوم، والظاهر أن الخلاف فی عدم اعتبارها إنما هو عند وجود المحارِب القديمة؛ إذ لا یجوز التحری معها كما قدمناه، لئلا یلزم تخطئة السلف الصالح وجماهیر المسلمین، بخلاف ما إذا کان فی المفازة، فینبغی وجوب اعتبار النجوم ونحوها فی المفازة لتصریح علمائنا وغیرهم بكونها علامة معتبرة، فینبغی الاعتماد فی أوقات الصلوة وفی القبلة، علی ما ذكره العلماء الثقات فی كتب المواقیت، وعلی ما وضعوه لها من الآلات كالربع والاصطرلاب، فإنها إن لم تُفقد یقین تُفید غلبة الظن للعالم بها، وغلبة الظن كافیة فی ذلك“۔ (رد المحتار، کتاب الصلوة، باب شروط الصلوة: ۴۳۱/۱، سعید)

”ولو دخل بلدة وعاین المحارِب المنصوبة یصلی إليها ولا یتحرى، وكذا لو كان فی المفازة والسماء مصحیة وله علم باستدلال النجوم علی القبلة، لا یتحرى، كذا فی محیط السرخسی“۔ (الفتاویٰ العالمگیریة، کتاب الصلوة، الفصل الثالث فی استقبال القبلة: ۶۳/۱، رشیدیہ)



## چاند پر سمت قبلہ

سوال [۲۳۲۱]: اگر کوئی مسلمان چاند پر پہونچے اور نماز پڑھنا چاہے تو اس کا قبلہ کونسی سمت ہوگا؟

الجواب حامداً ومصلیاً:

زمین پر رہتے ہوئے جس سمت نماز پڑھی جاتی ہے اس سمت پر اس جگہ نماز کا حکم ہے ﴿وحيث ما كنتم فولوا وجوهكم شطره﴾ الآية (۱) - فقط واللہ اعلم -

غلط سمت پر بنی ہوئی مسجد کے قبلہ کو درست کرنا

سوال [۲۳۲۲]: ..... ایک پرانی مسجد کی جدید تعمیر کے سلسلے میں قطب نما سے دیکھا جاتا ہے تو

آٹھ فٹ کا فرق قبلہ میں آ رہا ہے، کیا ایسی صورت میں سابقہ بنیاد پر جدید تعمیر کر لی جائے یا قطب نما سے قبلہ درست کرنا ضروری ہے؟

۲..... کتنے فٹ کے فرق سے انحراف سمجھا جائے گا اور نماز درست نہیں ہوگی؟ فٹ کی تعیین فرمائیں۔

۳..... فتویٰ کے نہ ماننے والے یا پس پشت ڈالنے پر شریعت کیا حکم لگاتی ہے اور ایسے آدمی کے پیچھے

نماز پڑھنا درست ہے یا نہیں؟

(۱) (سورة البقرة، ۵۰، الآية)

”والسادس استقبال القبلة حقيقة أو حكماً ..... ولغير معانيها إصابة جهتها بأن يبقى شيء من سطح الوجه مسامتاً للكعبة أو لهوائها. ثم اعلم أنه ذكر في المعراج عن شيخه أن جهة الكعبة وهي الجانب الذي إذا توجه إليه الإنسان يكون مسامتاً للكعبة أو هوائها تحقيقاً أو تقريباً، ..... والمعتبر في القبلة العرصة لا البناء: أي ليس المراد بالقبلة الكعبة التي هي البناء المرتفع على الأرض، ولذا لو نقل البناء إلى موضع آخر وصلى إليه لم يجز، بل تجب الصلاة إلى أرضها، فهي من الأرض السابعة إلى العرش“. (التنوير مع الدر المختار ورد المحتار، كتاب الصلاة، باب شروط الصلاة: ۱/ ۳۲۷-۳۳۲، سعيد)

”والمعتبر التوجه إلى مكان البيت دون البناء، وفي فتاوى الحجة: الصلاة في الآبار العميقة والجبال والتلال الشامخة وعلى ظهر الكعبة جائزة؛ لأن القبلة من الأرض السابعة إلى السماء السابعة بحذاء الكعبة إلى العرش اه“.

(الفتاوى العالمية، كتاب الصلوة، الفصل الثالث في استقبال القبلة: ۱/ ۶۳، رشيدية)

۴..... فتویٰ کی موجودگی میں فتویٰ کے خلاف فیصلہ کرنا کیسا ہے اور اس فیصلے کو نہ ماننا کیسا ہے؟  
 ۵..... مسجد کی جدید تعمیر میں دو فریق کا اختلاف ہے، تیسرا آدمی اس کے علاوہ اس مسجد کو بنوا سکتا ہے یا نہیں؟ یا اسی فریق میں سے کچھ آدمی بنوا سکتے ہیں یا نہیں؟

الجواب حامداً ومصلیاً:

۱..... دیدہ و دانستہ انحراف کے ساتھ تعمیر ہرگز نہ کی جائے، ہو سکتا ہے کہ ابتداءً سابقہ مسجد بنانے کے وقت پورا لحاظ قبلہ کا نہ ہو سکا ہو، کوئی ذریعہ صحیح علم کا نہ ہو، اب جبکہ صحیح علم کا ذریعہ موجود ہے، دیگر مساجد کو بھی دیکھ لیا جائے، قطب نما سے بھی اندازہ کر لیا جائے تب تعمیر کی جائے (۱)۔

۲..... قصد بالکل انحراف نہ کیا جائے، صحیح علم نہ ہونے کی صورت میں شمال اور جنوب کی قوس بنا کر نصف قوس تک انحراف ہو گیا تو بھی نماز کو درست کہا جائے گا (۲) مسجد بڑی اور چھوٹی ہونے سے اس انحراف میں بھی فرق ہو سکتا ہے، فٹ کی تعیین دشوار ہے۔

(۱) ”والسادس: استقبال القبلة ..... فللمكى إصابة عينها، ولغيره إصابة جهتها بأن يبقى شيء من سطح الوجه مساماً للكعبة أو لهوائها، (إلى قوله) وتعرف بالدليل، وهو في القرى والأمصار محارب الصحابة والتابعين وفي المفاوز والبحار النجوم كالقطب“۔ (الدر المختار، كتاب الصلوة، باب شروط الصلوة: ۴۲۷/۱، ۴۳۰، سعيد)

(و كذا في الفتاوى التاتارخانية، كتاب الصلوة، الفصل الثاني في فرائض الصلوة وواجباتها: ۴۲۳/۱، ۴۲۴، إدارة القرآن كراچی)

(و كذا في البحر الرائق، كتاب الصلوة، باب شروط الصلوة: ۴۹۵/۱، ۴۹۶، رشیدیہ)

(۲) ”والسادس استقبال القبلة، فللمكى إصابة عينها، ولغيره إصابة جهتها بأن يبقى شيء من سطح الوجه مساماً للكعبة أو لهوائها“۔

”فيعلم منه أنه لو انحرف عن العين انحرافاً لاتزول منه المقابلة بالكلية، جاز، ويؤيده ما قال في الظهيرية: إذا تيامن أو تياسر تجوز؛ لأن وجه الإنسان مقوس؛ لأن عند التيامن أو التياسر يكون أحد جوانبه إلى القبلة“۔ (الدر المختار، كتاب الصلوة، باب شروط الصلوة: ۴۲۷/۱، ۴۳۰، سعيد)

(و كذا في البحر الرائق، كتاب الصلوة، باب شروط الصلوة: ۴۹۵/۱، ۴۹۶، رشیدیہ)

(و كذا في مجمع الأنهر، كتاب الصلوة، باب شروط الصلوة: ۸۳/۱، دار إحياء التراث العربی بیروت)

۳..... یہ تو اس بات پر موقوف ہے کہ فتویٰ کا صحیح حال معلوم ہو کہ واقعہً وہ حکم شرعی کے موافق ہے یا نہیں؟ اور فتویٰ کو نہ ماننے والے کا علم ہو کہ وہ فقہ فتویٰ میں کس قدر تجربہ و بصیرت رکھتا ہے اور یہ بات بھی سامنے آئے کہ فتویٰ کو نہ ماننے اور پس پشت ڈالنے کی وجہ کیا ہے تب اس کا حکم معلوم ہو سکتا ہے۔

یہ بات معلوم ہونے کے بعد کہ یہ فتویٰ عین شریعت کے مطابق ہے پھر اس کو نفسانی تقاضہ کے تحت نہ ماننا اور پس پشت ڈالنا خطرناک ہے (۱)، جب تک ایسا شخص اپنی اس حرکت پر نادم ہو کر باقاعدہ شرعی توبہ نہ کرے وہ امامت کا مستحق نہیں (۲) اگر شرعی دلائل کی روشنی میں وہ فتویٰ غلط ہے تو وہ اس قابل ہے کہ دلائل کے ساتھ اس کی تردید کر دی جائے۔

۴..... اس کا جواب نمبر ۳ سے واضح ہے۔

۵..... یا تو فریقین آپس میں اتفاق کر لیں یا کسی کو اپنا ثالث و حکم بنالیں تاکہ نزاع ختم ہو جائے اگر کسی دوسرے شخص نے مسجد کو بنایا اور جس فریق کے خلاف وہ تعمیر ہوئی اس نے اس کو غلط قرار دیکر منہدم کیا تو اور فتنہ بڑھے گا، یا اس نے نماز ہی ترک کر دی، یہ بھی مستقل موجب انتشار ہے (۳)۔

(۱) ”إذا جاء أحد الخصمين إلى صاحبه بفتوى الأئمة، فقال صاحبه: ليس كما أفتوا، أو قال: لا نعمل بهذا، كان عليه التعزير“۔ (الفتاوى العالمية، كتاب السير، باب أحكام المرتدين، منها ما يتعلق بالعلم والعلماء : ۲/۲، رشیدیہ)

(۲) ”ویکره إمامة عبد وأعرابی وفاسق وأعمى“۔ (الدر المختار)۔

”قولہ: وفاسق“ وهو الخروج عن الاستقامة، ولعل المراد به من يرتكب الكبائر كشارب الخمر، والزانی واکل الربا ونحو ذلك“۔ (ردالمحتار، کتاب الصلوة، باب الإمامة : ۵۵۹/۱، ۵۶۰، سعید)  
(وکذا فی مجمع الأنهر، کتاب الصلوة، فصل: الجماعة سنة مؤكدة : ۱۰۸/۱، دار إحياء التراث العربی بیروت)

(۳) قال الله تعالى: ﴿وَلَا تَنَازَعُوا فْتَفْشَلُوا وَتَذْهَبَ رِيحُكُمْ، وَاصْبِرُوا، إِنَّ اللَّهَ مَعَ الصَّابِرِينَ﴾۔ (سورة

الأنفال: ۴۷)

”عن معاذ بن جبل رضى الله تعالى عنه أن النبي صلى الله عليه وسلم قال: ”إن الشيطان ذئب“

اگرچہ کوئی فریق یا غیر فریق مسجد کو شرعی طریقہ پر تعمیر کر دے گا تب بھی وہ مسجد ہو جائے گی اور اس میں نماز پڑھنا درست ہوگا (۱)۔ بہر حال فتنہ و انتشار سے پرہیز کرنا بہت ضروری ہے۔ فقط واللہ سبحانہ تعالیٰ اعلم۔  
حررہ العبد محمود غفرلہ دارالعلوم دیوبند۔

سمت قبلہ میں ۱۸/ ڈگری کا فرق ہو تو کیا کیا جائے؟

سوال [۲۳۲۳]: ہم انگلینڈ کے و سلا لیٹر شہر کے۔ جو لندن سے ۱۰۰/ میل کے فاصلہ پر ہے۔ باشندے ہیں، وہیں سے یہ مسئلہ پوچھ رہے ہیں، یہ قبلہ کے سلسلہ میں اختلاف ہونے کی وجہ سے نقشہ کے ساتھ درج ذیل خلاصہ پیش کر کے جواب کے لئے گزارش کرتے ہیں امید ہے کہ منسلک نقشہ کے مطابق جلد از جلد جواب عنایت فرمائیں گے۔

**شکل اول:** اس صورت میں جب ہم (ہو کالینگ) آلہ رصدیہ سے دیکھتے ہیں تو ۱۸/ ڈگری تفاوت ظاہر ہوتا ہے۔

**شکل دوم:** دوسری شکل نقشہ کے مطابق نماز پڑھیں تو قبلہ کا رخ (آلہ مذکور سے) تو صحیح ہو جاتا ہے مگر صفوں کو ٹیڑھی کرنا پڑتا ہے جس سے نمازیوں کے لئے بھی تنگی ہو جاتی ہے۔

**شکل سوم:** اس میں صفیں بھی سیدھی ہو جاتی ہیں اور نمازیوں کے لئے سہولت بھی ہو جاتی ہے مگر


= الإنسان كذئب الغنم، يأخذ الشاة القاصية والناسية، فإياكم والشعاب، وعليكم بالجماعة والعمامة والمسجد“۔ (مسند الإمام أحمد ابن حنبل رحمہ اللہ تعالیٰ (رقم الحديث: ۲۱۵۲۴): ۶/۷، ۳۰، دار إحياء التراث العربی بیروت)

(۱) ”حتى أنه إذا بنى مسجداً وأذن للناس بالصلوة فيه، فصلى فيه جماعة، فإنه يصير مسجداً“۔ (الفتاویٰ التاتارخانیہ، کتاب الوقف، الفصل الحادی والعشرون فی المساجد: ۵/۸۳۹، إدارة القرآن والعلوم الإسلامیہ، کراچی)


(و کذا فی الفتاویٰ العالمگیریہ، کتاب الوقف، الباب الحادی عشر فی المسجد وما يتعلق به: ۲/۴۵۵، رشیدیہ)

(رہی پہلی خرابی کہ) ۱۸/ڈگری تفاوت قبلہ سے نقشہ کے مطابق عمل کریں گے۔

نقشہ نمبر: ۱



اسی طرح ایک ہی صف پوری اور سیدھی آتی ہے اور باقی دوسری صف ادھوری رہتی ہے۔



۱۸/ڈگری کے تفاوت کرنے کی وجہ سے سیدھی صف رکھنے سے نماز پڑھ سکتے ہیں یا نہیں؟

الجواب حامداً ومصلیاً:

جس مقام پر زمانہ قدیم کی مساجد نہ ہوں اور قواعد شرعیہ کے موافق قبلہ کا رخ معین کرنے والے مسلمان بھی نہ ہوں، چاند، سورج، ستاروں کو دیکھ کر بھی واقف کار مسلمان رخ متعین کر سکتے ہوں اور آلات

رصدیہ کے ذریعہ قلب کو اطمینان حاصل ہو جائے تو اسی طرح رخ متعین کر کے اس کے موافق نماز ادا کرتے رہیں (۱)۔

آپ کی لکھی ہوئی تین صورتوں میں سے نقشہ نمبر: ۲ کے موافق نماز ادا کرنا بلاشبہ درست ہے، اگرچہ صفیں ٹیڑھی ہی ہونگی مگر رخ صحیح ہوگا، اس لئے کہ یہ ٹیڑھا پن کمرہ کی تعمیر کے لحاظ سے ہے، قبلہ کے رخ کے لحاظ سے نہیں، سو اس میں مضائقہ نہیں (۲)۔ نقشہ نمبر: ۱۱ اور نمبر: ۳ کی صورت میں کمرہ کے اعتبار سے تو صفیں سیدھی ہیں ٹیڑھی نہیں، لیکن قبلہ کا رخ برابر نہیں اگرچہ اتنا فرق نہیں کہ بالکل سمت قبلہ باقی نہ رہے اور نماز کو قطعاً فاسد قرار دیا جائے۔ لیکن قصداً اتنا فرق بھی نہ کیا جائے اس سے بھی بچنا چاہئے۔ رد المحتار ج: ۱، میں اس کی تفصیل مذکور ہے (۳)۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۹/۵/۸۹ھ۔

(۱) ”وتعرف بالدلیل: وهو فى القرى والأصهار محارِب الصحابة والتابعين، وفى المفاوز والبحار النجوم كالقطب، وإلا فمن أهل العالم بها“۔ (الدر المختار)۔

”فینبغی الاعتماد فی أوقات الصلوة وفى القبلة، على ما ذكره العلماء الثقات فى كتب المواقيت، وعلى ما وضعوه لها من الآلات كالربع والاصطرلاب، فإنها إن لم تُفدِ اليقين تُفید غلبة الظن للعالم بها، وغلبة الظن كافية“۔ (رد المحتار، کتاب الصلوة، باب شروط الصلوة: ۱/۴۳۰، سعید)

(۲) ”والسادس: استقبال القبلة، فللمكى إصابة عينها ولغيره إصابة جهتها بأن يبقى شئ من سطح الوجه مسامتاً للكعبة أو لهوائها“۔ (الدر المختار، کتاب الصلوة، باب شروط الصلاة: ۱/۴۲۷، سعید)

(وكذا فى البحر الرائق، كتاب الصلوة، باب شروط الصلوة: ۱/۴۹۵، رشیدیہ)

(۳) ”فيعلم منه أنه لو انحرف عن العين انحرافاً لاتزول منه المقابلة بالكلية، جاز، ويؤيده ما قال فى الظهيرية: إذا تيامن أو تياسر، تجوز؛ لأن وجه الإنسان مقوس؛ لأن عند التيامن أو التياسر يكون أحد جوانبه إلى القبلة ..... فعلم أن الانحراف اليسير لا يضر، وهو الذى يبقى معه الوجه أو شئ من جوانبه مسامتاً لعين الكعبة أو لهوائها“۔ (رد المحتار، کتاب الصلوة، باب شروط الصلوة: ۱/۴۲۸، سعید)

(وكذا فى البحر الرائق، كتاب الصلوة، باب شروط الصلوة: ۱/۴۹۵، رشیدیہ)

(وكذا فى مجمع الأنهر، كتاب الصلوة، باب شروط الصلوة: ۱/۸۳، دار إحياء التراث العربى بيروت)

## ۳۵/ درجہ شمال منحرف مسجد کا حکم

سوال [۲۳۲۲]: ہمارے یہاں ایک مسجد ہے جو خط استواء سے ۳۵/ درجہ شمال کی جانب منحرف ہے۔ معارف مدنیہ میں لکھا ہے کہ ”کعبہ سے ۲۴/ درجہ انحراف تک بلا کراہت نماز درست ہوتی ہے“ لہذا میرے خیال میں اس مسجد میں نماز بلا کراہت درست ہوگی۔ اور ہمارے یہاں ایک دوسرے صاحب ہیں وہ فرماتے ہیں کہ یہ مسجد ۳۴/ درجہ منحرف شمار کی جائے گی اور اس میں نماز مکروہ ہوگی۔ تو حضرت والا سے دریافت طلب امر یہ ہے کہ یہ مسجد کو ۳۴/ درجہ منحرف شمار کی جائے گی یا ۴۱/ درجہ (یہاں کے عرض البلد ۲۴)۔

الجواب حامداً ومصلیاً:

ظاہر تو یہی ہے کہ اس مسجد میں نماز مکروہ نہیں (۱) تاہم قدرے انحراف کر کے رخ بالکل سیدھا کر لیں تو خلفشار نہ رہے اور سب کو سکون حاصل ہو جائے۔ فقط واللہ تعالیٰ اعلم۔

امامہ العبد محمود غفرلہ، دارالعلوم دیوبند، ۷/۷/۱۳۹۹ھ۔

## تعیین قبلہ میں معمولی فرق

سوال [۲۳۲۵]: گاؤں کے علاقہ میں مسجد بناتے وقت عامۃً تعین قبلہ میں کچھ نہ کچھ گڑبڑ ہوتی ہے، کیونکہ ان کے پاس قطب نما نہیں ہوتا تو کیا اس سے کچھ خرابی لازم آئے گی؟

الجواب حامداً ومصلیاً:

معمولی فرق سے نماز میں خرابی نہیں آتی (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۱/۴/۸۹ھ۔

(۱) (تقدم تخریجہ تحت عنوان: ”سمت قبلہ ۱۸/ ڈگری کا فرق ہو تو کیا کیا جائے؟“)

(۲) ”فیعلم منه أنه لو انحرف عن العين انحرافاً، لاتزول منه المقابلة بالکلیۃ، جاز، ویؤیدہ ما قال فی

الظہیریۃ: إذا تیامن أو تیاسر، تجوز؛ لأن وجه الإنسان مقوس؛ لأن عند التیامن أو التیاسر یكون أجد جوانبه

إلى القبلة ..... فعلم أن الإنحراف اليسیر لا یضر، وهو الذی یبقى معه الوجه أو شیء من جوانبه مسامتاً

الکعبۃ أو لهوائها“۔ (ردالمحتار، کتاب الصلوة، باب شروط الصلوة: ۱/ ۴۲۸، ۴۳۰، سعید)

(وکذا فی البحر الرائق، کتاب الصلوة، باب شروط الصلوة: ۱/ ۴۹۵، ۴۹۶، رشیدیہ)

(وکذا فی مجمع الأنهر، کتاب الصلوة، باب شروط الصلوة: ۱/ ۸۳، دار إحياء التراث العربی بیروت)

## قبلہ سے معمولی انحراف

سوال [۲۳۲۱]: ہمارے یہاں ایک مسجد ہے جس کی لمبائی ساڑھے نو گز ہے، چوڑائی پونے چار گز ہے، جس میں یہ مسجد قبلہ کے رخ سے تین ہاتھ ہٹی ہے، اتر (۱) کی طرف دیوار کو جب پچھم (۲) تین ہاتھ لی جائے تب اس کا رخ صحیح ہوگا اور جہت میں سے دکھن (۳) قبلہ سے رخ زیادہ ہٹائے تو اس کا کیا حکم ہے؟

الجواب حامداً ومصلیاً:

معمولی فرق سے نماز خراب نہیں ہوگی البتہ اگر بجائے مغرب کے شمال یا جنوب کا رخ ہو جائے تو نماز نہیں ہوگی (۴)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۵/۵/۹۵ھ۔

## سمت قبلہ

سوال [۲۳۲۲]: ایک مسجد جامع ہے جو تقریباً ایک سو تیس برس کی تعمیر شدہ ہے، آج کل اس میں بوجنگی نمازیوں کو سخت تکلیف ہو رہی تھی، مسجد ہذا کو بغرض توسیع و تعمیر جدید منہدم کرایا گیا، کہ پہلی بنیاد سے اسے سیدھی کرنے میں اترا کا مغربی گوشہ تین ہاتھ پچھم جانب بڑھایا گیا اور دکھن کا مشرقی گوشہ تین ہاتھ پورب (۵) ہٹایا گیا، مگر پھر بھی قطب سے کچھ فرق رہ گیا۔ کوئی صورت ایسی نہیں ہو سکتی جو قطب سے بالکل سیدھی کی جاسکے، بہت بڑا کنواں مسجد کی بنیاد میں پڑ رہا تھا۔ ایسی صورت میں مسجد ہذا میں شرعاً کوئی نقص نماز کی ادائیگی وغیرہ میں وقوع پذیر ہو سکتا ہے یا نہیں؟ اور قطب کو تعمیر مسجد میں شرعاً کیا حیثیت حاصل ہے، قبلہ رخ جو معتبر ہے جس کو فقہاء

(۱) ”اتر“: شمال۔ (فیروز اللغات، ص: ۶۳، فیروز سنز لاہور)

(۲) ”پچھم“: مغرب، وہ سمت جدھر سورج ڈوبتا ہے۔ (فیروز اللغات، ص: ۲۸۱، فیروز سنز لاہور)

(۳) ”دکھن“: جنوب کی سمت۔ (فیروز اللغات، ص: ۶۳۲، فیروز سنز لاہور)

(۴) ”لا يجوز لأحد أداء فريضة ولا نافله ..... إلا متوجهاً إلى القبلة ..... ومن كان خارجاً عن مكة، فقبلته جهة الكعبة“۔ (الفتاویٰ العالمیہ، کتاب الصلوة، الفصل الثالث فی استقبال القبلة: ۶۳/۱، رتبیہ)

(۵) ”پورب“: مشرق، سورج نکلنے کی جگہ۔ (فیروز اللغات، ص: ۳۰۸، فیروز سنز لاہور)



نے بین الفرقہین والجدی لکھا ہے (۱) اس کا کیا مطلب ہے؟

الجواب حامداً ومصلیاً:

اتنے معمولی فرق سے نماز میں نقصان نہیں آتا (۲) تاہم اگر دوبارہ تعمیر سے اصلاح نہ ہو سکی تو صفوف کے نشان صحیح طور پر مسجد میں لگا دیئے جائیں اور ان کے موافق رخ صحیح کر لیا جائے، پھر مسجد کو گرا کر از سر نو تعمیر کرنے کی ضرورت نہیں۔ سمت معلوم کرنے کی بہت سی علامات فقہاء نے نکھی ہیں، قطب بھی ایک دلیل ہے بلکہ اقوی الأدلہ ہے، اہل ہند سے قبلہ کا رخ عامۃً جانب مغرب میں ہے (۳)۔ پس اگر سردی و گرمی میں جس جگہ آفتاب غروب ہوتا ہے اس کی طرف رخ کر کے نماز پڑھی جائے تو نماز صحیح ہو جائے گی، یعنی دونوں موسموں کے جائے غروب کے درمیان کا حصہ چہت کعبہ ہے، یہی مطلب ہے ”بین الفرقہین والجدی“ کا:

”وتعرف بالدلیل وهو فی القرى والأمصار محاریب الصحابة والتابعین، وفی المفاوز والبحار النجوم کالقطب“ در مختار۔ قال الشامی: ”هو أقوى الأدلة، وهو نجمٌ صغيرٌ فی بنات نعش الصغرى بین الفرقہین والجدی، إذا جعله الواقف خلف أذنه الیمنی كان مستقبلًا القبلة إن كان بناحية للكوفة، وبغداد، وهمدان، الخ“۔ رد المحتار (۴)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

(۱) ”وتعرف بالدلیل، وهو الذی فی القرى والأمصار محاریب الصحابة والتابعین وفی المفاوز والبحار النجوم کالقطب“۔

”هو أقوى الأدلة، وهو نجمٌ صغيرٌ فی بنات نعش الصغرى بین الفرقہین والجدی“۔

(رد المحتار، کتاب الصلوة، باب شروط الصلوة: ۱/۴۳۰، سعید)

(۲) (قد مضی تخریجہ تحت عنوان: ”تعیین قبلہ میں معمولی انحراف“۔)

(۳) ”فقبلہ اهل المشرق إلى المغرب عندنا“۔ (الفتاوی التاتارخانیة، کتاب الصلوة، الفصل الثانی فی

فرائض الصلوة وواجباتها: ۱/۴۲۳، إدارة القرآن کراچی)

(۴) (الدر المختار مع رد المحتار، کتاب الصلوة، باب شروط الصلوة: ۱/۴۳۰، سعید)

(وکذا فی الفتاوی التاتارخانیة، کتاب الصلوة، الفصل الثانی فی فرائض الصلوة وواجباتها: ۱/۴۲۰،

إدارة القرآن کراچی)

(وکذا فی البحر الرائق، کتاب الصلوة، باب شروط الصلوة: ۱/۴۹۶، رشیدیہ)

## جدید مسجد کی سمت قبلہ میں تردد

سوال [۲۳۲۸]: حاجی عبدالرشید، مستری عبدالعزیز، حاجی رفیق احمد، ماسٹر شاہد حسین، ہنسی اختر حسین نے ایک مشورہ ۱۹۶۹ء میں مسجد بنانے کے لئے کیا، اور کمیٹی کی تشکیل کر کے ۲۰۰۰/ مربع گز زمین خرید کر مسجد بنانی شروع کر دی جو تھوڑے ہی دنوں میں پایہ تکمیل کو پہنچی، جس مسجد کا نام مسجد نبی کریم رکھا گیا، جو ۱۹۷۰ء میں چالو ہو گئی یعنی نماز پڑھنی شروع کر دی گئی۔

محلہ کا ایک شخص جس کا نام عبدالشکور ہے اس نے ایک شبہ ڈالا کہ مسجد کا رخ صحیح نہیں ہے جس پر مدرسہ محمودیہ سروٹ سے عالموں کو دعوت دی گئی، جس میں: ۱: مولانا ثار احمد مہتمم مدرسہ محمودیہ سروٹ۔ ۲: مفتی شکیل احمد صاحب۔ ۳: مولانا نصیب الدین صاحب۔ ۴: مولانا مہربان صاحب۔ ۵: مولانا ظریف احمد صاحب۔ ۶: قاری عابد صاحب۔ ۷: قاری محمد مصطفیٰ صاحب۔ ۸: حافظ محمد عمر صاحب۔ ۹: حافظ سلیم الدین صاحب۔ ۱۰: حاجی صغیر احمد صاحب انصاری وائس چیئرمین میونسپل بورڈ اور بہت سے لوگ شامل تھے، کمیٹی ہذا کی موجودگی میں محلہ کی سب مسجد چیک کی پھر مسجد نبی کریم بھی چیک کی جس میں تین قطب نما تھے۔

علمائے دین نے چیک کرنے کے بعد فیصلہ دیا کہ مسجد کا رخ ٹھیک ہے کوئی خاص فرق نہیں ہے۔ ضلع مظفرنگر کی مسجد قطب نما کے پوائنٹ ۹ ہے ۱۰ تک آتی ہیں سب ٹھیک ہیں اس سے نماز میں کوئی فرق نہیں پڑتا اور نہ مسجد کا رخ غلط ہے۔ اس کے باوجود مستری عبدالشکور ماننے کے لئے تیار نہیں ہے جبکہ موقع پر مفتی شکیل احمد اور مفتی مراد آباد موجود تھے جنہوں نے فتویٰ دیا کہ ٹھیک ہے لیکن وہ اپنی ضد پر ہے۔ کیا ۹/ پوائنٹ سے دس پوائنٹ تک مسجد کا رخ ٹھیک مانا جاتا ہے یا نہیں؟

۲..... جبکہ مندرجہ بالا مسجد کا مندرجہ بالا عالموں نے فیصلہ دیا تو مستری عبدالشکور صاحب کا نہ ماننا اور انواہیں پھیلانے کا فعل کیسا ہے اور کس حد تک پہنچتا ہے۔

۳..... مندرجہ بالا عالموں کی رائے کے مطابق مستری عبدالشکور کی پیروی کرنے والا شخص شرعاً سزا کا مستحق ہے یا نہیں؟

۴..... عالموں کی رائے کے خلاف بولنا کیسا ہے؟

## الجواب حامداً ومصلیاً:

متدین اہل علم اور اہل تجربہ نے معائنہ کیا، قطب نما سے دیکھا، دیگر مساجد سے بھی رخ کو ملایا اور اس مسجد کے رخ کو صحیح بتا کر نماز کو اس میں صحیح قرار دیا تو اس کو تسلیم کر لینا چاہیے، بلا دلیل شرعی کے انکار کا حق نہیں (۱)، اگر معمولی فرق بھی ہو تب بھی مسجد کو نہ گرایا جائے، سمت قبلہ میں توسع ہے (۲)، موسم سردی اور موسم گرمی میں جہاں جہاں سورج غروب ہوتا ہے ان دونوں جگہوں کے درمیان نماز پڑھنے سے بھی نماز ادا ہو جاتی ہے (۳) اب تفرقہ پیدا نہ کیا جائے (۴) اور جن حضرات نے دیکھ کر رخ کو صحیح بتایا ہے ان پر اعتماد کیا جائے، صحت نماز کی ذمہ داری انھوں نے لی ہے وہ خود جواب دہ ہوں گے (۵)۔

جو شخص شرعی صحیح فتوے کو تسلیم نہ کرے اس کو سزا دینے کی آج قوت نہیں ہے، اس کو نرمی اور شفقت سے فہمائش کی جائے، وہ نہ مانے تو اس کا ساتھ نہ دیا جائے (۶)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۲/۴/۱۴۰۱ھ۔

(۱) ”فینبغی الاعتماد فی أوقات الصلوة وفي القبلة علی ما ذكره العلماء الثقات فی كتب المواقيت، وعلی ما وضعوه لها من الآلات كالربع والاصطرلاب؛ فإنها إن لم تُقدِّم اليقين تُفید غلبة الظن للعالم بها، وغلبة الظن كافية فی ذلك“۔ (رد المحتار، كتاب الصلوة، باب شروط الصلوة: ۴۳۱/۱، سعید)

(۲) ”فعلم أن الانحراف اليسير لا يضر، وهو الذي يبقى الوجه أو شيء من جوانبه مسامتا لعين الكعبة أو لهوائها“۔ (رد المحتار، كتاب الصلوة، باب شروط الصلوة: ۴۳۰/۱، سعید)

(وكذا فی مجمع الأنهر، كتاب الصلوة، باب شروط الصلوة: ۸۳/۱، دار إحياء التراث العربی بیروت)  
(۳) ”الأول أن ينظر فی مغرب الصيف فی أطول أيامه ومغرب الشتاء فی أقصر أيامه، فليدع الثلثین فی الجانب الأيمن والثلث فی الأيسر والقبلة عند ذلك، ولو لم يفعل هكذا وصلى فيما بين المغربین يجوز“۔ (رد المحتار، كتاب الصلوة، باب شروط الصلوة: ۴۳۰/۱، سعید)

(وكذا فی الفتاوی التاتاریخانیة، كتاب الصلوة، الفصل الثانی فی فرائض الصلوة وواجباتها: ۴۲۵/۱، إدارة القرآن کراچی)

(۴) قال تعالیٰ: ﴿وَلَا تَنَازَعُوا فَبُغْضٍ لِّكُمْ﴾ (سورة الأنفال: ۴۶)

(۵) ”وعن أبی هريرة رضى الله تعالى عنه قال: قال رسول الله صلى الله عليه وسلم: ”من أفتى بغير علم كان إثمه على من أفتاه“۔ إلى آخر الحديث. رواه أبو داود“۔ (مشکوٰۃ المصابیح، كتاب العلم، الفصل الثانی: ۳۵/۱، قديمی)

(۶) ”قال الخطابی: رخص للمسلم أن يغضب على أخيه ثلاث ليال لقلته، ولا يجوز فوقها، إلا إذا كان =

قدیم مسجد کا رخ مکمل صحیح نہیں ہے تو کیا کیا جائے؟

سوال [۲۳۲۹]: ہمارے محلّہ کی ایک قدیم مسجد ہے جس پر آج تک لکڑی کی چھت تھی، اب اس پر لینٹروڈ لوانے کا پروگرام ہے، مسجد کو جب ناپا گیا تو اس کے اندر تقریباً چھ فٹ کا فرق نکلا، بالکل قبلہ رخ نہیں تھی، یہ فرق بائیں جانب ہے۔ اب اس صورت میں مسجد کو قبلہ رخ بنانے کے لئے مسجد شہید کر کے دوبارہ تعمیر کرائی جائے یا اس صورت پر باقی رکھ کر لینٹروڈ لوایا جائے؟

الجواب حامداً ومصلیاً:

نماز تو اتنے فرق سے بھی ادا ہو جاتی ہے (۱) تاہم اس فرق کو نکالنے اور صفوف کا رخ صحیح کرنے کے لئے صفوف کے نشانات کو صحیح کر دینا بھی کافی ہے تاکہ ان نشانات پر نماز ادا کی جائے، تمام مسجد کو گرانے اور شہید کرنے کی ضرورت نہیں (۲) فقط واللہ اعلم۔  
حررہ العبد محمود غفرلہ، دارالعلوم دیوبند، ۱۹/۵/۹۴ھ۔

= الهجران فی حق من حقوق اللہ تعالیٰ فیجوز فوق ذلک ..... فإن هجرة أهل الهواء والبدع واجبة على مر الأوقات ما لم يظهر منه التوبة والرجوع إلى الحق". (المراقبة شرح المشكوة، كتاب الآداب، باب ما ينهى عنه من التهاجر والتقاطع، الفصل الأول: ۵۸/۸، رشیدیہ)

(و کذا فی عمدة القاری، کتاب الأدب، باب ما ينهى من التحاسد والتدابیر: ۱۳۷/۲۲، مطبع خیریہ بیروت)  
(۱) "فعلیم أن الانحراف الیسیر لایضر، وهو الذی یبقی الوجه أو شی من جوانبه مسامتاً لعین الکعبة، أو لهوائها". (رد المحتار، کتاب الصلوة، باب شروط الصلوة: ۴۳۰/۱، سعید)

(و کذا فی البحر الرائق، کتاب الصلوة، باب شروط الصلوة: ۴۹۵/۱، رشیدیہ)

(و کذا فی مجمع الأنهر، کتاب الصلوة، باب شروط الصلوة: ۸۳/۱، دار إحياء التراث العربی بیروت)

(۲) "والسادس استقبال القبلة، فللمکی إصابة عینها، ولغيره إصابة جهتها بأن یبقی شی من سطح الوجه مسامتاً للکعبة أو لهوائها". (الدر المختار، کتاب الصلوة، باب شروط الصلوة: ۴۲۷/۱، سعید)

(و کذا فی البحر الرائق، کتاب الصلوة، باب شروط الصلوة: ۴۹۵/۱، ۴۹۶، رشیدیہ)

## پرانی مسجد کا رخ اگر صحیح نہ ہو تو اس میں نماز ہوگی یا نہیں؟

سوال [۲۳۳۰]: ہم لوگ ساکنانِ کنماشاہ قصبہ شیرکوٹ ایک مدت دراز سے اپنی مسجد میں نماز پڑھتے چلے آ رہے ہیں، مسجد بہت پرانی اور ہماری یاد سے پہلے کی ہے، فی الحال یہ بات چلی کہ مسجد کا رخ غلط ہے، بذریعہ قطب نما اس کی جانچ کی گئی تو اصل میں مسجد قطب نما کی رو سے ۲/۴ فٹ کا فرق ہے، مطلب یہ کہ مسجد کا شمالی سرا ۲/۴ فٹ ۱/۶ انچ پچھم کی طرف ہونا چاہئے یا پھر دکھنی سرا ۲ فٹ مشرق کی طرف ہونا چاہئے۔ دریافت طلب یہ ہے کہ ایسی مسجد میں نماز ہوگی یا کہ نہیں، اور جو نمازیں اس میں پڑھی گئی ہیں ان کا حل کیا ہے؟ بہت چھوٹی مسجد ہے جس میں صرف اندر ایک جماعت ہو سکتی ہے، آٹھ ہاتھ لمبی ہے۔ مینو اتو جردا

الجواب حامداً ومصلیاً:

اب قطب نما کے ذریعہ وہاں صفوں کے نشان صحیح رخ پر لگا دیئے جائیں اور ان نشانوں کے موافق جماعت کھڑی ہو کر نماز پڑھا کرے (۱) تمام مسجد کو توڑنے کی ضرورت نہیں ہے اور وسعت بھی نہیں ہے، جو نمازیں اب تک پڑھی گئی ہیں ان کا اعادہ لازم نہیں ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۴/۵/۹۰ھ۔

(۱) "السادس: استقبال القبلة، فللمكى إصابة عينها ولغيره إصابة جهتها بأن يبقى شيء من سطح الوجه مسامتاً للكعبة أو لهوائها"..... وتعرف بالدليل، وهو في القرى والأمصار محارب الصحابة والتابعين، وفي المفاوز والبحار النجوم كالقطب اهـ". (الدر المختار).

"هو أقوى الأدلة وهو نجم صغير في بنات نعش الصغرى بين الفرقدين والجدى، إذا جعله الواقف خلف أذنه اليمنى كان مستقبلاً القبلة إن كان بناحية للكوفة وبغداد وهمدان". (رد المحتار، كتاب الصلوة، باب شروط الصلوة: ۱/۲۲، ۴۳۰، سعيد)

(و كذا في الفتاوى التاتارخانية، كتاب الصلوة، الفصل الثاني في فرائض الصلوة وواجباتها: ۴۲۳، ۴۲۴، إدارة القرآن كراچی)

(و كذا في البحر الرائق، كتاب الصلوة، باب شروط الصلوة: ۱/۴۹۵، ۴۹۶، رشیدیہ)

(۲) کیونکہ موجودہ انحراف اتنا نہیں ہے کہ سمت قبلہ کی حد معین سے باہر ہو: "فعلم أن الانحراف اليسير لا يضر، وهو الذي يبقى الوجه أو شيء من جوانبه مسامتاً لعين الكعبة أو لهوائها". (رد المحتار، باب شروط الصلوة: ۱/۴۳۰، سعيد)

(و كذا في البحر الرائق، كتاب الصلوة، باب شروط الصلوة: ۱/۴۹۵، رشیدیہ)

(و كذا في مجمع الأنهر، كتاب الصلوة، باب شروط الصلوة: ۱/۸۳، دار إحياء التراث العربی بیروت)

## قبلہ کی طرف پیر پھیلا نا

سوال [۲۳۳۱]: کیا قبلہ کی طرف پیر پھیلا کر لیٹنے میں بے ادبی ہے؟ گناہ ہے؟

الجواب حامداً ومصلیاً:

بے ادبی، مکروہ ہے (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ دارالعلوم دیوبند ۳/ ۷/ ۹۲ھ۔



(۱) ”ویکروہ تحریماً استقبال القبلة بالفرج كما كره مذهب جليله في نوم أو غيره إليها: أي عمداً؛ لأنه إساءة أدب“. (الدر المختار). وقال ابن عابدين رحمه الله تعالى: ”(قوله: أي عمداً): أي من غير عذر، أما بالعدر أو السهو فلا، (وقوله: إساءة أدب) أفاد أن الكراهة تنزيهية. لكن قدمنا عن الرحمتي في باب الاستنجاء أنه سيأتى أنه بمد الرجل إليها تردد شهادته، قال: يقتضى التحريم، فليحرراه“. (رد المحتار مع الدر المختار، كتاب الصلاة، باب مكروهات الصلاة، مطلب في أحكام المساجد: ۱/ ۲۵۵، رشيدية) (وكذا في البحر الرائق، كتاب الصلاة، باب ما يفسد الصلاة وما يكره فيها: ۲/ ۵۹، رشيدية) (وكذا في تبیین الحقائق، كتاب الصلاة، باب ما يفسد الصلاة وما يكره فيها: ۱/ ۱۸، دار الكتب العلمية، بيروت)

## الفصل الثانی فی أركان الصلوة (ارکان صلوٰۃ کا بیان)

جھکتے ہوئے تکبیر تحریمہ کہہ کر امام کے ساتھ شریک ہونا

سوال [۲۳۲]: امام رکوع میں تھا، ایک شخص بعد میں آیا اور جھکتے ہوئے تکبیر تحریمہ کہہ کر شریک

ہو گیا تو اس کی نماز ہوگی یا نہیں؟

الجواب حامداً ومصلیاً:

اگر تکبیر تحریمہ کھڑے ہو کر نہیں کہی بلکہ اس طرح جھکتے ہوئے کہی ہے کہ رکوع میں تکبیر پوری ہوئی تو اس

کی نماز صحیح نہیں ہوگی، شامی: ۱/۳۰۴ (۱)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

(۱) فلو قال: ”اللہ“ مع الإمام ”وأکبر“ قبله، أو أدرك الإمام راکعاً فقال: ”اللہ“ قائماً و”أكبر“ راکعاً لم یصح فی الأصح، كما لو فرغ من ”اللہ“ قبل الإمام ..... ويشترط كونه قائماً، فلو وجد الإمام راکعاً فكبر منحنياً، إن إلى القيام أقرب یصح ولغت نية تكبير الركوع“. (الدر المختار، كتاب الصلوة، فصل فی بیان تألیف الصلوة إلى انتهائها: ۱/۴۸۰، سعید)

”ولا یصیر شارعاً بالتكبير إلا فی حالة القيام أو فیما هو أقرب إليه من الركوع، هكذا فی الزاھدی“

”وكذا لو أدرك الإمام فی الركوع، فقال: اللہ أكبر، إلا أن قوله: ”اللہ“ كان فی قیامه، وقوله:

”أكبر“ وقع فی ركوعه، لا یكون شارعاً فی الصلوة“. (الفتاویٰ العالمکیریة، الباب الرابع فی صفة

الصلوة: ۱/۶۸، ۶۹، رشیدیہ)

(وكذا فی النهر الفائق، كتاب الصلوة، باب صفة الصلوة: ۱/۲۰۴، مکتبہ امدادیہ ملتان)

”ولو جاء إلى الإمام وهو راکع منحنی ظهراً، ثم کبر، إن كان إلى القيام أقرب، یصح، وإن

كان إلى الركوع أقرب لا یصح“. (البحر الرائق، كتاب الصلوة، باب صفة الصلوة: ۱/۵۰۸، رشیدیہ)

فرض نماز کیلئے بیٹھ کر تکبیر تحریمہ کہنا

سوال [۲۳۳۳]: اگر کوئی شخص فرض نماز کی تکبیر تحریمہ بغیر عذر بیٹھ کر کہے اور فوراً کھڑا ہو جائے، آیا

اس کی نماز ہوگی یا نہیں؟

الجواب حامداً ومصلیاً:

”لو قال المصنف: فرضها التحريمة قائماً، لكان أولى؛ لأن الافتتاح لا يصح إلا في حالة القيام، حتى لو كبر قاعداً ثم قام، لا يصير شارعاً؛ لأن القيام فرض حالة الافتتاح، الخ.“  
بحر: ۱/۲۹۱ (۱)۔ عبارت منقولہ سے معلوم ہوا کہ اس طرح شروع کرنا صحیح نہیں ہوگا۔ فقط واللہ اعلم۔  
حررہ العبد محمود غفرلہ، دارالعلوم دیوبند، ۸/۱/۸۸ھ۔

عورتوں کے لئے نماز میں قیام کا حکم

سوال [۲۳۳۴]: کیا عورتوں کی نماز میں قیام فرض نہیں ہے؟ مرد کی طرح اگر کوئی عورت بیٹھ کر

پڑھے بے عذر، تو اس کی نماز ہو جائے گی؟

الجواب حامداً ومصلیاً:

فرضیت قیام سے عورتیں مستثنیٰ نہیں بلکہ مرد و عورت کا حکم یکساں ہے (۲)، جن مسائل میں فرق ہے ان

(۱) (البحر الرائق، کتاب الصلوة، باب صفة الصلوة: ۵۰۸/۱، رشیدیہ)

(و کذا فی الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الأول فی فرائض الصلوة: ۶۸/۱ رشیدیہ)

(۲) ”ومن فرائضها التي لا تصح بدونها..... ومنها: القيام في فرض وملحق به كندب وسنة فجر في الأصح لقادر عليه.“ (تنوير الأبصار مع الدر المختار، کتاب الصلوة، باب صفة الصلوة: ۴۴۵، ۴۴۲/۱ سعید)

(و کذا فی الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الأول فی فرائض الصلوة: ۶۹/۱، رشیدیہ)

(و کذا فی البحر الرائق، کتاب الصلوة، باب صفة الصلوة: ۵۰۹/۱، رشیدیہ)



کو طحاوی میں بیان کیا گیا ہے، ان میں قیام نہیں ہے (۱)۔ ترک فرض سے جس طرح مرد کی نماز فاسد ہو جاتی ہے عورت کی بھی فاسد ہو جاتی ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۳/۱/۸۸ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۳/۱/۸۸ھ۔

فرض نماز میں عورتوں کے لئے بھی قیام فرض ہے

سوال [۲۳۳۵]: ..... ہمارے علاقہ میں اکثر عورتیں بیٹھ کر نماز پڑھتی ہیں، باوجود سمجھانے کے اور

باوجود کتابوں کے بتلانے کے عورتیں یقین نہیں کرتیں اور فتویٰ کی خواہاں ہوتی ہیں۔

۲..... آج تک جن عورتوں نے جانتے بوجھتے بھی بیٹھ کر نمازیں ادا کی ہیں، وہ ادا ہوئیں یا نہیں؟ آیا

اس کی قضاء کرنی پڑے گی؟

الجواب حامداً ومصلیاً:

..... فرض نماز میں قیام فرض ہے، بلا عذر بیٹھ کر پڑھنے سے فرض نماز ادا نہیں ہوگی (۳)۔

(۱) ”(قوله: فی خمسة وعشرين) انها ترفع يديها إلى منكبيها، وتضع يديها تحت ثدييها، ولا تجافي بطنها عن فخذيها، وتضع يديها على فخذيها بحيث تبلغ الأصابع ركبتيها، وهذا بناء على ما نقل عن الطحاوي أن الرجل يأخذ الركبة ويفرق أصابعه كما في الركوع، والمعتمد خلافه، ولا تفتح إبطيها في السجود، وتجلس متوركة في التشهد، ولا تفرج أصابعها في الركوع، إلى آخره“۔ (حاشية الطحطاوي على الدر المختار، كتاب الصلوة، فصل الشروع في الصلوة: ۲۲۳/۱، دارالمعرفة بيروت)

(و كذا في الدر المختار، كتاب الصلوة، فصل في بيان تأليف الصلوة إلى انتهائها: ۵۰۳/۱، سعيد)

(۲) ”وترك ركن بلا قضاء و شرط بلا عذر“۔ (الدر المختار)۔

قال ابن عابدين رحمه الله تعالى: ”(وقوله: وترك ركن بلا قضاء) كما لو ترك سجدة من ركعة وسلم قبل الإتيان بها، وإطلاق القضاء على ذلك مجاز“۔ (ردالمحتار، كتاب الصلوة، باب ما يفسد الصلوة وما يكره فيها: ۶۲۹/۱، سعيد)

(۳) (قد تقدم تخريجه تحت عنوان: ”عورتوں کے لئے نماز میں قیام کا حکم“۔)

۲..... وہ نمازیں ادا نہیں ہوئیں (۱)۔ فقط واللہ تعالیٰ اعلم۔

حررہ العبد محمد وغفرلہ۔

الجواب صحیح: بندہ نظام الدین عفی عنہ، دارالعلوم دیوبند، ۲۸/۸/۹۲ھ۔

کیا سنت میں قیام فرض ہے؟

سوال [۲۳۳۶]: آپ نے میرے استفتاء میں قیام کی فرضیت کے بارے میں بتایا ہے کہ قیام فرض ہے اور جو فرض نہ ہو بلکہ فرض کے ساتھ ملحق ہو جیسے واجب اور سنت فجر میں بھی قیام فرض ہے۔ اب سوال یہ پیدا ہوتا ہے کیا یہ مسئلہ فرض اور واجب اور سنت فجر کے ساتھ مخصوص ہے یا اس میں سنت مؤکدہ بھی شامل ہے؟

الجواب حامداً ومصلیاً:

سنت مؤکدہ میں قیام فرض ہے، سنت فجر کے علاوہ دیگر سنن مؤکدہ میں قیام فرض نہیں:

”(ومنها القيام فى فرض) وملحق به كذا سنة فجر فى الأصح (لقادر عليه)“

درمختار۔ ”(قوله: وسنة فجر فى الأصح) أما على القول بوجوبها فظاهر، وأما على القول سنيها فمراعاة القول بالوجوب. ونقل فى مراقى الفلاح أن الأصح جوازها من قعود، أقول: لكن فى الحلية عند الكلام على صلوة التراويح: لو صلى التراويح قاعداً بلا عذر، قيل: لا تجوز قياساً على سنة الفجر، فإن كلا منهما سنة مؤكدة، وسنة الفجر لا تجوز قاعداً من غير عذر بإجماعهم، كما هو رواية الحسن عن أبى حنيفة، كما صرح به فى الخلاصه“. شامی: ۳۹۹/۱ نعمانیہ (۲)۔ فقط واللہ اعلم۔

حررہ العبد محمد وغفرلہ، دارالعلوم دیوبند، ۲۶/۱۲/۹۱ھ۔

(۱) (قد مضى تخريجه تحت عنوان: ”عورتوں کے لئے نماز میں قیام کا حکم“۔)

(۲) (الدر المختار مع رد المحتار، كتاب الصلوة، باب صفة الصلوة: ۴۳۵/۱، سعيد)

”ولا يجوز أن يصلحها قاعداً مع القدرة على القيام، ولهذا قيل: إنها قريبة من الواجب، كذا فى التاتار خانيه ناقلاً عن النافع“. (الفتاوى العالمكيريّة، كتاب الصلوة، الباب التاسع فى النوافل:

۱۱۲/۱، رشيدية) =

## نماز میں قیام کی کتنی مقدار فرض ہے؟

- سوال [۲۳۳۷]: ..... کیا قیام فرض واجب اور سنت سب نمازوں میں فرض ہے یا کچھ قید ہے؟
- ۲..... فرض پچھلی دو رکعتوں میں قیام کی فرض مقدار اور واجب کی کتنی مقدار ہے؟ بہشتی زیور میں تین مرتبہ سبحان اللہ کہنے کی مقدار تک چپ کھڑا رہنے پر نماز کا درست ہونا بتایا گیا ہے (۱) جب کہ آپ نے قرأت مفروضہ کی مقدار قیام کو فرض بتلایا ہے، بحوالہ درمختار (۲)۔
- فرض کی ادائیگی سے نماز ناقص ہوتی ہے اور دوبارہ پڑھنا واجب ہے جب تک کہ واجبات کی ادائیگی نہ کرے۔ اس میں تین مرتبہ سبحان اللہ کہنا صرف قرأت مفروضہ کی ادائیگی ہوئی اور واجب ترک ہو گیا۔ اس مسئلہ کو صاف کریں۔

الجواب حامداً ومصلیاً:

”(ومنها القيام) فی فرض وملحق به كنذر أوسنة فجر فی الأصح اه“۔ درمختار (۳)۔

اس عبارت سے معلوم ہوا کہ قیام نماز فرض ہے اور جو نماز فرض نہ ہو بلکہ فرض کے ساتھ ملحق ہو جسے

- = (وکذا فی الحلبي الكبير، فصل فی النوافل، ص: ۳۸۳، سهيل اكيڈيمى لاہور)
- (وکذا فی مراقی الفلاح مع نور الإيضاح، کتاب الصلوة، فصل فی بیان النوافل، ص: ۳۸۸، قدیمی)
- ”يجوز النفل قاعداً مع القدرة، وقد حکى فيه إجماع العلماء، وعلى غير المعتمد يقال: ألا سنة الفجر لما قيل بوجوبها وقوة تأكدها“۔ (مراقی الفلاح مع نور الإيضاح، کتاب الصلوة، فصل فی صلاة النفل جالساً وفي الصلاة على الدابة وصلاة الماشي، ص: ۲۰۲ قدیمی)
- ”وصح النفل قاعداً مع القدرة على القيام“۔ (ملتنقى الأبحر، کتاب الصلوة، باب الوتر والنوافل: ۱/۱۳۳، دار إحياء التراث العربی بیروت)
- (۱) (بہشتی زیور، حصہ دوم، فرض نماز پڑھنے کے طریقے کا بیان، ص: ۲۰، امدادیہ)
- (۲) (الدر المختار، کتاب الصلوة، بحث القيام: ۱/۴۴۳، سعید)
- (۳) (الدر المختار، کتاب الصلوة، بحث القيام: ۱/۴۴۳، ۴۴۵، سعید)
- (وکذا فی الفتاویٰ العالمگیریہ، کتاب الصلوة، الباب الرابع، الفصل الأول فی فرائض الصلاة: ۱/۶۹، رشیدیہ)

واجب اور سنت فجر اس میں بھی فرض ہے۔

فرض کی تیسری اور چوتھی رکعت میں قرأت فرض نہیں بلکہ قرأت فاتحہ اور تیس بار سبحان اللہ اور اتنی دیر سکوت کا اختیار ہے۔ جو صورت بھی اختیار کرے گا نماز ہو جائے گی، سجدہ سہو واجب نہیں ہوگا، ہاں! سنت یہ ہے کہ سورہ فاتحہ پڑھے۔ پس سورہ فاتحہ کی مقدار قیام سنت ہے اور تین تسبیح کی مقدار قیام بھی کافی ہے۔ اگر قرأت فرض ہوتی ہے تو اس کے قیام کو فرض کہا جاتا اور سورہ فاتحہ کا پڑھنا اس موقع پر واجب ہوتا تو اتنی مقدار قیام کو واجب کہا جاتا جس کے سہو ترک سے سجدہ سہو واجب ہوتا اور عمد ترک سے اعادہ واجب ہوتا:

”ومفروضه وواجبه ومسنونه ومندوبه بقدر القراءة فيه“۔ در مختار (۱)۔ ”(واكتفى فيما بعد الأوليين بالفاتحة) فإنها سنة (وهو مخير بين قراءة) الفاتحة (وتسبيح ثلاثاً) وسكوت قدرها (على المذهب)“۔ در مختار (۲)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

### قیام، قرأت، رکوع، سجود کی فرض مقدار

سوال [۲۳۳۸]: ارکان نماز میں یہ بتلایا گیا ہے کہ کم سے کم قیام تکبیر تحریمہ تک فرض ہے، اسی طرح کم سے کم قرأت ایک آیت تک فرض ہے، اسی طرح کم سے کم رکوع ایک تسبیح پڑھنے تک اور کم سے کم سجدہ بھی ایک تسبیح ادا کرنے تک فرض ہے، لیکن توضیح طلب امر یہ ہے کہ زیادہ کی کیا حد ہے؟ اگر کوئی مصلی قیام میں دس آیت تک قرأت کرے تو وہ قیام اور قرأت پورے کے پورے فرض ہوں گے یا نہیں؟ اسی طرح اگر کوئی رکوع و سجدہ میں دس دس بار تسبیح کہتے تک ٹھہرے تو وہ رکوع و سجدہ پورے کے پورے فرض ہوں گے یا نہیں؟ یا کچھ فرض کچھ واجب اور کچھ سنت ہوں گے؟

در مختار میں ارکان نماز کے ایک دوسرے کے فضائل میں بتایا ہے کہ: تمام ارکان نماز میں قیام افضل ہے کیونکہ اس میں قرآن کریم پڑھا جاتا ہے اور جتنا قرآن کریم پڑھا جائے گا وہ پورا کا پورا فرض ہوگا چاہے، پورا قرآن کریم پڑھے (۳)۔ فتاویٰ عالمگیری اور در مختار میں قربانی کے بیان میں بتایا گیا ہے: ایک صاحب نصاب پر

(۱) (الدر المختار، کتاب الصلوة، بحث القیام: ۴۴۴/۱، سعید)

(۲) (الدر المختار، کتاب الصلوة: ۵۱۱/۱، سعید)

(۳) ”لو قرأ القرآن كله في الصلوة وقع فرضاً، ولو أطل الرکوع والسجود فيها، وقع فرضاً اهـ، =

بیل یا اونٹ کا ساتواں حصہ فرض ہے، لیکن اگر وہ پورا بیل قربانی کی نیت سے خریدے تو قربانی کے پورے حصے اس کے لئے فرض ہو جائیں گے، جس طرح قرآن کریم کی قراءت کے متعلق کے مصلی جتنا قرآن کریم پڑھے گا سب فرض ہوگا اگرچہ پورا قرآن کریم پڑھ لے (۱)۔

اسی طرح درمختار میں ہے: امام محمد نے فتویٰ دیا ہے کہ سجدہ سے جب تک سر نہ اٹھایا جائے سجدہ کی تکمیل نہ ہوگی، چاہے وہ کتنی ہی دیر مسجد میں رہے، جب وہ سجدہ سے سر اٹھائے گا اس وقت سجدہ پورا ہوگا۔ اسی طرح رکوع بھی جب تک سر نہ اٹھایا جائے مکمل نہیں ہوگا، امام محمد کے یہاں سر جھکانا رکوع میں اور ٹیکنا سجدہ میں یہ رکوع اور سجدہ کی شرطیں ہیں، اسی طرح سر کا اٹھانا بھی شرط ہے۔ درمختار میں اس قول کے تحت یہ بھی بتایا کہ اگر کسی رکن میں حدث ہو جائے اور بے وضو ہو جائے تو اب وضو کر کے اگر وہ اس نماز کو پوری کرنا چاہے تو اسی رکن سے پنا کرے، اگر سجدہ میں حدث ہوئے تو سجدہ ہی سے پنا کرے کیونکہ اس نے بے وضو سجدہ سے سر اٹھایا تھا اس لئے سجدہ مکمل نہیں ہوا، چاہے وہ کتنی ہی دیر سجدہ میں رہا ہو، ایسے ہی معلوم ہوا کہ ارکان میں کم کی حد تو ہے لیکن زیادہ کی حد مصلی کا اپنے ارادے سے رکن ختم کرنا ہے (۲)۔

= ومقتضاه أنه لو أطل القيام يقع فرضاً أيضاً، فيُنَافِي هذا التقدير، وقد يجاب بأن هذا قبل إيقاعه، أما بعده فالكل فرض، كما أن القراءة قبل إيقاعها نوعت إلى فرض وواجب سنة وبعد يكون الكل فرضاً. (رد المحتار، كتاب الصلوة، باب صفة الصلوة: ۴۴۲/۱، ۴۴۵، سعيد)

(۱) ”وصح اشتراك ستة في بدنة شريت لأضحية: أي نوى وقت الشراء الاشتراك، صح استحساناً، وإلا لا“. (الدر المختار). وقال ابن عابدين رحمه الله تعالى: ”أقول: وقد منّا في باب الهدى عن فتح القدير معزواً إلى الأصل والمبسوط: إذا اشترى بدنة لمتعة مثلاً، ثم اشترك فيها ستة بعد ما أوجبها لنفسه خاصة، لا يسعه؛ لأنه لما أوجبها صار الكل واجباً بعضها بإيجابٍ أشرع وبعضها بإيجابه، فإن فعل فعليه أن يتصدق بالثمن“. (رد المحتار، كتاب الأضحية: ۳۱۷/۲، سعيد)

”وكذا لو اشترك فيها ستة بعد ما أوجبها لنفسه، لم يسعه؛ لأنه أوجبها كلها لله تعالى، وإن اشترك جاز، ويضمن ستة أسباعها“. (الفتاوى العالمكيرية، كتاب الأضحية، الباب الثامن فيما يتعلق بالشركة في الضحايا: ۳۰۴/۵، رشيدية)

(۲) ”ثم يرفع رأسه مكبراً، ويكفي فيه أدنى ما يطلق عليه اسم الرفع، كما صححه في المحيط، لتعلق الركنية بالأدنى كسائر الأركان ..... ثم السجدة الصلواتية تتم بالرفع عند محمد، وعليه الفتوى =

ایسے شرائط کے ساتھ اگر مان ہی لیا جائے کہ قیام ایک آیت تک ہی فرض ہے اور تین آیت کی حد تک واجب، باقی قراءت اور قیام سنت ہے تو ایک شخص نے پچیس آیت پڑھنے کا قصد کیا اور دس آیت کھڑے رہ کر پڑھنے کے بعد باقی پندرہ آیت بیٹھ کر پڑھی پھر اٹھ کر رکوع کیا تو اس کی نماز باطل نہیں ہوگی اور اگر سنت قرار دیا جائے تو نماز ہو جائے گی جس میں سجدہ بھی ہیں۔ اس طرح ایک شخص کی نیت بیس آیت پڑھنے کی تھی اور وہ دس آیت پڑھنے کے بعد باقی آیت بھول گیا اور اس کے یاد آنے تک اتنی دیر تک توقف کیا کہ تاخیر رکن کی وجہ سے سجدہ عائد ہو جائے اس تاخیر کی وجہ سے اس کو سجدہ سہو کرنا پڑے گا۔ اور یہ تاخیر کون سی وجہ سے ہوگی یا کیا؟

الجواب حامداً ومصلیاً:

قیام، قراءت، اور رکوع سجدہ فرض ہیں، ان کی جتنی مقدار بھی ادا کی جائے گی ادا ہو چکنے بعد سب کو فرض ہی کہا جائے گا، یہ تقسیم نہ ہوگی کہ ایک تسبیح یا تین تسبیح کے برابر رکن فرض ادا ہو، باقی واجب یا سنت یا نفل ہو (۱)۔ جس نماز میں قیام فرض ہے، اگر ادنیٰ مقدار فرض قیام کرنے کے بعد بقیہ طویل قراءت بحالتِ قعود کرے پھر کھڑے ہو کر رکوع کرے تو نماز صحیح نہیں ہوگی، اسی طرح مقدار فرض ادا کرنے کے بعد اگر بھول جائے اور تین تسبیح کی مقدار خاموش کھڑا رہے تو سجدہ سہو واجب ہوگا، یہ نہیں کہا جائے گا کہ مقدار فرض قراءت ادا کر لی تھی اب سہو تو غیر رکن میں ہوا (۲)۔

= كالتلاوة اتفاقاً مجمع“۔ (الدر المختار).

وفی ردالمحتار: ”(قوله: تتم بالرفع عند محمد) وعند أبي يوسف بالوضع، وثمرة الخلاف فيما لو أحدث وهو ساجد فذهب وتوضاء، يعيد السجدة عند محمد، لا عند أبي يوسف ..... ثم ظهر أن الرفع المذكور فرض مستقل عنده لا متمم للسجدة“۔ (كتاب الصلوة، فصل في بيان تأليف الصلوة إلى انتهائها: ۵۰۵/۱، سعيد)

(۱) ”كما أن القراءة قبل إيقاعها نوعت إلى فرض وواجب وسنة، وبعده يكون الكل فرضاً“۔

(ردالمحتار، كتاب الصلوة، باب صفة الصلوة: ۴۴۵/۱، سعيد)

(۲) ”وتأخير قيام إلى الثالثة بزيادة على التشهد بقدر ركن. وقیه: بحرف (الدر المختار). وقال ابن

عابدين رحمه الله تعالى: ”(قوله: وتأخير قيام) أشار إلى أن وجوب السجود ليس لخصوص الصلوة على

النبي صلى الله تعالى عليه وسلم، بل لترك الواجب، وهو تعقيب التشهد للقيام بلا فصل ..... ۹۱ھ“۔ =

”القراءة وإن انقسمت إلى فرض وواجب وسنة، إلا أنه مهما أطل، يقع فرضاً، وكذا إذا أطل الركوع والسجود على ما هو قول الأكثر والأصح؛ لأن قوله تعالى: ﴿فأقرأ وما تيسر من القرآن﴾ لوجوب أحد الأمرين فما فوقها مطلقاً لصدق ما تيسر على كل فرض، فمهما قرأ يكون الفرض ومعنى الأقسام المذكورة أن جعل الفرض مقدار كذا واجب، وجعله دون ذلك مكروه، وجعله فوق ذلك إلى حد كذا سنة؛ لأننا إن اعتبرنا الواجب ما بعد الآية الأولى منضمّاً إليها انقلب الفرض واجباً، وإن اعتبرناه منفرداً كان الواجب بعض الفاتحة. وقالوا: الفاتحة واجب، وكذا الكلام فيما بعد الواجب إلى حد السنة. فليتأمل اه، كذا في شرح المنية من باب سجود السهو، ونحوه في الفتح وهو تحقيق دقيق، فاغتنم“. رد المحتار: ۱/۵۰۰ (۱)۔

اگر ابتداء میں بیس آیات قراءت کرنے کا ارادہ تھا تو محض اس ارادے سے ان بیس آیات کا پڑھنا فرض نہیں ہوگیا، جتنی مقدار پڑھی اتنی مقدار فرض ہوئی، اب اگر دس آیت کی مقدار پڑھ کر بھول گیا تو یہ نہیں کہا جائے گا کہ رکن قراءت نا تمام رہا بلکہ وہ تو پورا ہوگیا (۲)، اب بھول کر خاموش کھڑے رہنے سے رکوع میں

= (رد المحتار، کتاب الصلوة، باب سجود السهو: ۸۱/۲، سعید)

(و کذا فی ملتقى الأبحر، کتاب الصلوة، باب سجود السهو: ۱۲۸/۱، دار إحياء التراث العربی بیروت)

(و کذا فی الفتاویٰ العالمگیریہ، کتاب الصلوة، الباب الثانی عشر فی سجود السهو: ۱۲۶/۱، رشیدیہ)

”وأداء ركن أو تمكنه منه بسنة، وهو قدر ثلاث تسبيحات“. (الدر المختار، کتاب الصلوة،

باب ما يفسد الصلوة وما يكره فيها: ۲۲۵، ۲۲۶، سعید)

(۱) (رد المحتار، کتاب الصلوة، فصل فی القراءة: ۵۳۶/۱، سعید)

(الحلبی الكبير، فصل فی سجود السهو، ص: ۲۶۱ سهیل اکیدی می لاہور)

(۲) ”كما أن القراءة قبل إيقاعها نوعت إلى فرض وواجب وسنة، وبعده يكون الكل فرضاً“.

(رد المحتار، کتاب الصلوة، باب صفة الصلوة: ۴۴۵/۱، سعید)

”وقرأ المصلي لو إماماً أو منفرداً الفاتحة وقرأ بعدها وجوباً سورة أو ثلاث آيات ولو كانت الآية، أو

الآيتان تعدل ثلاث آيات قصار، انتفت كراهة التحريم، ذكره الحلبي. ولا تنفي التزبيهة إلا بالمسنون“. (تنوير

الأبصار مع الدر المختار، کتاب الصلوة، فصل فی بیان تألیف الصلوة إلى انتهائها: ۴۹۱/۱، ۴۹۲، سعید) =

تاخیر ہوگی جو کہ موجب سہو ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۳/۱۰/۸۸ھ۔

الجواب صحیح: بندہ محمد نظام الدین عفی عنہ، دارالعلوم دیوبند، ۲۳/۱۰/۸۸ھ۔

سجدہ کے لئے بجائے زمین کے پانی ہو تو سجدہ اشارہ سے کرنے کا حکم

سوال [۲۳۳۹]: ہمارے علاقہ میں زمین برسات کے زمانہ میں ڈوب جاتی ہے اور کاشتکار آدمی

جب کام پر جاتا ہے تو صرف پانی ہی پانی ملتا ہے۔ ایسی صورت میں وہ نماز کس طرح ادا کرے؟

الجواب حامداً ومصلیاً:

جب خشک زمین نہ ملے، پانی ہی پانی ہو سجدہ نہ کر سکے تو اشارہ سے نماز پڑھ لے یعنی سجدہ کے لئے پانی

کے کچھ قریب تک سر جھکا کر اشارہ کر لے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۶/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۶/۹۱ھ۔

= (و کذا فی الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الثانی فی واجبات الصلوة: ۱/۷۱، رشیدیہ)

”ومنہا القراءة، وفرضها عند أبي حنيفة رحمه الله يتأدى بآية واحدة وإن كانت قصيرة، كذا في المحيط. وفي الخلاصة: وهو الأصح، كذا في التاتارخانية“. (الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الأول فی فرائض الصلوة: ۱/۶۹، رشیدیہ)

(و کذا فی رد المحتار، کتاب الصلوة، باب صفة الصلوة: ۱/۴۶، سعید)

(۱) (راجع، ص: ۵۵۰، رقم الحاشیة: ۲)

(۲) ”(لا یصح علی الدابة صلاة الفرائض ..... الا للضرورة، کخوف لص علی نفسه ..... (و) وجود مطرو (طین) فی (المكان) یرغب فیہ الوجه أو یلطفه ویتلف ما یبسط علیہ أما مجرد ندوة فلا یریح ذلک، والذی لا دابة له یصلی قائماً فی الطین بالإیماء“. (مراقی الفلاح علی هامش حاشیة الطحطاوی،

کتاب الصلاة، فصل فی صلاة الفرض والواجب علی الدابة، ص: ۴۰۸، قدیمی)

(و کذا فی رد المحتار، باب الوتر والنوافل، مطلب فی الصلاة علی الدابة: ۲/۴۰، سعید)

(و کذا فی البحر الرائق، باب الوتر والنوافل: ۲/۱۱۳، رشیدیہ)



## گونگے کی نماز

سوال [۲۳۴۰]: مادر زاد گونگا بہرہ آدمی جس نے کبھی نہ کوئی بات کان سے سنی، نہ زبان سے بولی وہ

نماز کس طرح پڑھے؟

الجواب حامداً ومصلیاً:

ایسا شخص جب کہ قراءت پر قادر نہیں تو قراءۃ اس پر فرض نہیں، باقی جن ارکان: قیام و قعود وغیرہ پر قادر ہے، ان کو سب لوگوں کی طرح ادا کرتا رہے، اگر اس کو اتنی سمجھ ہے کہ نماز فرض ہے اور پھر نماز کو بقدر طاقت ادا نہ کرے گا تو گنہ گار ہوگا:

”من فرائضها التحریمة، وهي شرط فی غیر جنازة علی القادر“. قال الشامي: ”أما الأُمی والأخرس لو افتتحا بالنية، جاز؛ لأنهما أتيا بأقصى ما في وسعهما“. شامي: ۱/ ۴۶۰ (۱)۔  
”ولا يلزم العاجز عن النطق كأخرس وأُمی تحريك لسانه، وكذا في القراءة هو الصحيح“. در، ص: ۵۰۲ (۲)۔

”ہی فرض عین علی کل مکلف“۔ (تنویر)۔ ”ثم المكلف هو المسلم البالغ العاقل ولو

(۱) (ردالمحتار، کتاب الصلوة، باب صفة الصلوة: ۴۴۲/۱، سعید)

”وفی المحيط: الأخرس والأُمی افتتحا بالنية أجزأهما؛ لأنهما أتيا بأقصى ما في وسعهما“۔

(البحر الرائق، کتاب الصلوة، باب صفة الصلوة: ۵۰۸/۱، رشیدیہ)

”وقالوا: يكتفي من الأخرس والأُمی بالنية، ولا يلزمهما تحريك اللسان هو الصحيح؛ لأن

الواجب حركة بلفظ مخصوص، فإذا تعذر نفس الواجب، لا يحكم بوجوب غيره إلا بدليل“۔ (النهر

الفاائق، کتاب الصلوة، باب صفة الصلوة: ۱۹۵/۱، مكتبة امدادیہ ملتان)۔

(۲) (الدر المختار، کتاب الصلوة، فصل فی بیان تألیف الصلوة إلی انتهائها: ۴۸۱/۱، سعید)

”وفی شرح منية المصلي: ولا يجب عليهما تحريك اللسان عندنا، وهو الصحيح“۔ (البحر

الرائق، کتاب الصلوة، باب صفة الصلوة: ۵۰۸/۱، رشیدیہ)

(وكذا في النهر الفائق، کتاب الصلوة، باب صفة الصلوة: ۱۹۵/۱، مكتبة امدادیہ ملتان)

انتی أو عبداً۔ شامی، ص: ۳۶۳ (۱)۔ فقط واللہ سبحانہ تعالیٰ اعلم۔  
 حررہ العبد محمود گنگوہی، معین مفتی مدرسہ مظاہر علوم سہارنپور، ۴/ شعبان/ ۱۴۵۴ھ۔  
 صحیح: عبد اللطیف مدرسہ مظاہر علوم سہارنپور۔  
 سعید احمد غفرلہ، ۶/ شعبان/ ۱۴۵۴ھ۔

### بہرے مقتدی کی نماز

سوال [۲۳۴۱]: ایک شخص بہرا ہے اور بینائی بھی کم ہے، جب وہ امام کے ساتھ نماز پڑھتا ہے تو کبھی امام کی آواز سنائی نہ دینے کی وجہ سے سجدہ چھوٹ جاتا ہے تو آیا ان کو ایسی حالت میں امام کے ساتھ نماز پڑھنا افضل اور بہتر ہے یا تنہا؟ اور اگر رکوع یا سجدہ چھوٹ جائے تو کیا کرنا چاہیے؟  
 الجواب حامداً ومصلیاً:

اگر رکوع یا سجدہ بالکل چھوٹ گیا تو اس کی نماز نہیں ہوئی (۲)، اگر امام کے ساتھ نہیں ہوا بلکہ اس کے بعد ادا کر لیا تو نماز ہوگئی (۳)، پاس والے کے رکوع سجدہ سے احساس کر کے رکوع سجدہ کر لیا کرے۔ جماعت کی فضیلت ایسی معذوری کی حالت میں بھی وہ حاصل کرتا ہے تو بڑے اجر کا مستحق ہے۔ فقط واللہ تعالیٰ اعلم۔  
 حررہ العبد محمود غفرلہ دارالعلوم دیوبند، ۷/ ۱۱/ ۱۴۹۲ھ۔

(۱) (ردالمحتار مع تنویر الأبصار، کتاب الصلوة: ۱/ ۳۵۱، ۳۵۲، سعید)

(و کذا فی مراقی الفلاح شرح نور الإیضاح، فصل فیما یوجب قطع الصلوة وما یجیزہ وغیرہ ذلک، ص: ۱۷۳، قدیمی)

(و کذا فی الفتاوی التاتاریخانیہ، کتاب الصلوة: ۱/ ۴۰۱، إدارة القرآن کراچی)

(۲) ”وترک رکن بلا قضاء، و شرط بلا عذر“۔ (الدر المختار)۔ ”(قوله: وترک بلا قضاء) کما لو ترک سجدة من رکعة وسلم قبل الإتيان بها. وإطلاق القضاء على ذلك مجازاً“۔ (ردالمحتار، کتاب الصلوة، باب ما یفسد الصلوة وما یکره فیها: ۱/ ۶۲۹، سعید)

(۳) ”واللاحق من فاتته الركعات كلها أو بعضها لكن بعد اقتدائها بعذر كغفلة وزحمة وسبق حدث و صلوة خوف ومقیم ائتم بمسافر، و کذا بلا عذر، بأن سبق إمامه في ركوع وسجود، فإنه يقضى ركعة، وحكمه كمؤتم فلا يأتي بقراءة ولا سهو، ولا يتغير فرضه بنية إقامة، ويبدأ بقضاء ما فاتته عكس =

## ریل گاڑی میں فرض نماز بیٹھ کر پڑھنا

سوال [۲۳۴۲]: ریل گاڑی میں اگر بھیر ہو تو بیٹھ کر فرض نماز پڑھنا جائز ہے یا نہیں؟

الجواب حامداً ومصلیاً:

اگر کھڑے ہونے کی جگہ نہیں ہے تو بیٹھ کر پڑھ لے تاکہ قضا نہ ہو پھر جگہ ملنے پر کھڑے ہو کر اعادہ کر۔ لے (۱)۔ فقط واللہ سبحانہ تعالیٰ اعلم۔

حررہ العبد محمد وغفرلہ۔

## سجدہ میں پاؤں کی انگلی کا ٹیکنا

سوال [۲۳۴۳]: سجدہ میں پاؤں کی انگلیوں کو زمین سے لگانے نہ لگانے کے متعلق شرعی حکم کیا ہے؟

کس مقدار تک لگانے میں فرض ادا ہوتا ہے اور کتنے میں واجب اور کس قدر لگانا سنت ہے؟ ایک مولوی صاحب کا کہنا ہے کہ صرف اگر ایک انگلی زمین سے لگ گئی تو نماز ہو جائے گی، دوسرے مولوی صاحب یہ کہتے ہیں کہ صرف فرض کی ادائیگی سے نماز نہیں ہوتی بلکہ واجبات کا ادا کرنا بھی ضروری ہے، اگر ترک واجب عدا ہے تو نماز فاسد ہو گئی اور سہواً ہے تو سجدہ سہو لازم ہے اور عدم ادائیگی سجدہ سہو پر اعادہ نماز واجب ہے۔ اپنے ثبوت میں حسب ذیل کتابوں کی عبارتیں پیش کرتے ہیں اور کہتے ہیں کہ پاؤں کی دس انگلیوں میں سے کسی ایک انگلی کا زمین

= المسبوق ثم يتابع إمامه إن أمكنه إدراكه، وإلا تابعه، ثم صلى ما نام فيه بلا قراءة، ثم ما سبق به بها إن كان مسبوقاً أيضاً، ولو عكس، صح وأثم لترك الترتيب. (تنوير الأبصار مع الدر المختار، كتاب الصلوة، باب الامامة : ۱/ ۵۹۴، ۵۹۶، سعيد)

(۱) ”وفى الخلاصة وفتاوى قاضیخان وغيرهما: الأسير فى يد العدو إذا منعه الكافر عن الوضوء والصلوة، يتيمم، ويصلى بالإيماء، ثم يعيد إذا خرج ..... كالمحبوس لأن طهار التيمم لم تظهر فى منع وجوب الإعادة ..... فعلم منه أن العذر إن كان من قبل الله تعالى لا تجب الإعادة، وإن كان من قبل العبد وجبت الإعادة.“ (البحر الرائق، كتاب الطهارة، باب التيمم : ۱/ ۲۴۸، رشیدیہ)

(و کذا فى الفتاوى التاتارىخانيه، كتاب الطهارة، باب التيمم، فى بيان من يجوز له التيمم ومن لا يجوز له :

۲۴۶/۱، إدارة القرآن والعلوم الإسلاميه کراچى)

سے لگانا سجدہ میں فرض ہے، عامۃ کتب میں اس کی تصریح موجود ہے۔ درمختار، ص: ۴۱۶، میں ہے:

”ومنها السجود بجبته وقدمیه، ووضع أصبع واحدة منهما شرط“ (۱)۔

نیز اس کے، ص: ۴۶۶، میں ہے:

”وفیه: آی فی شرح الملتقی: يفترض وضع أصابع القدم ولو واحدة“ (۲)۔

غنیۃ شرح منیہ، ص: ۲۸۰ میں ہے: ”سجد ولم يضع قدمیه أو إحدهما علی الأرض، لا

يجوز سجوده، ولو وضع إحدهما، جاز كما لو قام علی قدم واحدة“ (۳)۔

رہا ہر قدم کی تمام انگلیوں یا ہر قدم کی تین تین انگلیوں کا زمین سے لگانا تو مقتضائے دلیل اس کا وجوب

ہے۔ احادیث کثیرہ اس باب میں وارد ہیں کہ سات اعضاء پر سجدہ کرنا مامور بہ ہے: پیشانی، دونوں ہاتھ، دونوں

گھٹنے اور دونوں قدم، بلکہ ایک روایت میں یہ بھی ہے کہ اس میں جس کسی کو اس نے نہیں رکھا تو اس نے بیشک

ناقص کر دیا۔ بخاری، ص: ۱۱۲ (۴)، مسلم، ص: ۱۹۳ (۵)، ترمذی، ص: ۳۷ (۶)، ابوداؤد، ص: ۱۳۶ (۷)، نسائی،

ص: ۱۲۴ (۸)، طحاوی، ص: ۱۵۰ (۹)۔

(۱) (الدر المختار، کتاب الصلوة، باب صفة الصلوة: ۴۲۷/۱، سعید)

(۲) (الدر المختار، کتاب الصلوة، فصل فی بیان تألیف الصلوة إلى انتهائھا: ۴۹۹/۱، سعید)

(۳) (الحلی الكبير، الخامس: السجدة، ص: ۲۸۴، سہیل اکیڈمی لاہور)

(۴) ”عن ابن عباس رضی اللہ تعالیٰ عنہما قال: قال النبی صلی اللہ علیہ وسلم: ”أمرت أن أسجد علی

سبعة أعظم: علی الجبهة وأشار بیده علی أنفه، والیدین، والركبتین، وأطراف القدمین، ولانکف الثیاب

والشعر“۔ (صحیح البخاری، کتاب الأذان، باب السجود علی الأنف: ۱۱۲/۱، قدیمی)

(۵) (الصحيح لمسلم، کتاب الصلوة، باب أعضاء السجود والنهی عن كف الشعر والثوب وعقصر

الرأس فی الصلوة: ۱۹۳/۱، قدیمی)

(۶) (سنن الترمذی، أبواب الصلوة، باب ماجاء فی السجود علی سبعة أعضاء: ۶۲/۱، سعید)

(۷) (سنن أبی داؤد، کتاب الصلوة، باب أعضاء السجود: ۱۲۹/۱، دار الحديث، ملتان)

(۸) (سنن النسائی، کتاب الافتتاح، باب السجود علی الأنف: ۱۲۵/۱، قدیمی)

(۹) (شرح معانی الآثار للطحاوی، کتاب الصلوة، باب ما یبدأ بوضعه فی السجود الیدین أو الركبتین:

۱۷۵/۱، سعید)

علامہ ابن امیر الحاج رحمہ اللہ تعالیٰ تلمیذ امام ابن الہمام صاحب فتح القدیر نے حلیہ شرح منیہ میں اسی بناء پر دونوں قدم رکھنے کی بابت فرمایا کہ ”اوجہ وجوب ہے“ (۱)۔ علامہ شامیؒ نے حلیہ کے کلام کو نقل کر کے فرمایا کہ ”اے بحر و شربلالیہ نے اختیار فرمایا ہے“ (۲)۔ بلکہ بعض ائمہ سے دونوں قدم رکھنے کی فرضیت مروی ہے، مثلاً قدوری (۳) اور کافی میں دونوں قدم رکھنے کو فرض فرمایا، علامہ شامیؒ نے اسے واجب پر محمول کیا (۴)۔ نیز یہ کہ ایک پاؤں پر سجدہ کرنے سے فقہائے کرام کا حکم کراہیت فرمانا بھی ہمارے اس قول کی تائید کرتا ہے کہ دونوں قدم کا رکھنا واجب ہے کہ کراہیت مطلقہ سے کراہیت تحریمہ مراد ہوتی ہے اور یہ وجوب کو مقتضی ہے۔

الجواب حامداً ومصلیاً:

بعض کتب فقہ میں سجدہ میں دونوں پیر کو زمین پر رکھے رہنا فرض لکھا ہے جس کا تقاضا یہ ہے کہ اگر پیر اٹھ جائے تو ترک فرض کی وجہ سے نماز ہی باطل ہو جائے (۵)، لیکن بحر میں اس قول کو ضعیف قرار دیا ہے: ”وذكر

(۱) (راجع للتخريج في الحاشية الآية)

(۲) ”هذا، وقال في الحلية: والأوجه على منوال ما سبق هو الوجوب لما سبق من الحديث اه: أى على منوال ما حققه شيخه من الاستدلال على وجوب وضع اليدين والركبتين، وتقدم أنه أعدل الأقوال، فكذا هنا، فيكون وضع القدمين كذلك، واختاره أيضاً في البحر والشرنبلالية“۔ (رد المحتار، كتاب الصلوة، فصل في بيان تأليف الصلوة إلى انتهائها : ۴۹۹/۱، سعيد)

(۳) ”في الهداية: وأما وضع القدمين فقد ذكر القدوري أنه فرض في السجود“۔ (رد المحتار، كتاب الصلوة، فصل في بيان تأليف الصلوة إلى إنتهائها : ۴۹۹/۱، سعيد)

(و كذا في الهداية، كتاب الصلوة، باب صفة الصلوة : ۱۰۹/۱، مكتبة شرکه علمية ملتان)

(۴) ”قلت: ويمكن حمل كل من الروایتين السابقتين عليه بحمل ما ذكره الكرخي وغيره من عدم الجواز برفعهما على عدم الحل لا عدم الصحة، وكذا نفى التمر تاشي وشيخ الإسلام فرضية وضعهما لا ينافي الوجوب. وتصريح القدوري بالفرضية يمكن تأويله، فإن الفرض قد يطلق على الواجب تأمل“۔

(رد المحتار كتاب الصلوة، فصل في بيان تأليف الصلوة إلى إنتهائها : ۴۹۹/۱، سعيد)

(۵) ”من المفسدات ..... وترك ركن بلا قضاء و شرط بلا عذر“۔ (الدرالمختار)۔

”(قوله: وترك ركن بلا قضاء) كما لو ترك سجدة من ركعة وسلم قبل الإتيان بها“۔

(رد المحتار، كتاب الصلوة، باب ما يفسد الصلوة وما يكره فيها : ۲۲۹/۱، سعيد)

القدوری أن وضعهما فرض، وهو ضعيف“. بحر: ۱/۱۲۸ (۱)۔

اگر پیروں کی کوئی انگلی بھی نہ ٹھہری رہے بلکہ دونوں پیر کلیئہ اٹھ جائیں تو جائز نہیں، نماز فاسد ہو جائے گی (۲)۔ ”وإذا وضع قدماً ورفع آخراً، جاز مع الكراهة من غير عذر، كما أفاده قاضي خان“۔ بحر: ۱/۳۱۸ (۳)۔

شیخ الاسلام کا قول یہ ہے کہ دونوں پیروں کا رکھنا ہر سنت ہے، لہذا ایک پیر کے اٹھ جانے سے کراہت تنزیہی ہوگی: ”وذهب شيخ الإسلام إلى أن وضعهما سنة، فتكون الكراهة تنزيهية“۔ (۴) لیکن ابن نجیم رحمہ اللہ تعالیٰ نے بحر میں کراہت کا تحریمی ہونا اوجہ قرار دیا ہے: ”والأوجه على منوال ما سبق هو

(۱) (البحر الرائق، كتاب الصلوة، فصل في بيان تركيب أفعال الصلوة : ۵۵۶/۱، رشیدیہ)

(۲) ”قبوله: ومنها السجود) ..... وأما إذا رفع قدميه في السجود، فإنه مع رفع القدمين بالتلاعب أشبه منه بالتعظيم والإجلال ..... (قوله: وقدميه) ..... وأفاد أنه لو لم يضع شيئاً من القدمين، لم يصح السجود“۔ (رد المحتار، كتاب الصلوة، باب صفة الصلوة : ۴۴۷/۱، سعید)

”ولو سجد ولم يضع قدميه على الأرض، لا يجوز اه“۔ (الفتاویٰ العالمگیریہ، كتاب الصلوة، الفصل الأول في فرائض الصلوة : ۷۰/۱، رشیدیہ)

”وفي مختصر الكرخي: سجد ورفع أصابع رجليه عن الأرض، لا تجوز اه“۔ (الحلبی الكبير، الخامس من الفرائض: السجدة، ص: ۲۸۵، سهیل اکیڈمی لاہور)

قال المحقق ابن الهمام: ”أما افتراض وضع القدم فلأن السجود مع رفعهما بالتلاعب أشبه منه بالتعظيم والإجلال، ويكفيه وضع إصبع واحدة. وفي الوجيز: وضع القدمين فرض، فإن وضع إحدهما دون الأخرى، جاز ويكره اه“۔ (فتح القدير، كتاب الصلوة، باب صفة الصلوة : ۳۰۵/۱، مصطفى البابي الحلبي بمصر)

”ومن شرط جواز أن لا يرفع قدميه، فإن رفعهما في حال سجوده، لا تجزيه السجدة“۔

(الجوهرة النيرة على مختصر القدوري، كتاب الصلوة، باب صفة الصلوة : ۶۳/۱، امدادیہ ملتان)

(۳) (البحر الرائق، كتاب الصلوة، باب صفة الصلوة : ۵۵۶/۱، رشیدیہ)

(۴) (البحر الرائق، المصدر السابق)

الوجوب، فتكون الكراهة تحريمية“۔ بحر ۱/۳۱۸ (۱)۔

وجیز میں وضع القدمین کو فرض قرار دینے کے باوجود ایک کے وضع پر کفایت کرنے کو جائز مع الکراهۃ لکھا ہے: ”وفی الوجیز: وضع القدمین فرض، فإن وضع إحداهما دون الأخری، جاز ویکره“۔ فتح القدیر: ۱/۲۱۴ (۲)۔

وضع القدمین کے وجوب کو اوجہ واعدل کہنا شیخ ابن ہمام رحمہ اللہ تعالیٰ کی رائے ہے، امام اعظم رحمۃ اللہ علیہ سے صراحۃً منقول نہیں بلکہ ان کے اصول کا تقاضا ہے: ”وقد روی أبو حنیفة رحمہ اللہ تعالیٰ نفسه هذا الحديث بطرق وألفاظ منها بسنده إلى أبي سعيد رضى الله تعالى عنه: قال: قال رسول الله صلى الله تعالى عليه وسلم: ”الإنسان يسجد على سبعة أعظم: جبهته، ویدیه، ورکبتيه، وصدور قدميه“۔ فالحق أن مقتضاه ومقتضى المواظبة المذكورة الوجوب، ولا يبعد أن يقول به أبو حنیفة رحمہ اللہ تعالیٰ“۔ فتح القدیر: ۱/۲۱۳ (۳)۔

واضح رہے کہ شیخ ابن ہمام رحمہ اللہ تعالیٰ نے یہ بحث وضع انف وجہہ کے ذیل میں کی ہے۔  
تمر تاشی رحمہ اللہ تعالیٰ نے عدم فرضیت وضع قدمین کو حق کہا ہے: ”وذكر الإمام التمر تاشی أن اليدين والقدمين سواء في عدم الفرضية، وهو الذي يدل عليه كلام شيخ الإسلام في مبسوطه وهو الحق“۔ عناية: ۱/۲۱۴ (۴)۔

علامہ حلبی نے تمر تاشی کی اس عبارت کو نقل کر کے لکھا ہے: ”فبعيد عن الحق وبضده أحق“۔

کبیری، ص: ۲۸۰ (۵)۔

- (۱) (البحر الرائق، کتاب الصلوة، باب صفة الصلوة: ۵۵۶/۱، رشیدیہ)
- (۲) (فتح القدیر، کتاب الصلوة، باب صفة الصلوة: ۳۰۵/۱، مصطفى البابی الحلبي بمصر)
- (۳) (فتح القدیر، کتاب الصلوة، باب صفة الصلوة: ۳۰۳/۱، مصطفى البابی الحلبي بمصر)
- (۴) (شرح العناية على الهداية على هامش فتح القدیر، کتاب الصلوة، باب صفة الصلوة: ۳۰۵/۱، مصطفى البابی الحلبي بمصر)
- (و کذا فی الحلبي الكبير، الخامس من الفرائض: السجدة، ص: ۲۸۴، سهيل اكيڈمی لاہور)
- (۵) (الحلبي الكبير، الخامس من الفرائض: السجدة، ص: ۲۸۵، سهيل اكيڈمی لاہور)

علامہ حکفی نے شرح ملتقی میں ایک جگہ ایک ہی بات پر مجملاً قناعت کی ہے: ”فوضع إصبع واحد من القدمین شرط“۔ سبک الأنهر: ۱/ ۸۷ (۱)۔

فتاویٰ عالمگیری میں ہے: ”ووضع القدم بوضع أظباعه، وإن وضع إصبعاً واحدة“۔ فتاویٰ عالمگیری: ۱/ ۳۶ (۲)۔

کامل سجدہ تو جب ہی ادا ہوگا کہ دونوں پیروں کی انگلیاں قبلہ کی طرف متوجہ رہیں، لیکن اگر ایک انگلی بھی متوجہ رہے تب بھی نفس سجدہ ادا ہو جائے گا اور سجدہ سہو واجب نہیں ہوگا، نہ اس نماز کا اعادہ لازم ہوگا:

”وتمام السجدة بإتيانه بالواجب فيه، ويتحقق بوضع جميع اليدين والركبتين والقدمين والجبهة والأنف، كما ذكره الكمال وغيره اه“۔ الطحطاوی علی هامش مراقی الفلاح (۳)۔

”ومنها السجود بجهته وقدميه ووضع إصبع واحدة یعنی شرط اه“۔ در مختار۔  
 ”(وقوله: قدميه) يجب إسقاطه؛ لأن وضع إصبع واحدة منهما يكفي، كما ذكره بعده“۔  
 ردالمحتار: ۱/ ۳۰۰ (۴)۔ فقط واللہ تعالیٰ اعلم۔

حررہ العبد محمد وغفرلہ، دارالعلوم دیوبند، ۱۹/ ۱۱/ ۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۹/ ۱۱/ ۸۹ھ۔

سجدہ میں پیرزمین پر ٹیکنا

سوال [۲۳۴]: سجدہ کی حالت میں اگر دونوں پیرزمین سے اٹھ جاویں تو نماز ہوگی یا نہیں؟

الجواب حامداً ومصلیاً:

سجدہ کی حالت میں پیروں کو زمین پر رکھنے کے متعلق تین روایتیں ہیں: اول یہ کہ دونوں پیرزمین پر

(۱) (سبک الأنهر شرح ملتقى الأبحر، باب صفة الصلوة: ۸۷/۱، دار إحياء التراث العربی بیروت)

(۲) (الفتاویٰ العالمگیریة، کتاب الصلاة، الباب الرابع فی صفة الصلوة، الفصل الأول فی فرائض الصلوة: ۷۰/۱، رشیدیہ)

(۳) (مراقی الفلاح شرح نور الإيضاح، کتاب الصلوة، باب شروط الصلوة وأركانها، ص: ۲۳۱، قدیمی)

(۴) (الدر المختار، کتاب الصلوة، باب صفة الصلوة: ۷۰/۱، سعید)



رکھنا فرض ہے، دوم یہ کہ ایک کارکھنا فرض ہے ان دونوں روایتوں کی بناء پر صورتِ مسئلہ میں سجدہ ادا نہ ہوگا لہذا نماز صحیح نہ ہوگی، سوم یہ کہ سنت ہے تو اس روایت کی بناء پر نماز مکروہ ہوگی:

”يفترض وضع أصابع القدم ولو واحدة نحو القبلة، وإلا لم تجز، والناس عنها غافلون“.

درمختار۔ قال الشامي: ۵۲۱/۱، بعد نقل العبارات: ”فصار في المسئلة ثلث روايات: الأولى فرضية وضعهما، الثانية فرضية إحدهما، والثالث عدم الفرضية، وظاهر أنه سنة“ (۱)۔ فقط واللہ سبحانہ تعالیٰ اعلم۔

حررہ العبد محمد غفرلہ، دارالعلوم دیوبند۔

ہاتھوں، پیروں، گھٹنوں کے درمیان سجدہ میں فرق

سوال [۲۳۴۵]: حضرت مفتی صاحب زید مجدہ! السلام علیکم ورحمۃ اللہ وبرکاتہ۔

جناب کا فتویٰ نمبر: ۶۲ جس کا سوال میرے عزیز القدر برادر ثانی نصیر احمد متعلم مدرسہ ہذا نے پیش کیا تھا، بالکل بحیثیت فتویٰ درست ہے، البتہ میرے دل میں جو تردد ہے اس کو عزیز المذکور نے سوال میں پیش نہیں کیا، یہاں بوجہ عدم سامان کتب معذور ہوں، اس واسطے مکرر عرض ہے کہ مطابق روایتِ مسلم شریف کہ وہ: ”أمرت أن أسجد على سبعة أعظم“ (۲) الحدیث ہے، یہ حدیث مقتضی فرضیتِ سبعة أعظم ہے، پس وضع

(۱) (الدر المختار مع رد المحتار، کتاب الصلوة، فصل فی بیان إتيان الصلوة إلى انتهائها:

۱/ ۴۹۹، ۵۰۰، سعید)

(و كذا في الحلبي الكبير، الخامس من الفرائض: السجدة، ص: ۲۸۴، سهيل اكيڈمی لاہور)

(۲) ”عن ابن عباس رضي الله تعالى عنهما قال قال النبي صلى الله عليه وسلم: ”أمرت أن أسجد على

سبعة أعظم: على الجبهة - وأشار بيده على أنفه - واليدين والرجلين وأطراف القدمين ولا تكف الثياب

ولا الشعر“۔ (الصحيح لمسلم، كتاب الصلوة، باب أعضاء السجود والنهي عن كف الشعر والثوب

وعقص الرأس في الصلوة: ۱/ ۱۹۳، قديمی)

(وصحيح البخاري في كتاب الأذان، باب سجود على الأنف: ۱/ ۱۱۲، نور محمد أصح المطابع کراچی)

(وسنن الترمذی، أبواب الصلوة، باب ما جاء في السجود على سبعة أعضاء: ۱/ ۶۲، سعید)

(وسنن النسائي، كتاب الافتتاح، باب السجود على الأنف: ۱/ ۱۶۵، قديمی) =

قد میں کو سجدہ میں فرض کہنا اور وضع یدین اور رکعتین کو فرض نہ کہنا کیسا ہے، اور ”مالا يتوصل إلى الفرض إلا به، فهو فرض“ (۱) کو دلیل فرضیت وضع قد میں میں بیان کرنا خلاف منصوص ہے۔

نص میں سبعة اعظم میں کوئی فرق نہیں اور کف العیاب والشعر کو قرینہ عدم فرضیت وضع رکعتین اور وضع یدین قرار دینا اور وضع قد میں کو فرض ہی رکھنا، حالانکہ وضع قد میں ان کا معطوف علیہ ہے، اور معطوف حکم میں معطوف علیہ کے ہوتا ہے، ایسے ہی امر کو مشترک بین الواجب والندب سے تفریق درست نہیں، اور رفع رکعتین بھی اشیہ بالتلاعب ہے لیکن نفس جواز فی الصلوة میں مغل نہیں۔ پس دلیل حضرت ابن ہمام بھی دل میں پوری نہیں بیٹھتی۔ ادھر امام الائمہ کے نزدیک صلوٰۃ وتر فرض عملی ہے اور اس کی فرضیت بھی ایسی خبر کے ساتھ ہے ”ان الله امرکم“ الحدیث (۲)۔ بس ”امرت“ سے وضع قد میں کو فرض اور وضع رکعتین اور یدین کو سنت کہنا سمجھ میں نہیں آتا اور یہ امر ضروری ہے، کسی فقیہ نے اس کی ضرورت تنقیح کی ہوگی، مگر بوجہ عدم سامان کے معذور ہوں۔

محمد فاضل قاضی عفا اللہ عنہ، از: مقام وڈاکخانہ کوال، ضلع راولپنڈی۔

الجواب حامداً ومصلیاً:

نمبر ۶۲/ میں شبہ مذکورہ تحریر نہیں تھا بلکہ صرف وضع قد میں و رفع قد میں فی السجود کا سوال تھا۔ شبہ مذکورہ کا منشاء بظاہر یہ ہے کہ آپ وضع قد میں فی السجود کی فرضیت کو حدیث ”امرت أن أسجد“ سے ثابت سمجھ رہے ہیں، اسی پر وضع یدین اور رکعتین اور معطوف و معطوف علیہ کی بحث متفرع ہے، حالانکہ یہ خبر واحد ہے جس سے فرضیت ثابت نہیں ہو سکتی، لہذا اس حدیث سے تو کسی چیز کی بھی فرضیت ثابت نہیں، سجدہ کی فرضیت نص قطعی سے ثابت ہے جس کی

= (وسنن أبی داؤد، کتاب الصلوة، باب أعضاء السجود : ۱۲۹/۱، دار الحدیث، ملتان)

(۱) (رد المحتار، کتاب الصلوة، فصل فی بیان تألیف الصلوة إلى انتهائها : ۴۹۹/۱، سعید)

(الحلبی الكبير، الخامس من الفرائض: السجدة، ص: ۲۸۴ سہیل اکیڈمی لاہور)

(۲) ”عن خارجة بن خرافة رضى الله تعالى عنه أنه قال: خرج علينا رسول الله صلى الله عليه وسلم

فقال: ”إن الله أمركم بصلوة هي خير لكم من حُمُر النعم الوتر جعله الله لكم فيما بين صلوة العشاء إلى

أن يطلع الفجر“۔ (سنن الترمذی، أبواب الوتر، باب ما جاء فی فضل الوتر : ۱۰۳/۱، سعید)

(سنن أبی داؤد، کتاب الصلوة، باب استحباب الوتر : ۲۰۱/۱، دار الحدیث ملتان)

حقیقت وضع الجبهة علی الارض ”پیشانی کی فرضیت“ تو یوں ہوئی (۱) اور چونکہ وضع الجبهة کے لئے وضع قدمین یا رکبتین یا یدین ضروری ہے، اس لئے ان میں سے ایک کی فرضیت ضروری ہے (۲) اور شروع سے قدمین زمین پر موجود ہیں اور نیز ہر رکن کی ادائیگی کے وقت قدمین کا زمین پر ہونا ضروری اور ظاہر ہے، اس لئے قدمین کی فرضیت وضع پر اکتفا کیا گیا (۳)۔ اور اب یدین وال رکبتین کا ثبوت خبر واحد سے ہے، لہذا ان کا وضع مسنون ہوگا (۴)۔

(۱) ”قوله: وسجد بأنفه وجبته) ..... وفي الشريعة: وضع بعض الوجه مما لاسخريه فيه، فخرج الخد والذقن والصدغ الخ.

وأما في الصحيحين مرفوعا: ”أمرت أن أسجد على سبعة أعظم: على الجبهة - وأشار بيده إلى أنفه - واليدين، والركبتين، وأطراف القدمين، ولا يكف الثياب والشعر“. فلا يفيد الافتراض؛ لأنه ظني الثبوت قطعاً، وظني الدلالة على خلاف فيه بناءً على أن لفظ: ”أمرت“ مستعمل في الوجوب والندب الذي هو الأعم بمعنى طلب مني ذلك، أو في الندب، أو في الوجوب، فقولهما بالافتراض مشكل؛ لأنه يلزمهما الزيادة على الكتاب بخبر الواحد، وهما يمنعان في الأصول لأبي حنيفة، فلذا قال المحقق ابن الهمام: فجعل بعض المتأخرين الفتوى على الرواية الأخرى الموافقة لقولهما لم يوافقه دراية ولا القوي من الرواية، هذا لو حمل قولهما، لا يجوز الاقتصار إلا من عذر على وجوب الجمع كان أحسن؛ إذ يرتفع الخلاف بناءً على ما حملنا الكراهة منه عليه من كراهة التحريم ولم يخرجنا عن الأصول“. (البحر الرائق، كتاب الصلوة، باب صفة الصلوة: ۵۵۴/۱، ۵۵۵، رشيدية)

(وكذا في فتح القدير، كتاب الصلوة، باب صفة الصلوة: ۳۰۳/۱، ۳۰۴، مصطفى البابي الحلبي مصر)

(وكذا في رد المحتار، كتاب الصلوة، فصل في بيان تأليف الصلوة إلى انتهائها: ۴۹۹/۱، سعيد)

(۲) ”وحيث تظافرت الروايات عن أئمتنا بأن وضع اليدين والركبتين سنة، ولم ترد رواية بأنه فرض، تعين وضع القدمين أو إحداهما للفريضة ضرورة التوصل إلى وضع الجبهة“. (رد المحتار، كتاب الصلوة، فصل في بيان تأليف الصلوة إلى انتهائها: ۴۹۹/۱، سعيد)

(۳) ”وفيه: يفترض وضع أصابع القدم ولو واحدة نحو القبلة، وإلا لم تجز، والناس عنه غافلون“. (الدر المختار، كتاب الصلوة، فصل في بيان تأليف الصلوة إلى انتهائها: ۴۹۹/۱، سعيد)

(۴) ”ويؤيده ما في شرح المجمع لمصنفه حيث استدل على أن وضع اليدين والركبتين سنة بأن ماهية السجدة حاصلة بوضع الوجه القدمين على الأرض الخ“. (رد المحتار، كتاب الصلوة، فصل في بيان تأليف الصلوة إلى انتهائها: ۴۹۹/۱، سعيد)

(وكذا في العناية شرح الهداية على هامش فتح القدير، كتاب الصلوة، باب صفة الصلوة: ۳۰۴/۱، مصطفى البابي مصر)

فقہاء کے کلام میں روایات مختلف ہیں، قدوری، کرنی، جصاص نے وضع قدین کو فرض کہا ہے، ترمذی، شیخ الاسلام، صاحب نہایہ نے قدین اور یدین کو عدم فرضیت میں مساوی قرار دیا ہے، نہایہ: ۱/۱۳۱ (۱)۔ اس میں اسی روایت کو لکھا ہے: ”وہو الحق“ (۲)۔ پھر اسی میں دو صورتیں ہیں: ایک وجوب دوسری سنت، (۳) اور بوجہ ”أن السجود لا يتوقف تحققه على وضع القدمين، فيكون افتراض وضعهما زيادة الكتاب، اه“۔ شامی: ۱/۵۲۱ (۴)۔

لیکن حنفی نے شرح ملتقى ص: ۹۸، میں لکھا ہے: ”وما نقله في الدرر عن العناية من أن عدم الفرضية هو الحق، فبعيدٌ عن الحق، وبضده أحق“ (۵)۔

حلبی نے شرح منیہ ص: ۲۸۰، میں اس کی وجہ لکھی ہے: ”إذ لا زواية تساعده، والدراية تنفيه على مامر من أن مالا يتوصل إلى الفرض إلا به، فهو فرض، وحيث تواطأت الروايات وتظافرت عن ائمتنا أن وضع الركبتين سنة، ولم تُرو رواية قط بأنه فرض، وكذا وضع اليدين تعين وضع

(۱) ”وكذا في الهداية، وأما وضع القدمين فقد ذكر القدوري أنه فرض في السجود اه، فإذا سجد ورفع أصابع رجليه، لا يجوز، كذا ذكره الكرخي والجصاص. ولو وضع أحدهما جاز، قال قاضیخان: ويكره. ذكر الإمام التمر تاشی أن اليدين والقدمين سواء في عدم الفرضية، وهو الذي يدل عليه كلام شيخ الإسلام في مبسوطه“۔ (ردالمحتار، كتاب الصلوة، فصل في بيان تأليف الصلوة إلى انتهائها: ۱/۴۹۹، سعید)

(و كذا في العناية شرح الهداية على هامش فتح القدير، كتاب الصلوة، باب صفة الصلوة: ۱/۳۰۵، مصطفى البابي بمصر)

(۲) (رد المحتار، كتاب الصلوة، فصل في بيان تأليف الصلوة إلى انتهائها: ۱/۴۹۹، سعید)

(۳) ”فصار في المسألة ثلاث روايات: فريضة وضعهما، الثانية: فريضة إحداهما، الثالثة: عدم الفرضية. وظاهره أنه سنة، قال في البحر: وذهب شيخ الاسلام إلى أن وضعهما سنة، فتكون الكراهة تنزيهية“۔

(ردالمحتار، كتاب الصلوة، فصل في بيان تأليف الصلوة إلى انتهائها: ۱/۴۹۹، سعید)

(۴) (ردالمحتار، كتاب الصلوة، فصل في بيان تأليف الصلوة إلى انتهائها: ۱/۴۹۹، سعید)

(۵) (سكب الأنهر شرح ملتقى الأبحر، باب صفة الصلوة: ۱/۹۸، دار إحياء التراث العربي بيروت)

القدمین أو إحداهما للفرضية ضرورة، ولم يُرو عنهم رواية، فكيف والروایات فيه متوافرة أيضاً على ما لا يخفى على المتتبع، والله الموفق“ (۱)۔

رفع رکتین اشبه بالتلاعب ہونے کا اشکال شامی نے بھی نقل کیا ہے (۲) لیکن حقیقت یہ ہے کہ شیخ ابن ہمام نے جو کچھ بیان کیا ہے وہ علت کے درجہ میں نہیں بلکہ حکمت کے درجہ میں ہے لہذا طرد و عکس ضروری نہیں۔ شیخ ابن ہمام رحمہ اللہ تعالیٰ کے تلمیذ علامہ حلبی نے یدین اور رکتین اور قدین کی فرضیت کی کوئی روایت ائمہ مذاہب سے ثابت نہیں، اس لئے لامحالہ قدین کی فرضیت تو سل الی الفرض کی حیثیت سے مانی جائے گی (۳)۔

صاحب بحر نے قدوری کے قول کو ضعیف قرار دیا ہے (۴) لیکن شرح الجمع، کفایہ، شرح فیض وغیرہ میں قدوری کے قول ہی کو ترجیح دی ہے اور اسی پر فتویٰ نقل کیا ہے (۵)، علامہ شامی رحمہ اللہ تعالیٰ نے سب کچھ نقل کرنے

(۱) (الحلبی الكبير، الخامس من الفرائض السجدة، ص: ۲۸۵، سهيل اكيديمي لاهور)

(۲) ”وأما إذا رفع قدميه في السجود، فإنه مع رفع القدمين بالتلاعب أشبه منه بالتعظيم والإجلال اهـ“.

(رد المحتار، كتاب الصلوة، باب صفة الصلوة: ۳۴۷/۱، سعيد)

(وكذا في فتح القدير، كتاب الصلوة، باب صفة الصلوة: ۳۰۵/۱، مصطفى البابي الحلبي بمصر)

(۳) ”إذ لا رواية تساعد، والدراية تُنفيه على ما مر من أن ما لا يتوصل إلى الفرض إلا به فهو فرض، وحيث تواطأت الروايات وتطافرت عن أئمتنا أن وضع الركبتين سنة ولم ترد رواية قط بأنه فرض، وكذا وضع اليدين، تعين وضع القدمين أو إحداهما للفرضية ضرورة، ولم يُرو عنهم رواية، فكيف والروايات فيه متوافرة أيضاً على ما لا يخفى على المتتبع، والله الموفق“ (الحلبی الكبير الخامس من الفرائض السجدة، ص: ۲۸۵، سهيل اكيديمي لاهور)

(۴) ”وذكر القدوري أن وضعهما فرض، وهو ضعيف“ (البحر الرائق، كتاب الصلوة، باب صفة الصلوة: ۵۵۶/۱، رشيديه)

(۵) ”ويؤيده ما في شرح المجمع ..... لمصنفه حيث استدل على أن وضع اليدين والركبتين سنة بأن ماهية السجدة حاصلة بوضع الوجه والقدمين على الأرض الخ“.

وكذا ما في الكفاية عن الزاهدي من أن ظاهر الرواية ما ذكر في مختصر الكرخي وبه جزم في السراج فقال: لو رفعهما في حال سجوده لا يجزيه، ولو رفع إحداهما جاز، وقال في الفيض: وبه يفتى“.

(رد المحتار، كتاب الصلوة، فصل في بيان تأليف الصلوة إلى انتهائها: ۴۹۹/۱، سعيد)

کے بعد لکھا ہے:

”والحاصل أن المشهور في كتب مذهبه اعتماد الفرضية، والأرجح من حيث الدليل والقواعد عدم الفرضية، ولذا قال في العناية والدر: إنه الحق، ثم الأوجه حمل عدم الفرضية على الوجوب، والله أعلم.“ شامی: ۱/۲۲۲ (۱)۔

یہ سب کچھ کلام قدسین کے متعلق ہے، یدین اور رکبتین میں بھی فقہاء کی تین روایتیں ہیں: فرض، وجوب، سنت، عامۃ الفقہاء قول ثالث کو ترجیح دیتے ہیں (۲)، لیکن شیخ ابن ہمام نے وجوب کو اختیار کیا ہے اور فقیہ ابواللیث سمرقندی نے فرض کو ترجیح دی ہے (۳)۔ علامہ شامیؒ کی رائے یہ ہے کہ شیخ ابن ہمام کا قول رائج ہے کیونکہ خبر واحد سے جس میں امر کا صیغہ ہو وجوب ثابت ہوتا ہے، فرض عملی وجوب کو کہتے ہیں چنانچہ اخبار احاد سے وجوب ثابت ہو جاتا ہے (۴)۔

- (۱) (ردالمحتار، کتاب الصلوة، فصل فی بیان تألیف الصلوة إلى انتهائها: ۵۰۰/۱، سعید)
- (۲) ”وأما الیدان والركبتان فظاهر الرواية عدم افتراض وضعهما، قال في التنجيس والخلاصة: وعليه فتوى مشايخنا، وفي منية المصلي: ليس بواجب عندنا، واختار الفقيه أبو الليث الافتراض وصححه في العيون ولا دليل عليه؛ لأن القطعي إنما أفاد وضع بعض الوجه على الأرض دون اليدين والركبتين، والظني المتقدم لا يفيد، لكن مقتضاه ومقتضى المواظبة الوجوب، وقد اختاره المحقق في فتح القدير، وهو إن شاء الله أعدل الأقوال لموافقة الأصول وإن صرح كثير من مشايخنا بالسنية، ومنهم صاحب الهداية.“ (البحر الرائق، کتاب الصلوة، باب صفة الصلوة: ۵۵۶/۱، رشیدیہ)
- (و کذا فی فتح القدير، کتاب الصلوة، باب صفة الصلوة: ۳۰۵، ۳۰۴/۱، مصطفى البابی الحلبي بمصر)
- (۳) ”ومختار الفقيه أبي الليث على ما أسلفناه عنه في أوائل باب الأنجاس من أن المصلي إذا لم يضع ركبتيه على الأرض، لا يجزئه، وأنه رد رواية عدم وجوب طهارة مكان الركبتين في الصلوة، فهو يشير إلى الافتراض، وما اخترته من الوجوب ولزوم الإثم بالترك مع الإجزاء كترك الفاتحة أعدل إن شاء الله تعالى.“ (فتح القدير، کتاب الصلوة، باب صفة الصلوة: ۳۰۵/۱، مصطفى البابی الحلبي بمصر)
- (و کذا فی البحر الرائق، کتاب الصلوة، باب صفة الصلوة: ۵۵۶/۱، رشیدیہ)
- (۴) ”وقال في الحلية: والأوجه على سؤال ما سبق هو الوجوب لما سبق من الحديث اه: أي على سؤال ما حققه شيخه من الاستدلال على وجوب وضع اليدين والركبتين، وتقدم أنه أعدل الأقوال، فكذا =

امام اعظم سے وتر کے متعلق تین روایتیں ہیں: فرض، واجب، سنت (۱) ان میں تمر تاشی نے تطبیق دی ہے: ”وہو فرض عملاً، واجب اعتقاداً، وسنة ثبوتاً، بهذا وفق بين الروايات الخ“ (۲)۔ واللہ سبحانہ تعالیٰ اعلم وعلمہ اتم واحکم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

الجواب صحیح: سعید احمد غفرلہ۔

صحیح: عبد اللطیف مدرسہ مظاہر علوم سہارنپور، ۲/ربیع الثانی/۶۷ھ۔

کیا ہر رکعت میں دو سجدے فرض ہیں؟

سوال [۲۳۴۶]: کیا دوسرا سجدہ واجب ہے؟ اگر امام کا ایک سجدہ چھوٹا تو سجدہ سہواً واجب ہوگا، نیز مقتدی کا ایک سجدہ چھوٹا یعنی امام سجدہ سے کھڑے ہو کر مثلاً امام سورۃ پڑھنے لگایا مقتدی کا رکوع چھوٹا جب تک امام سجدہ ثانیہ میں پہنچا تو اب مقتدی کیا کرے؟

= هنا، فيكون وضع القدمين كذلك، واختاره أيضاً في البحر والشرنبلالية“۔ (رد المحتار، كتاب

الصلوة، فصل في بيان تأليف الصلوة الى انتهائها : ۴۹۹/۱، سعید)

(وكذا في البحر الرائق، كتاب الصلوة، باب صفة الصلوة : ۵۵۶/۱، رشیدیہ)

(۱) ”عن أبي حنيفة رضى الله عنه في الوتر ثلاث روايات: في رواية فريضة، وفي رواية سنة مؤكدة،

وفي رواية واجب، وهي آخر أقواله، وهو الصحيح، كذا في محيط السرخسى“۔ (الفتاوى العالمكيرية،

كتاب الصلوة، الباب الثامن في صلوة الوتر : ۱۱۰/۱، رشیدیہ)

(وكذا في النهر الفائق، كتاب الصلوة، باب الوتر والنوافل : ۲۹۰/۱، امدادیہ ملتان)

(۲) (تنوير الأبصار مع الدر المختار، كتاب الصلوة، باب الوتر : ۳/۲، سعید)

(وكذا في تبیین الحقائق، كتاب الصلوة، باب الوتر والنوافل : ۴۲۱/۱، دار الكتب العلمية بيروت)

(وكذا في ملتقى الأبحر متن مجمع الأنهر، كتاب الصلوة، باب الوتر والنوافل : ۱۲۸/۱، دار إحياء التراث

العربی بیروت)

## الجواب حامداً ومصلياً:

ہر رکعت میں دو سجدے فرض ہیں، ایک بھی ترک ہو جائے گا تو نماز صحیح نہیں ہوگی (۱)، سجدہ سہو کا فی نہیں ہوگا (۲)۔ جس مقتدی سے شرکت کے بعد رکوع چھوٹ گیا تو وہ رکوع کرنے کے بعد سجدہ میں امام کے ساتھ

(۱) ”السجود الثانی فرض کما لأول بإجماع الأمة، کذا فی المذاہدی“۔ (الفتاویٰ العالمگیریہ،

الباب الرابع فی صفة الصلوة، الفصل الأول فی فرائض الصلوة : ۷۰/۱، رشیدیہ)

”والمراد من السجود السجدة فاصله ثابت بالكتاب والسنة والإجماع، وكونه مثنی فی كل ركعة بالسنة والإجماع، وهو أمر تعبدی لم یعقل له معنى على قول أكثر مشايخنا تحقیقاً للابتلاء“۔

(البحر الرائق، كتاب الصلوة، باب صفة الصلوة : ۵۱۱/۱، رشیدیہ)

(و کذا فی رد المحتار، كتاب الصلوة، باب صفة الصلوة : ۴۴۷/۱، سعید)

”من المفسدات ..... ترك ركن بلا قضاء و شرط بلا عذر“۔ (الدر المختار).

”(قوله: وترك ركن بلا قضاء) كما لو ترك سجدة من ركعة وسلم قبل الإتيان بها“۔

(رد المحتار، كتاب الصلوة، باب ما يفسد الصلوة وما يكره فيها : ۶۲۹/۱، سعید)

(۲) ”وفى الولو العجبة: الأصل فى هذا أن المتروك ثلاثة أنواع: فرض، وسنة، و واجب، وفى الأول إن أمكنه التدارك بالقضاء يقضى، وإلا فسدت صلاته، وفى الثانى لا تفسد؛ لأن قيامها بأركانها وقد وجدت، ولا يجبر بسجدة السهو، وفى الثالث إن ترك ساهياً يجبر بسجدة السهو، وإن ترك عامداً، لا، كذا فى التتارخانية“۔ (الفتاویٰ العالمگیریہ، كتاب الصلوة، باب سجود السهو :

۱۲۶/۱، رشیدیہ)

(و کذا فى الفتاوى التتارخانية، كتاب الصلوة، باب سجود السهو، فى بيان ما يجب به سجود السهو

وما لا يجب : ۷۱۴/۱، إدارة القرآن والعلوم الإسلامیہ کراچی)

”(قوله. بترك واجب) ..... احترز بالواجب عن السنة كالثناء والتعوذ ونحوهما عن

الفرض“۔ (رد المحتار، كتاب الصلوة، باب سجود السهو : ۸۰/۲، سعید)



جا ملے، جس سجدہ میں بھی شریک ہو جائے گا درست ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۹/۹/۹۱ھ۔

الجواب صحیح: بندہ محمد نظام الدین غنی عنہ، دارالعلوم دیوبند، ۹/۹/۹۱ھ۔



(۱) ”عن أبی ہریرۃ رضی اللہ تعالیٰ عنہ قال: قال رسول اللہ صلی علیہ وسلم: ”إذا جئتم إلى الصلوة ونحن سُجود، فاسجدوا ولا تعدّوه شیئاً، ومن أدرك رکعةً فقد أدرك الصلوة“۔ رواہ أبو داود۔ (مشکوۃ المصابیح، کتاب الصلوة، باب ما علی المأموم من المتابعة وحکم المسبوق: ۱۰۲/۱، قدیمی)

”بخلاف ما لو أدركه فی القيام ولم یرکع معه یصیر مدرکاً، فیکون لاحقاً، فیأتی بما قبل الفراغ“۔ (الدر المختار)۔

”قوله: فیأتی بما قبل الفراغ المراد أنه یأتی بما قبل متابعة الإمام فیما بعدها، حتی لو تابع الإمام، ثم أتى بعد فراغ إمامه بما فاتہ، صح، وأثم لترك واجب الترتیب“۔ (ردالمحتار، کتاب الصلوة، باب إدارک الفریضة: ۶۱، ۶۰/۲، سعید)

”وأما اللاحق فالواجب علیہ الترتیب بعکس المسبوق، وعند زفر الترتیب فرض علیہ، فإذا أدرك بعض صلاة الإمام فنام، فعليه أن یصلی أولاً مانام فیہ بلا قراءة، ثم یتابع الإمام، فلو تابعه أولاً، ثم صلی مانام فیہ بعد سلام الإمام، جاز عندنا، وأثم لتركه الواجب، وعند زفر: لا تصح صلاته“۔ (ردالمحتار، کتاب الصلوة، باب صفة الصلوة: ۳۶۳/۱، سعید)

(وکذا فی الفتاویٰ العالمگیریۃ، کتاب الصلوة، الباب العاشر فی إدارک الفریضة: ۱۲۰/۱، رشیدیہ)

## الفصل الثالث فی واجبات الصلوة

### (واجبات نماز کا بیان)

#### تعدیل ارکان کی مقدار

سوال [۲۳۴]: ہمارے امام صاحب رکوع سے قومہ میں پہونچتے پہونچتے ”سمع اللہ لمن حمدہ“ کہہ لیتے ہیں اور پھر فوراً ”اللہ اکبر“ کہہ کر سجدے میں چلے جاتے ہیں، تعدیل ارکان واجب ہے، کیا اس سے تعدیل ارکان ادا ہوتا ہے اور نماز فاسد نہیں ہوتی ہے؟ مقتدیوں کو تحمید اس وقت کہنا چاہئے جب امام پورا ”سمع اللہ لمن حمدہ“ کہہ چکے اور امام صاحب قومہ میں مقتدیوں کو تحمید کا ایک لفظ بھی کہنے کا موقع نہیں دیتے ہیں۔

#### الجواب حامداً ومصلیاً:

جب وہ رکوع سے سیدھے کھڑے ہو جاتے ہیں کہ تمام اعضاء معتدل ہو جائیں تو قومہ ادا ہو جاتا ہے اس سے فساد نماز کا حکم نہ ہوگا، کچھ قدر قلیل وقفہ کر لیا کریں جس میں مقتدی ”ربنا لك الحمد“ پڑھ لیں تو بہتر ہے (۱)۔ فقط واللہ تعالیٰ اعلم۔

حررہ العبد محمد وغفرلہ دارالعلوم دیوبند، ۳/۷/۹۲ھ۔

(۱) ”و تعدیل الأركان: أي تسكين الجوارح قدر تسبيحة في الركوع والسجود، وكذا في الرفع منهما

على ما اختاره الكمال“۔ (الدر المختار، كتاب الصلوة، باب صفة الصلوة: ۱/۲۶۳، سعيد)

(وكذا في البحر الرائق، كتاب الصلوة، باب صفة الصلوة: ۱/۵۲۲، رشیدیہ)

(وكذا في تبیین الحقائق، كتاب الصلوة، باب صفة الصلوة: ۱/۲۷۷، دار الكتب العلمية بیروت)

(وكذا في الفتاوى العالمگیریة، كتاب الصلاة، الباب الرابع في صفة الصلوة، الفصل الثاني في واجبات

الصلوة: ۱/۷۱، رشیدیہ)

## واجبات نماز

سوال [۲۳۴۸]: (الف) نماز کے واجبات کیا ہیں؟

(ب) تکبیر قنوت یعنی ”اللہ اکبر“ کہہ کر ہاتھوں کو کانوں کی لو تک اٹھانا دعائے قنوت پڑھنے کے

واسطے کیا یہ واجب ہے؟

الجواب حامداً ومصلیاً:

(الف، ب) ”ولها واجبات وهي: قراءة فاتحة الكتاب، وضم سورة، وتعيين القراءة في الأولين، وتقديم الفاتحة على السورة، ورعاية الترتيب فيما يتكرر، وتعديل الأركان، والقعود الأول، وتشهد۔ ان، ولفظ السلام وقنوت الوتر، وكذا تكبير قنوته، اهـ۔“ در مختار (۱)۔

اس عبارت میں واجبات کی بھی کافی تعداد آگئی اور یہ بھی معلوم ہو گیا کہ وتر میں قنوت کے لئے تکبیر کہنا بھی واجب ہے لیکن رفع یدین واجب نہیں صرف سنت ہے: ”ولا یسن رفع یدیه إلا فی تکبیرة افتتاح وقنوت وعید، الخ۔“ در مختار (۲)۔ فقط واللہ تعالیٰ اعلم۔

حررہ العبد محمد وغفرلہ دارالعلوم دیوبند۔

- (۱) (الدر المختار، کتاب الصلوة، باب صفة الصلوة: ۱/۴۵۶، ۴۶۹ سعید)
- (وکذا فی بدائع الصنائع، فصل فی بیان الوجبات الأصلية فی الصلوة: ۱/۶۸۱، دارالکتب العلمیہ بیروت)
- (وکذا فی تبیین الحقائق، کتاب الصلوة، باب صفة الصلوة: ۱/۲۷۴، ۲۷۸، دارالکتب العلمیہ بیروت)
- (وکذا فی البحر الرائق، کتاب الصلوة، باب صفة الصلوة: ۱/۵۱۰، ۵۲۶، رشیدیہ)
- (۲) (الدر المختار، کتاب الصلوة، فصل فی بیان تألیف الصلوة إلى انتهائها: ۱/۵۰۷، سعید)
- (وکذا فی الفتاویٰ العالمگیریہ، کتاب الصلاة، الباب الرابع فی صفة الصلوة، الفصل الثالث فی سنن الصلوة وآدابها وکیفیتها: ۱/۷۳، رشیدیہ)
- ”وفی الکافی: ولا یرفع یدیه فی شیء من تکبیرات الصلوة سوى تکبیرة الافتتاح. وفی المبسوط: ولنا أن الآثار لما اختلفت فی فعل رسول الله صلی الله تعالیٰ علیہ وسلم: یتحاکم.....، وهو الحدیث المشهور أن النبی صلی الله تعالیٰ علیہ وسلم قال: ”لا ترفع الأیدی إلا فی سبع مواطن: عند افتتاح الصلوة، و فی العیدین، والقنوت فی الوتر۔“ و ذکر أربعة فی کتاب المناسک۔“ (المبسوط، کتاب الصلوة، باب کیفیة الدخول فی الصلوة: ۱/۸۱، ۹۳، غفرایہ کوئٹہ)

## واجبات نماز کتنے ہیں؟

سوال [۲۳۴۹]: نماز کے واجبات کتنے ہیں اور سجدہ میں پیر کی تین انگلیاں لگانا واجب ہے یا نہیں؟ ”وجہ أصابعه نحو القبلة“ (۱) کا کیا مطلب ہے؟

الجواب حامداً ومصلیاً:

علامہ ابوالخلاص حسن الوفا فی الشریعہ نے واجبات نماز کی تعداد اٹھارہ تحریر کی ہے؛ چنانچہ وہ تحریر فرماتے ہیں: ”فصل فی واجبات الصلوة، وهو ثمانية عشر شيئاً: قراءة الفاتحة، وضم سورة أو ثلاث آيات في ركعتين غير متعين من الفرض وفي جميع ركعات الوتر والنفل، وتعيين القراءة في الأوليين. وتقديم الفاتحة على السورة، وضم الأنف للجهة في السجود، والإتيان بالسجدة الثانية في كل ركعة قبل الانتقال لغيرها، والاطمینان في الأركان، والقعود الأول، وقراءة التشهد فيه في الصحيح، وقراءته في الجلوس الأخير، والقيام إلى الثالثة من غير تراخ بعد التشهد، ولفظ السلام دون عليكم، وقنوت الوتر، وتكبيرات العیدین، وتعين التكبير لافتتاح كل صلوة لا العیدین خاصة، وتكبيرة الركوع في ثمانية العیدین وجهر الإمام بقراءة الفجر وأولى العشائین ولو قضاءً أو الجمعة والعیدین والترایح والوتر في رمضان، والإسراف في الظهر والعصر وفيما بعد أولى العشائین ونفل النهار، والمنفرد مخیرٌ فيما يجهر كمتنفل باللیل، اهـ“۔ (متن نور الإيضاح علی هامش الطحطاوی، ص: ۱۵۱) (۲)۔

(۱) ”ویكون موجه أصابع رجلیه نحو لقبله“۔ (مراقی الفلاح شرح نور الإيضاح، کتاب الصلوة، فصل فی کیفیة الترتیب، ص: ۲۸۳، قدیمی)

(۲) (نور الإيضاح متن مراقی الفلاح، کتاب الصلوة، فصل فی بیان واجبات الصلوة، ص: ۲۳۶، ۲۵۴، قدیمی)  
 (وکذا فی الدر المختار، کتاب الصلوة، باب صفة الصلوة: ۱/۴۵۶، ۴۶۹، سعید)  
 (وکذا فی البحر الرائق، کتاب الصلوة، باب صفة الصلوة: ۱/۵۱۰، ۵۲۶، رشیدیہ)  
 (وکذا فی تبیین الحقائق، کتاب الصلوة، باب صفة الصلوة: ۱/۲۷۴، ۲۷۸، دار الکتب العلمیة بیروت)

عبارتِ مسئلہ کا مطلب یہ ہے کہ حالتِ سجدہ میں پیروں کی انگلیوں کو قبلہ کی طرف متوجہ رکھے۔ یہ بات درجہ و وجہ میں نہیں کہ پیروں کی سب انگلیاں قبلہ کی طرف متوجہ رہیں، ایک انگلی بھی زمین پر رہے گی تب بھی سجدہ ادا ہو جائے گا، جیسا کہ اس متن کی شرح کرتے ہوئے علامہ طحاوی نے لکھا ہے:

”ولا بد من وضع إحدى القدمين، ووضع القدم بوضع أصابعه، ويكفي وضع إصبع واحدة كذا في السيد، اهـ“۔ طحاوی: ص: ۱۶۹ (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۱/۹/۹۵ھ۔

سنن میں قعدہ اولیٰ فرض ہے یا واجب؟

سوال [۲۳۵۰]: ..... سنت مؤکدہ وغیر مؤکدہ و نوافل کی چار رکعت میں درمیان کا قعدہ فرض ہے یا نہیں؟  
۲..... اگر چار رکعت سنت ظہر یا سنت جمعہ کی نیت کرے اور دو رکعت پر سلام پھیر دیا تو بعد میں دو رکعت پڑھے یا چار رکعت؟ نیز دو یا چار کا پڑھنا واجب ہے یا سنت؟

۳..... اگر چار رکعت نفل کی نیت کی اور دو رکعت پر سلام پھیر دیا تو ابتداءً دو رکعت واجب ہیں یا نہیں؟

الجواب حامداً ومصلیاً:

۱..... اس میں فقہاء کے دو قول ہیں، بعض فرضیت کے قائل ہیں اور بعض فرماتے ہیں کہ جب تیسری رکعت کے لئے کھڑا ہو گیا تو قعدہ فرض واجب ہو گیا (۲)۔

(۱) (طحاوی علی مراقی الفلاح، کتاب الصلوة، فصل فی کیفیۃ الترتیب، ص: ۲۸۳، قدیمی)  
”وفیه یفترض وضع أصابع القدم ولو واحدة نحو القبلة، وإلا لم تجز“۔ (الدر المختار، کتاب الصلوة، فصل فی بیان تألیف الصلوة إلی انتهائھا: ۱/۳۹۹، سعید کراچی)

”ویکفیه وضع أصبع واحدة، فلو لم يضع الأصابع أصلاً ووضع ظهر القدم منه، لا يجوز؛ لأن

وضع القدم بوضع الأصبع“۔ (البحر الرائق، کتاب الصلوة، باب صفة الصلوة: ۱/۵۵۶، رشیدیہ)

(۲) ”والقعود الأول ولو فی النفل فی الأصح، وكذا ترك الزيادة فی علی التشهد وأراد بالأول غیر الأخير“۔ (الدر المختار)۔ و فی رد المحتار: ”(قوله: ولو فی النفل)؛ لأنه وإن كان كل شفع منه صلاة علی حدة حتی افترضت القراءة فی جمیعہ، لكن القعدة إنما فرضت للخروج من الصلوة، فإذا قام إلی الثالثة تبين أن ما قبلها لم يكن أو ان الخروج من الصلوة فلم يتبق فريضة“۔ ..... =

۲..... چار پڑھے اور ان کا پڑھنا سنت ہے واجب نہیں (۱)۔

۳..... نہیں (۲)۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

جواب صحیح ہے: سعید احمد غفرلہ، مفتی مظاہر علوم، صحیح: عبداللطیف، مفتی مظاہر علوم، ۲۲/۲۱/۵۹ھ۔

امام مقتدی کے تشہد پورا کرنے سے قبل کھڑا ہو جائے

سوال [۲۳۵۱]: ایک شخص ہیں جو بہت دھیرے (آہستہ) پڑھتے ہیں جس کی وجہ سے وہ

= (قوله: علی الأصح) خلافاً لمحمد فی افتراضه عن قعدة کل شفع نفل، (قوله: و أراد بالأول غیر الأخير) لیشمل ما إذا صلی ألف رکعة من النفل بتسلیمة واحدة، فإن ما عدا القعود الأخير واجب، و مفهومه فريضة کل قعود أخیر فی آی صلاة كانت. (ردالمحتار، کتاب الصلوة، باب صفة الصلوة: ۱/۲۶۵، سعید)

(و کذا فی البحر الرائق، کتاب الصلوة، باب صفة الصلوة: ۱/۵۲۳، رشیدیہ)

(۱) ”و سن مؤکداً أربع قبل الظهر و أربع قبل الجمعة و أربع بعدها بتسلیمة، فلو بتسلیمتین لم تنب عن السنة، و لذا لو نذرها لا یخرج بتسلیمتین، و بعکسه یخرج“. (الدر المختار، کتاب الصلوة، باب الوتر والنوافل: ۱۲/۲، ۱۳، سعید)

”و عن أبی هريرة رضی اللہ تعالیٰ عنہ أنه علیه السلام قال: ”من کان منکم مصلیاً بعد الجمعة فلیصل أربعاً“. رواه مسلم. و الأربع بتسلیمة واحدة عندنا حتی لو صلاها بتسلیمتین لا یعتد عن السنة“. (تبیین الحقائق، کتاب الصلوة، باب الوتر والنوافل: ۱/۲۲۸، دار الکتب العلمیة بیروت)

(و کذا فی مراقی الفلاح شرح نور الإیضاح، کتاب الصلوة، فصل فی بیان النوافل، ص: ۳۸۹، قدیمی)  
(۲) ”(قوله: أو بقیام الثالثة): آی و قد أدى الشفع الأول صحیحاً، فإذا أفسد الثاني لزمه قضاؤه فقط، و لا یسری إلى الأول؛ لأن کل شفع صلاة علی حدة“. (رد المحتار، کتاب الصلوة، باب الوتر والنوافل: ۲۹/۲، سعید)

”و من ثمة صرحوا بأنه لو نوى أربعاً، لا یجب علیه بتحريمها سوى الرکعتین فی المشهور عن أصحابنا، و أن القيام إلى الثالثة بمنزلة تحريمه مبتدأة حتی إن فساد الشفع الثاني لا یوجب فساد الشفع الأول“. (رد المحتار، کتاب الصلوة، باب صفة الصلوة: ۱/۲۵۹، سعید)

”التحيات“ بھی نہیں پڑھنے پاتے کہ امام کھڑے ہو جاتے ہیں اور ان کو اکثر ایسا ہی ہوتا ہے تو اب وہ کیا کریں امام کے ساتھ کھڑے ہو جائیں یا التحیات کو پورا کریں؟

(بدرالدین بنارس)۔

الجواب حامداً ومصلياً:

اگر وہ ”التحيات“ پوری کر کے امام کو تیسری رکعت کے قیام میں پاسکتے ہیں تو ”التحيات“ پوری کر لیں ورنہ بغیر پوری کئے کھڑے ہو کر امام کے ساتھ قیام میں شریک ہو جائیں (۱)۔ فقط واللہ سبحانہ تعالیٰ اعلم۔



(۱) ”بخلاف سلامه أو قيامه لثالثة قبل تمام المؤتم تشهد، فإنه لا يتابعه بل يتمه لو جوبه. ثم رأيت ..... المختار عندی أنه يتم تشهد، وإن لم يفعل أجزاءه“۔ (رد المحتار، کتاب الصلاة، فصل: إذا أراد الشروع: ۳۹۶/۱، سعید)

(و کذا فی حاشیة الطحطاوی علی مراقی الفلاح، کتاب الصلاة، فصل فیما یفعله المقتدی بعد فراغ امامه، ص: ۳۱۰، قدیمی)

## الفصل الرابع فی سنن الصلوة (نماز کی سنتوں کا بیان)

حالتِ قیام میں کھڑے ہونے کی کیفیت

سوال [۲۳۵۲]: نماز کو حالتِ قیام میں سیدھا کھڑا ہونا چاہئے، یا آگے کی طرف سر جھکا کر کھڑا ہونا چاہئے؟ اگر سر جھکانے کا حکم ہے تو کتنی مقدار جھکائے؟ ایک عالم صاحب حضرت گنگوہی رحمہ اللہ تعالیٰ کے حوالہ سے فرماتے ہیں کہ حالتِ قیام میں آگے کی طرف سر اتنا جھکانا چاہئے کہ سر قدم کے محاذ سے آٹھ انگلیوں کی مقدار آگے بڑھ جائے، مگر سے جھکانا شروع کرتے ہیں اور سر آٹھ انگلیوں کی مقدار قدم سے بڑھاتے ہیں۔ یہ کیسا ہے؟  
الجواب حامداً ومصلیاً:

اس کا حوالہ دیا جائے کہ مولانا گنگوہیؒ نے کس کتاب میں لکھا ہے، ان کی عبارت نقل کی جائے تب اس میں غور کیا جاسکے گا۔ فقط واللہ اعلم۔

حررہ العبد محمود غفرلہ، دارالعلوم دیوبند، ۳/۶/۹۰ھ۔

قد مین کے درمیان فاصلہ

سوال [۲۳۵۳]: حالت نماز میں پہلی رکعت میں دونوں پیروں کے درمیان فاصلہ چھ انگل تھا اور دوسری رکعت میں وہ فاصلہ چار انگل رہ گیا، تو اس صورت میں نماز میں تو کوئی خرابی لازم نہیں آتی؟  
الجواب حامداً ومصلیاً:

کوئی خرابی نہیں مگر چار انگل کا فصل مستحب ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۹/۲/۹۰ھ۔

الجواب صحیح، بندہ نظام الدین عفی عنہ، دارالعلوم دیوبند، ۲۹/۲/۹۰ھ۔

(۱) "وینبغي أن يكون بينهما مقدار أربع أصابع اليد؛ لأنه أقرب إلى الخشوع". (رد المحتار، کتاب الصلوة، =



## ابتداء نماز میں ”إِنِّی وَجْهت“ پڑھنا

سوال [۲۳۵۴]: ابتداء نماز میں: (إِنِّی وَجْهت وَجْهًی لِلذِّی فَطَرَ السَّمَوَاتِ وَالْأَرْضِ

حَنِیْفاً وَمَا أَنَا مِنَ الْمُشْرِکِیْنَ) کو مطلقاً پڑھنا جائز ہے یا نہیں؟ یا فرض و سنت و نوافل کی کوئی تخصیص ہے؟

الجواب حامداً ومصلیاً:

تکبیر تحریمہ کے بعد صرف ”سبحانک اللہم الخ“ پڑھے، ”إِنِّی وَجْهت الخ“ نہ پڑھے، نہ فرض میں نہ سنت و نفل میں۔ نیت سے پہلے مضائقہ نہیں، نیت کے بعد تکبیر تحریمہ سے پہلے بھی نہ پڑھے۔ ہکذا يستفاد من البحر الرائق، ص: ۳۶۰ (۱)، والزیلعی: ۱/۱۱۱ (۲)، و شرح المنیة الکبری، ص: ۲۹۶ (۳)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح، بندہ نظام الدین عفی عنہ، دارالعلوم دیوبند۔

= باب صفة الصلوة: ۱/۴۴۴، سعید

(و کذا فی السعیة فی کشف ما فی شرح الوقایة، کتاب الصلوة، باب صفة الصلوة: ۱/۱۱۱، سہیل اکیڈمی لاہور)

(و کذا فی الفتاویٰ العالمگیریہ، الباب الرابع فی صفة الصلوة، الفصل الثالث فی سنن الصلوة و آدابها و کیفیتها: ۱/۷۳، رشیدیہ)

(۱) ”و أشار المصنف إلی أنه لا یزید علی الاستفتاح فلا یأتی بدعاء التوجه و هو ”وجهت وجهی“ لا قبل الشروع و لا بعده، هو الصحیح المعتمد“۔ (البحر الرائق، کتاب الصلوة، باب صفة الصلوة: ۱/۵۴۱، رشیدیہ)

(۲) ”(وقوله: مستفتحاً) هو حال من الواضع: أى یضع قائلاً: سبحانک اللہم و بحمدک و تبارک اسمک و تعالیٰ جدک و لا إله غیرک، و لا یزید علیہ فی الفرض ..... و لنا ما روى عن عائشة

رضی اللہ تعالیٰ عنہا أنها قالت: کان رسول اللہ صلی اللہ تعالیٰ علیہ وسلم إذا افتتح الصلوة قال: ”سبحانک اللہم“..... رواہ الجماعة۔ و هو مذهب أبی بکر الصدیق و عمرو ابن مسعود و جمهور

التابعین رضی اللہ تعالیٰ عنہم فیکون حجة علیہما“۔ (تبیین الحقائق، کتاب الصلوة، باب صفة الصلوة: ۱/۲۸۹، ۲۹۰، دار التکب العلمیہ بیروت)

(۳) ”(وعندہما) یقول لتوجه إن شاء (قبل الافتتاح یعنی قبل النیة و لا یقول بعد النیة) قبل التکبیر =

## تکبیرِ اولیٰ کے لئے دوسری مسجد میں جانا

سوال [۲۳۵۵]: زید ایک مدرسہ میں پڑھتا ہے، مدرسہ کی مسجد میں اس نے وضو کیا، جماعت کھڑی ہو چکی تھی اور کچھ نماز ہو چکی تھی کہ وہ وضو سے فارغ ہو کر کسی قریب کی مسجد میں اس لئے جاتا ہے کہ وہاں تکبیرِ اولیٰ کا ثواب بھی مل جائے گا، یہ اس کے لئے جائز ہے یا نہیں، کیا حکم ہے؟ ”خروج عن المسجد قبل أن یصلی“ مکروہ تحریمی ہے اور علت یا حکمت ہے تہمت یا مخالفتِ امام۔

دریافت طلب امر یہ ہے کہ یہ تہمت حکمت ہے (کہ جس کے ساتھ حکم وجوداً یا عدماً دائر نہیں ہوتا) یا یہ علت ہے؟ (کہ جس کے ساتھ حکم وجوداً یا عدماً دائر ہوتا ہے) زید کہتا ہے کہ اگر میں ایسا کروں تو کوئی تہمت نہیں لگائے گا بلکہ سب جانتے ہیں کہ یہ فلاں مسجد میں نماز باجماعت ادا کرے گا۔

الجواب حامداً ومصلیاً:

فتاویٰ رشیدیہ جلد ایک، ص: ۲۸ میں ہے: ”جماعت کو چھوڑ کے دوسری مسجد میں کہ پوری نماز امام کے ساتھ ملے ہرگز نہ جاوے کہ اعراضِ جماعتِ مسلمین سے ظاہر ہے اور دوسری جگہ نماز کا ملنا محتمل ہے اور اس مسجد کا حق تلف ہوتا ہے اور صورتِ تہمت و اعراض ہے، یہ علتِ حقیقیہ نہیں کہ تردد و عکس لازم ہو بلکہ یہ امارات ہیں، نیز جب کہ ”خروج عن المسجد بعد النداء“ کی مخالفت پر نص موجود ہے“ (۱)۔

”ثم قال أبو هريرة رضي الله تعالى عنه: أمرنا رسول الله صلى الله تعالى عليه وسلم: ”إذا كنتم في المسجد فنودی بالصلوة، فلا یخرج أحدكم حتی یصلی اه“۔ أوجز: ۱۳۳/۲ (۲)۔

= (بالإجماع) وهو الصحيح لئلا يكون فاصلاً بين النية والتكبير إذ الأولى فيها اقترانها به“۔ (الحلبی الكبير، صفة الصلوة، ص: ۳۰۳، سهیل اکیڈمی لاہور)

(و کذا فی الدر المختار، کتاب الصلوة، فصل فی بیان تألیف الصلوة إلى انتهائھا: ۴۸۸/۱، سعید)

(و کذا فی النهر الفائق، کتاب الصلوة، باب صفة الصلوة: ۲۰۸/۱، امدادیہ ملتان)

(۱) (فتاویٰ رشیدیہ، امامت اور جماعت کا بیان، امام کو قعدہ میں پا کر دوسری مسجد میں نماز کے لئے جانا، ص: ۲۹۹، ادارہ اسلامیات لاہور)

(۲) (أوجز المسالك شرح مؤطا مالک، القنوت فی الصبح، لا یخرج أحد من المسجد ولا یرید الرجوع الخ: ۱۳۳/۲، المكتبة الیحيوية سهارنفور (الهند) =

پھر زید کا تکمیل کو علت قرار دے کر خروج کرنا تعلیل فی مقابلة النص ہے، ایسی تعلیل جس سے بطلان نص لازم آئے درست نہیں (۱) اور جن کو فقہاء نے مستثنیٰ کیا ہے ان کے استثناء پر دلائل موجود ہیں حتیٰ کہ اگر امام مسجد آخر ہو اور اس کی غیبت سے تفرق ناس نہ ہو تو اس کو بھی خروج سے منع کیا گیا ہے:

”قال الشرنبلالی: وكره خروجه من مسجد أذن فيه حتى يصلي إلا إذا كان يقيم جماعة أخرى كإمام ومؤذن لمسجد آخر اهـ.“ (قوله: كإمام) قيده في الكبير و شرح السير وغيرهما بإمام تنفرق الناس بغيبته أنه لو لم يكن بهذه المثابة لا يخرج، والظاهر أن المؤذن إذا كان من يقوم مقامه عند غيبته يكره له الخروج أيضاً اهـ.“ طحطاوی، ص: ۲۴۹ (۲). وقد بقي الخبايا في الزوايا۔ فقط واللہ سبحانہ تعالیٰ اعلم۔

حررہ العبد محمد وغفرلہ، مدرسہ جامع العلوم کانپور۔

تکبیر اولیٰ کا ثواب کب تک حاصل ہوتا ہے؟

سوال [۲۳۵۱]: کسے اگر در رکوع رکعت اولیٰ بجماعت شریک باشد، اورا ثواب

تکبیر اولیٰ حاصل شود یا نہ؟ وثواب تکبیر اولیٰ تا کدام وقت از رکعت اولیٰ باقی ماند؟

= (وسنن الترمذی، أبواب الصلوة، باب ما جاء في كراهية الخروج من المسجد بعد الأذان: ۵۰/۱، سعید) ”وعن أبي الشعثاء قال: كنا مع أبي هريرة رضي الله تعالى عنه في المسجد فخرج رجل حين أذن المؤذن، فقال أبو هريرة: أما هذا فقد عصى أبا القاسم صلى الله تعالى عليه وسلم.“ (سنن أبي داود، كتاب الصلوة، باب الخروج عن المسجد بعد الأذان: ۷۹/۱، دار الحديث ملتان) (وسنن النسائي، كتاب الأذان، باب التشديد في الخروج من المسجد بعد الأذان: ۱۱۱/۱، قديمي) (۱) ”والقياس بمقابلة المنقول مردود“. (تبين الحقائق، كتاب الطهارة، بحث فقهية مصل بالغ: ۵۵/۱، دار الكتب العلمية بيروت)

(۲) (حاشية الطحطاوی علی مراقی الفلاح، كتاب الصلاة، باب إدراك الفريضة: ۳۵۷/۱، قديمي)

(وكذا في الدر المختار مع رد المحتار، كتاب الصلوة، باب إدراك الفريضة: ۵۳/۲، سعید)

(وكذا في النهر الفائق، كتاب الصلوة، باب إدراك الفريضة: ۳۰۹/۱، ۳۱۰، امداديه ملتان)

(وكذا في فتح القدير، كتاب الصلوة، باب إدراك الفريضة: ۳۷۳/۱، مصطفى البابي الحلبي بمصر)

## الجواب حامداً ومصلیاً:

بر قول صحیح حاصل شود هر که رکعت اولی نہ یافت، ثواب تکبیر تحریمہ نہ یافت، و درین مسئلہ اقوال دیگر نیز ذکر کردہ شدہ، قول صحیح ہمیں است کہ تحریر نمودیم (۱) کذا فی الطحطاوی علی المراقی الفلاح ۱۴۹ (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور  
صحیح: عبد اللطیف، ۱۲/ ربیع الثانی/ ۵۶ھ، الجواب صحیح: سعید احمد غفرلہ۔

تکبیر اولی کا ثواب کب تک ہے؟

سوال [۲۳۵]: تکبیر تحریمہ میں شامل ہونے کی حد کیا ہے؟ پہلی رکعت کے رکوع سے پہلے پہلے آ کر شامل ہو جائے تو تکبیر تحریمہ کی فضیلت ملے گی یا نہیں؟  
الجواب حامداً ومصلیاً:

مذکورہ مسئلہ درمختار میں ہے۔ تکبیر اولی میں شامل ہونے کی حد میں اختلاف ہے، مگر صحیح قول یہی ہے کہ جس نے پہلی رکعت پالی اس کو تکبیر اولی کی بھی فضیلت حاصل ہوگئی:

”أما فضيلة تكبيرة الافتتاح، فتكلموا في وقت إدراكها، والصحيح: من أدرك الركعة

(۱) ترجمہ: سوال: کوئی شخص اگر پہلی رکعت کے رکوع میں جماعت میں شریک ہوا، اس کو تکبیر اولی کا ثواب حاصل ہوگیا نہیں؟ اور تکبیر اولی کا ثواب پہلی رکعت کے کس وقت تک باقی رہتا ہے؟

جواب: صحیح قول کے مطابق حاصل ہو جائے گا جسے پہلی رکعت نہیں ملی اس کو تکبیر تحریمہ کا ثواب بھی نہیں ملا اس مسئلے میں دوسرے اقوال بھی ذکر کئے گئے ہیں، مگر قول صحیح یہی ہے جو ہم نے ذکر کیا ہے۔

(۲) ”وقيل: إلى الركعة الأولى، وهو الصحيح كما في المضمرة“۔ (حاشیة الطحطاوی علی مراقی الفلاح، کتاب الصلوة، فصل فی بیان سننہا، ص: ۲۵۸، قدیمی)

”وقيل: بإدراك الركعة الأولى، وهذا أوسع، وهو الصحيح اهـ“۔ (رد المحتار، کتاب

الصلوة، فصل فی بیان تألیف الصلوة إلى انتهائہا: ۵۲۶/۱، سعید)

(وکذا فی الفتاویٰ العالیہ، کتاب الصلوة، الباب الرابع فی صفته الصلوة، الفصل الأول فی

فرائض الصلوة: ۴۹/۱، رشیدیہ)

الأولی، فقد أدرك فضيلة تكبيرة الأولى، كذا فی الحصر فی باب أبی یوسف، عالمگیری مطبوعه كانپور: ۱/۳۵۰ (۱)۔ فقط واللہ تعالیٰ اعلم۔

حرره العبد محمود غفرلہ۔

الجواب صحیح: بندہ نظام الدین عفی عنہ، دارالعلوم دیوبند۔

تحریمہ کے بعد ہاتھ کس وقت باندھے؟

سوال [۲۳۵۸]: نیت باندھنے کے بعد دونوں ہاتھ چھوڑ دینا مکروہ ہے یا حرام؟

الجواب حامداً ومصلیاً:

خلاف سنت ہے حرام نہیں، ظاہر روایت میں تو یہ ہے کہ تکبیر کہتے ہی فوراً ہاتھ باندھنا سنت ہے، امام محمد رحمہ اللہ تعالیٰ سے نوادر کی ایک روایت میں ہے کہ ثناء تک چھوڑے رکھے، ثناء سے فارغ ہو کر ہاتھ باندھ لے۔

”ووضع يمينه على يساره كما فرغ من التكبير بلا إرسال في الأصح اهـ“۔ در مختار (۲)۔ ”وهو ظاهر الرواية، وروى عن محمد في النوادر أنه يرسلهما حالة الثناء، فإذا فرغ منه يضع اهـ“۔ رد المحتار: ۱/۵۰۸ (۳)۔ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ، معین مفتی مدرسہ مظاہر العلوم، ۵/۱/۵۷ھ۔

الجواب صحیح: عبداللطیف، صحیح: سعید احمد غفرلہ، ۷/۱/۵۷ھ۔

(۱) (الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الأول فی فرائض الصلوة: ۱/۶۹، رشیدیہ)

(وکذا فی الدر المختار، کتاب الصلوة، فصل فی بیان تألیف الصلوة إلى انتهائھا: ۱/۵۲۶، سعید)

(وکذا فی حاشیة الطحطاوی علی مراقی الفلاح، کتاب الصلوة، فصل فی بیان سننھا، ص: ۲۵۸، قدیمی)

(۲) (الدر المختار، کتاب الصلوة، فصل فی بیان تألیف الصلوة إلى انتهائھا: ۱/۴۸۶، سعید)

(۳) (رد المحتار، کتاب الصلوة، فصل فی بیان تألیف الصلوة إلى انتهائھا: ۱/۴۸۷، سعید)

(وکذا فی العناية شرح الهدایة علی هامش فتح القدير، کتاب الصلوة، باب صفة الصلوة: ۱/۲۸۷،

مصطفی البابی الحلبي بمصر)

(وکذا فی السعایة فی کشف ما فی شرح الوقایة، کتاب الصلوة، باب صفة الصلوة بیان أن وضع الیدین=

## تکبیر تحریمہ کے وقت کان کی لو کو چھونا

سوال [۲۳۵۹]: ایک صاحب نے مجھ سے اعتراض کیا کہ کان کی لو مس کر کے نیت نہیں باندھے، نماز نہیں ہوتی۔ دریافت طلب امر یہ ہے کہ نیت باندھنے میں ہاتھ کی ہتھیلی کا کان تک یا کان کی لو تک اٹھانا فرض ہے یا سنت یا واجب، کیا ہے؟ اگر کسی نے سینے تک ہاتھ اٹھا کر اللہ اکبر کہہ کر نیت باندھ لی تو نماز ہوگئی یا نہیں یا مکروہ ہوئی؟

الجواب حامداً ومصلیاً:

تکبیر افتتاح کے وقت کانوں کی لو مس کرنا نہ فرض ہے نہ واجب ہے نہ حرام ہے، مس کرنے سے اور مس نہ کرنے سے نماز فاسد نہیں ہوگی، اس سے معلوم ہو گیا کہ مس کی کیا حیثیت ہے کرے تب بھی مضائقہ نہیں نہ کرے تب بھی حرج نہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

## بوقت تحریمہ مس اُذنین

سوال [۲۳۶۰]: شرح وقایہ میں حاشیہ کے اوپر مولانا عبدالحی رحمہ اللہ تعالیٰ نے لکھا ہے: ”وہو لیس

= تحت السرة : ۱۵۶/۲، سہیل اکیڈمی لاہور)

(و کذا فی تبیین الحقائق، کتاب الصلوة، باب صفة الصلوة : ۲۸۹/۱، دارالکتب العلمیہ، بیروت)

(و کذا فی حاشیہ لإمام الشیخ الشلبی علی تبیین الحقائق، کتاب الصلوة، باب صفة الصلوة : ۲۸۹/۱، دارالکتب العلمیہ بیروت)

(۱) ”وإذا أراد الشروع في الصلاة كبر ..... ورفع يديه ماساً بإبهاميه شحمتي أذنيه، هو المراد بالمحاذاة؛ لأنها لا تتيقن إلا بذلك. واعتمد ابن الهمام التوفيق بأنه عند محاذاة اليدين للمنكبين من الرسغ تحصل المحاذاة للأذنين بالإبهامين، وهو صريح رواية أبي داود، وقال في شرح مسلم: إنه المشهور من مذهب الجماهير“. (الدر المختار مع رد المختار، کتاب الصلاة، فصل: إذا أراد الشروع : ۴۷۹/۱، ۴۸۳، سعید)

(و کذا فی الفتاویٰ العالمگیریہ، کتاب الصلاة، الثالث فی سنن الصلاة : ۷۲/۱، ۷۳، ماجدیہ)

(و کذا فی تبیین الحقائق، کتاب الصلاة، فصل: إذا أراد الدخول : ۱۰۹/۱، إمدادیہ ملتان)

بسنة مستقلة، فإنه لا دليل عليه في رواية“ (۱)۔ لہذا اگر کسی شخص نے رفع یدین کے وقت میں مس اذنین کیا تو خلاف سنت ہوگا؟ اور بغیر مس کے سنت ہے۔ اس کا کیا مطلب ہے؟ نیز مس اذنین کے وقت اکثر لوگوں کی ہتھیلی قبلہ رخ نہیں ہوتی تو یہ خلاف سنت ہوگا یا نہیں اور بغیر مس کے بھی ہتھیلی قبلہ رخ نہ ہوئی تو کیا حکم ہے؟

الجواب حامداً ومصلیاً:

عبارت منقولہ فی السؤال کے متصل بعد یہ عبارت بھی ہے: ”ولعل من استحبه إنما استحبه للمحاذاة دفعا للوسوسة“ (۲)۔ حاصل یہ ہے کہ اصل سنت (رفع یدین) کی مقدار و تحدید کی تحقیق کے لئے مس ہے، پس یہ سنت کی ادائیگی میں معین ہے معارض نہیں۔ ہتھیلی کا قبلہ رخ ہونا مستحب ہے (۳)۔ فقط واللہ اعلم نماز میں عورتوں کے لئے سینہ پر ہاتھ باندھنا

سوال [۲۳۶۱]: عورتوں کے سینہ پر ہاتھ باندھنے کی کیا حدیث اور کس کتاب میں ہے؟

الجواب حامداً ومصلیاً:

نیل ۸/۲ میں ہے: ”عن وائل بن حجر رضی اللہ تعالیٰ عنہ قال: صلیت مع رسول اللہ صلی اللہ تعالیٰ علیہ وسلم، فوضع یدہ الیمنی علی یدہ الیسری علی صدرہ“۔ شرح ترمذی أبی طیب، ص: ۱۷۷ (۴)۔ ”عن وائل بن حجر رضی اللہ تعالیٰ عنہ قال: رأیت النبی صلی اللہ تعالیٰ علیہ وسلم وضع یمینہ علی شمالہ تحت سرۃ“۔ إعلاء السنن: ۱۴۸/۲ (۵)۔

(۱) (عمدة الرعاية فی شرح الوقایة، کتاب الصلاة، باب صفة الصلاة: ۱/۴۳، سعید)

(۲) (راجع الحاشیة السابقة)

(۳) ”ورفع یدہ ما ساء بإبهامیه شحمتی أذنیہ هو المراد بالمحاذاة؛ لأنها لا تتیقن إلا بذلك و يستقبل بكفیه القبلة“۔ (الدر المختار مع رد المحتار، کتاب الصلاة، فصل: إذا أراد الشروع: ۱/۴۸۲، سعید)

(و کذا فی الحلبي الكبير، بیان صفة الصلوة، ص: ۳۰۰، سهیل اکیدمی لاہور)

(۴) (نیل الأوطار من أحادیث سید الأخیار شرح منتقى الأخبار، أبواب الصلوة، باب ما جاء فی وضع

الیمین علی الشمال: ۲/۲۰۴، توزیع دار الباز عباس أحمد الباز مكة المكرمة)

(۵) (إعلاء السنن، کتاب الصلاة، باب وضع الیدین تحت السرۃ و كيفية الوضع: ۲/۱۷۰، إدارة

القرآن کراچی)

سینے پر ہاتھ رکھنے کی بھی حدیث ہے اور ناف کے نیچے رکھنے کی بھی حدیث ہے، حنفیہ نے اول کو عورتوں کے لئے اور ثانی کو مردوں کے لئے مانا ہے کیونکہ دوسری حدیث کے لئے حدیث قوی بھی موجود ہے، نیز آثار سے بھی مؤید ہیں (۱)۔ پہلے حدیث کے عورتوں کے لئے ہونے کی وجہ بھی بیان کی ہے: ”لأنه أستر لها“ (۲)۔ فقط واللہ سبحانہ تعالیٰ اعلم۔

حررہ العبد محمود غفی عنہ، معین مفتی مدرسہ مظاہر علوم سہارنپور۔

بندہ عبد الرحمن، یکم/صفر/۵۲ھ۔

(۱) ”حدثنا وكيع عن ربيع عن أبي معشر عن إبراهيم قال: يضع يمينه على شماله في الصلوة تحت السرة“. رواه ابن شعبة“. ”عن أبي جحيفة أن علياً رضي الله تعالى عنه قال: السنة وضع الكف على الكف في الصلوة تحت السرة“. رواه أبو داؤد“.

”عن سيار أبي الحكم عن أبي وائل قال: قال أبو هريرة رضي الله تعالى عنه: ”أخذ الأكف على الأكف في الصلوة تحت السرة“۔ رواه أبو داؤد“۔ (إعلاء السنن، كتاب الصلوة، باب وضع اليدين تحت السرة و كيفية الوضع: ۱۶۶/۲، ۱۶۷، إدارة القرآن کراچی)

(و کذا فی سنن أبی داؤد مع بذل المجہود، کتاب الصلوة، باب وضع الیمنی علی الیسری فی الصلوة: ۲۳/۲، مکتبہ إمدادیہ ملتان)

(۲) ”وعند الشافعي محله ما فوق السرة تحت الصدر، واستدل له النووي بما في صحيح ابن خزيمة عن وائل بن حجر رضي الله تعالى عنه قال: صليت مع رسول الله فوضع يده اليمنى على يده اليسرى على صدره. ولا يخفى أنه لا يطابق المدعى..... ويمكن أن يقال في توجيه المذهب: إن الثابت من السنة وضع اليمين على الشمال ولم يثبت حديث يُوجب تعيين المحل الذي يكون فيه الوضع من البدن إلا حديث وائل المذكور، وهو مع كونه واقعة حال لا عموم لها يحتمل أن يكون لبيان الجواز، فيحال في ذلك كما قاله في فتح القدير على المعهود من وضعها حال قصد التعظيم في القيام، والمعهود في الشاهد منه أن يكون ذلك تحت السرة، فقلنا به في هذه الحالة في حق الرجال بخلاف المرأة، فإنها تضع على صدرها؛ لأنه أستر لها، فيكون في حقها أولى“۔ (البحر الرائق، كتاب الصلوة، باب صفة الصلوة: ۵۲۸/۱، ۵۲۹، رشیدیہ)

(و کذا فی إعلاء السنن، باب وضع اليدين تحت السرة و كيفية الوضع: ۱۶۷/۲، إدارة القرآن کراچی) =



## ہاتھ باندھ کر نماز پڑھنا

سوال [۲۳۲]: ہمارے گاؤں میں شیعہ طبقہ کے لوگ بھی رہتے ہیں اور وہ ہاتھ چھوڑ کر نماز پڑھتے ہیں اور ہم لوگ مسلکِ حنفی کے ہیں اور وہ لوگ ہم لوگوں کو شیعہ مذہب کی تلقین کرتے ہیں اور کہتے ہیں کہ حدیث اور قرآن میں کہیں نہیں لکھا کہ نیت باندھ کر نماز پڑھو، نہ ہاتھ باندھ کر نماز پڑھنے کا، لہذا قرآن و حدیث کی روشنی میں اس کا جواب مرحمت فرمادیں۔

## الجواب حامداً ومصلیاً:

قرآن کریم میں صاف صاف حضور اکرم صلی اللہ علیہ وسلم کی اتباع و اطاعت کا حکم ہے: ﴿وَمَا اتَاكُمُ الرَّسُولُ فَخُذُوهُ﴾ الخ (۱)۔

اور حضور اکرم صلی اللہ تعالیٰ علیہ وسلم نے خود بھی حالتِ قیام میں ہاتھ باندھ کر نماز پڑھی ہے اور دوسروں کو بھی اس کی ہدایت فرمائی ہے:

”عن قبيصة بن وهب عن ربيعة رضى الله تعالى عنه قال: كان رسول الله صلى الله تعالى عليه وسلم يؤمنا فيأخذ شماله يمينه“. رواه الترمذی وابن ماجه“ (۲)۔

”عن سهل بن سعد رضى الله تعالى عنه قال: كان الناس يؤمرون أن يضع الرجل اليد اليمنى على ذراعه اليسرى فى الصلوة“. رواه البخارى“ (۳)۔

= ”ووضع يمينه على يساره تحت سرتة، وتضع المرأة والخنثى الكف على الكف تحت

ثديها“۔ (الدر المختار، كتاب الصلوة، فصل فى بيان تأليف الصلوة: ۱/ ۲۸۶، ۲۸۷، سعيد)

(۱) قال الله تعالى: ﴿وَمَا اتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (سورة الحشر: ۷)

”اى مهمما امرکم به فافعلوه، و مهمما نهاکم عنه فاجتنبوه، فإنه إنما يأمر بخير، وإنما ينهى عن شر“۔ (ابن کثیر: ۳/ ۴۳۱، مکتبہ دار الفیحاء، دمشق)

(۲) (سنن الترمذی، أبواب الصلوة، باب ما جاء فى وضع اليمين على الشمال فى الصلوة: ۱/ ۵۹، سعيد)

(وسنن ابن ماجه، كتاب الصلوة، أبواب إقامة الصلاة والسنة فيها، باب وضع اليمين على الشمال فى الصلوة، ص: ۵۹، مير محمد کتب خانہ)

(۳) (صحيح البخارى، كتاب الأذان، باب وضع اليمينى على اليسرى فى الصلوة: ۱/ ۱۰۲، قديمى)

یہ دونوں حدیثیں مشکوٰۃ شریف، ص: ۷۵/۷۶ پر موجود ہیں (۱)۔ فقط واللہ اعلم بالصواب۔

حررہ العبد محمد وغفرلہ، دارالعلوم دیوبند، ۷/۶/۹۰ھ۔

## نماز میں ارسال یدین

سوال [۲۳۶۳]: مسلک مالکی میں کیا ہاتھ چھوڑ کر نماز پڑھتے ہیں، یہ کس حدیث پر عمل ہے؟

الجواب حامداً ومصلیاً:

حافظ ابن حجر نے فتح الباری، باب وضع الیمین علی الیسری فی الصلوة: ۱۸۶/۲ میں امام مالک کی تین روایتیں نقل کی ہیں: اول جمہور کے موافق ہے یعنی وہی ترجمۃ الباب ہے (۲)، ثانی ارسال ہے، ثالث فرض اور نفل میں تفصیل ہے یعنی نفل میں وضع اور فرض میں ارسال ہے جیسا کہ أوجز المسالك شرح موطا امام مالک: ۱/۲۱۷ میں مذکور ہے (۳)۔

”قال ابن عبد البر: لم يأت عن النبي صلى الله عليه وسلم فيه خلاف، وهو قول الجمهور من الصحابة والتابعين، وهو الذي ذكره مالك في الموطأ، ولم يحك ابن المنذر وغيره عن مالك، وروى ابن القاسم عن مالك الإرسال، وصار إليه أكثر أصحابه، وعنه التفرقة بين الفريضة والنافلة، ومنهم من كره الإرسال، ونقل ابن حبيب أن ذلك حيث

(۱) (مشکوٰۃ المصابيح، كتاب الصلوة، باب صفة الصلوة: ۷۵/۱، ۷۶، قديمی)

”ووضع الرجل يمينه على يساره تحت ستره أخذاً رُسغها بختصره وإبهامه، هو المختار. وتضع المرأة والخنثى الكف على الكف تحت ثديها“ (الدر المختار، كتاب الصلوة، فصل في بيان تأليف الصلوة إلى انتهائها: ۲۸۶/۱، سعيد)

(وكذا في الفتاوى العالمكيرية، كتاب الصلوة، الباب الرابع في صفة الصلوة، الفصل الثالث في سنن الصلوة وآدابها: ۷۳/۱، رشيدية)

(وكذا في البحر الرائق، كتاب الصلوة، باب صفة الصلوة: ۵۳۸/۱، رشيدية)

(۲) (باب وضع اليمنى على اليسرى في الصلاة: ۲۸۵/۲، قديمی)

(۳) ”والثاني يضع في النافلة دون الفريضة، وهو رواية عنه“ (أوجز المسالك شرح موطا، وضع الیدین: ۲۱۷/۱، مکتبہ یحویہ سہارنپور)

یمسك معتمداً لقصد الراحة اه۔“ فتح (۱)۔

اس عبارت سے حسب تصریح ابن عبدالبر یہ بھی معلوم ہو گیا کہ حضور اکرم صلی اللہ تعالیٰ علیہ وسلم سے ترجمۃ الباب کے خلاف منقول نہیں، لیکن سعایہ میں طبرانی کے حوالہ سے ایک روایت نقل کی ہے:

”من حدیث معاذ رضی اللہ تعالیٰ عنہ أن رسول اللہ صلی اللہ تعالیٰ علیہ وسلم کان

إذا دخل فی الصلوة، رفع یدیه حیال أذنیہ، فإذا کبر أرسلهما، اه۔“ (۲)۔

اور ایک حضرت عبداللہ بن الزبیر رضی اللہ تعالیٰ عنہ کا اثر یعنی عمل نقل کیا ہے پھر ان دونوں کا جواب دیکر لکھا ہے:

”ومن ههنا قال بعض المحققين: إن الإرسال لا يثبت من طريق: لا صحيح و لضعيف، و لمولانا علی القاری المکی رسالۃ حقق فیہا ثبوت الوضع و زيف الإرسال، اه۔“

سعایہ: ۱۵۶/۲ (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور ۵/۶/۹۵ھ

صحیح: عبداللطیف، الجواب صحیح: سعید احمد غفرلہ۔

زیر ناف ہاتھ باندھنے کو غلط کہنے والے کا جواب

سوال [۲۳۶۲]: حالت نماز میں زیر ناف ہاتھ باندھنا غلط ہے اور سینہ پر ہاتھ باندھنا صحیح ہے؟

الجواب حامداً ومصلیاً:

آپ نے زیر ناف ہاتھ باندھنے کو غلط بتایا ہے، اس کی کیا دلیل ہے؟ ظاہر ہے کہ آپ نے اپنی طرف سے تو یہ حکم لگایا نہیں ہوگا، کہیں سے اجتہاد تو کیا نہیں ہوگا، دین کے مسئلہ میں رائے کو دخل دیا نہیں ہوگا، ضرور آپ کے پاس اس بات کی حدیث ہوگی اور وہ قوی ہوگی، ضعیف پر تو عمل کرتے نہ ہوں گے۔ اب اس مسئلے سے متعلق پوری حدیث سند اور حوالہ کے ساتھ تحریر فرمادیں کیونکہ بغیر دلیل اور بغیر حدیث کے اس قسم کی باتیں کرنا کوئی اچھا

(۱) (فتح الباری، کتاب الأذان، باب وضع الیمنی علی الیسری فی الصلوة: ۲/۲۸۵، قدیمی)

(۲) (السعایہ، کتاب الصلوة، باب صفة الصلوة: ۲/۱۵۵، سہیل اکیڈمی لاہور)

(۳) (السعایہ، کتاب الصلوة، باب صفة الصلوة: ۲/۱۵۶، سہیل اکیڈمی لاہور)

کام نہیں ہے بلکہ گمراہی پھیلانا ہے۔ اللہ تعالیٰ آپ کو ہم کو سب کو گمراہ ہونے اور گمراہ کرنے سے بچائے اور ہادی عالم رسول اکرم صلی اللہ تعالیٰ علیہ وسلم کے اقوال و اعمال کے اتباع کی توفیق دے اور دین کی سمجھ عطا فرمائے۔ آمین! فقط۔ والسلام۔

آملہ العبد محمود غفرلہ دارالعلوم دیوبند، ۲۰/۱۱/۱۴۰۰ھ۔

ہاتھ سینہ پر باندھنا

سوال [۲۳۶۵]: سینہ پر ہاتھ رکھنا جائز ہے یا نہیں؟

الجواب حامداً ومصلیاً:

مرد کو ناف کے نیچے ہاتھ باندھنا سنت ہے اور عورت کو سینہ پر اگر مرد نے سینہ پر، ہاتھ باندھ کر نماز پڑھی تب بھی نماز ہو جائے گی، مگر تارک سنت ہوا (۱)۔

”ووضع یمینہ علی یمینہ تحت سرتہ مستفتحاً لما روینا، وهو سنة القیام“۔ زیلعی، ص: ۱۱۱ (۲)۔ واللہ سبحانہ تعالیٰ اعلم وعلمہ اتم واحکم۔

حررہ العبد محمود گنگوہی، معین مفتی مدرسہ مظاہر علوم سہارنپور، ۱۲/۱۲/۵۴ھ۔  
صحیح: عبداللطیف عفی عنہ، مدرسہ مظاہر علوم، ۱۵/ذی الحجہ/۵۴ھ۔

نماز شروع کرتے وقت ”بسم اللہ“

سوال [۲۳۶۶]: جب کوئی مصلیٰ پر نماز پڑھنے کے لئے کھڑا ہو تو بسم اللہ شریف پڑھنے کا حکم ہے یا

(۱) ”ترک السنة لا یوجب فساداً ولا سهواً، بل إساءة لو عامداً غیر مستخف، وقالوا: الإساءة أدون من الکراهة“۔ (الدر المختار)۔

وفی رد المحتار: ”(قوله: عامداً غیر مستخف) فلو غیر عامداً فلا إساءة أيضاً، بل تندب

إعادة الصلوة“۔ (کتاب الصلوة، فصل فی بیان تألیف الصلوة: ۴/۱، سعید)

(وکذا فی النهر الفائق، کتاب الصلوة، باب صفة الصلوة: ۲۰۰/۱، امدادیہ ملتان)

(وکذا فی البحر الرائق، کتاب الصلوة، باب صفة الصلوة: ۵۲۷/۱، رشیدیہ)

(۲) (تبیین الحقائق للزیلعی، کتاب الصلوة، باب صفة الصلوة: ۲۸۹/۱، دارالکتب العلمیہ، بیروت)

(وکذا تقدم تخريجه تحت عنوان: ”نماز میں سینہ پر ہاتھ باندھنا“۔)

نہیں اور اگر حکم ہے تو کتب نماز میں درج کیوں نہیں؟ فقط۔

الجواب حامداً ومصلیاً:

کھڑے ہونے کے وقت بسم اللہ شریف پڑھنے کا حکم نہیں بلکہ الحمد شریف شروع کرنے کے وقت حکم ہے (۱)۔ فقط واللہ سبحانہ تعالیٰ اعلم۔

ثناء کی حیثیت

سوال [۲۳۶۷]: ثناء ہر نماز میں ایک حیثیت رکھتی ہے یا سنت و نفل میں دوسری اور فرض نماز میں کوئی اور؟

الجواب حامداً ومصلیاً:

فرض، سنت، وتر، نفل، غرض ہر نماز میں پہلی رکعت میں ثناء پڑھی جائے گی، سب میں حیثیت ایک ہی ہے: ”وثنی کل مصل الخ“۔ نور الإيضاح (۲)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۶/۷/۹۵ھ۔

(۱) ”وفی ذکر تسمية بعد التعموذ إشارة إلى محلها، فلو سمي قبل التعموذ أعادها بعده لعدم وقوعها في محلها، ولو نسيها حتى فرغ من الفاتحة، لا يسمى لأجل فوات محلها“۔ (البحر الرائق، كتاب الصلوة، باب صفة الصلوة: ۵۴۵/۱، رشیدیہ)

(وکذا فی رد المحتار، کتاب الصلوة، فصل فی بیان تألیف الصلوة: ۴۹۰/۱، سعید)

(۲) (نور الإيضاح متن مراقی الفلاح، کتاب الصلوة، فصل فی کیفیہ ترتیب، ص: ۲۸۱، قدیمی)

”عن عائشة رضي الله تعالى عنها قالت: كان رسول الله صلى الله تعالى عليه وسلم إذا استفتح الصلوة قال: ”سبحانك اللهم وبحمدك وتبارك اسمك وتعالى جدك ولا إله غيرك“۔ (سنن أبي داؤد، كتاب الصلوة، باب من رأى الاستفتاح بسبحانك: ۱۱۳/۱، دار الحديث ملتان)

”وقد تقدم أنه سنة لرواية الجماعة أنه كان صلى الله تعالى عليه وسلم يقول إذا افتتح الصلوة، أطلقه فأفاد أنه يأتي به كل مصل إماماً كان أو مأموماً أو منفرداً“۔ (البحر الرائق، كتاب الصلوة، باب صفة الصلوة: ۵۴۰/۱، رشیدیہ)

(وکذا فی الفتاویٰ العالمگیریہ، الباب الرابع فی صفة الصلوة، الفصل الثالث فی سنن الصلوة و آدابها و کیفیتها: ۷۳/۱، رشیدیہ)

## ثناء پڑھنے کا وقت

سوال [۱۲۳۱۸]: زید امامت کے لئے کھڑا ہوا اور ”قد قامت الصلوة“ پر نیت باندھ لی، مقتدی اور مکبر حضرات نے بعد تمام اقامت فوراً نیت باندھی، لیکن امام کے سورۃ فاتحہ شروع کرنے کی وجہ سے ثناء نہیں پڑھ سکے، یہ زید کی عادت ہے کہ ثناء پڑھنے کی مہلت نہیں دیتا۔ بعد نماز عمر نے اعتراض کیا کہ اے زید امام! ہم تمام مقتدی مکبر کب ثناء پڑھیں؟ زید جواب دیتا ہے کہ ثناء نہ پڑھی جائے تو کوئی بات نہیں، اگر ثناء پڑھنا ہو تو ”قد قامت الصلوة“ پر فوراً میرے ہمراہ نیت باندھو اور ثناء پڑھو، اور ثناء کی ذمہ داری میرے اوپر نہیں ہے۔ عمر سوال کرتا ہے زید سے کہ مقتدیوں کو اقامت کا جواب بھی دینا ہوتا ہے، زید کہتا ہے کہ اقامت کا جواب نہیں دینا چاہئے۔ عمر زید سے کہتا ہے کہ اگر ہم لوگ قد ”قامت الصلوة“ پر نیت باندھ لیں اور لیکن مکبر کب نیت باندھے اور کب ثناء پڑھے؟ تو زید کہتا ہے کہ زیادہ بولوں نہیں ورنہ پٹک کر چڑھ بیٹھوں گا۔

الجواب حامداً ومصلیاً:

”و شروع الإمام فی الصلوة مذقيل: قد قامت الصلوة، ولو آخر حتی أتمها لا بأس به إجماعاً، وهو قول الثانی والثلاثة، وهو أعدل المذاهب، كما فی شرح المجمع لمصنفه. وفي القهستانی معزياً للخلاصة: أنه الأصح اهـ“. درمختار۔ ”(قوله: وهو) التأخر المفهوم من قوله: آخر (قوله: انه الأصح)؛ لأن فيه محافظةً على فضيلة متابعة المؤذن وإعانة له على الشروع مع الإمام اهـ“. ردالمحتار: ۱/۳۳۲ (۱)۔

اس عبارت سے معلوم ہوا کہ امام کے لئے مناسب یہ ہے کہ اقامت ختم ہونے پر نماز شروع کرے تاکہ مکبر امام کی متابعت بروقت کر لے۔ امام کو جواب کا وہ طریقہ نہیں اختیار کرنا چاہئے جو سوال میں مذکور ہے، ثناء پڑھنا سنت ہے (۲)۔ فقط واللہ اعلم۔

حررہ العبد محمد وغفرلہ، دارالعلوم دیوبند، ۲۴/۶/۹۳ھ۔

(۱) (الدر المختار، کتاب الصلوة، باب صفة الصلوة: ۱/۷۹، سعید)

(و کذا فی البحر الرائق، کتاب الصلوة، باب صفة الصلوة: ۱/۵۳۱، رشیدیہ)

(و کذا فی تبیین الحقائق، کتاب الصلوة، باب صفة الصلوة: ۱/۲۸۳، دار الکتب العلمیہ بیروت)

(و کذا فی النهر الفائق، کتاب الصلوة، باب صفة الصلوة: ۱/۲۰۳، مکتبہ امدادیہ ملتان)

(۲) تقدم تخريجه تحت عنوان: ”ثناء کی حیثیت“۔

## سری نماز میں ثناء کا حکم

سوال [۲۳۶۹]: سری نماز میں مقتدی کو پہلی رکعت میں رکوع سے تھوڑی دیر پہلے آ کر ملنے تک ثناء پڑھنے کی گنجائش ہے یا نہیں؟

الجواب حامداً ومصلیاً:

ہے (۱)۔ فقط واللہ سبحانہ تعالیٰ اعلم۔

مقتدی کے لئے ثناء کا پڑھنا

سوال [۲۳۷۰]: امام قرأت کر رہا ہے تو مقتدی کو ثناء پڑھنا کیسا ہے؟ اسی طرح سری نماز میں جب یہ یقین ہو کہ امام قرأت کر رہا ہے تو مقتدی کا ثناء پڑھنا کیسا ہے؟

الجواب حامداً ومصلیاً:

جہری نماز میں امام کے قرأت شروع کرنے کے بعد مقتدی ثناء نہ پڑھے (۲)۔ فقط واللہ سبحانہ تعالیٰ اعلم۔

(۱) ”أدرك الإمام في القيام، يثنى ما لم يبدأ بالقراءة، وقيل: في المخافة يثنى، ولو أدركه راعياً أو ساجداً، إن أكبر رأيه أنه يدرکه، أتى به“۔ (الدر المختار، كتاب الصلوة، فصل في بيان تأليف الصلوة: ۴۸۸/۱، ۴۸۹، سعيد)

(وکذا فی منحة الخالق علی البحر الرائق، کتاب الصلوة، باب صفة الصلوة: ۵۴۰/۱، رشیدیہ)  
(وکذا فی النهر الفائق، کتاب الصلوة، باب صفة الصلوة: ۲۰۸/۱، مکتبہ إمدادیہ ملتان)  
(وکذا فی حاشیة العلامة الشیخ الشلبی علی تبیین الحقائق، کتاب الصلوة، باب صفة الصلوة: ۲۸۹/۱، دار الکتب العلمیہ بیروت)

(۲) ”وقرأ سبحانک اللہم تارکاً مقتصرأً علیہ إلا إذا شرع الإمام فی القراءة سواء کان مسبوقاً أو مدرکاً، و سواء کان إمامه یجهر بالقراءة أو لا، فإنه لا یأتی به“۔ (الدر المختار، کتاب الصلوة، فصل فی بیان تألیف الصلوة: ۴۸۸/۱، سعید)

(وکذا فی البحر الرائق، کتاب الصلوة، باب صفة الصلوة: ۵۴۰/۱، رشیدیہ)  
(وکذا فی حاشیة العلامة الشیخ الشلبی علی تبیین الحقائق، کتاب الصلوة، باب صفة الصلوة: ۲۸۹/۱، دار الکتب العلمیہ بیروت)

(وکذا فی النهر الفائق، کتاب الصلوة، باب صفة الصلوة: ۲۰۸/۱، مکتبہ إمدادیہ ملتان)

نماز شروع ہونے کے بعد مقتدی آیا وہ ثناء کب پڑھے؟

سوال [۲۳۷۱]: امام نے جہری نماز میں قرأت شروع کر دی اس کے بعد زید نماز میں آ کر ملا تو وہ

اب ثناء کب پڑھے؟

غلام رسول حاجی اسماعیل، ترکیسر ضلع سورت۔

الجواب حامداً ومصلیاً:

اگر سورت شروع کر دی ہے تو زید ثنائہ پڑھے (۱)، اگر فاتحہ شروع کی ہے اور امام کے سکتات اور آیات کے وقف کے وقت پڑھ سکتا ہے تو پڑھے ورنہ نہ پڑھے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور

صحیح: عبداللطیف، الجواب صحیح: سعید احمد غفرلہ، ۲۴/۳/۶۴ھ۔

ثناء کے آخر میں ”ک“ پر زبر ہے یا جزم؟

سوال [۲۳۷۲]: نماز میں جو ثنا پڑھتے ہیں ثنا کے آخر میں ”و لا إله غیرک“ پڑھنا چاہئے یا

”غیرک“ پڑھا جائے؟ کتاب اور سنت کی روشنی میں مطلع فرمادیں۔

(۱) ”ثم اعلم أن الثناء يأتي به كل مصل، فالمقتدى يأتي به ما لم يشرع الإمام في القراءة مطلقاً الخ“.

(حاشية الطحطاوى على مرقى الفلاح، كتاب الصلوة، فصل في بيان سننها، ص: ۲۵۹، قديمي)

(وكذا في الدر المختار، كتاب الصلوة، فصل في بيان تأليف الصلوة: ۱/ ۳۸۸، ۳۸۹، سعيد)

(وكذا في منحة الخالق على البحر الرائق، كتاب الصلوة، باب صفة الصلوة: ۱/ ۵۳۰، رشيدية)

(وكذا في حاشية الإمام الشلبي على تبیین الحقائق، كتاب الصلوة، باب صفة الصلوة:

۱/ ۲۸۹، دار الكتب العلمية بيروت)

(۲) ”وقال بعضهم: يأتي بالثناء عند سكتات الإمام كلمة كلمة، وعن الفقيه أبي جعفر الهندواني: إذا

أدرك الإمام في الفاتحة يشنى بالاتفاق“.(الحلبى الكبير، صفة الصلوة، ص: ۳۰۴، سهيل اكيڈمی

لاهور)

(وكذا في مرقى الفلاح، كتاب الصلوة، فصل في كيفية ترتيب، ص: ۲۸۲، قديمي)



الجواب حامداً ومصلياً:

ثناء کے بعد اگر ”اعوذ“ پڑھنا ہو تو ”غیرک“ کاف کے زبر کے ساتھ بھی پڑھ سکتے ہیں، اگر ”کاف“ پر سانس ختم کرنا ہو تو ”کاف“ کو ساکن کر دیں۔ اگر ثناء کے بعد ”اعوذ“ نہ پڑھنا ہو جیسا کہ مقتدی کا حال ہوتا ہے تو ”کاف“ کو ساکن کر دیں۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۸/۹/۸۸ھ

الجواب صحیح: بندہ نظام الدین غفرلہ، دارالعلوم دیوبند، ۱۹/۹/۸۸ھ۔

فاتحہ سے پہلے ”بسم اللہ“

سوال [۲۳۷۳]: کیا جب بھی سورۃ فاتحہ پڑھی جائے گی اس سے پہلے ”بسم اللہ“ پڑھنا ضروری ہے؟

الجواب حامداً ومصلياً:

نماز میں جب بھی سورۃ فاتحہ پڑھی جائے اس سے پہلے ”بسم اللہ“ پڑھنا سنت ہے (۱)۔ فقط واللہ تعالیٰ اعلم۔

حررہ العبد محمود غفرلہ، ۲۳/۲/۹۰ھ۔

سورۃ فاتحہ اور سورۃ کے درمیان تسمیہ کا حکم

سوال [۲۳۷۴]: سورۃ فاتحہ کے بعد درمیانی سورۃ کے تسمیہ پڑھنا کیسا ہے اگر پڑھ لیا جائے تو حنفیہ

(۱) ”کما تعوذ سمي ..... سرّاً فی أول کل رکعة ولو جهریة“۔ (الدر المختار)۔

”و ذکر فی المحيط : المختار قول محمد ، و هو أن یسمی قبل الفاتحة و قبل کل سورة فی کل رکعة“۔ (ردالمحتار، کتاب الصلوة، باب فی بیان تألیف الصلوة إلى انتهائھا: ۴۹۰/۱، سعید)

”و قوله : فی کل رکعة: أی فی ابتداء کل رکعة، فلا تسن التسمیة بین الفاتحة والسورة مطلقاً عندهما ، و قال محمد: تسن إذا خافت، لا إن جهر“۔ (البحر الرائق، کتاب الصلوة، باب صفة

الصلوة: ۵۴۵/۱، رشیدیہ)

”قوله: و سمي سرّاً حال من الضمیر فی سمي مسارراً فی ابتداء کل رکعة سریة كانت أو

جهریة“۔ (النهر الفائق، کتاب الصلوة، باب صفة الصلوة: ۲۱۰/۱، إمدادیہ ملتان)

کے نزدیک کیا ہوگا؟ جہراً یا سراً بھی تشریح کر دیں گے اس کے متعلق صاحب درمختار لکھتے ہیں:

”لاتسن بین الفاتحة والسورة مطلقاً ولو سرية ولا تكره اتفاقاً“۔ باب صفة الصلوة (۱)۔

الجواب حامداً ومصلحاً:

رد المحتار: ۱/ ۳۵۷ (۲) اور شرح مراقی الفلاح میں تصحیح اور فتویٰ مذکور ہے (۳) نیز بحر میں مذکور ہے

ملاحظہ فرمائیں (۴)۔ فقط واللہ سبحانہ تعالیٰ اعلم۔

(۱) (الدر المختار، فصل فی بیان تألیف الصلوة إلى انتهائها: ۱/ ۳۹۰، سعید)

(۲) (قوله: لا تسن بین الفاتحة والسورة مطلقاً) ثم إن هذا قولهما وصححه في البدائع وقال محمد: تسن إن خافت لا إن جهر..... اهـ“۔ (الدر المختار)۔ ”(قوله: ولا تكره) ولهذا صرح في الذخيرة والمجتبیٰ بأنه إن سمی بین الفاتحة والسورة المقروءة سراً أو جهرأ كان حسناً عند أبي حنيفة، ورجحه المحقق ابن الهمام وتلميذه الحلبي لشبهة الاختلاف في كونها آية من كل سورة. (رد المحتار، كتاب الصلوة، فصل فی بیان تألیف الصلوة: ۱/ ۳۹۰، سعید)

(۳) ”ثم اعلم أنه لا فرق في الاتيان بالبسملة بين الصلاة السرية والجهرية، وفي حاشية المؤلف على الدرر: واتفقوا على عدم الكراهة في ذكرها بين الفاتحة والسورة، بل هو حسن سواء كانت الصلوة سرية، أو جهرية، وينافيه ما في القهستاني أنه لا يسمى بین الفاتحة والسورة في قولهما وفي رواية عن محمد قال في المضمرات: والفتوى على قولهما، وعن محمد أنها تسن في السرية دون الجهرية لثلاث يلزم الإخفاء بين جهرين، وهو شنيع واختاره في العناية، والمحيط، وقال في شرح الضياء: لفظ الفتوى أكد من المختار، وما في الحاشية تبع فيه الكمال وتلميذه ابن أمير حاج حيث رجحنا أن الخلاف في السنية، فلا خلاف أنه لو سمی لكان حسناً لشبهة الخلاف في كونها آية كل سورة“۔ (حاشية الطحطاوى على مراقی الفلاح، كتاب الصلاة، فصل فی بیان سننها، ص: ۲۶۰، ۲۶۱، قديمی)

(۴) ”(قوله: في كل ركعة) أي في ابتداء كل ركعة فلا تسن التسمية بين الفاتحة والسورة مطلقاً عندهما. وقال محمد: تسن إذا خافت لا إن جهر وصح في البدائع قولهما والخلاف في الاستئذان أما عدم الكراهة فمتفق عليه ولهذا صرح في الذخيرة والمجتبیٰ بأنه إن سمی بین الفاتحة والسورة كان حسناً عند أبي حنيفة، سواء كانت تلك السورة مقروءة سراً أو جهرأ ورجحه المحقق ابن الهمام وتلميذه الحلبي لشبهة الاختلاف في كونها آية من كل سورة“۔ (البحر الرائق، كتاب الصلوة، باب صفة الصلوة: ۵۴۵۱، رشیدیہ)

”أعوذ بالله“ اور ”بسم الله“

سوال [۲۳۷۵]: نماز (میں ثناء) کے بعد اعوذ باللہ اور بسم اللہ پڑھنا سنت ہے یا نہیں؟ اور رکعت

کے شروع میں بھی قراءۃ سے پہلے اعوذ باللہ اور بسم اللہ پڑھنا چاہئے یا نہیں؟

الجواب حامداً ومصلیاً:

جو شخص ثناء کے بعد ”الحمد“ پڑھے گا، جیسے امام اور مفرد وہ ”اعوذ باللہ“ و ”بسم اللہ“ بھی پڑھے گا۔

(اور جو شخص ثناء کے بعد الحمد نہیں پڑھے گا) جیسے مقتدی وہ اعوذ باللہ و بسم اللہ نہیں پڑھے گا (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند۔

آمین بالجبر

سوال [۲۳۷۶]: امام کے پیچھے آمین بلند آواز سے کہنا چاہئے یا نہیں؟

الجواب حامداً ومصلیاً:

امام کے پیچھے مقتدیوں کو اور خود امام کو آمین آہستہ کہنا چاہئے:

”عن وائل بن حجر رضی اللہ تعالیٰ عنہ قال: صلی بنا رسول اللہ صلی اللہ علیہ وسلم،

فلما قرأ غیر المغضوب علیہم ولا الضالین قال: ”آمین“ وأخفی بهاصوته“۔ رواہ الإمام أحمد

= (و کذا فی النہر الفائق، کتاب الصلوة، باب صفة الصلوة: ۲۱۰/۱، مکتبہ امدادیہ ملتان)

(و کذا فی فتح القدیر، کتاب الصلوة، باب صفة الصلوة: ۲۹۲/۱، ۲۹۳، المصطفیٰ البابی الحلبي، مصر)

(۱) ”و کما استفتح تعوذ بلفظ أعوذ علی المذهب سرّاً لقراءة ..... و کما تعوذ سمي غیر المؤتم

بلفظ البسمة“۔ (الدر المختار، کتاب الصلوة: ۲۸۹/۱، سعید)

وفی الفتاویٰ العالمکیریة: ”ثم يقول: سبحانک اللهم ..... إماماً کان أو مقتدياً أو

منفرداً، ثم يتعوذ ..... ثم التعوذ تبع للقراءة دون الثناء عند أبي حنيفة ومحمد رحمهما الله

..... ثم يأتي بالتسمية“۔ (کتاب الصلاة، الفصل الثالث فی سنن الصلاة وأدائها: ۷۳/۱،

۷۴، رشیدیہ)

(و کذا فی التبيين، کتاب الصلاة، فصل إذا أراد الدخول فی الصلاة: ۱۱۱/۱، ۱۱۲، امدادیہ ملتان)

والترمذی۔ آثار السنن: ۱/ ۹۶ (۱)۔

آمین بالجہر

سوال [۲۳۷۷]: آمین حدیث شریف سے جائز ہے یا نہیں؟

الجواب حامداً ومصلیاً:

اس کے متعلق حدیثیں دونوں قسم کی ہیں، بعض میں بالجہر ہے بعض میں بالسر (۲)، امام ابو حنیفہ رحمہ

(۱) (آثار السنن، باب ترک الجہر بالتأمین، ص: ۱۲۴، مکتبہ إمدادیہ ملتان)

(ومسند الإمام أحمد بن حنبل: ۴/ ۱۳، رقم الحديث: ۱۸۳۷۵، دار إحياء التراث العربی، بیروت)

(وسنن الترمذی، أبواب الصلوة، باب ما جاء فی التأمین: ۵۸/ ۱، سعید)

”وأمن الإمام سراً كما موم ومنفرد و لو فی السریة ولو من مثله فی نحو جمعة و عید“۔ (الدر

المختار، کتاب الصلوة، فصل فی بیان تألیف الصلوة: ۴۹۲/ ۱، سعید)

”إذا فرغ من الفاتحة قال: آمین والسنة فیہ الإخفاء، کذا فی المحيط“۔ (الفتاوی

العالمکیریة، کتاب الصلوة، الباب الرابع، الفصل الثانی فی بیان سنن الصلوة وآدابها وکیفیتها: ۷/ ۱،

رشیدیہ)

(۲) ”عن وائل بن حجر رضی اللہ تعالیٰ عنہ قال: صلی بنا رسول اللہ صلی اللہ تعالیٰ علیہ وسلم، فلما قرأ

غیر المغضوب علیہم ولا الضالین قال: ”آمین“ وأخفی بها صوته“۔ (مسند الإمام أحمد بن حنبل:

۴/ ۱۳، رقم الحديث: ۱۸۳۷۵، دار إحياء التراث العربی)

(وآثار السنن، باب ترک الجہر بالتأمین، ص: ۱۲۴، مکتبہ إمدادیہ ملتان)

”عن أبی هريرة رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”إذا أمّن

الإمام فأمّنوا، فإنه من وافق تأمینه تأمین الملائكة، غفر له ما تقدم من ذنبه“۔ قال ابن شهاب: و كان رسول

اللہ صلی اللہ تعالیٰ علیہ وسلم يقول: ”آمین“۔ (صحيح البخاری، کتاب الأذان، باب جهر الإمام

بالتأمین: ۱۰۸/ ۱، قديمی)

”عن حجر بن عنبس عن وائل بن حجر رضی اللہ تعالیٰ عنہ قال: سمعت النبی صلی اللہ تعالیٰ

علیہ وسلم قرأ ولا الضالین فقال: ”آمین“ یمدّ بها صوتها“۔ (مسند الإمام أحمد بن حنبل: ۴/ ۱۲،

رقم الحديث: ۱۸۳۶۳، دار إحياء التراث العربی بیروت)

اللہ تعالیٰ، امام مالک رحمہا اللہ تعالیٰ فرماتے ہیں کہ آئین بالسرکہا جائے۔ امام احمد رحمہ اللہ تعالیٰ فرماتے ہیں کہ آئین بالجہر کہی جائے، امام شافعی رحمہ اللہ تعالیٰ کے دو قول ہیں: قول قدیم امام احمد کے موافق ہے، قول جدید امام ابو حنیفہ اور امام مالک رحمہم اللہ تعالیٰ کے موافق ہے (۱)۔ واللہ سبحانہ تعالیٰ اعلم و علمہ اتم و احکم۔

حررہ العبد محمود گنگوہی عفا اللہ عنہ، معین المفتی مدرسہ مظاہر علوم سہارنپور ۱۴/۱۲/۵۴ھ۔

صحیح: عبد اللطیف عفی عنہ، مدرسہ مظاہر علوم، ۱۵/ ذی الحجہ/ ۵۴ھ۔ سعید احمد غفرلہ۔

آئین بالجہر، رفع یدین میں اختلاف اولویت کا ہے

سوال [۲۳۷۸]: آج تک بعض علمائے دین سے قرأت خلف الامام، رفع یدین، آئین بالجہر وغیرہ مختلف فیہ مسائل کے بارے میں ہم لوگ یہ سنتے تھے کہ اس میں قرأت خلف الامام کے علاوہ باقی تمام مسائل میں اختلاف اولویت وغیر اولویت میں ہے، لیکن شامی میں بحوالہ مکحول امام اعظم رحمہ اللہ تعالیٰ سے منقول ہے کہ رکوع میں جاتے ہوئے اور رکوع سے اٹھتے ہوئے رفع یدین کرنے سے نماز فاسد ہو جاتی ہے،

(۱) ”قال سراً، هذا هو قول مالک في رواية عنه، والشافعي في قوله الجديد: ان المنفرد والإمام والمأموم كل منهم يسر بآمين جهرية كانت الصلوة أو سرية اهـ، ..... في صفحة مائة وخمسة وسبعين“.

”وذهب الشافعي في المشهور عنه المختار عند جمهور أصحابه وأحمد وعطاء وغيرهم إلى أن الجهر للإمام في الجهرية مسنون الخ“۔ (السعاية في كشف ما في شرح الوقاية، كتاب الصلوة، صفة التأمین: ۲/ ۱۷۳، ۱۷۵، سهیل اکیڈمی لاہور)

”وقال مالک: يؤمن المقتدى فقط سراً، وهكذا مروى عن أبي حنيفة رحمه الله تعالى في مؤطأ محمد، و الرواية الثانية عن أبي حنيفة وهو مختار صاحبيه أن يأتي به الإمام والمقتدى سراً. والقبول القديم للشافعي رحمه الله تعالى أن يجهر الإمام ويسر القوم، وفي الجديد جهر هما به، وبه قال أحمد بن حنبل رحمه الله تعالى. ولم أجد تصريح الجهر عن الموالک بل صرح في المدونة بالإخفاء“۔ (فتح الملهم شرح الصحيح لمسلم، كتاب الصلوة، باب التسميع والتحميد والتأمین: ۲/ ۴۹، المكتبة الرشيدية، كراتشي)

(و کذا فی عمدة القاری، کتاب الأذان، باب جهر الإمام بالتأمین: ۲/ ۵۰، إدارة الطباعة

المنيرية بیروت)

نیز اسی جگہ تحریر ہے کہ مکروہ ہے (۱)، لفظ ”مکروہ“ مطلقاً ہے جس سے ذہن میں بتا در مکروہ تحریمی کی طرف ہوتا ہے۔ صحیح نوعیت بیان فرمائی جائے۔

الجواب حامداً ومصلیاً:

امام ہصاص رازی (۲) و سرحی رحمہما اللہ وغیرہ نے اس کو اختلاف اولویت ہی قرار دیا ہے، مفسدِ صلوة قرار نہیں دیا، یہی روایت امام صاحب کی روایت مشہورہ متواترہ ہے، روایت مکحول اس کے مقابلہ میں قابل احتجاج نہیں۔ علامہ شامی نے روایت مرفوعہ نقل کی ہے اس سے نماز باطل ہو جاتی ہے (۳)، مگر ملا علی قاری (۴) اور علامہ پٹنی نے اس کو موضوع لکھا ہے (۵)، اس لئے نہ یہ روایت سند صحیح سے ثابت ہے، نہ امام اعظم کی طرف اس کی نسبت سند صحیح سے ثابت ہے۔ مکروہ کے متعلق تحقیق یہ ہے:

(۱) ”(قوله: إلا في سبع) إشارة إلى أنه لا يرفع عند تكبيرات الانتقالات خلافاً للشافعي وأحمد، فيكره عندنا، ولا يفسد الصلوة إلا في رواية مكحول عن الإمام“۔ (رد المحتار، كتاب الصلوة، فصل في بيان تأليف الصلوة: ۵۰۶/۱، سعيد)

(۲) ”وأما ماليس بفرض فهم يخبرون في أن يفعلوا ماشأوامنه، وإنما الخلاف بين الفقهاء فيه في الأفضل منه“۔ (أحكام القرآن للجصاص تحت آية: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾. البقرة: ۱۸۳، الآية. باب كيفية شهر والشهر: ۲۰۳/۱، دار الكتاب العربي، بيروت)

(و كذا في مرقاة شرح مشكوة المصابيح، كتاب الصلوة، باب صفة الصلوة (تحت رقم هذا الحديث: ۷۹۲): ۵۰۲/۲، رشديه)

(۳) ”(قوله: إلا في سبع) أشار إلى أنه لا يرفع عند تكبيرات الانتقال، خلافاً للشافعي وأحمد فيكره عندنا ولا يفسد الصلوة، إلا في رواية مكحول عن الإمام“۔ (رد المحتار: ۵۰۶/۱، باب صفة الصلوة، آداب الصلوة، مطلب في إطالة الركوع للجاني، سعيد)

(۴) ”ومن ذلك أحاديث المنع من رفع اليدين في الصلوة عند الركوع والرفع منه، كلها باطلة، لا يصح منها شيء“۔ (الموضوعات الكبرى للعلامة ملا علی القاری، ص: ۳۵۴، قديمی)

(۵) (تذكرة الموضوعات، باب الصلاة وإثم تاركها، والخشوع فيها، وتحقيقها، والصف الأول، والتنوير في الفجر، ورفع اليدين والتبراء والسرقة فيها ونحو ذلك، ص: ۳۹، الإدارة المنيرية، مصر)

”وَإِذَا ذَكَرُوا مَكْرُوهاً فَلَا بَدَّ مِنَ النَّظَرِ فِي دَلِيلِهِ“۔ شامی (۱) اس لئے مکروہ تحریمی قرار دینا دشوار ہے۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۶/۲/۸۷ھ۔

الجواب صحیح، بندہ نظام الدین عفی عنہ، دارالعلوم دیوبند، ۶/۲/۸۷ھ۔

مقتدیوں کی اطلاع کے لئے کسی کو آمین بالجہر کے لئے متعین کرنا

سوال [۲۳۷۹]: امام صاحب بکر کو حکم دیتے ہیں کہ میری آواز دور تک نہیں جاتی لہذا تم آمین زور سے (بالجہر) کہہ دیا کرو تا کہ دوسرے لوگ اس کی آمین سن کر آمین کہیں جو حنفی مسلک کے خلاف ہے، امام صاحب ضعیف آدمی ہیں۔ ایک مرتبہ انہوں نے بوجہ کثرت جماعت بکر کو کہا کہ تم آمین بالجہر کہنا تا کہ باقی مقتدیوں کو پتہ چل جائے، لوگوں نے اس پر اعتراض کیا، امام صاحب نے جواب دیا کہ بکر بھی مقتدی ہے اس کو آمین جہراً کہنا جائز ہے، تمام ائمہ رحمہم اللہ تعالیٰ میں اختلاف افضلیت میں ہے، احناف کے نزدیک سرّاً افضل ہے اور شوافع کے نزدیک جہراً افضل ہے، جیسا کہ اطلاع امام کے لئے سبحان اللہ کہنا شارع علیہ السلام سے ثابت ہے۔ اس پر عوام الناس نے شور مچایا ہے، امام صاحب غیر مقلد ہیں، حالانکہ امام صاحب نے آمین بالجہر کو نہ سنت مؤکدہ کہا ہے، نہ اس کے تارک کو مجرم اسلام کہا ہے، بلکہ ایک دفعہ واقعہ ہوا۔

الجواب حامداً ومصلیاً:

اس اطلاع کے لئے آمین بالجہر کہنے کی کیا ضرورت ہے، جب کہ حنفیہ کے نزدیک آمین آہستہ کہنا سنت ہے بالجہر سنت نہیں (۲) تو پھر بالجہر کہہ کر یا کسی مقتدی سے کہلو کر شور و شغب کا دروازہ کھولنا قرین

(۱) والعبارة بأسرها: ”فحينئذ إذا ذكروا مكروهاً، فلا بد من النظر في دليله، فإن كان نهياً ظنياً يحكم بکراهة التحريم إلا لصارف للنهي عن التحريم إلى الندب، فإن لم يكن الدليل فيها بل كان مفيداً للترك الغير الجازم، فهي تنزيهية“۔ (رد المحتار: ۱/۱۳۲، کتاب الطهارة، مطلب فی تعريف المکروه وأنه قد يطلق على الحرام والمکروه تحريماً وتنزيهاً، سعيد)

(۲) ”ويخفونها: أي يخفي الإمام والمقتدون آمين، لقول ابن مسعود رضي الله تعالى عنه: أربع يخفين الإمام: التعوذ والتسمية و آمين وربنا لك الحمد اه“۔ (الحلبی الكبير، ص: ۳۰۹، سهيل اكيثمي لاهور) =

دانشمندی نہیں اور محض ایک مرتبہ آئین بالجہر کہنے سے مقتدیوں کا امام کو غیر مقلد کہنا بھی صحیح نہیں۔ فقط واللہ سبحانہ تعالیٰ اعلم۔

حررہ العبد محمود حسن گنگوہی عفا اللہ عنہ، معین مفتی مدرسہ مظاہر علوم سہارنپور۔

صحیح: عبد اللطیف، مدرسہ مظاہر علوم سہارنپور، ۱۴/ شعبان/ ۶۴ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور۔

آئین بالجہر سے دوسروں کی نماز پر اثر

سوال [۲۳۸۰]: ہم حنفیوں کی جماعت میں اہل حدیث مسلک کے لوگ شریک نماز ہو کر الحمد کے بعد آئین بالجہر اپنے طریقہ کے مطابق بلند آواز سے کہتے ہیں، کیا بلند آواز سے کہنے سے ہماری نماز میں تو کوئی خرابی نہیں آئی اور ان کو مسجد میں آنے سے روکنے کا حق ہم لوگوں کو ہے کہ نہیں؟  
الجواب حامداً ومصلیاً:

ان کے زور سے آئین کہنے کی وجہ سے حنفیوں کی نماز خراب نہیں ہوگی، اگر وہ کوئی فتنہ و فساد نہیں کرتے، مسجد میں آ کر صرف اپنے طریقہ پر نماز پڑھتے ہیں تو ان کو مسجد میں آنے سے نہ روکیں نہ ان سے بحث کریں۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۲/ ۶/ ۸۷ھ۔

جواب صحیح ہے، لیکن اہل حدیث حضرات کے نزدیک بھی بالجہر آئین کہنا ضروری نہیں ہے، بلکہ صرف اتنی آواز سے کہنا کافی ہے کہ پاس کا آدمی سن سکے، اس لئے بلا وجہ زور سے چیخنے کے بجائے جہر ادنیٰ پر کفایت کرنی چاہئے اور حنفیوں کی رعایت کرنی چاہئے، کیونکہ اس چیخنے سے یقیناً حنفیوں کی توجہ نماز سے ہٹ کر اس آواز پر جائے گی، لہذا یہ طریقہ مذموم و معیوب ہوگا۔ فقط۔

بندہ نظام الدین عفی عنہ، دارالعلوم دیوبند، ۱۳/ ۶/ ۸۷ھ۔

= "أن الإسرار بها سنة أخرى". (رد المحتار: ۱/ ۶۷۷، کتاب الصلاة، مطلب فی التبلیغ خلف

الإمام، سعید)

(و کذا فی البحر الرائق: ۱/ ۵۴۲، ۵۴۶، ۵۴۷، کتاب الصلاة، باب صفة الصلاة، رشیدیہ)



## رفع یدین

سوال [۲۳۸۱]: رفع یدین کرنا کیسا ہے؟ بیوقوف تو جروا۔  
المستفتی: بنزدہ ابو ذر گور بیہارمی، مظفر پوری، بہاری۔

الجواب حامداً ومصلیاً:

رفع یدین سات جگہ سنت مؤکدہ ہے: تکبیر تحریمہ کے وقت، دعائے قنوت، تکبیراتِ عیدین، استلامِ حجر،

صفا و مروہ، عرفات، جمرات:

”ولا یسن مؤکداً مع رفع یدیہ إلا فی سبع مواطن کما ورد: تکبیرۃ افتتاح وقنوت و

عید واستلام والصفاء والمروۃ و عرفات والجمرات“۔ درمختار: ۱/۵۴۸ (۱)۔

ان مواضع کے علاوہ سنت مؤکدہ نہیں اور عام نمازوں میں بجز تکبیر تحریمہ اور کسی جگہ سنت نہیں۔ فقط

واللہ سبحانہ تعالیٰ اعلم وعلمہ و اتم و احکم۔

حررہ العبد محمود گنگوہی عفا اللہ عنہ، معین المفتی مدرسہ مظاہر علوم سہارنپور، ۱۲/۴/۵۴ھ۔

صحیح: عبد اللطیف عفی عنہ، مدرسہ مظاہر علوم، ۱۵/ذی الحجہ/۵۴ھ، سعید احمد غفرلہ۔

## رفع یدین

سوال [۲۳۸۲]: رفع یدین کرنا چاہئے یا نہیں، اگر نہیں کرنا چاہئے تو اس کی دلیل لکھئے کہ کہیں منع ثابت ہے یا نہیں؟

(۱) (الدر المختار، کتاب الصلوة، فصل فی بیان تألیف الصلوة: ۱/۵۰۶، سعید)

”عن علقمة قال: قال عبد الله بن مسعود رضي الله تعالى عنه: ألا أصلي بكم صلوة رسول الله

صلى الله تعالى عليه وسلم، فصلی، فلم يرفع یدیہ إلا فی أول مرة“۔ (سنن الترمذی، أبواب الصلوة، باب

رفع الیدین عند الركوع: ۱/۵۹، سعید)

(وسنن أبی داؤد، کتاب الصلوة، باب من لم يذكر الرفع عند الركوع: ۱/۱۰۹، دار الحديث ملتان)

(إعلاء السنن، کتاب الصلوة، باب ترک رفع الیدین فی غیر الافتتاح: ۳/۴۵، إدارة القرآن کراچی)

”عن الأسود قال: رأيت عمر بن الخطاب رضي الله تعالى عنه يرفع یدیہ فی أول تکبیرة ثم لا

يعود“۔ رواه الطحاوی و قال: هو حديث صحيح اهـ“۔ وفي الدزاية: رجاله ثقات“۔ (إعلاء السنن،

کتاب الصلوة، باب ترک رفع الیدین فی غیر الافتتاح: ۳/۴۸، إدارة القرآن کراچی)

## الجواب حامداً ومصلحاً:

تکبیر افتتاح کے علاوہ نماز میں رفع یدین نہیں ہے:

”عن غلقمة قال: قال عبد الله بن مسعود رضي الله تعالى عنه: ألا أصلي بكم صلوة رسول الله صلى الله تعالى عليه وسلم، فصلی فلم يرفع يديه إلا في أول مرة“۔ رواه الثلاثة وهو حديث صحيح“۔ آثار السنن: ۱/۹۶ (۱)۔

## عورت کے ذمہ نماز عید اور رفع یدین وغیرہ

سوال [۲۳۸۳]: میں نے سنا ہے کہ عورت نماز عید نہ گھر اور نہ عید گاہ میں پڑھے، گویا عورت پر واجب نہیں۔ اس کے متعلق جلد آگاہ کریں۔ عورت اگر نماز جمعہ جامع مسجد میں پڑھے تو کیسا ہے؟ جو جماعت اہل حدیث کہلاتی ہے وہ قرآن میں آیتیں نکال نکال کر دکھاتی ہے اور کہتی ہے کہ حضور اکرم صلی اللہ تعالیٰ علیہ وسلم نے صرف اللہ اکبر کہہ کر نماز پڑھنے کو منع فرمایا ہے، یہ نہیں کہ تمام نماز کو بیان کر کے یعنی اتنی رکعت فرض یا سنت واسطے اللہ پاک کے میرا منہ کعبہ شریف کے اور اللہ اکبر، یہ غلط ہے۔ اور کہتے ہیں کہ رفع یدین کو قصد کیا ہے اور ہمیشہ کے لئے کیا ہے۔ آپ ہم کو بتلائیں قرآن پاک میں کس جگہ انکار ہے؟

(۱) (آثار السنن، باب ترک رفع الیدین فی غیر الافتتاح، ص: ۱۳۲، إمدادیہ ملتان)

(وسنن أبی داود، کتاب الصلوة، باب من لم يذكر الرفع عند الركوع: ۱/۱۰۹، دار الحديث ملتان)

(وسنن الترمذی، أبواب الصلوة، باب رفع الیدین عند الركوع: ۱/۵۹، سعید)

”ولا یسن رفع یدیه إلا فی سبع مواطن“۔ (الدر المختار)۔

”(قوله: إلا فی سبع) إشارة إلى أنه لا يرفع عند تكبيرات الانتقالات، خلافاً للشافعی وأحمد،

فیكره عندنا، ولا یفسد الصلوة إلا فی رواية مكحول عن الإمام“۔ (ردالمحتار، کتاب الصلوة، فصل

فی بیان تألیف الصلوة إلى انتهائها: ۱/۵۰۹، سعید)

(وکذا فی إعلاء السنن، کتاب الصلوة، باب ترک رفع الیدین فی غیر الافتتاح: ۳/۴۵، إدارة القرآن

کراچی)

## الجواب حامداً ومصلياً:

عورت پر نماز عیدین نہیں (۱) نہ اس کے ذمہ عید گاہ میں جانا ہے (۲) نہ گھر پر نماز عید لازم ہے (۳)، عورت پر جمعہ بھی نہیں، اس کو چاہئے کہ اپنے گھر پر ظہر کی نماز ادا کرے، جمعہ کے لئے جامع مسجد نہ جائے (۴)، اگر دل کے ارادہ کو زبان سے بھی کہے تو منع نہیں (۵)۔

(۱) ”تجب صلاتهما فی الأصح علی من تجب علیہ الجمعة بشرائطها المتقدمة“۔ (الدر المختار،

كتاب الصلوة، باب العیدین: ۱۶۶/۲، سعید)

(وکذا فی تبیین الحقائق، کتاب الصلوة، باب صلاة العیدین: ۵۳۷/۱، دار الکتب العلمیہ بیروت)

”وشرط لافتراضها: أقول: فیہ نظر بل یقتضی عدم خروجها إلى مجامع الرجال، ولذا لا تجب

علی المرأة، فافهم“۔ (ردالمحتار علی الدر المختار، کتاب الصلوة، باب الجمعة: ۱۵۳/۲، ۱۵۳، سعید)

”والذی لا جمعة علیہ هو المریض والمسافر والمرأة والعبد والمختفی من السلطان الظالم

اه“۔ (تبیین الحقائق، کتاب الصلوة، باب صلاة الجمعة: ۵۲۳/۱، دار الکتب العلمیہ بیروت)

(۲) ”ویکره حضور هن الجماعة ولو لجمعة وعید و وعظ مطلقاً ولو عجزواً لیلاً علی المذهب

المفتی به لفساد الزمان“۔ (الدر المختار، کتاب الصلوة، باب الامامة: ۵۶۶/۱، سعید)

(۳) ”تجب صلاتها علی من تجب علیہ الجمعة بشرائطها المتقدمة“۔ (الدر المختار، کتاب الصلوة،

باب العیدین: ۱۶۶/۲، سعید)

(وکذا فی تبیین الحقائق، کتاب الصلوة، باب صلاة العیدین: ۵۳۷/۱، دار الکتب العلمیہ، بیروت)

(۴) ”ومن لا تجب علیهم الجمعة من أهل القرى والبوادی لهم أن یصلوا الظهر بجماعة یوم الجمعة

بأذان وإقامة، والمسافرون إذا حضروا یوم الجمعة فی مضر یصلون فرادی، وكذلك أهل المصر إذا

فاتتهم الجمعة وأهل السجن والمرض ویکره لهم الجماعة، کذا فی فتاویٰ قاضی خان“۔ (الفتاویٰ

العالمکیریة، کتاب الصلوة، الباب السادس عشر فی صلاة الجمعة: ۱۳۵/۱، رشیدیہ)

(۵) ”والنية وهی الإرادة ..... لا العلم ..... والمعتبر فیها عمل القلب اللازم للإرادة).....

وهو أن یعلم بداهة)..... (أی صلاة یصلی)..... (والتلفظ بها مستحب) هو المختار“۔

(تنویر الأبصار مع الدر المختار، کتاب الصلوة، باب شروط الصلوة: ۴۱۴/۱، ۴۱۵، سعید)

(وکذا فی الفتاویٰ العالمکیریة، کتاب الصلوة، الباب الثالث فی شروط الصلوة، الفصل الرابع فی النية: ۶۵/۱، رشیدیہ)

(وکذا فی البحر الرائق، کتاب الصلوة، باب شروط الصلوة: ۴۸۳/۱، رشیدیہ)

قرآن پاک میں کہیں نہیں لکھا کہ حضور اکرم صلی اللہ تعالیٰ علیہ وسلم نے صرف اللہ اکبر کہہ کر نماز پڑھنے کو کہا ہے، کسی حدیث شریف میں یہ نہیں کہ حضور اکرم صلی اللہ تعالیٰ علیہ وسلم نے رفع یدین ہمیشہ کرنے کو فرمایا ہو۔ حضرت عبداللہ بن مسعود رضی اللہ تعالیٰ عنہ کی روایت میں ہے کہ حضرت رسول مقبول صلی اللہ تعالیٰ علیہ وسلم جب نماز شروع فرماتے تو رفع یدین کیا کرتے تھے اور بس۔ پھر کسی دوسرے موقع پر رفع یدین نہیں کیا کرتے تھے (۱)، زیلیعی میں اس کی سند مذکور ہے (۲)، قرآن پاک میں تو رفع یدین کا حکم کہیں بھی مذکور نہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۶/۲/۸۸ھ۔

الجواب صحیح: بندہ محمد نظام الدین غفرلہ، دارالعلوم دیوبند، ۲۶/۲/۸۸ھ۔

### رفع یدین کی حکمت

سوال [۲۳۸۴]: شیعہ مجتہد نے بیان کیا کہ حدیث اہل سنت میں ہے کہ رسول اللہ صلی اللہ تعالیٰ علیہ وسلم کے زمانہ میں لوگ آستین میں بت لیکر نماز پڑھتے تھے، حکم ہوا کہ ہاتھ چھوڑ کر نماز پڑھو۔ کیا یہ مضمون کسی حدیث کا ہے؟  
الجواب حامداً ومصلیاً:

بہتر یہ تھا کہ وہ اشتہار بھیج دیا جاتا تا کہ اس کا منشاء معلوم ہو جاتا کہ ان روایات کو غیر معتبر اور موضوع

(۱) ”عن علقمہ قال: قال عبد اللہ بن مسعود رضی اللہ تعالیٰ عنہ: ألا اصلی بکم صلوة رسول اللہ صلی اللہ علیہ وسلم، فصلی، فلم یرفع یدیه إلا فی أول مرة“۔ (سنن الترمذی، أبواب الصلوة، باب رفع الیدین عند الركوع: ۵۹/۱، سعید)

(وَأَبُو دَاوُدَ، کتاب الصلوة، باب من لم يذكر الرفع عند الركوع: ۱۰۹/۱، دار الحديث، ملتان)

(وإعلاء السنن، کتاب الصلوة، باب ترک رفع الیدین فی غیر الافتتاح: ۳/۵۳، إدارة القرآن، کراچی)

(۲) ”عن وکیع عن سفیان الثوری عن عاصم بن کلیب عن عبد الرحمن بن الأسود عن علقمة، قال: قال عبد اللہ بن مسعود: ألا اصلی بکم صلوة رسول اللہ صلی اللہ علیہ وسلم؟ فصلی، فلم یرفع یدیه إلا فی أول مرة“۔ وفی لفظ: ”فکان یرفع یدیه أول مرة، ثم لا یعود“۔ قال الترمذی: حدیث حسن، انتہی، اھ۔

(نصب الرایة، کتاب الصلوة: ۳۹۴/۱، مؤسسة الريان، المكتبة المکیة)

قرار دینا ہے..... کتب سے بدظن کرنا مقصود ہے، یا اپنے مسائل کتب مذکورہ سے ثابت کرنا ہے، یا یہ بتانا ہے کہ ان لوگوں کا عمل اپنی کتب پر نہیں، یا کچھ اور مقصود ہے تاکہ اس کے مطابق جواب تحریر کیا جاتا۔ تاہم مختصراً عرض ہے کہ اوجز المسالك شرح موطا امام مالک: ۲۰۲/۱ میں رفع یدین کی متعدد حکمتیں شمار کرتے ہوئے لکھا ہے:

”وزاد بن رسلان: قيل: إن كفار قريش و غيرهم كانوا يصلون مع النبي صلى الله تعالى عليه وسلم: وأصنامهم تحت آباطهم، فأمروا بالرفع ليسقطوا“ (۱)۔ مجتہد شیعہ نے اس کا حوالہ نہیں دیا کہ کس کتاب میں ہے اور اعتراض مقصود ہے۔ فقط واللہ سبحانہ تعالیٰ اعلم۔

رفع یدین، آمین بالجہر، قرأت فاتحہ، تراویح

سوال [۲۳۸۵]: ۱..... زید امام کے پیچھے سورہ فاتحہ پڑھتا ہے اور عمر نہیں پڑھتا اور دونوں اپنے کو

محمدی کہتے ہیں۔ اب دریافت طلب یہ ہے کہ شریعت محمدیہ کے مطابق کس کی نماز صحیح ہوگی اور کس کی نہیں؟

۲..... بکر آمین بالجہر کا قائل ہے اور زید آمین بالجہر کا قائل نہیں، کس کا عمل اور قول صحیح ہے؟

۳..... رفع یدین کرنا شریعت محمدیہ کے مطابق ہے یا نہیں؟

۴..... زید صلوٰۃ عیدین میں بارہ تکبیر کہتا ہے اور عمر چھ تکبیروں کا قائل ہے۔ آخر صحیح حدیث کیا ہے؟

۵..... بیس رکعات تراویح حضور صلی اللہ تعالیٰ علیہ وسلم سے مرفوعاً ثابت ہے یا نہیں؟

الجواب حامداً ومصلیاً:

۱..... سوال واضح نہیں، زید اور عمر میں جو اختلاف ہے وہ سری نماز میں ہے یا جہری نماز میں۔ یہ بھی

معلوم نہ ہو سکا کہ محمدی کا کیا مصداق ہے، آیا یہ نسبت حضرت نبی کریم صلی اللہ تعالیٰ علیہ وسلم کی طرف ہے یا کسی

اور امام کی طرف، جیسے امام محمد بن حسن یا امام محمد بن ادریس وغیرہما؟ یہ لفظ کتب حدیث میں تو کہیں نہیں ملتا۔ آپ

کے سوال سے تو معلوم ہوتا ہے کہ آپ محاکمہ چاہتے ہیں تو وہ موقوف ہے ہر دو کے دلائل کے معلوم ہونے پر،

آپ نے کسی کی دلیل بھی نہیں لکھی۔

۲..... یہاں بھی دونوں کی دلیل لکھیں تب محاکمہ سوال کیجئے۔

(۱) (أوجز المسالك شرح موطأ مالک، افتتاح الصلوة، رفع الیدین عند الركوع وغیرہ: ۲۰۲/۱،

المکتبة البیویة بسہار نفور بیوی الہند)

۳..... افتتاحِ صلوة کے وقت رفع یدین احادیث کثیرہ سے ثابت ہے (۱) اس کے علاوہ بعض مواقع میں دونوں طرح کی روایات موجود ہیں (۲)۔

۴..... یہاں بھی دونوں کی دلیلیں لکھیں، نیز صحیح حدیث کی تعریف کیجئے، مگر یہ تعریف کتاب و سنت سے کیجئے۔

۵..... کیا کسی صحیح حدیث میں تراویح کا لفظ آیا ہے؟ نیز مرفوع حدیث کی تعریف کیا ہے۔ جو بات لکھیں سرورِ عالم صلی اللہ تعالیٰ علیہ وسلم کے صحیح فرمان سے لکھیں۔ فقط واللہ تعالیٰ اعلم

حررہ العبد محمود غفرلہ، دارالعلوم دیوبند، ۱۳/۴/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۳/۴/۸۸ھ۔

(۱) ”عن سالم بن عبد الله عن أبيه رضي الله تعالى عنه أن رسول الله صلى الله تعالى عليه وسلم كان يرفع يديه حَذْو منكبیه إذا افتتح الصلوة، وإذا كَبَّر للركوع، وإذا رفع رأسه من الركوع، رفعهما كذلك أيضاً، وقال: ”سمع الله لمن حمده ربنا ولك الحمد“ وكان لا يفعل ذلك في السجود“۔ (صحیح البخاری، كتاب الأذان، باب رفع اليدين في التكبير الأولى مع الافتتاح سواء: ۱۰۲/۱، قديمی)

”و عن علي بن أبي طالب رضي الله تعالى عنه عن رسول الله صلى الله تعالى عليه وسلم: أنه كان إذا قام إلى الصلوة المكتوبة، كَبَّر، ورفع يديه حَذْو منكبیه“۔ إلى آخر الحديث۔ رواه الخمسة و صححه أحمد والترمذی۔

”و عن أبي حميد الساعدي رضي الله تعالى عنه قال: كان النبي صلى الله تعالى عليه وسلم: إذا قام إلى الصلوة رفع يديه حتى يحاذي بهما منكبیه“۔ الحديث۔ أخرجه الخمسة إلا النسائي، و صححه الترمذی و غير ذلك من الأحاديث“۔ (آثار السنن، باب رفع اليدين عند تكبيرة الإحرام و بيان مواضعه، ص: ۸۱، إمدادیه ملتان)

(۲) ”عن عبد الله بن عمر رضي الله تعالى عنه أن رسول الله صلى الله تعالى عليه وسلم كان يرفع يديه حَذْو منكبیه إذا افتتح الصلوة، وإذا كَبَّر للركوع وإذا رفع رأسه من الركوع رفعهما، كذلك أيضاً، و قال: ”سمع الله لمن حمده ربنا ولك الحمد“ وكان لا يفعل ذلك في السجود“۔ رواه الشيخان“ قال النيسابوری: و فی الباب عن أبي حميد الساعدي رضي الله تعالى عنه و مالك بن الحويرث و وائل بن حجر و علي و غيرهم - رضي الله تعالى عنهم - من اصحاب النبي صلى الله تعالى عليه وسلم“۔ (آثار السنن، باب رفع اليدين عند الركوع و عند رفع الرأس من الركوع ص: ۱۲۹، إمدادیه ملتان) =

## رکوع میں ”سبحان ربی العظیم“ پڑھنا

سوال [۲۳۸۶]: نماز کے اندر رکوع میں ”سبحان ربی العظیم“ کے بجائے ”سبحان ربی العظیم“ پڑھنا درست ہے یا نہیں؟ اگر کوئی شخص ”العظیم“ کے بجائے ”أجیم“ پڑھتا ہو تو وہ دائرہ اسلام میں رہتا ہے یا نہیں؟ اور اس کا ایمان کیسا ہے؟

الجواب حامداً ومصلیاً:

حدیث پاک میں ”سبحان ربی العظیم“ ہے، ”سبحان ربی العظیم“ پڑھنا حدیث شریف کے خلاف ہے (۱)۔ جو شخص عین و ظاہر نہیں کرتا وہ ”أجیم“ پڑھتا ہوگا، اس طرح پڑھنا غلط ہے (۲) لیکن اس سے

= ”عن علقمة قال: قال عبد الله بن مسعود رضى الله تعالى عنه: ألا أصلى بكم صلوة رسول الله صلى الله تعالى عليه وسلم؟ فضلى، فلم يرفع يديه إلا فى أول مرة“. رواه الثلاثة، وهو حديث صحيح“.

”عن الأسود قال: رأيت عمر بن الخطاب رضى الله تعالى عنه يرفع يديه فى أول تكبيرة ثم لا يعود“. رواه الطحاوى وأبو بكر بن أبى شيبة، وهو أثر صحيح“. (آثار السنن، باب ترك رفع اليدين فى غير الافتتاح، ص: ۱۳۲، ۱۳۶، امداديه ملتان)

(۱) ”عن ابن مسعود رضى الله تعالى عنه أن النبى صلى الله تعالى عليه وسلم قال: ”إذا ركع أحدكم، فقال فى ركوعه: سبحان ربى العظیم ثلاث مرات، فقد تم ركوعه، و ذلك أدناه، وإذا سجد فقال فى سجوده: سبحان ربى الأعلى ثلاث مرات، فقد تم سجوده، و ذلك أدناه“. (سنن الترمذی، أبواب الصلوة، باب ما جاء فى التسبیح فى الركوع والسجود: ۶۰/۱، سعید)

(وسنن أبی داؤد: ۱/۲۹، کتاب الصلوة، باب مقدار الركوع والسجود، دار الحديث ملتان)

”[تنبیه]: السنة فى تسبیح الركوع سبحان ربى العظیم“۔ (رد المحتار، کتاب الصلوة،

فصل فى بیان تألیف الصلوة إلى انتهائها: ۴۹۴/۱، سعید)

(وکذا فى البحر الرائق، کتاب الصلوة، باب صفة الصلوة: ۵۵۰/۱، رشیدیہ)

(۲) ”ومنها زلة القارى، فلو فى إعراب ..... ولو زاد كلمة أو نقص ..... أو بذهل بآخر نحو ..... ”انفجرت“ بدل: ”انفجرت“، ”إياب بدل: ”أواب“، لم تفسد ما لم يتغير المعنى، إلا ما يشق تمييزه كالضاد والطاء، فأكثرهم لم يفسدها“. (الدر المختار: ۱/۲۳۰-۲۳۳). وقال ابن عابدين رحمه الله تعالى تحته: ”إن الخطأ إما فى الإعراب ..... أو فى الحروف بوضع حرف مكان حرف“۔ =

کافر نہیں ہوتا کیونکہ جو شخص عین و نطا ادا نہیں کر پاتا وہ مجبور ہے، اس کو صحیح ادا کرنے کی کوشش لازم ہے (۱)، جب تک صحیح ادا نہ کر سکے اس کو ”سبحان ربی الکریم“ پڑھنا چاہئے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۶/۹/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۶/۹/۸۸ھ۔

رکوع، سجدہ کی تسبیح کا موقع نہ ملے تو کیا کرے؟

سوال [۲۳۸۷]: مقتدی نے رکوع و سجود میں تین تسبیح نہیں کہی کہ امام نے تکبیر کہہ دی، ایسی صورتوں میں شرکت ہوگی اور ایسی صورتوں میں امام کی متابعت ضروری ہے، یا تسبیح کی مقدار پوری کرے؟ حنفیہ کا اصح قول کیا ہے؟  
الجواب حامداً ومصلیاً:

اگر امام اتنا تیز رفتار ہے کہ مقتدی تین دفعہ تسبیح رکوع پڑھے تو قوم نہ پاسکے اور تسبیح سجدہ پڑھے تو دوسرے سجدہ میں پکڑنا مشکل ہو جائے تو ایک تسبیح پر قناعت کر لے اور امام کی متابعت کرتا رہے (۳)۔ فقط واللہ تعالیٰ اعلم۔  
حررہ العبد محمود عفی عنہ، دارالعلوم دیوبند، ۱۱/۶/۸۷ھ۔

الجواب صحیح: بندہ محمد نظام الدین عفی عنہ، دارالعلوم دیوبند۔

= (رد المحتار، کتاب الصلوة، باب ما یفسد الصلوة وما یکرہ فیہا، مسائل زلة القاری : ۶۳۰/۱، سعید)

(۱) ”و کذا من لا یقدر علی التلفظ بحرف من الحروف، ألا یقدر علی إخراج الفاء إلا بتکرار“۔  
(الدر المختار)۔

”فکل ذلک حکمہ مامر من بذل الجهد دائماً، وإلا فلا تصح الصلوة به“۔ (رد المحتار، کتاب الصلوة، باب الإمامة: ۵۸۲/۱، سعید)

(۲) ”السنة فی تسبیح الركوع سبحان ربی العظیم، إلا إن کان لا یحسن الظاء فیبدل به الکریم؟ لئلا یجرى علی لسانه العزیم، ففسد به الصلوة“۔ (رد المحتار، فصل فی بیان تألیف الصلوة: ۴۹۳/۱، سعید)

(۳) ”ولو رفع الإمام رأسه من الركوع أو السجود وقبل أن یتیم المأموم التسبیحات الثلاث، وجب متابعتہ اه“۔ (رد المحتار، کتاب الصلوة، فصل فی بیان تألیف الصلوة إلى انتهائہا: ۴۹۵/۱، سعید)

(و کذا فی البحر الرائق، کتاب الصلوة، باب صفة الصلوة: ۵۵۲/۱، رشیدیہ) =



رکوع وسجده کتنا طویل ہو؟

سوال [۲۳۸۸]: نبی کریم صلی اللہ تعالیٰ علیہ وسلم سے رکوع وسجده دیر تک کرنا ثابت ہے؟ کیا آج

کل امام صاحب اس کا اتباع کر سکتے ہیں یا صرف منفرد کو جائز ہے؟

الجواب حامداً ومصلیاً:

اگر مقتدیوں میں تحمل نہ ہو تو امام کو تین یا پانچ بار تسبیح پرقناعت کرنا چاہئے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۸۸۳ھ۔

تسمیع و تحمید

سوال [۲۳۸۹]: بہشتی زیور حصہ دوم میں فرض نماز پڑھنے کے طریقہ کے بیان میں لکھا ہوا ہے کہ

”سمع اللہ لمن حمدہ“ کہتے ہوئے کھڑے ہو جاوے (۲) اور بہشتی گوہر میں لکھا ہے کہ منفرد دونوں پڑھے

یعنی ”سمع اللہ لمن حمدہ“ اور ”ربنا لك الحمد“۔ سواب دریافت طلب یہ ہے کہ مرد اور عورت کو دونوں

پڑھنا چاہیے یا عورت کو صرف ”سمع اللہ لمن حمدہ“ اور مرد کو دونوں یا صرف ”سمع اللہ لمن حمدہ“

مرد کے لئے سنت ہے یا دونوں سنت ہیں؟ بعض کتابوں میں لکھا ہوا ہے کہ رکوع سے کھڑے ہو کر منفرد ”سمع

= (و كذا في النهر الفائق، كتاب الصلوة، باب صفة الصلوة: ۲/۱، امدادیہ ملتان)

(و كذا في السعاية في كشف ما في شرح الوقاية: ۲/۱۸۳، كتاب الصلوة، تسبیح الركوع وتثلیثہ،

سہیل اکیڈمی لاہور)

(۱) ”فالأدنى فيهما ثلاث مرات، والأوسط خمس مرات، والأكمل سبع مرات، كذا في الزاد. وإن

كان إماماً، لا يزيد على وجه يملّ القوم، كذا في الهداية“۔ (الفتاویٰ العالمگیریہ، كتاب الصلاة، الباب

الرابع في صفة الصلوة، الفصل الثالث في سنن الصلوة وآدابها و کیفیتها: ۱/۷۵، رشیدیہ)

(و كذا في البحر الرائق، كتاب الصلوة، باب صفة الصلوة: ۱/۵۵۱، رشیدیہ)

(و كذا في السعاية في كشف ما في شرح الوقاية: ۲/۱۸۳، كتاب الصلوة تسبیح الركوع وتثلیثہ،

سہیل اکیڈمی لاہور)

(۲) (بہشتی زیور، حصہ دوم، فرض نماز پڑھنے کے طریقے کا بیان، ص: ۷۷، امدادیہ ملتان)

اللہ لمن حمدہ“ کہے اور کوئی شخص نہ معلوم ہونے کی وجہ سے صرف ”سمع اللہ لمن حمدہ“ پڑھ دیا بعد میں معلوم ہوا کہ دونوں پڑھنا چاہیے اس میں کوئی گناہ تو نہیں؟

الجواب حامداً ومصلیاً:

مرد اور عورت دونوں کو جب کہ وہ منفرد ہوں ”سمع اللہ لمن حمدہ، ربنا لك الحمد“ پورا پڑھنا چاہیے اگر مسئلہ نہ معلوم ہونے کی وجہ سے کسی نے صرف ”سمع اللہ لمن حمدہ“ کہا ”ربنا لك الحمد“ نہیں کہا تو اس کے ذمہ گناہ نہیں، نماز ہوگئی (۱)۔ فقط واللہ تعالیٰ اعلم۔

حررہ العبد محمود غفرلہ، معین مفتی مدرسہ مظاہر علوم سہارنپور، ۱۶/۳/۵۵ھ۔

جواب صحیح ہے: سعید احمد غفرلہ۔

تومہ کی دعاء

سوال [۲۳۹۰]: یا أيها المفتی! ما تقول فی هذه المسئلة: رجل حنفی یتبع مذهب أبی حنیفة فی جمیع الأفعال لكن فی الصلوة بعد الركوع یقرأ ”ربنا لك الحمد حمداً كثيراً طیباً مبارکاً فیہ“ لا من حیث أنه یخالف مذهب أبی حنیفة رحمه الله تعالى بل يفهم ذلك من ”ربنا لك الحمد“ فقط۔ فما تقول فی هذه المسئلة صلوته صحیحة أم لا؟ إن كان صحیحة فبکراهة أو بلا کراهة؟

الجواب حامداً ومصلیاً:

”ثم یرفع رأسه من ركوعه مستمعاً، ویكتفی به الإمام. وقال: یضم التحمید سرّاً،

(۱) ”وإن كان مقتدياً يأتي بالتحمید ولا يأتي بالتسمیع بلا خلاف، وإن كان منفرداً الأصح أنه يأتي بهما، كذا فی المحيط، وعليه الاعتماد، وكذا فی التاتار خانیة، وهو الأصح، هكذا فی الهدایة“۔  
(الفتاویٰ العالمگیریة، كتاب الصلوة، الباب الرابع فی صفة الصلاة، الفصل الثالث فی سنن الصلوة:

۷۴/۱، رشیدیہ)

(وكذا فی مراقی الفلاح، كتاب الصلوة، فصل فی کیفیة ترتیب، ص: ۲۸۲، ۲۸۳، قدیمی)

(وكذا فی الدر المختار، كتاب الصلوة، فصل: ۴۹/۱، سعید)

ويكتفى بالتحميد المؤتم. وأفضله: أللهم ربنا ولك الحمد، ثم حذف الواو، ثم حذف أللهم فقط. ويجمع بينهما لو منفرداً على المعتمد يُسمَع رافعاً ويحمد مستوياً اهـ. الدر المختار.

”قوله: وقال: يضم التحميد) هو رواية عن الإمام أيضاً، وإليه مال الفضلي والطحاوي وجماعة من المتأخرين، معراج عن الظهيرية. واختاره في الحاوي القدسي، ومشى عليه في نور الإيضاح، لكن المتون على قول الإمام. (قوله: ثم حذف أللهم): أى مع إثبات الواو، وبقي رابعة: وهى حذفهما. والأربعة فى الأفضلية على هذا الترتيب كما أفاده بالعطف بضم. (قوله: على المعتمد): أى من أقوال ثلاثة مصححة، قال فى الخزان: وهو الأصح، كما فى الهداية، والمجمع، والملتقى. وصح فى المبسوط أنه كالمؤتم، وصح فى السراج معزياً لشيخ الإسلام أنه كالإمام. قال الباقي: والمعتمد الأول اهـ. رد المحتار ص: ١٠٩/١ (١)-

”قال مولانا بحر العلوم: اعلم أنه قد جاء فى أدعية القومة زائداً على ما ذكرنا عن أبى سعيد الخدرى رضى الله تعالى عنه قال: كان رسول الله صلى الله عليه وسلم إذا رفع رأسه من الركوع قال: ”أللهم ربنا لك الحمد ملأ السموات وملأ الأرض وملأ ما شئت من شئ بعد أهل الثناء والمجد أحق ما قال العبد، وكلنا لك عبد، أللهم لا مانع لما أعطيت ولا معطى لما منعت، ولا ينفع ذا الجد منك الجد“. رواه مسلم (٢)-

”وقيد فى البذل الدعاء الطويل بانفراده صلى الله عليه وسلم، كذا فى باب ما جاء فى ما يقول إذا رفع رأسه من الركوع (٣)- فقد ظهر من العبارات المنقولة جواب المسئلة-

(١) (الدر المختار مع رد المحتار، كتاب الصلاة، باب صفة الصلاة، فصل: إذا أراد الشروع: ٣٩٤/١، سعيد)

(٢) (رواه مسلم فى صحيحه فى كتاب الصلاة، باب ما يقول إذا رفع رأسه من الركوع: ١٩٠/١، قديمي)  
 (وأبو داود فى سننه، فى كتاب الصلاة، باب ما جاء فى ما يقول إذا رفع رأسه من الركوع: ١٣٠/١، إمداديه)  
 (٣) ”والحديث الذى استدل به محمود على حالة الانفراد فى صلوة التطوع“. (بذل المجهود، كتاب الصلاة، باب ما جاء فى ما يقول إذا رفع رأسه من الركوع: ٢٨/٢، مكتبة إمداديه)

وبسط الأدعية في "الحرز الثمين" ض: ۲۶۲ (۱)۔ "إذا قام من الركوع، قال: "ربنا ولك الحمد حمداً كثيراً طيباً مباركاً فيه"۔ خ، د، س، هـ، "حصن، ص: ۴۰ (۲)۔

حرره العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔

صحیح: عبداللطیف، الجواب صحیح: سعید احمد غفرلہ، ۲۴/ جمادی الاولیٰ/ ۱۳۵۹ھ۔

قومہ اور جلسہ کی دعاء فرائض میں کیوں نہیں؟

سوال [۲۳۹۱]: قومہ اور جلسہ میں جو دعا پڑھی جاتی ہے، کیا فرض اور واجب نمازوں کے قومہ اور

جلسہ میں بھی پڑھی جاتی ہے، اگر نہیں تو کیوں؟

الجواب حامداً ومصلیاً:

بعض دعائیں ذرا طویل بھی وارد ہوئی ہیں (۳) وہ عامۃً نوافل میں ثابت ہیں، فرائض میں نہیں، اس

(۱) (الحرز الثمين للحصن والحصين لعلي ابن سلطان محمد الهروي المعروف بالقاري نزيل مكة المكرمة)

(۲) (حصن حصين للجزري رحمه الله تعالى، وإذا قام من الركوع، ص: ۱۹۰، دار الإشاعت)

(ورواه البخاري في صحيحه، في كتاب الأذان، باب بلا ترجمة بعد باب فضل اللهم ربنا ولك الحمد: ۱/۱۰، قديمي)

(۳) "عن أبي سعيد الخدري رضي الله تعالى عنه أن رسول الله صلى الله تعالى عليه وسلم كان إذا رفع رأسه من الركوع قال: "اللهم ربنا لك الحمد ملّ السموات والأرض وملّ ما شئت من شيء بعد أهل الشنا والمجد أحق ما قال العبد، وكلنا لك عبد، اللهم لا مانع لما أعطيت ولا معطى لما منعت ولا ينفع ذا الجد منك الجد"۔ (الصحيح لمسلم، كتاب الصلاة، باب ما يقول إذا رفع رأسه من الركوع: ۱/۱۹۰، قديمي)

(وسنن أبي داود، كتاب الصلوة، باب ما يقول إذا رفع رأسه من الركوع: ۱/۱۳۰، إمداديه)

"عن ابن عباس رضي الله تعالى عنهما: قال كان النبي صلى الله تعالى عليه وسلم يقول بين السجدين: "اللهم اغفر لي وارحمني وعافني واهدني وارزقني"۔ (أبو داود، كتاب الصلاة، باب بين السجدين: ۱/۱۳۰، إمداديه)

لئے فرائض کے قومیہ جلسہ میں وہ نہیں پڑھی جاتیں (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱/۸/۹۰ھ۔

### سجدہ میں قرآنی دعائیں پڑھنا

سوال [۲۳۹۲]: نماز میں رکوع سجدہ کی تسبیحات کے بجائے قرآنی دعائیں انفرادی طور پر فرض یا

نفل نماز میں پڑھ سکتے ہیں یا نہیں؟ قرآن کے اندر جو دعائیں مختلف جگہوں پر ہیں ان کو جمع کر کے فرض و نفل نماز

میں پڑھ سکتے ہیں یا نہیں؟

الجواب حامداً ومصلیاً:

نماز میں رکوع سجدہ میں تسبیحات پر ہی کفایت مناسب ہے، قرآن کریم کی تلاوت سے احتراز کیا

= مزید تفصیل کے لئے دیکھئے: (کتاب الأذکار للنووی رحمہ اللہ تعالیٰ، باب ما یقول فی رفع رأسہ من

الركوع فی اعتدالہ، ص: ۷۹، و باب ما یقول فی رفعہ رأسہ من السجود و فی الجلوس بین السجدتین،

ص: ۸۳، مکتبہ دار البیان)

(۱) ”(قوله: وما ورد الخ) وبين السجدتين: ”اللهم اغفر لي وارحمني وعافني واهدني وارزقني“.

..... (وقوله: محمول على النفل): أي تهجد أو غيره، ثم الحمل المذكور صرح به المشايخ في

الوارد في الركوع والسجود، وصرح به في الحلية في الوارد في القومة والجلسة. وقال: على أنه إن

ثبت في المكتوبة فليكن في حالة الانفراد أو الجماعة، والمأمومون محصورون لا يتقبلون بذلك“.

(الدر المختار مع رد المحتار، كتاب الصلاة، باب صفة الصلاة، فصل: إذا أرا الشروع:

۱/ ۵۰۵، سعيد)

”ولم يذكر المصنف بين السجدتين ذكراً مسنوناً، وهو المذهب عندنا، وكذا بعد الرفع من

الركوع وما ورد فيهما من الدعاء فمحمولٌ على التهجد ..... وكذلك بين السجدتين، فقد أحسن

حيث لم ينه عن الاستغفار صريحاً من قوة احترازه“. (البحر الرائق، كتاب الصلوة، باب صفة الصلوة:

۱/ ۵۶۱، رشیدیہ)

(وكذا في تبیین الحقائق، كتاب الصلوة، باب صفة الصلوة: ۱/ ۳۰۷، سعيد)

جائے (۱) اگرچہ قرآنی دعاء پڑھنے سے بھی نماز فاسد نہیں ہوگی (۲)؛ بعض دعائیں حدیث شریف میں آئی ہیں، نوافل میں ان کے پڑھنے میں مضائقہ نہیں (۳)۔ فقط واللہ تعالیٰ اعلم۔

حررہ العبد محمد غفرلہ، دارالعلوم دیوبند، ۱۲/۲/۹۴ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۲/۲/۹۴ھ۔

(۱) قال العلامة الحصكفي رحمه الله تعالى: ”وكذا لا يأتي في ركوعه وسجوده بغير التسبيح (على المذهب)، وما ورد محمول على النفل“. (الدر المختار، كتاب الصلاة، باب صفة الصلوة، فصل إذا أراد الشروع: ۵۰۵/۱، سعيد)

(وكذا في البحر الرائق، كتاب الصلاة، باب صفة الصلاة: ۵۵۲/۱، ۵۶۱، رشيدية)

(وكذا في تبیین الحقائق، كتاب الصلاة، باب صفة الصلاة: ۳۰۷/۱، سعيد)

(۲) تاہم کراہت سے خالی نہیں: ”عن علی رضی اللہ تعالیٰ عنہ قال نہانی النبی صلی اللہ تعالیٰ علیہ وسلم أن أقرأ راکعاً وساجداً“۔

”فيه النهی عن قرأة القرآن فی الركوع والسجود، وإنما وظيفة الركوع التسبيح ووظيفة السجود التسبيح والدعاء، فلو قرأ فی ركوع أو سجود ..... کرہ ولم یطل صلواته“۔ (الصحيح لمسلم مع شرحه للنووی رحمہ اللہ تعالیٰ، کتاب الصلاة، باب النهی عن قرأة القرآن فی الركوع والسجود: ۱۹۱/۱، قديمی)

”وتكره قرأة القرآن فی الركوع والسجود والتشهد بإجماع الأئمة الأربعة“۔ (ردالمحتار، كتاب الصلاة، باب صفة الصلاة، مطلب فی خلف الوعيد وحكم الدعاء بالمغفرة للكافر ولجميع المؤمنين: ۵۲۳/۱، سعيد)

(۳) ”إن عائشة رضی اللہ تعالیٰ عنہا سأته أن رسول اللہ صلی اللہ علیہ وسلم كان يقول فی ركوعه وسجوده: ”سُبُّوحٌ قُدُّوسٌ رَبُّ الْمَلَائِكَةِ وَالرُّوحِ“۔ (الصحيح لمسلم، كتاب الصلاة، باب ما يقال فی الركوع والسجود: ۱۹۲/۱، قديمی)

”عن عائشة رضی اللہ تعالیٰ عنہا قالت: كان النبی صلی اللہ تعالیٰ علیہ وسلم یكثر أن يقول فی ركوعه وسجوده: ”سُبِّحْكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي“۔ (صحيح البخاری، كتاب الأذان، باب التسبيح والدعاء فی السجود: ۳۱۱/۱، قديمی)

مزید تفصیل کے لئے: (كتاب الأذکار للنووی رحمہ اللہ تعالیٰ، باب أذکار السجود،

ص: ۸۱، ۸۲، مکتبہ دار البیان) ملاحظہ فرمائیں۔

## دونوں سجدوں کے درمیان دعاء کی تفصیل

سوال [۲۳۹۳]: کیا دونوں سجدوں کے درمیان جلسہ میں کوئی دعاء پڑھنی چاہئے؟

۲..... کیا دعاء کا پڑھنا فرض ہے، واجب ہے، سنت ہے، مستحب ہے وغیرہ وغیرہ؟

۳..... جلسہ میں اگر کوئی دعاء نہ پڑھی جائے تو نماز میں کوئی قصور تو نہیں آتا؟

۴..... امام کے لئے جلسہ میں دعاء کا پڑھنا کیسا ہے؟ اگر امام یہ دعاء نہ پڑھے تو کیا جماعت میں کوئی

قصور تو نہیں آتا؟

۵..... مسجد میں میری نظر سے دفعتی (۱) پر لگے ہوئے چند مسائل گذرے جس میں جلسہ کے درمیان یہ

دعائیں پڑھنے کے لئے لکھا ہے: ”اللهم اغفر لی وارحمنی واهدنی وارزقنی وارفعنی واجبرنی“ (۲) اور یہ

بھی لکھا تھا کہ ”جلسہ میں دعاء کا پڑھنا سنت ہے اور اگر سنت ترک ہو جائے تو گنہ گار ہوتا ہے۔“

۶..... لیکن امام کے پیچھے اتنی طویل دعاء کا پڑھنا بھی ذرا مشکل ہے اور اگر خود امام پڑھے تو نمازی

مقتدیوں کو ایک بار (بوجھ) معلوم ہوتا ہے، ایسی حالت میں شرعی حکم کیا ہے؟

۷..... یا اگر کوئی اور مختصر دعا جو وقت کے لحاظ سے پڑھی جاسکے، تحریر فرمادیتے۔

جملہ امور کی تحقیقات کر کے مطلع فرمائیے، واجباً عرض ہے۔ فقط والسلام۔

نعت اللہ جلال آبادی۔

## الجواب حامداً ومصلیاً:

”ویجلس بین السجدتین مطمئناً، وليس بينهما ذكر مسنون على المذهب، وما ورد

محمولاً على النفل، اه“۔ درمختار۔ ”(قوله: وما ورد الخ) وبين السجدتين: اللهم اغفر لي

وارحمني وعافني واهدني وارزقني“۔ رواه أبو داود (۳)۔

”(وقوله: محمول على النفل): أي تهجداً أو غيره، ثم الحمل المذكور صرح به

(۱) ”دفعتی: جلد کے ہٹتے، کاغذ رکھنے کے ہٹتے۔“ (فیروز اللغات، ص: ۶۳۰، فیروز سنز، لاہور)

(۲) (رواه الترمذی فی سننہ فی أبواب الصلاة، باب ما يقول بين السجدتين: ۶۳/۱، سعید)

(۳) (رواه أبو داود فی سننہ فی کتاب الصلاة، الدعاء بين السجدتين: ۱/۱۳۰، امدادیہ)

المشايع في الوارد في الركوع والسجود، وصرح به في الحلية في الوارد في القومة والجلسة. وقال: على أنه إن ثبت في المكتوبة، فليكن في حالة الانفراد أو الجماعة والمأمومون محصورون لا يتثقلون بذلك، اهـ. شامی ۱/۵۰۲۸ (۱)۔

اس عبارت سے معلوم ہوا کہ دونوں سجدوں کے درمیان مطلقاً دعاء کا پڑھنا نہ فرض ہے نہ واجب نہ سنت نہ مستحب، البتہ جب آدمی نوافل پڑھتا ہو، یا فرض تنہا پڑھتا ہو تو دعاء کا پڑھنا مستحب ہوگا، اور امام کے لئے اس شرط کیساتھ مستحب ہے کہ مقتدیوں کو گرانی نہ ہو، اگر امام پڑھتا ہے اور مقتدیوں کو بھی وقت مل جاتا ہے تب تو مقتدی بھی پڑھے ورنہ امام کا اتباع کرے۔ اگر امام پڑھے اور مقتدی نہ پڑھے یا دونوں نہ پڑھیں تب بھی نماز بلا کراہت درست ہو جائے گی، اس دعاء کے چھوڑنے سے نماز میں کوئی کراہت نہیں آتی۔

اگر کسی جگہ اس دعاء کو سنت لکھا ہے تو اس سے مراد سنت غیر مؤکدہ ہے جس کو مستحب بھی کہتے ہیں، اس کے چھوڑنے سے گناہ نہیں ہوتا بلکہ سنت مؤکدہ کے چھوڑنے سے گناہ ہوتا ہے اور یہ سنت غیر مؤکدہ بھی مطلقاً نہیں بلکہ نوافل میں ہے یا منفرد کے لئے، اور امام کے لئے اس شرط کے ساتھ ہے جس کا ذکر پہلے آچکا: جب مقتدیوں پر گرانی ہو تب امام کے لئے مستحب نہیں اور ایسی حالت میں مقتدیوں کے لئے بھی مستحب نہیں، اگر کوئی مختصر دعاء پڑھے تو وہ یہ ہے: ”رب اغفر لی“ (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۲۶/۱/۵۸ھ۔  
الجواب صحیح: سعید احمد غفرلہ، ۶/ذیقعدہ/۵۸ھ، صحیح: عبداللطیف، ۶/ذیقعدہ/۵۸ھ۔

(۱) (الدر المختار مع رد المحتار، کتاب الصلاۃ، باب صفة الصلاۃ، فصل إذا أراد الشروع: ۱/۵۰۵، سعید)  
”ولم يذكر المصنف بين السجدين ذكرًا مسنونًا وهو المذهب عندنا، وكذا بعد الرفع من الركوع، وما ورد فيهما من الدعاء فمحمول على التهجد، (قال يعقوب: سألت أبا حنيفة رحمه الله تعالى عن الرجل يرفع رأسه من الركوع في الفريضة، أيقول: اللهم اغفر لي؟ قال: يقول: ربنا لك الحمد وسكت) وكذلك بين السجدين فقد أحسن حيث لم ينه عن الاستغفار صريحاً من قوة احترازه.“ (البحر الرائق، كتاب الصلاۃ، باب صفة الصلاۃ: ۱/۵۶۱، رشیدیہ)

(و كذا في تبیین الحقائق، كتاب الصلاۃ، باب صفة الصلاۃ: ۱/۳۰۷، سعید)

(۲) (راجع رقم الحاشیة: ۴) =



## نماز میں غیر ماثور دعائیں

سوال [۲۳۹۲]: جو الفاظ قرآن وحدیث سے ثابت ہیں ان کے علاوہ دوسرے الفاظ سے دعاء

مانگنا نماز کے اندر درست ہے یا نہیں؟

الجواب حامداً ومصلیاً:

جبکہ ”تکلم بکلام الناس“ نہ ہو تو درست ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۴۰۱/۲/۲۷ھ۔

## سجدہ میں جاتے وقت گھٹنوں پر ہاتھ ٹیکنا

سوال [۲۳۹۵]: قومہ سے جاتے ہوئے ہاتھوں کو کس ہیئت پر رکھا جائے گا، آیا ”وضع الیدین

على الركبتین“ پر عمل کیا جائے گا یا ارسال یدین پر عمل کیا جائے گا؟ نیز بہشتی زیور کی عبارت کہ گھٹنوں پر ہاتھ

رکھے ہوئے سجدہ میں جائے (۲)، اس پر نہ کوئی حاشیہ اور نہ کسی حدیث صحیح سے ثابت ہے۔ نیز فقہاء کرام نے بھی

اس مسئلہ سے کوئی تعرض نہیں کیا، کسی فقہی کتاب سے یہ مسئلہ ثابت نہیں۔ پھر علمائے ہند حالت مذکور میں وضع کو

مستحب اور علمائے پاکستان ارسال کو افضل کیوں بتاتے ہیں؟ جیسے کہ احسن الفتاویٰ کی عبارت سے ظاہر و باہر

ہے (۳)۔ پس وضع یا ارسال اگر کسی صحیح حدیث سے ثابت ہو، تحریر فرمائیں، نیز افضل و مفضل کو بھی تحریر

= ”عن حذیفة رضى الله تعالى عنه أنه انتهى إلى النبی صلی الله تعالى علیه وسلم فقام إلى جنبه

..... وكان يقول بين السجدين: ”رب اغفر لي، رب اغفر لي“۔ (سنن النسائي، كتاب الصلاة، باب

الدعاء بين السجدين: ۱/۷۷۲، قديمی)

(۱) ”(وَدَعَا)..... بالأدعية المذكورة في القرآن والسنة، لا بما يشبه كلام الناس“۔ (الدر المختار،

كتاب الصلاة، باب صفة الصلاة: ۵۲۳/۱، سعيد)

(و كذا في البحر الرائق، كتاب الصلاة، باب صفة الصلاة، ۵۷۶/۱، رشیدیہ)

(و كذا في تبیین الحقائق، كتاب الصلاة، باب صفة، ۳۲۰/۱، ۳۲۱، سعيد)

(۲) (بہشتی زیور، حصہ یازدہم، فرض نماز کے بعض مسائل، ص: ۷۵۲، دارالاشاعت کراچی)

(۳) (احسن الفتاویٰ، باب صفة الصلوة و ما يتعلق بها: ۵۰/۳، سعید)

فرمائیں۔ نیز دونوں شقوں میں سے کوئی شق پر عمل کرنا زیادہ اولیٰ و انسب ہوگا؟

الجواب حامداً ومصلیاً:

صراحۃً یہ جزئیہ کسی کتاب میں نہیں دیکھا، معمول یہ ہے کہ ہاتھوں کو رانوں اور گھٹنوں پر رکھ یعنی سہارا لے کر قومہ سے سجدہ میں چلے جاتے ہیں جیسے کہ سجدہ سے اٹھ کر رانوں اور گھٹنوں پر سہارا لے کر کھڑے ہوتے ہیں:

”ویمکن أن يشم راحة الاستدلال من حديث: ”استعينوا بالركب اهـ“. الجامع الصغير (۱)۔ فقط واللہ تعالیٰ اعلم۔

املاء العبد محمود غفرلہ، دارالعلوم دیوبند، ۲۲/۷/۱۴۰۶ھ۔

سجدہ میں جاتے ہوئے مقتدی کو تکبیر کہنا

سوال [۲۳۹۶]: امام جب تکبیر کہتے ہوئے سجدہ میں جاتا ہے تو مقتدی تکبیر کہتے ہوئے سجدہ کریں یا بلا تکبیر؟

الجواب حامداً ومصلیاً:

مقتدی بھی تکبیر کہے گا جیسا کہ شامی میں ہے (۲)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۶/۱۰/۹۵ھ۔

سجدہ مسنون

سوال [۲۳۹۷]: رسول کریم صلی اللہ تعالیٰ علیہ وسلم لمبا سجدہ کرتے تھے۔ کیا اس سے یہ مراد ہے کہ

(۱) ”عن أبي هريرة رضي الله تعالى عنه قال: اشتكى أصحاب النبي صلى الله تعالى عليه وسلم إلى النبي صلى الله تعالى عليه وسلم مشقة السجود عليهم إذا تفرجوا، فقال: ”استعينوا بالركب“۔ (سنن الترمذی، أبواب الصلوة، باب ما جاء في الاعتماد في السجود: ۶۴/۱، سعید)

(وسنن أبي داؤد، کتاب الصلوة، باب الرخصة في ذلك: ۱۳۰/۱، دار الحديث ملتان)

(۲) ”ثمانية تفعل مطلقاً: الرفع لتحريمة، والثناء وتكبير انتقال اهـ“۔ (الدر المختار)۔

”قوله: وتكبير انتقال: أي إلى ركوع أو سجود أو رفع منه“۔ (رد المحتار، کتاب الصلوة،

باب الوتر والنوافل: ۱۲/۲، سعید)

(وكذا في الحلبي الكبير، کتاب الصلوة، شروط المحاذاة، ص: ۵۲۸، سهيل اكيڈمی لاہور)

سجدہ میں دیر تک رہتے تھے؟

الجواب حامداً ومصلیاً:

جب تنہا نماز پڑھتے تو سجدہ میں دیر تک رہتے تھے اور سجدہ ایسا کشادہ کرتے تھے کہ بکری کا بچہ آپ کے نیچے کوٹکنا چاہے تو نکل جائے (۱)۔ فقط واللہ سبحانہ تعالیٰ اعلم۔

عورت کے لئے سجدہ اور جلسہ کی ہیئت

سوال [۲۳۹۸]: عورت کی نماز میں بہشتی زیور میں لکھا ہے کہ ”سجدہ کے وقت ہاتھ اور پاؤں کی انگلیاں قبلہ کی طرف رکھے مگر پاؤں کھڑے نہ کرے بلکہ داہنی طرف نکال دے انتہی“۔ ایضاً: جب دوسرا سجدہ کرے تو بائیں چوڑ پر بیٹھے، انتہی“ (۲)۔ پہلے مسئلہ میں بحر کا حوالہ ہے ”إنہا لا تنصب أصابع القدمین“ (۳)۔

مجھ کو یہ علم تھا کہ پہلے سجدہ میں بائیں پیر پر بیٹھے اور دایاں پاؤں مثل مرد کے کھڑا رکھے اور خوب سمٹ کر

(۱) ”عن میمونۃ رضی اللہ تعالیٰ عنہما أن النبی صلی اللہ تعالیٰ علیہ وسلم: کان إذا سجد، جافی بین بیدیہ، حتی لو أن بهمة أرادت أن تمر تحت یدیه، مرت“۔ (سنن أبی داود، کتاب الصلوة، باب صفة السجود: ۱/۱۳۰، دار الحدیث ملتان)

(وسنن النسائی، کتاب الافتتاح، باب التجافی فی السجود: ۱/۱۶۶، ۱۶۷، قدیمی)

(وسنن الترمذی، أبواب الصلوة، باب ما جاء فی التجافی فی السجود: ۱/۶۳، سعید)

”قولہ: و جافی بطنہ عن فخذیه: أي باعدہ لحديث مسلم: ”کان إذا سجد جافی بین یدیه حتی لو أن بهمة أرادت أن تمر بین یدیه مرت“۔ و لحديث أبی داؤد فی صفة صلواته علیہ السلام: ”إذا سجد فرج بین فخذیه غیر حامل بطنہ علی شیء من فخذیه“۔ (البحر الرائق، کتاب الصلوة، باب صفة الصلوة: ۱/۵۵۹، ۵۶۰، رشیدیہ)

(و کذا فی النهر الفائق، کتاب الصلوة، باب صفة الصلوة: ۱/۲۱۷، إمدادیہ ملتان)

(و کذا فی تبیین الحقائق، کتاب الصلوة، باب صفة الصلوة: ۱/۳۰۶، دار الکتب العلمیہ بیروت)

(۲) (بہشتی زیور، حصہ دوم، فرض نماز پڑھنے کے طریقہ کا بیان، ص: ۱۳۱، ۱۳۲، دارالاشاعت کراچی)

(۳) (البحر الرائق، کتاب الصلوة، باب صفة الصلوة: ۱/۵۶۱، رشیدیہ کوئٹہ)

اور دب کر سجدہ کرے، اگر بقول مولانا پاؤں دائیں طرف نکال دیگی تو تَوَرَّک کی صورت ہوگی جو تشہد کے سوئی نہ چاہئے کہ بائیں پاؤں پر بیٹھے اور دایاں پاؤں کھڑا نہ کرے، بلکہ داہنے طرف نکال دے یا کھڑا رکھے۔ بہر حال تفصیل ہونی چاہئے، مع حوالہ کتب فقہ جواب مرحمت ہو۔

الجواب حامداً ومصلیاً:

بحر والی عبارت طحاوی، شامی، سعایہ میں بھی موجود ہے (۱)، اس کے خلاف فقہ حنفیہ میں کہیں نہیں دیکھا اگرچہ پاؤں داہنی طرف نکالنے کی کوشش کہیں نہیں ملی (۲)، لیکن پاؤں کھڑے نہ کرنے کی تصریح بہت سی کتابوں میں ہے:

”والمرأة مستثناة من أمر النصب لما أن الأحب في حقها ما هوا أسترلها، كما يفهم من الروايات الأخيرة، كما رواه أبو داود مرسلًا، اهـ.“ الكوكب الدرّی: ۱۳۶/۱ (۳)۔

جو کیفیت عورت کے سجدہ کی فقہاء نے بیان کی ہے اس کا تقاضا یہ ہے کہ پیر داہنی طرف نکال لے ورنہ اس کو دقت ہوگی: ”والمرأة تنخفض فلا تبدی عضديها و تلصق بطنها بفخذيه؛ لأنه أستر اهـ“ طحطاوی: ۲۲۳/۱ (۴) پیر کھڑے رکھنے سے الصاق بطن دشوار ہوتا ہے۔

(۱) ”انها لا تنصب أصابع القدمين“. (حاشية الطحطاوی علی الدر المختار، کتاب الصلوة، فصل: الشروع فی الصلوة: ۲۲۳/۱، دار المعرفة بیروت)

(و کذا فی رد المحتار، کتاب الصلوة، فصل فی بیان تألیف الصلوة إلى انتهائها: ۵۰۴/۱، سعید)  
(و کذا فی السعایة فی کشف ما فی شرح الوقایة، کتاب الصلوة، باب صفة الصلوة: ۲۰۶/۲، ۲۰۷، سہیل اکیڈمی لاہور)

(۲) ”وإن كانت امرأة، جلست على اليتها اليسرى، وأخرجت رجلها من الجانب الأيمن، كذا في الهداية“. (الفتاویٰ العالمگیریة، الباب الرابع فی صفة الصلوة، الفصل الثالث فی سنن الصلوة و آدابها: ۷۵/۱، رشیدیہ)

(۳) (الكوكب الدرّی، أبواب الصلوة، باب ما جاء فی وضع اليدين و نصب القدمين: ۱۳۶/۲، المكتبة البيحيوية سهارنفور، (الهند)

(۴) یہ عبارت در مختار کی ہے، دیکھئے: (الدر المختار، کتاب الصلوة، فصل فی بیان تألیف الصلوة إلى انتهائها:

= ..... (۵۰۴/۱، سعید)

فقہاء نے تصریح کی ہے کہ جلسہ بین السجدتین کی کیفیت قعود تشہد کی طرح ہے اور قعود تشہد میں پیروں کا داہنی طرف نکالنا عورت کے حق میں سب جگہ مصرح ہے:

”ویرفع رأسه مكبراً، ويجلس، ولم يذكر كفيته، وفسره القهستاني بقوله: أي يوقع الجلوس المعهود من الرجل والمرأة انتهى، فأشار إلى أن كيفية هذا الجلوس هو كيفية جلوس التشهد عندنا. وقال العلامة قاسم ابن قطلوبغا في رسالته الأسوس في كيفية الجلوس: بعض إخواني سألني عن كيفية الجلوس بين السجدتين عند علمائنا، فأجبت بأنها كجلسة التشهد اهـ.“ سعاية ۲۰۷/۲ (۱)۔ فقط واللہ سبحانہ تعالیٰ اعلم۔

حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۵/۶/۵۷ھ۔

الجواب صحیح: سعید احمد غفرلہ، صحیح: عبداللطیف، ۹/جمادی الثانیہ/۵۷ھ۔

### سوال متعلقہ استفتاء بالالا

حضرت مولانا مفتی مدرسہ مظاہر علوم سہارن پور عمت افاداتہ! سلام مسنون

میرے استفسارات: ۱۷/۴۲۸ کا جواب موصول ہوا۔

سوال [۲۳۹۹]: میں نے عرض کیا تھا کہ حضرت تھانوی رحمہ اللہ تعالیٰ نے بہشتی زیور میں لکھا ہے کہ ”سجدہ کے وقت ہاتھ پاؤں کی انگلیاں قبلہ کی طرف رکھے مگر پاؤں کھڑے نہ کرے بلکہ داہنی طرف نکال دے انتہی۔“ ایضاً۔ ”جب دوسرا سجدہ کر چکے تو بائیں چوڑ پر بیٹھے، انتہی“ (۲)۔ پہلے مسئلہ میں بحر کا حوالہ ہے: ”انہا

= البتہ قدرے تغیر کے ساتھ مراقی الفلاح میں بھی موجود ہے:

(مراقی الفلاح شرح نور الإيضاح، کتاب الصلوة، باب فی کیفیت ترتیب، ص: ۲۸۳، قدیمی)

(وکذا فی المبسوط، کتاب الصلوة، کیفیت الدخول فی الصلوة: ۱/۱۱۰، مکتبہ غفراریہ کوئٹہ)

(۱) (السعاية فی کشف ما فی شرح الوقایة، کتاب الصلوة، باب صفة الصلوة: ۲/۲۰۶، ۲۰۷، سہیل

اکیڈمی لاہور)

(وکذا فی الدر المختار مع رد المحتار، کتاب الصلوة، باب صفة الصلوة: ۱/۴۷۷، سعید)

(۲) (بہشتی زیور، حصہ دوم، فرض نماز پڑھنے کے طریقہ کا بیان، ص: ۱۳۱، ۱۳۲، دارالاشاعت کراچی)

لا تنصب أصابع القدمين“ (۱)۔

آپ نے جواب ارسال فرمایا ہے: ”بحر والی عبارت طحاوی (۲) سعاہ (۳) وغیرہ میں بھی موجود ہے، اس کے خلاف فقہ حنفیہ میں کبھی کوئی جزیئہ نہیں دیکھا، مگر پاؤں داہنی طرف نکالنے کی تصریح بھی نہیں مل سکی، لیکن پاؤں نہ کھڑے کرنے کی تصریح بہت سی کتابوں میں ہے: ”والمرأة مستثناة من أمر النصب بما أن الأحب في حقها هو أسترلها كما يفهم من الروايات الأخر كما رواه أبو داود مرسلًا“۔ الکوکب الدری: ۱/۱۳۶ (۴)۔

جو کیفیت عورت کے سجدہ کی فقہاء نے بیان کی ہے اس کا تقاضہ یہ ہے کہ پیر داہنی طرف نکال لے ورنہ اس کو دقت ہوگی: ”والمرأة تنخفض، فلا تبدى عضديها، وتلصق بطنها بفخذيه؛ لأنه أسترلها“۔ طحاوی: ۱/۲۲۳ (۵) کھڑے رکھنے سے الصاق بطن دشوار ہوتا ہے۔

فقہاء نے تصریح کی ہے کہ جلسہ بین السجدتین کی کیفیت قعود و تشہد کی طرح ہے اور قعود و تشہد میں پیروں کا داہنی نکالنا عورت کے حق میں سب جگہ مصرح ہے:

- (۱) (البحر الرائق، کتاب الصلوة، باب صفة الصلوة: ۱/۵۶۱، رشیدیہ کوئٹہ)
- (۲) (حاشیۃ الطحطاوی علی الدر المختار، کتاب الصلوة، فصل الشروع فی الصلوة: ۱/۲۲۳، دارالمعرفة بیروت)
- (۳) (السعاہ فی کشف ما فی شرح الوقایہ، کتاب الصلوة، باب صفة الصلوة: ۲/۲۰۶، سہیل اکیڈمی لاہور)
- (۴) (الکوکب الدری، أبواب الصلوة، باب ما جاء فی وضع الیدین و نصب القدمین: ۲/۱۳۶، المكتبة البیویة سہارنפור الہند)
- (۵) یہ عبارت در مختار کی ہے، دیکھئے: (الدر المختار، کتاب الصلوة، فصل فی بیان تألیف الصلوة إلی انتہائہا: ۵۰۴/۱، سعید)

البتہ قدرے تغیر کے ساتھ مراقی الفلاح میں بھی موجود ہے:

(مراقی الفلاح شرح نور الإيضاح، کتاب الصلوة، باب فی کیفیۃ ترتیب، ص: ۲۸۳، قدیمی)

”ویرفع رأسه مكبراً، ویجلس، ولم يذكر كیفیته، وفسره القهستانی بقوله: أى یرفع لا بجلوس المعهود من الرجل والمرأة انتهى. فأشار إلى أن كیفیة هذا الجلوس كیفیة جلوس التشهد عندنا، فقال العلامة القاسم بن قطلوبغا فی رسالته الأسوس فی كیفیة الجلوس: بعض إخوانی سألنی عن كیفیة الجلوس بین سجدتین عند علمائنا، فأجبته بأنها كجلسة التشهد“.

سعاية: ۳۰۷/۲ (۱).

اب آپ کا ارشاد ختم ہوا، مجھے جناب کے اس ارشاد سے یہ ثابت ہوتا ہے کہ جلوس بین السجدتین میں عورت تَوَرَّك کرے حالانکہ بہشتی زیور میں تشہد میں تَوَرَّك کی تصریح کی ہے، یہاں بھی تَوَرَّك ہوتا تو تَوَرَّك لکھ دیتے، لہذا اگر دونوں جگہ تَوَرَّك ہو تو ضرور تَوَرَّك کرنا چاہئے، بانیں پیر پر بیٹھنا جائز نہ ہوگا، یعنی جلوس بین السجدتین۔

اب ارشاد فرمائیے کہ میں نے عبارات کا مطلب صحیح سمجھا یا نہیں؟ حالانکہ بانیں پیر پر بیٹھنے میں الصاقِ بطن بخوبی ہوتا ہے اور جلوس بین السجدتین وجلسہ تشہد میں فرق ہے، دونوں جگہ تَوَرَّك نہیں ہے۔ قاسم بن قطلوبغا کون ہیں؟

الجواب حامداً ومصلیاً:

جلسہ بین السجدتین کی کیفیت حنفیہ کے نزدیک ایسی ہی ہے جیسی جلوس تشہد کی ہے یعنی مرد کے حق میں داہنا پیر کھڑا کر کے بانیں پر بیٹھنا اور عورت کے حق میں تَوَرَّك کرنا (۲)۔ بہشتی زیور میں اس کی کیفیت ذکر نہیں

(۱) (السعاية فی كشف ما فی شرح الوقایة، كتاب الصلوة، باب صفة الصلوة: ۲۰۶/۲، سهیل اکیڈمی لاہور)

(۲) ”وافتراش رجله اليسرى فی تشهد الرجال“.

”قوله: وافتراش رجله اليسرى: أى مع نصب اليمنى سواء كان فى القعدة الأولى أو الأخرى؛ لأنه علیه الصلاة والسلام فعله كذلك ..... (قوله: فى تشهد الرجال): أى هو سنة فيه، بخلاف المرأة، فإنها تتورك. والجلسة بین السجدتین، و وضع یدیه فیها علی فخذه كالتشهد للتوارث..... لأن هذه الجلسة مثل جلسة التشهد، ولو كان فیها مخالفة لها، بینوا ذلك كما بینوا أن الجلسة الأخيرة تخالف الأول فی التورك، فلما أطلقوها علم أنها مثلها، و لهذا قال القهستانی هنا: =

کی، صرف اس قدر لکھا ہے کہ ”پھر ”اللہ اکبر“ کہتی ہوئی اٹھے اور خوب اچھی طرح بیٹھ جاوے تب دوسرا سجدہ ”اللہ اکبر“ کہہ کر کرے“ (۱)۔ لیکن سعایہ کی عبارت منقولہ میں اس کی تصریح موجود ہے، لہذا عورت جلسہ بین السجدتین اور قعدہ تشہد دونوں میں تورک ہی کرے اور بہشتی زیور کی کوئی عبارت اس کے خلاف بھی نہیں، صرف اتنا ہے کہ قعدہ تشہد کی کیفیت صراحت فرما کر ذکر کر دی ہے اور جلسہ بین السجدتین کی کیفیت ذکر نہیں کی ہے۔

الصاقِ بطن کا مسئلہ جلسہ کے متعلق نہیں بلکہ سجدہ کے متعلق ہے یعنی سجدہ میں پیر کھڑے کرنے سے الصاقِ بطن نہیں ہوتا، بلکہ داہنی طرف نکالنے سے ہوتا ہے، پس سجدہ میں عورت کو چاہئے کہ پیر کھڑے نہ کرے بلکہ داہنی طرف نکال لے تاکہ الصاقِ بطن ہو جائے (۲)۔ نیز آپ نے فرمایا کہ بائیں پیر پر بیٹھنے سے الصاقِ بطن بخوبی ہو جاتا ہے بے محل ہے۔

قاسم ابن (ق ط ل و ب غ) ۸۰۲ھ میں پیدا ہوئے، شیخ ابن حجر شارح بخاری اور شیخ ابن ہمام خفی شارح ہدایہ وغیرہ کے شاگرد ہیں، بہت بڑے درجہ کے محدث اور فقیہ ہیں، ۸۷۹ھ میں وفات پائی۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔  
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور۔

= ویجلس: أى الجلوس المعمود“۔ (رد المحتار، کتاب الصلوة، باب صفة الصلوة: ۴۷۷/۱، سعید)  
(وکذا فی السعایة فی کشف ما فی شرح الوقایة، کتاب الصلوة، باب صفة الصلوة: ۲۰۷/۲، ۲۰۷، ۲۰۷)  
سہیل اکیڈمی لاہور)

- (۱) (بہشتی زیور، حصہ دوم، فرض نماز پڑھنے کے طریقہ کا بیان، ص: ۱۳۱، ۱۳۲، دارالاشاعت کراچی)
- (۲) ”وإن كانت امرأة، جلست على اليتها اليسرى، وأخرجت رجلها من الجانب الأيمن، كذا في الهداية“  
(الفتاویٰ العالمگیریہ، الباب الرابع فی صفة الصلوة، الفصل الثالث فی سنن الصلوة وآدابها: ۷۵/۱، رشیدیہ)  
”والمرأة تنخفض، فلا تبدي عضديها، و تلصق بطنها بفخذيها؛ لأنه أستر“۔ (الدر المختار، کتاب الصلوة، فصل فی بیان تألیف الصلوة إلی انتهائھا: ۵۰۴/۱، سعید)  
”انھا لا تنصب أصابع القدمین“۔ (البحر الرائق، کتاب الصلوة، باب صفة الصلوة: ۵۶۱/۱، رشیدیہ)  
(وکذا فی رد المحتار، کتاب الصلوة: ۵۰۴/۱، سعید)



## ركوع میں الصاق كعبین

سوال [۲۲۰۰]: صورت الصاق كعبین (بوقت ركوع) و حكمش چیست؟

الجواب حامداً و مصلیاً:

”وسننها تكبير الركوع والرفع منه بحيث يستوى قائماً والتسبيح فيه ثلاثاً وإلصاق كعبيه اهـ“ در مختار- قال الطحطاوى: ”(قوله: وإلصاق كعبيه) حالة الركوع، هذا إن تيسر له، وإلا فكيف يتيسر له على الظاهر اهـ“ (ص: ۲۱۳) (۱) ازیس عبارت واضح شد كه اگر آسان شود بحالت ركوع الصاق كعبین مسنون است، و لیکن بعض محققین انكار سنیتش نموده اند (۲). فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ، معین مفتی مدرسه مظاہر علوم سہارنپور ۱۳/۳/۵۶ھ  
الجواب صحیح: سعید احمد غفرلہ، صحیح: عبداللطیف، ۶/ربیع الاول/۵۶ھ۔

(۱) (حاشیة الطحطاوى على الدر المختار، كتاب الصلوة، باب صفة الصلوة: ۲۱۳/۱، دار المعرفة بیروت)

”قلت: لعله أراد من الإلصاق المحاذاة، وذلك بأن يحاذى كل من كعبيه لآخر، فلا يتقدم أحدهما على الآخر. و ظاهر لفظ الشارح يقتضى اللصوق و نفى التفريق، و لذا قال السيد أحمد هذا: أى إصاق كعبيه إن تيسر له“. (السعاية فى كشف ما فى شرح الوقاية، كتاب الصلوة، تنمة من السنن التى تسن فى الركوع: ۱۸۰/۲، سهيل اكيڈمى لاهور)

(۲) ”قلت: لقد دارت هذه المسئلة فى سنة أربع و ثمانين بعد الألف والمائتين بين علماء عصرنا، فأجاب أكثرهم بأن إصاق الكعبين فى الركوع و السجود ليس بمسنون و لا أثر له فى الكتب المعتمدة، والقول الفيصل أن يقال: إن كان المراد بإلصاق الكعبين أن يلزق المصلى أحد كعبيه بالآخر و لا يفرج بينهما كما هو ظاهر عبارة الدر المختار والنهر وغيرهما، و سبق إليه فهم المفتى أبى السعود أيضاً، فليس هو من السنن على الأصح. .... وإن كان المراد به محاذاة أحد الكعبين بالآخر كما أبدع العلامة السندى، فهو أمر حق و لا بُعد فى حمل الإلصاق على المحاذاة، فإنه جاء استعماله فى القرب“. (السعاية فى كشف ما فى شرح الوقاية: ۱۸۰/۲، ۱۸۱، كتاب الصلوة، تنمة من السنن التى تسن فى الركوع، سهيل اكيڈمى)

ایضاً

سوال [۲۴۰۱]: ”الصاق الكعبين في الركوع والسجود سنة أم لا“؟ شامی کی روایت پر اکتفا کر کے عمل کرنا درست ہے یا نہیں؟

فتاویٰ دارالعلوم دیوبند میں بھی کسی نے اس قسم کا سوال کیا، اس کے جواب میں مفتی صاحب نے کہا ”شامی کی روایت پر عمل کرنا درست ہے، ہاں! اگر کوئی شخص نہ مانے تو اس پر ملامت نہیں کی جائیگی“ (۱)۔ لیکن مفتی صاحب کے عمل اور عدم عمل کی جانب میں سے کسی کو ترجیح نہ دینے کی وجہ سے اس مسئلہ نے معرکتہ الاراء صورت اختیار کر لی۔

اب سوال یہ ہے کہ اس مدت میں آپ کی تحقیق میں کوئی نئی بات آئی ہے یا نہیں؟ سعایہ میں ہے کہ الصاق الكعبين في الركوع والسجود مناسب ہے (۲)، کیا شامی معتبر کتابوں میں سے نہیں ہے؟ صاحب سعایہ کا کیا مطلب ہے؟ نیز کتب فقہیہ میں سعایہ کا درجہ کیا ہے؟  
مولانا عبدالحق صاحب، دارالعلوم بانسکندھی، کچھاڑا آسام۔

الجواب حامداً ومصلياً:

اس سے پہلے بھی اس مسئلہ پر آپ کے اطراف میں بہت بحث ہو چکی ہے، اہل علم حضرات نے زور قلم صرف کیا ہے، احقر کے خیال میں یہ اتنا اہم نہیں کہ اس طرح اس پر مناظرہ و مجادلہ کیا جائے۔  
الصاق کعبین کی دونوں تفسیریں کی گئی ہیں: محاذاة، والزاق (۳)، اول تو قیام، رکوع و سجود سب ہی

(۱) (فتاویٰ دارالعلوم دیوبند، کتاب الصلوة، الباب الرابع فی صفة الصلوة، فصل ثالث سنن و کیفیت نماز: ۲/۲۰۰، امدادیہ ملتان)

(۲) (السعاية فی کشف ما فی شرح الوقایة: ۲/۱۸۰، ۱۸۱، کتاب الصلوة، باب صفة الصلوة، سہیل اکیڈمی لاہور)

(۳) ”والقول الفیصل أن یقال: إن كان المراد بالصاق الكعبين أن یلزم المصلی أحد کعبیه بالآخر ولا یفرج بینہما، كما هو ظاهر عبارة الدر المختار والنهر وغیرہما، وسبق إلیہ فہم المفتی أبی السعود ایضاً، فلیس هو من السنن علی الأصح ..... وإن كان المراد به محاذاة احدی =

جگہ ہے، ثانی کو بعض نے رکوع کی سنت قرار دیا ہے، بعض نے سجود میں بھی مانا ہے اور قیام میں چار انگل کا فصل مسنون ہے جو کہ معنی ثانی کے منافی ہے:

”وتفريج القدمين في القيام قدر أربع أصابع اهـ“. نور الإيضاح (۱)۔ ”ويسن أن يلمص كعبيه وينصب ساقيه اهـ“. در مختار (۲)۔ ”قال السيد أبو السعود: وكذا في السجود أيضاً. وسبق في السنن أيضاً، والذي هو سبق هو قوله: وإلصاق كعبيه في السجود سنة“۔ در مختار۔ ”ولا يخفى أن هذا سبق نظري، فإن شارحنا لم يذكر لا في الدر المختار ولا في الدر المنتقى، ولم أره لغيره أيضاً فافهم. نعم ربما يفهم ذلك من أنه إذا كان السنة في الركوع إلصاق الكعبين ولم يذكروا تفريجهما بعده، فالأصل بقاءهما ملصقين في حالة السجود أيضاً تأمل، اهـ“. شامی (۳)۔

سعیہ میں اس کا التزام نہیں کہ قول راجح ہی کو نقل کیا جائے، اس کا بھی اہتمام نہیں کہ اقوال مختلفہ کو نقل کر کے قول راجح کو ترجیح دی جائے، اس لئے کہ وہ فتوے کی کتاب نہیں۔ شرح وقایہ کی شرح شروع کی تھی مگر اس میں بے حد بہت کیا گیا، قدرِ قلیل کی شرح ہو سکی، تمام نہیں ہوئی، یہ بھی ممکن ہے کہ نظر چوک گئی ہو۔

صاحب سعیہ میں بعض جگہ شانِ اجتہاد بھی معلوم ہوتی ہے حتیٰ کہ فقہ کے متونِ مسئلہ کے خلاف بھی اپنی ذاتی تحقیق کی بنا پر لکھ جاتے ہیں، چنانچہ ان کا ایک رسالہ ہے جس میں جماعۃ النساء کے لئے ثبوت فراہم کیا

= الکعبین بالآخر كما أبدع العلامة السندی فهو أمرٌ حق، ولا بُعد في حمل إلصاق على المحاذاه فإنه جاء استعماله في القرب، اهـ۔ (السعیة فی کشف ما فی شرح الوقایة، کتاب الصلوة، باب صفة الصلوة: ۱۸۱/۲، سہیل اکیڈمی لاہور)

(۱) (نور الإيضاح مع شرحه مراقی الفلاح، کتاب الصلوة فی بیان سننها، ص: ۲۶۲، قدیمی)

(و کذا فی رد المختار، کتاب الصلوة، باب صفة الصلوة: ۱/۴۴۳، سعید)

(۲) (الدر المختار، کتاب الصلوة، فصل فی بیان تألیف الصلوة إلى انتهائها: ۱/۴۹۳، سعید)

(۳) (رد المختار علی الدر المختار، المصدر السابق)

(و کذا فی السعیة فی کشف ما فی شرح الوقایة، کتاب الصلوة، باب صفة الصلوة: ۱۸۱/۲، سہیل

اکیڈمی لاہور)

ہے، جو کہ مسلک امام اعظم کے خلاف ہے (۱)۔ نصاب زکوٰۃ وصدقۃ الفطر کے متعلق بھی ان کی رائے دیگر اکابر کے خلاف ہے جس کی تعلیل کی گئی ہے (۲)۔ حواشی لامع الدراری وغیرہ شروح حدیث میں کسی قول کا نقل کرنا فتوے کے لئے نہیں ہوتا، کبھی غرابت کے لئے بھی نقل کیا جاتا ہے، اور بھی وجوہ نقل ہوئی ہیں۔ اسلم طریقہ احقر کے خیال میں وہ ہے جو حضرت مفتی عزیز الرحمن صاحب نے اختیار فرمایا ہے۔ فقط واللہ اعلم۔

حررہ العبد محمود غفرلہ، دارالعلوم دیوبند۔

(۱) ”رسالة مستقلة مسماة “تحفة النبلاء في جماعة النساء“ من مجموعة رسائل اللكوى، ج: ۵، إدارة القرآن (۲) ”اعلم أن الوزن المعروف في بلادنا ما هجة و تولجة هو الذى يقال له: توله اثنا عشرة ماهجة، و هو الذى يقال له: ماشة و الماهجة يكون ثمانية أجزاء، كل جزء منها يسمى بالفارسية سرخ، و يقال بالهندية: رتى، و نسميه بالأحمر، و هذا الجزء يكون بقدر أربع شعيرات، فيكون المثلث الذى هو مائة شعيرة خمسة و عشرين جزء الأحمر، و هو ثلث ماهجة و أحمر واحد، فيكون نصاب الذهب و هو عشرون مثقالاً مقدار خمس تولجة و اثنتين و نصف ماهجة، كما يعلم من ضرب ثلث ماهجة و أحمر فى عشرين، هذا فى الذهب. و أما الفضة فقد عرفت أن نصابه مائتا درهم، و كل درهم أربعة عشر قيراطاً يعنى سبعين شعيرة، فتحصل فى درهم سبعة عشر و نصف أحمر و هو ماهجتان و واحد و نصف من ذلك الأحمر، فيكون مقدار مائتى درهم ستاً و ثلثين تولجة و نصف ماهجة“. (عمدة الرعاية حاشية شرح الوقاية، كتاب الزکوٰۃ، باب زکوٰۃ الأموال: ۲۲۹/۱، سعيد)

صدقۃ الفطر کے متعلق حضرت کی رائے: ”(قوله: بثمانية أرطال من الحنطة اهـ) الرطل عشرون أستاراً، والأستار كما سيذكره الشارح أربعة مثاقيل و نصف مثقال، و المثلث درهم و ثلثة أسباع درهم، و الدرهم أربعة عشر قيراطاً، و القيرط خمس شعيرات، فيكون الدرهم سبعين شعيراً، و يكون المثلث مائة شعيرة أى عشرين قيراطاً، و يكون الأستار ستة دراهم و ثلثة أسباع درهم: أى أربع مائة و خمسين شعيراً، و يكون الرطل تسعين مثقالاً: أى مائة و ثمانية و عشرين درهم و نصف درهم و نصف سبع درهم. و يكون المن و هو رطلان مائة و ثمانين مثقالاً: أى مائتين و سبعة و خمسين درهماً و سبع درهم و يكون الصاع سبعمائة و عشرين مثقالاً أى: ألفاً و ثمانمائة و عشرين درهماً و نصف درهم و نصف سبع درهم، هذا على ما اختاره الشارح و ذكر صاحب مجمع البحرين فى شرحه أن الصاع أربعة امناء و المن رطلان و الرطل عشرون أستاراً و الأستار ستة دراهم و نصف درهم و الدرهم أربعة عشر قيراطاً و القيراط خمس شعيرات، فيكون الصاع بوزن الرطل ثمانية أرطال، و بوزن الأستار مائة و ستين أستاراً، و بوزن الدراهم ألفاً =

ایضاً

سوال [۲۴۰۲]: الصاقِ کعبین حالتِ رکوع میں سنت ہے یا نہیں؟ مع دلائل تحریر فرمائیں۔ سعایہ ص: ۱۸، میں عدم سنت کی دلیل نقل کی گئی ہے (۱)۔ اس کے رد میں اگر دلائل ہوں تو تحریر فرمائیں۔

الجواب حامداً ومصلیاً:

حالتِ رکوع میں الصاقِ کعبین کا مسئلہ فقہ کے متونِ متقدمہ میں موجود نہیں ہے، اس سے معلوم ہوتا ہے کہ یہ ظاہر الروایہ کا مسئلہ نہیں، اس لئے کہ جو متون ظاہر الروایہ سے لئے گئے ہیں، وہ بھی اس سے خالی ہیں، بعض شروح میں البتہ اس کو سنتِ رکوع قرار دیا گیا ہے، ظاہر ہے کہ یہاں الصاقِ حقیقی مراد نہیں بلکہ حکمی مراد ہے، جیسے: ”مررت بزيد: أى بمكان يقرب منه زيد“ غالباً اس لئے لفظ ”یضم“ نہیں فرمایا گیا ہے، جیسے حالتِ سجود میں انگلیوں کے متعلق کہا گیا ہے ”ویضمها کل الضم“۔ نیز اگر الصاقِ کعبین حقیقۃً کو سنت کہا جائے تو تمام قدم کا قدم سے الصاق ہونا چاہیے اور دوسرے کی مانل جنوب، حالانکہ فقہاء انگلیوں کو قبلہ رو رکھنے کی تاکید فرماتے ہیں حتیٰ کہ حالتِ سجود اور حالتِ قعود میں بھی تاکید ہے اگرچہ اس میں دشواری ہوتی ہے، اگر قبلہ رو کیا گیا الصاق کے ساتھ ہی تو محض کعبین کا الصاق نہیں ہوگا، بلکہ قدین کا الصاق ہوگا، پھر الصاقِ کعبین سے تعبیر کرنے کی کیا وجہ ہے؟ نیز رکوع میں نماز کا نصف اول حکم قیام رکھتا ہے اور حالتِ قیام میں قدین کے درمیان اربع اصابع کا فاصلہ تلبّ فقہ میں مذکور ہے اور الصاقِ کعبین اس کے منافی ہے، کیونکہ اس قیام میں قدین کا لفظ کعبین پر بھی مشتمل ہے۔ بعض روایات حدیث میں الصاقِ کعبین کا تذکرہ ہے تو وہ درحقیقت تسویہ صفوف کے لئے ہے اور اس کی تائید میں ”حاذوا المناكب“ اور ”سوّوا“ وغیرہ الفاظ مذکورہ ہیں (۲) یعنی صفیں سیدھی رکھنے کی تدبیر یہ ہے کہ کعبین محاذی رہیں اور ایک کا منکب

= و أربعین درهماً. وهذا هو الذى اختاره فى الدر المختار وغيره“. (عمدة الرعاية حاشية شرح الوقاية، كتاب الزکوة، باب صدقة الفطر: ۲۳۹/۱، سعید)

(۱) (السعایة، کتاب الصلوة، باب صفة الصلوة: ۱۸۰/۲، ۱۸۱، سهیل اکیڈمی، لاہور)

(۲) ”وعن أبی امامة قال: قال رسول الله صلى الله تعالى عليه وسلم: ”إن الله وملائكته يصلون على الصف الأول..... وقال رسول الله صلى الله تعالى عليه وسلم: ”سوّوا صفوفکم وحدو بین مناکبکم ولتوا فی أیدی إخوانکم

وسدو الخلل الخ“. (مشکوٰۃ المصابیح، کتاب الصلوة، باب تسویة الصف، الفصل الثانی: ۹۸/۱، قدیمی)

(وسنن أبی داؤد، کتاب الصلوة، باب تسویة الصفوف: ۱۰۴/۱، إمدادیہ)

دوسرے کے منکب سے مل جائے۔ کتب فقہ: فتح القدیر، بدائع، المحرر، زیلعی، طحاوی، شامی، عالمگیری، خانیہ وغیرہ اور شروح احادیث بذل المجہود، منہل، معالم السنن وغیرہ سے ایسا ہی ظاہر ہوتا ہے (۱)۔ واللہ تعالیٰ اعلم بحقیقۃ الحال وإلیہ الرجوع فی المبداء والمآل۔

حررہ العبد محمود غفرلہ، دارالعلوم دیوبند، یکم/شعبان/۸۷ھ۔

### سجدہ میں الصاق کعبین

سوال [۲۴۰۳]: العرف الشذی، ص: ۱۳۴، ”باب ما جاء فی التسبیح فی الركوع والسجود“ میں حضرت عائشہ صدیقہ رضی اللہ تعالیٰ عنہا سے نقل کیا ہے: ”الرص بین العقبین فی السجدة ای ضمها الخ“ (۲)، اس ”الرص بمعنی الضم“ سے بظاہر معلوم ہوتا ہے کہ دونوں ایڑیاں صرف سجدہ میں ملائی جائیں اور بچے الگ رہیں، اس ملانے کی حیثیت صرف مستحب کی ہوگی یا سنت کی، ورنہ اگر کوئی نہ ملائے جیسا کہ عام معمول ہے تو نماز پر کیا اثر ہوگا، خلاف اولیٰ یا کراہت؟ فقہ کی جو کتابیں عموماً پڑھائی جاتی ہیں اس کا ان میں تذکرہ نہیں ملتا، وجہ بظاہر سمجھ میں نہیں آتی۔

الجواب حامداً ومصلیاً:

چونکہ حالت سجود میں بھی الصاق کعبین کا حکم ہے: ”إذا كان السنة في الركوع إصاق الكعبين

(۱) ”وینبغي للقوم إذا قاموا إلى الصلوة أن يترصوا ويسدوا والخلل ويسووا بین مناكبهم فی الصفوف“ (تبیین الحقائق، کتاب الصلوة، باب الإمامة والحدث فی الصلوة: ۳۵۰/۱، دارالکتب العلمیہ، بیروت)

(وکذا فی فتح القدیر، کتاب الصلوة، باب الإمامة: ۳۵۹/۱، مصطفى البابي الحلبي، مصر)

(وکذا فی البحر الرائق، کتاب الصلوة، باب الإمامة: ۶۱۸/۱، رشیدیہ)

(وکذا فی بدائع الصنائع، کتاب الصلوة، فصل فی بیان مقام الإمام والمأموم: ۶۷۹/۱، دارالکتب العلمیہ، بیروت)

(وکذا فی بذل المجہود، کتاب الصلوة، باب تسویة الصفوف: ۳۶۰/۱، إمدادیہ)

(۲) (العرف الشذی علی جامع الترمذی، أبواب الصلوة، باب ما جاء فی التسبیح فی الركوع والسجود: ۶۹/۱، سعید)

ولم يذكر وتفريجها بعده، فالأصل بقاءها ملصقين في حالة السجود أيضاً“۔  
 الشامي: ۱/ ۲۳۲ (۱)۔ اور الصاق كعبين ضم عقبين کو مستلزم ہے اس لئے اس کے بغیر الصاق كعبين كما  
 حقہ نہیں ہوگا اور جو چیز سنت کے لئے معین بنے وہ کم از کم استحباب کے درجہ میں ہوگی (۲) خصوصاً جب کہ روایت  
 مذکورہ فی السؤال میں اس کی تائید ہوتی ہے، تاہم بیچوں میں کچھ فصل ہوگا۔ فقط واللہ تعالیٰ اعلم۔  
 حررہ العبد محمود غفرلہ، دارالعلوم دیوبند، ۶/۲۲/۸۸ھ۔

سجدہ میں دونوں گھٹنوں کو ملا کر رکھنا

سوال [۲۴۰۲]: علم الفقہ (مصنفہ مولانا عبدالشکور صاحب لکھنؤی) میں نماز کی سنتوں کے بیان  
 میں ہے کہ ”سجدہ کی حالت میں دونوں گھٹنوں کو ملا کر (جوڑ کر) رکھیں“ (۳)۔ دریافت طلب امر یہ ہے کہ کیا ایسا  
 کرنا واقعی مسنون ہے؟ آج تک میں نے کسی کتاب میں بھی نہیں دیکھا اور نہ کسی عالم سے سنا۔  
 الجواب حامداً ومصلیاً:

جوڑ کر یا ملا کر رکھنے کا مطلب یہ ہے کہ دونوں کو ایک ساتھ رکھے، یہ نہ کرے کہ ایک گھٹنا مثلاً داہنا پہلے  
 رکھے اور دوسرا (بایاں) بعد میں رکھے اور یہ کتب فقہ میں موجود ہے کہ دونوں گھٹنے ایک ساتھ رکھے جائیں، اس کو  
 لفظ ”ملا کر“ سے تعبیر کیا ہے: ”لا تيامن في وضع الركبتين“۔ شامی (۴)۔ فقط واللہ اعلم۔  
 حررہ العبد محمود غفرلہ، دارالعلوم دیوبند، ۱۹/۷/۹۳ھ۔

- (۱) (رد المحتار، کتاب الصلوة، فصل فی بیان تألیف الصلوة إلى انتهائها: ۴۹۳/۱، سعید)  
 (وکذا فی السعاية فی کشف ما فی شرح الوقایة، کتاب الصلوة، تمة السنن التي تسن فی الركوع:  
 ۱۸۱/۲، سهیل اکیڈمی لاہور)  
 (۲) ”لأن ما لا يتوصل إلى الفرض إلا به، فهو فرض“۔ (رد المحتار، کتاب الصلوة، فصل فی بیان تألیف  
 الصلوة إلى انتهائها: ۴۹۹/۱، سعید)  
 (۳) (علم الفقہ، حصہ دوم، متفرق مسائل، نماز کی سنتیں، ص: ۲۲۰، دارالاشاعت، کراچی)  
 (۴) (رد المحتار، کتاب الصلوة، فصل فی بیان تألیف الصلوة إلى انتهائها: ۴۹۸/۱، سعید)  
 (السعاية فی کشف ما فی شرح الوقایة، کتاب الصلوة، تمة السنن التي تسن فی الركوع:  
 ۱۹۳/۲، سهیل اکیڈمی لاہور)

## الفاظِ تشہد میں اضافہ

سوال [۲۴۰۵]: التحیات میں ”أشهد أن لا إله إلا الله“ کے بعد ”وحده لا شريك له“ پڑھنا چاہئے یا نہیں؟ یہ سنت ہے یا نہیں؟

(حافظ علی احمد گودھنا)

الجواب حامداً ومصلياً:

اس جگہ ”وحده لا شريك له“ پڑھنا بعض روایات میں آیا ہے (۱) لیکن عبد اللہ بن مسعود رضی اللہ تعالیٰ عنہ کی روایت میں نہیں (۲)، اسی کو امام ابو حنیفہ رحمہ اللہ تعالیٰ علیہ نے اختیار فرمایا ہے (۳)۔ فقط واللہ سبحانہ تعالیٰ اعلم۔  
حررہ العبد محمود غفرلہ۔

(۱) ”عن أبي بشر سمعت مجاهدًا يحدث عن ابن عمر عن رسول الله صلى الله تعالى عليه وسلم في التشهد التحيات لله الصلوات الطيبات السلام عليك أيها النبي ورحمة الله وبركاته. قال: قال ابن عمر: زدت فيها وبركاته ألسلام علينا وعلى عباد الله الصالحين أشهد أن لا إله إلا الله. قال ابن عمر: زدت فيها وحده لا شريك له وأشهد أن محمداً عبده ورسوله.“ (سنن أبي داود، كتاب الصلوة، أبواب تفریع استفتاح الصلوة بعد التشهد ۱/۱۴۶، مكتبة إمداديه)

(وسنن النسائي، كتاب الصلوة، كتاب الإفتاح، باب الإشارة بالأصبع في التشهد الأول: ۱/۱۵۷، قديمي)  
(۲) ”عن شقيق بن سلمة قال: قال عبد الله رضي الله تعالى عنه: كنا إذا صلينا خلف النبي صلى الله تعالى عليه وسلم قلنا: السلام على جبرئيل وميكائيل، السلام على فلان وفلان، فالتفت إلينا رسول الله صلى الله تعالى عليه وسلم فقال: ”إن الله هو السلام، فإذا صلى أحدكم فليقل: التحيات لله والصلوات والطيبات السلام عليك أيها النبي ورحمة الله وبركاته، السلام علينا وعلى عباد الله الصالحين، فإنكم إذا قلمتموها أصابت كل عبد لله صالح في السماء والأرض أشهد أن لا إله إلا الله وأشهد أن محمداً عبده ورسوله.“ (صحيح البخاري، كتاب الأذان، باب التشهد في الآخرة: ۱/۱۱۵، قديمي)

(وسنن أبي داود، كتاب الصلوات، باب التشهد: ۱/۱۳۹، دار الحديث ملتان)

(وسنن الترمذی، أبواب الصلوات، باب ما جاء في التشهد: ۱/۶۵، سعيد)

(۳) ”ويقرأ تشهد ابن مسعود رضي الله تعالى عنه وجوباً كما بحثه في البحر، لكن كلام غيره يفيد ندبه، وجزم شيخ الإسلام الجذ بأن الخلاف في الأفضلية. ونحوه في مجمع الأنهر.“ (الدر المختار، كتاب =



## تشہد میں ”السلام علیک“ پر کیا نیت کرے؟

سوال [۲۴۰۶]: جوہرہ نیرہ میں ایک مرتبہ دیکھا تھا کہ تشہد میں ”السلام علیک“ کہتے وقت حکایتِ صلوٰۃ کا خیال ہونا چاہئے جو معراج میں ہوئی تھی (۱)۔ شامی میں اس کے برخلاف لکھا ہے کہ انشاء صلوٰۃ مد نظر رہنا چاہئے، اخبار اور حکایت نہیں (۲)۔ ان دونوں قولوں میں کون صحیح ہے؟ دوسرے یہ کہ انشاء صلوٰۃ کی صورت میں حضور صلی اللہ تعالیٰ علیہ وسلم کو خطاب بالواسطہ ہوگا یا بلا واسطہ، اگر بالواسطہ ہوگا تو اس کی تصریح کہاں ہے اور اگر بلا واسطہ ہے تو کیا حضور صلی اللہ تعالیٰ علیہ وسلم حاضر بھی ہیں؟ صاحب جوہرہ کون ہیں، ان کے ہمنوا اس مسئلہ میں کون کون ہیں؟

الجواب حامداً ومصلیاً:

شامی کا قول اقرب معلوم ہوتا ہے۔ خطاب حاضر و ناظر جان کر نہیں بلکہ اس اعتقاد کے ماتحت ہے کہ ملائکہ کے ذریعہ سے پیش کیا جائے، جیسا کہ خط میں کسی کو خطاب کیا جاتا ہے اور یہ عقیدہ نہیں ہوتا کہ مکتوب الیہ حاضر ہے بلکہ یہ اعتقاد ہوتا ہے کہ ڈاک کے ذریعہ سے یہ خط مکتوب الیہ کے پاس پہنچ جائے گا، حدیث شریف میں موجود ہے کہ ”اللہ تعالیٰ نے ملائکہ مقرر فرما رکھے ہیں جو درود و سلام پہنچاتے ہیں“ البتہ روضۃ اقدس پر حاضر ہو کر جو درود و سلام پڑھا جائے اس کو آنحضرت صلی اللہ تعالیٰ علیہ وسلم خود سنتے ہیں (۳)۔

= الصلوة، فصل فی بیان تألیف الصلوة إلى انتهائها: ۵۱۰/۱، سعید

(وکذا فی المبسوط، کتاب الصلوة، کیفیۃ الدخول فی الصلوة: ۱۱۸/۱، غفراریہ کوئٹہ)

(وکذا فی البحر الرائق، کتاب الصلوة، باب صفة الصلوة: ۵۶۵/۱، رشیدیہ)

(۱) ”قولہ: السلام علیک ایہا النبی ورحمة اللہ وبرکاتہ:“ اُی ذلک السلام الذی سلمہ اللہ علیک لیلۃ المعراج، فہذا حکایۃ عن ذلک السلام لا ابتداء السلام، و معنی السلام: اُی السلامة من الآفات“۔

(الجوہرۃ النیرۃ علی مختصر القدوری، کتاب الصلوة، باب صفة الصلوة: ۶۵/۱، حقانیہ ملتان)

(۲) ”ویقصد بالفاظ التشہد معانیہا مرادۃً لہ علی وجہ الإنشاء کأنہ یحیی اللہ تعالیٰ ویسلم علی نبیہ وعلی نفسه وأولیائہ، لا الإخبار“۔ (الدر المختار، کتاب الصلوة، فصل فی بیان تألیف الصلوة إلى انتهائها: ۵۱۰/۱، سعید)

(۳) ”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من صلی علیّ“

”(ابن مسعود رضی اللہ تعالیٰ عنہ) رفعہ: إن للہ ملائکة سیاحین فی الأرض یبلغونی من أمتی السلام“ للنسائی (۱)۔

”(عمار بن یاسر) إن اللہ وکل بقبری ملکاً أعطاه أسماع الخلائق، فلا یصلی علیّ أحد إلى یوم القيامة إلا أبلغنی باسمه واسم أبیه هذا فلان بن فلان قد صلی علیک“۔ للبزار بضعف۔

”(عبد اللہ بن دینار) رأیت ابن عمر رضی اللہ تعالیٰ عنہما یقف علی قبر النبی صلی اللہ تعالیٰ علیہ وسلم، فیصلی علی النبی صلی اللہ تعالیٰ علیہ وسلم وأبی بکر وعمر“۔ لمالك، اه“۔ جمع الفوائد ۲/ ۲۷۲، ۲۷۳ (۲)۔ فقط واللہ اعلم۔

حرره العبد محمود گنگوہی عفا اللہ عنہ۔

تشہد میں ”والطیبات“ کو ”السلام“ کے ساتھ ملا کر پڑھنا

سوال [۲۴۰۷]: تشہد میں لفظ ”والطیبات“ کو لفظ ”السلام علیک“ سے ملانا افضل ہے یا جدا پڑھنا افضل ہے اور دوسرے لفظ ”وبرکاتہ“ کو ”السلام علیک“ سے ملانا افضل ہے یا جدا پڑھنا؟

الجواب حامداً ومصلیاً:

جدا کر کے پڑھنا افضل ہے، یہ مقولہ الگ الگ ہے جیسا کہ حدیث میں ہے (۳)۔ فقط واللہ اعلم۔

حرره العبد محمود غفرلہ دارالعلوم دیوبند۔

= عند قبری سمعته، ومن صلی علی نائیاً أبلغته“۔ رواه البیهقی فی شعب الإیمان“۔ (مشکوۃ المصابیح، کتاب الصلوة، باب الصلوة علی النبی صلی اللہ تعالیٰ علیہ وسلم وفضلها: ۸۷/۱، قدیمی)

(۱) (سنن النسائی، کتاب السهو، باب التسليم علی النبی صلی اللہ تعالیٰ علیہ وسلم: ۱۸۹/۱، قدیمی)

(۲) (جمع الفوائد من جامع الأصول وجمع الزوائد، کتاب الأذکار والأدعية، الاستغفار والتسبیح والتہلیل والتکبیر والتحمید والحوقلۃ والصلوة علی النبی صلی اللہ تعالیٰ علیہ وسلم: ۴۷۵/۲، المكتبة الإسلامية سمندری فیصل آباد، پاکستان)

(۳) ”عن شقیق بن سلمة قال: قال عبد الله رضى الله تعالى عنه: كنا إذا صلينا خلف النبي صلى الله تعالى عليه وسلم قلنا: السلام على جبرئيل وميكائيل، السلام على فلان وفلان، فالتفت إلينا رسول الله صلى =

## تشہد میں اشارۃ سبابہ

سوال [۲۴۰۸]: قعدہ میں ”التحیات“ پڑھتے ہیں، بہت سے لوگ مٹھی باندھ کر کلمہ کی انگلی اٹھاتے ہیں اور آخر تک رہنے دیتے ہیں، کیا یہ صحیح ہے، یا تمام انگلیاں پھیلی رہنے دینا چاہئے؟

الجواب حامداً ومصلیاً:

”التحیات“ میں ”أشهد أن لا إله إلا الله“ پر کلمہ کی انگلی سے اشارہ کرنا سنت ہے، اس طرح کہ دو انگلیاں ہتھیلی سے ملی رہیں، بیچ کی انگلی اور انگوٹھے کو ملا کر حلقہ بنا لیا جائے، پھر ”إلا الله“ پر انگلی کے اشارہ کو ختم کر کے کچھ نیچے کو رخ کر دیا جائے اور یہ ہیئت آخر تک باقی رہے، سب انگلیاں کھول کر نہ پھیلائی جائیں (۱) اس

= الله تعالى عليه وسلم فقال: ”إن الله هو السلام، فإذا صلى أحدكم فليقل: التحيات لله والصلوات والطيبات السلام عليك أيها النبي ورحمة الله وبركاته، السلام علينا وعلى عباد الله الصالحين، فإنكم إذا قلمتموها أصابت كل عبد لله صالح في السماء والأرض أشهد أن لا إله إلا الله وأشهد أن محمداً عبده ورسوله.“ (صحيح البخارى، كتاب الأذان، باب التشهد فى الآخرة: ۱/۱۱۵، قديمى)

(وسنن أبى داؤد، كتاب الصلوات، باب التشهد: ۱/۱۳۹، دار الحديث لمبتان)

(وسنن الترمذى، أبواب الصلوات، باب ما جاء فى التشهد: ۱/۶۵، سعيد)

(۱) ”عن ابن عمر رضى الله تعالى عنهما قال: كان رسول الله صلى الله تعالى عليه وسلم: ”إذا قعد فى التشهد وضع يده اليسرى على ركبته اليسرى، ووضع يده اليمنى على ركبته اليمنى، وعقد ثلاثة وخمسين، وأشار بالسبابة اهـ“. رواه مسلم“. (مشكوة المصابيح، كتاب الصلوة، باب التشهد، الفصل الأول: ۱/۸۴، قديمى)

”وصحح فى شرح الهداية أنه يشير، وكذا فى الملتقط وغيره، و صفتها: أن يحلق من يده اليمنى عند الشهادة الإبهام والوسطى، ويقبض البنصر والخنصر، ويُشير بالمسبحة، أو يعقد ثلاثة وخمسين بأن يقبض الوسطى والبنصر والخنصر، ويضع رأس إبهامه على حرف مفصل الوسطى الأوسط، ويرفع الأصبع عند النفى ويضعها عند الإنبات اهـ“. (رد المحتار، كتاب الصلوة، فصل فى بيان تأليف الصلوة إلى انتهائها: ۱/۵۰۸، ۵۰۹، سعيد)

(وكذا فى حاشية الشيخ الشلبى على تبیین الحقائق، كتاب الصلوة، باب صفة الصلوة: ۱/۳۱۲،

= ..... دار الكتب العلمية بيروت) ۳۱۴

مسئلہ پر بعض علماء نے مستقل رسالے لکھے ہیں (۱)۔ فقط واللہ اعلم۔

حررہ العبد محمود غفرلہ دارالعلوم دیوبند، ۸/۱۲/۸۹ھ۔

رفع سبابہ

سوال [۲۴۰۹]: جس مصلیٰ کو تشہد میں انگشت اٹھانے کی ترکیب معلوم نہیں کیا اس کے لئے ترک رفع سبابہ ہی اولیٰ ہے یا جس طرح دانستہ آدمی انگشت اٹھاتے ہیں اسی طرح وہ بھی اٹھاوے؟

الجواب حامداً ومصلیاً:

نادانستہ آدمی کو دانستہ آدمی کی طرح انگشت اٹھانا چاہئے (۲)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۴/ذی الحجہ/۶۷ھ۔

الجواب صحیح: سعید احمد غفرلہ، مفتی مظاہر علوم سہارنپور، ۲۹/ذی الحجہ/۶۷ھ۔

= (و کذا فی فتح القدير مع العناية، کتاب الصلوة، باب صفة الصلوة: ۱/۲، ۳۱۲، المصطفیٰ البابی الحلبي بمصر)

”وقال الملا علی القاری فی رسالۃ له ألقها فی إثبات سنية الإشارة: والصحيح المختار عند جمهور أصحابنا أنه يضع كفيه على فخذه، ثم بؤصوله إلى كلمة التوحيد يعقد الخنصر والبنصر، ويحلق الوسطى والإبهام، ويشير بالمسبحة رافعاً لها عند النفی واضعاً لها عند الإثبات، ثم يستمر على ذلك؛ لأنه ثبت العقد عند الإشارة بلا خلاف، ولم يوجد أمر بتغييره، والأصل بقاء الشيء على ما عليه واستصحابه إلى آخر الأمر“۔ (تقریرات الرافعی علی رد المحتار، کتاب الصلوة، فصل فی بیان تألیف الصلوة: ۱/۶۳، سعید)

(و کذا فی رفع التردد فی عقد الأصابع عند التشهد لابن عابدين فی رسائل ابن عابدين: ۱/۱۲۷، سهیل اکیڈمی لاہور)

(۱) ”کتاب المسبحة لمحمد بن الحسن الشيباني (رحمة واسعة) رفع التردد فی عقد الأصابع عند التشهد مع ذیلها۔ لمحمد امین آفندی الشهير بابن عابدين، من مجموعة رسائل ابن عابدين: ۱/۱۲۰، سهیل اکیڈمی لاہور)

(۲) ”عن ابن عمر رضی اللہ تعالیٰ عنہما قال: کان رسول اللہ صلی اللہ تعالیٰ علیہ وسلم: ”إذا قعد فی =

تشہد میں وسطیٰ و ابہام کا حلقہ کب تک رکھا جائے؟

سوال [۲۲۱۰]: التیات جس کو تشہد کہتے ہیں ہر نماز میں پڑھی جاتی ہے وہ ”أشهد أن لا إله إلا الله“ کے وقت کلمہ کی انگلی کے بازو کی انگلی سے حلقہ بنا کر جو کلمہ کی انگلی اٹھائی جاتی ہے، وہ حلقہ تا ختم نماز رکھا جائے یا ”إلا الله“ پر انگلی اٹھا کر حلقہ کھول دیا جائے؟ حقیقت نماز کی روشنی میں مطلع فرمائیں۔

الجواب حامداً واصلياً:

حلقہ اخیر تک رکھا جائے گا (۱)۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند، ۱۸/۹/۸۸ھ

الجواب صحیح: بندہ نظام الدین عفی عنہ، دارالعلوم دیوبند، ۱۹/۹/۸۸ھ

= التشهد وضع يده اليسرى على ركبته اليسرى، ووضع يده اليمنى على ركبته اليمنى، وعقد ثلثة وخمسين، وأشار بالسبابة اهـ۔ رواه مسلم۔ (مشکوۃ المصابیح، کتاب الصلوة، باب التشهد، الفصل الأول: ۸۴/۱، قدیمی)

”إنما اختار صاحب البرهان بسط الأصابع والإشارة بالمسبحة فقط تحصيلاً للمسنون من الإشارة، وعملاً بقوله عليه السلام: ”اسكنوا في الصلوة“۔ وحديث أبي حميد الساعدي خالٍ عن ذكر القبض، ولفظه عند الترمذی: ”فافتش رجله اليسرى، وأقبل بصدر اليمنى على قبلته، ووضع كفه اليمنى على ركبته اليمنى، وكفه اليسرى على ركبته اليسرى، وأشار بأصبعه، وحدث بذلك بين عشرة من الصحابة فصَدَّقوه“۔

”وقال الملا علی القاری فی رسالۃ ألفها فی إثبات سنیۃ الإشارة: والصحیح المختار عند جمهور أصحابنا أنه يضع كفيه على فخذه، ثم يوصله إلى كلمة التوحيد يعقد الخنصر والبنصر ويحلق الوسطى والإبهام، ويشير بالمسبحة رافعاً لها عند النفي واضعاً لها عند الإثبات، ثم يستمر ذلك؛ لأنه ثبت العقد عند الإشارة بلا خلاف، ولم يوجد أمر بتغييره، والأصل بقاء الشئ على ما عليه واستصحابه إلى آخر الأمر، اهـ۔ والحاصل أنه اختلف التصحيح في الكيفية، والكل وارد عنه عليه السلام اهـ۔“ (تقريرات الرافعی علی رد المحتار، کتاب الصلوة، فصل فی بیان صفة الصلوة: ۶۳/۱، سعید)

(۱) (راجع للتخريج عنوان: ”رفع سبابة“۔)

عند الاحناف رفع سبابة مسنون ہے

سوال [۱۲۴۱]: اشارة في التشهد بالسبابة متقدمين کے نزدیک جائز ہے یا نہیں؟ اگر شق اول ہے تو متقدمين کی عبارت مع حوالہ کتب وصفہ وغیرہ تحریر فرمائیں، مبسوط میں کوئی ایسی عبارت ہے کہ جس میں مذہب متقدمين کی تصریح موجود ہے، امام محمد صاحب، مبسوط میں کیا فرماتے ہیں تحریر فرمائیں؟ فقط۔

الجواب حامداً ومصلیاً:

ائمہ احناف کے نزدیک رفع سبابة عند التشهد مسنون ہے اور امام صاحب کے اصحاب میں کوئی اس کا مخالف نہیں، سب متفق ہیں (۱)، البتہ مشایخ ماوراء النہر میں مبسوط کی ایک عبارت کی وجہ سے اختلاف واضطرار

(۱) ”عن ابن عمر رضی اللہ تعالیٰ عنہما قال: کان رسول اللہ صلی اللہ تعالیٰ علیہ وسلم: إذا قعد فی التشہد، وضع یدہ الیسری علی رکبۃ الیسری و وضع یدہ الیمنی علی رکبۃ الیمنی و عقد ثلاثۃ وخمسين، و أشار بالسبابة اھ“ رواہ مسلم۔

”عن نافع کان عبد اللہ بن عمر رضی اللہ تعالیٰ عنہ إذا جلس فی الصلوۃ، وضع یدہ علی رکبۃ، وأشار بأصبعہ، وأتبعها بصرہ، ثم قال: قال رسول اللہ صلی اللہ تعالیٰ علیہ وسلم: ”لہی اشد علی الشیطان من الحديد“۔ یعنی السبابة“۔ رواہ أحمد۔ (مشکوۃ المصابیح، کتاب الصلوۃ، باب التشہد، الفصل الأول: ۸۳/۱، ۸۵، قدیمی)

”قال نجم الدين الزاهدی: لما اتفقت الروایات عن أصحابنا جميعاً فی كونها سنة، وكذا عن الكوفيين والمدنيين، وكثرت الآثار والأخبار، كان العمل بها أولى“۔ (رفع التردد فی عقد الأصابع عند التشہد من مجموعة رسائل ابن عابدين: ۱۲۱/۱، سهیل اکیڈمی لاہور)

”وحاصله أن ظاهر الرواية عدم الإشارة أصلاً، وهو المتبادر من عبارات المتون . وروی عن أئمتنا الثلاثة: أبی حنیفہ و أبی یوسف و محمد أنه یشیر عند التشہد، و أنه یعقد أصابعه علی ما مر من اختلاف کیفیة. و ظاهر كلامهم أنه لا ینشرها بعد العقد بل یقیها كذلك؛ لأن المذكور فی هذه الرواية العقد، و لم یذكروا النشر بعده. و رجح المتأخرون هذه الرواية لتأييدها بالمزوى عن النبى صلی اللہ تعالیٰ علیہ وسلم ، و معلوم أن مدار سعى المجتهد علی العمل بما صح عن رسول اللہ صلی اللہ تعالیٰ علیہ وسلم .

و لذا نقل العلماء عن إمامنا الأعظم و عن باقى الأئمة أن كل واحد منهم قال: إذا صح =

پیدا ہو گیا اور وہ یہ سمجھے کہ اس میں دو روایتیں ہیں اسی بنا پر خلاصہ کیدانی (۱)، سراجیہ (۲) بزازیہ (۳)، منیہ (۴) وغیرہ میں ممنوع لکھا ہے۔ علماء نے اس کا ثبوت وسنیت میں مستقل رسائل تحریر فرمائے ہیں، ملا علی قاری، علی متقی، علامہ شامی رحمہم اللہ وغیرہ نے اپنے اپنے رسائل میں حدیث وفقہ کے بکثرت دلائل پیش کئے ہیں۔ سعایہ شرح وقایہ میں اس کی نہایت مفصل بحث ہے (۵)۔

”أما رفع السبابة على وجه المذكور، فمنقول عن أئمتنا، فإن الإمام محمد روى أولاً

= الحديث فهو مذهبي. كما نقله الحافظ ابن عبد البر وغيره فحيث صح ذلك عن النبي صلى الله تعالى عليه وسلم، كان العمل به أولى، ولذا قال الإمام محمد: فنصنع كما صنع النبي صلى الله تعالى عليه وسلم، وهو قولی و قول أبي حنيفة، فجعله قوله و قول شيخه الإمام الأعظم لما صحت روايته، وهو أخبر بقول أبي حنيفة، فترجح تلك الرواية الموافقة للمنقول عن النبي صلى الله تعالى عليه وسلم وعن سائر الأئمة المجتهدين، فلا جرم إن صرح الشراح بترجيحها واعتمادها وإن رجح غيرهم خلافها“. (رفع التردد في عقد الأصابع عند التشهد من مجموعة رسائل ابن عابدين: ۱/ ۱۲۷، ۱۲۸، سهيل اكيڈمی لاہور)

(۱) ”والإشارة بالسبابة كأهل الحديث“. (خلاصة الكيداني، الباب الخامس في المحرمات، ص: ۱۳، مطبع مجتبائی واقع دہلی)

(۲) ”ويكره أن يشير بالسبابة في الصلاة عند قوله: أشهد أن لا إله إلا الله المختار، الخ“. (الفتاوى السراجية الملحقه بفتاوى قاضى خان، كتاب الصلوة، باب ما يكره في الصلاة، ص: ۱۱، مطبع العالى الواقع فى اللكنوى)

(۳) ”و لا يشير عند قوله: أشهد أن لا إله إلا الله فى المختار“. (الفتاوى البزازیة، كتاب الصلوة، الثانى فى مقدمتها و صفتها: ۲۶/۳، رشیدیہ)

(۴) ”ويشير بالسبابة إذا انتهى إلى الشهادتين، وقال فى الوقعات: لا يشير فإن أشار يعقد الخنصر والخنصر ويحلق الوسطى بالإبهام“. (منية المصلى، كتاب الصلوة، باب صفة الصلوة، ص: ۱۳۴، ۱۳۵، كتب خانہ مجدیہ ملتان)

(۵) (السعایہ فى كشف ما فى شرح الوقایة، كتاب الصلوة، باب صفة الصلوة، الكلام فى الإشارة بالسبابة: ۲/ ۲۱۵، ۲۲۱، سهيل اكيڈمی لاہور)

فى المؤطا برواية مالك: "أن ابن عمر رضى الله تعالى عنهما افترش رجله اليسرى و جلس عليها، و نصب رجله اليمنى، و قبض الخنصر و البنصر، و حلق بين الوسطى و الإبهام، و أشار بالسبابة، و قال: هكذا يصنع رسول الله صلى الله تعالى عليه وسلم". ثم قال الإمام محمد رحمه الله تعالى: و بصنيع رسول الله صلى الله تعالى عليه وسلم نأخذ، و هو قول أبى حنيفة و عامة أصحابه" (۱)۔

"ونقل الشيخ ابن الهمام فى الفتح: ۲۲۱/۱ (۲): "عن أبى يوسف فى أماليه مثله، فقد ثبت بهذا أن الإشارة ثابتة عن أئمتنا، و لم يخالف فيه من أصحاب الإمام أبى حنيفة أحد. و المتأخرون من مشايخ ماوراء النهر اضطربوا لما رأوا فى عبارة المبسوط: و بسط أصابعه و أن البسط ينافى القبض و التحليق، فزعم البعض منهم أن فى المسئلة روايتين: فى رواية الإشارة مع القبض و التحليق، و فى رواية البسط. و زعموا أن منافى البسط مكروه، فقالوا فى رواية: يكره الإشارة، و فى رواية: لا يكره، بل يندب. و اختار صاحب الهداية القول بعدم الكراهة، و كذا شمس الأئمة، و بعضهم مشروعا، و أفتوا بالكراهة بل بالحرمة لجهلهم عما فى المؤطا۔

و المحققون عن المشايخ قالوا: ليس هناك روايتان، و الإشارة ثابتة عن أئمتنا قطعاً، و ليس فى المبسوط أن يبسط الأصابع فى تمام التشهد، بل فيه بسط الأصابع، و لذا عند التلطف بالشهادة يحلق و يشير. هذا هو الحق المختار، و يدل عليه رواية المسلم التى ذكرناها. و الإشارة و التحليق سستان، تركهما يوجب الإساءة، و هو مذهب أئمتنا بلا خلاف، اهـ". رسائل الأركان، ص: ۸۱ (۳)۔ فقط واللہ سبحانہ تعالیٰ اعلم۔

حرره العبد محمد وغفر له۔

(۱) (المؤطا للإمام محمد، كتاب الصلوة، باب العبث بالخصى فى الصلوة و ما يكره من تسويته، ص: ۱۰۶، مير محمد كراچى)

(۲) (فتح القدير، كتاب الصلوة، باب صفة الصلوة: ۳/۱، مصطفى البابى الحلبي بمصر)

(۳) (رسائل الأركان، كتاب الصلوة، فصل فى صفة الصلوة، بيان رفع السبابة فى التشهد، ص: ۸۱،

۸۲، مطبع يوسفى لمحمد يوسف الأنصارى اللكنوى)



ایک سانس میں دونوں سلام

سوال [۲۴۱۲]: نماز کے ختم پر دائیں جانب سلام پھیرنے پر کتنے وقفے کے ساتھ بائیں جانب سلام پھیرنا چاہئے؟ ایک ہی سانس میں دونوں جانب سلام پھیر دیوے تو اس میں کیا مضائقہ ہے؟  
الجواب حامداً ومصلیاً:

اس کے متعلق کوئی تصریح نہیں دیکھی۔ فقط واللہ سبحانہ تعالیٰ اعلم۔

دعاء کے بغیر سلام پھیر دیا

سوال [۲۴۱۳]: التحیات کے بعد سلام پھیر دیا گیا، یا درود بھی پڑھ لیا مگر دعاء نہیں پڑھی اور سلام پھیر دیا تو نماز ہو گئی یا نہیں؟  
الجواب حامداً ومصلیاً:

ہو گئی (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۷/۶/۹۲ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۶/۹۲ھ۔

ہر رکن میں دھیان کا حاضر رہنا

سوال [۲۴۱۴]: ہر رکن میں دھیان نہیں رہتا کہ اب رکوع میں ہوں یا قومہ میں یا سجدہ میں یا قعدہ میں، تو کیا نماز ہو جائے گی؟

(۱) ”(وسننها) ..... ترک السنة لا یوجب فساداً ولا سهواً، بل إساءة لو عامداً غیر مستخف،

وقالوا: الإساءة أدون من الکراهية، ثم هی علی ما ذکرہ ثلاثة وعشرون: (رفع الیدین للتحریمة .....

والصلاة علی النبی، والدعاء)۔ (الدر المختار، باب صفة الصلاة: ۴/۷۳، ۴/۷۷، سعید)

(وکذا فی الفتاویٰ العالمگیریہ، الباب الثانی عشر فی سجود السهو: ۱/۲۶، رشیدیہ)

(وکذا فی الفتاویٰ التاتاریخانیہ، الفصل السابع عشر فی سجود السهو، نوع آخر فی بیان ما یجب بہ

سجود السهو وما لا یجب: ۱/۷۴، إدارة القرآن والعلوم الإسلامية، کراتشی)

الجواب حامداً ومصلياً:

انشاء اللہ تعالیٰ ہو جائے گی، مگر کوشش کرتا رہے (۱)۔ فقط واللہ اعلم۔

حررہ العبد محمد غفرلہ، دارالعلوم دیوبند۔

عورت کا کھلی جگہ نماز پڑھنا

سوال [۲۴۱۵]: عورت اگر مسافر ہو تو وہ قصر کرے گی، لیکن اگر کہیں سیر و تفریح کے لئے گئی جہاں

قصر کی نماز اس کے لئے لاگو نہیں مگر نماز کا وقت ہو گیا۔ کیا وہ کھلی جگہ نماز ادا کر سکتی ہے یا نہیں؟

الجواب حامداً ومصلياً:

شرعی سفر میں تو بہر حال وہ قصر کرے گی (۲)، اگر سیر و تفریح کے لئے گئی ہے اور نماز کھلی جگہ میں پڑھے

(۱) ”أن تعبد الله كأنك تراه، فإن لم تكن تراه فإنه يراك“۔ (الصحيح لمسلم، كتاب الإيمان : ۲۷/۱، قديمي)

”فلو اشتغل قلبه يتفكر مسألة مثلاً في أثناء الأركان، فلا تستحب الإعادة“۔ وقال البقالي : لم

ينقص أجره إلا إذا قصر“۔ (رد المحتار، كتاب الصلوة، باب شروط الصلوة : ۴۱۷/۱، سعيد)

”و لو تفكر في صلاحته فتذكر حديثاً أو شعراً أو خطبة أو مسألة، يكره ولا تفسد صلوته، هكذا

في السراج الوهاج“۔ (الفتاوى العالمكيري، كتاب الصلوة، الباب السابع فيما يفسد الصلوة وما يكره

فيها، الفصل الأول فيما يفسدها : ۱۰۰/۱، رشيدية)

(۲) قال الله تعالى: ﴿وَإِذَا ضَرَبْتُمْ فِي الْأَرْضِ، فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ

يَفْتَنَكُمُ الَّذِينَ كَفَرُوا﴾۔ (سورة النساء : ۱۰۱)

”يقول تعالى: ﴿إِذَا ضَرَبْتُمْ فِي الْأَرْضِ﴾: أي سافرتُم في البلاد، كما قال تعالى: ﴿عَلِمَ أَنْ

سَيَكُونُ مِنْكُمْ مَرْضًى وَآخَرُونَ يَضْرِبُونَ فِي الْأَرْضِ يَبْتَغُونَ مِنْ فَضْلِ اللَّهِ﴾ الآية۔ و قوله: ﴿فَلَيْسَ

عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ﴾: أي تخففوا فيها إما من كميتها بأن تجعل الرابعة ثنائية كما

فهمه الجمهور من هذه الآية واستدلوا بها على قصر الصلوة في السفر“۔ (ابن كثير : ۷۲۳/۱، دار

الفيحاء دمشق)

”عن أنس بن مالك رضي الله تعالى عنه قال: صليت الظهر مع رسول الله صلى الله تعالى عليه

وسلم بالمدينة أربعاً والعصر بذي الحليفة ركعتين“۔

گی تب بھی اس کو پڑھنا درست ہے (۱)، تمام بدن کو ڈھانک کر اس طرح کہ صرف ہاتھ اور قدم اور چہرہ کھلا رہے گا اس کی نماز درست ہے (۲)، اگر پیروں میں موزے ہوں اور ہاتھوں میں دستانے تب بھی نماز درست ہے۔ فقط واللہ اعلم۔

املاء العبد محمود غفرلہ، دارالعلوم دیوبند، ۲۹/۷/۱۴۰۶ھ۔

= ”وخرج علي بن أبي طالب رضي الله تعالى عنه، فقصر و هو يرى البيوت، فلما رجع قيل له: هذه الكوفة، قال: لا، حتى ندخلها“ (صحيح البخاري، أبواب تقصير الصلوة، باب: يقصر إذا خرج من موضعه: ۱/۱۳۸، قديمي)

”من خرج من عمارة موضع إقامته قاصداً مسيرة ثلاثة أيام ولياليها بالسير الوسط مع الاستراحات المعتادة، صلى الفرض الرباعي ركعتين ولو عاصياً بسفره حتى يدخل موضع مقامه اهـ“ (تنوير الأبصار مع رد المحتار، كتاب الصلوة، باب صلوة المسافر: ۲/۱۲۰، سعيد)

(و كذا في الهداية، كتاب الصلوة، باب صلوة المسافر: ۱/۱۶۵، مكتبة شركة علميه ملتان)

(۱) ”عن جابر بن عبد الله الأنصاري رضي الله تعالى عنه قال: قال رسول الله صلى الله تعالى عليه وسلم: ”أعطيت خمساً لم يعطهن أحد قبلي: كان كل نبي يبعث إلى قومه خاصة، وبعث إلى كل أحرر وأسود، وأحلت لي الغنائم ولم تحل لأحد قبلي، وجعلت لي الأرض طيبة طهوراً ومسجداً، فأيما رجل أدر كته الصلوة، صلى حيث كان، ونُصرت بالرعب بين يدي مسيرة شهر، وأعطيت الشفاعة“ (الصحيح لمسلم، كتاب المساجد ومواضع الصلوة: ۱/۱۹۹، قديمي)

”عن أبي ذر رضي الله تعالى عنه قال: قال رسول الله صلى الله تعالى عليه وسلم جعلت لي الأرض طهوراً ومسجداً“

”عن أبي سعيد الخدري رضي الله تعالى عنه قال: قال رسول الله صلى الله تعالى عليه وسلم - قال موسى في حديثه فيما يحسب عمرو أن النبي صلى الله تعالى عليه وسلم - قال: ”الأرض كلها مسجد إلا الحمام والمقبرة“ (سنن أبي داود، كتاب الصلوة، باب في المواضع التي لا تجوز فيها الصلوة: ۱/۷۰، دار الحديث ملتان)

(۲) ”والرابع ستر عورته ..... وللحرة جميع بدنهما خلا الوجه والكفين والقدمين“ (تنوير الأبصار مع الدر المختار، كتاب الصلوة، باب شروط الصلوة: ۱/۴۰۴، ۴۰۵، سعيد)

(و كذا في الفتاوى العالمية، كتاب الصلوة، الباب الثالث في شروط الصلوة، الفصل الأول في

الطهارة: ۱/۵۸، رشيدية)

## سنت سے متعلق عبارت پر اعراب

سوال [۲۴۱۶]: آپ نے ترک سنت کے مسئلہ کے جواب میں دو حدیثیں تحریر فرمائی ہیں، مگر ہم لوگ ناخواندہ ہیں، براہ کرم ان پر اعراب اور ترجمہ تحریر فرمادیا جائے۔  
الجواب حامداً ومصلیاً:

یہ طحاوی علی مراقی الفلاح کی عبارت ہے جس میں سنت کی تعریف کی گئی ہے:

”تَرْكُ السُّنَّةِ لَا يُوجِبُ فُسَاداً وَلَا سَهْوَاً، بَلْ إِسَاءَةٌ لَوْ عَامِداً غَيْرَ مُسْتَحِفٍّ .....  
حُكْمُ السُّنَّةِ أَنَّهُ يَنْدُبُ إِلَى تَحْصِيلِهَا وَيُلَاقِ عَلَى تَرْكِهَا مَعَ لُحُوقِ إِنْثِمَاسٍ“ (۱)۔

مطلب یہ ہے کہ سنت کا جان بوجھ کر چھوڑنا برا ہے، اس سے نماز فاسد نہیں ہوتی نہ سجدہ سہولازم ہوتا ہے، مگر اس کو بھی ہلکا نہیں سمجھنا چاہئے، سنت پر عمل کرنے کی ترغیب دی جائے اور جو ترک کرے وہ قابل ملامت ہے اور اس کا گناہ ہوگا، لیکن ترک فرض سے کم ہوگا۔ ”كما فرغ من التكبير للإحرام بلا إرسال“ (۲) یعنی جیسے ہی تکبیر تحریمہ سے فارغ ہو تو بغیر ہاتھ چھوڑے ہوئے ہاتھ باندھ لے، بعض آدمی کانوں تک ہاتھ اٹھانے کے بعد ہاتھ پہلے لٹکا دیتے ہیں پھر باندھتے ہیں ایسا نہ کریں۔ فقط واللہ اعلم۔

حررہ العبد محمود غفرلہ، دارالعلوم دیوبند، ۱۸/۴/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۸/۴/۸۷ھ۔

افضل درود شریف

سوال [۲۴۱۷]: نماز کے باہر کونسا درود شریف پڑھنا چاہئے؟ وہ درود شریف تحریر کیجئے جس کی فضیلت احادیث میں آئی ہو۔

(۱) (حاشیۃ الطحاوی علی مراقی الفلاح، کتاب الصلوة، فصل فی بیان سننها، ص: ۲۵۶، قدیمی)

(۲) العبارة بأسرها ”و یسن وضع الرُّجُلِ يده اليمنى كما فرغ من التكبير للإحرام بلا إرسال، و يضع فی کل قیام من الصلوة، الخ“۔ (حاشیۃ الطحاوی علی مراقی الفلاح، فصل فی بیان سننها،

الجواب حامداً ومصلياً:

سب سے افضل درود شریف وہی ہے جو نماز میں پڑھا جاتا ہے (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، یوپی۔  
الجواب صحیح: سعید احمد غفرلہ۔

نماز میں درود کے بعد کی دعاء

سوال [۲۳۱۸]: رسول اللہ صلی اللہ تعالیٰ علیہ وسلم نے نماز میں التحيات کی جگہ کون سی دعاء پڑھی ہے؟ حدیث سے ثابت کیجئے۔ اور قعدہ میں درود ابراہیمی کی جگہ کونسی دعاء پڑھی ہے یا درود پڑھی ہے؟ حدیث سے ثابت کیجئے۔ اور فرض نماز میں کیا پڑھا ہے؟ وہ لکھئے۔

(۱) ”وأفضل العبارات على ما قال المرزوقي: ”اللهم صل على محمد و على آل محمد اه“۔  
(رد المحتار، خطبة الكتاب، مطلب: أفضل صيغ الصلوة: ۱/۳، سعید)

”حدثنا شعبة عن الحكم، قال: سمعت ابن أبي ليلى قال: لقيني كعب بن عجرة رضى الله تعالى عنه فقال: ألا أهدى لك هدية؟ خرج علينا رسول الله صلى الله تعالى عليه وسلم، فقلنا: قد عرفنا كيف نسلم عليك، فكيف نصلى عليك؟ قال: ”قولوا: اللهم صل على محمد و على آل محمد كما صليت على إبراهيم، إنك حميد مجيد، اللهم بارك على محمد و على آل محمد كما باركت على إبراهيم إنك حميد مجيد“۔ (الصحيح لمسلم، كتاب الصلوة، باب الصلوة على النبي صلى الله تعالى عليه وسلم بعد التشهد: ۱/۷۵، قديمي)

”قال: سئل محمد عن الصلوة على النبي صلى الله تعالى عليه وسلم، فقال: يقول: ”اللهم صلى على محمد و على آل محمد كما صليت على إبراهيم و على آل إبراهيم إنك حميد مجيد، وبارك على محمد و على آل محمد كما باركت على إبراهيم و على آل إبراهيم إنك حميد مجيد“، و هي الموافقة لما في الصحيحين وغيرهما“۔ (رد المحتار، كتاب الصلوة، فصل في بيان تأليف الصلوة إلى انتهائها: ۱/۵۱۲، سعید)

(و كذا في تبیین الحقائق، باب صفة الصلوة: ۱/۳۱۸، دار الكتب العلمية، بيروت)

(و كذا في البحر الرائق، كتاب الصلوة، باب صفة الصلوة: ۱/۵۷۳، رشیدیہ)

## الجواب حامداً ومصلياً:

حضرت رسول اکرم صلی اللہ تعالیٰ علیہ وسلم نماز میں ہر دو رکعت پر قعدہ میں التحيات پڑھا کرتے تھے اور جب سلام پھیرنا ہوتا تو التحيات کے بعد دو برابر بھی پڑھا کرتے تھے اور دو رکعت کے بعد دعاء بھی پڑھتے تھے۔ ایک دعایہ ہے:

”اللهم إني أعوذ بك من عذاب جهنم“ (۱) و أعوذ بك من عذاب القبر، و أعوذ بك من فتنة المسيح الدجال، و أعوذ بك من فتنة المحيا والممات، اللهم إني أعوذ بك من المأثم و المغرم“ (۲) اور بھی دعائیں منقول ہیں (۳)۔

رسالہ ”تعليم الاسلام“ میں پوری طرح نماز کی ترکیب شروع سے اخیر تک درج ہے، یہ رسالہ عام طور پر اردو کتب فروشوں کی دوکانوں میں مل جاتا ہے۔ فقط واللہ اعلم۔

حرره العبد محمود غفر له۔

(۱) ”عن أبي هريرة رضى الله تعالى عنه قال : قال رسول الله صلى الله تعالى عليه وسلم: ”إذا تشهد أحدكم فليستعذ بالله من أربع يقول: ”اللهم إني أعوذ بك من عذاب جهنم ،و من عذاب القبر، و من فتنة المحيا و الممات، و من شر فتنة المسيح الدجال“۔ (الصحيح لمسلم، كتاب الصلوة، باب استحباب التعوذ من عذاب القبر : ۲۱۷/۱، قديمی)

(۲) ”وقد روى مسلم هذا الدعاء بسنده: ”عن عائشة -رضى الله تعالى عنها- زوج النبي صلى الله تعالى عليه وسلم، أخبرته أن النبي صلى الله تعالى عليه وسلم كان يدعو في الصلوة: ”اللهم أعوذ بك من عذاب القبر“۔ إلى آخر الحديث۔ (الصحيح لمسلم كتاب الصلوة، باب استحباب التعوذ من عذاب القبر و عذاب جهنم : ۲۱۷/۱، قديمی)

(۳) ”عن حنظلة بن علي أن محجن الأدرع رضى الله تعالى عنه حدثه، قال: دخل رسول الله صلى الله تعالى عليه وسلم المسجد، فإذا هو برجل قد قضى صلاته و هو يشهد و هو يقول: اللهم إني أسئلك -يا الله الأحد الصمد لم يلد و لم يولد و لم يكن له كفواً أحد!- أن تغفر لي ذنوبي، إنك أنت الغفور الرحيم، قال: فقال: ”قد غفر له قد غفر له ثلاثاً“۔ (سنن أبي داود، كتاب الصلوة، باب ما يقول بعد التشهد : ۱۳۱/۱، سعيد)

والتفصيل في (الفتاوى العالكرية، كتاب الصلوة، الباب الرابع في صفة الصلوة، الفصل الثالث في سنن الصلوة و آدابها: ۷۶/۱، رشيدية)

”ويتشهد و صلى على النبي صلى الله تعالى عليه وسلم و دعا بما يشبه ألفاظ القرآن والأدعية الماثورة اه“۔ (الهداية، كتاب الصلوة، باب صفة الصلوة : ۱۱۲/۱، ۱۱۳، مكتبة شركة علمية ملتان)

(و كذا في كنز الدقائق، كتاب الصلوة، باب صفة الصلوة : ۲۶/۱، رشيدية)

## الفصل الخامس فی آداب الصلوة (نماز کے آداب کا بیان)

مسنون لباس میں نماز

سوال [۲۴۱۹]: یہاں افریقہ میں مکان سے باہر بازار وغیرہ میں بغیر کوٹ پتلون پہنے ہوئے نکلنے کا رواج نہیں ہے، یہاں کا یونیفارم ہی کوٹ پتلون ہے تو جو شخص اپنے مکان میں یا مسجد میں کوٹ یا پتلون نکال کر پاجامہ پہن کر نماز پڑھے گا تو اس کی نماز بغیر کراہت ہوگی یا کراہت کے ساتھ؟

الجواب حامداً ومصلیاً:

جو لباس مسنون ہے اس کو پہن کر نماز پڑھنا مکروہ نہیں، بلکہ افضل ہے اگرچہ وہاں کا یونیفارم اس کے خلاف ہو (۱)۔ فقط واللہ سبحانہ وتعالیٰ اعلم۔

کرتا گھٹنے سے اوپر تک ہو تو نماز کا حکم

سوال [۲۴۲۰]: گھٹنے کے اوپر کرتا پہن کر امامت کرنا جائز ہے یا نہیں؟

(۱) وقال الله تعالى: ﴿خُذُوا زِينَتَكُمْ عِنْدَ كُلِّ مَسْجِدٍ﴾ (سورة الأعراف: ۳۱)

”يدل على أنه مندوب في حضور المسجد إلى أخذ ثوب نظيف مما يتزين به، وقد روى عن النبي صلى الله تعالى عليه وسلم أنه قال: ”ندب إلى ذلك في الجمع والأعياد“، كما أمر بالاعتسال للعيدين والجمعة وأن يمس من طيب أهله“۔ (أحكام القرآن للجصاص: ۵۱/۳، قديمي)  
”ولهذه الآية وما ورد في معناها من السنة يستحب التجميل عند الصلوة“۔ (تفسير ابن كثير:

۲۸۱/۲، مكتبة دار الفحاء دمشق)

(وكذا في روح المعاني: ۱۰۹/۸، دار إحياء التراث العربي، بيروت)

## الجواب حامداً ومصلیاً:

جو کرتا گھٹنوں تک نہیں پہنچتا بلکہ کچھ کم ہے تو اس سے بھی نماز و امامت درست ہو جاتی ہے، اگر چہ اعلیٰ بات یہ ہے کہ کرتا اس سے بڑا ہو (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۱۱/۶/۹۲ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۱/۶/۹۲ھ۔

بیٹھ کر نماز میں نظر کہاں رکھیں؟

سوال [۲۴۲۱]: نفل نماز بیٹھ کر پڑھنے میں تلاوت کے وقت نگاہ سجدہ کی جگہ بہتر ہے یا گود میں؟

## الجواب حامداً ومصلیاً:

گود میں مناسب ہے (۲)۔ فقط۔

فجر کی سنت پڑھ کر لیٹنا

سوال [۲۴۲۲]: میں کبھی کبھی کھانا کھا کر اور کبھی قبل فجر تھوڑی دیر جب جماعت میں دیر ہوتی ہے تو

(۱) ”اعلم أن الكسوة منها فرض: وهو يستر العورة ويدفع الحر والبرد، والأولى كونه من القطن أو الكتان أو الصوف على وفاق السنة بأن يكون ذيله لنصف ساقه، وكمه لرؤس أصابعه، وفمه قدر شبر - كما في التنف - بين النفيس والخسيس؛ إذ خير الأمور أوساؤها“۔ (رد المختار، كتاب الحظر والإباحة، فصل في اللبس: ۳۵۱/۶، سعيد)

(و كذا في سكب الأنهر مع مجمع الأنهر، كتاب الكراهية، فصل في اللبس: ۵۳۱/۲، ۵۳۲، دار إحياء التراث العربي بيروت)

(و كذا في حاشية الطحطاوى على الدر المختار، كتاب الحظر والإباحة، فصل في اللبس: ۱۷۷/۳، دار المعرفة بيروت)

(۲) ”وإلى حجره حال قعوده“۔ (الدر المختار، كتاب الصلوة، باب صفة الصلوة: ۴۷۸/۱، سعيد)

(و كذا في البحر الرائق، كتاب الصلوة، باب صفة الصلوة: ۲۰۳/۱، رشيدية)

(و كذا في النهر الفائق، كتاب الصلوة، باب صفة الصلوة: ۲۰۳/۱، مكتبه إمداديه)

(و كذا في تبیین الحقائق، كتاب الصلوة، باب صفة الصلوة: ۲۸۳/۱، دار الكتب العلمية)



بوجہ کمزوری لیٹ جاتا ہوں۔ مسجد میں اعتکاف کی نیت ہے۔

الجواب حامداً ومصلیاً:

جماعت کی انتظار میں سنتیں پڑھ کر یا پہلے مسجد میں جب کہ کمزوری کی وجہ سے بیٹھنا دشوار ہو کچھ دیر کے لئے لیٹ جانے میں مضائقہ نہیں خاص کر اعتکاف کی نیت کر کے۔ مگر اس طرح ہو کہ نمازیوں کو تکلیف نہ ہو۔ فقط واللہ اعلم۔

حررہ العبد محمد وغفرلہ، دارالعلوم دیوبند۔

نماز کے ختم پر دائیں بائیں منہ پھرانا

سوال [۲۴۲۳]: نماز میں سلام دائیں اور بائیں پھیرنا چاہئے لیکن کہیں منہ قبلہ کی طرف ہی کر کے پھیر دیا تو اس کا کیا حکم ہے؟ سلام ہوا یا نہیں؟

الجواب حامداً ومصلیاً:

دائیں بائیں منہ پھرانا سنت ہے: ”و یسن الالتفات یمیناً ثم یساراً بالتسلیمتین“۔ مراقی الفلاح، ص: ۱۶۳ (۱) اس کے خلاف کرنے سے سنت ترک ہوگی نماز ادا ہوگئی (۲)۔

نماز کے بعد داہنی یا بائیں طرف رخ کرنا

سوال [۲۴۲۴]: ایک مقامی مسجد جس میں دس سال سے تبلیغی مرکز ہے اور ہفتہ واری اجتماع ہوتا ہے

(۱) (مراقی الفلاح شرح نور الإيضاح، کتاب الصلوة، فصل فی بیان سننها، ص: ۲۷۴، قدیمی)

”ثم یسلم عن یمینہ و یسارہ حتی یری بیاض خدہ، و لو عکس سلم عن یمینہ فقط“۔

(الدر المختار، کتاب الصلوة، فصل فی بیان تألیف الصلوة إلی انتہائھا: ۵۲۳/۱، سعید)

(و کذا فی الفتاویٰ العالمگیریہ، کتاب الصلوة، الباب الرابع فی صفة الصلوة، الفصل الثالث فی سنن

الصلوة وأدابھا: ۷۳/۱، رشیدیہ)

(۲) ”ترک السنۃ لا یوجب فساداً ولا سهواً بل إساءة لو عامداً غیر مستحف“۔ (الدر المختار)

”قولہ: عامداً غیر مستحق“ فلو غیر عامداً فلا إساءة ایضاً“۔ (ردالمحتار: کتاب الصلوة، باب

صفة الصلوة: ۴۷۴/۱، سعید)

اجتماع کے ایک روز جمعہ کی نماز میں مقرر امام کے نہ آنے کی وجہ سے ایک اجنبی شخص نے امامت کی، بعد سلام تسبیح اور دعاء کے لئے بجائے داہنی طرف مڑنے کے یہ خیال کرتے ہوئے کہ بائیں طرف مڑنا سنت ہے اور عام طور پر امامت کرتے بھی نہیں ہیں، بائیں جانب مڑ کر تسبیح پڑھی اور دعاء کے بعد فراغ عوام میں چہ میگوئیاں ہوئیں کہ یہ نیا طریقہ اس نے کہاں سے نکالا، چند روز بعد بعض مخلص سمجھدار معاونین و کارکنان جماعت نے اس دن فجر کے وقت امام صاحب کو اپنی مخلصانہ رائے پیش کی کہ یہاں کی فضا میں عوام کو ابھی تک تبلیغی کام سے مناسبت نہیں ہوئی ہے اور آپ سے بھی ابھی تک عوام کا ربط نہیں ہوا ہے۔ برائے کرم شرعی سے مطلع فرمائیں۔

الجواب حامداً ومصلیاً:

داہنی طرف رخ کرنے سے اصل امام یا کوئی بھی اس کا نائب گناہ گار نہیں، جب دونوں ہی سنت ہیں داہنی طرف رخ کرنا بھی بائیں طرف رخ کرنا بھی، تو کسی ایک طریقہ پر عمل کرنے سے ترک سنت نہیں ہوگا، اس کے شواہد شریعت میں بے بنیاد ہیں، لیکن کسی ایک طریقہ کو لازم قرار دینا جس سے یہ مفہوم ہوتا ہو کہ دوسرا سنت سے ثابت شدہ طریقہ غلط اور خلاف شرع ہے جائز نہیں، مشکوٰۃ شریف، ص: ۷۸ سے ظاہر ہے کہ حضرت رسول مقبول صلی اللہ تعالیٰ علیہ وسلم سے ..... داہنی طرف رخ فرمانا بھی ثابت ہے اور بائیں طرف رخ کرنا یہ بھی ثابت ہے (۱)۔

(۱) "عن أنس رضي الله تعالى عنه قال: كان النبي صلى الله تعالى عليه وسلم ينصرف عن يمينه". رواه مسلم.  
 "عن عبد الله بن مسعود رضي الله تعالى عنه قال: "لا يجعل أحدكم للشيطان شيئاً من صلواته يرى أن حقاً عليه أن لا ينصرف إلا عن يمينه، لقد رأيت رسول الله صلى الله تعالى عليه وسلم كثيراً ينصرف عن يساره". متفق عليه". (مشکوٰۃ المصابيح، كتاب الصلوة، باب الدعاء في التشهد: ۸۷/۱، قديمي)  
 "وإن كان لا يتنفل بعدها يقعد مكانه، وإن شاء انحرف يميناً أو شمالاً، وإن شاء استقبلهم بوجهه، إلا أن يكون بحذاءه مصل، سواء كان في الصف الأول أو في الأخير". (البحر الرائق، كتاب الصلوة، باب صفة الصلوة: ۵۸۵/۱، رشيدية)

(وكذا في الدر المختار، كتاب الصلوة، فصل في بيان تأليف الصلوة إلى انتهائها: ۵۳۱/۱، ۵۳۲، سعيد)

(وكذا في حاشية الطحطاوى على الدر المختار، كتاب الصلوة، فصل: الشروع في الصلوة: ۲۳۳/۱،

دار المعرفة بيروت)

بہتر یہ ہے کہ حضور اکرم صلی اللہ تعالیٰ علیہ وسلم کی احادیث کوئی عالم نمازیوں کے سنایا کرے تاکہ ان کے سامنے ہر چیز کا سنت طریقہ آئے اور جن غلط فہمیوں میں وہ گرفتار ہیں وہ دور ہوں فتنہ سے پورا پرہیز کیا جائے اور ایسا عمل اختیار نہ کیا جائے جن سے غلط عقیدہ کی تائید ہو۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند۔

نماز کے بعد کس طرف رخ کیا جائے؟

سوال [۲۴۲۵]: نماز فجر کے بعد حضور اکرم صلی اللہ تعالیٰ علیہ وسلم سے ہر چہار جانب دعا کرنا

ثابت ہے یا نہیں؟

الجواب حامداً ومصلیاً:

تین جانب بیٹھنے کا ثبوت ملتا ہے، قبلہ رواور شمال وجنوب (۱)۔ فقط واللہ تعالیٰ اعلم۔

حررہ العبد محمود غفرلہ دارالعلوم دیوبند، ۲۴/۴/۹۵ھ۔

(۱) ”عن البراء بن عازب رضی اللہ تعالیٰ عنہ قال: کنا إذا صلينا خلف رسول الله صلى الله عليه وسلم، أحببنا أن نكون عن يمينه، فيقبل علينا بوجهه صلى الله عليه وسلم“.

”وقد ورد الروايات المختلفة في الانصراف عن الصلوة، فروى البخارى من حديث سمرة بن جندب رضی اللہ تعالیٰ عنہ قال: کان رسول اللہ صلی اللہ علیہ وسلم: إذا صلی صلوۃ أقبل علینا بوجهہ“.

”و أخرج مسلم من حديث أنس رضی اللہ تعالیٰ عنہ قال کان النبی صلی اللہ علیہ وسلم ینصرف عن یمینہ“.

و أخرجا عن عبد الله بن مسعود رضی اللہ تعالیٰ عنہ ..... لقد رأيت رسول الله صلى الله تعالى عليه وسلم كثيراً ینصرف عن یساره“.

”وقال بعضهم هو منخیر إن شاء انحرف یمنة وإن شاء یُسرة وهو الصحيح؛ لأن ما هو المقصود من الانحراف وهو زوال الاشتباه يحصل بالأمرین جميعاً“ (بذل المجهود، کتاب الصلاة، باب الإمام ینصرف بعد التسليم: ۳۴۴/۱، امدادیہ)

”عن قبيصة بن هلب عن أبيه رضی اللہ تعالیٰ عنہ“ قال: کان رسول اللہ صلی اللہ علیہ وسلم يؤمنا فينصرف على جانبیه جميعاً: على یمینہ و علی شمالہ“.

والعمل علیہ عند أهل العلم أنه ینصرف على أي جانبیه شاء، إن شاء عن یمینہ، و إن شاء عن یساره. وقد صح الأمران عن رسول الله =

ایضاً

سوال [۲۴۲۶]: وضو کند بر همان نماز بنا کند، اگر منفرد باشد اورا از سر نو نماز خواندن افضل است، و اگر امام باشد خلیفہ گیرد، وضو کند و داخل مقتدیان شود، و مقتدی وضو کردہ باز آید بمکان کہ آنجا بود۔

۱..... سوال یہ ہے کہ نماز پڑھنے والے امام مقتدی اور منفرد تین قسم کے لوگ ہیں پہلے ایک حکم ہے در نماز حدث لاحق شود وضو کند، پھر امام اور منفرد و مقتدی کے لئے الگ الگ حالتیں بیان کی گئیں اس عبارت کا صحیح محمل کیا ہے؟  
۲..... دو آدمی برابر کھڑے نماز پڑھ رہے تھے ایک امام تھا دوسرا مقتدی تیسرے شخص نے امام کو آگے بڑھا کر امام کی جگہ کھڑا کر دیا اور خود اسی ایک مقتدی کے ساتھ صف میں کھڑا ہو گیا، اب بعد سلام کے امام اپنی جگہ علی حالہ بیٹھا رہے یا دابہ طرف مڑ کر بیٹھے پھر دعا کرے۔ یہ عصر کی نماز تھی۔

الجواب حامداً ومصلیاً:

۱..... منفرد کے لئے اس صورت میں استیناف افضل ہے اس کا اپنا تنہا کا معاملہ ہے امام کے لئے خلیفہ بنادینا افضل ہے اس کے پیچھے دوسرے لوگ بھی ہیں ان سب کی نماز بھی اس کے ساتھ وابستہ ہے اس کو خلیفہ بنادینا افضل ہے تاکہ وقت حد تک جتنی نماز پڑھ چکے ہیں وہ خراب اور بیکار نہ ہو ان کو استیناف (از سر نو) پڑھنا اور پڑھی ہوئی کو بیکار قرار دینا) شاق ہوگا بنا میں یہ بات نہ ہوگی (۱)۔

= صلی اللہ تعالیٰ علیہ وسلم ، و بروی عن علی بن ابی طالب رضی اللہ تعالیٰ عنہ أنه قال: إن كانت حاجته عن يساره أخذ عن يساره“. (جامع الترمذی، کتاب الصلوة، باب ما جاء فی الانصراف عن یمینہ وعن يساره: ۶۶/۱، سعید)

”و خیرہ فی المنیۃ بین تحویلہ یمیناً أو شمالاً و اماماً و خلفاً“. (الدر المختار، کتاب الصلوة فصل فی بیان تألیف الصلوة إلى انتهائہا: ۵۳۱/۱، سعید)

(و کذا فی الحلبي الكبير، باب صفة الصلوة، ص: ۳۴۰، ۳۴۳، سهیل اکیڈمی لاہور)

(۱) ”أن الاستیناف أفضل تحرراً عن الخلاف“. (الدر المختار)

”قلت: هذا ظاهر فی المنفرد، لأن ما نواه هو عين صلاحته من كل وجه، بخلاف الإمام

أو المقتدی تأمل“. (رد المختار، کتاب الصلوة، باب الاستخلاف: ۶۰۳/۱، سعید) =

۲..... دائیں یا بائیں اس طرح مڑ کر بیٹھ سکتا ہے کہ مسبوق کی طرف اس کا رخ نہ ہو (۱)۔ فقط واللہ

تعالیٰ اعلم۔

حررہ العبد محمود غفرلہ، دارالعلوم دیوبند۔

جمائی روکنے کا طریقہ

سوال [۲۴۲۷]: بحالت نماز اگر جمائی آئے تو اس کو کیسے روکیں؟ خاص کر رکوع و سجود میں۔

الجواب حامداً ومصلیاً:

دائیں ہاتھ کی پشت منہ پر رکھ لی جائے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

= (و كذا في النهر الفائق، كتاب الصلوة، باب الحدث في الصلوة : ۲۵۷/۱، مكتبه امداديه )

(و كذا في تبیین الحقائق، كتاب الصلوة، باب الإمامة والحدث في الصلوة : ۳۶۹/۱، دار الكتب العلمية)

(۱) ”عن السدی عن أنس أن النبی صلی اللہ تعالیٰ علیہ وسلم کان ینصرف عن یمینہ عن عبد اللہ قال: ”لا یجعلن أحدکم للشیطان من نفسه جزءاً لا یری إلا أن حقاً علیہ أن لا ینصرف إلا عن یمینہ أكثر ما رأیت رسول اللہ صلی اللہ تعالیٰ علیہ وسلم ینصرف عن شمالہ“. (الصحيح لمسلم، كتاب المساجد،

باب جواز الانصراف من الصلوة عن اليمين والشمال : ۲۳۷/۱، قدیمی)

”وإن كان لا يتفل بعد ها يقعد مكانه و إن شاء انحرف يميناً أو شمالاً. و إن شاء استقبلهم بوجهه

إلا أن يكون بحذائه مصل، سواء كان في الصف الأول أو في الأخير، والاستقبال إلى المصلي مكروه هذا

ما صححه في البدائع“. (البحر الرائق، كتاب الصلوة، باب صفة الصلوة : ۵۸۵/۱، رشیدیہ)

(و كذا في الدر المختار، كتاب الصلوة، فصل في بيان تأليف الصلوة إلى انتهائهما : ۵۳۱/۱، ۵۳۲، سعید)

(و كذا في حاشية الطحطاوى على الدر المختار، كتاب الصلوة، فصل الشروع في الصلوة : ۲۳۳/۱،

دار المعرفة بیروت)

(۲) ”عن أبی ہریرۃ رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”العطاس من اللہ و التثاؤب من

الشیطان، فإذا تثاؤب أحدکم، فلیضع یدہ علی فیہ اھ“. (جامع الترمذی، أبواب الاستیذان والأدب عن رسول اللہ

صلی اللہ تعالیٰ علیہ وسلم، باب ما جاء أن اللہ یحب العطاس و یکره التثاؤب : ۱۰۳/۲، سعید) ..... =

داہنے ہاتھ سے کھجائے یا بائیں ہاتھ سے؟

سوال [۲۴۲۸]: نماز میں قیام کی حالت میں اگر کسی جگہ بدن پر خارش آئے اور کسی وجہ سے بائیں ہاتھ سے کھجایا تو نماز ٹوٹ گئی یا نہیں؟ کیونکہ ہمارے یہاں امام صاحب کہتے ہیں کہ نماز نہیں ہوئی، داہنے ہاتھ سے کھجایا جائے۔ فقط۔

الجواب حامداً ومصلیاً:

اگر خارش کو ضبط نہیں کر سکتا تو حالت قیام میں داہنے ہاتھ سے کھجائے، لیکن اگر بائیں ہاتھ سے بھی کھجایا تو محض بایاں ہونے کی وجہ سے نماز فاسد نہیں ہوئی (۱)۔ فقط واللہ تعالیٰ اعلم۔  
حررہ العبد محمود غفرلہ دارالعلوم دیوبند، ۱۶/۷/۷۹ھ۔

= ”وامساک فمہ عندالتأؤب، فإن لم يقدر غطاء بظهر يده اليسرى، وقيل: باليمنى لو قائماً، وإلا فيسراه، اهـ. مجتبى“. (الدر المختار). ”وعبارة الشارح في الخزان: أى بظهر يده اليمنى الخ، فالمناسب إبدال اليسرى باليمنى“. (ردالمحتار، كتاب الصلوة، باب صفة الصلوة: ۴۷۸/۱، سعيد) وقال العلامة الرافعى: ”فالمناسب إبدال اليسرى باليمنى“، الذى رأيت فى عدة نسخ من الشرح بظهر يده اليمنى“. (تقريرات الرافعى، كتاب الصلوة، باب صفة الصلوة: ۵۹/۱، سعيد) (۱) ”وعبته به: أى بثوبه و بجسده للنهى، إلا لحاجة، لا بأس به“. (الدر المختار).

”قولہ: إلا لحاجة) کح بدنہ لشیء آکلہ و آضرہ، و سلت عرق یولمہ و یشغل قلبہ، و هذا لو بدون عمل كثير، قال فى الفيض: الحک بيد واحدة فى ركن ثلاث مرات يفسد الصلوة إن رفع يده فى كل مرة“. (ردالمحتار، كتاب الصلوة، باب ما يفسد الصلوة و ما يكره فيها: ۶۴۰/۱، سعيد) ”وامساک فمہ عندالتأؤب، فإن لم يقدر غطاء بظهر يده اليسرى، وقيل: باليمنى لو قائماً وإلا فيسراه، اهـ. مجتبى“. (الدر المختار).

وفى رد المحتار: ”و عبارة الشارح فى الخزان: أى بظهر يده اليمنى الخ، فالمناسب إبدال اليسرى باليمنى“. (كتاب الصلوة، باب صفة الصلوة: ۴۷۸/۱، سعيد) ”فالمناسب إبدال اليسرى باليمنى“، الذى رأيت فى عدة نسخ من الشرح بظهر يده اليمنى“. (تقريرات الرافعى، كتاب الصلوة، باب صفة الصلوة: ۵۹/۱، سعيد)

نماز میں متعدد امور کی کوتاہی

سوال [۲۴۲۹]: وہ ارکان جن کی ادائیگی دانستہ طور پر اس طرح کی جاتی ہے اور اب ایک رواج کی

صورت تک پہنچ چکی ہے:

- (الف) تو صحیح ادا نہ کرنا، رکوع سے حسب سابق سیدھا کھڑا نہ ہونا اور سجدہ میں چلے جانا۔
  - (ب) جلسہ صحیح ادا نہ کرنا، پہلے سجدہ کے بعد حسب سابق سیدھا نہ بیٹھنا اور فوراً دوسرے سجدہ میں چلے جانا۔
  - (ج) دوران نماز خصوصاً قیام میں بار بار کھانسا، بار بار ہاتھ اٹھا کر کسی جگہ کھلانا، کپڑے سیٹنا۔
  - (د) التحیات میں بیٹھتے ہی دونوں ہاتھوں سے قیص کے دامن کو کھینچ کر درست کرنا۔
  - (ه) دوران رکوع اپنے ہاتھ گھٹنے سے ہٹا کر پنڈلی اور ران وغیرہ کو کھلانا۔
  - (و) دوران سجدہ ایک ہاتھ اٹھا کر کانوں، منہ وغیرہ کو کھلانا، اسی طرح پاؤں کو دوران سجدہ اٹھا لینا۔
  - (ز) دوران نماز آستین چڑھا کر رکھنا، جب کہ قیص بھی پوری آستین والی ہے۔
- ان تمام امور سے نماز فاسد ہوتی ہے یا نہیں؟ اگر فاسد نہیں ہوتی تو مکروہ ہوتی ہے یا نہیں؟

الجواب حامداً ومصلیاً:

ان جملہ امور میں احکام شرعی کی رعایت لازم ہے، بعض کے ارتکاب میں کراہت ہلکی ہے، بعض میں شدید ہے، بعض میں فساد نماز کا بھی مظنہ ہے۔ نماز اتم العبادات ہے، تھوڑی سی بے توجہی اور غفلت سے اس کو ناقص اور فاسد کر دینا بڑا خسارہ ہے، اپنے عمدہ لباس پر معمولی دھبہ برداشت نہیں کیا جاتا، جو فریضہ اور تحفہ حق تعالیٰ شانہ کی بارگاہ عالی میں پیش کیا جائے، اس کو بہتر سے بہتر طریقہ پر ہر قسم کے دھبہ سے صاف رکھ کر پیش کیا جائے (۱)۔ فقط واللہ اعلم۔

حررہ العبد محمود وغفرلہ، دارالعلوم دیوبند، ۲۰/۶/۸۸ھ۔

الجواب صحیح: بندہ نظام الدین عفی عنہ دارالعلوم دیوبند، ۲۲/۶/۸۸ھ۔

(۱) "عن ابی ہریرۃ رضی اللہ تعالیٰ عنہ أن رجلاً دخل المسجد و رسول اللہ صلی اللہ تعالیٰ علیہ وسلم جالس فی ناحية المسجد، فصلی ثم جاء فسلم علیہ، فقال له رسول اللہ صلی اللہ تعالیٰ علیہ وسلم: "وعلیک السلام، ارجع فصل فإنک لم تصل". فرجع فصلی، ثم جاء فسلم فقال: "وعلیک السلام، =

= إرجع فصل فإنك لم تصل“ فقال: في الثالثة أو في التي بعدها: علّمني يا رسول الله! فقال: ”إذا قمت إلى الصلوة فاسبغ الوضوء، ثم استقبل القبلة فكبر، ثم اقرأ بما تيسر معك من القرآن، ثم اركع حتى تطمئن راكعاً، ثم ارفع حتى تستوى قائماً، ثم اسجد حتى تطمئن ساجداً، ثم ارفع حتى تطمئن جالساً، ثم اسجد حتى تطمئن ساجداً، ثم ارفع حتى تطمئن جالساً“. وفي رواية: ”ثم ارفع حتى تستوى قائماً، ثم افعل ذلك في صلواتك كلها“. متفق عليه“. (مشكوة المصابيح، كتاب الصلوة، باب صفة الصلوة: ٤٥/١، قديمي)

”و من الواجبات تعديل الأركان عند أبي حنيفة ومحمد رحمهما الله. وفي المغرب: والمراد بتعديل أركان الصلوة: تسكين الجوارح في الركوع والسجود والقومة بينهما والقعدة بين السجدةتين“. (الفتاوى التاتارخانية، كتاب الصلوة، الفصل الثاني في فرائض الصلوة وواجباتها وسننها وآدابها: ٥١٠/١، إدارة القرآن والعلوم الإسلامية كراچی).

(وكذا في الدر المختار، كتاب الصلوة، باب صفة الصلوة: ٢٦٣/١، سعيد)

”و من المفسدات ..... والتنحنح ..... بلا عذر، أما به بأن نشأ من طبعه فلا، أو بلا غرض صحيح، فلو لتحسين صوته أو ليهتدى إمامه أو للإعلام أنه في الصلوة، فلا فساد على الصحيح“. (الدر المختار، كتاب الصلوة، باب ما يفسد الصلوة وما يكره: ٦١٨/١، ٦١٩، سعيد)

”و كره عشه به: أى بثوبه وبجسده للنهي إلا لحاجة، ولا بأس به خارج صلاة“. ”(قوله: إلا لحاجة) بدنه لشيء أكله وأضره، وسلت عرق يؤلمه ويشغل قلبه، وهذا لو بدون عمل كثير، قال في الفيض: الحك بيد واحدة في ركن ثلاث مرات يفسد الصلوة إن رفع يده في كل مرة“. (رد المحتار، كتاب الصلوة، باب ما يفسد الصلوة وما يكره: ٦٣٠/١، سعيد)

”و يفسد كل عمل كثير ليس من أعمالها ولا لإصلاحها، وفيه أقوال خمسة أصحها ما لا يشك بسببه الناظر من بعيد في فاعله أنه ليس فيها، وإن شك أنه فيها أم لا فقليل اهـ“. ”و فيه يفترض وضع أصابع القدم ولو واحدة نحو القبلة وإلا لم يجز، والناس عنه غافلون“. ”قلت: ويمكن حمل كل من الروایتين السابقين عليه بحمل ما ذكره الكرخي وغيره من عدم الجواز برفعهما على عدم الحل لا عدم الصحة، وكذا نفى التمرتاشي وشيخ الإسلام فرضية وضعهما لا ينافي الوجوب، وتصريح القندوري بالفرضية يمكن تأويله، فإن الفرض قد يطلق على الواجب تأمل الخ“. (رد المحتار، كتاب الصلوة، فصل في بيان تأليف الصلوة إلى انتهائها: ٢٩٩/١، سعيد)

”و كره كفّه: أى رفعه ولو لتراب كمشمّر كمّ أو ذيل اهـ“. ”(قوله: كمشمّر كمّ أو ذيل): أى كما دخل في الصلوة وهو مشمر كمّه أو ذيله، وأشار بذلك إلى أن الكراهة لا تختص بالكف وهو في الصلوة ..... واختلف فيمن صلى، وقد شمّر كميه لعمل كان يعمل قبل الصلوة أو هيئته ذلك اهـ، ومشله ما لو شمّر للوضوء ثم عجل لإدراك الركعة مع الإمام، وإذا دخل في الصلوة كذلك، وقلنا بالكراهة ..... وهذا لو شمّرهما خارج الصلوة ثم شرع فيها كذلك، أما لو شمّر وهو فيها، تفسد؛ لأنه =



## بعض حروف ادا کرتے وقت گردن جھکانا

سوال [۲۴۳۰]: ہمارے امام صاحب نماز پڑھاتے وقت گردن اور سر کو جہاں بھی ”ع“ یا ”ح“ ہو اس طرح کرتے ہیں جیسے مرغ اذان پڑھتا ہے اور اپنی گردن کو اوپر نیچے کرتا ہے، کبھی ایک ٹانگ کے اوپر کھڑے ہو جاتے ہیں یعنی ایک ہی ٹانگ پر سارا زور دیکر کھڑے ہوتے ہیں۔ تو ان صورتوں میں حنفیہ کے نزدیک نماز ہو جاتی ہے یا نہیں؟

الجواب حامداً ومصلیاً:

قیام طویل ہو تو کبھی ایک ٹانگ پر بوجھ دینا، کبھی تھک جائے تو دوسری پر بوجھ دینا درست ہے، اس سے نماز خراب نہیں ہوتی (۱) البتہ ”ع“ اور ”ح“ ادا کرتے وقت سر کو جھکانے کی ضرورت نہیں، یہ بلا ضرورت ہے، اگرچہ اس سے نماز فاسد نہیں ہوتی، تاہم اس سے احتیاط کی ضرورت ہے۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۹/۱۰/۹۵ھ۔

= عمل کثیر۔ (رد المحتار، کتاب الصلوة، باب ما یفسد الصلوة و ما یکرہ: ۶۴۰/۱، سعید)  
(۱) ”وللمتطوع الاتکاء علی شیء کعصا وجدار مع الإعیاء: أى التعب بلا کراہة، و بدونه یکرہ۔“ (الدر المختار). ”(قولہ: و للمتطوع) لعل وجهه أن التطوع قد یکثر کالتہجد فیؤدی إلى التعب، فلم یکرہ له الاتکاء، بخلاف الفرض فإنه زمنه یسیر، وإلا فالمفترض أن عجز فقد مر حکمه، وإن تعب فالظاهر أنه لا یکرہ له الاتکاء، تأمل۔“ (رد المحتار، کتاب الصلوة، باب صلوة المریض: ۱۰۱/۲، سعید)

وقال العلامة الرافعی رحمہ اللہ تعالیٰ: ”فالظاهر أنه لا یکرہ له الاتکاء لکن مقتضی تقييدهم بالمطوع أن المفترض یکرہ له الاتکاء و لو مع الإعیاء، وكأنه لأنه زمنه یسیر، فلم یکن الإعیاء فيه نافیاً للکراہة۔“ (تقریرات الرافعی، کتاب الصلوة، باب صلوة المریض: ۱۰۴/۲، سعید)  
”ویکرہ القيام علی أحد القدمین فی الصلوة بلا عذر۔“ (رد المحتار، کتاب الصلوة، باب صفة الصلوة: ۴۴۴/۱، سعید)

”(قولہ: و للمتطوع) قید بہ؛ لأن المفترض إذا لم یقدر علی القيام إلا به، لزمه اه۔“ (حاشیة الطحطاوی علی الدر المختار، کتاب الصلوة، باب صلاة المریض: ۳۲۰/۱، دارالمعرفة بیروت)  
”قولہ: و بدونه یکرہ؛ لأنه إسائة أدب فالکراہة تنزیہیة۔“ (حاشیة الطحطاوی علی الدر المختار، کتاب الصلوة، باب صلوة المریض: ۳۲۰/۱، دارالمعرفة بیروت)  
(وکذا فی رد المحتار، کتاب الصلوة، باب صلوة المریض: ۱۰۱/۲، سعید)

## باب الذکر والدعاء بعد الصلوات

### الفصل الأول فی الذکر

#### (نماز کے بعد ذکر کا بیان)

#### نماز کے بعد ذکر جہری

سوال [۲۴۳۱]: پڑگانہ نماز کے بعد جہر اذکر مثلاً آیۃ الکرسی یا اس کے مثل اور دعا بلند آواز سے پڑھنا کیسا ہے؟ حضور اکرم صلی اللہ تعالیٰ علیہ وسلم سے اس کا ثبوت ہے یا نہیں؟  
الجواب حامداً ومصلیاً:

جس فرض نماز کے بعد سنتیں ہیں اس نماز کا سلام پھیر کر مختصری دعاء (۱) پڑھ کر وہاں سے ہٹ کر حجرہ شریف میں جا کر سنتیں پڑھنے کا معمول تھا (۲) اس جگہ جماعت کے ساتھ جہر اذکار و تلاوت کرنے کا معمول نہیں تھا۔ فقط واللہ تعالیٰ واعلم۔

حررہ العبد محمود غفرلہ، دارالعلوم دیوبند، ۶/۷/۱۴۰۶ھ۔

(۱) ”عن عائشة رضی اللہ عنہا قالت: کان رسول اللہ صلی اللہ تعالیٰ علیہ وسلم إذا سلم لا یقعد إلا مقدار ما یقول: ”اللهم! أنت السلام ومنک السلام، تبارکت یا ذا الجلال والإکرام“ ..... وقد روى عن النبی صلی اللہ تعالیٰ علیہ وسلم أنه کان یقول بعد التسليم: ”لا إله إلا الله وحده لا شریک له، له الملك، وله الحمد، یحیی و یمیت و هو علی کل شیء قدير، اللهم! لا مانع لما أعطیت ولا معطى لما منعت، ولا ینفع ذا الجند منک الجند“۔ (جامع الترمذی، کتاب الصلوة، باب ما یقول إذا سلم: ۶۶/۱، سعید)

(۲) ”عن ابن عمر رضی اللہ تعالیٰ عنہ قال: صلیت مع النبی صلی اللہ تعالیٰ علیہ وسلم رکعتین بعد المغرب فی بیته“۔ (جامع الترمذی، کتاب الصلوة باب ما جاء أنه یصلیهما فی بیته: ۹۸/۱، سعید) =

## ہر نماز کے بعد ذکر بالجہر کا التزام

سوال [۲۴۳۲]: بعد نماز فرض تمام جماعت کامل کر آواز ایک کر کے تین مرتبہ ”لا ایلہ الا اللہ“ بلند آواز کر کے کہنا پھر ”رسول اللہ“ کہنا باوجود اس کے کہ مسبوق اور دوسرے نمازی نماز پڑھ رہے ہوں، ان کی نماز میں حرج ہو رہا ہو، اس کو ضروری سمجھنا اور جو کوئی نہ پڑھے اس کو بہت بُرا جاننا اور اس کو قابل ملامت جاننا یہاں کا رواج ہے۔ یہ کیسا ہے، کیا اس کو ضروری کرنا چاہیے، یا نمازی نماز پڑھ رہے ہوں تو ترک کر دیں؟

الجواب حامداً ومصلیاً:

کلمہ شریف کا ذکر بہت مبارک چیز ہے لیکن اس طرح کرنا چاہیے کہ جس سے کسی نمازی کی نماز میں تشویش نہ ہو، ورنہ پھر بلند آواز سے کرنا ممنوع ہوگا، کذا فی سباحۃ الفکر فی الجہر بالذکر (۱)، نیز بعد نماز اس پر مداومت کرنا اور تارک پر ملامت کرنا جو کہ اصرار کی حد میں داخل ہے ناجائز ہے: ”الإصرار علی المندوب یبلغه إلى حد الکراهتہ، اھ۔“ سعایہ (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ، مدرسہ مظاہر علوم، سہارنپور۔

= اور سنتوں کا گھر میں پڑھنے کی ترغیب و فضیلت بھی بیان کی گئی ہے:

”عن زید بن ثابت عن النبی صلی اللہ تعالیٰ علیہ وسلم قال: ”صلوة المبرء فی بیتہ افضل من صلواتہ فی مسجدی هذا إلا المكتوبة“۔ (سنن أبی داؤد، کتاب الصلوۃ، باب صلوة الرجل التطوع فی بیتہ: ۱۵۶/۱، إمدادیہ ملتان)

(۱) ”وہناک احادیث اقتضت طلب الإسرار والجمع بنیہما: بأن ذلک یختلف باختلاف الأشخاص والأحوال، کما جمع بین الأحادیث الطالبة للجہر والطالبة للإسرار بقراءة القرآن، ولا یعارض ذلک حدیث: ”خیر الذکر الخفی“ لأنه حیث خیف الریاء، أو تأذی المصلین أو النیام۔“

وذكر بعض أهل العلم أن الجهر أفضل حيث كلاهما ذكر؛ لأنه أكثر عملاً لتعدى فائدته إلى السامعين، ويوقظ قلب الذاکر۔“ (سباحۃ الفکر فی الجہر بالذکر، الباب الأول فی الجہر بالذکر، ص: ۱۳، من مجموعة رسائل الکنوی رحمہ اللہ تعالیٰ: ۳/۲۶۹، إدارة القرآن کراچی)

(۲) (السعایہ، کتاب الصلوۃ، باب صفة الصلوۃ، قبیل فصل فی القراءة، ذکر البدعات: ۲/۲۶۵،

سہیل اکیڈمی)

ہر فرض نماز کے بعد کلمہ طیبہ جہراً پڑھنا

سوال [۲۲۳۳]: فرضوں کے بعد اکثر لوگ ”لا اِلهَ اِلا اللّٰہ“ زور سے پڑھتے ہیں تین بار، اس کا پڑھنا کیسا جائز ہے یا نہیں؟ اکثر لوگ منع کرتے ہیں۔ فقط۔

محمد صدیق خورشیدی، ۲۱/ جمادی الاولیٰ/ ۱۴۰۸ھ۔

الجواب حامداً ومصلیاً:

ذکر اللہ خاص کر ذکر ”لا اِلهَ اِلا اللّٰہ“ کی حدیث شریف میں بہت فضیلت آئی ہے (۱)۔ ذکر بلاشبہ آہستہ اور زور سے ہر طرح پڑھنا جائز اور موجب ثواب ہے (۲)، مگر فرضوں کے بعد خصوصیت سے التزام کرنا یعنی اس کو واجب اور ضروری سمجھنا اور نہ کرنے والے پر ملامت کرنا شرعاً ثابت نہیں، لہذا نفس ذکر جائز اور التزام منع ہے (۳)۔ بسا اوقات مسجد میں بعض لوگ مسبوق ہوتے ہیں، یا اپنی تنہا نماز میں مشغول ہوتے ہیں اور زور سے ذکر کرنے سے ان کو تشویش لاحق ہوتی ہے (۴) اس لئے افضل اور بہتر یہ ہے کہ آہستہ ذکر کیا جائے تاکہ ثواب کا ثواب حاصل ہو اور کسی کو تشویش و اذیت بھی نہ ہو۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۲۴/ ۵/ ۱۴۰۸ھ

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارن پور، ۲۴/ جمادی الاولیٰ/ ۱۴۰۸ھ۔

(۱) ”جابر بن عبد اللہ یقول: سمعت رسول اللہ صلی اللہ تعالیٰ علیہ وسلم یقول: ”أفضل الذکر لا اِلهَ اِلا اللّٰہ، وأفضل الدعاء الحمد للّٰہ“۔ (جامع الترمذی، کتاب الدعوات، باب ما جاء أن دعوة المسلم مستجابة: ۱۷۶/۲، سعید)

(۲) ”إن هناك أحادیث اقتضت طلب الجهر و أحادیث طلبت الإسرار، والجمع بينهما بأن ذلك يختلف باختلاف الأشخاص والأحوال، فالإسرار أفضل حيث خيف الرياء أو تأذى المصلين أو النيام، والجهر أفضل حيث خلا“۔ (رد المحتار، کتاب الحظر والإباحة، فصل فی البیع: ۳۹۸/۶، سعید)

(۳) ”الإصرار على المندوب يبلغه إلى حد الكراهة“۔ (السعاية، باب صفة الصلوة، قبیل فصل فی القراءة: ۲۶۵/۲، سهیل اکیڈمی)

(۴) (راجع رد المحتار، المصدر السابق)

## فجر کی نماز کے بعد امام اور مقتدیوں کا جہراً تسبیحات پڑھنا

سوال [۲۴۳۲]: ہمارے محلہ کے آدمی چونکہ کاروبار میں رہتے ہیں، محلہ کی جامع مسجد میں ہر وقت پابندی سے نماز جماعت میں شریک نہیں ہو پاتے، صرف نماز فجر میں سب شریک ہوتے ہیں اس لئے جماعت نماز سے فارغ ہونے کے بعد امام صاحب مع مقتدیوں کے جہراً تسبیح درود شریف ”سبحان اللہ و بحمدہ، صلی اللہ علی سیدنا محمد صلی اللہ تعالیٰ علیہ وسلم، استغفر اللہ“ بلا ناغہ ہمیشہ فجر کی نماز کے بعد پڑھتے ہیں۔ امام صاحب سے پوچھا گیا تو موصوف نے جواب دیا کہ ہم ہمیشہ حصول ثواب و برکت کے لئے پڑھتے ہیں اگرچہ ایسا پڑھنا فرض و واجب میں سے نہیں ہے، نیز درود وغیرہ پڑھنے کے وقت ہم ہمیشہ پیچھے آنے والے مصلیوں کا خیال رکھتے ہیں یعنی اگر مصلی حالت نماز میں ہیں تو ہم آہستہ پڑھتے ہیں ورنہ جہراً۔ اب ایسا فجر کے بعد پڑھنا جائز ہے یا منع ہے، نیز ایسا پڑھنے میں کوئی قباحت ہے یا نہیں؟

الجواب حامداً و مصلیاً:

نماز فجر کے بعد درود شریف، ذکر، تسبیح، استغفار سب کچھ درست ہے، اگر دوسروں کو تشویش نہ ہو تو جہراً بھی درست ہے (۱) مگر اس میں کسی کو مجبور نہ کیا جائے، امام صاحب کا جب تک دل چاہے پڑھتے رہیں، مقتدی جس کا دل چاہے بیٹھ کر جب تک چاہے پڑھتا رہے اور جس کو کوئی کام کرنا ہو اس کو اختیار ہے کہ اپنا کام کرے، مجبور کسی کو نہ کیا جائے، اگر کوئی چلا جائے تو اس پر ناراض نہیں ہونا چاہئے۔

دعاء میں اصل اخفاء ہے: ﴿ادعوا ربکم تضرعاً و خفیۃ﴾ (۲) تعلیم مقصود ہو یا کوئی اور دینی

(۱) ”إن هنا أحادیث اقتضت طلب الجهر، و أحادیث طلب الإسرار، والجمع بينهما بأن ذلك يختلف باختلاف الأشخاص والأحوال، فالإسرار أفضل حيث خيف الرياء، أو تأذى المسلمين أو النيام، والجهر أفضل حيث خلا مما ذكر؛ لأنه أكثر عملاً، ولتعدى فائدته إلى السامعين اهـ“۔ (رد المحتار، کتاب الحظر والإباحة، فصل فی البیع: ۳۹۸/۶، سعید)

(و کذا فی سباحة الفكر فی الجهر بالذکر، الباب الأول، ص: ۱۳، من مجموعة رسائل اللکنوی رحمۃ اللہ علیہ: ۳/۲۹۹، إدارة القرآن، کراچی)

(۲) (الأعراف: ۵۵)

مصلحت ہو تو جہراً بھی درست ہے، حضرت نبی اکرم صلی اللہ تعالیٰ علیہ وسلم صحابہ کرام رضوان اللہ علیہم اجمعین سے حسب مصالح دونوں طرح دعا ثابت ہے (۱)۔ فقط واللہ واعلم۔

حررہ العبد محمود غفرلہ۔

ہر نماز کے بعد درود شریف جہراً پڑھنا

سوال [۲۳۳۵]: کشمیر میں نماز فجر اور عصر کے بعد درود شریف پڑھتے ہیں، وہ پڑھنا درست ہے

یا نہیں؟

الجواب حامداً ومصلیاً:

جو درود شریف نماز میں پڑھا جاتا ہے اس کو پڑھنا فجر، ظہر، عصر، مغرب، عشاء ہر نماز کے بعد بلکہ ہر وقت رات دن میں درست ہے (۲)، لیکن جب لوگ نماز میں مشغول ہوں تو آہستہ پڑھیں جس سے کسی کی نماز

(۱) ”وعن المغيرة بن شعبة رضى الله تعالى عنه أن النبي صلى الله تعالى عليه وسلم كان يقول في دبر كل صلوة مكتوبة: ”لا إله إلا الله وحده لا شريك له، له الملك وله الحمد، وهو على كل شيء قدير، اللهم! لا مانع لما أعطيت، ولا معطى لما منعت، ولا ينفع ذا الجد منك الجد“۔ متفق عليه۔ (مشکوٰۃ المصابيح، کتاب الصلوٰۃ، باب الذکر بعد الصلوٰۃ الفصل الأول، ص: ۸۸، قدیمی)

(۲) قال الله عز وجل: ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾۔ (پ ۲۲، سورة الأحزاب: ۵۶)

”عن أبي هريرة رضى الله عنه أن رسول الله صلى الله عليه وسلم قال: ”من صلى على واحدة صلى الله عليه عشراً“۔ (الصحيح لمسلم، کتاب الصلوٰۃ، باب الصلوٰۃ على النبي صلى الله عليه وسلم بعد التشهد: ۱/۱۷۵، قدیمی)

”عن عبد الله بن مسعود رضى الله عنه، أن رسول الله صلى الله عليه وسلم قال: ”أولى الناس بى يوم القيامة أكثرهم على الصلوٰۃ“۔ (جامع الترمذی، أبواب الوتر، باب ماجاء فى فضل الصلوٰۃ على النبي صلى الله عليه وسلم: ۱/۱۱۰، سعيد)

مزید تفصیل کے لئے دیکھئے: (کتاب الأذکار للنووی، کتاب الصلوٰۃ على رسول الله صلى الله عليه وسلم، ص: ۱۵۳، دارالبیان)۔

میں خلل نہ آئے، ورنہ ہلکی آواز سے بھی پڑھ سکتے ہیں اور کسی کو مجبور نہ کریں، ترغیب دینے میں مضائقہ نہیں ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

فرائض اور سنن کے درمیان وظیفہ

سوال [۲۴۳۶]: یہاں کے امام صاحب بعد ظہر و مغرب و عشا تھوڑا وظیفہ پڑھ کر دعاء مانگا کرتے ہیں کبھی طویل مانگتے ہیں اس کے بعد دیر تک وظیفہ پڑھتے رہتے ہیں یہاں تک کہ مقتدی دو تین رکعت نماز پڑھ سکتے ہیں، اس کے بعد امام صاحب سنت پڑھتے ہیں، ان کو سمجھایا گیا کہ جن نمازوں کے بعد سنت ہیں مختصر دعا مانگ کر جلد سنت پڑھنا چاہئے، مگر وہ اپنی عادت نہیں چھوڑتے۔ ایسے امام کی اقتداء میں کچھ خرابی تو نہیں؟ فقط۔

حاجی سید عبد الماجد، ۱۳/ دسمبر/ ۵۰ء۔

الجواب حامداً و مصلیاً:

افضل طریقہ تو یہی ہے کہ فرض نماز کے بعد متصل سنتیں پڑھی جائیں لیکن اگر امام صاحب نہیں مانتے تو اصرار و تشدد کی ضرورت نہیں کیونکہ سنتوں سے پہلے وظیفہ پڑھنا بھی کچھ گناہ نہیں:

قال العلامة الحصكفي رحمه الله تعالى: "ويكره تأخير السنة إلا بقدر" اللهم أنت السلام" الخ. قال الحلواني: لا بأس بالفصل بالأوراد، واختاره الكمال. قال الحلبي: إن أريد بالكرهية التنزيهية، ارتفع الخلاف؛ لأنه إذا كانت الزيادة مكروهة تنزيهاً كانت خلاف الأولى الذي هو معنى: لا بأس، قلت: وفي حفظي حمله على القليلة..... فالكرهية على الزيادة

(۱) "الإصرار على المندوب يبلغه إلى حد الكراهة". (السعاية، كتاب الصلوة، باب صفة الصلوة: قبيل

فصل في القراءة: ۲/ ۲۶۵، سهيل اكيڈمی)

"قال الطيبي: وفيه: من أصر على أمر مندوب، وجعله عزماً، ولم يعمل بالرخصة، فقد أصاب

منه الشيطان من الإضلال، فكيف من أصر على بدعة أو منكر". (مرقاة المفاتيح، كتاب الصلوة، باب

في الدعاء في التشهد، (رقم الحديث: ۹۴۶): ۳/ ۳۱، رشيدية)

تنزیہہ لما علمت من عدم دلیل التحریمیة اھ۔ در مختار و شامی (۱)۔ فقط واللہ سبحانہ تعالیٰ اعلم۔

حرره العبد محمود گنگوہی عفا اللہ عنہ، مظاہر علوم سہارنپور، ۸/ربیع الأول/۱۴۰۰ھ۔

الجواب صحیح: سعید احمد غفرلہ، ۹/ربیع الأول/۱۴۰۰ھ۔

تسبیحات فرائض کے بعد ہیں یا سنن کے بعد؟

سوال [۲۴۳۷]: تسبیح فاطمہ، معوذتین، آیۃ الکرسی وغیرہ وظیفہ پڑھنے کے لئے فرائض کے بعد

متصل پڑھنا افضل ہے یا سنن و نوافل سے فارغ ہو کر؟

الجواب حامداً و مصلياً:

سنن و نوافل کے بعد افضل ہے، اور جس فرض نماز کے بعد سنن و نوافل نہیں، جیسے فجر و عصر، تو بعد فرض

متصل افضل ہے (۲)۔ فقط۔

(۱) (الدر المختار مع رد المحتار، کتاب الصلاة، باب صفة الصلاة، فصل: إذا أراد الشروع:

۵۳۰/۱، سعید)

”عن و زاد مولی المغيرة بن شعبة قال: كتب مغيرة بن شعبة إلى معاوية رضى الله تعالى عنهما:

أن رسول الله صلى الله تعالى عليه وسلم كان إذا فرغ من الصلاة وسلم قال: ”لا إله إلا الله وحده لا

شريك له، له الملك وله الحمد، وهو على كل شيء قدير، اللهم! لا مانع لما أعطيت، ولا معطي لما

منعت، ولا ينفع ذا الجد منك الجد“۔ (الصحيح لمسلم، كتاب المساجد، باب استحباب الذكر بعد

الصلاة وبيان صفته: ۲۱۸/۱، قديمی)

مزید تفصیل کے لئے دیکھئے: ”نفائس مرغوبہ“ تصنیف حضرت مولانا مفتی کفایت صاحب رحمہ اللہ تعالیٰ

(۲) ”عن عائشة رضى الله تعالى عنها قالت: كان النبي صلى الله تعالى عليه وسلم إذا سلم لم يقعد إلا

مقدار ما يقول: ”اللهم أنت السلام ومنك السلام، تباركت ذا الجلال والإكرام“۔ (الصحيح لمسلم،

كتاب المساجد، باب استحباب الذكر بعد الصلاة وبيان صفته: ۲۱۸/۱، قديمی)

”ويكره تأخير السنة إلا بقدر ”اللهم أنت السلام“ الخ، قال الحلواني: لا بأس بالفصل

بالأوراد، واختاره الكمال. قال الحلبي: إن أريد بالكراهة التنزيهية، ارتفع الخلاف. قلت: وفي حفظي

حمله على القليل“۔ (الدر المختار)۔



## بعد فجر وعصر تسبیحات و دعاء میں ترتیب

سوال [۲۳۳۸]: فجر اور عصر کے فرض کے بعد دعاء مانگنے سے قبل تکبیر، تحمید، تسبیح وغیرہ ایک سو مرتبہ

پڑھنا مستحب ہے یا دعاء مانگنے کے بعد؟

الجواب حامداً و مصلياً:

تسبیح، تحمید، تکبیر کے بعد دعاء کرنا مستحب ہے:

”وَيَسْتَبْحُونَ اللَّهَ تَعَالَى ثَلَاثًا وَثَلَاثِينَ، وَيَحْمَدُونَهُ كَذَلِكَ، وَيَكْبِرُونَهُ كَذَلِكَ ..... : ثُمَّ يَدْعُونَ لَأَنْفُسِهِمْ وَلِلْمُسْلِمِينَ بِالْأَذْعِيَةِ الْمَأْثُورَةِ الْجَامِعَةِ رَافِعِي أَيْدِيهِمْ، ثُمَّ يَمَسْحُونَ بِهَا: أَيْ بِأَيْدِيهِمْ وَجُوهَهُمْ فِي آخِرِهِ، اهـ“. مراقی الفلاح مختصراً، ص: ۱۸۳ (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲/۴/۵۷ھ۔  
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۸/صفر/۵۷ھ۔

= ”(قوله: ارتفع الخلاف)؛ لأنه إذا كانت الزيادة مكروهة تنزيهاً، كانت خلاف الأولى الذي هو معنى: لا بأس ..... لا بأس بالفصل بالأوراد: أي القليلة التي بقدر: اللهم أنت السلام الخ“ (ردالمحتار، كتاب الصلاة، باب صفة الصلاة، فصل: إذا أراد الشروع: ۵۳۱/۱، سعيد)  
(وكذا في بدائع الصنائع، كتاب الصلاة، فصل: وأما بيان ما يستحب للإمام: ۳۹۳/۱، ۳۹۴، رشديہ)  
(وكذا في الحلبى الكبير، كتاب الصلاة، وأما بيان صفة الصلاة، ص: ۳۴۱، ۳۴۲، سهيل اكيڈمى)  
(۱) (حاشية الطحطاوى على مراقى الفلاح، كتاب الصلاة، فصل في الأذكار، ص: ۳۱۵، ۳۱۶، قديمى)

”ويستحب أن يستغفر ثلاثاً، ويقرأ آية الكرسي والمعوذات، ويسبح ويحمد ويكبر ثلاثاً وثلاثين، ويهمل تمام المائة، ويدعو ويختم بسبحان ربك“۔ (الدرالمختار، كتاب الصلاة، باب صفة الصلاة، فصل: إذا أراد الشروع: ۵۳۰/۱، سعيد)

(وكذا في إعلاء السنن، كتاب الصلاة، باب الانحراف بعد السلام وكيفية وسنية الدعاء والذكر بعد

الصلاة: ۱۵۲/۳، إدارة القرآن، كراچی)

نماز کے بعد کی تسبیح صف سے ہٹ کر پڑھنا

سوال [۲۳۳۹]: نماز فجر اور نماز عصر کے بعد جو تسبیح پڑھی جاتی ہے، کوئی شخص اگر تسبیح جماعت سے پیچھے ہٹ کر بیٹھ کر پڑھے تو اس کے متعلق کیا حکم ہے؟ سنا ہے کہ اس طرح سے بیٹھ کر پیچھے ہٹ کر صف سے پڑھنا افضل ہے۔

الجواب حامداً ومصلیاً:

وہ شخص محل اعتراض نہیں، اگر صف میں بیٹھ کر تسبیح پڑھنے سے دیکھنے والوں کو احتمال ہو کہ ابھی جماعت ہو رہی ہے، ابھی ختم نہیں ہوئی تو صف سے پیچھے ہٹ کر پڑھنا اس احتمال کو دفع کرنے کے لئے افضل ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۴/۳/۸۹ھ۔

تسبیحاتِ فاطمی نہ پڑھنا

سوال [۲۳۴۰]: ایک شخص فجر اور عصر کی نماز کے بعد والی تسبیح مسنونہ صحیح طور پر نہیں پڑھتا بلکہ بہت جلد منہ بند کر کے انگلیوں کو حرکت دے کر امام اور مقتدیوں کی تسبیح ختم ہونے سے پہلے دعاء مانگ کر چلا جاتا ہے، ان کا یہ فعل مقتدیوں کو بہت بُرا معلوم ہوتا ہے، یہ عادت غلط ہے یا نہیں؟

الجواب حامداً ومصلیاً:

یہ تسبیحات سنن مؤکدہ نہیں کہ ان کے تارک پر عتاب کیا جائے، بلکہ یہ مستحب ہے، جو شخص ان کو مستحب طریقہ پر پڑھے گا اجر و خیر حاصل کرے گا، نہیں پڑھے گا تو محروم رہے گا، تاہم گنہگار نہیں ہوگا (۲) نمازی اس

(۱) ”وَيَسْتَحِبُّ كَسْرَ الصَّفُوفِ“۔ (الدر المختار، فصل: إِذَا أَرَادَ الشُّرُوعَ: ۵۳۱/۱، سعید)  
عن الداخل المعاین للکل فی الصلاة“۔ (رد المحتار، فصل: إِذَا أَرَادَ الشُّرُوعَ: ۵۳۱/۱، سعید)

(۲) ”عن کعب بن عجرۃ رضی اللہ تعالیٰ عنہ عن رسول صلی اللہ علیہ وسلم قال: ”معقبات لا یخیب قائلهن أو فاعلهن دبر کل صلوۃ مکتوبۃ: ثلاثاً وثلاثین تسبیحۃ، وثلاثاً وثلاثین تحمیدۃ، وأربعاً وثلاثین تکبیرۃ“۔ (الصحيح لمسلم، کتاب المساجد، باب استحباب الذکر بعد الصلوۃ، وبيان صفته:

سے نفرت نہ کریں، برانہ کہیں، محبت و ہمدردی سے سمجھائیں، ترغیب دیں (۱)۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

### بعد فجر اشراق تک ایک جگہ بیٹھنے کا ثواب

سوال [۲۴۴۱]: صبح کی نماز کے بعد اپنی جگہ بیٹھنے سے حج کا ثواب ملتا ہے، بہشتی زیور میں لکھا ہے اس وقت تک کہ اشراق کا وقت ہو، اگر خاموشی کے ساتھ اپنے گھر آئے اور تلاوت قرآن کرتا رہے، نماز اشراق پڑھ کر اٹھے، آیا اس کو بھی وہی ثواب ملے گا یا نہیں؟

نقطہ محمد الیاس۔

### الجواب حامداً ومصلیاً:

اس کے لئے یہ ثواب نہیں کیونکہ بعض روایات میں اس کی تصریح ہے جیسا کہ خود بہشتی زیور (۲) میں بھی

= ”وَيَسْتَحِبُّ أَنْ يَسْتَغْفِرَ ثَلَاثًا، وَيَقْرَأَ آيَةَ الْكُرْسِيِّ وَالْمَعْذَاتِ، وَيَسْبِّحُ وَيُحَمِّدُ وَيَكْبِرُ ثَلَاثًا وَثَلَاثِينَ، وَيَهْلِلُ تَمَامَ الْمِائَةِ، وَيَدْعُو، وَيَخْتِمُ بِسُبْحَانَ رَبِّكَ“ (الذم المختار، كتاب الصلوة، باب صفة الصلاة، فصل: إذا أراد الشروع: ۱/۵۳۰، سعيد)  
(وكذا في إعلاء السنن، كتاب الصلوة، باب الانحراف بعد السلام وكيفية وسنية الدعاء والذكر بعد الصلوة: ۳/۵۲، إدارة القرآن، كراچی)  
(وكذا في حاشية الطحطاوى على مراقى الفلاح، كتاب الصلوة، فصل في صفة الأذكار، ص: ۳۱۵، ۳۱۶، قديمی)

(۱) ”عن تميم الدارى أن النبى صلى الله عليه وسلم قال: ”الدين النصيحة“ قلت: لمن؟ قال: ”لله ولكتابه ولرسوله ولأئمة المسلمين وعامتهم“. قال النووى: ”وأما نصيحة عامة المسلمين وهم من عداؤالة الأمر، فإرشادهم لمصالحهم فى آخرتهم ودنياهم وكف الأذى عنهم، فيعلمهم ما يجهلون من دينهم ودنياهم، ويعينهم عليه بالقول والفعل ..... وأمرهم بالمعروف ونهيهم عن المنكر برفق وإخلاص والشفقة عليهم، وتوقير كبيرهم ورحمة صغيرهم ..... والنصيحة لازمة على قدر الطاقة إذا علم الناصح أنه يقبل نصحه ويطاع أمره وأمن على نفسه المكروه، فإن خشى أذى فهو فى سعة. والله أعلم.“  
(الصحيح لمسلم مع شرحه للنووى، كتاب الإيمان، باب بيان أن الدين النصيحة: ۱/۵۴، قديمی)

(۲) لم أجده

موجود ہے کہ وہیں بیٹھے بیٹھے ذکر وغیرہ میں مشغول رہے اور اس جگہ سے اٹھ کر گھر آ کر ذکر میں مشغول رہنے سے اس قدر ثواب نہیں ملتا، بلکہ اس میں کمی آ جاتی ہے (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۷/۱۲/۵۶ھ۔

الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارن پور، ۱۱/ذی الحجہ ۵۶ھ۔

فجر کے بعد اشراق تک ذکر میں مشغول رہنا

سوال [۲۴۲۲]: فجر کی فرض کے بعد بعض لوگ مصلح پر بیٹھے رہتے ہیں، طلوع آفتاب کے بعد نیت

اشراق دو گانہ چار رکعت نماز پڑھتے ہیں، اور کہتے ہیں کہ اس سے حج و عمرہ کا ثواب ملتا ہے، اس روایت کی کیا اصل ہے، آنحضرت صلی اللہ تعالیٰ علیہ کے مطابق فرض کے بعد مصلے پر بیٹھے رہنا تو ثابت ہے لیکن دو گانہ نماز پڑھنے کا ثبوت نہیں ملتا، مسئلہ کی پوری تحقیق فرمائیں۔ فقط۔

الجواب حامداً ومصلیاً:

”عن أنس رضي الله تعالى عنه قال: قال رسول الله صلى الله تعالى عليه وسلم: ”من صلى

الفجر في جماعة، ثم قعد يذكر الله حتى تطلع الشمس، ثم صلى ركعتين، كانت له كأجر حجة وعمره“۔ قال: قال رسول الله صلى الله تعالى عليه وسلم: ”تامة تامة“۔ رواه الترمذی“۔ (۲)، مشکوٰۃ

(۱) ”عن أبي أمامة رضي الله تعالى عنه قال: قال رسول الله صلى الله تعالى عليه وسلم: ”من صلى صلاة

الغداة في جماعة، ثم جلس يذكر الله حتى تطلع الشمس، ثم قام، فصلّى ركعتين، انقلب بأجر حجة وعمره“۔ رواه الطبرانی وإسناده جيد“۔ (مجمع الزوائد للهيثمی، کتاب الأذکار، باب ما يقول بعد

صلوة الصبح والمغرب والعصر: ۱۰/۱۰۳، دار الفكر، بیروت)

مزید تفصیل کے لئے دیکھئے: (عمل اليوم والليلة لابن السنی رحمہ اللہ تعالیٰ، باب فضل الذکر بعد

صلاة الفجر، ص: ۱۲۶، ۱۲۷، مكتبة الشيخ)

(۲) (جامع الترمذی، أبواب السفر، باب ذکر مما يستحب من الجلوس في المسجد بعد الصلوة

الصبح حتى تطلع الشمس، سعید)

شریف: ۸۹/۱، باب الذکر بعد الصلوات (۱)۔

حدیث بالا اس مسئلہ کی اصل ہے۔ فقط واللہ تعالیٰ اعلم۔

حررہ العبد محمود عفی عنہ، دارالعلوم دیوبند، ۱۰/۱۲/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۰/۱۲/۸۸ھ۔

**فجر کے بعد ہوا خوری افضل ہے یا اوراد و وظائف؟**

سوال [۲۴۳۳]: فجر میں دعاء کے بعد اگر فجر کا وقت باقی ہے تو اس وقت اوراد و وظائف، حمد و نعت،

صلوٰۃ و سلام یا تلاوت کلام پاک میں لگ جانا افضل ہے، یا ہوا خوری کے لئے نکل جانا افضل و ضروری ہے؟

الجواب حامداً و مصلیاً:

ہوا خوری کی ضرورت صحت کو برقرار رکھنے کے لئے ہے تو اس سے بھی منع نہیں کیا جائے گا، بلکہ اس کی

رعایت بھی قابل اہتمام ہے، ذکر و تلاوت وغیرہ کے افضل ہونے کے متعلق تو مستقل دلائل موجود ہیں (۲)۔

فقط واللہ تعالیٰ اعلم۔

حررہ العبد محمود وغفرلہ، دارالعلوم دیوبند، ۲۲/۲/۹۱ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۲/۲/۹۱ھ۔

(۱) (مشکوٰۃ المصابیح، کتاب الصلوٰۃ، باب الذکر بعد الصلوٰۃ: ۸۹/۱، قدیمی)

”عن أبی أمامة رضی اللہ تعالیٰ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من

صلی صلاة الغداة فی جماعة، ثم جلس یذكر الله حتی تطلع الشمس، قام، فصلی رکعتین، إنقلب بأجر

حجة وعمره“۔ رواه الطبرانی وإسناده جيد“۔ (مجمع الزوائد للهيثمی، کتاب الأذکار، باب ما یقول بعد

صلوة الصبح والمغرب: ۱۰۴/۱۰، دار الفکر)

راجع للتفصیل: (کتاب الأذکار للنووی رحمہ اللہ تعالیٰ، باب الحث علی ذکر اللہ تعالیٰ بعد

صلوة الصبح، ص: ۱۰۴، ۱۰۵، دار بیان)

(۲) فجر کی نماز کے بعد اشراق تک ذکر اذکار میں مشغول رہنے کے فضائل احادیث میں بکثرت وارد ہوئے ہیں، لہذا فجر کے بعد

اشراق تک ذکر اذکار میں مشغول رہے، نماز اشراق پڑھنے کے بعد ہوا خوری کرے، نیز عصر کا وقت بھی ہوا خوری کے لئے مفید ہے:

”عن أبی أمامة رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”من صلی =

## فجر کے بعد یسین شریف کا ختم

سوال [۲۴۴۴]: ایک امام صاحب روزانہ بعد فجر کے سلام کے بعد بغیر مناجات زبردستی مقتدیوں کو سورہ یسین پڑھنے پر مجبور کرتے ہیں اور کہتے ہیں کہ اس سے ختم قرآن شریف کا ثواب ملتا ہے، کیوں ذرا سے وقت کے لئے آپ اس سے محروم ہوں؟ اس کے بعد دعاء کرتے ہیں (مناجات کرتے ہیں)۔ کیا امام صاحب کا یہ عمل از روئے شرع صحیح ہے یا ناجائز ہے؟ احکام شرعی بحوالہ کتب معتبرہ تحریر فرمائیں کرم ہوگا۔

الجواب حامداً ومصلیاً:

ایک مرتبہ سورہ یسین پڑھنے سے دس قرآن کا ثواب ملتا ہے (۱)، حدیث شریف میں موجود ہے، اس

= صلاة الغداة في جماعة، ثم جالس يذكر الله حتى تطلع الشمس، ثم قام، فصلى ركعتين، انقلب باجر حجة وعمره. رواه الطبراني واسناده جيد. (مجمع الزوائد للهيتمي، كتاب الأذكار، باب ما يفعل بعد صلاة الصبح والمغرب والعصر: ۱۰/۱۰۳، دار الفكر، بيروت)

”عن أبي أمامة رضي الله تعالى عنه قال: قال رسول الله صلى الله تعالى عليه وسلم: ”من قال دبر كل صلاة الغداة: لا إله إلا الله وحده لا شريك له، له الملك وله الحمد، يحيى ويميت، بيده الخير، وهو على كل شئ قدير مائة مرة قبل أن يثنى رجله، كان يومئذ من أفضل أهل الأرض عملاً، إلا من قال مثل ما قال، أو زاد على ما قال.“ رواه الطبراني في الكبير والأوسط، ورجال الأوسط ثقات. (مجمع الزوائد للهيتمي، كتاب الأذكار، باب ما يقول بعد صلاة الصبح والمغرب، ج: ۱۰/۱۰۷، ۱۰۸، دار الفكر، بيروت)

مزید تفصیل کے لئے دیکھئے: (عمل اليوم والليلة لابن السني رحمه الله تعالى، باب فضل الذكر بعد صلوة الفجر ص ۱۲۶، ۱۲۷ مكتبة الشيخ)

(۱) ”عن أنس رضي الله تعالى عنه قال: قال رسول الله صلى الله تعالى عليه وسلم: ”إن لكل شئ قلباً، وقلب القرآن يس، ومن قرأ يس، كتب الله له بقرأتها قراءة القرآن عشر مرات.“ (تفسير ابن كثير: ۵۶۳/۳، سورة يس، سهيل اكيذمي)

(ورواه الترمذي، في سننه في أبواب فضائل القرآن عن رسول الله صلى الله تعالى عليه وسلم، باب ما جاء في يس: ۱۱۶/۲، سعيد)

سے مشکلات میں آسانی ہوتی ہے (۱)، اپنے زیر تربیت لوگوں کو زور دیکر بھی عمل کرنے میں کوئی مضائقہ نہیں، لیکن سب کو مجبور نہ کیا جائے، جس کا دل چاہے دعاء کے بعد چلا جائے یا تسبیح، نوافل، تلاوت وغیرہ میں مشغول ہو جائے، جس کا دل چاہے تلاوت یسین کرے (۲)۔ ترغیب کو جبر کہنا بھی صحیح نہیں۔ فقط واللہ اعلم۔  
حررہ العبد محمود غفرلہ، دارالعلوم دیوبند۔

نماز کے بعد ”استغفر اللہ“ پڑھنا

سوال [۲۴۴۵]: نماز فرض کے سلام کے فوراً بعد دعا کے متعلق زید ”استغفر اللہ الذی لا إله إلا هو الحی القيوم“ پڑھتا ہے، بکر کہتا ہے بیشک یہ بہت بڑا استغفار ہے، لیکن سلام کے بعد تو ”اللہ اکبر“ اور تین مرتبہ ”استغفر اللہ“ پڑھنا منقول ہے۔

الجواب حامداً ومصلیاً:

مشہور تو یہی ہے کہ اس مقام پر ”استغفر اللہ“ منقول ہے، بعد کے صفات منقول نہیں مگر عمل الیوم واللیلة، ص: ۳۵، میں ہے:

”عن معاذ -رضی اللہ تعالیٰ عنہ- قال: سمعت رسول اللہ صلی اللہ علیہ وسلم يقول: ”من قال بعد الفجر ثلاث مرات وبعد العصر ثلاث مرات: استغفر اللہ الذی لا إله إلا

(۱) ”عن عطاء بن أبی رباح، قال: بلغنی أن رسول اللہ صلی اللہ علیہ وسلم قال: ”من قرأ یس فی صدر النهار، قضیت حوائجه“. قال ابن عباس رضی اللہ عنہما: من قرأ یس حین یصبح، أعطى یسر یومه حتی یمسی، ومن قرأها فی صدر لیلة، أعطى یسر لیلة حتی یصبح“. (سنن الدارمی، کتاب فضائل القرآن، باب فی فضل یس، (رقم الحدیث: ۳۴۱۸، ۳۴۱۹، ۵۴۹/۲، قدیمی)

(و کذا فی مشکوٰۃ، کتاب فضائل القرآن الفصل الثالث، ص: ۱۸۹، قدیمی)

(۲) ”الإصرار علی المندوب یرفعه إلی حد الکراهة“. (السعاية، کتاب الصلوة، باب صفة الصلوة، ۲/۲۶۵، سهیل اکیڈمی)

”قال الطیبی رحمہ اللہ تعالیٰ: من أصر علی أمر مندوب، وجعلہ عزمًا، ولم یعمل بالرخصة، فقد أصاب منه الشیطان من الإضلال، فکیف من أصر علی بدعة أو منکر“. (مرقاة المفاتیح، کتاب الصلوة، باب فی الدعاء فی التشہد، (رقم الحدیث: ۹۴۶، ۳۱/۳، رشیدیہ)

هو الحی القيوم وأتوب إليه، كفرت عنه ذنوبه وإن كانت مثل زبد البحر“ (۱)۔ فقط واللہ اعلم۔  
حرره العبد محمود غفر له، دارالعلوم دیوبند، ۲۸/۲/۹۵ھ۔

### توبہ اور استغفار میں فرق

سوال [۲۴۲۶]: توبہ و استغفار میں کیا فرق ہے؟ اگر زانی اور زانیہ نے صرف توبہ و استغفار کیا تو ان سے ہر قسم کی تعظیم و تکریم، سلام، حسن سلوک کرنا چاہئے یا برائے تنبیہ ترک موالات ہو؟  
الجواب حامداً و مصلیاً:

توبہ میں گزشتہ پرندامت کے ساتھ آئندہ پرہیز کا پہلو غالب ہے (۲) اور استغفار میں جرم کی معافی کا

(۱) (آخرجہ ابن السنی فی عمل الیوم واللیلۃ، باب ما یقول فی دبر صلوۃ الصبح، رقم الحدیث: ۱۲۶، ص: ۱۱۲، مکتبۃ الشیخ کراچی)

”عن ثوبان قال: وکان رسول اللہ صلی اللہ علیہ وسلم: إذا انصرف من صلوٰتہ، استغفر ثلاثاً وقال: ”اللہم! أنت السلام ومنک السلام، تبارکت ذا الجلال والإکرام“۔ قال الولید: فقلت للأوزاعی: کیف الاستغفار؟ قال: یقول: ”أستغفر اللہ، أستغفر اللہ“۔ (الصحيح لمسلم، کتاب المساجد، باب استحباب الذکر بعد الصلوۃ و بیان صفته: ۲۱۸/۱، قدیمی)

”و یستحب أن یستغفر اللہ ثلاثاً، ویقرأ آیۃ الكرسي والمعوذات، ویسبح، ویحمد، ویکبر ثلاثاً وثلاثین، وھلل تمام المائۃ، ویدعو، ویختم بسبحان ربک“۔ (الدر المختار، کتاب الصلوۃ، باب صفۃ الصلوۃ، فصل: إذا أراد الشروع: ۱/۵۳۰، سعید)

(۲) ”قالت عائشة رضی اللہ عنہا: قال لی رسول اللہ صلی اللہ تعالیٰ علیہ وسلم: ”إن كنت ألممت بذنب، فاستغفری اللہ وتوبی إلیہ؛ فإن التوبۃ من الذنب الندم والاستغفار“۔ (إحياء علوم الدين للإمام الغزالی رحمہ اللہ تعالیٰ، کتاب الأذکار والدعوات، فضیلة الاستغفار: ۱/۳۹۸، مکتبہ حقانیہ)

”أصل التوبۃ فی اللغة الرجوع، یقال: تاب وتاب - بالمثلث - وأتاب وآب بمعنی رجع، والمراد بالتوبۃ ھنا الرجوع عن الذنب ..... أن لها ثلاثۃ أركان: الإقلاع، والندم علی فعل تلك المعصیۃ، والعزم علی أن لا یعود إلیھا أبداً“۔ (شرح مسلم للنوای رحمہ اللہ تعالیٰ، کتاب التوبۃ: ۲/۳۵۳، قدیمی)

والبسط فی: (روح المعانی، (سورة التحريم: ۸): ۲۸/۱۵۷ - ۱۶۰، دار إحياء التراث العربی، بیروت)



پہلو غالب ہے (۱) جبکہ بذریعہ توبہ واستغفار اصلاح کے آثار ظاہر ہو جائیں تو پھر ترک موات نہیں چاہیے، ہاں اگر ترک تعلق اصلاح کا ذریعہ بن سکے تو ترک تعلق ٹھیک ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱/۱/۱۴۰۱ھ۔

### استغفار کے ایک صیغہ کا ثبوت

سوال [۲۴۷]: کیا صیغہ استغفار: ”استغفر اللہ (الی) وأتوب الیہ“ حدیث مرفوعہ میں ہے؟ اور اس کا اپنے معمول کے مطابق پڑھنا صحیح ہے اور کیا یہ استغفار کے تمام صیغوں کا خلاصہ ہے اور کیا طلب مغفرت میں یہ سب برابر ہیں؟

الجواب حامداً ومصلیاً:

جی ہاں! حدیث مرفوعہ میں موجود ہے، صیغے مختلف آئے ہیں، ہر ایک اپنی ایک شان رکھتا ہے (۳)۔ فقط واللہ اعلم۔

حررہ العبد محمود غفرلہ، ۲۶/۱/۸۵ھ۔

(۱) ”واستغفر اللہ ذنبہ علی حذف الحرف طلب منه غفره“۔ (لسان العرب، (ر) فصل غین المعجمة، تحت لفظ غفر: ۲۶/۵، دار صادر، بیروت)

والتفصیل فی: (روح المعانی، پ: ۴، آیت: ۱۳۵، ۴/۲۱، دار إحياء التراث العربی، بیروت)  
(۲) ”عن أبی ایوب الأنصاری رضی اللہ تعالیٰ عنہ أن رسول اللہ صلی اللہ تعالیٰ علیہ وسلم قال: ”لا یحل لرجل أن یهجر أخاه فوق ثلث لیل، فیلتقیان، فیعرض هذا ویعرض هذا، وخیرهما الذی یدأ بالسلام“۔ (صحیح البخاری، کتاب الأدب، باب الهجرة: ۸۹۷/۲، قدیمی)

”قوله: ”(ولا یحل لمسلم إلى آخره) فیہ التصریح بحرمة الهجران فوق ثلاثة أيام، وهذا فیمن لم یجن علی الدین جنایة، فأما من جنی علیہ وعصى ربه، فجاءت الرخصة فی عقوبته بالهجران كالثلاثة المتخلفین عن غزوة تبوک، فأمر الشارع بهجرانهم، فبقوا خمسين لیلة حتى نزلت توبتهم“۔ (عمدة القاری، کتاب الأدب، باب ما ینهی من التحاسد والتدابیر الخ: ۱۳۷/۲۲، مطبعة منیریہ بیروت)

مزید تفصیل کے لئے ملاحظہ کیجئے: (مرقاۃ المفاتیح للملا علی القاری رحمہ اللہ تعالیٰ، کتاب الأدب، باب من التهاجر والتقاطع واتباع العورات، الفصل الأول، (رقم الحدیث: ۵۰۲۷، ۷/۵۸، رشیدیہ)  
(۳) ”قال أبو هريرة رضي الله عنه: سمعت رسول الله صلى الله عليه وسلم يقول: ”والله! إني لأستغفر الله“

## مناجات مقبول اور حزب اعظم

سوال [۲۴۳۸]: زید پابند شریعت ہے اور اکثر با وضو تمام ماثورہ دعائیں پڑھتا رہتا ہے تو کیا اس کے لئے یہی کافی ہے یا مناجات مقبول بھی پڑھنا چاہئے؟

الجواب حامداً ومصلیاً:

جو شخص شریعت کی بتائی ہوئی دعائیں ان کے اوقات میں پڑھنے کا اہتمام رکھتا ہے اس کے لئے وہی کافی ہے، جو شخص اہتمام نہیں رکھتا وہ ”مناجات مقبول“ یا ”الحزب الاعظم“ کی دعائیں پڑھ لیا کرے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۶/۱/۸۸ھ۔

## حزب البحر پڑھنے کی اجازت

سوال [۲۴۳۹]: دعائے حزب البحر کے پڑھنے کی اجازت اور طریقہ عمل بتلائیں۔

الجواب حامداً ومصلیاً:

اگر محض ثواب کے لئے پڑھنا ہو تو روزانہ ایک دفعہ کسی وقت پڑھ لیا کریں، نہ کسی طریقہ خاص کی ضرورت ہے نہ کسی کی اجازت کی (۱)، اگر کسی خاص عمل کے لئے پڑھنا ہو تو کسی عامل سے اجازت لیں۔ فقط واللہ اعلم۔

حررہ العبد محمود عفی عنہ، دارالعلوم دیوبند، ۱۹/۸/۸۷ھ۔

= وأتوب إليه في اليوم أكثر من سبعين مرة“. (صحيح البخاري، كتاب الدعوات، باب استغفار النبي صلى الله عليه وسلم في اليوم والليلة: ۹۳۳/۲ قديمي)

”عن النبي صلى الله عليه وسلم قال: ”سيد الاستغفار أن يقول العبد: اللهم! أنت ربي، لا إله إلا أنت خلقتني وأنا عبدك، وأنا على عهدك ووعدك ما استطعت، أعوذ بك من شر ما صنعت، أبوء لك بنعمتك عليّ، وأبوء لك بذنبي، فاغفر لي، فإنه لا يغفر الذنوب إلا أنت“. قال: ”ومن قالها من النهار موقناً بها فمات من يومه قبل أن يمسي، فهو من أهل الجنة، ومن قالها من الليل وهو موقن بها فمات قبل أن يصبح فهو من أهل الجنة“. (صحيح البخاري، باب الاستغفار، ص: ۳۹۶-۵۰۰، قديمي)

(۱) ”عن عائشة رضي الله تعالى عنها قالت: ”كان رسول الله صلى الله تعالى عليه وسلم يذكر الله عز وجل على كل أحيانه“. (سنن أبي داود، كتاب الطهارة، باب في الرجل يذكر الله تعالى على غير طهور: ۳/۱، امداديه) =

## درود ”تنجینا“ میں لفظ ”تنجینا“ کی تحقیق

سوال [۲۳۵۰]: درود تنجینا کا اعراب کسی کتاب میں اس طرح ہے: ”اللهم صل علی سیدنا محمد وعلی ال سیدنا محمد صلوٰۃ تُنَجِّیْنَا بها من جمیع الأحوال والأفات“ اور کسی کتاب میں اس طرح ہے ”تُنَجِّیْنَا“۔ دریافت طلب امر یہ ہے کہ تُنَجِّیْنَا صحیح ہے یا ”تُنَجِّیْنَا“ صحیح ہے؟ اور کیا دونوں کے الگ الگ معنی ہیں؟

الجواب حامداً ومصلیاً:

”تُنَجِّیْنَا“ اور ”تُنَجِّیْنَا“ دونوں طرح یہ لفظ صحیح ہے، دونوں کے معنی ایک ہی ہیں کچھ فرق نہیں (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۶/۴/۹۲ھ۔



= قال الله تعالى: ﴿فَاذْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ﴾. (الآية). ”أى فداوموا على ذكره

سبحانه فى جميع الأحوال الخ“. (روح المعانى: ۵/۱۳۷، پ: ۵، سورة النساء: ۱۰۳)

(۱) ”النجا: الخلاص من الشئ، نجا ينجوا نجواً ”ونجا“ – ممدود – ”ونجا“ – مقصور – ونجى واستنجى

كنجا ..... ونجوت من كذا والصدق منجاة، وأنجيت غيرى ونجيتہ، وقرئ بهما قوله تعالى: ﴿فَالْيَوْمَ

ننجيك ببدنك﴾ الخ“. (لسان العرب، فصل النون تحت لفظ نجا: ۱۵/۳۰۴، دار صادر، بيروت)

## الفصل الثانی فی الدعاء بعد الصلوات

### (نماز کے بعد دعاء کا بیان)

#### نماز کے بعد دعاء کا ثبوت

سوال [۲۳۵۱]: بعد صلوٰۃ خمسہ جو امام اور مقتدی دونوں ہاتھ اٹھا کر دعاء مانگتے ہیں، یہ کسی صحیح حدیث سے ثابت ہے؟ ثانی جواب سے مطلع فرمادیں۔

#### الجواب حامداً ومصلیاً:

نفس دعا کا حکم قرآن شریف میں متعدد جگہ آیا ہے (۱) اور ترک دعاء پر وعید بھی ہے، نماز کے بعد مطلقاً متعدد احادیث میں نبی کریم صلی اللہ علیہ وسلم سے دعا کرنا ثابت ہے، چنانچہ چند روایات حافظ ابو بکر اندلسی کی کتاب ”عمل الیوم واللیلۃ“ سے نقل کی جاتی ہیں:

- ۱- ”عن: أم سلمة -رضی اللہ تعالیٰ عنہا- کان رسول اللہ صلی اللہ علیہ وسلم إذا صلی الصبح قال: ”اللهم إني أسئلك علماً نافعاً، وعملاً متقبلاً، ورزقاً طيباً“ (۲)۔
- ۲- ”عن: زيد بن أرقم -رضی اللہ تعالیٰ عنہ- قال: سمعت رسول اللہ صلی اللہ علیہ وسلم يدعو دبر الصلوة يقول: ”اللهم ربنا ورب كل شيء! أنا أشهد أنك أنت الرب وحدك لا

(۱) قال الله تعالى: ﴿ادعوا ربكم تضرعاً وخفية، إنه لا يحب المعتدين﴾ (سورة الأعراف: ۵۵)

وقال الله تعالى: ﴿فادعوا الله مخلصين له الدين ولو كره الكافرون﴾ (سورة المؤمن: ۱۳)

وقال الله تعالى: ﴿وإذا سألك عبادي عني فإني قريب، أجيب دعوة الداع إذا دعان،

فليستجيبوا لي وليؤمنوا بي لعلهم يرشدون﴾ (سورة البقرة: ۱۸۶)

(۲) (عمل الیوم واللیلۃ لابن السنی رحمہ اللہ تعالیٰ، باب ما یقول فی دبر صلاة الصبح، (رقم الحدیث:

(۱۰)، ص: ۱۰۰، مكتبة الشيخ، کراچی)

شريك لك، ألهم ربنا ورب كل شئ! أنا أشهد أن محمداً عبدك ورسولك، ألهم ربنا ورب كل شئ! اجعلنى مخلصاً لك فى كل ساعة وأهلى فى الدنيا والآخرة يا ذا الجلال والإكرام!، ألهم! اسمع واستجب، الله الأكبر الله الأكبر، نور السموات والأرض الله الأكبر، الله الأكبر حسبى الله ونعم الوكيل الله الأكبر (۱)۔

۳۔ ”عن أبى أمامة -رضى الله تعالى عنه- قال: ما دنوت من رسول الله صلى الله عليه وسلم فى دبر صلوة مكتوبة ولا تطوع إلا سمعته يقول: ”اللهم اغفر لى ذنوبى وخطاياى كلها، ألهم! احسنى واجبرنى وأهدنى لصالح الأعمال والأخلاق، إنه لا يهدى لصالحها ولا يصرف سيئها إلا أنت“ (۲)۔

۴۔ ”عن معاذ بن جبل -رضى الله تعالى عنه- قال: لقيت النبى صلى الله عليه وسلم فقال لى: ”يا معاذ! إنى أحبك فلا تدع أن تقول فى دبر كل صلوة: ألهم! أعنى على ذكرك وشكرك وحسن عبادتك“ (۳)۔

۵۔ ”عن أنس بن مالك -رضى الله تعالى عنه- عن النبى صلى الله عليه وسلم أنه قال: ”ما من عبد بسط كفيه فى دبر كل صلوة ثم يقول: ألهم إلهى، وإله إبراهيم وإسحاق ويعقوب، وإله جبرئيل وميكائيل وإسرافيل! -عليهم السلام- أسألك أن تستجيب دعوتى، فإنى مضطر، وتعصمنى فى دينى فإنى مبتلى، وتناننى برحمتك فإنى مذنب، وتنفى عنى الفقر فإنى متمسكن، إلا كان حقاً على الله عز وجل أن لا يرد يديه خائبتين، اه“ (۴)۔ فقط واللہ سبحانہ تعالیٰ اعلم۔

حرره العبد محمد گنلو، معین مفتی مدرسہ مظاہر علوم سہارن پور، ۲۳/۲/۶۳ھ۔

(۱) (عمل اليوم والليلة لابن السنى رحمه الله تعالى، باب ما يقول فى دبر صلاة الصبح، رقم الحديث:

۱۱۳، ص: ۱۰۲، مكتبة الشيخ)

(۲) (عمل اليوم والليلة لابن السنى، باب ما يقول فى دبر صلاة الصبح، رقم الحديث: ۱۱۶،

ص: ۱۰۵، مكتبة الشيخ)

(۳) (عمل اليوم والليلة لابن السنى، باب ما يقول فى دبر صلاة الصبح، رقم الحديث: ۱۱۸، مكتبة الشيخ)

(۴) (عمل اليوم والليلة لابن السنى رحمه الله تعالى، باب ما يقول فى دبر صلاة الصبح، رقم الحديث:

۱۳۸، ص: ۱۲۱، مكتبة الشيخ)

نماز فرض کے بعد ہاتھ اٹھا کر دعاء مانگنا ثابت ہے، مگر یہ صرف مستحب کے درجہ میں ہے، اس کا واجب کے برابر اہتمام والتزام ثابت نہیں ہے جیسا کہ بعض جگہ کیا جاتا ہے (۱)، اور اسی وجہ سے بعض علماء نے اس کو بدعت کہا ہے، ورنہ نفس دعاء احادیث معتبرہ سے ہاتھ اٹھا کر اور بلا ہاتھ اٹھائے دونوں طرح ثابت ہے (۲)۔ فقط۔

سعید احمد غفرلہ، مفتی مدرسہ مظاہر علوم سہارن پور۔

نماز کے بعد ہاتھ اٹھا کر دعا کرنا شرعاً ثابت ہے اور مستحب ہے (۳) لیکن اگر اتفاقیہ طور پر کوئی شخص کبھی ترک کر دے تو اس پر اعتراض نہیں کرنا چاہئے (۴)۔

صحیح: عبداللطیف، ناظم مدرسہ مظاہر علوم سہارن پور، ۳/۳/۶۴ھ۔

جن نمازوں کے بعد نوافل نہیں، ان کے بعد امام کس طرف منہ کر کے بیٹھے؟

سوال [۲۴۵۲]: جن نمازوں کے بعد سنت مؤکدہ نہیں ہیں ان نمازوں میں امام کس طرف متوجہ ہو یا ہنی طرف یا بائیں طرف، یا مقتدیوں کی طرف؟ زید کہتا ہے کہ داہنی طرف متوجہ ہو، عمر کہتا ہے کہ مقتدیوں کی طرف متوجہ ہو۔ ان میں سے کونسا قول صحیح ہے اور کس قول پر فتویٰ ہے؟

(۱) ”الإصرار على المندوب يبلغه إلى حد الكراهة“۔ (السعاية، كتاب الصلوة، باب صفة الصلوة: ۲/۲۶۵، سهيل اكيذمي)

”قال الطيبي وفيه من أصر على أمر مندوب، وجعله عزماً، ولم يعمل بالرخصة، فقد أصاب منه الشيطان من الإضلال، فكيف من أصر على بدعة أو منكر“۔ (مراقبة المفاتيح، كتاب الصلوة، باب في الدعاء في التشهد، (رقم الحديث: ۹۴۶) : ۳/۳۱، رشيديه)

(۲) ”وقال أبو موسى رضي الله تعالى عنه: دعا النبي صلى الله تعالى عليه وسلم، ثم رفع يديه، ورأيت بياض إبطيه“۔ (صحيح البخاري، كتاب الدعوات، باب رفع الأيدي في الدعاء: ۲/۹۳۸، قديمي)

”قال: سمعت أم سلمة رضي الله تعالى عنها تقول: كان رسول الله صلى الله تعالى عليه وسلم إذا صلى الصبح قال: ”اللهم إني أسئلك علماً نافعاً، وعملاً متقبلاً ورزقاً“۔ (عمل اليوم والليلة لابن السني، باب ما يقول في دبر صلاة الصبح، (رقم الحديث: ۱۱۰)، ص: ۱۰۰، مكتبة الشيخ)

(۳) (راجع الحاشية السابقة آنفاً)

(۴) (راجع رقم الحاشية: ۱)

الجواب حامداً ومصلیاً:

تینوں طرح درست ہے، کسی ایک کا التزام درست نہیں، وہ اپنی جانب متوجہ ہونا کہ قبلہ بائیں جانب ہو جائے اولیٰ ہے:

”وعقب الفرض إن لم یکن بعده نافلة یستقبل الناس إن شاء، إن لم یکن فی مقابلته مصلیٰ كما فی الصحیحین: ”كان النبی صلی اللہ علیہ وسلم إذا صلی أقبل علینا بوجهه“. وإن شاء الإمام انصرف عن یمینہ وجعل القبلة عن یسارہ، وهذا أولى لما فی مسلم: ”کنا إذا صلینا خلف رسول اللہ صلی اللہ علیہ وسلم أحببنا أن نكون عن یمینہ حتی یقبل علینا بوجهه“. وإن شاء ذهب لحوائجہ، قال تعالیٰ: ﴿فإذا قضیت الصلوة فانثربوا فی الأرض وابتغوا من فضل اللہ﴾ والأمر للإباحة اه“. مراقی الفلاح، ص: ۲۷۱ (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی غفرلہ۔

امام کا مقتدیوں کی جانب یا بجانب شمال رخ کر کے بیٹھنا

سوال [۲۴۵۳]: ہر نماز کے بعد امام کا مقتدیوں کی طرف یا بجانب شمال رخ کر کے بیٹھنا سنت ہے یا کسی خاص وقت کی نماز کے بعد؟

الجواب حامداً ومصلیاً:

جس نماز کے بعد سنتیں نہیں اس کے بعد شمال، جنوب یا مقتدیوں کی طرف رخ کر لینا ثابت ہے اور

(۱) (حاشیۃ الطحطاوی علی مراقی الفلاح، کتاب الصلوة، فصل فی صفة الأذکار، ص: ۳۱۴، قدیمی)  
”عن أنس أن النبی صلی اللہ علیہ وسلم کان ینصرف عن یمینہ“. قال النووی رحمہ اللہ تعالیٰ: ”وجه الجمع بینہما أن النبی صلی اللہ علیہ وسلم کان یفعل تارةً هذا، وتارةً هذا، فأخبر کل واحد بما اعتقد أنه الأكثر فیما یعلمہ، فدل علی جوازہما، ولا کراهیة فی واحد منهما ..... لکن یتحب أن ینصرف فی جهة حاجتہ سواء کانت عن یمینہ أو شمالہ. فإن استوی الجہتان فی الحاجة وعدمہا، فالیمین أفضل لعموم الأحادیث المصرّحہ بفضل الیمین فی باب المکارم“. (الصحيح لمسلم مع شرحه للنووی، کتاب المساجد، باب جواز الانصراف من الصلوة عن الیمین والشمال: ۷۴۷/۱، قدیمی)

جس نماز کے بعد سنتیں ہیں اس کے بعد ثابت نہیں بلکہ مختصر دعاء کر کے سنتیں پڑھنے میں مشغول ہو جانا چاہئے طحطاوی، ص: ۱۷۱ (۱) بدائع (۲)۔ فقط واللہ سبحانہ تعالیٰ اعلم۔

کیا نماز کے فوراً بعد دعاء ہے یا وقفہ کے ساتھ؟

سوال [۲۴۵۲]: زید کہتا ہے کہ فرض نماز کے سلام اور دعاء کے درمیان تھوڑا وقفہ دے کر دعائے انگنا چاہیے یا نہیں؟

الجواب حامداً ومصلیاً:

حدیث شریف میں نماز کے بعد دعاء کا حکم ہے، وقفہ کا ذکر حدیث شریف میں نہیں، ”بعد“ سے بظاہر متصلاً ہی مراد ہے، تاہم اگر معمولی وقفہ ہو جائے تب بھی مضائقہ نہیں (۳)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم بہار نیور، ۲۰/ جمادی الاولیٰ/ ۱۴۵۵ھ۔

(۱) ”(الأذکار الواردة بعد) صلاة (الفرض) ..... (القيام إلى) أداء (السنة) التي تلي الفرض (متصلاً بالفرض مسنون) غير أنه يستحب الفصل بينهما كما كان عليه السلام إذا سلم يمكث قدر ما يقول: ”اللهم أنت السلام ومنك السلام الخ“ ثم يقوم إلى السنة ..... ويستحب (أن يستقبل بعده): أي بعد التطوع وعقب الفرض إن لم يكن بعده نافلة يستقبل (الناس) إن شاء الخ“. (حاشية الطحطاوي على مراقي الفلاح، كتاب الصلاة، فصل في صفة الأذكار: ۳۱۱، ۳۱۲، قديمي)

(۲) ”وأما بيان ما يستحب للإمام أن يفعله عقب الفراغ من الصلاة فنقول: إذا فرغ الإمام من الصلاة فلا يخلو إما إن كانت صلاة لا تصلى بعدها سنة أو كانت صلاة تصلى بعدها سنة. فإن كانت صلاة لا تصلى بعدها سنة كالفجر والعصر، فإن شاء الإمام قام وإن شاء قعد في مكانه يشتغل بالدعاء ..... لما روى: ”أن النبي صلى الله تعالى عليه وسلم كان إذا فرغ من صلاة الفجر، استقبل بوجهه أصحابه“ ..... ثم اختلف المشايخ في كيفية الانحراف ..... وقال بعضهم: هو مخير إن شاء انحراف يميناً، وإن شاء يسرة، وهو الصحيح ..... وإن كانت صلاة بعدها سنة، يكره له المكث قاعداً“. (بدائع الصنائع، كتاب الصلاة، فصل وأما بيان ما يستحب للإمام الخ: ۳۹۳/۱، ۳۹۴، رشيدية)

(۳) ”عن عائشة رضي الله تعالى عنها قالت: كان النبي صلى الله تعالى عليه وسلم إذا سلم لم يقعد إلا مقدار ما يقول: ”اللهم أنت السلام ومنك السلام تباركت ذا الجلال والإكرام“. (الصحيح لمسلم، =



جن فرض کے بعد سنت بھی ہے اس کے بعد وقفہ نہیں چاہئے، جیسے مغرب، عشاء ظہر اور جن کے بعد سنت نہیں ہیں ان کے بعد وقفہ دے کر دعاء ہے (۱)۔

عبد اللطیف مدرسہ مظاہر علوم سہارنپور، ۳/ جمادی الاولیٰ/ ۱۳۵۵ھ۔  
سید احمد غفرلہ۔

نماز کے بعد دعاء ”الحمد“ سے شروع کرنا

سوال [۲۴۵۵]: فرض نماز کے بعد ”الحمد للہ رب العالمین“ سے دعاء شروع کرنا کیسا ہے؟

بعض لوگ اس کو بدعت کہتے ہیں؟

الجواب حامداً ومصلیاً:

دعاء سے پہلے حمد، وثنا آداب دعائیں سے ہے، الحمد للہ اس کا اعلیٰ مصداق ہے جس کی تعلیم خداوند

تعالیٰ نے دعاء ﴿اهدنا الصراط المستقیم﴾ الخ سے پہلے دی، اس کو بدعت کہنا ناواقفیت ہے (۲)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

الجواب صحیح: بندہ نظام الدین عفی عنہ، دارالعلوم دیوبند۔

= کتاب المساجد، باب استحباب الذکر بعد الصلاة وبيان صفته: ۱/ ۲۱۸، قدیمی)

”ویکثر تأخیر السنة إلا بقدر ألهم أنت السلام الخ. قال الحلواني: لا بأس بالفصل بالأوراد، واختاره الكمال. قال الحلبي: إن أريد بالكراهة التنزيهية، ارتفع الخلاف، قلت: وفي حفظي حملة على القليل“. (الدر المختار).

”قوله: ارتفع الخلاف“؛ لأنه إذا كانت الزيادة مكروهة تنزيهاً، كانت خلاف الأولى الذي هو معنى: لا بأس ..... لا بأس بالفصل بالأوراد: أي القليلة التي بمقدار: ”ألهم أنت السلام الخ“.

(رد المحتار، کتاب الصلاة، باب صفة الصلاة، فصل إذا أراد الشروع: ۱/ ۵۳۱، سعید)

(و کذا فی بدائع الصنائع، کتاب الصلاة، فصل: وأما بیان ما يستحب للإمام: ۱/ ۳۹۳، ۳۹۴، رشیدیہ)

(و کذا فی الحلبي الكبير، کتاب الصلاة، وأما بیان صفة الصلاة: ۱/ ۳۴۱، ۳۴۲، سهیل اکیڈمی)

(۱) راجع رقم الحاشية السابقة

(۲) ”عن فضالة بن عبيد رضى الله تعالى عنه قال: بينا رسول الله صلى الله تعالى عليه وسلم قاعدا إذ دخل =

## فرض نمازوں کے بعد دعاء

سوال [۲۴۵۶]: فرض نمازوں کے بعد دعاء مانگنا آنحضرت صلی اللہ علیہ وسلم سے ثابت ہے یا نہیں؟ خود حضور اکرم صلی اللہ علیہ وسلم کا عمل یا صحابہ رضی اللہ تعالیٰ عنہ کا طریقہ بیان کرنا لازمی ہے۔  
الجواب حامداً ومصنئاً:

”عن أنس بن مالك رضي الله عنه عن النبي صلى الله عليه وسلم أنه قال: ”ما من عبد بسط كفيه في دبر كل صلاة ثم يقول: اللهم إلهي وإله إبراهيم وإسحاق ويعقوب، وإله جبرئيل وميكائيل وإسرافيل -عليهم السلام- أسئلك أن تستجيب دعوتي فإني مضطر، وتعصمني في ديني فإني مبتلى، وتنانني برحمتك فإني مذنب، وتنفى عني الفقر فإني متمسكن، إلا كان حقاً على الله أن لا يرد يديه خائبتين“. عمل اليوم والليلة، ص: ۳۸ (۱)۔ فقط واللہ سبحانہ تعالیٰ اعلم۔  
حرره العبد محمود غفرلہ۔

= رجل، فصلی فقال: اللهم اغفر لي وارحمني، فقال رسول الله صلى الله تعالى عليه وسلم: ”عجلت أيها المصلي! إذا صليت ففعدت، فاحمد الله بما هو أهله، وصل على، ثم ادعه“. قال: ثم صلى رجل آخر بعد ذلك، فحمد الله، وصلى النبي صلى الله تعالى عليه وسلم، فقال له النبي صلى الله تعالى عليه وسلم: ”أيها المصلي! ادع تُجب“. هذا حديث حسن“. (جامع الترمذی، أبواب الدعوات، باب بلا ترجمہ: ۱۸۵/۲، سعید)

”واستقبل الداعي القبلة، وكان على طهارة، ورفع يديه إلى الله تعالى، بدأ بحمد الله، الثناء عليه، ثم بالصلاة على محمد عبده ورسوله صلى الله تعالى عليه وسلم“. (الجواب الكافي فيمن سئل عن الدعاء الشافي، المعروف بالدعاء والدعاء لابن قيم الجوزية، فصل: أوقات الإجابة، ص: ۱۶، مكتبة حقانيه)  
(۱) (عمل اليوم والليلة لابن السني رحمه الله تعالى، باب ما يقول في دبر صلاة الصبح، رقم الحديث: ۱۳۸)، ص: ۱۲۱، مكتبة الشيخ

”عن أبي أمامة رضي الله عنه: قال: قيل لرسول الله صلى الله عليه وسلم: أتى الدعاء أسمع؟ قال: ”جوف الليل الآخر ودبر الصلوات المكتوبات“. قال الترمذی رحمه الله: ”هذا حديث حسن“۔  
(جامع الترمذی، أبواب الدعوات: ۱۸۷/۲، سعید) =

## فرض نماز کے بعد دعاء اور آمین

سوال [۲۴۵۷]: فرض نمازوں سے فارغ ہونے کے بعد امام کا اجتماعی دعاء پڑھ کر مقتدیوں سے آمین کہلوانا درست ہے یا نہیں؟ یا امام و مقتدی کو انفرادی دعاء کرنا لازم ہے یا بغیر دعاء کے سنت پڑھ سکتا ہے؟

الجواب حامداً ومصلیاً:

فرض نمازوں کے بعد دعاء مقبول ہوتی ہے، اس وقت دعاء کرنا حدیث (۱) و فقہ سے ثابت ہے (۲)، جہر دعاء کرنا اور مقتدیوں سے آمین کہلوانا اس کی پابندی ثابت نہیں (۳)۔ جس فرض نماز کے بعد سنت نماز بھی

= ”عن ورّاد مولى المغيرة بن شعبة قال: كتب المغيرة إلى معاوية ابن أبي سفيان: أن رسول الله صلى الله عليه وسلم كان يقول في دبر صلواته إذا سلم: ”لا إله إلا الله وحده لا شريك له، له الملك، وله الحمد، وهو على كل شيء قدير، اللهم! لا مانع لما أعطيت، ولا معطى لما منعت، ولا ينفع ذا الجد منك الجد“۔ (صحيح البخارى، كتاب الدعوات، باب الدعاء بعد الصلوة: ۹۳۷/۲، قديمی)

(و جامع الترمذی، أبواب الصلوة، باب ما يقول إذا سلم: ۶۶/۱، سعيد)

(۱) ”عن أبی امامة رضى الله عنه قال: قيل لرسول الله صلى الله عليه وسلم: أتى الدعاء أسمع؟ قال: ”جوف الليل الآخر ودبر الصلوات المكتوبات“۔ وقال الترمذی: هذا حديث حسن“۔ (جامع الترمذی، أبواب الدعوات، باب بلا ترجمه: ۱۸۷/۲، سعيد)

”وإذا جمع مع الدعاء حضور القلب وجمعيته بكليته على المطلوب، وصادف وقتاً من أوقات الإجابة الستة، وهو: الثالث الأخير من الليل، وعند الأذان، وبين الأذان والإقامة، وإدبار الصلوات المكتوبات، وعند صعود الإمام يوم الجمعة على المنبر حتى تقضى الصلاة من ذلك اليوم، آخر ساعة بعد العصر، وصادف خشوعاً فى القلب“۔ (الجواب الكافي فيمن سئل عن الدعاء الشافى، المعروف بالدعاء والدعاء لابن قيم الجوزية، فصل: أوقات الإجابة، ص: ۱۶، مكتبة روضة القرآن)

”أحوال الإجابة ..... ودبر الصلوات المكتوبات“۔ (الحصن الحصين للإمام محمد

الجزرى، ص: ۶۳، دار الاشاعت)

(۲) (راجع للتخريج، ص: ۶۸۵، رقم الحاشية: ۱)

(۳) ”الإصرار على المنسوب يبلغه إلى حد الكراهة“۔ (السعاية، كتاب الصلوة، باب صفة الصلوة:

۲۶۵/۲، سهيل اكيڏمى) =

ہے جیسے ظہر، مغرب، عشاء، اس کے بعد مختصر دعاء کر کے سنت میں مشغول ہو جائے (۱) اور جس کے بعد سنت نہیں جیسے فجر و عصر، ان کے بعد تسبیحات و اذکار متعدد حدیثوں میں وارد ہیں، عمل الیوم واللیلة: ص: ۳۰-۴۰، یعنی دس صفحات میں روایات مذکور ہیں:

”عن صہیب-رضی اللہ تعالیٰ عنہ- أن رسول اللہ صلی اللہ علیہ وسلم کان یحرك شفّتیہ بعد صلوٰۃ الفجر بشیء، فقلت: یا رسول اللہ! إنک تحرك شفّتیك بشیء ما کنت تفعل بهذا، مالذی تقول؟ قال: ”أقول: اللهم! بک أحاول، وبک أواصل، وبک أقاتل“ (۲)۔

”عن أنس-رضی اللہ تعالیٰ عنہ- قال: ما صلی بنا رسول اللہ صلی اللہ علیہ وسلم صلوٰۃ مکتوبة إلا أقبل بوجهه علينا، فقال: ”اللهم! إني أعوذ بک من کل عمل یخزیني، وأعوذ بک من کل صاحب یؤذیني، وأعوذ بک من کل أمل یلهیني، وأعوذ بک من کل فقر ینسیني، وأعوذ بک من کل غنی یطغیني“۔ حوالہ بالا، ص: ۳۱، ۳۲ (۳)۔

”القیام إلى السنه التي تلی الفرض متصلاً بالفروض مسنونٌ غیر أنه يستحب الفصل

= ”قال الطیسی: وفيه من أصر علی أمر مندوب، وجعله عزمًا، ولم یعمل بالرخصة، فقد أصاب منه الشیطان من الإضلال، فكیف من أصر علی بدعة أو منکر“۔ (مرقاۃ المفاتیح، کتاب الصلوٰۃ، باب فی الدعاء فی التشهد، (رقم الحدیث: ۹۴۶): ۳/۳۱ رشیدیہ)

(۱) (راجع، ص: ۶۸۵، رقم الحاشیة: ۱)

(۲) (عمل الیوم واللیلة لابن السنی، باب: ما یقول: فی دبر صلاۃ الصبح، ص: ۱۰۵، رقم الحدیث: ۱۷، مکتبة الشیخ)

(۳) (عمل الیوم واللیلة، ص: ۱۰۷، رقم الحدیث: ۱۲۰)

”عن ورّاد مولى المغيرة بن شعبه قال: كتب المغيرة إلى معاوية ابن أبي سفيان: أن رسول الله صلى الله عليه وسلم كان يقول في دبر صلوته إذا سلم: ”لا إله إلا الله وحده لا شريك له، له الملك، وله الحمد، وهو على كل شيء قدير، اللهم! لا مانع لما أعطيت، ولا معطى لما منعت، ولا ينفع ذا الجد منك الجد“۔ (صحيح البخارى، كتاب الدعوات، باب الدعاء بعد الصلوٰۃ: ۹۳۷/۲، قديمی)

(و جامع الترمذی، فی أبواب الصلوٰۃ، باب ما یقول إذا سلم: ۶۶/۱، سعید)

بینہما کما قال علیہ السلام: إذا سلم یکتب قدر ما یقول: ”اللهم أنت السلام ومنک السلام وإلیک یعود السلام تبارک یا ذا الجلال والإکرام“ ثم یقوم إلی السنة“. مراقی الفلاح، ص: ۱۷۰ (۱)۔ فقط واللہ اعلم۔

حررہ العبد محمد عفی عنہ، دارالعلوم دیوبند، ۲/۱/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۱/۸۸ھ۔

نماز کے بعد دعائیں

سوال [۲۴۵۸]: دعائے ماثورہ جو بعد العصر والفجر احادیث میں وارد ہیں اور جو مطلق فرض کے بعد

ہیں وہ کیا کیا ہیں؟

محمد شیر رنگونی۔

الجواب حامداً ومصلیاً:

”عن أم سلمة -رضی اللہ تعالیٰ عنہا- تقول: کان رسول اللہ صلی اللہ علیہ وسلم إذا صلی الصبح قال: ”اللهم! إني أسئلك علماً نافعاً، وعملاً متقبلاً، ورزقاً طيباً“ (۲)۔

”وعن أنس -رضی اللہ تعالیٰ عنہ- قال: ما صلی بنا رسول اللہ صلی اللہ علیہ وسلم صلوة مكتوبة إلا أقبل علينا بوجهه فقال: ”اللهم! إني أعوذ بك من كل عمل يخزيني، وأعوذ بك من كل صاحب يؤذيني، وأعوذ بك من كل أمل يلهيني، وأعوذ بك من كل فقر

(۱) (حاشیۃ الطحطاوی علی مراقی الفلاح، کتاب الصلاۃ، فصل فی صفۃ الأذکار، ص: ۳۱۱، تدمی)

”عن عائشة رضی اللہ عنہا قالت: کان رسول اللہ صلی اللہ علیہ وسلم إذا سلم لا یقعد إلا مقدار ما یقول: ”اللهم أنت السلام ومنک السلام تبارکت یا ذا الجلال والإکرام“۔ (جامع الترمذی، أبواب الصلوة، باب ما یقول إذا سلم، ۱/۲۶، سعید)

”ویکره تأخیر السنة إلا بقدر ”اللهم أنت السلام الخ“۔ (الدر المختار، کتاب الصلوة، فصل:

إذا أراد الشروع: ۱/۵۳۰، سعید)

(۲) (عمل الیوم واللیلۃ لابن السنی، ص: ۱۰۰، رقم الحدیث: ۱۱۰، مکتبۃ الشیخ)

ینسینى، وأعوذ بك من كل غنى يطغىنى“ (۱)۔ (از ص: ۳۸ تا: ۵۱، عمل اليوم والليلة) میں کچھ اور باتیں دہرائیں اور بھی منقول ہیں۔

”عن معاذ - رضی اللہ تعالیٰ عنہ - قال: سمعت رسول اللہ صلی اللہ علیہ وسلم يقول: ”من قال بعد الفجر ثلاث مرات وبعد العصر ثلاث مرات: أستغفر اللہ الذی لا إله إلا هو الحی القيوم وأتوب إليه، كُفِّرَتْ عنه ذنوبه وإن كانت مثل زبد البحر“۔ رواه ابن السنی (۲)۔ فقط واللہ سبحانہ تعالیٰ اعلم۔ حررہ العبد محمود گنگوہی عفا اللہ عنہ، ۵۳/۲/۸ھ۔

### ہر نماز کے بعد دعاء کا اہتمام

سوال [۲۴۵۹]: نماز کے بعد دعاء مانگنے کے سلسلہ میں ”عمل اليوم والليلة“ والی روایت ہے اور ہاتھ اٹھا کر دعاء مانگنے کی دلیل میں حضرت نے جواب میں لکھوایا تھا۔ کیا کوئی حدیث ایسی بھی ہے جس میں دونوں بات دواً حضور صلی اللہ علیہ وسلم سے یکجا طور پر ثابت ہوں؟ فقط۔

الجواب حامداً ومصلیاً:

جو طریقہ دعا کے اہتمام کا آپ چاہتے ہیں اس کا دواً ثبوت عملی حدیث سے دشوار ہے، نفس ثبوت وہ کافی ہے جو عرض کیا تھا، یعنی عمل اليوم والليلة کی قوی حدیث، اللکوب الدرر میں اس سے تعرض کیا ہے، غالباً کتاب الدعوات میں ہے، وہاں دیکھئے (۳)۔ فقط واللہ تعالیٰ اعلم۔ حررہ العبد محمود غفرلہ، دارالعلوم دیوبند، ۸۹/۶/۲۷ھ۔

(۱) (عمل اليوم والليلة لابن السنی، ص: ۱۰۷، رقم الحديث: ۱۲۰، مكتبة الشيخ)

(۲) (عمل اليوم والليلة لابن السنی، ص: ۱۱۲، رقم الحديث: ۱۲۶، مكتبة الشيخ)

”عن وراد مولى المغيرة بن شعبة قال: كتب المغيرة إلى معاوية ابن أبي سفيان: أن رسول الله صلى الله عليه وسلم كان يقول في دبر صلوته إذا سلم: ”لا إله إلا الله وحده لا شريك له، له الملك، وله الحمد، وهو على كل شيء قدير، اللهم! لا مانع لما أعطيت، ولا معطى لما منعت، ولا ينفع ذا الجند منك الجند“۔ (صحيح البخارى، كتاب الدعوات، باب الدعاء بعد الصلوة: ۹۳۷/۲، قديمي)

(و جامع الترمذی، أبواب الصلوة، باب ما يقول إذا سلم: ۶۶/۱، سعيد)

(۳) ”ويختتم الدعاء بعد المكتوبة وقبل السنة على ما روى عن البقالی من أنه قال: الأفضل أن يشتغل بالدعاء ثم بالسنة ..... وهو المشهور المعمول به في زماننا كما لا يخفى فإنه مستجاب بالحديث، =

## ہر نماز کے بعد دعائے جہری کا التزام

سوال [۲۴۶۰]: ایک امام صاحب نے مسجد میں روزانہ بعد نماز فجر یہ معمول بنالیا کہ سورت حشر کی آخری تین آیتیں، کلمہ طیبہ، درود شریف اور مخصوص دعاء بلند آواز سے پڑھتے ہیں اور مقتدیوں سے بھی پڑھنے کے لئے کہا جاتا ہے۔ یہ معمول بلا ناغہ بنالینا کیسا ہے؟

الجواب حامداً ومصلیاً:

تعلیم دینا تو بہت اچھی اور مفید بات ہے، مگر نماز کے بعد اس طرح بلند آواز سے سب کا پابندی کے ساتھ بلا ناغہ التزام پڑھنا ٹھیک نہیں (۱)، اس سے شبہ ہوتا ہے کہ یہ بھی نماز کا آخری جزئیاتمہ ہے، اس لئے اس طریقہ کو بند کیا جائے، پھر نماز کی ہیئت کو ختم کر کے کچھ دیر کے لئے اسی طرح بیٹھ جایا کریں جس سے کسی اور کی نماز میں خلل نہ آئے اور پوری نماز سب کی سن کر اصلاح کر دیا کریں، جو یاد نہ ہو وہ صحیح یاد کرادیں، جو یاد ہو اس کا مطلب سمجھا دیں، انشاء اللہ تعالیٰ یہ مختصر سا مدرسہ ہو جائے گا اور سب کی نمازیں بھی درست ہو جائیں گی۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۵/۶/۸۷ھ۔

الجواب صحیح: بندہ نظام الدین عفی عنہ، دارالعلوم دیوبند، ۲۵/۶/۸۷ھ۔

=وقد قال النبی صلی اللہ تعالیٰ علیہ وسلم فی حدیث رواہ ابن عباس: "من لم یفعل ذالک فهو خداج".  
ای من لم یدع بعد الصلوۃ رافعاً یدیه الی ربہ مستقبلاً ببطونہا الی وجہہ ولم یطلب حاجاتہ قائلاً یارب یارب، فما فعلہ من الصلوۃ ناقصہ عند الحق سبحانه ..... الخ". (الکوکب الدرّی، ابواب الدعوات، قال ربکم ادعونی، ص: ۲۹۱، المکتبۃ البیویہ، سہارنپور)

(۱) "(البدعة) ما أحدث علی خلاف الحق الملتقى عن رسول اللہ صلی اللہ تعالیٰ علیہ وسلم من علم أو عمل أو حال بنوع شبهة واستحسان وجعل دیناً قویماً وصراطاً مستقیماً". (رد المحتار، باب الامامة: ۵۶۰/۱، سعید)

"الإصرار علی المنسوب یبلغه الی حد الکراهة". (السعاية، کتاب الصلوۃ، باب صفة

الصلوة: قبیل فصل فی القراءة: ۲/۲۶۵، سهیل اکیڈمی)

"قال الطیبی: وفيه: من أصر علی أمر مندوب، وجعله عزمًا، ولم یعمل بالرخصة، فقد أصاب =

## ہر نماز کے بعد دعاء

سوال [۲۴۶۱]: پنج وقتہ نماز کے بعد جو دعائیں مانگی جاتی ہیں، یہ اجتماعی دعاء کیا نبی کریم صلی اللہ تعالیٰ علیہ وسلم کی سنت ہے؟ حضور اکرم صلی اللہ تعالیٰ علیہ وسلم نے ہر نماز کے بعد دعاء مانگی ہے یا نہیں؟

الجواب حامداً ومصلیاً:

کتب فقہ مراقی الفلاح (۱)، درمختار (۲) وغیرہ میں اجتماعی دعاء کی ترغیب و تائید مذکور ہے، جس فرض نماز کے بعد سنتیں ہیں، اس فرض کے بعد تو مختصر دعائیہ کلمات پڑھ کر سنتوں میں مشغول ہو جانا چاہئے (۳) اور جس فرض کے بعد سنتیں نہیں ہیں (فجر، عصر) اس میں تسبیحات فاطمہ اور طویل دعاء بھی لکھی ہے (۴)، کتاب

= منه الشيطان من الإضلال، فكيف من أصر على بدعة أو منكر. (درقاۃ المفاتیح، كتاب الصلوة، باب في الدعاء في التشهد، (رقم الحديث: ۹۴۶): ۳/۳۱، رشیدیہ)

(۱) ”إذا انصرف من صلوته، استغفر الله تعالى؟ وقال: اللهم أنت السلام..... ثم يدعون لأنفسهم و للمؤمنين بالأدعية الماثورة لقول أبي أمامة..... رافعي أيديهم حذاء الصدر..... ثم يختمون بقوله تعالى: ﴿سبحان ربك رب العزة عما يصفون﴾ الخ..... ثم يمسحون بها: أي بأيديهم وجوههم في آخره“. (مراقی الفلاح حاشیۃ الطحطاوی، کتاب الصلوة، فصل فيما یفعله المقتدی، ص: ۳۱۵، ۳۱۸، قدیمی)

(۲) ”و یهلل تمام المأة، ویدعوا، و یختم بسبحان ربك“. (الدر المختار، باب صفة الصلوة: ۵۳۰/۱، سعید)

(۳) ”وقال الكمال: عن شمس الأئمة الحلواني أنه قال: لا بأس بقراءة الأوراد بين الفريضة والسنة، فالأولى تأخير الأوراد عن السنة، فهذا ينفي الكراهة، ويخالفه ما قال في الاختيار: كل صلوة بعدها سنة يكره القعود بعدها والدعاء، بل يشتغل بالسنة كي لا يفصل بين السنة والمكتوبة، وعن عائشة رضي الله تعالى عنها أن النبي صلى الله تعالى عليه وسلم كان يقعد مقدار ما يقول: ”اللهم أنت السلام الخ“ كما تقدم، فلا يزيد عليه ولا على قدره“. (مراقی الفلاح، حاشیۃ الطحطاوی، فصل فيما یفعله المقتدی، ص: ۳۱۲، ۳۱۳، قدیمی)

(۴) (راجع للتخريج، ص: ۶۵۸)



”عمل الیوم واللیلہ“ میں ایک حدیث مذکور ہے جس میں ہر نماز کے بعد ہاتھ اٹھا کر دعاء کی ترغیب ہے (۱) اور دعاء کے قبول ہونے کی امید ہے۔ فقط واللہ تعالیٰ اعلم۔  
املاہ العبد محمود وغفرلہ، دارالعلوم دیوبند۔

ظہر، مغرب اور عشاء کی نمازوں کے بعد کی دعاء

سوال [۲۲۶۲]: نماز ظہر، مغرب و عشاء کے بعد کتنی مختصر اور کون سی دعا کرنا رسول اکرم صلی اللہ علیہ وسلم سے ثابت ہے؟ نیز نماز جمعہ بھی اس میں شامل ہے یا نہیں؟ دعاء میں کمی زیادتی جائز ہے یا نہیں؟  
الجواب حامداً و مصلیاً:

”اللہم أنت السلام“ الخ ”أستغفر الله، أستغفر الله، أستغفر الله“ مختلف کلمات ذکر منقول ہیں (۲) مگر مختصر معمولی زیادتی ہو جائے تو بھی ممنوع نہیں گنجائش ہے، جمعہ بھی بظاہر ظہر کی طرح ہے، لا شترک السبب، وهو أداء السنن بعد الفريضة (۳)۔ فقط واللہ اعلم۔  
حررہ العبد محمود وغفرلہ، دارالعلوم دیوبند۔

(۱) ”عن أنس بن مالك رضى الله تعالى عنه، عن النبي صلى الله تعالى عليه وسلم أنه قال: ”ما من عبد بسط كفيه في دبر كل صلوة، ثم يقول: اللهم إلهي، وإله إبراهيم وإسحاق ويعقوب، وإله جبريل وميكائيل وإسرافيل! (عليهم السلام) أسألك أن تستجيب دعوتي، وإني مضطر، وتعصمني في ديني وإني مبتلى، وتناولني برحمتك إني مذنب، وتنفي عني الفقر إني متمسك، إلا كان حقاً على الله عز وجل أن لا يرد يديه خائبتين“. (عمل الیوم واللیلۃ لابن السنی، باب ما یقول فی دبر صلوة الحج، ص: ۱۲۱، رقم الحدیث: ۱۳۸، مکتبۃ الشیخ، کراچی)

(۲) ”عن عائشة رضى الله عنها قالت: كان رسول الله صلى الله عليه وسلم إذا سلم لا يقعد إلا مقدار ما يقول: ”اللهم أنت السلام ومنك السلام، تباركت يا ذا الجلال والإكرام“. (جامع الترمذی، أبواب الصلوة، باب ما یقول إذا سلم: ۶۶/۱ سعید)

(وراه مسلم فی صحیحہ فی کتاب المساجد، باب استحباب الذکر بعد الصلوة و بیان صفته: ۲۱۸/۱، قدیمی)

(۳) ”عن ثوبان قال: كان رسول الله صلى الله عليه وسلم إذا انصرف من صلوته، استغفر ثلاثاً، وقال: =

## نماز کے بعد جہرِ اَدعاء

سوال [۲۴۶۳]: ..... فرض نماز باجماعت ختم ہونے کے بعد کیا کوئی آیت پڑھنا چاہیے، یا دعاء بعد نماز فرض مانگنا فرض ہے یا کہ نہیں؟

۲..... بغیر آیت درود شریف پڑھے، کیا درود شریف ”اللہم صل علی محمد“ صحیح نہیں ہوگی؟

الجواب حامداً ومصلیاً:

۲،۱..... دعاء کی ترغیب بھی ہے فضیلت بھی ہے، اس کو عبادت کا مغز فرمایا گیا ہے (۱) اور نماز کے بعد دعاء قبول ہونے کی بشارت بھی ہے اور درود شریف کی تاکید اور اس کی فضیلت مستقل ہونے کے علاوہ اس کو دعا قبول ہونے میں بڑا دخل ہے (۲)، بغیر درود شریف کے دعاء معلق رہتی ہے درجہ قبول کو نہیں

= ”اللہم أنت السلام ومنک السلام، تبارکت ذا الجلال والإکرام“۔ قال الولید۔ فقلت للأوزاعی: کیف الاستغفار؟ قال: یقول: ”أستغفر الله، أستغفر الله“۔ (الصحيح لمسلم، کتاب المساجد، باب استحباب الذکر بعد الصلوة وبيان صفته: ۲۱۸/۱، قدیمی)

(۱) ”عن أنس بن مالک رضی اللہ عنہ عن النبی صلی اللہ تعالیٰ علیہ وسلم قال: ”الدعاء مع العبادۃ“۔ هذا حدیث غریب من هذا الوجه، لانعرفه إلا من حدیث ابن لہیعة“۔ (جامع الترمذی أبواب الدعوات، باب ما جاء فی فضل الدعاء: ۱۷۵/۲، سعید)

(و رواه الديلمی فی مسند الفردوس: ۲/۲۹۱۰)

”عن النعمان بن بشیر عن النبی صلی اللہ تعالیٰ علیہ وسلم قال: ”الدعاء هو العبادۃ“ ثم قرأ: ﴿وَقَالَ رَبِّكُمْ ادْعُونِي أَسْتَجِبْ لَكُمْ﴾، إن الذين يستكبرون عن عبادتي سيدخلون جهنم داخرين ﴿﴾. (المؤمن: ۶۰) هذا حدیث حسن صحیح“۔ (جامع الترمذی: ۱۷۵/۲، أبواب الدعوات، سعید)

(۲) ”فضالة بن عیید یقول: سمع رسول الله -صلى الله تعالى عليه وسلم- رجلاً يدعو في الصلوة لم يحمد الله، ولم يصل على النبي -صلى الله تعالى عليه وسلم- فقال رسول الله -صلى الله تعالى عليه وسلم-: ”عجلت أيها المصلي“! ثم علمهم رسول الله -صلى الله تعالى عليه وسلم- فسمع رسول الله -صلى الله تعالى عليه وسلم- رجلاً يصلي، فحمد الله وحمده، وصلى على النبي -صلى الله تعالى عليه وسلم- فقال رسول الله -صلى الله تعالى عليه وسلم-: ”أدع تُحب، وسل تُعط“۔ (سنن النسائي، كتاب السهو، باب التمجيد والصلوة على النبي في الصلوة: ۱۸۹/۱، قدیمی)

پہنچتی ہے (۱) مگر دعاء میں اخفاً افضل ہے اور درود شریف بھی دعاء ہے اس کو بھی آہستہ پڑھنا افضل ہے (۲) ارشاد باری تعالیٰ ہے: ﴿أَدْعُوا رَبَّكُمْ تَضَرُّعًا وَخُفْيَةً﴾ (۳) اس لئے افضل طریقہ یہ ہے کہ امام ومقتدی سب آہستہ پڑھیں درود شریف بھی دعاء بھی جس کو بھی حضور اقدس صلی اللہ تعالیٰ علیہ وسلم کے ساتھ تعلق ہے وہ ضرور درود شریف پڑھے گا اور حضرت رسول مقبول صلی اللہ تعالیٰ علیہ وسلم کے ساتھ محبت وعقیدت کا تعلق مسلمان کا ایمان ہے (۴)۔

یہ طریقہ کہ امام بلند آواز سے آہستہ درود شریف پڑھے پھر سب مقتدی بلند آواز سے پڑھیں، حضرت نبی کریم صلی اللہ تعالیٰ علیہ وسلم اور آپ کے خلفائے راشدین رضی اللہ تعالیٰ عنہم سے ثابت نہیں، نہ قرآن میں ہے نہ حدیث شریف میں اور نہ فقہ میں، اس لئے اس طریقہ کو ختم کر کے سنت کے مطابق عمل کیا جاوے، کیونکہ اتباع سنت میں خیر ہے (۵)۔ فقط واللہ سبحانہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۷/۴/۹۰ھ۔

(۱) ”عمر بن الخطاب رضی اللہ تعالیٰ عنہ قال: إن الدعاء موقوف بين السماء والأرض لا يسعد فيه شيء حتى تصلّي على نبيك - صلى الله تعالى عليه وسلم-“ (جامع الترمذی، أبواب الوتر، باب ما جاء في فضل الصلوة على النبي - صلى الله تعالى عليه وسلم-: ۱۱۰/۱، سعید)

(۲) قال العلامة الآلوسی رحمہ اللہ تعالیٰ تحت الآیة الآتیة متناً: ”وجاء من حدیث ابی موسی الأشعری أنه صلى الله تعالى عليه وسلم قال لقوم یجھرون: ”أيها الناس! اربعوا على أنفسكم، إنکم لا تدعون أصم ولا غائباً، إنکم تدعون سمیعاً بصیراً، وهو معکم، وهو أقرب إلى أحدکم من عنق راحلتہ“ والمعنی: ارفقوا بأنفسکم واقصروا من الصیاح فی الدعاء“ (روح المعانی: ۱۳۹/۸، دار احیاء التراث العربی، بیروت)

(۳) (الأعراف: ۵۵)

(۴) ”عن أنس رضی اللہ تعالیٰ عنہ قال: قال رسول اللہ صلی اللہ تعالیٰ علیہ وسلم: ”لا یؤمن أحدکم حتی أکون أحب إلیه من والده وولده والناس أجمعین“ (صحیح البخاری، کتاب الإیمان، باب حب الرسول صلی اللہ تعالیٰ علیہ وسلم من الإیمان: ۷/۱، قدیمی)

(۵) ”وعنه (أی عن العرباض بن ساریة) فی حدیث طویل ..... فقال: ”أوصیکم بتقوی اللہ والسمع والطاعة ..... فعلیکم بسنتی و سنة الخلفاء الراشدين المھدیین، تمسکوا بها وعضوا علیها بالنواجذ، =

نماز کے بعد دعاء کا پہلا اور اخیر لفظ جہراً کہنا

سوال [۲۲۶۲]: دہلی میں رواج ہے کہ کثرتِ مقتدین کی وجہ سے جب امام دعاء شروع کرتا ہے تو ایک شخص: ”الحمد لله رب العالمین“ اور ختم دعاء کے وقت بر حمتك الخ بالجہر کہہ دیتا ہے تو یہ جائز ہے نہیں؟  
الجواب حامداً ومصلیاً:

جائز ہے مگر اہتمام کی ضرورت نہیں (۱)۔ فقط واللہ سبحانہ تعالیٰ اعلم۔  
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲/۹/۶۳ھ۔  
صحیح: عبد اللطیف مدرسہ مظاہر علوم سہارنپور، الجواب صحیح: سعید احمد غفرلہ۔

دعاء زور سے مانگنا

سوال [۲۲۶۵]: امام کو دعاء آہستہ مانگنا افضل ہے یا آواز بلند، دعاء نماز کا جز ہے یا نہیں؟

الجواب حامداً ومصلیاً:

دعاء آہستہ مانگنا افضل ہے، اگر دعاء کی تعلیم مقصود ہو تو بلند آواز سے بھی مضائقہ نہیں، مگر اس بلند آواز

= وایاکم ومحدثات الأمور، فإن کل محدثة بدعة، وکل بدعة ضلالة“۔ رواہ أحمد و أبو داود وابن ماجہ۔ (مشکوۃ المصابیح، باب الاعتصام بالکتاب والسنة، ص: ۳۰، قدیمی)

”قال الغزالی: قيل لإبراهيم بن أدهم: ما بالناء ندعوا فلا يستجاب لنا، وقد قال تعالى: ﴿ادعوني استجب لكم﴾؟ قال: لأن قلوبكم ميتة، قيل: وما الذي أماتها؟ قال: ثمان خصال: عرفتم حق الله فلم تقوموا به، وقرأتم القرآن فلم تعملوا بحدوده، وقلتم: نحب رسول الله صلى الله تعالى عليه وسلم وتركتم سنته..... الخ“۔ (فيض القدير شرح الجامع الصغير: ۲/۳۷۱، مکتبہ نزار الباز، ریاض)

(۱) ”الإصرار على المندوب يبلغه إلى حد الكراهة“۔ (السعاية، کتاب الصلوة، باب صفة الصلوة: ۲/۲۶۵، سهیل اکیڈمی)

”قال الطیبي: وفيه: من أصر على أمر مندوب، وجعله عزماً، ولم يعمل بالرخصة، فقد أصاب منه الشيطان من الإضلال، فكيف من أصر على بدعة أو منكر“۔ (مرقاۃ المفاتیح، کتاب الصلوة، باب فی الدعاء فی التشهد، (رقم الحديث: ۹۴۶): ۳/۳۱، رشیدیہ)

سے دوسرے نمازیوں کی نماز میں خلل نہ ہو۔ نماز سلام پر ختم ہو جاتی ہے اس کے بعد دعاء نماز کا جز نہیں (۱)۔ فقط واللہ سبحانہ تعالیٰ اعلم۔

نماز کے بعد اسی ہیئت پر دعاء کرنا

سوال [۲۴۶۶]: کوئی شخص جماعت سے نماز پڑھ کر بعد سلام کے اس جگہ سے الگ ہو کر بیٹھ جاوے تو اس میں کیا نقصان ہے، حدیثوں میں کیا حکم ہے؟ آیا اسی جگہ پر بیٹھا رہنا ثواب ہے یا اس جگہ سے الگ ہونے میں کوئی نقصان ہے؟

سائل: عبدالرحمن گھڑی ساز، معرفت عارف الرحمن نور کہالی۔

الجواب حامداً ومصلیاً:

اس جگہ سے علیحدہ ہو جانے میں کچھ نقصان نہیں بلکہ جائز ہے، کذا فی الکبیری، ص: ۳۰۱ وغیرہ (۲)، البتہ فجر کی نماز کے بعد بعض روایات میں اسی ہیئت پر بیٹھ کر کچھ دعاء پڑھنے کا ذکر آیا ہے، لہذا اگر اسی

(۱) قال الله تعالى: ﴿ادعوا ربكم تضرعاً وخفية، إنه لا يحب المعتدين﴾. (سورة الاعراف: ۵۵)

”عن النبی صلی اللہ تعالیٰ علیہ وسلم أنه قال: ”خیر الدعاء الخفی“..... ”عن أنس رضی اللہ تعالیٰ عنہ مرفوعاً: ”دعوة فی السر تعدل سبعین دعوة فی العلانية“. (إعلاء السنن، أبواب الوتر، باب إخفاء القنوت فی الوتر الخ: ۶/۹۳، إدارة القرآن، کراچی)

”وأما الأدعية والأذکار فبالخفية أولى، قلت: ويجهتهد فی الدعاء والسنة أن يخفی صوته لقوله تعالى: ﴿ادعوا ربكم تضرعاً وخفية﴾. (ردالمحتار، کتاب الحج، مطلب فی شروط الجمع بین الصلاتین بعرفة: ۵۰۷/۲، سعید)

”إذا دعا بالدعاء المأثور جهراً ومعه القوم أيضاً ليتعلموا الدعاء، لا بأس به“. (الفتاویٰ العالمکیرية، کتاب الکراهية، الباب الرابع فی الصلاة والتسبیح وقراءة القرآن والذکر والدعاء الخ: ۵/۳۱۸، رشیدیہ)

(۲) ”فإذا تمت صلاة الإمام، فهو مخیر إن شاء انحرف عن يساره، وجعل القبلة عن يمينه، وإن شاء انحرف عن يمينه، وجعل القبلة عن يساره“. (الحلبی الکبیر، کتاب الصلوة، باب صفة الصلوة: ۳۴۰، سهیل اکیڈمی) ”عن أنس رضی اللہ تعالیٰ عنہ أن النبی صلی اللہ علیہ وسلم كان ينصرف عن يمينه“۔ =

دعاء کے پڑھنے کی خواہش ہو تو اسی جگہ اسی ہیئت پر بیٹھ کر اس دعا کا پڑھنا افضل اور موجب ثواب ہوگا (۱)۔ فقط واللہ سبحانہ و تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۶/۵/۵۲ھ۔  
صحیح: بندہ عبد الرحمن غفرلہ۔

الجواب صحیح: عبد اللطیف، مدرسہ مظاہر علوم سہارنپور، ۲۸/ جمادی الاولیٰ/ ۵۲ھ۔

پنج گانہ نماز میں دو دفعہ دعا کا التزام

سوال [۲۴۶۷]: عرض خدمت یہ کہ حسب ذیل مسائل کا حل از کتب احادیث بر طریقہ حنفیہ مع دلائل و براہین صراحۃً تحریر فرما کر عند اللہ ماجور فرما کر عند الناس مشکور فرمائیں۔

کیا فرماتے ہیں علمائے دین و مفتیان شرع متین اس مسئلہ میں کہ:

= (الصحيح لمسلم، كتاب المساجد، باب جواز الانصراف من الصلوة عن اليمين والشمال: ۱/۲۴۷، قديمی)

”يستحب للإمام التحول يمين القبلة يعني يسار المصلي لتتفل أو ورد“۔ (الدر المختار، كتاب

الصلوة، باب صفة، فصل: إذا أراد الشروع: ۱/۵۳۱، سعيد)

(۱) ”عن عبد الرحمن بن غنم رضى الله تعالى عنه عن النبي صلى الله تعالى عليه وسلم أنه قال: ”من قال قبل أن ينصرف ويثنى رجليه من صلاة المغرب والصبح: لا إله إلا الله وحده لا شريك له، له الملك وله الحمد، يحيى ويميت، وهو على كل شيء قدير عشر مرات، كتب له بكل واحدة عشر حسنات، ومحى عنه عشر سيئات، ورفع له عشر درجات، وكانت حرزاً من كل مكروه وحرزاً من الشيطان الرجيم، ولم يحل لذنوب أن يدركه إلا الشرك، وكان من أفضل الناس عملاً إلا رجل يفضل به بقول أفضل مما قال“۔

”وعن أبى أمامة رضى الله تعالى عنه قال: قال رسول الله صلى الله تعالى عليه وسلم: ”من قال

دبر كل صلاة الغداة: لا إله إلا الله وحده لا شريك له، له الملك وله الحمد، يحيى ويميت، بيده الخير، وهو على كل شيء قدير مائة مرة قبل أن يثنى رجليه، كان يومئذ من أفضل أهل الأرض عملاً إلا من قال مثل ما قال أو زاد على ما قال“۔ رواه الطبرانی فى الكبير والأوسط، ورجال الأوسط ثقات“۔ (مجمع الزوائد للهيثمى، كتاب الأذكار، باب ما يقول بعد صلاة الصبح والمغرب: ۱۰/۱۰۸، ۱۰۷، دار الفكر، بيروت)

امام بلا ناغہ نماز پڑھنا میں دو وقت دعاء مانگتا ہے: اول بعد ادائے فریضہ، دوم بعد اتمام سنت، ہر نماز میں بعد ادائے سنت جو دعاء مانگی جاتی ہے اس میں فاتحہ کا پڑھنا لازمی سمجھا جاتا ہے، بعض مقتدیوں کو اس سے اختلاف ہے، لہذا یہ تحریر فرمائیے گا کہ دعائے اول و ثانی کا حق امام کو ہے یا نہیں، اگر ہے تو اس کی دلیل کیا ہے اور امام کا ہر نماز کے بعد دعاء میں فاتحہ کہنا اور مقتدیوں کا تعمیل کرنا حنفی مذہب میں جائز ہے یا نہیں؟

الجواب حامداً ومصلیاً:

نفس دعاء مطلقاً مامور بہ ہے (۱) اور بعد صلوٰۃ خصوصیت سے مقرون بالا جابتہ ہوتی ہے، احادیث میں کثرت سے اس کی فضیلت وارد ہے (۲) لیکن دو مرتبہ۔ جیسا کہ سائل نے بیان کیا۔ دعاء مانگنا قرون مشہود لہا بالخیر سے ثابت نہیں، کتب معتبرہ حدیث وفقہ میں اس کا کہیں ذکر نہیں، پس معلوم ہوا کہ یہ طریق محدث ہے اس پر التزام کرنا اور بھی شنیع ہے (۳)۔ بعض نواح میں فرض جیسا معاملہ اس دعاء کے ساتھ کیا جاتا ہے بلکہ فرض سے بڑھ

(۱) قال الله تعالى: ﴿ادعوا ربكم تضرعاً وخفية، إنه لا يحب المعتدين﴾. (الأعراف: ۵۵)

وقال الله تعالى: ﴿فادعوا الله مخلصين له الدين ولو كره الكافرون﴾. (المؤمن: ۱۳)

وقال الله تعالى: ﴿وإذا سألک عبادی فإنی قریب، أجیب دعوة الداع إذا دعان،

فلیستجیبوا لی، ولیؤمنوا بی، لعلہم یرشدون﴾ (البقرة: ۱۸۶)

(۲) ”عن أبی امامة رضی اللہ عنہ: ”قال: قیل لرسول اللہ صلی اللہ علیہ وسلم: أئی الدعاء أسمع؟ قال:

”جوف اللیل ودبر الصلوات المکتوبات“. قال الترمذی: ”هذا حدیث حسن“. (جامع الترمذی،

أبواب الدعوات. باب (بلا ترجمہ): ۱۸۷/۲، سعید)

”وإذا جمع مع الدعاء حضور القلب، وجمعیته بکلیتہ علی المطلوب، وصادف وقتاً عن

أوقات الإجابة الستة، وهو: الثلث الأخير عن اللیل، وعند الأذان، وبين الأذان والإقامة، وإدبار

الصلوات المکتوبات، وعند صعود الإمام يوم الجمعة علی المنبر حتی تقضى الصلوٰۃ من ذلك اليوم،

وآخر ساعة بعد العصر، وصادف خشوعاً فی القلب“. (الجواب الکافی فیمن سئل عن الدعاء الشافی،

المعروف بالدعاء والدعاء لابن قیم الجوزیة، فصل أوقات الإجابة، ص: ۱۶، مكتبة روضة القرآن)

”أحوال الإجابة“ ..... ”ودبر الصلوات المکتوبات“. (حصن حصین، ص: ۶۳، دار

الإشاعت، کراچی)

(۳) ”عن عائشة رضی اللہ عنہا قالت: قال النبی صلی اللہ علیہ وسلم: ”من أحدث فی أمرنا هذا ما لیس =

کر، مثلاً اگر کوئی تارکِ صلوٰۃ ہو جو کہ بالاتفاق فرضِ عین اور قطعی الثبوت ہے اس پر طعن و تشنیع نہیں کی جاتی، لیکن اگر کوئی دعائے ثانیہ کو چھوڑ آوے جو کہ مستحدث و بے اصل ہے اس پر سب و شتم، لعن و طعن کیا جاتا ہے، بسا اوقات فساد کی نوبت آتی ہے ایسے شخص کو مسجد میں داخل ہونے سے روک دیا جاتا ہے، یہاں تک کہ بہت سے آدمی ایسے شخص کو دائرۃ اسلام سے خارج سمجھتے ہیں، لہذا اس طریقہ کو ترک کرنا ضروری ہے۔

اگر کسی جگہ امر مندوب پر اصرار کیا جائے اور اس کو واجب کا درجہ دیدیا جائے تو وہ امر مندوب مکروہ ہو کر واجب الترتک ہو جاتا ہے:

”الإصرار على المندوب يبلغه إلى حد الكراهة“ (۱)..... ”من أصر على أمر مندوب، وجعله عزماً، ولم يعمل بالرخصة، فقد أصاب منه الشيطان من الإضلال، فكيف من أصر على بدعة أو منكر، وجاء في حديث ابن مسعود -رضي الله تعالى عنه-: إن الله يحب أن تؤتى رخصه كما يحب أن تؤتى عزائمه. انتهى“. عن الطيبي شرح مشكوة (۲)۔ سعایہ: ۲۶۵/۴، ۲۶۶ (۳)۔ بدعت پر عمل ہی جائز نہیں، اصرار کی گنجائش کہاں ہو سکتی ہے۔

= منہ، فہور د۔ (صحیح البخاری، کتاب الصلح، باب إذا اصطلحوا علی صلح جور فہو مردود: ۳۷۰/۱، قدیمی)

”وتعريف الشمنى لها (أى البدعة) بأنها ما أحدث على خلاف الحق المتلقى عن رسول الله صلى الله تعالى عليه وسلم من علم أو عمل أو حال بنوع شبهة واستحسان، وجعل ديناً قويمياً وصراطاً مستقيماً“۔ (رد المحتار، کتاب الصلاة، باب الإمامة: ۵۶۰/۱، ۵۶۱، سعید)

(۱) (السعایہ، کتاب الصلوٰۃ، باب صفة الصلوٰۃ: ۲۳۵/۲، سہیل اکیڈمی، لاہور)

(۲) (مرقاۃ المفاتیح، کتاب الصلاة، باب فی الدعاء فی التشہد، (رقم الحدیث: ۹۴۶): ۳/۳، رشیدیہ)

(۳) (السعایہ، کتاب الصلاة، باب صفة الصلاة: ۲۶۵/۲، سہیل اکیڈمی، لاہور)

”ورحم الله طائفة من المبتدعة في بعض أقطار الهند حيث واطبوا على أن الإمام ومن معه يقومون بعد المكتوبة بعد قرائتهم: ”اللهم أنت السلام ومنك السلام الخ“. ثم إذا فرغوا من فعل السنن والنوافل يدعو الإمام عقب الفاتحة جهراً بدعاء مرة ثانية، والمقتدون يؤمنون على ذلك، وقد جرى العمل منهم بذلك على سبيل الالتزام والدوام حتى أن بعض العوام اعتقدوا أن الدعاء بعد السنن =



حضور صلی اللہ علیہ وسلم کی عادت شریفہ عامہ یہ تھی کہ فرض نماز مسجد میں باجماعت ادا فرماتے تھے اور سنن و نوافل مکان پر، اگرچہ اس کے خلاف بھی ثابت ہے مگر قلت کے ساتھ، لہذا اصل مسنون طریقہ سنن و نوافل میں یہ ہے کہ مکان پر ادا کی جائیں، ایسی حالت میں دعائے ثانیہ بحیثیت اجتماع کی کوئی صورت نہیں، نیز ہر فرض نماز کے بعد تو سنتیں ثابت بھی نہیں۔ امام کا دعاء میں فاتحہ کہنا اور مقتدیوں کا اتباع کرنا بے اصل اور بدعت ہے جو لوگ اس کے ثبوت کے قائل ہیں ان سے دلیل کا مطالبہ کیا جائے:

”عن زید بن ثابت -رضی اللہ تعالیٰ عنہ- أن النبی صلی اللہ علیہ وسلم قال: ”صلوة المرأة فی بیتہ أفضل من صلوة فی مسجدی هذا إلا المكتوبة“. رواه أبو داؤد وسکت عنه (۱) والمندری ۱ھ. إعلاء السنن ۳۷/۷ (۲)۔

”عن عبد اللہ بن شقیق قال: سألت عن عائشة -رضی اللہ تعالیٰ عنہا- عن صلوة رسول اللہ صلی اللہ علیہ وسلم عن تطوعه، فقالت: كان یصلی فی بیتی قبل الظهر أربعاً، ثم یدخل فیصلی بالناس، ثم یدخل فیصلی رکعتین، وكان یصلی بالناس المغرب، ثم یدخل فیصلی رکعتین، ثم بالناس العشاء، ویدخل بیتی فیصلی رکعتین، وكان یصلی من اللیل تسع رکعات فیهن الوتر. وكان یصلی لیلاً طویلاً قائماً، ولیلاً طویلاً قاعداً. وإذا قرأ وهو قائم رکع وسجد وهو قائم، وكان إذا قرأ قاعداً رکع وسجد وهو قاعد. وكان إذا طلع الفجر، صلی

= والنوافل باجماع الإمام والمأمومین ضروری واجب ..... ومن لم یرض بذلك یعزلونه عن الإمامة ویطعنونه، ولا یصلّون خلف من لا یصنع بمثل صنیعهم، وأیم الله! إن هذا أمرٌ محدث فی الدین“. (إعلاء السنن، کتاب الصلاة، باب الانحراف بعد السلام وکفیتہ وسنیة الدعاء والذکر بعد الصلاة: ۱۶۷/۳، إدارة القرآن، کراچی)

مزید تفصیل کیلئے دیکھئے: (زبدۃ الکلمات فی حکم الدعاء بعد الصلوات، أحسن الفتاوی: ۶۰/۳،

سعید)

- (۱) (رواه أبو داؤد فی سننه فی کتاب الصلوة، باب صلوة الرجل التطوع فی بیتہ: ۱۵۶/۱، امدادیہ)
- (۲) (رواه الشیخ ظفر أحمد العثماني فی إعلاء السنن فی أبواب النوافل، باب أفضلیة التطوع فی البیت ومع جوازه فی المسجد: ۵۷/۷، إدارة القرآن، کراچی)

رکعتین۔“ رواہ مسلم (۱) وزاد أبو داؤد: ”ثم يخرج فيصلي بالناس صلوٰۃ الفجر“ (۲)۔ مشکوٰۃ شریف، ص: ۱۰۴ (۳)۔ فقط واللہ سبحانہ تعالیٰ اعلم۔

حررہ العبد محمود گنگوہی، معین مفتی مدرسہ مظاہر علوم سہارن پور، ۱۳/۱/۶۰ھ۔

الجواب صحیح: سعید احمد غفرلہ، مفتی مدرسہ مظاہر علوم سہارن پور، ۲۶/۴/۶۰ھ۔

صحیح: عبداللطیف، مدرسہ مظاہر علوم سہارن پور، ۲۶/۴/۶۰ھ۔

دعائے ثانیہ سے دوسروں کی نماز میں خلل ہونے کا حکم

سوال [۲۴۶۸]: ہم نماز مسجد میں ادا کر رہے ہیں اور امام صاحب اور مؤذن نے دعائے ثانی

شروع کر دی تو اس سے ہماری نماز میں خلل ہوتا ہے یا نہیں، یا نماز کا اعادہ کرایا جائے؟

الجواب حامداً ومصلیاً:

اس طرح دعائے ثانیہ کرنا جس سے دوسروں کی نماز میں خلل آئے مکروہ ہے (۴) اس کو ترک کرنا

(۱) (رواہ مسلم فی صحیحہ فی کتاب صلوٰۃ المسافرین، باب فضل السنن الراتبۃ قبل الفرائض وبعدهن و بیان عددہن: ۲۵۲/۱، قدیمی)

(۲) (رواہ أبو داؤد فی سننہ فی کتاب الصلوٰۃ، باب تفریع أبواب التطوع ورکعات السنۃ: ۱۸۵/۱، إمدادیہ، ملتان)

(۳) (مشکوٰۃ المصابیح، کتاب الصلوٰۃ، باب السنن وفضلہا: ۱۰۴/۱، قدیمی)

(۴) ”هل يكره رفع الصوت بالذكر والدعاء؟ قيل: نعم“۔ (الدر المختار)۔ ”قوله قيل: نعم“ يشعر بضعفه مع أنه مشى عليه في المختار والملقى، فقال: وعن النبي صلى الله تعالى عليه وسلم أنه كره رفع الصوت عند قراءة القرآن والجنائز والرحف والذكر الخ“۔ (رد المحتار، كتاب الحظر والإباحة، فصل في البيع: ۳۹۸/۶، سعید)

”نعم! الجهر المفرط ممنوع شرعاً، وكذا الجهر الغير المفرط إذا كان فيه إيذاء لأحد من نائم أو مصل أو حصلت فيه شبهة رياء أو لوحظت في خصوصيات غير مشروعة“۔ (مجموعۃ رسائل اللكنوی رحمہ اللہ تعالیٰ، سباحہ الفكر فی الجهر بالذكر، الباب الأول فی حکم الجهر بالذكر: ۳۴/۳، إدارة القرآن)

چاہئے، اور اس طرح پر دعائے ثانیہ کا ثبوت بھی حضور اکرم صلی اللہ علیہ وسلم سے نہیں ہے۔ دعائے ثانیہ کی وجہ سے اگر کوئی فرض یا واجب ترک نہ ہو تو دہرانے کی ضرورت نہیں (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۴/۷/۸۹ھ۔

### نماز جمعہ کے بعد دعائے ثانیہ

سوال [۲۴۶۹]: جمعہ کی نماز جماعت سے ہونے کے بعد ثانی دعا کرنا کیسا ہے؟

الجواب حامداً ومصلیاً:

جمعہ کے بعد سنتیں پڑھ کر ہر شخص اپنی نماز سے فارغ ہو کر دعا کر لیا کرے یہ بہتر اور مستحب ہے لیکن سنتوں سے فارغ ہو کر سب کا منتظر رہنا اور امام صاحب اور مقتدیوں کا پھر مل کر دعا کرنا جیسا کہ بعض علاقوں میں بعض فرقوں کا شعار بن چکا ہے اور اس پر اتنا اصرار ہوتا ہے کہ سب و شتم اور لعن طعن کی نوبت آتی ہے، یہ ثابت نہیں بلکہ غلط طریقہ ہے اس کو ترک کرنا چاہئے (۲)۔ فقط واللہ سبحانہ تعالیٰ اعلم۔  
حررہ العبد محمود گنگوہی غفرلہ۔

(۱) ”الإصرار على المندوب يبلغه إلى حد الكراهة“۔ (السعاية، كتاب الصلوة، باب صفة الصلوة:

۲/۲۶۵، سہیل اکیڈمی، لاہور)

”قال الطيبي وفيه: من أصر على أمر مندوب، وجعله عزماً، ولم يعمل بالرخصة، فقد أصاب منه الشيطان من الإضلال، فكيف من أصر على بدعة أو منكر“۔ (مرواة المفاتيح، كتاب الصلوة، باب في الدعاء في التشهد، (رقم الحديث: ۹۴۶): ۳/۳۱، رشیدیہ)

(۲) ”ورحم الله طائفة من المبتدعة في بعض أقطار الهند حيث واطبوا على أن الإمام ومن معه يقرءون بعد المكتوبة بعد قرائتهم: ”اللهم أنت السلام ومنك السلام الخ“۔ ثم إذا فرغوا من فعل السنن والنوافل يدعوا الإمام عقب الفاتحة جهراً بدعاء مرة ثانية والمقتدون يؤمنون على ذلك، وقد جرى العمل منهم بذلك على سبيل الالتزام والدوام، حتى أن بعض العوام اعتقدوا أن الدعاء بعد السنن والنوافل باجتماع الإمام والمأمومين ضروري واجب ..... ومن لم يرض بذلك، يعزّلونه عن الإمامة ويطعنونه، ولا يصلون خلف من لا يصنع بمثل صنيعهم، وأيم الله! إن هذا أمر محدث في الدين“۔ (إعلاء السنن، كتاب الصلاة، باب الانحراف بعد السلام وكفيته وسنية الدعاء والذكر بعد الصلاة: ۳/۱۶۷، إدارة القرآن، کراچی)

”ان الله وملائكته يصلون على النبي“ پڑھ کر دعاء ختم کرنا

سوال [۲۳۷۰]: فی زمانہ بعد صلوٰۃ العصر وبعد الفجر دعائے معمولہ پڑھنے کے بعد لفظ ”الفتاحہ“ کہہ

کر اس آیت مبارکہ: ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾ الخ (۱) کو پڑھا جاتا ہے، بعدہ جمیع مقتدی و پیش امام درود شریف پڑھ کر دعاء ختم کرتے ہیں۔

۱..... زمانہ سلف میں اس امر مذکور الصدر کا وجود یا ائمہ کا عمل کسی کتب فقہ سے پایہ ثبوت کو پہنچتا ہے یا نہیں؟

۲..... آیت مبارکہ کی تلاوت وجوب درود شریف پر دلالت کرتی ہے یا نہیں؟

۳..... اگر یہ امر یا معمول بطور دعا ہو، نہ بطریق ایصال تو کیا اس کے کرنے میں کوئی سقم شریعت مطہرہ کے اصول میں واقع ہو سکتا ہے یا کوئی شائبہ ممکن ہے؟

۴..... بعض جہلاء اس طریق پر اختتام دعاء کو مکروہ تحریمی یا الالتزام مالا یلزم، مکروہ تنزیہی کا موجب خیال کرتے ہیں، اور جب آیت مبارکہ سنتے ہیں تو ففر و ا الی البیت ہو جاتے ہیں، وہ لوگ جن کا ادعاء اہل سنت والجماعت ہے، اس امر مستحسن بلکہ احسن پر طعن کر کے اہل حق کی تذلیل پر کمر بستہ ہیں، حالانکہ فقہاء کی عبارت سے ثبوت موجود ہیں، عبارات حسب ذیل ہیں:

(الف): ”قال أستاذنا: لكنها مستحسنة للعادة والأثر“. عالمگیری، ص: ۴۱۲۔

(ب): ”أيضاً قراءة الفاتحة بعد المكتوبة لأجل المهمات مخافتة أو جهراً مع الجمع مكروهة“. (أيضاً)

(ج): ”واختار القاضي بديع الدين أنه لا تكره“.

(د): ”واختار القاضي الإمام جلال الدين إن كانت الصلوة بعدها سنة تكره، وإلا فلا كذا في التاتارخانيه“.

(ه) ”قوم يجتمعون ويقرؤون الفاتحة جهراً دعاء، لا يمنعون عادة، والأولى المخافة“۔

(و) ”وفى الخجندی: إمام يعتاد كل غداة مع الجماعة قراءة آية الكرسي و آخر البقرة

وشهد الله ونحوها جهراً، لا بأس به، كذا في القنية“ (۱)۔

عبارات مذکورہ سے جواز بالشرع موجود ہے، لیکن چونکہ بالشریعت ہے نیز لُحوائے آیت مبارکہ ﴿فاسئلوا أهل الذکر ان کنتم لا تعلمون﴾ الخ (۲) اہل ذکر ہی سے ہو سکتا ہے، لہذا بغرض استصواب باعث تصدیق ہوا۔ براہ کرم مفصلاً جواب بحوالہ کتب معتبرہ عنایت فرما کر براہ ذرہ نوازی جواب سے جلد مطلع فرمادیں۔

احقر العبد مقیم الدین پیش امام فتح پور، شیخاؤنی، ضلع جے پور۔

الجواب حامداً ومصلیاً:

۱..... میں نے قرون مشہود لھا بالخیر یا ائمہ مجتہدین کے وقت میں اس مخصوص دعاء کا ثبوت کتب فقہ میں نہیں دیکھا (۳)۔

۲..... اس آیت کی وجہ سے عمر بھر میں ایک مرتبہ درود شریف پڑھنا فرض ہے، وقولہ: ﴿یا ایہا الذین آمنوا صلوا علیہ﴾ قد تضمن الأمر بالصلوة علی النبی صلی اللہ علیہ وسلم، وظاہرہ یقتضی الوجوب وهو فرض عندنا، الخ“۔ احکام: ۴۵۶/۳ (۴)۔ باقی دیگر حالات کے اعتبار سے واجب، سنت، مستحب، مکروہ، حرام کے احکام بھی اس پر جاری ہوتے ہیں، جن کی تفصیل طحطاوی، حاشیہ مراقی الفلاح، ص: ۱۴۷ (۵) میں موجود ہے۔

(۱) (الفتاویٰ العالمکیریۃ، کتاب الکراہیۃ، الباب الرابع فی الصلاة والتسبیح، وقراءة القرآن والذکر والدعاء الخ: ۵/۳۱۷، رشیدیہ)

(۲) (سورة النحل: ۴۳)

(۳) (راجع، ص: ۶۰۲، رقم الحاشیۃ: ۱)

(۴) (احکام القرآن للجصاص، (سورة الأحزاب: ۵۶): ۵۴۴/۳، قدیمی)

(۵) ”وهی فرض فی العمر مرة واحدة، وتقوم مقامها الصلاة الواقعة فی مكتوبة أو غیرها بعد البلوغ، وتجب كلما ذکر علی أحد قولین، وتسبغ فی کل تشهد أخیر من الفرض، وفی کل تشهد نفل إلا فی سنة الظہر القبلیۃ، والجمعة القبلیۃ والبعدیۃ، وتندب فی أوقات الإمكان، وتحرم علی الحرام، وتکره عند فتح التاجر متاعه، ولا یکره أفرادها عن السلام علی الأصح عندنا. وهذا الخلاف فی حق نبینا صلی اللہ علیہ وسلم، =

۳..... جس چیز کا شرعی ثبوت نہ ہو اس کو شرعی چیز سمجھنا درست نہیں: ”من أحدث فی أمرنا هذا ما ليس منه، فهو رد“۔ متفق علیہ (۱)۔

۴..... جب وہ لوگ ثبوت سے بے خبر ہیں اور اس طریقہ مروجہ کو محدث تصور کر کے اس میں موافقت نہیں کرتے بلکہ حدیث: ”من أحدث“ الخ پر عمل کرتے چلے جاتے ہیں تو ان کا یہ عمل شریعت کے بالکل موافق ہے، اور وہ اپنے ادعائے اہل سنت والجماعت میں حق بجانب ہیں، ان کو جہلاء کہہ کر حقیر و ذلیل سمجھنا جائز نہیں، بلکہ بڑی معصیت ہے۔ اگر ان کا یہ عمل آپ کے نزدیک طریق اہل سنت والجماعت کے خلاف ہے تو ”ما أنا علیہ أصحابی“ کی روشنی میں ان کو مطمئن کر دیجئے، ان لوگوں کو بھی بلا تحقیق کسی امام پر طعن کرنا صحیح نہیں ہے۔ جو فعل امام سے ان کے نزدیک خلاف شرع واقع ہوا اولاً اس کو امام سے دریافت کریں، اگر وہاں تشفی نہ ہو تو دیگر اہل حق علماء سے حل کریں، نیز اگر کسی اہل حق امام یا غیر امام سے کوئی فعل خلاف شرع سرزد ہو جائے تو اس فعل کی تردید حسب حیثیت لازم ہے، لیکن اس کی وجہ سے اہل حق کی تذلیل جائز نہیں ہے، اس سے ہمیشہ اجتناب ضروری ہے، مسلم کا اکرام و اعزاز اور اس کا حق بہت بڑا ہے۔

جو عبارات عالمگیری سے پیش کی ہیں ان میں سے کسی میں الفاتحہ اور ”إن الله وملائكته“ الخ کا ذکر نہیں، پھر ان سے اس طریقہ مروجہ پر استدلال کیسے ہو سکتا ہے؟ اس لئے کسی جواب کی ضرورت نہیں، تاہم شرعاً ان کے متعلق بھی مختصر طور پر تحریر کیا جاتا ہے،

(الف): اس عبارت میں ”لکنہا“ کی ضمیر خدا جانے کس طرف راجع ہے، اور یہ کس سے استدراک

= أما فی حق غیرہ من الأنبياء، فلا خلاف فی عدم كراهة الأفراد لأحد من العلماء. ذكره الحموی محشی الأشباه“. (حاشیۃ الطحطاوی علی مرقی الفلاح، خطبۃ الكتاب، ص: ۱۲، قدیمی)  
(و كذا فی رد المحتار، كتاب الصلوة، باب صفة الصلوة، فصل: إذا أراد الشروع: ۵۱۸/۱، سعید)  
(۱) (صحيح البخاری، كتاب الصلح، باب إذا اصطلحوا على صلح جور فهو مردود: ۳۷۰/۱، قدیمی)

”بأنها (أى البدعة) ما أحدث على خلاف الحق المتلقى عن رسول الله صلى الله عليه وسلم من علم أو عمل أو حال بنوع شبهة واستحسان، وجعل ديناً قوياً وصراطاً مستقيماً اهـ، فافهم“۔  
(رد المحتار، كتاب الصلوة، باب الإمامة: ۵۶۰/۱، ۵۶۱، سعید)

ہے؟

- (ب): اس سے معلوم ہوا کہ اصل مذہب کراہت ہے۔  
 (ج): یہ اصل مذہب اور قول جمہور کے خلاف ایک شخص کی رائے ہے اس زیادہ کچھ حیثیت نہیں۔  
 (د): انھوں نے تشقیق کر کے ایک شق میں جمہور کی موافقت کی، دوسری میں مخالفت۔  
 (ر): اس سے معلوم ہوا کہ عدم منع کی وجہ عادت ہے نہ کہ امر شرعی، اور امر شرعی وہ ہے جو کہ (ب) میں مذکور ہے۔

(و): اس میں فقط ”لا بأس“ ہے جو کہ بالاصالہ خلافِ اولیٰ میں مستعمل ہے، جس کا مفاد غالب احوال میں کراہت تنزیہی ہوتا ہے۔ اسی عالمگیری کے اسی صفحہ پر (د) اور (ہ) کے درمیان ایک اور بھی عبارت ہے جو کہ سہو یا مصلحت سوال میں نہیں لکھی گئی وہ یہ ہے: ”قراءة الکافرون إلی الآخر مع الجمع مکروہة؛ لأنها بدعة لم تنقل عن الصحابة ولا عن التابعین، کذا فی المحيط اه“۔ چند سطر بعد ہے: ”یکره للقوم أن یقرأ القرآن جملةً لتضمنها ترک الاستماع والإنصات المأمور بهما، کذا فی القنیة“ (۱)، یہ علت فاتحہ غیر فاتحہ سب میں مشترک ہے۔

جو لوگ اس پر انکار کرتے ہیں ان کا استناد امور ذیل سے ہے:

- ۱- اس طریقہ مروجہ کا قرآن شریف، حدیث شریف، فقہ سے ثبوت نہیں، لہذا یہ مضمون (بوجہ) حدیث: ”من أحدث الخ“ قابل رد ہے (۲)۔
- ۲- فاتحہ یا آیت: ”إن الله“ السخ پڑھ کر بلند آواز سے درود شریف پڑھا جاتا ہے، حالانکہ بعض لوگ مثلاً مسبوق یا منفرد نماز میں مشغول ہوتے ہیں، اس بلند آواز سے ان کو تشویش ہوتی ہے، ایسے جہر کی ممانعت شامی وغیرہ کتب فقہ میں صراحت مذکور ہے (۳)۔

(۱) (الفتاویٰ العالمگیریہ، کتاب الکراہیۃ، الباب الرابع فی الصلاة والتسبیح، وقراءة القرآن الخ:

۵/۳۱، رشیدیہ)

(۲) (صحیح البخاری، کتاب الصلح، باب: إذا اصطلحوا علی صلح جور اه: ۱/۳۷۰، قدیمی)

(۳) ”هل یکره رفع الصوت بالذکر والدعاء؟ قیل: نعم“۔ (الدر المختار)۔ ”(قوله: قیل: نعم) یشعر =

۳- اس بیت کے اجتماع کو فقہائے کرام نے بدعت لکھا ہے: ”قد صح عن ابن مسعود-رضی اللہ تعالیٰ عنہ- أنه سمع قومًا اجتمعوا في مسجد، الخ“۔ فتاویٰ بزازیہ، ص: ۳۷۸ (۱)۔

۴- اس پر اصرار کیا جاتا ہے حالانکہ اصرار سے امر مندوب بھی مکروہ ہو جاتا ہے: ”الإصرار على المندوب يبلغه إلى حد الكراهية“۔ سعایہ (۲)۔ بلکہ طیبی شرح مشکوٰۃ میں رخصت کو عزیمت قرار دینے کو ضلالت لکھا ہے (۳)، جب امر مندوب مکروہ ہو جاتا ہے تو مباح بطریق اولیٰ ہو جاتا ہے:

”الجهر المفرط ممنوع شرعاً، وكذا الجهر الغير المفرط إذا كان فيه إيذاء لأحد من نائم أو مصل، أو حصلت فيه الخ، كما صرح به على القارى في شرح مشکوٰۃ والحصكفي في الدر المختار وغيرها، اه“۔ سباحۃ الفكر، ص: ۷۲ (۴)۔

۵- جو شخص اس میں شریک نہ ہو اس پر لعن طعن سب و شتم کیا جاتا ہے، حالانکہ حدیث شریف میں

=بضعفه مع أنه مشى عليه في المختار والملقى، فقال: وعن النبي صلى الله تعالى عليه وسلم أنه كره رفع الصوت عند قراءة القرآن والجنابة والزحف والذكر ..... لما صح عن ابن مسعود رضي الله تعالى عنه أنه أخرج جماعة من المسجد يهللون ويصلون على النبي صلى الله تعالى عليه وسلم جهراً، وقال لهم: ما أراكم إلا مبتدعين“۔ (رد المحتار، كتاب الحظر والإباحة، فصل في البيع: ۳۹۸/۶، سعيد)

(۱) العبارة بتمامها ”وقد صح عن ابن مسعود رضي الله تعالى عنه أنه سمع قومًا اجتمعوا في مسجد يهللون ويصلون عليه صلى الله تعالى عليه وسلم جهراً، فراح إليهم، فقال: ما عهدنا ذلك على عهدہ عليه السلام، وما أراكم إلا مبتدعين“۔ (الفتاویٰ البزازیہ علی هامش الہندیۃ، کتاب الاستحسان، نوع: ۳۷۸/۶، رشیدیہ، کوئٹہ)

(۲) (السعایۃ، کتاب الصلاۃ، باب صفۃ الصلاۃ، قبیل فصل فی القراءۃ: ۲/۲۶۵، سہیل اکیڈمی، لاہور)

(۳) ”قال الطیسی رحمہ اللہ تعالیٰ: من أصر على أمر مندوب، وجعله عزماً، ولم يعمل بالرخصة، فقد أصاب منه الشیطان من الإضلال، فكيف من أصر على بدعة أو منکر“۔ (مرقاۃ المفاتیح، کتاب الصلوٰۃ، باب فی الدعاء فی التشہد، (رقم الحدیث: ۹۴۶): ۳/۳۱، رشیدیہ)

(۴) (مجموعۃ رسائل اللکنوی رحمہ اللہ تعالیٰ، سباحۃ الفكر فی الجهر بالذکر، الباب الأول فی حکم الجهر بالذکر: ۳/۳۴، إدارة القرآن، کراچی)



ہے: ”سباب المسلم فسوق“ (۱)۔ والی غیر ذلك من المفاسد۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۱/۹/۶۲ھ۔

جوابات صحیح ہیں: اس مسئلہ پر ایک رسالہ ”الدلیل الخیرات فی ترک المنکرات“ شائع ہو چکا ہے، جس میں مشاہیر علمائے ہند کا فتویٰ درج ہے، مزید تحقیق کے لئے اس کا مطالعہ کیا جائے۔ فقط۔

سعید احمد غفرلہ، مفتی مدرسہ مظاہر علوم سہارنپور، ۲۲/۹/۶۲ھ۔

صحیح: عبداللطیف، مظاہر علوم سہارنپور، ۲۲/شعبان/۶۲ھ۔

نماز کے بعد دعائے ثانیہ

سوال [۲۷۱]: بمبئی میں ہر نماز کے بعد ”الفاتحہ“ کہا جاتا ہے اور ایک آیت کا وقت بھی نہیں

لگتا، نہ معلوم کیا پڑھتے ہیں، لہذا اس کا صحیح طریقہ اور بمبئی کے فاتحہ کا درست طریقہ حوالہ کے ساتھ تحریر فرمائیں۔

الجواب حامداً ومصلیاً:

نماز کے بعد دعاء ثابت ہے اور قبول ہوتی ہے، جس کا جو دل چاہے دعاء کرے، اس میں امام کو بھی حق ہے اور مقتدیوں کو بھی حق ہے (۲) لیکن سنتوں کے بعد کا سب کا اجتماعی طور پر دعاء کرنا اور اس میں الفاتحہ پڑھنا اور اس کو اس طرح لازم سمجھنا کہ جو شخص اس میں شریک نہ ہو اس کو ملامت کی جائے، یہ غلط ہے، نہ قرآن پاک سے ثابت ہے نہ حدیث شریف سے ثابت ہے، جو لوگ اس طریقہ کو لازم سمجھتے ہیں ان سے حوالہ طلب

(۱) (صحیح البخاری، کتاب الإیمان، باب خوف المؤمن أن یحبط عمله وهو لا یشرع: ۱/۲، قدیمی)

(۲) ”عن أبی أمامة رضی اللہ عنہ: قال: قیل لرسول اللہ صلی اللہ علیہ وسلم: أتى الدعاء أسمع؟ قال:

”جوف الليل الآخر ودبر الصلوات المكتوبات“۔ قال الترمذی: ”هذا حدیث حسن“۔ (جامع الترمذی،

أبواب الدعوات، باب (بلا ترجمہ): ۱۸۷/۲، سعید)

”وإذا جمع مع الدعاء حضور القلب، وجمعيته بكلية على المطلوب، وصادف وقتاً عن

أوقات الإجابة الستة، وهو: الثلث الأخير من الليل، وعند الأذان، وبين الأذان والإقامة، وإدبار

الصلوات المكتوبات، وعند صعود الإمام يوم الجمعة على المنبر حتى تقضى الصلوة من ذلك اليوم،

وآخر ساعة بعد العصر، وصادف خشوعاً في القلب“۔ (الجواب الكافي فيمن سئل عن الدعاء الشافي،

المعروف بالدعاء والدواء لابن قيم الجوزية، فصل أوقات الإجابة، ص: ۱۶، مكتبة روضة القرآن)

کیا جائے (۱)۔ فقط واللہ تعالیٰ اعلم۔

حررہ العبد محمد غفرلہ دارالعلوم دیوبند، ۱۸/۲/۸۹ھ۔

دعائے ثانیہ وثالثہ

سوال [۲۴۷۲]: احادیث سے الفاظ دعا کو تین یا پانچ یا سات بار مانگنے کا حکم ثابت ہے، لیکن بعد فراغت نماز فرض تین بار ہاتھ اٹھا کر دعاء مانگنے کا ثبوت ہے یا نہیں؟ اگر کوئی تین بار ہاتھ اٹھا کر دعاء مانگنے کو جزو دین قرار دے اور تارک پر ملامت کرے تو ایسے شخص کے لئے کیا حکم ہے؟

الجواب حامداً ومصلیاً:

ایک نماز کے بعد متعدد مرتبہ ہاتھ اٹھا کر دعاء مانگنا ثابت نہیں (۲)۔

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۵/۸/۵۷ھ۔

الجواب صحیح: سعید احمد غفرلہ، صحیح: عبداللطیف، ۱۸/شعبان/۵۷ھ۔

(۱) ”عن عائشة رضی اللہ عنہا قالت: قال النبی صلی اللہ علیہ وسلم: ”من أحدث فی أمرنا هذا ما لیس منه، فهو رد“ (صحیح البخاری، کتاب الصلح، باب إذا اصطلحوا علی صلح فهو مردود: ۱/۳۷۰ قدیمی) وفی رد المحتار: ”بأنها (أی البدعة) ما أحدث علی خلاف الحق المتلقى عن رسول اللہ صلی اللہ علیہ وسلم من علم أو عمل أو حال بنوع شبهة واستحسان، وجعل دیناً قریماً وصراطاً مستقیماً اه، فافهم“۔ (کتاب الصلوة، باب الإمامة: ۱/۵۶۰، ۵۶۱، سعید)

”ورحم اللہ طائفة من المبتدعة فی بعض أقطار الهند حیث واطبوا علی أن الإمام ومن معه یقومون بعد المكتوبة بعد قرائتهم: ”اللهم أنت السلام ومنک السلام الخ“، ثم إذا فرغوا من فعل السنن والنوافل یدعو الإمام عقب الفاتحة جهرأ بدعاء مرة ثانية، والمقتدون یؤمنون علی ذلک، وقد جرى العمل منهم بذلك علی سبیل الالتزام والدوام، حتی أن بعض العوام اعتقدوا أن الدعاء بعد السنن والنوافل باجتماع الإمام والمأمومین ضروری واجب ..... ومن لم یرض بذلك یعزلونه عن الإمامة ویطعنونه، ولا یصلون خلف من لا یصنع بمثل صنیعهم، وأیم اللہ! إن هذا أمر محدث فی الدین“۔ (إعلاء السنن، کتاب الصلاة، باب الانحراف بعد السلام وكفیتہ سنیة الدعاء والذکر بعد الصلاة: ۳/۱۶۷، إدارة القرآن، کراچی)

(۲) ”عن عائشة رضی اللہ عنہا قالت: قال النبی صلی اللہ علیہ وسلم: ”من أحدث فی أمرنا هذا ما لیس منه فهو رد“۔ (صحیح البخاری، کتاب الصلح، باب إذا اصطلحوا علی صلح جور فهو مردود: ۱/۳۷۰، قدیمی) =

## سنتوں کے بعد اجتماعی دعاء

سوال [۲۴۷۳]: رواتب یا وقتی سنتوں کے بعد امام کا اجتماعی دعاء پڑھ کر مقتدیوں سے آمین کہلوانا ضروری ہے، یا مقتدی بعد سنت انفرادی طور پر دعاء پڑھ کر جاسکتا ہے؟

الجواب حامداً ومصلیاً:

اسی طرح سنتوں کے بعد اجتماعی دعاء کا اہتمام حضرت نبی کریم صلی اللہ علیہ وسلم اور صحابہ کرام - رضی اللہ تعالیٰ عنہم - سے ثابت نہیں، بلکہ عامۃ سنتیں اپنے اپنے مکان پر جا کر ادا کیا کرتے تھے، مسجد میں اس کی نوبت کم ہی آتی تھی (۱)۔

فقہاء نے بھی یہی لکھا ہے کہ سنتوں کو مکان میں پڑھنا افضل ہے: ”والأفضل في السنة أدائها في المنزل إلا التراويح“. بحر: ۵۰/۲ (۲)۔ فقط واللہ اعلم۔

حررہ العبد محمود عفی عنہ، دارالعلوم دیوبند، ۱/۲/۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱/۲/۸۸ھ۔

= ”بأنها (أى البدعة) ما أحدث على خلاف الحق المتلقى عن رسول الله صلى الله عليه وسلم من علم أو عمل أو حال بنوع شبهة واستحسان، وجعل ديناً قوياً وصراطاً مستقيماً اهـ، فافهم“.

(رد المحتار، كتاب الصلوة، باب الإمامة: ۵۶۰/۱، ۵۶۱، سعيد)

(۱) ”ابن عمر رضی اللہ تعالیٰ عنہما قال: صليت مع النبي صلى الله تعالى عليه وسلم سجدتين قبل الظهر، وسجدتين بعد الظهر، وسجدتين بعد المغرب، وسجدتين بعد العشاء، وسجدتين بعد الجمعة، فأما المغرب والعشاء، ففي بيته“۔ (صحيح البخارى، كتاب التهجد، باب التطوع بعد المكتوبة: ۱۵۶/۱، قديمی)

قال العيني رحمه الله تعالى: ”قوله: ”فأما المغرب“: أى فأما ستة المغرب، وكلمة ”أما“ للتفصيل، وقسيمها محذوف يدل عليه السابق: أى وأما الباقية ففي المسجد“۔ (عمدة القارى شرح صحيح البخارى، كتاب التهجد، باب التطوع بعد المكتوبة: ۳۳۸/۷، (رقم الحديث: ۱۱۷۲)، دار الكتب العلمية، بيروت)

(۲) (البحر الرائق، كتاب الصلاة، باب الوتر والنوافل: ۸۷/۲، رشيدية) =

## وتر کے بعد دعاء

سوال [۲۴۷۲]: تراویح میں وتر کے بعد امام کا بلند آواز سے اجتماعی دعاء کرنا سنت ہے یا نہیں؟

الجواب حامداً ومصلیاً:

یہاں بھی آہستہ مستحب ہے (۱)۔ فقط واللہ تعالیٰ اعلم۔

حررہ العبد محمد عفی عنہ، دارالعلوم دیوبند، ۱۲/۱۰/۸۵ھ۔

= ”عن زید بن ثابت رضی اللہ تعالیٰ عنہ أن النبی صلی اللہ تعالیٰ علیہ وسلم قال: ”صلوة المرء فی بیته أفضل من صلواته فی مسجدی هذا إلا المكتوبة“۔ (سنن أبی داؤد، کتاب الصلاة، باب صلوة الرجل التطوع فی بیته: ۱/۵۶، امدادیہ)

”ورحمہ اللہ طائفة من المبتدعة فی بعض أقطار الهند حیث واطبوا علی أن الإمام ومن معه یقومون بعد المكتوبة بعد قرائتهم: ”اللهم أنت السلام ومنک السلام الخ“، ثم إذا فرغوا من فعل السنن والنوافل، یدعو الإمام عقب الفاتحة جہراً بدعاء مرة ثانية والمقتدون یؤمنون علی ذلك، وقد جرى العمل منهم بذلك علی سبیل الالتزام والدوام، حتی أن بعض العوام اعتقدوا أن الدعاء بعد السنن والنوافل باجتماع الإمام والمأمومین ضروری واجب ..... ومن لم یرض بذلك یعزلونه عن الإمامة ویطعنونه، ولا یصلون خلف من لا یصنع بمثل صنيعهم، وأیم اللہ! إن هذا أمر محدث فی الدین“۔ (إعلاء السنن، کتاب الصلاة، باب الانحراف بعد السلام وكفیتہ وسنية الدعاء والذکر بعد الصلاة: ۳/۱۶۷، إدارة القرآن، کراچی)

(۱) قال اللہ تعالیٰ: ﴿أدعوا ربکم تضرعاً وخفیة، إنه لا یحب المعتدین﴾۔ (سورة الأعراف: ۵۵)

”عن النبی صلی اللہ علیہ وسلم أنه قال: ”خیر الدعاء الخفی“۔ ”عن أنس رضی اللہ تعالیٰ عنہ مرفوعاً: ”دعوة فی السر تعدل سبعین دعوة فی العلانية“۔ (إعلاء السنن، أبواب الوتر، باب إخفاء القنوت فی الوتر: ۶/۹۳، إدارة القرآن، کراچی)

”وأما الأدعية والأذکار فبالخفیه أولى، قلت: ویجتهد فی الدعاء، والسنة أن ینخفض صوته، لقلوله تعالیٰ: ﴿أدعوا ربکم تضرعاً وخفیة﴾۔ (رد المحتار، کتاب الحج، مطلب فی شروط الجمع بین الصلاتین بعرفة: ۲/۵۰۷، سعید)

نماز پنجگانہ کے بعد مَرُ دوں کے لیے دعائے مغفرت کا خاص طریقہ

سوال [۲۴۷۵]: نماز پنجگانہ، جمعہ، وعیدین سے فارغ ہو کر مسجد و مصلیٰ میں قیاماً اجتماعی شکل

”السلام علیکم یا اهل القبور“ یا ”السلام علیکم دار قوم مؤمنین“ پڑھ کر دعائے مغفرت کرنا کیسا ہے، حالانکہ بعض جگہ مقبرہ مسجد سے ایک فرلانگ پر ہوتا ہے؟

الجواب حامداً ومصلیاً:

یہ طریقہ ثابت نہیں اس کو ترک کیا جائے (۱)۔ فقط واللہ تعالیٰ واعلم۔

حررہ العبد محمود غفرلہ، دارالعلوم دیوبند۔

امام کی دعاء پر ”آمین“ کہے یا اپنی دعاء مانگے؟

سوال [۲۴۷۶]: امام کی دعائیں فقط آمین کہنا چاہئے یا مقتدی اپنی بھی دعا مانگ سکتا ہے، کون

اولیٰ ہے؟

الجواب حامداً ومصلیاً:

اپنی دعاء مانگے یا آمین کہتا رہے، دونوں درست ہے، دعاء میں اخفاء افضل ہے (۲)۔ واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۳/۷/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارن پور، ۴/شعبان/۶۱ھ۔

صحیح: عبداللطیف، مظاہر علوم سہارن پور، ۴/شعبان/۶۱ھ۔

(۱) ”عن عائشة رضی اللہ تعالیٰ عنہا قالت قال رسول اللہ صلی اللہ تعالیٰ علیہ وسلم: ”من أحدث فی

أمرنا هذا مایس فہورد“ متفق علیہ. (مشکوۃ المصابیح، باب الاعتصام بالکتاب والسنة، ص:

۲۷، قدیمی)

قال الطیبی رحمہ اللہ تعالیٰ: ومن أصرّ علی أمر مندوب، وجعلہ عزماً، ولم یعمل بالرخصتہ،

فقد أصاب منه الشیطان من الإضلال، فکیف من أمر علی بدعة أو منکر. (مرقاۃ المفاتیح، کتاب

الصلوة، باب الدعاء فی التشہد، (رقم الحدیث: ۹۴۶: ۳/۳۱، رشیدیہ)

(۲) قال اللہ تعالیٰ: ﴿ادعوا ربکم تضرعاً وخفیةً، إنه لا یحب المعتدین﴾ (الأعراف: ۵۵) =

## وقتِ دعاء دونوں ہاتھوں میں فصل

سوال [۲۴۷۷]: دعاء نماز کے بعد اور علاوہ نماز کے دونوں ہاتھوں کو ملا کر مانگنا چاہئے یا دونوں ہاتھوں کے درمیان کچھ فاصلہ ہونا چاہیئے؟

الجواب حامداً ومصلیاً:

کچھ فاصلہ رکھنا افضل ہے: ”والأفضل فی الدعاء أن یبسط کفیه، ویكون بینہما فرج وإن قلت، اھ“۔ عالمگیری: ۵/۳۱۸ (۱)۔ واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۳/۷/۶۱ھ۔

الجواب صحیح: سعید احمد غفرلہ، مفتی مدرسہ مظاہر علوم سہارن پور، ۴/شعبان/۶۱ھ۔

صحیح: عبد اللطیف، مظاہر علوم سہارن پور، ۴/شعبان/۶۱ھ۔

= ”عن النبی صلی اللہ تعالیٰ علیہ وسلم أنه قال: ”خیر الدعاء الخفی“۔ ”عن أنس رضی اللہ تعالیٰ عنہ مرفوعاً: ”دعوة فی السر تعدل سبعین دعوة فی العلانية“۔ (إعلاء السنن، أبواب الوتر، باب إخفاء القنوت فی الوتر: ۶/۹۳، إدارة القرآن، کراچی)

”وأما الأدعية والأذکار، فبالخفية أولى، قلت: ویجتهد فی الدعاء، والسنة أن ینخفی صوته، لقلولہ تعالیٰ: ﴿ادعوا ربکم تضرعاً وخفیة﴾۔ (رد المحتار، کتاب الحج، مطلب فی شروط الجمع بین الصلوتین بعرفة: ۲/۵۰۷، سعید)

”لا یجتمع ملاً، فیدعو بعضهم ویؤمن بعضهم، إلا أجابهم اللہ“۔ (کنز العمال، الباب الثامن فی الدعاء، الإكمال فی إجابة الدعاء باعتبار الذوات والأوقات الذوات، (رقم الحدیث: ۳۳۶۷)، ۲/۱۰۷، مکتبة التراث الاسلامی)

(۱) (الفتاویٰ العالمگیریہ، کتاب الکراهیہ، الباب الرابع فی الصلاة والتسبیح وقراءة القرآن والذکر والدعاء الخ: ۵/۳۱۸، رشیدیہ)

”والرفع بحذاء أذنیہ) کالتحریمۃ ..... (فیسط یدیہ) حذاء صدرہ (نحو السماء)؛ لأنها قبلہ الدعاء، ویكون بینہما فرجة“۔ (الدر المختار، کتاب الصلاة، باب صفة الصلاة، فصل: إذا أراد الشروع: ۱/۵۰۷، سعید)

(وکذا فی حاشیة الطحطاوی علی مراقی الفلاح، کتاب الصلاة، فصل فی صفة الأذکار، ص: ۳۱۷، قدیمی)

## دعاء میں ہاتھ زیادہ اٹھانا

سوال [۲۴۷۸]: کیا دعاء کے وقت منہ آسمان کی طرف کر کے اور کندھوں سے اوپر ہاتھ اٹھا کر دعاء

مانگنا جائز ہے؟

الجواب حامداً ومصلیاً:

صلوۃ استسقاء کے بعد اسی طرح دعاء کی جاتی ہے اس کو ابہتال کہتے ہیں، دوسرے اوقات میں یہ طریقہ مسنون نہیں (۱)۔ فقط واللہ سبحانہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۰/۲/۶۸ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۱/صفر/۶۸ھ۔

دعاء کس نیت سے مانگی جائے؟

سوال [۲۴۷۹]: سب کچھ من جانب اللہ ہے تو محض اس نیت سے دعاء کی جائے کہ ہوگا تو وہی جو

اللہ تعالیٰ کی مرضی ہے، لیکن ہم کو مانگنے کا حکم ہے لہذا مانگیں، عطا ان کا فضل ہے نہ ملے تو اس میں عین خوشی اور مل

(۱) ”عن أنس بن مالک رضي الله تعالى عنه قال: كان النبي صلى الله تعالى عليه وسلم لا يرفع يديه في شيء من دُعائه إلا في الاستسقاء وأنه يرفع حتى يرى بياض إبطيه“ (صحيح البخاري، أبواب الاستسقاء، باب رفع الإمام يده في الاستسقاء: ۱/۱۲۰، قديمي)

”ظاہرہ نفی الرفع فی کل دعاء غیر الاستسقاء، وهو معارض بالأحاديث الثابتة بالرفع في غير الاستسقاء، وقد تقدم أنها كثيرة ..... وذهب آخرون إلى تأويل حديث أنس المذكور لأجل الجمع بأن يحمل النفي على صفة مخصوصة، أما الرفع البليغ فيدل عليه قوله: ”حتى يرى بياض إبطيه“ ويؤيده أن غالب الأحاديث التي وردت في رفع اليدين في الدعاء إنما المراد به مَدَّ اليدين، وبسطهما عند الدعاء، وكأنه عند الاستسقاء مع ذلك زاد رفعهما إلى جهة وجهه حتى حادثاه به، حينئذ يرى بياض إبطيه“ (فتح الباري، أبواب الاستسقاء، باب رفع الإمام يده في الاستسقاء: ۲/۶۵۸، قديمي)

”عن ابن عباس رضي الله تعالى عنهما أن رسول الله صلى الله تعالى عليه وسلم قال: ”هذا الإخلاص يشير بإصبعه التي تلي الإبهام، وهذا الدعاء فرفع يديه حذو منكبيه، وهذا الابتهاال، فرفع يديه مدًّا“ (إعلاء السنن، كتاب الصلاة، باب في بعض آداب الدعاء: ۳/۱۷۱، إدارة القرآن، كراچی)

جائے تو شکر کریں، ایسا خیال کیا ہے؟

الجواب حامداً ومصلیاً:

گو یہ خیال فی نفسہ صحیح ہے، لیکن اس میں ایک قسم کا استغناء ہے، اس لئے دعاء اس طرح مانگنا چاہئے کہ بہت ہی حاجت ہے، مالک تو ہی حاجت پوری فرما اور دل میں یہ بھی رکھے کہ اگر نہ دینے میں مصلحت ہو تو اس میں بھی راضی ہوں اور اللہ پاک میرے دل کو اسی پر اطمینان ہے (۱)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۹/۱۲/۹۱ھ۔

دعاء کے قبول ہونے کا مطلب

سوال [۲۳۸۰]: ہمیں دعاء کرنے کا حکم ہے، میں آپ سے پوچھتا ہوں کہ واقعی دعاء سے کچھ ہوتا ہے؟ طویل مدت سے اپنی اہلیہ کی صحت کی بھیک مانگ رہا ہوں مگر ہنوز ناکامی ہے، ہر ڈھنگ سے جیسا مجھے علم تھا، آخری رات میں اور دوسرے جو طریقے معلوم ہو سکے اس طرح دعاء مانگی مگر کچھ نہیں بنا۔ ”اے بسا آرزو کہ خاک شدہ“۔ معلوم ہوتا ہے کہ دعاء سے کچھ نہیں ہوتا، جو ہونا ہوتا ہے ہو جاتا ہے اور جو کچھ نہیں ہونا ہوتا ہے نہیں ہوتا، محض طفل تسلی ہے، ہمیں پردہ میں رکھا جاتا ہے۔

(۱) ”عن أنس رضي الله عنه قال: قال رسول الله صلى الله عليه وسلم: ”إذا دعا أحدكم فليعزم المسئلة، ولا يقولن أحدكم: اللهم إن شئت فأعطني، فإنه لا مستكره له“۔ (صحيح البخاري، كتاب الدعوات، باب: ليعزم المسئلة، فإنه لا مكره له: ۲/۹۳۸، قديمي)

”والمراد أن الذي يحتاج إلى التعليق بالمشيئة ما إذا كان المطلوب منه يأتي إكرهه على الشيء، فيخفف الأمر عليه، ويعلم أنه لا يطلب منه ذلك الشيء إلا برضاه، وأما الله سبحانه فهو منزّه عن ذلك فليس للتعليق فائدة، وقيل: المعنى أن فيه صورة الاستغناء عن المطلوب والمطلوب منه. قال ابن عبد البر: لا يجوز لأحد أن يقول: اللهم أعطني إن شئت وغير ذلك من أمور الدين والدنيا؛ لأنه كلام مستحيل لا وجه له؛ لأنه لا يفعل إلا ما شاءه“۔ (فتح الباري، كتاب الدعوات، باب ليعزم المسئلة، فإنه لا مكره له: ۱۱/۱۶۸، ۱۶۹، قديمي)

مزید تفصیل کے لئے دیکھئے: (احیاء علوم الدین للغزالی رحمہ اللہ تعالیٰ: کتاب الأذکار

والدعوات، آداب الدعاء وہی عشرة، ص: ۳۸۹-۳۹۳، مکتبہ حقانیہ پشاور)



## الجواب حامداً أو مصلياً:

دعاء کا حکم ہے (۱) اور قبول فرمانے کا وعدہ ہے (۲)، جن دعاؤں پر اس دنیا میں بظاہر کوئی اثر مرتب نہیں ہوتا وہ بھی بیکار نہیں (۳)، قیامت میں ایسی دعاؤں کو دکھلا کر فرمایا جائے گا کہ ان کا معاوضہ یہ جنت کے درجات و نعمتیں ہیں جن کو دیکھ کر بندہ کہے گا کہ کیا اچھا ہوتا کہ دنیا میں میری کسی دعا کا کوئی صلہ وغیرہ مجھے نہ ملتا (اس لئے کہ دنیا میں مانگنے کا جو صلہ بھی ملے کم ہے، آخرت کے مقابلہ میں بہت حقیر اور معمولی چیز مانگی جاتی ہے اور جو کچھ یہاں اس مانگنے پر ملتا ہے وہ بھی معمولی ہے) بلکہ سب دعاؤں کو ذخیرہ بنا کر رکھ دیا جاتا اور سب کا معاوضہ آخرت میں ملتا، پس دعا یقیناً نافع ہے، اس میں ذرہ برابر شبہ نہیں۔ حق تعالیٰ محترمہ کو صحت بخشنے۔ فقط واللہ تعالیٰ اعلم۔

حررہ العبد محمود گنگوہی دارالعلوم دیوبند۔

(۱) قال الله تعالى: ﴿ادعوني استجب لكم﴾. (سورة الغافر: ۶۰)

(۲) قال الله تعالى: ﴿واذا سألک عبادی عنی، فانی قریب، أجیب دعوة الداع إذا دعان﴾. (سورة البقرة: ۱۸۶)

”والله تعالى يجیب الدعوات ویقضى الحاجات لقوله تعالى: ﴿ادعونی استجبکم﴾ ولقوله علیه السلام: ”یستجاب الدعاء للعبد ما لم یدع یاثم أو قطیعة رحم ما لم یستجل“ ولقوله علیه السلام: ”إن ربکم حی کریم یتستجی من عبده إذا رفع یدیه الیه أن یردهما صفرًا“. (شرح العقائد النسفیة للفتا زانی، ص: ۱۷۳، قدیمی)

(۳) ”عن جبير بن نفیر أن عبادة بن الصامت رضی الله تعالیٰ عنه حدثهم أن رسول الله صلی الله تعالیٰ علیه وسلم قال: ”ما علی الأرض مسلم یدعو الله تعالیٰ بدعوة إلا أتاه الله إياها، وصرف عنه من السوء مثلها ما لم یدع بمائم أو قطیعة رحم“. فقال رجل من القوم: إذا نكث، قال: ”الله أكثر“. (جامع الترمذی، أبواب الدعوات، باب فی انتظار الفرج: ۱۹۸/۲، سعید)

”ورواه الحاكم فی المستدرک علی الصحیحین من رواية أبی سعید الخدری رضی الله تعالیٰ عنه وزاد فیہ: ”أو یدخر من الأجر مثلها“۔ (كتاب الأذکار للنواوی رحمه الله تعالیٰ، باب الدلیل علی أن دعاء المسلم یجاب بمطلوبه أو غیره وأنه لا یتستعجل بالإجابة، ص: ۴۹۴، ۴۹۵، دار البیان، بیروت)

”ولا ینبغی للعبد أن یمل من الدعاء؛ لأنه عبادة وتأخیر الإجابة أما؛ لأنه لم یأت وقته؛ لأن لكل شیء وقتاً مقدراً فی الأذل، أو لأنه لم یقدر فی الأذل قبول دعائه فی الدنيا فیعطى فی الآخرة من الثواب عوضه أو یؤخر دعاءه لیلح ویبالغ فی الدعاء فان الله یحب الملحین فی الدعاء ولعل عدم قبول دعائه بالمطلوب المخصوص خبر له من تحصیله والله یعلم وانتم لاتعلمون“۔ (المراقبة، كتاب الدعوات: ۱۰/۵، رشیدیہ)

## دعاء کا ایک مخصوص طریقہ

سوال [۲۴۸۱]: میں مندرجہ ذیل تسبیح پڑھ کر دعاء کر لیا کرتا ہوں، لیکن اس پر کوئی پابندی نہیں کرتا، کبھی چھوڑ بھی دیتا ہوں، میرا یہ فعل کسی قسم کی بدعت میں تو داخل نہیں؟

لاحول ولا قوہ إلا باللہ العلی العظیم (۱) حسبنا اللہ ونعم الوکیل (۲) لا إله إلا أنت

سبحانک إني كنت من الظالمين (۳)۔

(۱) ”عن أبي هريرة رضي الله تعالى عنه قال: قال رسول الله صلى الله عليه وسلم: ”أكثر من قول: لا حول ولا قوة إلا بالله، فإنها من كنز الجنة“۔ قال مكحول: فمن قال: لا حول ولا قوة إلا بالله، ولا منجأ من الله إلا إليه، كشف عنه سبعون باباً من الضرّ أدناهن الفقر“۔ (جامع الترمذی، أبواب الدعوات، باب بلاء ترجمہ: ۲۰۰/۲، قدیمی)

(وروا البخاری بمعناه فی کتاب الدعوات، باب قول: لا حول ولا قوة إلا بالله: ۹۴۸/۲، قدیمی)

”وقد جاء فی الحديث: ”إذا قال العبد: لا حول ولا قوة إلا بالله، قال الله: ”(أسلم عبدی واستسلم)“۔ قلت: أخرجه الحاكم من حديث أبي هريرة رضي الله تعالى عنه بسند قوى. وفي رواية له: قال لى: ”يا أبا هريرة ألا أدلك على كنز من كنوز الجنة؟“ قلت: بلى يا رسول الله! قال: ”تقول: لا حول ولا قوة إلا بالله، فيقول الله: ”(أسلم عبدی واستسلم)“۔ وزاد فی رواية له: ”ولا منجأ ولا ملجأ من الله إلا إليه“۔ (فتح الباری، کتاب القدر، باب لا حول ولا قوة إلا بالله: ۶۱۲/۱۱، قدیمی)

(۲) ”عن ابن عباس رضي الله تعالى عنهما قال: ”كان آخر قول إبراهيم حين ألقى في النار: حسبى الله ونعم الوکیل“۔ (صحيح البخاری، کتاب التفسیر، باب: ﴿إن الناس قد جمعوا لكم﴾ الآية: ۶۵۵/۲، قدیمی)

”عن أبي هريرة رضي الله عنه قال: قال رسول الله صلى الله عليه وسلم: ”إذا وقعت في الأمر العظيم فقولوا:

(حسبنا الله ونعم الوکیل)“۔ (تفسير ابن كثير، (سورة آل عمران: ۱۷۳): ۴۳۰/۱، سهيل اكيثمي لاهور)

(۳) (سورة الأنبياء: ۸۷)

”وفى جامع الترمذی وصحيح الحاكم من حديث سعد بن أبي وقاص رضي الله عنه عن النبي صلى الله عليه وسلم قال: ”دعوة ذى النون إذ دعا وهو فى بطن الحوت: أن لا إله إلا أنت سبحانک إني كنت من الظالمين، إنه لم يدع بها مسلم فى شيء قط إلا استجاب الله له“۔ قال الترمذی: حديث صحيح“۔ (الجواب الكافي فيمن سئل عن الدواء الشافى، المعروف بالدعاء والدواء لابن قيم الجوزية، =

الجواب حامداً ومصلیاً:

صورتِ مسئلہ میں یہ طریقہ بدعت نہیں (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۴/۳/۹۵ھ۔

دعاء مانگنے کی حد کیا ہے؟

سوال [۲۴۸۲]: دعاء کی حد کیا ہے؟ خطباتِ موعظہ ماہِ ربیع الاول کے پہلے خطبہ میں ذکر ہے کہ حضور صلی اللہ تعالیٰ علیہ وسلم نے دعاء سے منع فرمایا ہے اور اس کی حد ہونا چاہیے کر کے لکھا ہے۔ اس کی کیا حد ہے؟

الجواب حامداً ومصلیاً:

جس چیز کا آدمی کو حق نہ ہو اس کی دعاء مانگنا حد سے بڑھنا ہے، ناجائز کی دعاء مانگنا منع ہے (۲)، یہ مطلب نہیں کہ زیادہ دیر دعاء مانگنا منع ہے بلکہ جب تک دل لگے دعاء کی طرف متوجہ رہنا چاہیے اور دل کو متوجہ کرنے کی کوشش کرنی چاہیے، شب و روز کی زندگی کے مختلف احوال میں بہت دعائیں ثابت ہیں۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند۔

ناجائز دعا کرنا منع ہے، دعا کی حد کیا ہے؟

سوال [۲۴۸۳]: دعاء کی حد کیا ہے، خطباتِ موعظہ ماہِ ربیع الاول کے پہلے خطبہ میں ذکر ہے کہ حضور صلی اللہ تعالیٰ علیہ وسلم نے دعاء سے منع فرمایا ہے، اور اس کی حد ہونا چاہیے کر کے لکھا ہے۔ اس کی کیا حد ہے؟

= فصل أوقات الإجابة، أدعية مأثورة، ص: ۱۹، روضة القرآن پشاور

(آخر جہ الترمذی فی أبواب الدعوات، باب بلا ترجمہ: ۱۸۸/۲، سعید)

(۱) (كما تقدم في الحواشي الثلاثة في، ص: ۷۱۴)

(۲) ”ويحرم سؤال العافية مدى الدهر، أو خير الدارين ودفع شرهما، أو المستحيلات العادية كنزول

المائدة، قيل: والشرعية، والحق حرمة الدعاء بالمغفرة للكافر“ (الدر المختار، مطلب في الدعاء:

۵۲۲/۱، سعید)

## الجواب حامداً أو مصلياً:

جس چیز کا آدمی کو حق نہ ہو اس کی دعاء مانگنا حد سے بڑھنا ہے، ناجائز کی دعاء مانگنا منع ہے (۱)، یہ مطلب نہیں کہ زیادہ دیر دعاء مانگنا منع ہے بلکہ جب تک دل لگے دعاء کی طرف متوجہ رہنا چاہئے اور دل کو متوجہ کرنے کی کوشش کرنی چاہئے (۲) شب و روز کی زندگی کے مختلف احوال میں بہت دعائیں ثابت ہیں (۳)۔ فقط واللہ اعلم۔  
حررہ العبد محمد غفرلہ: دارالعلوم دیوبند۔

- (۱) قال الله عز وجل: ﴿ادعوا ربكم تضرعاً وخفية، إنه لا يحب المعتدين﴾. (سورة الأعراف: ۵۵)  
”عن أبي نعامة أن عبد الله بن مُغَفَّل سمع ابنه يقول: اللهم إني أسألك القصر الأبيض عن يمين الجنة إذا دخلتها. قال: أي بُنيّ! سل الله الجنة وتعوذ به من النار، فإني سمعت رسول الله صلى الله عليه وسلم يقول: ”إنه في هذه الأمة قوم يعتدون في الطهور والدعاء“. (سنن أبي داود، كتاب الطهارة، باب في الإسراف في الوضوء: ۱/۱۴، إمداديه ملتان)
- ”ويحرم سؤال العافية مُدَى الدهر، أوخير الدارين ودفع شرهما، أو المستحيلات العادية كنزول المائدة، قيل: والشرعية“. (الدر المختار). ”قوله: ويحرم سؤال العافية الخ“ فقال الثاني: من المحرم أن يسأل المستحيلات العادية، وليس نبياً ولاولياً في الحال، كسؤال الاستغناء عن التنفس في الهواء ليأمن الاختناق، أو العافية من المرض أبدالدهر لينفع بقواه وحواسه أبداً؛ إذ دلت العادة على استحالة ذلك“.
- (ردالمحتار، كتاب الصلوة، باب صفة الصلوة، مطلب في الدعاء بغير العربية: ۱/۵۲۲، سعيد)
- (۲) ”عن أبي هريرة رضى الله تعالى عنه قال: قال رسول الله صلى الله تعالى عليه وسلم: ”ادعوا الله وأنتم موقنون بالإجابة، واعلموا أن الله لا يستجيب دعاءً من قلب غافل لاهى“. (جامع الترمذی، أبواب الدعوات، باب بالترجمه بعد باب ما جاء في جامع الدعوات: ۲/۱۸۶، سعيد)
- ”إعلم أن مقصود الدعاء هو حضور القلب كما سبق بيانه، والدلائل عليه أكثر من أن تحصر، والعلم به أوضح من أن يذكر“. (كتاب الأذكار للنوای رحمہ اللہ تعالیٰ، باب الحث على حضور القلب في الدعاء، ص: ۲۹۲، دارالبيان، بيروت)
- (و كذا في الجواب الكافي فيمن سئل عن الدواء الشافي المعروف بالداء والدواء لابن قيم الجوزية، فصل: أوقات الإجابة، ص: ۱۶، مكتبة روضه القرآن پشاور)
- مزید تفصیل کیلئے دیکھئے: (احیاء علوم الدین للإمام الغزالی رحمہ اللہ تعالیٰ، کتاب الأذکار والدعوات، آداب الدعاء وهي عشرة: ۱/۳۸۹، مكتبة حقانيه پشاور)
- (۳) تفصیل کیلئے دیکھئے: (عمل اليوم والليلة لابن السني رحمہ اللہ تعالیٰ، و کتاب الأذکار للنوای رحمہ اللہ تعالیٰ، وأبواب الدعوات للترمذی رحمہ اللہ من جامعہ، کتاب الدعوات للبخاری من صحيحہ)

## درازی عمر کی دعاء

سوال [۲۳۸۴]: کسی بزرگ نے مجھے دعادی کہ ”اللہ پاک تیری عمر دراز کرے“ تو کیا اللہ پاک

میری عمر کو بڑھا دے گا، کیونکہ سنا ہے کہ اللہ نے ہر انسان کی عمر لکھ دی ہے، اس کے اندر کمی بیشی نہیں کر سکتا ہے؟

الجواب حامداً ومصلياً:

حقیقۃً اگرچہ عمر میں درازی نہ ہو، لیکن عمر میں دین کا کام زیادہ کر لینا یہ بھی برکت ہے جو کہ ایک قسم کی

درازی عمر ہے (۱)۔ فقط واللہ اعلم۔

## ترسیٹھ سال عمر ہونے کی دعاء کرنا

سوال [۲۳۸۵]: اگر کوئی شخص اتباع سنت میں حضور اقدس صلی اللہ علیہ وسلم کی عمر شریفہ کی دعاء

کرے کہ مجھے بھی ۶۳ سال کی عمر ملے تو درست ہے یا نہیں؟

الجواب حامداً ومصلياً:

اگر کسی شخص میں اتباع سنت کا داعیہ قوی ہے کہ اخلاق، اعمال، اقوال، وضع، قطع، معاشرت، رہائش،

عبادات، نماز، روزہ، حج، زکوٰۃ، صدقہ، جہاد وغیرہ غرض جملہ امور میں اتباع کامل کرتا ہے اور کوئی چیز خلاف سنت

(۱) ”وذلك فيما رواه ابن سعد بإسناد صحيح عنه عن أنس رضي الله عنه قال: ”اللهم أكثر ماله

وولده، وأطل عمره، واغفر ذنبه“۔ (فتح الباری، کتاب الصوم، باب من زار قومًا فلم يفطر عندهم:

۲۸۶/۴، قدیمی)

”عن أنس رضي الله عنه قال: قالت أم سليم -وهي أم أنس-: خويديمك ألا تدعوله؟ فقال:

”اللهم أكثر ماله وولده، وأطل حياته، واغفر له“۔ (فتح الباری، کتاب الدعوات، باب دعوة النبی صلی

الله علیہ وسلم لخادمه بطول العمر وبكثرة ماله: ۱۷۴/۱۱، قدیمی)

”(قوله: أطل الله بقاءه): أي وجوده، والمراد الدعاء بالبركة في عمره؛ لأن الأجل محتوم،

وذكر ط عن الشريعة وشرحها ما يفيد كراهة الدعاء بذلك، أقول: يرد عليه أنه عليه الصلوة والسلام

دعا لخادمه أنس رضي الله عنه بدعوات منها: ”وأطل عمره“، ومذهب أهل السنة أن الدعاء ينفع وإن

كان كل شيء بقدر“۔ (رد المحتار، مقدمة المؤلف: ۱/۳۲، سعید)

اختیار نہیں کرتا اور جذبہ اتباع کے ماتحت یہ دعاء بھی کرتا ہے تو شرعاً مذموم نہیں بلکہ انشاء اللہ وہ اجر کا مستحق ہے (۱)۔ فقط واللہ اعلم۔

حررہ العبد محمود غفری عنہ، دارالعلوم دیوبند، ۸۶/۱/۲ھ۔

الجواب صحیح: سید مہدی حسن غفرلہ، ۸۶/۱/۳ھ۔

نگاہ ہونے کی حالت میں دعاء اور درود

سوال [۲۳۸۶]: نگاہ ہونے کی حالت میں درود شریف یا اس وقت کی ماثورہ دعائیں پڑھنا کیسا ہے؟

الجواب حامداً ومصلیاً:

نگاہ ہونے کی حالت میں درود شریف یا دعائیں ماثورہ وغیرہ زبان سے پڑھنا خلاف ادب اور مکروہ

ہے (۲)۔ فقط واللہ اعلم۔

حررہ العبد محمود غفرلہ، دارالعلوم دیوبند، ۸۸/۱/۲۶ھ۔

(۱) ”عن أبی ہریرۃ رضی اللہ تعالیٰ عنہ قال: قال رسول اللہ صلی اللہ علیہ وسلم: ”من تمسک بسنتی عند فساد امتی، فله أجر مائة شهید“۔ (مشکوۃ المصابیح، باب الاعتصام بالکتاب والسنة، الفصل الثانی، ص: ۳۰، قدیمی)

”وذلك فيما رواه ابن سعد بإسناد صحيح عنه عن أنس رضي الله عنه قال: ”اللهم أكثر ماله وولده، وأطل عمره، واغفر ذنبه“۔ (فتح الباری، کتاب الصوم، باب من زار قوماً فلم يفطر عندهم: ۲۸۶/۳، قدیمی)

”عن أنس رضي الله عنه قال: قالت أم سليم -وهي أم أنس-: خويدمك ألا تدعوله؟ فقال: ”اللهم أكثر ماله وولده، وأطل حياته، واغفر له“۔ (فتح الباری، کتاب الدعوات، باب دعوة النبی صلی اللہ علیہ وسلم لخادمه بطول العمر وبكثرة ماله: ۱۷۳/۱، قدیمی)

”(قوله: أطل الله بقاءه): أي وجوده، والمراد الدعاء بالبركة في عمره؛ لأن الأجل محتوم، وذكر ط عن الشريعة وشرحها ما يفيد كراهة الدعاء بذلك، أقول: يرد عليه أنه عليه الصلوة والسلام دعا لخادمه أنس رضي الله عنه بدعوات منها: ”وأطل عمره“، ومذهب أهل السنة: أن الدعاء ينفع وإن كان كل شيء بقدر“۔ (رد المحتار، مقدمة المؤلف: ۳۲/۱، سعید)

(۲) ”عن عائشة رضي الله تعالى عنها قالت: كان رسول الله صلى الله تعالى عليه وسلم يذكر الله عز وجل =

کیا بغیر دعاء مجامعت کرنے سے شیطان بھی مجامعت کرتا ہے؟

سوال [۲۲۸۷]: بغیر دعاء مجامعت کرنے سے شیطان بھی مجامعت کرتا ہے، کیا یہ درست ہے؟

الجواب حامداً ومصلیاً:

بغیر دعاء کے مجامعت کرنے سے شیطان بھی مجامعت کرتا ہے (۱)۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۲۱/۵/۹۶ھ۔

حضور صلی اللہ علیہ وسلم کے لئے بد دعاء کی؟

سوال [۲۲۸۸]: کیا حضور صلی اللہ تعالیٰ علیہ وسلم نے اپنی حیات میں قبل یا بعد نبوت کسی مشرک

= علی کل أحيائه“۔ (سنن أبی داؤد، کتاب الطہارۃ، باب فی الرجل یدکر اللہ تعالیٰ علی غیر طہور: ۴/۱، إمدادیہ، ملتان)

”قالت: کان رسول اللہ صلی اللہ تعالیٰ علیہ وسلم یدکر اللہ عزوجل علی کل أحيائه المراد من عموم الأحياء حالة الطهور الحدث ..... وكذلك حالة كشف العورة كالجماع وقضاء الحاجة من البول والغائط، فإنه حينئذ لا يذكر الله تعالى في تلك الأحوال، بل لا يتكلم فيها مطلقاً إلا لبيان الجواز في حالة كشف العورة“۔ (بذل المجہود، کتاب الطہارۃ، باب فی الرجل یدکر اللہ عزوجل علی غیر طہور: ۱۳/۱، امدادیہ)

”تکبرہ الصلاۃ علیہ - صلی اللہ تعالیٰ علیہ وسلم - فی سبعة مواضع: الجماع وحاجة الإنسان الخ“۔ (ردالمحتار، کتاب الصلاۃ، باب صفة الصلاۃ، مطلب فی المواضع التي تکرہ فیہا الصلاۃ علی النبی صلی اللہ تعالیٰ علیہ وسلم: ۵۱۸/۱، سعید)

(۱) ”عن ابن عباس رضی اللہ عنہما قال: قال النبی صلی اللہ علیہ وسلم: ”أما لو أن أحدکم یقول حین یأتی أهله بسم الله أللهم جنبی الشیطان، وجنب الشیطان ما رزقنا، ثم قدر بینہما فی ذلک أو قضی ولد لم یضره الشیطن أبداً“۔ (صحیح البخاری، کتاب النکاح، باب ما یقول الرجل إذا أتى أهله: ۷۷۶/۲، قدیمی)

قال الحافظ: ”(وقیل: لم یضره) بمشارکة أبیه من جماع أمه كما جاء عن مجاهد: إن الذی یجامع ولا یسمی، یلتفت الشیطن علی إحلیلہ، فیجامع معہ، ولعل هذا أقرب الأجوبة“ (فتح الباری: کتاب النکاح، باب ما یقول الرجل إذا أتى أهله: ۲۲۸/۹، ۲۲۹ دارالمعرفۃ، بیروت)

وکفار کا نام لے کر بددعاء کی تھی اور کس موقعہ پر کی تھی؟

الجواب حامداً ومصلیاً:

متعدد مرتبہ کچھ آدمیوں کے لئے کی ہے، عتیبہ بن ابی لہب کے لئے کی ہے (۱)، قنوتِ نازلہ میں محض قبائل کے نام لے کر بددعاء کی ہے (۲)، صفوان بن امیہ، سہیل بن عمرو، حارث ابن ہشام پر بھی بددعاء کی ہے، کما فی البخاری۔ پھر آیت: ﴿لَیْسَ لَکَ مِنَ الْأَمْرِ شَیْءٌ﴾ الخ (۳) نازل ہوئی۔ فقط واللہ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور، ۲۳/۶/۶۱ھ۔

الجواب صحیح: سعید احمد غفرلہ، صحیح: عبداللطیف، ۲۵/۲/۱۳۶۱ھ۔

(۱) ”ان عتیبہ (المصغر) کان قد أراد الخروج إلى الشام مع أبيه فقال: لآتين محمداً عليه الصلوة والسلام وأذینه، فاتاه فقال: يا محمد! إني كافر بالنجم إذا هوى، وبالذي دنا فتدلى، ثم تفل تجاه رسول الله صلى الله تعالى عليه وسلم، ولم يصبه عليه الصلوة والسلام شيء، وطلق ابنته أم كلثوم، فأغضبه عليه الصلوة والسلام بما قال وفعل، فقال صلى الله تعالى عليه وسلم: ”اللهم! سلط عليه كلباً من كلابك“۔ وكان أبو طالب حاضراً فكره ذلك، وقال له: ما أغناك يا ابن أخي عن هذه الدعوة؟ فرجع إلى أبيه ثم خرجوا إلى الشام، فنزلوا منزلاً، فأشرف عليهم راهب من دير وقال لهم: إن هذه أرض مسبعة، فقال أبو لهب: أغثوني يا معشر قريش في هذه الليلة، فإني أخاف على ابني دعوة محمد -صلى الله تعالى عليه وسلم- فجمعوا جمالهم وأنا خوها حولهم خوفاً من الأسد، فجاء أسد يتشمم وجوههم حتى أتى عتیبہ فقتله“۔ (تفسير روح المعاني: (سورة تبت، جزء: ۳۰): ۲۶۲/۱۵، دار إحياء التراث العربی، بیروت)

(۲) ”عن أنس رضي الله عنه قال: قنت النبي صلى الله عليه وسلم بعد الركوع شهراً يدعو على رعل وذکوان، ويقول: ”عصية عصت الله ورسوله“۔ (صحيح البخاری، کتاب المغازی، باب غزوة الرجیع ورعل وذکوان وبئر معونة: ۵۸۷/۲، قديمی)

(۳) ”وقال ابن عمر رضي الله عنهما دعا النبي صلى الله عليه وسلم في الصلوة: ”اللهم العن فلاناً وفلاناً حتى أنزل الله ﴿لَیْسَ لَکَ مِنَ الْأَمْرِ شَیْءٌ﴾“۔ (صحيح البخاری، کتاب الدعوات، باب الدعاء على المشركين: ۹۲۶/۲، قديمی)

”عن حنظلة بن أبي سفيان سمعت سالم بن عبد الله رضي الله عنه يقول: كان رسول الله صلى الله عليه وسلم يدعو على صفوان بن أمية وسهيل بن عمرو والحارث بن هشام، فنزلت: ﴿لَیْسَ لَکَ مِنَ الْأَمْرِ شَیْءٌ﴾ -إلى قوله- فإنهم ظالمون“۔ (صحيح البخاری، کتاب المغازی، باب ليس لك من الأمر شيء: ۵۸۲/۲، قديمی)



## ظالم کے لئے بددعاء کرنا

سوال [۲۴۸۹]: ایک شخص بے نمازی ہے، نماز پڑھنے والوں کو برا کہتا ہے، شراب پیتا ہے، جوا کھیتا ہے، علمائے کرام کی توہین کرتا ہے، ہر معزز آدمی کو ناحق مقدمات کے چکر میں پھنسانے کی رات دن کوشش کرتا رہتا ہے، لہذا ایسے آدمی کے واسطے بددعاء کرنا جائز ہے یا نہیں؟

الجواب حامداً ومصلیاً:

اگر اپنی بددعاء میں اتنی قوت کا یقین ہے کہ وہ ہلاک ہو جائے گا تو اس کے حق میں دعائے خیر کے ذریعہ اس کی اصلاح کا یقین کیوں نہیں، اس سے اس کو بھی نفع ہوگا اور سب کو بھی (۱)۔ فقط واللہ تعالیٰ اعلم۔  
حررہ العبد محمود غفرلہ، دارالعلوم دیوبند، ۱۵/۸/۸۹ھ۔

## فاسق و فاجر کے لئے دعائے مغفرت

سوال [۲۴۹۰]: مسلمان فاجر و فاسق کے لئے دعائے مغفرت کرنا بہتر ہے یا نہیں؟ زید کہتا ہے کہ مسلمان فاجر و فاسق کے لئے ہرگز دعائے مغفرت نہیں کرنا چاہیے اگرچہ حرام نہیں ہے دعائے مغفرت کرنا، مگر ہرگز نہیں کرنا چاہیے۔ اور خالد کہتا ہے مسلمان فاسق و فاجر کے لئے بھی اس کے مرنے کے بعد بھی دعائے مغفرت کرنا چاہیے اور دعائے مغفرت نہ کرنے سے دعائے مغفرت ایسے مسلمان فاجر و فاسق کے لئے بھی بہتر ہے۔

الجواب: حامداً ومصلیاً:

لقوله عليه الصلوة والسلام: ”صلوا على كل بر وفاجر“۔ الحديث. أبو داود شريف (۲)  
خالد کا قول صحیح ہے۔ فقط واللہ سبحانہ تعالیٰ اعلم۔

حررہ العبد محمود گنگوہی، عفا اللہ عنہ، معین مفتی مدرسہ مظاہر علوم سہارنپور، ۲۴/ذی قعدہ/۹۷ھ۔

(۱) ”عن أبي هريرة رضي الله عنه قدم الطفيل بن عمرو على رسول الله صلى الله تعالى عليه وسلم فقال: يا رسول الله! إن دوساً قد عصت وأبت، فادع الله عليها، فظن الناس أنه يدعو عليهم، فقال: ”اللهم اهد دوساً وأبت بهم“۔ (صحيح البخارى، كتاب الدعوات، باب الدعاء للمشركين: ۹۴۶/۲، قديمي)

(۲) لم أجده بهذا اللفظ فى أبى داود بل ذكره بلفظ: ”عن أبى هريرة رضى اله تعالى عنه قال: قال رسول الله صلى الله تعالى عليه وسلم: ”الجهاد واجب عليكم مع كل أمير براً كان أو قاجراً“..... =

فاسق وفاجر کے لئے ”رضی اللہ عنہ“ کہنا

سوال [۲۳۹۱]: اگر ایک فاسق وفاجر شخص کو ہم رضی اللہ عنہ کہیں تو گناہ ہے، نور اللہ مرقدہ

کہیں تو حرج ہے، اگر ایسا ہے تو پھر کیا فاسق وفاجر کے لئے دعائے مغفرت نہ کرنا چاہئے؟

الجواب حامداً ومصلیاً:

دعائے مغفرت اگر فاسق وفاجر کے لئے جائز نہ ہوتی تو نماز جنازہ اس کی میت پر نہ پڑھی جاتی (۱)۔

عرفاً ”رضی اللہ عنہ“ صحابہ کرام کے لئے یا بہت سے بہت ان کے قریب تر حضرات کے لئے ہے، اس وجہ سے کسی فاسق وفاجر کے لئے ایسے کلمات کہنے سے ان کے صحابہ ہونے یا ان سے قریب تر بلند مرتبہ ہونے کا شبہ ہوتا ہے (۲)۔ فقط واللہ سبحانہ تعالیٰ اعلم۔

حررہ العبد محمود غفرلہ۔

= والصلوة واجبة على كل مسلم برأ كان أو فاجراً وإن عمل الكبائر. (سنن أبی داؤد، کتاب الجہاد، باب فی الغزو مع أئمة الجور: ۱/۳۵۰، إمدادیہ)

وذكره الهندي بهذا اللفظ في: (كنز العمال في كتاب الإمارة والقضاء، الفصل الثالث في

أحكام الإمارة وآدابها، الفرع الثاني: في إطاعة الأمير والترهيب: (رقم الحديث: ۱۳۸۱۵) ۶/۵۳، مكتبة التراث الإسلامی)

”عن ابن عمر رضی اللہ تعالیٰ عنہما أن رسول اللہ صلی اللہ تعالیٰ علیہ وسلم صلی علی زانیة ماتت فی نفاسها وولدها“. (مجمع الزوائد للہیثمی، کتاب الجنائز، باب الصلاة علی أهل لا إله إلا الله: ۳/۴۱، دار الفکر، بیروت)

(۱) ”عن أبی ہریرة رضی اللہ عنہ قال: قال رسول اللہ صلی اللہ علیہ وسلم: ”الجهاد واجب علیکم مع كل أمير برأ أو فاجراً..... والصلوة واجبة علی كل مسلم برأ كان أو فاجراً وإن عمل الكبائر“. (سنن أبی داؤد، کتاب الجہاد، باب فی الغزو مع أئمة الجور: ۱/۳۵۰، إمدادیہ، ملتان)

”عن ابن عمر رضی اللہ عنہما أن رسول اللہ صلی اللہ علیہ وسلم صلی علی زانیة ماتت فی نفاسها وولدها“. (مجمع الزوائد للہیثمی، کتاب الجنائز، باب الصلاة علی أهل لا إله إلا الله: ۳/۴۱، دار الفکر، بیروت)

(۲) ”يستحب الترضی والترحم علی الصحابة والتابعین فمن بعدهم من العلماء والعباد وسائر الأخیار، =

## ”اھدنا الصراط المستقیم“ کی دعاء کا اثر

سوال [۲۴۹۲]: ایک شخص صوم و صلوٰۃ کا پابند ہے اور ہر نماز میں ”اھدنا الصراط المستقیم“ کی دعا بڑے خلوص سے مانگتا ہے مگر اس کے عقیدے درست نہیں ہوتے، یعنی رسول اللہ صلی اللہ علیہ وسلم کو حاضر و ناظر سمجھتا ہے، قبور پر سجدہ ریز ہوتا ہے، عرس، میلے، قوالی اور دیگر خرافات نذر و نیاز اولیاء کا قائل ہے تو اس کے لئے ”اھدنا الصراط المستقیم“ کب قبول ہوگی، یا پھر وہ جو کچھ کرتا ہے وہی صراط مستقیم ہے؟

الجواب حامداً ومصلیاً:

قبول دعاء کے کچھ شرائط بھی ہیں: کھانا حلال، پینا حلال، لباس حلال۔ کسب حلال نہ ہو تو دعاء قبول نہیں ہوتی۔ ہدایت کے بھی درجات ہیں: نماز کی پابندی نصیب ہونا، یہ بھی صراط مستقیم کی ہدایت ہے اور قبول دعاء کا اثر ہے، کسی غیر مطلوب چیز کا ملنا یا مضر چیز کا دفع ہونا بھی دعاء کے قبول کا اثر ہوتا ہے، کبھی دیر بعد مطلوب کا ملنا بھی اثر ہوتا ہے۔ الغرض! کسی غلط چیز پر قائم رہنا صراط مستقیم کی ہدایت یا قبول دعاء کا اثر نہیں ہے ورنہ جس قدر معاصی اور فحش کاری میں مبتلا رہنے والے ہیں وہ سب بھی اپنی اختیار کردہ زندگی ہی کو صراط مستقیم قرار دیں گے (۱)۔

حررہ العبد محمود گنگوہی عفی عنہ۔

الجواب صحیح: بندہ محمد نظام الدین عفی عنہ، دارالعلوم دیوبند۔

= فیقال: رضی اللہ عنہ، أو رحمہ اللہ ونحو ذلک“۔ (کتاب الأذکار للنووی، فصل يستحب الترضی والترحم علی الصحابة والتابعین، ص: ۱۶۰، مکتبہ دارالبيان)

”(ويستحب الترضی للصحابة“ رضی اللہ تعالیٰ عنہم“ وكذا من اختلف فی نبوته كذی القرنين ولقمان“۔ (الدر المختار)۔ وفي رد المحتار: ”(قوله: ويستحب الترضی للصحابة)؛ لأنهم كانوا يبالبغون فی طلب الرضا من اللہ تعالیٰ، ويجتهدون فی فعل ما یرضیه، ویرضون بما یلحقهم من الابتلاء من جهته أشد الرضا، فهو لاء أحق بالرضا، وغيرهم لا یلحق أدناهم ولو أنفق ملء الأرض ذهباً“۔ (مسائل شتی: ۵۴/۶، سعید)

(۱) ”عن جابر رضی اللہ عنہ قال: سمعت رسول اللہ صلی اللہ علیہ وسلم یقول: ”ما من أحد يدعو بدعاء إلا أتاه اللہ ما سأل أو كف عنه من السوء مثله مالم یدع یاثم أو قطیعة رحم“۔ (جامع الترمذی، أبواب الدعوات، باب ماجاء أن دعوة المسلم مستجابة: ۵/۲، سعید) =

## دعائے ماثور میں واحد کی جگہ جمع کا صیغہ

سوال [۲۴۹۳]: احادیث میں بعض دعاؤں میں واحد متکلم کا صیغہ ہے۔ اجتماعی دعاؤں میں جمع متکلم کا صیغہ استعمال کرنا درست ہے یا نہیں، مثلاً: اِهْدِنِيْ كِيْ جَلَّةِ اِهْدِنَا۔

= ”قال: ومن شرائط الدعاء أن يكون مطعمه حلالاً. وكان يحيى بن معاذ الرازي رضي الله عنه يقول: كيف أدعوك وأنا عاص، وكيف لا أدعوك وأنت كريم؟ وقال الإمام أبو حامد الغزالي في الإحياء: آداب الدعاء عشرة: الأول: أن يترصد الأزمان الشريفة كيوم عرفة، وشهر رمضان، ويوم الجمعة، والثُلث الأخير من الليل، ووقت الأسحار. الثاني: أن يفتنم الأحوال الشريفة كحالة السجود، والتقاء الجيوش، ونزول الغيث، وإقامة الصلوة وبعدها. قلت: وحالة رقة القلب. الثالث: استقبال القبلة، ورفع اليدين، ويمسح بهما وجهه في آخره. الرابع: خفض الصوت بين المخافة والجهر. الخامس: ألا يتكلف السجع، وقد فسره الاعتداء في الدعاء، والأولى أن يقتصر على الدعوات الماثورة، فما كل أحد يحسن الدعاء. فيخاف عليه الاعتداء، السادس: التضرع والخشوع والرهبة. السابع: أن يجزم بالطلب ويوقن بالإجابة ويصدق رجاء فيها دلالة كثيرة مشهورة. الثامن: أن يلح في الدعاء ويكرره ثلاثاً، ولا يستبطئ الإجابة. التاسع: أن يفتتح الدعاء بذكر الله. العاشر: وهو أهمها والأصل في الإجابة، وهو التوبة، ورد المظالم، والإقبال على الله تعالى.

فصل: قال: الغزالي: فإن قيل: فما فائدة الدعاء مع أن القضاء لا مرد له؟ فاعلم أن من جملة القضاء ردّ البلاء بالدعاء، فالدعاء سبب لردّ البلاء ووجود الرحمة، كما أن الترس سبب لدفع السلاح، والماء سبب لخروج النبات من الأرض، فكما أن الترس يدفع السهم فيتدافعان، فكذلك الدعاء والبلاء، وليس من شرط الاعتراف بالقضاء ألا يُحمَل السلاح، وقد قال الله تعالى: ﴿وَلْيَأْخُذُوا حِذْرَهُمْ وَأَسْلِحَتَهُمْ﴾. (النساء: ۱۰۲) فقدّر الله تعالى الأمر وقدر سببه.

وفيه من الفوائد ما ذكرناه وهو حضور القلب والافتقار، وهما نهاية العبادة والمعرفة، والله عز وجل أعلم“. (كتاب الأذكار للنووي، كتاب جامع الدعوات، باب في آداب الدعاء، ص:

۳۸۹، ۳۹۰، دار البيان)

مزید تفصیل کے لئے دیکھئے: (احیاء علوم الدین للغزالی رحمہ اللہ تعالیٰ، کتاب الأذکار والدعوات

آداب الدعاء وہی عشرة، ص: ۳۸۹-۳۹۳)

الجواب حامداً ومصلیاً:

درست ہے۔ فقط واللہ اعلم۔

حررہ العبد محمود غفرلہ، دارالعلوم دیوبند، ۲۷/۲/۱۴۰۱ھ۔

دعائے سریانی

سوال [۲۴۹۴]: دعائے سریانی ہے یا نہیں؟


الجواب حامداً ومصلیاً:

کسی صحیح حدیث یا غیر صحیح حدیث میں دعائے سریانی نظر سے نہیں گزری، اردو کی بعض کتابوں میں دیکھی ہے جن میں کوئی حوالہ نہیں، نہ مصنف کا کچھ حال معلوم، اس لئے وثوق سے کچھ نہیں کہا جاسکتا۔ فقط واللہ تعالیٰ اعلم۔

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، یکم/ذیقعدہ/۱۴۰۱ھ۔

الجواب صحیح: سعید احمد غفرلہ، صحیح: عبداللطیف۔







دَلِیْلُ الْاِسْلَامِ جَامِعُ الْاَوْقِیْہِ الْکَرِیْمِ